

अदेङ्गुणः ॥ २ ॥

अदेङ्गुणसञ्ज्ञास्यात् । अततपरत्वमुभयार्थम् । गुणप्रवेशा
ण (६।१।८७) इत्यादयः ॥

इको गुणवृद्धी ॥ ३ ॥

परिभाषेयम् । गुणवृद्ध्यनुवृत्त्या द्विधेषुनर्गुणवृद्धिग्रहणं संज्ञं य
विधने नियमार्थम् । यत्तगुणवृद्धो स्वसञ्ज्ञया विधीयेतेतत्त्रेकइत्येत-
दुपस्थितं वेदितव्यम् । विशेषणविशेष्यभावे कामचारा निमदिपुग-
न्तलघूपधगुणादौ अङ्गावयवस्येकोगुणः तिग्व्यख्यायते । जुसिसार्व-
धातुकादिगुण इगन्तस्याङ्गयेत्यादि । इकः किम् । याता । ग्लाय-
ति । उम्भिता । आत्सन्ध्यक्षरव्यञ्जनानां नभवति । स्वसञ्ज्ञया
किम् । द्यौः । पन्थाः । सः । इमम् ॥

• न धातुलोप आर्धधातुंके ॥ ४ ॥

सर्वस्यापि धातो लोपे गुणवृद्धिप्रसङ्गाभावा त्सामर्थ्यादधातुत्वेकदेशो
धातुशब्देन विरक्षितः । धातोर्लोपो यस्मिन्निति बहुव्रीहिः । धा-
त्वेकदेशलोपनिमित्ते आर्धधातुकेपरत स्तन्निमित्तं इको गुणवृद्धो
नस्तः । लोलुवः । पोपुवः । मरोमृजः । धातुग्रहणं किम् । अनुबन्ध-
लोपे माभूत् । लूब् लविता । बहुव्रीहि लोपस्य गुणवृद्धो ऋचैका-
र्धधातुकनिमित्तत्वलाभाय । चेच्छेद्यतइत्यादौ यङ्निमित्तणिलोपेपि
णिनिमित्तगुणसिद्धिः । आर्धधातुके किम् । तोतोर्ति । जोहोर्ति । तु-

यङ्लुगन्तयो राब्लोप (६।४।२१) इति छकारवकारयो स्ति-
 श्रत्य अलादिप्रत्ययपरत्वनिमित्तलोपे सति तन्निमित्तगुणो न
 स्यात् । इकः किम् । अभाजि । रागः । लोलुव इत्यादौ यङोऽका-
 रस्यातो लोपे सति यकारमात्रस्यैव सम्भवा दचिपरतो गुणादौ क-
 र्तव्ये ऽब्लोपस्य स्थानिवत्त्वाद्गुणाद्यप्रसङ्गात्सूत्रमिदं नकर्तव्य मि-
 त्याकरे । यदि सूत्रं न क्रियेत लोलुव इत्यादा वुवङि कृते लघूपधगु-
 णः स्यात् । नच तत्ताचः स्थानिवद्भावः । अनादिष्टादचः पूर्ववि-
 धौ स्थानिवद्भावात् । उवङ आदिष्टादचः पूर्वत्वात् । एष्यायावरः
 दरीदृश इति आतोऽलोप (६।४।६४) इति ऋदृशोऽङिगुण (७।४।१६)
 इति च स्यात् इति हरदत्तः । अत्राहुः । अङ्गवृत्ते पुनर्वृत्तावविधि निर्-
 ष्टितस्ये त्येवं गुणादयो न भविष्यन्तीत्येवं भाष्याभिप्राय इति ॥

क्रिडतिच ॥ ५ ॥

क्रिडन्निमित्ते इको गुणवृद्धीनस्तः । चितम् । छिन्नम् । मृष्टः । अत्र
 गकारोऽपि चत्तर्बभूतो निर्विष्यते । ग्लजिस्थश्च गस्तुः (३।२।१३९) ।
 जिष्णुः । इकः किम् । लैगवायनः । कामयते ॥

मृजेरजादौ क्रिडतिवृद्धिर्वेष्यते ॥

मृजन्ति । मार्जन्ति ॥

क्रिडतीति परसप्तमीत्यपि भाष्ये स्थितम् । क्रिडत्यनन्तरं य
 इक् तस्य यत्किञ्चिन्निमित्ते गुणवृद्धीनेति । नचैवं भिन्नमित्यादौ वे
 कारेण व्यवधानान्निषेधाप्रसङ्गः । ऋः कित्त्वविधानाद् ज्ञापकात्

लघूपधगुणस्यापि निषेधस्ति दधेरित्यादितद्वैवानुसन्धेयम्

दीधी वेवीटाम् ॥ ६ ॥

दीधीवेव्यो रिटश्च गुणवृद्ध नस्तः । आदीध्यनम् । आदीध्यकः ।
 आवेव्यनम् । आवेव्यकः । इडत्तागमो गृह्यते नधातुः । व्याख्याना-
 त् । रणिता । अत्र लुडादेशस्य तिपो डादेशे तामे टिलोपे सति
 लघूपधगुणः प्रतिषिध्यते । दीधी वेव्यो इच्छान्दसत्त्वा तत्र चादी-
 ध्यन मित्यमदि प्रयोगाभावा दधीधे ददीधयु रितिच गुणदर्शना
 निषेधो व्यर्थः । इटोपि नेड्वशी, (७।२।८) त्यत्र इडित्यनुवर्तमानेषु-
 नरार्धधातुकस्ये (७।२।३५) ङितीङ्ग्रहणमधिकृतरूपप्रतिपत्त्यर्थ मिति
 गुणाप्रसङ्गः । अङ्गकार्यमेव नियम्यत इति पिपठीरिति वैरुपधाया
 (८।२।७६) इति दीर्घत्वं भवत्वेव । अग्रहीत् । अवादीदित्यादौ ग्र-
 होऽलिटि दीर्घः (७।२।३७) सिङ्गलोपएकादेशेसिद्ध (वा०८।२।६)
 इति वचनाद्भवतीति सूत्र मेतं नकर्तव्य मित्याकरे ॥

हलोनन्तरास्संयोगः ॥ ७ ॥

निरन्तरा हलः संयोगसञ्ज्ञाः स्युः । हल इति जातौ बहुवचनम् ।
 तेन यथासम्भवं द्वयो र्वहूनांच सञ्ज्ञा स्यात् । संयुज्यन्ते वर्णा अ-
 स्मिन्निति संयोग इत्यन्वर्थत्वा देकस्य न । हलःकिम् । तितउ छ-
 त्रम् । तनोतेर्दसन्वच्च (उ०५।२३) इत्यसंहितयानिर्वेशा त्सन्धिर्न भ-
 वतीति संयोगान्तलोपप्रसङ्गः । अनन्तराःकिम् । पचतिपनसम् ।

,योगाधी रति (८।२।२९) सलोपोन । इन्दिद्रीयिषतीत्यत्र-
(६।१।३) इति नकारस्य न द्वित्वनिषेधः । तद्वाजावे रित्यनु-
अच्चासा वादिश्च, तस्मा त्पदे अनन्तरा नदराः संयोगादयो
द्वि नोच्यन्त इतिव्याख्याना इकारस्यच नकारेण व्यवधाना
दित्याकरे ॥

मुखनासिकादचनोनु नासिकः ॥ ८ ॥

मुखसहिता नासिका मुखनासिका । मुखनासिकयोच्चार्यमाणो ऽनु-
नासिकसञ्ज्ञः स्यात् । मुखेति किम् । अनुस्वारस्यैव स्यात् । ना-
सिकाकिम् । कादीनां माभूत् । प्रासादवासिन्याये नोभयवचनाना-
मपि नासिकाग्रहणेन ग्रहणसम्भवा दनुस्वारस्य सञ्ज्ञाया म प्यदो-
षान्मुखग्रहणं नकर्तव्यमित्याकरे ॥

तुल्यास्यप्रयत्नसंस्वर्णम् ॥ ९ ॥

आस्ये भवमास्यम् । तात्वादिप्रारम्भोयत्र स्तप्रयत्नः । स्पृष्टादिः ।
तुल्यौस्थानप्रयत्नौ यस्य तदक्षरं मिथः संस्वर्णं स्यात् । आस्यग्रहणं
किम् । कचटतपानां माभूत् । प्रयत्नग्रहणं किम् । इचुयशानां मा
भूत् । नभसश्च्योततो त्यत्र अरोअरोति (८।४।६५) शकारस्य च-
कारे लोपः स्यात् ॥

ऋलवर्णयोर्मिथःसावर्ण्यंवाच्यम् ॥

होतलकारः । ह तुकारः ।

अकृहविसर्जनोयानां कण्ठः । इच्युयशानां तालु । ७
 नोयाना मोष्ठौ । ऋदुरषाणां मूर्धा । लृतुलसानां दन्ताः ।
 तोः कण्ठतालु । ओदौतोः कण्ठोष्ठम् । वकारस्य दन्तोष्ठम् । जिह्वा-
 मूलीयस्य जिह्वामूलम् । नासिकानुस्वारस्य ॥

स्पृष्टंकरणं स्पर्शानाम् । ईषत्स्पृष्ट मंतस्थानाम् । विवृत मूष्म
 णां स्वराणांच । संवृतं ह्रस्वस्य । सोऽतसावर्ण्यार्थं विवृतः प्रतिज्ञा
 यते ॥

—ऋदक्षो मावसानाः स्पर्शाः । अमङ्गना अनुनासिकाः ।
 यरलवाअन्तस्थाः । शषसहा ऊष्माणः । ४क इति जिह्वामूलीयः ।
 ४प इत्युपध्मानोयः । अं इत्यनुस्वारः । अः इतिविसर्जनीयः ॥

नाज्झलौ ॥ १० ॥

तुवयास्यप्रयत्ना वप्यज्झलौ नसवर्णौ । दण्डहस्तः । सवर्णदीर्घो ह
 कारस्य नभवति । ऊष्मणा मीषद्विवृतत्वात्स्वराणांचविवृतत्वात्सा-
 धर्ण्या प्रसङ्गादिदं मपिसूत्रं नकर्तव्यं मित्याकरे । अस्मिन्पक्षे
 कुमारीशेतइत्यत्रदीर्घप्रसङ्गादकस्सवर्णइत्यत्रा (६।१।१०१) चीति
 नानुवर्त्यम् । ऊष्मस्वराणां प्रयत्नैक्यमङ्गीकृत्यैतत्सूत्रारम्भपक्षेतु एत
 त्सूत्रप्रवृत्तिकालेप्रकल्प्यापवादन्यायेन सवर्णसञ्ज्ञाया अनिष्पादा-
 त्तदधीनग्राहकशास्त्रस्याणुदित्संवर्णस्ये (१।१।६९) त्यस्याप्रवृत्ते रत्न-
 त्याच्यत्याहारा न्तर्गतेकारस्यसवर्णग्राहकत्वा दीर्घशकारयो रसाव-
 र्ण्यनिषेधादज्ग्रहणं कर्तव्यमिति ॥

ईदू देवद्विवचनं प्रगृह्यम् ॥ ११ ॥

इदं द्विवचनं प्रगृह्यसञ्ज्ञं स्यात् । हरी इति । विष्णू इति ।
गङ्गे इति । हरी इत्यादावाद्यन्तवदेकस्मि (१।१।२१) त्रितोदाद्यन्त-
त्वम् । ईदूवेत्किम् । रामावत् । द्विवचनं किम् । गौर्यत् । मणीवादि
नेत्येतद्भाष्यवार्तिकयो रदर्शना दनार्थं मेतत् । मणीवेत्यत्र वकार
इवार्थे । रोदसोवेत्यादे च्छान्दसत्वा च्छन्दसि सर्वे विधयो विक-
ल्पयन्त इतीष्टसिद्धिः । तपरत्वं मसन्वेहार्थम् ॥

अदसो मात् ॥ १२ ॥

अदसो मात्परावीदूतौ तथा । अमो ईशाः । अमू आसाते । अदसः
किम् । शम्यत् । ए दित्यननुवृत्त्यैव अमुकेऽत्रेत्यत्राप्रसङ्गा न्मादिति
नवक्तव्य मित्याहुः ॥

शे ॥ १३ ॥

सुपांसुलुगिति (७।१।३९) विभक्त्यावेशः शेइति । एतदपि तथा ।
अस्मे इन्द्राबृहस्पती ॥

निपातएकाजनाङ् ॥ १४ ॥

एकश्वासा वच्च एकाच् । एकाज्निपातः अङ्गवर्ज्यः प्रगृह्यः । अ अ-
नन्त । ईदृश । निपातः किम् । चकारात् । एकाच्किम् । प्रेदम् ।
अनाङ्गिम् ।

ईषदर्थे क्रियायोगे मर्यादाभिविधौचयः ।

एत मातं ङितं विद्या द्वाक्चस्मरणयो रङ्गित् ॥

ओत्तमै रेक्ष्यसे न त्व मामृता वेन्द्रतो ऽखिलैः ।

आ एवंसर्ववेदार्थ आ एवंसद्वचो हरेः ॥

आङ्गः प्रतिषेधादेवाज्मातृत्वे सिद्धे एकग्रहण मन्यत्तवर्णग्रहणे जा-
तिग्रहणज्ञापनार्थम् । तेन दम्भे द्वैत्यग्रहणस्य जातिवाचकत्वा त्सिद्ध
मित्युपपन्न मित्याकरे ॥

ओत् ॥ १५ ॥

ओदन्तो निपातः प्रगृह्यसञ्ज्ञः स्यात् । अहो ईंशि । ओत्किम् ।
प्रदम् । निपातः किम् । शम्भोऽव ॥

सम्बुद्धौशोकल्यस्येतावनार्षे ॥ १६ ॥

सम्बुद्धा ओदन्तो ऽवैदिके इतौ वा तथा । शम्भो इति । शम्भवि-
ति । अनार्षे किम् । ब्रह्मबन्धवित्यब्रवोत् । इतौ किम् । शम्भोव ।
सम्बुद्धौ किम् । गवित्ययमाह । अत्रानुकार्यानुकरणयो भेदस्यावि-
वक्षितत्वेन अर्थवत्त्वा द्विभक्त्युत्पत्तिर्न ॥

उजः ॥ १७ ॥

उज इतौ वा प्रगृह्यत्वम् । उ इति । विति ॥

ऊँ ॥ १८ ॥

अय मादेशश्च वा । ऊँइति ॥

ईदूतौचसप्तम्यर्थे ॥ १९ ॥

ईदूतौचसप्तम्यर्थे या वोधूतौ तौ प्रगृह्यौस्तः । (अध्यस्यां मामको) तनू इ
ति । (सोमो) गौरी अधिश्रितः । तन्वां गौर्या मिति प्राप्ते सुपांसुलु
(७।१।३९) गित्यादिना सप्तम्यालुक् । ईदूतौकिम् (प्रि.स्मूर्ये प्रियः)
अग्रा भवति । अग्रिशब्दा त्सप्तम्याडादेशः । त्सप्तमीतिकिम् । मतो ।
सुपठुती । मत्या सुपठुत्येति प्राप्ते । अर्धप्रमाणं किम् । वाप्यामश्वो
वाप्यश्वः । नद्या मातिर्नद्यातिः । वातामसो अस्ति मृगत्व मित्यत्रा-
पि प्रगृह्यत्वमेवानेन सूत्रेण । एतस्य छन्दोमात्रविषयत्वस्य नाप्ये
अदर्शनात् । अन्येतु भव्येसोमो गौरो अधिश्रित इत्यादि वैदिको-
दाहरणदर्शना छन्दोविषयत्वमस्येति दातप्रत्यस्तीत्येव भवित-
व्यमित्याहुः ॥

दाधाध्वदाप् ॥ २० ॥

दारूपा धारूपाश्च धातवो घुसञ्ज्ञाः स्युर्दीप् दैपौ विना । दो, द-
ङ्, धेट्, दाण्, दाञ्, धाजाञ्चग्रङ्णमिष्यते । दोङस्तु मीनाती-
त्यादिना (६।१।५०) आन्वेकृतेऽपि घुसञ्ज्ञायाअभावा दृपादास्ते-
त्यत्र स्थाध्वो (१।२।१७) स्तित्वं न भवति । प्रनिदातेति नेर्णत्वम-
पि न भवति । केचित्तु दोङःप्रतिषेधः स्थाध्वोरित्वे इतिवार्तिके इ-
त्वमात्रे घुसञ्ज्ञाप्रतिषेधा दृन्यत्वाप्रतिषेधा त्प्रणिदातेति भवितव्य-
दणत्वेनेत्याहुः ॥

आद्यन्तवदेकस्मिन् ॥ २१ ॥

एको ऽसहायः । एकस्मिन्नप्यादावि वांतइव कार्यं स्यात् । २
कर्तव्य मित्यत्र प्रत्ययाद्युदात्तत्वम् । एवमौपगव इत्यत्रापि । एक-
स्मिन्नितिक्रिप् । सभासन्नानेभयः साभासन्नयनः । आकाराश्रिता
वृद्धसञ्ज्ञा नभवति ॥

तरसमपौघः ॥ २२ ॥

एतौ घसञ्ज्ञौस्तः । आतिशायनिक (प्रत्यय)प्रकरण एव तादोयः,
पितौघः इतिवा लाघवार्थं वक्तव्ये प्रकरणोत्कर्षेण संज्ञाकरणं स्वा-
र्थेऽपि तरवस्तोति ज्ञापनार्थम् । तेनल्पात्तर (२।२।३४) मित्यादि
सिद्ध्यति । योगापेक्षं च ज्ञापकमि तोयमुनपि स्वार्थे सिद्ध्यतोतिग
तोयांसं, महीयांस मित्यादि प्रयोगोपपत्तिः ॥

बहुगणवतुङितिसंख्या ॥ २३ ॥

एते सङ्ख्यासञ्ज्ञाः स्युः । बहुकृत्वः । गणकृत्वः । तावत्कृत्वः । क-
तिकृत्वः । बहुगणयोः सङ्ख्यावचनयोर्ग्रहणंसङ्ख्यैपत्यार्थयोः ।
महासञ्ज्ञायाः प्रयोजनं न्यर्थत्वात्संख्याशब्दस्यैकादिकाया अत्र
सङ्ख्याकार्यसिद्धिः । एकया, द्विधेत्यादि ॥

अर्थपूर्वपदस्य पूरणाप्रत्ययान्तरस्य सङ्ख्या

— सञ्ज्ञा वाच्यासमास कन् विव्यर्थम् ॥

अर्थपदम कूर्पः । अर्थपदमदाः । अर्थपदमेन कूर्पेण त्रीति इति

तिथे द्विगुः । शूर्पादवन्यतरस्या (५।१।२६) मित्यञ्
 ॥ अध्यर्थेति (५।१।२८) लुक् । वतोरिङ्वा (५।१।२३)
 इति सङ्ख्याया विहितस्य कनः वत्वन्ता दिङ्विधानावेव ज्ञापका
 त्सङ्ख्याकार्यसिद्धिः । बहुपूगेति (५।२।५२) षट्कृतोति
 (५।२।५१) च इत्यागमविधानात् बह्वदीना मपि सङ्ख्याकार्य
 सिद्धिरिति सूत्रमेतन्नकर्तव्यमित्याकरे ॥

ष्णान्तोषट् ॥ २४ ॥

षान्ता नान्ताच्च सङ्ख्या षट्सञ्ज्ञा स्यात् । षट् । पञ्च ॥

डतिच ॥ २५ ॥

इत्यन्तासङ्ख्या षट्सञ्ज्ञा स्यात् । कति । पूर्वसूत्रे (बहुपूगेति सूत्रा-
 त्) इत्यनुवृत्त्या सिद्धे सूत्रमेतन्नकर्तव्यमिति स्थितम् ॥

क्तवतूनिष्ठा ॥ २६ ॥

एतौ निष्ठासञ्ज्ञौ स्तः । कृतः । कृतवान् ॥

सर्वादीनि सर्वनामानि ॥ २७ ॥

तद्गुणसंविज्ञानबहुब्रीहिः सर्वादीनोति । सर्वनामानोत्पत्त्यल्लक्षणे पदा
 त्संज्ञायामिति (८।४।३) णत्वमतएव निपातनान्नभवति । सर्व । विश्व ।
 उभ । उभय । इतर । इतम । इतर । अन्य । अन्यतर । त्वत् । त्व ।
 सम । सिम । नेम । एक । पूर्व । पर । अवर । दक्षिण । उत्तर । अ-
 पर । अधर । स्व । अन्तर । त्यद् । तद् । यद् । एतद् । इदम् ।

अदस् । द्वि । युष्मद् । अस्मद् । किम् । अन्वर्थसञ्ज्ञा
 त्सञ्ज्ञोपसर्जनव्यावृत्तिः । सर्वानामकश्चित् । तस्मै सर्वाय ।
 सर्वाय । उभयशब्दस्य सर्वनाम्नस्तृतीयाच (२।३।२७) इत्येतदर्थः
 पाठः ॥

विभाषादिकसमासेबहुव्रीहौ ॥ २८ ॥

अत्रसर्वनामतान । नबहुव्रीहवित्यस्यापवादः । दक्षिणपूर्वस्यै दक्षि-
 णपूर्वस्यै । दिग्ग्रहणं निषेधविकल्पयोर्विषयविभागार्थम् । समासे
 किम् । दक्षिणदक्षिणस्यैवेहि । अतिदिष्टबहुव्रीहौ न विकल्पः ।
 मुख्यसमासग्रहणात् । बहुव्रीहौकिम् । द्वन्द्वेमाभूत् । दक्षिणोत्तर-
 पूर्वाणाम् ॥

नबहुव्रीहौ ॥ २९ ॥

अत्रसर्वनामतान । प्रियसर्वाय परसर्वस्यै इत्याद्यर्थं तदन्तविध्यङ्को-
 कारात् प्राप्तिः । उपसर्जनप्रतिषेधेन सिद्धत्वात्सूत्रमेतदनर्थकम् ।
 नचत्वत्कपितृको मत्कपितृक इत्यत्र बहुव्रीहयवयवस्य सञ्ज्ञानिषे-
 धार्थमिदम् । तत्रसञ्ज्ञाया इष्टत्वात् । त्वत्कपितृक इत्येव भवित-
 व्यमित्याकरे ॥

तृतीयासमासे ॥ ३० ॥

नसर्वनामता । मासपूर्वाय । समासइत्यनुवर्तमाने पुनः समासग्रह-
 णाचतुर्था समासार्थवाक्येपिन । मासेनपूर्वाय । पूर्वसदृशेत्यादि

जिह्वे प्रतिपद तृतीया समासद्वय गृह्यते नकर्तृकरणे कृताव
 (१२१।२१।३२) मिति । त्वयकाकृतम् ॥

द्वन्द्वेच ॥ ३१ ॥

नसर्वनामता । पूर्वापराणाम् ॥

विभाषाजसि ॥ ३२ ॥

द्वन्द्व इत्येव । पूर्वापरे । पूर्वापराः । जसश्चोभावंप्रत्येवविकल्पः ।
 अकस्तु नभवति । द्वन्द्वेचइति निषेधात् ॥

प्रथमचरमतयात्पार्थक्यतिपयनेमाश्च ॥ ३३ ॥

एते जसि वा सर्वनामसञ्ज्ञाः । तयः प्रत्ययः । प्रथमे प्रथमाः ।
 द्वितये द्वितयाः । शेषं रामवत् । नेमे नेमाः । शेषं सर्ववत् ॥

पर्वपरावरदक्षिणोत्तरापराधराणिव्यवस्थाया
 मसञ्ज्ञायाम् ॥ ३४ ॥

एतेषां व्यवस्थाया मसञ्ज्ञायां गणपाठा त्सर्वनामसञ्ज्ञा यां प्राप्ता
 सा जसि वा स्यात् । साभिधेयापेक्षावधिनियमो व्यवस्था । पूर्वे
 पुराः । एवं परादीना मपि । व्यवस्थायांकिम् । दक्षिणा गाथकाः ।
 कुशला इत्यर्थः । सत्यामपि व्यवस्थायां न नास्ति । उत्तराः कु-
 रवः ॥

स्वमज्ञातिधनाख्यायाम् ॥ ३५ ॥

ज्ञाति धना न्यवाचिनः स्वशब्दस्य प्राप्ता सर्वनामसञ्ज्ञा जसि वा

स्यात् । स्वे, स्वाः । ज्ञातिधनयोस्तु स्वाः । ज्ञातयः, अर्थे
आख्याकिम् । स्वे स्वावा पुत्रा गावोवा । अत्रात्मीयत्वाख्या
तिधनयो वर्तते । नत् ज्ञातित्वधनन्वयो राख्येति विकल्पसिद्धिः ॥

अन्तरंबहिर्योगोपसंव्यानयोः ॥ ३६ ॥

एतयोः सर्वनामसङ्गोन्तरशब्दो जसि तत्सङ्गो वा स्यात् । अन्त
रे अन्तरावा गृहाः । नगरबाह्या अन्त वर्तिनश्चोच्यन्ते । बहिर्देश-
योगोर्बाहिर्गोः । बाह्येनयोगो बहिर्योग इत्यर्थद्वयाश्रयणात् ।
अन्तरे अन्तरावा शाटकाः । परिधानीया इत्यर्थः । एतयोः किम् ।
ग्रामयोरन्तरेतापसः । मध्ये इत्यर्थः । गणेव्यवस्थादप्यर्थमेव पाठात्
पूर्वादोनिनबेत्येवसूत्रं कर्तव्यमिति पूर्वादि सूत्रत्रयं व्यर्थं मित्याहुः ॥

समःअतुल्ये ॥

समाय सदृशाय ॥

अन्तरपुरि ॥

अन्तरायां पुरि ॥

तीयस्य ङित्सु सर्वनामता वाच्या ॥

द्वितीयस्मै, द्वितीयाय । द्वितीः, द्वितीयायै । विभाषाद्वितीया-
द्वितीयाभ्या (७।३।११५) मित्येतन्नवक्तव्यम् ॥

स्वरादि निपातमव्ययम् ॥ ३७ ॥

यो निपाताश्चाव्ययसञ्ज्ञाः स्युः ॥

तद्धित इचासर्वविभक्तिः ॥ ३८ ॥

यस्मा असर्वविभक्ते रूपात्तिः सतद्धितान्तो ऽव्ययसञ्ज्ञः । यतः ।
यत् । असर्वविभक्तिः किम् । औपगवः । औपगवौ । औपगवाः ।
तद्धितः किम् । एकः । द्वौ । बहवः । उभयशब्दस्य द्विवचना भावा
त् गोदा वरणा इत्यादावव्ययसञ्ज्ञा निरासायस्वरादिषु तसिला-
दितद्धितानां पाठः कार्यः । एव मव्ययकृताम् । अव्ययीभावस्यच
तत्रैषपाठे स्वरादिसूत्रमेकमेवालमितिपञ्चमूत्रोपपञ्चार्थेत्याहुः ॥

कुन्मेजन्तः ॥ ३९ ॥

कुदयो मान्त एजन्तश्चसोऽव्ययसञ्ज्ञः । स्मारं स्मारम् । जीवसे ।
पिबध्यै । अन्तग्रहणमौपदेशिकप्रतिपत्त्यर्थम् । इहमाभूत् । आधये ।
चिकोर्षवे । कुम्भकारेभ्य इति । लक्षणप्रतिपदेतिवा सन्निपातलक्ष-
णेतिवा ऽनतिप्रसङ्गा दन्तग्रहणं चिन्त्यमित्याहुः ॥

क्त्वातोसुन्कसुनः ॥ ४० ॥

एत दन्त मव्ययं स्यात् । कृत्वा । उदेतोः । विसृपः ॥

अव्ययीभावश्च ॥ ४१ ॥

अव्ययम् ॥

२७ रोपचारेष्वेव ॥

उपाधि । उपाधिमुखः । नाव्ययदिक्छन्देति (६।२।१६८, ...
 वेधः सिद्धः । विसर्जनीयस्थानिकः सकार उपचारइत्युच्यते ।
 उपपयःकारः । अतःकृकमो(८।३।४६)त्यत्रानव्ययस्तेति प्रतिषेधसि
 द्धिः । नियमःकिम् । उपाधिकम् । अकञ्जभवति । स्वरादौ पठि
 तस्यापितद्धितावेः पुनः सञ्ज्ञाविधानं मनित्यत्वज्ञापनार्थम् । तेन
 सूर्यस्योदेतो रिति नलोक (२।३।६९) इत्यादिना नषष्ठीनिषेधः ॥

शिसर्वनामस्थानम् ॥ ४२ ॥

जशसोश्शि (७।१।२०) रित्येतत् सर्वनामस्थानसञ्ज्ञा'स्यात् । कु-
 ष्ढानि ॥

सुङ्गनपुंसकस्य ॥ ४३ ॥

स्वादपिपञ्चवचनानि सर्वनामस्थानसञ्ज्ञानिस्य रक्तीबस्य । राजा ।
 राजानौ । राजानः । अक्तीबस्य किम् । सामनि । सुट्किम् ।
 राज्ञः ॥

नवेतिविभाषा ॥ ४४ ॥

जातिपदार्थाश्रयेणेव सूत्रम् । इतिशब्दोर्थनिर्देशार्थः । नेति प्रतिषे
 धः । वेति विकल्पः । तयो विभाषेति सञ्ज्ञा । विभाषाप्रदेशेषु
 नेति वेतिचोपस्थितौनेत्यनेन समीकृतेविषये वेति विकल्पः क्रिय-
 ते । उभयतो विभाषाः प्रयोजयन्ति । विभाषाशब्देः (६।१।३०) शु-
 श्वाव । शिश्वाय । शुशुवतुः । शिश्विष्यतुः । विभाषाशब्दस्य वा

स्या मित्यादिव द्विकल्पप्रतिपादकत्वा निषेधमुखेन विकल्पे
प्राप्तविभाषैव स्यात् । विधिमुखेन त्वप्राप्तविभाषैव स्यात् । निषे-
धेनतु कित्यपि सम्प्रसारणाभावे सिद्धे सर्वत्र विधिमुखेनैव विकल्पः
प्रवर्तत इति नार्थद्वयपरत्वम् । एवं च यथासम्भवं विभाषाव दन्यत-
रस्या मित्यादेरपि नवेत्यर्थद्वयसञ्ज्ञात्वं वेदितव्यम् । विभाषाग्रहण
स्योपलक्षणत्वात् । ह्रस्वोरन्यतरस्या (१।४।५३) मित्यत्रापि प्राप्तविभाषा
वा भाष्ये स्थिरत्वात् । भाष्येतु व्यक्तिपक्षाश्रयणेन सूत्रं प्रत्याख्या-
तम् । विभाषाश्वे (६।१।३०) रित्यस्य प्रतिलक्ष्यं भेदा त्किति निषेध-
मुखे नाकिति विधिमुखेन प्रवृत्ता विष्टसिद्धेरिति ॥

इय्यणः सम्प्रसारणम् ॥ ४५ ॥

स्थानिभूतो भावोवाङ्क् सम्प्रसारणसञ्ज्ञः स्यात् । अदुहितरामित्य
त्र लुक्तात्मनेपदोत्तमपुरुषैकवचनस्य इटोलादेशस्य यण् स्थानिक-
स्यापियथासङ्ख्याश्रयणात् सम्प्रसारणसञ्ज्ञा । तेन हल (६।४।२) इति
दीर्घेन । द्युभ्यामित्यत्र दिवडत् (६।१।३३) इति तपरत्वाद् दीर्घः । अ-
क्षद्युवावित्यत्र सम्प्रसारणाच्च (६।१।१०८) इति न पूर्वरूपत्वम् ।
वार्णादाङ्कस्य बलोयस्त्वात् ॥

आद्यन्तौटकितौ ॥ ४६ ॥

टित्कितौ यस्योक्तौ तस्य क्रमा दाद्यन्तयोः स्तः । अभवत् । जन-
कोयम् ॥

मिदचोन्त्यात्परः ॥ ४७ ॥

अन्त्यादचः परो मिस्स्यात् । स्थानेयोगत्वस्य प्रत्ययपरत्वस्य चाप-
वादः । ज्ञानानि । रुणद्धि ॥

मस्जेरन्त्यात्पूर्वनुम् वाच्योऽनुषङ्गसंयोगादि
लोपार्थम् ॥

मस्ते । मङ्क्ता ॥

एचङ्ग्रस्वादेशे ॥ ४८ ॥

इस्वादेशे कार्ये एच इगेव स्यात् । प्ररि । अतिनु । चित्रगु । एचः
किम् । अतिखट्वः । इस्वेतिकिम् । वेश्वदत्त ॥

षष्ठीस्थानेयोगा ॥ ४९ ॥

योगः सम्बन्धः । स्थानेयोगो यस्याः सास्थानेयोगा । त्रिपातनात्
सप्तम्या अलुक् । आनन्तर्यादयनेकसम्बन्धप्राप्तौ स्थानेयोगैवेति नि-
यम्यते । तिष्ठन्त्यस्मिन् शब्दा इति स्थानमर्थः । षष्ठीतिस्थानी ल-
क्ष्यते । अर्थादावेशार्थे स्थानोद्देशः । स्थान्यर्थाभिधान समर्थ आदे-
शोभवतीत्यर्थः । यद्वा षष्ठीविभक्तिरेवादेशार्थाभिधाननिमित्तसम्ब-
न्धः । अथवास्थान शब्दः प्रसङ्गवाच्यः । प्रसङ्गनिमित्तसम्बन्धा-
द्ज्ञेया । अस्तेभूः (२।४।६२) इति अस्तेरर्थेभूः, अस्तेः प्रसङ्गवाभूरि-
त्यर्थः । स्थानेनवायोगोयस्यास्ता । तृतीयायापत्वंनिपातनात् । स्थाने

गाइतिवाछेदः । अनिर्धारित योगा अयोगा योगवतिवायोगा
बहुयोगवतीत्यर्थः । तेनावयवषष्ठ्यामूढुपधाया गोह(६।४।८९)इत्या-
दौ नातिप्रङ्गः । व्याख्यानतएव स्थानेयोगस्यज्ञातुं शक्यत्वा वेतत्-
सूत्रमशिष्यमित्याकरे ॥

स्थानेन्तरतमः ॥ ५० ॥

स्थाने प्राप्यमाणानांमध्ये सदृशतम आवेशः स्यात् । दण्डाग्रम् । स्व-
द्वाग्रम् । स्थनेइतिवर्तमाने स्थाने ग्रहणं यत्तानेक(विध)मान्तर्यं त
हस्थानतएव आन्तर्यबलीयो यथास्यात् । चेता । स्तोता । प्रमाणत
अकारोगुणः प्राप्नोति । स्थानतएङ् । तमप्रग्रहणंकिम् । वाग्धसति ।
तिष्ठुब्धसति । अयोहोन्यतरस्याम् (८।४।६२) इकारस्य सोष्मण
स्सोष्माणो द्वितीयाः प्राप्नुवन्ति । नादवतो नादवन्त इति तृतीयाः ।
तमप् ग्रहणाद्नादवन्त स्सोष्माणश्च चतुर्था भवन्ति ॥

उरण् रपरः ॥ ५१ ॥

उःस्थाने प्रसज्यमानएव अण् रपरः स्यात् । तेनगुणवृद्धिप्रसङ्गे र-
श्रुतिमतो रश्रुतिमन्ता वराशौभवतः । कर्ता । कारकः । उः किम् । स्वे
यम् । ईचखनः (३।१।१११) । अण्किम् । सुधातुशकञ्च (४।१।९७)
सौधातकिः । उ रिति लृकारस्यापि सावर्ण्यात् ग्रहणात् रपरइति
प्रत्याहारग्रहणा त्कल्पत इत्यादौ लपरत्वसिद्धिः ॥

अलोन्त्यस्य ॥ ५२ ॥

षष्ठोनिर्विष्टस्यान्तरालआवेशः स्यात् । इवगोण्याः (१).
अभिर्गोणीभिःक्रीतः पञ्चगोणिः ॥

डिञ्च ॥ ५३ ॥

हिन्दनेकालपि अन्तरैव स्यात् । आनकृतोद्वन्दे (६।३।२५) होता
पोतारौ । तातको कित्वस्य गुणनिवेधार्यत्वात्सर्वादेशत्वम् ॥

आदेःपरस्य ॥ ५४ ॥

पञ्चमीनिर्वेक्षेनक्रियमाणकार्यं परस्यादेः स्यात् । ईदासः (७।२।८३)
आसीनः ॥

अने काल्दितात्सर्वस्य ॥ ५५ ॥

अनेकाल् आदेशः शिञ्च सर्वस्य स्यात् । अस्तेभूः (२।४।५२)
भविता । जश्जसोश्जः (७।१।२०) । कुण्डानि ॥

स्थानिवदादेशोऽनल्विधौ ॥ ५६ ॥

आवेशः स्थानिवत् स्यात् नत्वल्विधौ । अस्तेभूः (२।४।५२) । भा-
तुत्वा तृजादयः । भविता । भवितुम् । किमः स्थानिवत्त्वादङ्क-
कार्यम् । केन । काभ्यामित्यदि । स्थानिवदिति संबंधिशब्दत्वादे-
वादेशेलब्धे एरु(३।४।८६) रित्यादौ तेस्तु रित्यानुमानिकावेशस्या-
प्रित्थानिवद्भावार्यं मावेशग्रहणम् । अनल्विधावितिकम् । यौः ।
पन्थाः । सः । हलङ्ग्यादिलोपोन सञ्ज्ञाधिकारात् । स्थानोआ-
वेशस्य सञ्ज्ञा माभूदिति वदित्युक्तम् ॥

अचःपरस्मिन्पूर्वविधौ ॥ ५७ ॥

अलविध्यर्थमिदम् । परनिमित्तो जादेशः पूर्वविधौकर्तव्ये स्थानि
वत् स्यात् । पटयति । अवधोत् । बहुखट्वकः । टिलोपान्तोप-
योः स्थानिवद्भावा ओपधावृद्धिः । बहुखट्वक इत्यत्र शेषादि-
भाषेति (५।४।१५४) कप्यापोन्यतरस्या (७।४।१२) मितिद्स्वस्य
द्स्वान्तेन्त्यात्पूर्वमिति (६।२।१७४) उदात्तत्वं न । अचःकिम् । आग
त्य । वाल्यपि (६।४।३८) इतिमलोपः तुकिकर्तव्येनस्थानिवत् । पर
स्मिन्नितिकिम् । आदीध्ये इतिटरेत्वे कृतेयोवर्णयोर्दीधीवेव्योरिति
(७।४।५३) लोपोना पूर्वेतिकिम् । हेगौः । परनिमित्तावृद्धिः संबुद्धि
लोपेनस्थानिवत् । परस्मिन् पूर्वस्येत्येव पूर्वस्य कार्ये लब्धे
विधिग्रहणं स्वाश्रयनिवृत्त्यर्थम् । तेन अध्वर्योः वाय्वो रित्यत्र
लोपोव्योर्बलि (६।१।७६) इतिवयो लोपो न ॥

नपदान्तद्विर्वचनवरेयलोपस्वरसवर्णानुस्वार

दीर्घजश्चरविधिषु ॥ ५८ ॥

पदान्तादिविधौ परनिमित्तो जादेशो न स्थानिवत् ॥ पदान्ते ।
कानिसन्ति । कौस्तः । इति । न्सोरल्लोपस्य (६।४।१११) स्था-
निवत्त्वा द्यणवादेशो नस्तः ॥ द्विर्वचने । दध्यत् । यणः स्था-
निवत्त्वाभावा दनचिच्च (८।४।४७) इतिधस्यद्वित्वम् ॥ वरे । या-
यावरः । यश्चयङ् (३।२।१७६) इतिवरच्यतोलोपेवलिलोपे चातो-
लोपस्या स्थानिवत्त्वादातोलोपइटिच्च (६।४।६४) इत्यालोपोन ॥
यलोपे । कण्डूतिः । कण्डूयतेःक्लिच्यतोलोपोवलिलोपे नस्थानिव-

त् ॥ स्वरे । चिकीर्षकः । ष्वयतो लोपोलिति (६।१।१९)
 स्वरे न स्थानिवत् ॥ सवर्णे । शिष्टि । श्विषेऽन्मिलोटां हा
 ष्वस्याल्लोपेर्धेर्धित्वेषस्यजश्च नधत्वे ण्वत्वेनधीत्यदत्त्वे अल्लो-
 पस्यास्थानिवत्त्वादनृश्वारस्यपरसवर्णः ॥ अनुस्वारे । शिषन्ति ।
 अल्लोप स्यास्थानिवत्त्वा अश्वापदान्तस्येत्यनुस्वारः ॥ दोर्धे ॥
 प्रतिदोष्वा । अनोकारलोपो हलिचेति (८।२।७७) दोर्ध्विधौ
 नस्थानिवत् ॥ जशि ॥ सग्धिः । बन्धाम् । अदेः क्तिनिबहुलं छन्द-
 -सि (२।४।३९) इति घस्त्वदेशे घसिभसोर्द्वलिच (६।४।१००) इत्युप-
 पधालोपेऽल्लोपलि (८।२।२६) इतिसलोपेऽक्षपस्तथोर्धोऽध (८।२।४०)
 इति धत्वेऽपधालोप स्यास्थानिवत्त्वात् घस्य जश्च वम् । समानाचा-
 सौग्धिः । छन्दसिसमानस्यसभावः । बन्धामिति भमेस्तामिभः
 पः ष्वः द्विर्भावः अभ्यासकार्यम् । पूर्ववदुपधालोपादि ॥ चर्विधौ । ज
 सतुः । जक्षुः । लिट्यदोषस्त्वदेशः । गमहन (६।४।८९) इत्युपधालो-
 पः । तस्यांस्थानिवत्त्वाद्यकारस्य चर्त्वम् । शसिवसि (८।३।६०)
 इति षः ॥

स्वरदीर्घयलोपेषु लोपाजदेशा एव न स्थानिवत् ॥

अभ्यस्तु स्यादेव ॥ बहुखट्वकः । गियोः । वाय्वोः । स्वरदीर्घयलो-
 पाच्च । स्थानिवद्भावात् । इद्वान्ते न्यात्पूर्वमिति (६।२।१७४) स्वरः ।
 हलिचेति (८।२।७७) दीर्घः । लोपोव्योर्बलीति (६।१।७६) लोपः ॥

द्विर्वचनेऽचि ॥५९॥

पक्षे ऽचि योजादेशः सस्थानिवत्स्यात्द्वित्वेकर्तव्ये । चक्र
 ५ । चक्रुः । परत्वादयणादेशे अमच्चत्वात् द्वित्वं न स्यात् । रुपा-
 तिदेशोयम् । तेनाभ्यासेअचःश्रवणं युज्यते । द्वित्वनिमित्तेकिम् ।
 बुधूषति । ऊठि यणादेशो नस्थानिवत् । अचिकिम् । जेघ्रीयते ।
 ईघ्राधोरिति (७।४।३०) ईकारो यङ्निमित्तो नस्थानिवत् । द्वि-
 त्वेकर्तव्येकिम् । द्विर्वचनानन्तरं यणादिकं मेव यथा स्यात् ।
 चक्रुः ॥

अदर्शनलोपः ॥ ६० ॥

प्रसक्तस्यादर्शनं लोपसञ्चं स्यात् । लोपप्रवेशा लोपोव्योर्वलि(६।
 १।७६) इत्यादयः ॥

प्रत्ययसमलुक्त्रलुलुपः ॥ ६१ ॥

लुगादिशब्दैः कृतं प्रत्ययादर्शनं क्रमाल्लुगादिसञ्चं स्यात् । अस्ति ।
 नुद्गोति । वरणाः । प्रत्ययस्यकिम् । अगस्तयः । कुण्डिनाः । आग-
 स्त्यकौण्डिन्ययोरगस्तिकुण्डिनच् (२।४।७०) इत्यत्र लृगित्यनुवर्तते
 ऽन्तादेशतित्वेन । याथासङ्ख्याभावां त्पर्यायेणैकैकस्य त्वय आदेशाः
 स्युः । प्रत्ययस्येत्युक्तौत् । अगस्त्यशब्दा दृष्यणः कौण्डिन्यशब्दाद्-
 गर्गादियञश्च बहुषुवर्तमानस्य लुकि । अवशिष्टप्रकृतिभारस्य यथा-
 सङ्ख्य मगस्ति कुण्डिनजित्यावेशा दिष्टिसिद्धिः । भाष्येतु गोत्रे
 लुगचि (४।१।८९) इत्यतो गोत्रग्रहणानुवृत्त्यागोत्रेविहितस्यलुगिति
 प्रत्ययस्यैवल्लभविष्यतोतिप्रत्ययग्रहणमुत्तरत्नानुवृत्तं सर्वप्रत्ययलोपेप्र

त्ययलक्षणार्थम् । एकदेशलोपेत् न । आघ्रीतमंशयस्पोषेणां
परत्वा इपधालोपे पुनःप्रसङ्गविज्ञाना दनुनासिकलोपः स्या
त्युक्तम् ॥

प्रत्ययलोपेप्रत्ययलक्षणम् ॥ ६२ ॥

प्रत्यये लुप्तेऽपि तदाश्रितं कार्यं स्यात् । अग्निचित् । अधोक् । सुप्तिङ्लो
पेपिपदसञ्ज्ञा । प्रत्ययस्येत्यनुवृत्त्याकृत्स्नप्रत्ययलोपएवप्रत्ययलक्षणम् ।
नेह । आघ्रीय । प्रत्ययलोपे तलक्षण मित्येव वाच्ये प्रत्ययग्रहणं
वर्णाश्रये नास्ति प्रत्ययलक्षण मित्येत दर्थम् । गोहितम् । रैकुलम् ।
अवायौन ॥

नलुमताङ्गस्य ॥ ६३ ॥

लुक्, श्लु, लुप्ते लुमन्तः । लुमता लुप्ते तन्निमित्त मङ्गस्य कार्यं
न स्यात् । मृष्टः । जुहुतः । शपोलुकि श्लौच गुणवृद्धौ न । लुम-
ताकिम् । कार्यते । अङ्गस्यकिम् । पञ्च । पयः ॥

अचोन्त्यादिटि ॥ ६४ ॥

अच इति निर्धारणे षष्ठौ । जातावेकवचनम् । अन्त्याच्प्रभृतिबन्ध
ष्टिसञ्ज्ञः स्यात् । पचेते । पचेथे ॥

अलोन्त्यात्पूर्वउपधा ॥ ६५ ॥

अन्त्यादलःपूर्वावर्ण उपधासंज्ञः स्यात् । चेतति ॥

तस्मिन्नितिनिर्दिष्टेपूर्वस्य ॥ ६६ ॥

शेन क्रियमाणं कार्यं पूर्वस्यैव स्यात् । इकोयणचि (६।१।
दध्यत् । निर्दिष्टग्रहणमानन्तर्यार्थम् । तेनेहन । अग्निचिदत्त॥

तस्मादित्युत्तरस्य ॥ ६७ ॥

पञ्चमो निर्देशेन क्रियमाणं परस्यैव स्यात् । तिङ्ङतिङ्ङः (८।१।२८)
ओदनं पच । नेह । पचत्योदनम् ॥

स्वरूपशब्दस्याशब्दसञ्ज्ञा ॥ ६८ ॥

इति शब्दे शब्दस्य स्वरूपं ग्राह्यम् शब्दसञ्ज्ञां वर्जयित्वा । अग्नेद-
क् (४।२।३३) इत्यादौ शब्दे नार्थप्रतीता वर्थे कार्यासम्भवा तद्वाचि
शब्दमात्रस्य कार्यप्रसक्ताविद् मारभ्यते । तेनाग्निशब्दादेव दृक् न वै
श्वानरादिभ्यः । अशब्दसञ्ज्ञाकिम् । तरसमपौघः (१।१।२२) यग्रह-
णे सञ्ज्ञिग्रहणं नस्वरूपस्य । रूपग्रहणं मर्थपरिग्रहार्थम् । तेनार्थवद्
ग्रहणेनानर्थकस्येति सिद्धं भवति । विभाषावृत्तेत्यत्र (२।४।१२)
विशेषाणामेव ग्रहणम् । स्वेपुष (३।४।४०) इत्यत्र स्वरूपस्य पर्या-
याणां विशेषाणाञ्च । सभागजे (२।४।२३) न्यतराजादौ
पर्यायस्यैव । पक्षिमत्स्यमृगान् (४।४।३५) इत्यत्र पक्षिमृगयोः
स्वरूपपर्याय विशेषाणां मत्स्येस्वरूपस्य विशेषाणाञ्च । मीनस्यै
कस्य पर्याय स्येप्यते ॥

अणुदित्सवर्णस्य चाप्रत्ययः ॥ ६९ ॥

अत्राण् पठेणकारेण । अणुदिच्चसवर्णस्य ग्राहकः स्वस्यच ।
अस्यचवौ (७।४।३२) । पठोभवति । जटोभवति । कुहोश्च :

(७।४।६२) । कुचुटुतू एते उदितः । अप्रत्ययः किम् ।
सभिज्ञतः (३।२।१६८) । दीर्घो न भवति ॥

तपरस्तत्कालस्य ॥ ७० ॥

तपर स्तात्परो वातावान् ग्राहयः । अतो भिसेस् (७।१।९)
रामैः । तत्कालस्य किम् । खट्वाभिः ॥

आदिरन्त्येन सहेता ॥ ७१ ॥

आदि रन्त्येनेता सद्बोच्चार्यमाणो मध्यगानां स्वस्यचसञ्ज्ञास्यात् ।
अल् । सुप् । तिङ् । अन्त्येनकिम् । सृडिति टाडत्यनेनसञ्ज्ञामाभूत् ।
इताकिम् । अक्प्रत्याहारः कपयिति ककारेण माभूत् । तस्यापि
ब्रूव् वर्णसमुदायापेक्षयाऽन्त्यत्वात् । नचैवं हलन्त्य (१।३।३) मि
तो त्सञ्ज्ञाप्रसङ्गः । उपदेशात्त्यत्वाभावात् । नविभक्ता (१।३।४)
वित्यत्रनेति योगविभागाच्चतस्येत्सञ्ज्ञे तिन्यासोद्देशः । अप्रस
क्त्यायोगविभागे मानाभावात् । अत्रोपदेशग्रहणाभावेन वैवक्षिका
न्त्यत्वमादाय प्रसङ्गसम्भवोदित । अत्रान्त्येनेति शक्यमकर्तुम् ।
प्राथम्यादनन्त्यार्थत्वाच्चैट् ष्टका रेणैव स्रुट्प्रत्याहारः । अतएव ल
कारस्थावर्णेन सद्बोच्चार्यमाणो रेफो रप्रत्याहारः । नचवैवक्षिकान्त्यग्र
हणात्सङ्कतिः । टाडत्यस्याव्यावृत्तिप्रसङ्गादिति ॥

येनविधिस्तदन्तस्य ॥ ७२ ॥

येनविशेषणेनकार्यं विधीयते तत्तदन्तस्य स्वस्यचस्यात् । एरच्

जयः । चयः ॥

समासपूत्ययविधावुगिर्णग्रहणव-
र्जनेतिवाच्यम् ॥

द्वितीयाश्रित (२।१।२४) इत्यादि । कष्ट श्रितः । कष्टं परमश्रित इत्यत्र न ।
नडादिभ्यः फक् (४।१।९९) । नाडायनः । सौत्रनाडिरित्यत्र न ।
वृगितश्च (४।१।६) भवतो । अतिभवतो । अतइञ् (४।१।९८) ।
दाक्षिः । अस्यापत्यं इः ॥

यस्मिन्विधिस्तदादावल्यग्रहणे ॥

अचोयङ्गुवडौ । श्रियौ । श्रियः । भ्रुवौ । भ्रुवः ॥

वृद्धिर्यसमाचामादिस्तत्तुद्धम् ॥ ७३ ॥

जातौ बहुवचनम् । यस्याचसमुदायस्यादिर्द्विः तद्वृद्धसञ्ज्ञं स्यात् ।
शालीयः । औपगवीयः । आदिः किम् । सभासन्नयनेभवः सभा
सन्नयनः ॥

वानामधेयस्यवृद्धत्वम् ।

वेवदत्तीयः । वैवदत्तः ॥

गोलान्तादसमस्तवत्प्रत्ययइतिवाच्यम् ॥

घृतप्रधानोरौढिघृतौढिः । तस्य छात्राः घृतौढीयाः । ओदनपाणि
नीयाः ॥

जिह्वाकात्यहरितकात्ययोनं ॥

जैहाकाताः । हारितकाताः ॥

त्यदादीनिच ॥ ७४ ॥

एतानिवृद्धसञ्ज्ञानिस्थुः । त्यदीयम् । किमोयम् । त्यादायनिः ।
मादायनिः ॥

एङ्प्राचांदेशे ॥ ७५ ॥

वस्याच्समुदायस्यादिरेङ्तद्वृद्ध'स्यात्प्राग्देशाभिधाने । गोनदीयः ।
भोजकटोयः । एङ्किम् । अहिछत्तम् । प्राचांकिम् । देवदत्तोनामबा-
होकेषुग्रामः । तत्रभवोदैवदत्तः । वंशेकिम् । गोमत्यांभवामत्स्या-
गौमताः ॥

प्रागुदञ्चौविभजतेद्वंसःक्षीरोदकेयथा ।

विदुषांशब्दसिद्ध्यर्थं सार्नः पातुशरावतो ॥

भाष्येतुप्राचामित्याचार्यपर मङ्गोक्त्य व्यवस्थितविकल्पत्वात् । प्रा-
ग्देशवाचिनस्तु देवदत्तशब्दस्य वृद्धत्वात् ठञ्छिठाविष्येते ॥

इति श्रीमहोपाध्याय श्रीमद्राघवसोमयाजिकुलावंतंस श्रीमद-
द्वैतविद्याचार्य श्रीमत्तिरुमलार्यवर्यस्य सूक्तो रत्नमङ्गलस्य
कृतौ व्याकरणस्य मिताक्षरायां वृत्तौ प्रथमस्या
ध्यायस्य प्रथमः पादः ॥ * ॥

॥ अथप्रथमाध्यायद्वितीयपादः ॥

गाङ्गुटादिभ्योज्णिङित् ॥ १ ॥

गाङ्गदेशात्कुटादिभ्यश्चाज्जितः प्रत्ययाङित्कार्यकृतःस्युः । अध्यगी
ष्ट । अध्यगीषाताम् । अध्यगीषत । कुटिता । कुटितुम् । अज्जि
त्किम् । उत्कोटयति । उत्कोटः ॥

व्यच्चेःकुटादित्वमनसिवाच्यम् ॥

विचिता । विचितुम् । अप्रत्ययेतु उरुव्यचाः ॥

विजङ् ॥ २ ॥

विजेःपरङ्ङादिप्रत्ययोङित्स्यात् । विजिता । विजितुम् । इङ्कि
म् । उद्वेजनम् ॥

विभाषोर्णोः ॥ ३ ॥

अस्मादिडादिर्वाङित्स्यात् । ऊर्ण्विता । ऊर्ण्विता । ऊर्ण्वितु
म् । ऊर्ण्वितुम् । इडादिङ्किम् । ऊर्ण्वनम् ॥

सार्वधातुकमपित् ॥ ४ ॥

अपित्सर्वधातुर्कङ्ठिः स्यात् । कुरुतः । सार्वधातुकं किम् ।
अपित्किम् । करोति ॥

असंयोगाल्लिट्कित् ॥ ५ ॥

असंयोगात्परोपि लिट्कित् स्यात् । विभिदतुः । असंयोगात्किम् ।
सत्त्वं से । अपित्किम् । विभेदित् ॥

इन्धिभवतिभ्यांच ॥ ६ ॥

लिट्कित् । इन्धेः संयोगार्थम्, भवतेऽपि दर्शन् । समो धेदस्युहस्त
मम् । बभूव । बभूविथ ॥

अन्धिग्रन्थिदम्भिस्वञ्जीनां वाच्यम् ॥

श्रेयतुः । श्रेयुः । देभतुः । देभुः । परिषस्वजे । भाष्यवार्तिक
योरदर्शनान्मतान्तरमेतदित्याहुः ॥

इन्धेर्भाषायामामाभवितव्यम् । लिट्छान्दसः । दृष्टानुवि
धिश्छान्दसि भवति । भुवोवुक् नित्यत्वात् गुणं बाधतइति सूत्र मेत
न्नकर्तव्यमित्याकरे ॥

मृडमृदगुधकुषक्लिशवदवसः क्त्वा ॥ ७ ॥

एभ्यः क्त्वा विट् स्यात् । नक्त्रासे (११२।१८) डित्यस्यापवादः ।
गुधकुषक्लिशारलोव्युपधा (११२।२६) दिति विकल्पबाधित्वानित्या
र्थवचनम् । मृदित्वेत्यादि ॥

रुद्विदमुषग्रहिस्वपिप्रच्छःसंश्च ॥ ८ ॥

एभ्यःसंश्चक्त्वाचकितौस्तः । रुद्विदमुषारलोव्युपधा(१।२।२६)दि
ति विकल्पबाधनार्थम् । ग्रहेर्विध्यर्थम् । स्वपिप्रच्छयोःसन्नर्थम् । किदे
वहिवत्वा । रुरुदिषति । रुदित्वेत्यादि ॥

इकोझल् ॥ ९ ॥

इगन्ताज्झलादिः सनक्तिस्यात् । चिचीषति । तृष्टूषति । इकःकि
म् । पिपासति । झल्किम् । शिशयिषते ॥

हलन्ताच्च ॥ १० ॥

इक्समोपाद्धलःपरोझलादिःसनक्तिस्यात् । बिभित्सति । बुभुत्सते ।
इक्समोपात्किम् । यियक्षते । झल्किम् । विवर्तिषते । दम्भेर्ङग्रह
णस्यजातित्राचकत्वात्सिद्धम् । धिप्सति ॥

लिङ्सिचावारमनेपदेषु ॥ ११ ॥

इक्समोपाद्धलःपरोझलादी लिङ्सिचौकितौस्तस्तङि । मित्सीष्ट ।
अभित् । इक्समोपात्किम् । यक्षीष्ट । हलःकिम् । चेषीष्ट । झल्
किम् । वतिषीष्ट । लिङ्सिचौकिम् । द्वेष्टा । आत्मनेपदेषुकिम् ।
अस्माक्षीत् ॥

उश्च ॥ १२ ॥

कृवर्णात्परौ झलादी लिङ्त्परस्सिच्चेत्येतौकितौस्तः । कृषीष्ट ।

अकृत । अल्किम् । अवर्षिष्ट । तङ्किम् । अकार्षीत् ॥

वागमः ॥ १३ ॥

गमेः परौ अलादोलिङ्सिचौ वा कितौ स्त स्तङि । सङ्गसोष्ट । स
ङ्गसोष्ट । समगत । समगंस्त ॥

हनःसिच् ॥ १४ ॥

हन्तेः सिच् कित्स्या तङि । आहत ॥

यमोगन्धने ॥ १५ ॥

सूचनार्था यमः सि च्कित्स्या तङि । उदायत । सूचित्वा नित्यर्थः ।
सर्वत्रा नुदात्तोपदेशे (६ । ४ । ३७) त्यनुनासिकलोपः । गन्ध
ने किम् । उदायंस्तरज्जुम् । उत्तिष्ठत्वा नित्यर्थः ॥

विभाषेप्रयमने ॥ १६ ॥

विवाहार्था यम स्सि च्कि द्वा स्या तङि । भार्या मुपायत उपा
यंस्त वा ॥

स्थाध्वोरिच्च ॥ १७ ॥

अनयो रि दन्तादेशः स्या त्सिच्च कित्स्यातङि । उपास्थित ।
अदित ॥

नक्त्वासेट् ॥ १८ ॥

सेट्क्त्वा किन्नरात् । देवित्वा । वर्धित्वा । सेट्किम् । कृत्वा । क्त्वा

दृष्टीतिः ॥

निष्ठाशीडस्विदिमिदिक्ष्वदिधृषः ॥ १९ ॥

एभ्यः सेष्णिष्ठा किं नस्यात् । शयितः । स्वेदितवा नित्यादि । से
त्किम् । स्विन्नः । आदितश्च (७।२।१६) विभाषाभावादि क
र्मणो (७।२।१।१७) र्तितीडविकल्पः ॥

मृषस्तितिक्षायाम् ॥ २० ॥

सेष्णिष्ठा किं नस्यात् । मर्षितः । मर्षितवान् । क्षमायांकिम् । अपमृ
षितं वाक्य माह ॥

उदुपधाद्भावादिकर्मणोरन्यतरस्याम् ॥ २१ ॥

उदुपधा द्धातोः सेष्णिष्ठा किं न स्याद्भाव आदिकर्मणिच । मुदि
तमनेन । मोदितमनेन । प्रमुदितः । प्रमोदितः । उदुपधात्किम् ।
लिखितम् । प्रलिखितम् । भावादिकर्मणोःकिम् । रुचितंकार्णा
यणम् । व्यवस्थितविकल्पाश्रयणाच्छब्दिकरणानां मेव विकल्पः ।
नेह । गुधितम् ॥

पूङ्क्त्वाच्च ॥ २२ ॥

अस्मात् क्त्वा निष्ठाच्च सेटौ कितौ नित्यं नस्तः । पवित्वा । पवितः ।
क्लिप्तः क्त्वानिष्ठयोः (७।२।५०) । पूङ्क्त्वा (७।२।५१) इतोऽट् । क्त्वा
ग्रहणमुत्तरार्थम् । नक्त्वासेट् (१।२।१८) इत्येवसिद्धम् ॥

नोपधात्थफान्ताद्वा ॥ २३ ॥

नकारोपधा त्थान्तात्फान्ताच्च सेट्क्त्वा किं द्वा स्यात् । ग्रथित्वा ।
ग्रन्थित्वा । गुफित्वा । गुम्फित्वा । थफान्तात्किप् ॥ संसित्वा ।
नोपधात्किप् । रेफित्वा ॥

वञ्चिलुञ्च्युतश्च ॥ २४ ॥

एभ्यः सेट्क्त्वाकिं द्वा स्यात् । वञ्चित्वा । वञ्चित्वा । लुञ्चित्वा । लु
ञ्चित्वा । अतित्वा । ऋतिः सौत्रोघृणार्थः ॥ सेट्किम् । वक्त्वा ।
उदितोवेति (७।३।२६) वेट् ॥

तृषिमृषिकृषेः काश्यपस्य ॥ २५ ॥

सेट्क्त्वाकिं द्वा । तृषित्वा । तृषित्वेत्यादि । काश्यपग्रहणपूजार्थम् ।
वेति हि वर्तते ॥

रलंञ्जुप्राद्धलादेःसंश्च ॥ २६ ॥

उश्चश्चो । उश्चणोपधा द्धलादेः रलंता त्परौ क्त्वासनौ सेटौवा
कितौ स्तः । द्युतित्वा । द्योतित्वा । दिद्युतिषते । दिद्योतिषते । लि
खित्वा । लेखित्वा । लिलिखति । लिलेखति । रलः किम् । दे
वित्वा । दिदेविषति । व्युपधात्किप् । वर्तित्वा । विवर्तिषति ।
हलादेः किम् । एषित्वा । एषिषति । सेट्किम् । भुक्त्वा । बुभुक्ष
ते ॥

ऊं कालोज्झस्वदीर्घप्लुतः ॥ २७ ॥

अ ऊ ऊ३ इत्येवं कालोऽच क्रमाद्भस्वदीर्घप्लुतसञ्ज्ञः स्यात् । एकमात्रोद्भस्वः । द्विमात्रोदीर्घः । त्रिमात्रः प्लुतः ॥ अजितिसंयोगाच्च मुदायनिवृत्त्यर्थम् । प्रतक्ष्य । व्यञ्जनद्वयस्य माहिकत्वाद्भस्ववाये (६।१।७१) तितु ङ्मभूत् । तितउछत्रम् । दीर्घात् (६।१।७५) पदान्ताद्वा (६।१।७६) इति विकल्पो माभूत् ॥

अचश्च ॥ २८ ॥

एतेह्रस्वादयः स्वसञ्ज्ञया विधीयमाना अच एव स्थाने स्युः । ह्रस्वो नपुंसके (१।२।४७) । अतिरि । अचः किम् । सुवाग्नाह्मणकुलम् ॥ अकृत्सार्वधातुकयोर्दीर्घः (७।४।३५) स्तूयते । अचः कम् । भिदयते । वाक्यस्य टेः प्लुतः (८।२।८२) । देवदत्ता३ । अचः किम् । अग्निची३ त् । तकारस्य माभूत् । स्वसञ्ज्ञया किम् । दयौः । पन्थाः ॥

उच्चैरुदात्तः ॥ २९ ॥

नीचैरनुदात्तः ॥ ३० ॥

तालवादिस्थाने ऊर्ध्वाधरभागयुक्ते ऊर्ध्वभागे नोच्चार्यमाणोऽनुदात्तः । अधरभागेनोच्चार्यमाणोऽननुदात्तः । सूत्रयो रूचौ नीचैरित्यूर्ध्वाधरभागग्रहणम् । अभ्यासगम्यश्चायं स्वरविशेषः । षड्जादिवत् ॥

समाहारः स्वरितः ॥ ३१ ॥

उदात्तानुदात्तत्वयो र्यस्मिन्नचि समाहारः स स्वरितः ॥

तस्यादितउदात्तमर्धह्रस्वम् ॥ ३२ ॥

उदात्तानुदात्तयो रसमाहार इत्युक्ते कियान् भागं उदात्तः कचेत
विवेकाभिधानार्थमिदम् । तस्य स्वरित स्यादितः अर्धह्रस्व मुदात्त
म् । उपरितनं सर्वं मनुदात्तम् । अर्धह्रस्व मित्यर्धमात्रोच्यते । तेन
दीर्घस्योपरि सार्धमात्रानुदात्ता । पुनस्तु सार्धद्विमात्रोनुदात्तः ।
ह्रस्वादीनां त्रयाणामप्यादितोर्धमात्रैवोदात्तेति विवेकः ॥

एकश्रुतिदूरात्सम्बुद्धौ ॥ ३३ ॥

उदात्तानुदात्तयो रविभागो भेदतिरोधान मेकश्रुतिः । सयस्मिन्वा
क्येदृश्यते तवेकश्रुतिः । दूरात्सम्बुद्धौ एकश्रुतिवाक्यं स्यात् । तै
स्वर्यापवादः । सम्बुद्धा वन्वर्थग्रहणम् । आगच्छत ब्राह्मणाः । दूरा
त्किम् । आगच्छतब्राह्मणाः । तैस्वर्यमेव ॥

यज्ञकर्मण्यजपन्यूङ्गसामसु ॥ ३४ ॥

यज्ञकर्मण्येकंश्रुतिः स्यात् जपादिव्यतिरिक्ते । अग्निर्मूर्धा दिवः ककु
दित्यादि । यज्ञकर्मणिकिम् । अभ्यामेतैस्वर्यमेव । जपादौतु यज्ञाङ्गे
पि यथाध्ययनस्वरष्व । न्यूङ्गाः षडोकारास्तुकेचिबुदात्ताः के
चिदनुदात्ताः । सामाप्यध्ययनस्वरेणैवगेयमिति ॥

उच्चैस्तरांवावषट्कारः ॥ ३५ ॥

वषट्कार इति वौषट्शब्दो गृह्यते । यज्ञकर्मणि वौषडित्यस्योदा
त्तस्वरो वास्यात्यक्षे एकश्रुतिः । सोम स्याद्ये वोही३ वौ३ षट् ॥

विभाषाछन्दसि ॥ ३६ ॥

वार्तं वर्तमाने विभाषाग्रहणं यज्ञकर्मणोत्पत्त्यस्य निवृत्त्यर्थम् । ते नाध्य-
यनकालेपि एकश्रुति रनेन विकल्प्यते । इषेत्वोर्जेत्वा । अग्नभाया
हिवीतये । अग्निमीलेपुरोहितम् । शब्दोदेवोरभिष्टये ॥

नसुब्रह्मण्यायांस्वरितस्यानुदात्तः ॥ ३७ ॥

सुब्रह्मण्योमि त्यादिनिगदे यज्ञेकर्मणि एकश्रुति र्भवति । तत्र लक्ष-
णतः प्राप्तस्य स्वरित स्योदात्तः स्यात् । सुब्रह्मण्योम् । यत्प्रत्यया
न्तत्वा तित्स्वरितम् (६।१।१८५) तस्य एकादेशः स्वरित एव । तस्य
ओमाहोश्चे (६।१।९५) त्येकादेशोपि स्थाने तर्तम (१।१।५०) इति स्वरि-
त एव । त स्याने नोदात्तविधिः । एव मिन्द्रा गच्छे तोन्द्रशब्द आ-
मन्तितस्वरे णाद्युदात्तः । शेषनिघातेन द्वितीयेनुदात्तः । तस्योदात्ता
दनुदात्तस्येति (८।४।६६) स्वरितः । तस्या नेनोदात्तविधि रिति ।
एव मग्नेप्यूहयम् ॥

देवब्रह्मणोरनुदात्तः ॥ ३८ ॥

सुब्रह्मण्याया मेव देवा ब्रह्माणः स्वस्वतोऽस्वरितस्यानुदात्तः स्या-
न्नोदात्तः । देवा ब्रह्माण आगच्छतागच्छत ॥ द्वयोरप्यामन्तितपूर्वमवि-
द्यमानव (८।१।७२) दिति द्वितीयस्याष्टमिनिघाताभावाद्वा
मन्तित स्वरे णाद्युदात्तयो द्वितीयस्याचंः स्वरित स्यानेनानुदात्त-
त्वम् ॥

स्वरितात्संहितायामनुदात्तानाम् ॥ ३९ ॥

स्वरितात्परेषामनुदात्तानामेकश्रुतिः स्यात्संहितायाम् । इमं मेगङ्गं ५
मुने सरस्वति । वचनमतन्त्रम् । एकस्यद्वयोरपि । पचति । आश्रिबे
भ्यः । संहितायांकिम् । इमम् । मे । गङ्गे ॥

उदात्तस्वरितपरस्यसन्नतरः ॥ ४० ॥

उदात्तः स्वरितोवा यास्मा त्पर स्त स्यानुदात्तस्य सन्नतरः स्यात् ।
अनुदात्ततर इत्यर्थः । इषेत्वोर्जेत्वा । वायव्यं ॥

अपृक्तएकाल्प्रत्ययः ॥ ४१ ॥

एकाल्यः प्रत्ययः सोपृक्तसञ्ज्ञः । क्तिप् क्तिन् विजादयः । एका
ल्किम् । दर्विः । जागृविः । प्रत्ययःकिम् । सुरांसुनोतीति सु
रासुत् । त माचष्ट इति णिचि क्तिपि टिलोपणिलोपयो र्धातु स
कार स्याबन्ता दिति लोपो नभवेति । सुराः ॥

तत्पुरुषःसमानाधिकरणःकर्मधारयः ॥ ४२ ॥

भिन्नप्रवृत्ति निमित्तयोः शब्दयो रेकार्थवृत्तिः सामानाधिकरण्यम् ।
समानाधिकरणपद स्तत्पुरुषः कर्मधारय सञ्ज्ञः स्यात् । पाचकस्त्रो ।
पुंवत्कर्मधारये (६।३।४२) तिपुंवद्भावः । तत्पुरुषःकिम् । पाचि
काभार्यः । समानाधिकरणः किम् । पाचिकापुत्रः ॥

प्रथमानिर्दिष्टं समासउपसर्जनम् ॥ ४३ ॥

शान्ते प्रथमान्त मुपसर्जनसञ्ज्ञं स्यात् । कृष्णश्रितः ॥

एकविभक्तिचापूर्वनिपाते ॥ ४४ ॥

विग्रहे य न्नियतविभक्तिकं त दुपसर्जनसञ्ज्ञं स्या न्तु तस्य पूर्वनि
पातः । निष्कौशाम्बिः । गोस्त्रियो (१।२।४८।) रितिह्रस्वः । पूर्व
निपातस्तुन ॥

अर्थवदधातुरप्रत्ययः प्रातिपदिकम् ॥ ४५ ॥

धातुप्रत्ययवर्जं मर्थवच्छब्दरूपं प्रातिपदिकसञ्ज्ञं स्यात् । डिद्धः ।
अर्थव त्किम् । धन मित्यत्र नन्तावधे र्माभूत् । अन्यथा नलोपः
स्यात् । अधातुः किम् । अहन् । अप्रत्ययः किम् । कुण्डे । प्रत्यया
न्तस्य सञ्ज्ञायां ह्रस्वोनपुंसक (१।२।४७) इति ह्रस्वे कुण्डोत्यनिष्ट
स्यात् ॥

कृत्तद्धितसमासाश्च ॥ ४६ ॥

कृत्तद्धितान्ताः समासाश्च प्रातिपदिक सञ्ज्ञाःस्युः । कर्ता । औपग
वः । राजपुरुषः । अर्थवत्समुदायस्य नियमार्थं सपासग्रहणम् । तेन
वाक्यस्य नस्यात् ॥

ह्रस्वोनपुंसकेप्रातिपदिकस्य ॥ ४७ ॥

क्लीबे प्रातिपदिकस्य ह्रस्वः स्यात् । अतिरि । अतिनु । नपुंसके
वम् । ग्रामणीः । प्रातिपदिकस्यकिम् । कुण्डे ॥

गोस्त्रियोरुपसर्जनस्य ॥ ४८ ॥

उपसर्जनत्वं गोस्त्रियो विंशेषणम् । स्त्रोति टावाद्यन्तं गृह्यते । उपसर्जन-
नर्गोत्प्रातिपदिक स्योपसर्जनस्त्रोप्रत्ययान्तान्तप्रादिपदिकस्यच ह्रस्वः
स्यात् । चित्रगुः । अतिखट्वः । उपसर्जनस्यकिम् । ब्राह्मणगौः ।
राजकुमारो । स्त्रोप्रत्ययान्त त्वाभावा दिह न । अति तन्त्रीः । अति
श्रीः ॥

ईयसोबहुव्रोहेर्न ॥

बह्व्यः श्रेयस्यो ऽस्य बहुश्रेयसी पुरुषः ॥

लुक्छितलुकि ॥ ४९ ॥

तद्धितलु क्युपसर्जनस्त्रोप्रत्ययस्य लुक्स्यात् । ह्रस्वापवादः । आम-
लक्याः फलमामलकं । तद्धितेति किम् । परमगागौकुलम् । लुकि
किम् । गागौत्वम् । उपसर्जनेति किम् । अवन्तो । कुन्तो । कुरुः ।
स्त्रियामवं तोतिज्यङ्ग्ययोर्लुकि इतोमनुष्य जातेः (४।१।६५) ऊङु-
त्त (४।१।६६) इति ङीष्कौ । प्रधानतद्धितार्थं वृत्तिस्वादन्नोपसर्जन-
नत्वम् ॥

इद्गोण्याः ॥ ५० ॥

गोण्या उपसर्जनस्त्रोप्रत्ययस्य इत्स्या नलुक् । पञ्चभिर्गोभिः क्रो-
तः पञ्चगोणिः । इदिति योगविभागात् पञ्चसूचिः ॥

लुपियुक्तवक्ष्यक्तिवचने ॥ ५१ ॥

धने इतिलिङ्गसङ्ख्ययोः पूर्वाचार्यनिर्वेशः । तदीयमेवेदं सूतम् ।
अतएव तदशिष्यमिति वक्ष्यति । लुपिसति प्रकृतिव लिलङ्गसङ्ख्ये
स्तः । पञ्चालानां निवासो जनपदः पञ्चालाः । जनपदेलुप् (४।२।
८१) । लुपिकिम् । लवणः सूपः । लवणाल्लुक् (४।४।२४) ।
व्यक्तिवचने इति किम् । शिरीषाणां दूरभवं नगरं शिरीषा स्त
स्यवनं शिरीषवणम् । विभाषौषधि (८।४।६) इति णत्वम् ॥

हरीतक्यादिषुलिङ्गमेव ॥

हरीतक्यः ॥

खलतिकादिषुवचनमेव ॥

खलतिकस्य पर्वत स्यादूरभवानि वनानि खलतिकं वनानि ॥

विशेषणानां चाजातेः ॥ ५२ ॥

लुबन्तस्य विशेषणानामपि लिङ्गवचने तद्वदजातेः । यावल्लुबन्तस्य
विशेष्यत्वेन विशेषणत्वेन वाजाति शब्दो न प्रयुज्यत इत्यर्थः । प
ञ्चालारम्याः । अजातेः किम् । पञ्चालाजनपदोरम्यः ॥

मनुष्यलुपि नविशेषणानां युक्तवत् ॥

चञ्चाभिरूपः । तृणमयः पुरुषश्चञ्चा । तत्सदृशोऽपि मनुष्यश्चञ्चा ।
संज्ञाया (५।३।८७) मिति विहितस्य कनो लुम्भनुष्य (५।३।९८) इति
लूपः । एवं वधिकादर्शनीयः ॥

तदशिष्यसञ्ज्ञाप्रमाणत्वात् ॥ ५३ ॥

युक्तवद्वचनं नकर्तव्यम् । कुतः । सञ्ज्ञाप्रमाणत्वात् । सञ्ज्ञा संव्य
वहारः प्रमाणं यस्य तत्त्वा दित्यर्थः । आपो दाराः सिकता
वर्षा इत्यादिवत् पञ्चालाः गोदौ वरणेत्यादि । लिङ्गवचनयो
लोकव्यवहार सिद्धत्वा दित्यर्थः ॥

लुब्धोगाप्रख्यानत् ॥ ५४ ॥

जनपदे लु (४।२।८१) वित्यादिना लुष प्यशिष्यः । कुतः । यो
गाप्रख्यानात् । पञ्चालादिशब्दा जनपदादीनां सञ्ज्ञाः । न तत्रतद्धि
तार्थयोगोऽस्तीति नतद्धितोत्पत्तिर्नापि लु वित्यर्थः ॥

योगप्रमाणेचतदभावेऽदर्शनं स्यात् ॥ ५५ ॥

पञ्चालादीनां योगाप्रतीतेर्नयौगिकत्वं मि त्युक्तम् । इदानीं यौगि
कत्वे बाधकं मुच्यते । पञ्चालाज्ञां निवास-इत्यादि योगस्य प्रमाणे
प्रत्यायके पञ्चालादिशब्दे अङ्गीक्रियमाणे योगाभावे प्रयोगादर्श
नं स्यात् । इदानीं क्षत्रियसंबन्धाभावेऽपि जनपदादौ पञ्चालादि श
ब्दप्रयोगा द्रुढिशब्दा एवैतदित्यर्थः ॥

प्रधानप्रत्ययार्थवचनमर्थसामान्य

प्रमाणत्वात् ॥ ५६ ॥

सामान्ये प्रधानार्थस्य तत्त्वदादिप्रत्ययार्थस्य वचनं प्रधानोपसजने
प्रधानार्थं सह ब्रूतः, प्रकृतिप्रत्ययौ प्रत्ययार्थं सह ब्रूत इति पूर्वाचा

यत्तदप्यशिष्यम् । कुतः । अर्थस्यान्यप्रमाणत्वात् ।
लाकगम्यत्वा दित्यर्थः ॥

कालोपसर्जनेचतुल्यम् ॥ ५७ ॥

कालोपसर्जने इतिसप्तम्येक वचनम् । अशिष्यमिति हानुवृत्तं भाव
प्रधानम् । अशिष्यत्वंतुल्यं पूर्वानिरस्तै रिति । यद्वा उपसर्जने इतिद्वि
वचनमेव । तुल्यमिति सै तत्वाभिर्विशस्य द्विवचनस्यैकवचनम् । तु
ल्येइत्यर्थः । अथवाकालोपसर्जने अशिष्ये । चोद्वेतौ । तुर्यं हि निरस
नपूर्वेणैतस्य । तुर्य त्वं वदेतु साम्यादिति । अर्थस्यान्य प्रमाणत्वमत्र ।
पि हेतुर्लभ्यते । पूर्वस्यारात्रे रपरार्थः भाविन्याः पूर्वार्थः संपूर्णमह
श्चादद्यतन स्तद्भिन्नोदद्यतनः कालः । अप्रधान मुपसर्जन मितिच
प्राचां परिभाषणं व्यर्थम् । लोकसिद्धत्वा देवेत्यर्थः । अन्यपदार्थ
प्रधानो बहुव्रीहि रुत्तर पदार्थ प्रधान स्तत्पुरुष इत्यादे रप्यशिष्य
त्वदद्योतनार्थो योगविभागः ॥

जात्याख्यायामेकस्मिन्बहुवचनमन्यत .

रसयाम् ॥ ५८ ॥

जाते रेकत्वा ज्जातिशब्देषु सर्व त्रैकवचने-प्राप्ते पक्षे बहुवचनं वि
धीयते । व्रीहिः । व्रीहयः । जातीतिकिम् । देवदत्तः । जातिग्रहण
सामर्थ्या द्भिन्नद्रव्यगत लोकप्रसिद्धं जाति गृह्यते । ते नावस्थाभेदे
न देवदत्तत्वादे जातित्वेपि न बहुवचनम् । एकस्मिन्नितिकिम् । व्रीहि
यवौ ॥

सङ्ख्याशब्दप्रयोगेन ॥

एको ब्रोहिः संपन्नः सुभिन्नं करोति ॥

अस्मदोद्दयोश्च ॥ ५९ ॥

एकस्मिन् द्वयोश्चास्मदो बहुवचनं वा स्यात् । अहं ब्रवीमि । वयं
ब्रूमः । आवां ब्रूवः । वयं ब्रूमः ॥

सविशेषणस्य न ॥

अहं वेदतो ब्रवीमि । अहं पण्डितो ब्रवीमि ॥

युष्मदि गुरा वेके ॥

त्वं मे गुरुः । यूयं मे गुरुवः ॥

फल्गुनीप्रोष्ठपदानां च नक्षत्रे ॥ ६० ॥

फल्गुन्योः प्रोष्ठपदयोश्च द्वयोर्बहुवचनं वा स्यात् । पूर्वं फल्गुन्यौ,
पूर्वाः फल्गुन्यः । पूर्वं प्रोष्ठपदे, पूर्वाः प्रोष्ठपदाः । नक्षत्रे किम् । फ
ल्गुन्यो माणविके । फल्गुन्यो जीते इत्यर्थे फल्गुन्यषाढाभ्यां टाना
(वा० ४।३।३४) विति वार्तिका इत्ययम् टित्वा न्नीप् ॥

छन्दसिपुनर्वस्वोरेकवचनम् ॥ ६१ ॥

बेत्येव । पुनर्वसु नक्षत्रम् । पुनर्वसु नक्षत्रम् । छन्दसि किम् ।
पुनर्वसु

विशाखयोश्च ॥ ६२ ॥

नक्षत्रवचनं वा । विशाखे नक्षत्रम् । विशाखा नक्षत्रम् । छन्द
त्त किम् । विशाखे ॥

तिष्यपुनर्वसो नक्षत्रद्वन्द्वे बहुवचनस्य

द्विवचननित्यम् ॥ ६३ ॥

छन्दसोति निवृत्तम् । तिष्य एकः पुनर्वसू द्वौ तयो द्वन्द्वे बहुवचनस्य
प्रसङ्गे द्विवचनं स्यात् । तिष्यपुनर्वसू । एतयोः किम् । कृत्तिकारो
हिष्यः । नक्षत्रे किम् । तिष्यो माणवकः । पुनर्वसू माणवकौ । ति
ष्यपुनर्वसवः । तिष्यपुनर्वसुशब्दाभ्यां नक्षत्रेण युक्त (४।२।३) इत्यण् ।
लुक्विशेषे (४।२।४) । तत्रजात (४।३।२५) इति सन्धिवेले (४।३।१६)
त्यण् । तस्य श्रविष्ठाफलान्यनूराधे (४।३।३४) ति लुक् । नक्षत्रइति
वर्तमाने पुन नक्षत्रग्रहणं पर्यायलाभार्थम् । पुनर्वसू । सिद्धपुन
र्वसू । द्वन्द्वे किम् । य स्तिष्य स्तौ पुनर्वसू येषां ते तिष्यपुनर्वसवः ।
उन्मुग्धा स्तिष्यादय एव विपर्यासेन गृह्यमाणा बहुव्रीहि णोच्य
न्त इति नक्षत्रसमास ए वायम् । बहुवचनस्येति किम् । तिष्यपु
नर्वस्विद्धम् । सर्वे द्वन्द्वो विभा पैकवद्भवती त्येकत्वम् । इदमेव
बहुवचनग्रहणं सर्वो द्वन्द्व इत्यस्य ज्ञापकम् ॥

सरूपाणामेकशेषएकविभक्तौ ॥ ६४ ॥

सरूपाणां मध्ये एक एव शिष्यतेनेतरे एकविभक्तौ परतः । वृक्षौ ।
वृक्षाः । रूपग्रहणं किम् । भिन्नार्थानामपि शब्दसाम्ये यथा स्यात् ।
अक्षाः पादाः माषाः । एकेति किम् । द्वयो र्बहूनांवा शेषो माभूत् ।

शेषः किम् । अवेशोमाभूत् । एकविभक्तौ किम् । पयः पयो

वृद्धोयूनातल्लक्षणश्चेदेवावशेषः ॥ ६५ ॥

यूना सहवचने गोत्रं शिष्यते गोत्रयुवप्रत्ययकृतमेवैरूप्यं चेत्तयोः ।
गार्ग्यश्च गार्ग्यायणश्च गार्ग्यौ । वृद्धः किम् । गार्गगार्ग्यायणौ । यू-
नाकिम् । गार्ग्यगर्गौ । तल्लक्षणं किम् । गार्ग्यवात्स्यायनौ । ए-
वकिम् । भागवित्तिश्च भागवित्तिकश्च भागवित्तिभागवित्तिकौ । भ-
गवित्तशब्दात् गोत्रे अतइञ् (४।१।९५) तस्मा द्युनि वृद्धाद्वक्सौवोरेषु
बहुल (४।१।१४४) मिति ठक् । कुत्सनं सौवोरत्वं च भागवित्तिकस्य
विशेषान्तर मप्यस्तीत्येकशेषाभावः ॥

स्त्रीपुं वच्च ॥ ६६ ॥

यूना सहवचने वृद्धा स्त्री शिष्यते साच पुंवत् । गार्गोच गार्ग्यायणे
श्च गार्ग्यौ ॥

पुमांस्त्रिया ॥ ६७ ॥

स्त्रिया सहोक्तौ पुमान् शिष्यते स्त्रीपुंसलक्षणश्चे देव विशेषः । ब्रा-
ह्मणश्च ब्राह्मणो व ब्राह्मणौ । तल्लक्षणः किम् । कुक्कुटमयूयौ । ए-
वकिम् । इन्द्रेन्द्राण्यौ । अत्र पुंयोगादाख्याया (४।१।४८) मि त्यप-
रोविशेष इति काशिका । अत्र ब्राह्मणीति पुंयोगलक्षणङोषि ब्रा-
ह्मणाविति नस्यात् । जातिलक्षणङोष्यपि बहुविशेषणदर्शनेन तस्या-
पि एवकारेण व्यावृत्तिप्रसङ्गाच्च । अत्राहुः । अरण्यारण्यान्या वि

स्य यथोक्तं प्रत्युदाहरणं तत्रमहत्त्व स्याधिकत्वात् । इन्द्रे
न्द्राण्या वित्यादौ त्वनभिधाना वेशेषाभाव इति । पुमान् किम् ।
प्राक्प्रच्यौ । अत्र प्रागि त्यव्यय मलिंग मिति काशिका । अत्रापि
यदिप्रथमान्ता दस्तातेलुक् तदा सहप्रयोग एवायमनुपपन्नः । यदि
सप्तम्यन्तात् तदाकथं द्वन्द्व इति चिन्त्यम् । ततः स्त्रीशेषो माभूदिति
पुमानि त्युक्तम् । ब्राह्मणवत्साच ब्राह्मणोवत्सश्चेत्येकशेषोनभ
वति प्रधानस्त्रीप्रत्ययकृत विशेषस्यैवाश्रयणात् । पदान्तरगम्ये पि
स्त्रीपुंसविशेषे पुंशेषः । गौ रियं गौ रयं एतौगावौ ॥

भातृपुत्रौस्वसृदुहितृभगाम् ॥ ६८ ॥

पथार्सख्यम् । भ्राताचस्वसाच भ्रातरौ । पुत्रश्चदुहिताचपुत्रौ ॥

नपुंसकमनपुंसकेनैकवच्चासगा
न्यतरसगाम् ॥ ६९ ॥

भस्त्रीबेन सहोक्तौ स्त्रीर्बं शिष्यते एकत्वमस्य वा स्यात् । लिङ्गविशे
षएवचेत् । शुकः कंबलः, शुक्लाद्विपटो, शुक्लं वस्त्रं, तदिदंशुक्लं ।
तानीमानि शुक्लानि ॥

पितामाता ॥ ७० ॥

मातासहोक्तौ पितावाशिष्यते । पितरौ । मातापितरौ ॥

श्वशुरः श्वश्रुवा ॥ ७१ ॥

श्वशुरश्च श्वश्रुश्च श्वशुरौ, श्वश्रुश्च श्वशुरौ वा ॥

त्यदादीनि सर्वे नित्यम् ॥ ७२ ॥

सर्वे सहोक्तौ त्यदादीनि शिष्यन्ते नित्यम् । स च देवदत्तश्च ता ॥

त्यदादीनामिथः सहोक्तौ यत्परं तच्छिष्यते ॥

सच यश्च यौ । भगवता त्वनियम आश्रितः । सच यश्च यौ । ता
विति वा ॥

ग्राम्यपशुसङ्घे ष्वतरुणेषु स्त्री ॥ ७३ ॥

ग्राम्यपशूनां सहोक्तौ स्त्रोशिष्यते । नतुपुमान् । गाव इमाः । अजा
इमाः । ग्राम्येति किम् । रुख इमे । पशुषु किम् । ब्राह्मणाः । स
ङ्घे पुकिम् । एतौगावौ । अतरुणेषुकिम् । वत्सा इमे ॥

अनेकशफेष्वितिवाच्यम् ॥

नेह । अश्वाइमे ॥

इतिश्रीमहोपाध्याय श्रीमद्राघवसोमयाजिकुलावतंस श्रीमद्
द्वैतविद्याचार्यश्रीमत्तिरुमलार्थवर्यस्य सूनोरत्नभट्टस्य
कृतौ व्याकरणमिताक्षरायां वृत्तौप्रथमस्या
ध्यायस्य द्वितीयः पादः ॥



॥ प्रथमाध्यायतृतीयपादः ॥

• भूवादयौधातवः ॥ १ ॥

क्रियावाचिनो भूवादयो धातुसञ्ज्ञाः स्युः । भवति एधते इत्यादि । क्रियावाचिनः किम् । वा इति निपातस्य या इति सुबन्तस्य षमाभूत् । भूवादयः किम् । हिरुक् पृथगि त्यादीनां माभूत् ।

भूवादोनां वकारोयं मङ्गलार्थः प्रयुज्यते ।

भुवे वार्थं वदन्तीति भवार्थावा वादयः स्मृताः ॥

उपदेशे जनुनासिकइत् ॥ २ ॥

उपदिश्यतेऽनेने त्युपदेशः सूत्रधातुपाठादिः । कृत्यल्युटोवहुल (३ । ३ । ११३) मि त्यसञ्ज्ञायामपि घञ् । उपदेशे नुनासिको जित्सञ्ज्ञः स्यात् । एधते । उपदेशे किम् । अञ्च आँ अपः । अत्रा जेनुनासिक छन्दसो (६ । १ । १२४) ति विधानसामर्थ्या दि त्वेऽपिलोपो न भवित्यति । अणो ऽप्रगृह्यस्यानुनासिक (८ । ४ । ५७) इतिदधिशब्दस्य आचारकिपि इदित इतिनुम् स्यादित्युपदेशग्रहणमिति न्यासः । तच्चिन्त्यम् । इत्सञ्ज्ञायां नुमिवानुनासिकस्यासिद्धत्वात् । तस्मादुत्तरार्थस्य दत् स्पष्टार्थम् । अच् किम् । आतोमनिन् (३ । २ । ७४) इत्यतू मकार नकारादे र्माभूत् । हलन्ता न्मनि नन्त्या दचः परः स्यात् । नङादौ नित्स्वरः स्यात् । अनुनासिकः किम् । सर्वस्याचोमाभूत् । प्रतिज्ञानुच्चासिक्याः पाणिनीयाः ॥

हलन्त्यम् ॥ ३ ॥

उपदेशे ऽन्त्यं ह लिङ्स्यात् । इण्गतौ । अइउण् । ऋलृक् । णका
रादि रित् । उपदेशे किम् । अघिचित् । अन्त्यंक्तिम् । मनिनावे
र्मकारावे र्माभूत् । हलित्येकशेषेण सूतद्वयम् । तेन नान्योन्याश्र
यः । लकारद्वयनिर्वेशेना एकस्यसंयोगान्तलोपः ॥

नविभक्तौतुस्माः ॥ ४ ॥

विभक्तिस्था स्तवर्गसकार मकारा इतेनस्युः । वृक्षात् । राजानम् ।
मि दचो न्त्यात्वरः स्यात् । राज्ञः । सितिच (१।४।१६)
इतिपदसञ्ज्ञास्यात् । इदमस्थमुः (५।३।२४) इत्युकारानुबन्धे नैत
स्यानित्यत्वज्ञापनात् किमोऽत् (५।३।१२) इटोऽत् (३।४।१०६) इ
त्यत्र तस्येत्वम् ॥

आदिर्जिटुडवः ॥ ५ ॥

आदिरित्येकत्वं मविवक्षितम् । प्रत्येकाभिप्रायं वा । सामर्थ्याद्वा
तोरितिलभ्यते । धातोराद्याजिटुडुएते इतः स्युः । विमिदास्नेहने
टुवेषु कम्पने । हुकुञ्करणे । उपदेशइत्येव । विकारियति । आदिः
किम् । पटूयति । चुटू इति दर्शना दत्तनटवर्गग्रहणम् ॥

षःप्रत्ययसा ॥ ६ ॥

प्रत्ययादिः पङ्क्त्यात् । शि लिपिनिष्पन्न (३।१।१४५) ॥

चुटू ॥ ७ ॥

प्रत्ययाद्यौ चुटू इतौस्तः । शण्डिका दिभ्योऽभ्यः (४।३।९२) ।

सप्तम्यांजनेर्देः (३।२।९७) । चरेष्टः (३।२।१६) । योगविभागोऽनित्य
त्वज्ञापनार्थः । तेज चुश्चुप् चणपोश्चकारस्यनेत्वम् । आदिरित्ये
ष । सम्प्रोदश्चकटच् (५।२।२९) । सङ्कटम् ॥

लशकतद्धिते ॥ ८ ॥

तद्धितवर्जप्रत्ययाद्या लशकवर्गादितः स्युः । ल्यप् । शप् । क्त्वा ।
अतद्धिते किम् । चूडालः । रोमशः । अश्वकः ॥

तस्यलोपः ॥ ९ ॥

तस्येतोलोपः स्यात् । जिटुडूनां सर्वलोपाथं तस्यग्रहणम् ॥

यथासङ्ख्यमनुदेशःसमानाम् ॥ १० ॥

अनुदिश्यत इत्यनुदेशः पश्चादुच्चार्यमाणः । अतएवपूर्वाच्चारित
उद्देशो लभ्यते । एकत्व मविवक्षितम् । सङ्ख्या शब्देन क्रमोविवक्षि
तः । समसङ्ख्यानां मुद्देशिनां मनुद्देशिनांच यथाक्रम मुद्देशि
भि रनुद्देशिनः सम्बध्यन्त इत्यर्थः । उत्तरसूत्रा त्स्वरितेनेति वि
भज्य यत्स्वरितत्वप्रतिज्ञा तत्रैव शब्दतो ऽर्थतो वा समसङ्ख्यानां
यथासङ्ख्यं तूदीशलातुरवर्मतोत्या दौ (४ । ३ । ९४) परस्मैपदा
नांणल तुसित्यादौच (३।४।८२) । नस्तोःश्रुताश्रुः (८।४।४०)
इत्यादौ । स्वरितत्वाभावात् । समानांकिम् । लङ्गणेत्यंभूताख्यानभा
गवीप्सासु प्रतिपर्यनवः (१।४।९०) ॥

स्वरितेनाधिकारः ॥ ११ ॥

अधिकारोऽनुवृत्तिः । स्वरितलिङ्गे नानुवृत्तिर्ज्ञेयः । यद्वा । स्वरिते सति नाधिकारः । यावत्पर्यन्तं मनुवृत्तिस्तत्र स्वरितत्वकरणे तदन्तरं नानुवर्ततइत्यर्थः । प्रतिज्ञास्वरिताः पाणिनीयाः । प्रत्ययः (३।१।१) धातोः (३।१।९) इत्यादि ॥

अनुदात्तङित आत्मनेपदम् ॥ १२ ॥

अनुदात्तेतो ङितश्च धातोरात्मनेपदं स्यात् । आस्ते । शेते । अविशेषे णालादेशविधाना न्नियमार्थं मिदम् ॥

भावकर्मणोः ॥ १३ ॥

भावकर्मणो विहितस्य लस्यस्थाने सर्वत्रात्मनेपदं स्यात् । भावो धात्वर्थः । तस्यैकत्वात्तङाद्येकवचनंसर्वत्र । सुप्यते भवता । क्रियते कटः ॥

कर्तरिकर्मव्यतीहारे ॥ १४ ॥

कर्तर्यात्मनेपदं स्यात्क्रियाविनिमयेगम्ये । व्यतिलुनोते ॥

नगतिहिंसार्थेभ्यः ॥ १५ ॥

उक्तं । व्यतिसर्पन्ति । व्यतिघ्नन्ति ॥

हसादीनांचन ॥

व्यतिहसन्ति । एवंजल्पेरपि । भाष्ये व्यतिकथयन्तो त्युदाहृतम् ।

काशिकायां व्यतिपठन्तीति । तत्र हसिमकाराणां शब्दक्रियाणां मि
ति हसादो ना मिति भाष्यस्य कैयटे व्याख्याना दुभयोपपत्तिः ॥

हरतेरनिषेधः ॥

व्यतिसम्प्रहरन्ते राजानः ॥

इतरेतरान्योन्योपपदाच्च ॥ १६ ॥

आभ्यां युक्ता क्रियाविनिमयेऽपि नात्मनेपदं स्यात् । इतरेतरस्या
न्योन्यस्यवा व्यतिलुनन्ति ॥

परस्परस्येष्टिः ॥

परस्परस्य व्यतिलुनन्ति ॥

ने विंशः ॥ १७ ॥

निपूर्वा द्विशते रात्मनेपदं स्यात् । निविंशते ॥

परिव्यवेभ्यःक्रियः ॥ १८ ॥

एभ्यः क्रोणाते स्तङ्गानौ । परिक्रीणोते । एवंव्यव । इहोभ्यपदि
ना मात्मनेपदं मकर्त्तभिप्रायार्थम् ॥

विपराभ्यांजेः ॥ १९ ॥

विजयते । पराजयते । इहोपसर्गग्रहणम् । परामेना जयति ॥

आङोदोऽनास्यविहरणे ॥ २० ॥

आङ्पूर्वा इव आत्मनेपदस्या ऋतु मुखविकासेर्थे । विद्या मादत्ते ।
 आस्यविहरणे तु मुखं व्याददाति । आस्यविहरण सदृशादपि न ।
 विपादिका व्याददाति । कूलं व्याददाति ॥

स्वाङ्गकर्मकादेवनिषेधः ॥

व्यादत्ते पिपोलिका पतङ्गस्यमुखम् ॥

क्रीडोनु सम्परिभ्यश्च ॥ २१ ॥

एभ्यश्चकारादाङ्श्च क्रीडे स्तङ्गानौ स्तः । अनुक्रीडते । एवं संप-
 र्याङ्भ्यः । समा साहचर्या दत्तोपसर्ग ग्रहणा त्कर्म प्रवचनीययोगे
 न । माणवक मनुक्रीडति । माणवकेन सहेत्यर्थः । तृतीयार्थे । (१ ।
 ४ । ८५) इत्यनुः कर्मप्रवचनोयः ॥

समोऽकूजने ॥

सङ्क्रीडन्ति शकटानि ॥

आगमेःक्षमायाम् ॥

आगमयते ॥

शिक्षेजिज्ञासायाम् ॥

विद्यामुशिक्षते ॥

आश्लिषिनाथः ॥

सर्पिषोनाथते ॥

हरतेर्गतताच्छोल्ये ॥

पैतृक मनुहरन्तेऽश्वाः ॥

किरतेर्हर्षजोविकाकुलायकरणेषु ॥

उपस्किरते वृषो हृष्टः । कुक्कुटो भक्षार्थी । श्वाआश्रयार्थीवा ॥

आङ्गितुष्टच्छयोः ॥

आनूते । आपृच्छते ॥

शपउपालम्भने ॥

देवदत्ताय शपते ॥

समवप्रविभयस्थः ॥ २२ ॥

एभ्य स्तिष्ठते स्तङ्गनौ । सन्तिष्ठते इत्यादि ॥

आङ्गःप्रतिज्ञाने ॥

आपिशलि रस्मिं सकारमात्र मातिष्ठते । आगमौगुणवृद्धौ आतिष्ठ
ते ॥

प्रकाशनस्थे याख्ययोश्च ॥ २३ ॥

स्वाभिप्रायाविष्करणे निर्णेत्ताख्यायांच स्थ स्तङ्गनौ । कृणायति
ष्ठतेगोपी । त्वयि तिष्ठते विवादः ॥

उदोऽन्ध्वकर्मणि ॥ २४ ॥

उद स्तङाना वनूर्ध्वक्रियायाम् ॥

उद ईहायामिष्टिः ॥

मुक्ता वृत्तिष्ठते । तदर्थं यतत इत्यर्थः । ईहायां किम् । ग्रामाच्छत मु
त्तिष्ठति । अनूर्ध्वकर्मणि किम् । आसना वृत्तिष्ठति ॥

उपान्मञ्जरणे ॥ २५ ॥

उपात् स्थ स्तङानौ स्तो मन्त्रकरणे र्थे । गायत्र्योपतिष्ठते ऽर्कम् ॥

उपा द्वे वपूजासङ्गतिमैत्रीपथिष्विति वाच्यम् ॥

धिष्णु मुपतिष्ठते । यमुना गङ्गा मुपतिष्ठते । सुन मुपतिष्ठते । गङ्गा
मुपतिष्ठते पन्थाः ॥

लिप्सायां वा ॥

भिक्को धार्मिक मुपतिष्ठते उपतिष्ठति वा ॥

अकर्मकाच्च ॥ २६ ॥

उपा तिष्ठते रकर्मका तङानौ । ज्ञान मुपतिष्ठते । उत्पद्यत इत्यर्थः ।
अकर्मका त्किम् । राजान मुपतिष्ठति ॥

उद्विभ्यांतपः ॥ २७ ॥

आभ्यांतपो ऽकर्मका तङानौ । उत्तपते । वितपते । दीप्यत इत्यर्थः ।
अकर्मका त्किम् । उत्तपति सुवर्णम् ॥

स्वाङ्गकर्मकाच्च ॥

उत्तपते वितपते पाणिम् । स्वमङ्गं स्वाङ्गं, नत्वद्रवं मूर्तिं मदि
ति । तेनेहन । देवदत्तो यज्ञदत्तपाणि मुत्तपति । उद्विभ्यां क्रिम् । नि
ष्टपति ॥

आडोयमहनः ॥ २८ ॥

आङ्गः पराभ्या मकर्मकाभ्या माभ्यां तडानौ स्तः । आयच्छते । आ
हते ॥

आत्माङ्गकर्मकाभ्यांच ॥

आयच्छते पाणिम् । आहते शिरः । अकर्मकाभ्या मात्माङ्गकर्मका
भ्यां किम् । शत्रुमाहन्ति । परशिर आयच्छति ॥

समे । गम्यृच्छि प्रच्छि स्वरत्यर्ति

श्रुविदिभ्यः ॥ २९ ॥

एभ्यः सम्पूर्वेभ्यो ऽकर्मकेभ्य स्तडानौ स्तः । सङ्गच्छते । समृच्छ
ते । सम्पृच्छते । संस्वरते । अर्तेस्सामान्यग्रहणम् । समारत । सति
शास्ति (३।१।५६) इत्यङ् । ऋदृशोऽङिगुणः (७।४।१६) ।
मंशृणुते ॥

विवेजानार्थस्यैव ॥

मंविक्ते ॥

वृशेरिष्टिः ॥

सम्पभ्यते । अकर्मकेभ्यः किम् । गङ्गां सङ्गच्छति ॥

निसमुपविभ्यो ह्वः ॥ ३० ॥

अकर्मकादिति निवृत्तम् । एभ्यो द्वेजः प्राग्वत् । निद्वयते । एवं स
मुपवि ॥

उपसर्गा दस्यत्पूह्यो वावचनम् ॥

निरस्यति । निरस्यते । अनूहति । अनूहते ॥

स्पर्धाया माङः ॥ ३१ ॥

आङो द्वेज स्तङानौ स्पर्धायाम् । मल्लो मल्ल माह्वयते । स्पर्धा
यां किम् । गाः प्राह्वयति गोधुक् ॥

गन्ध नावक्षे पण से वन साहसिक्रय प्र

तियत्न प्रकथनोपयोगेषु कृञः ॥ ३२ ॥

हिंसात्मकसूचने भर्त्सनादौ च कृञ स्तङानौ । उत्कुरुते । श्येनो वर्ति
का मदाकुरुते । शिव मुपकुरुते । परदारान् प्रकुरुते । एधोदक स्यो
पस्कुरुते । गाथाः प्रकुरुते । शतं प्रकुरुते । धर्मार्थं विनियुङ्क्त इत्य
र्थः । एषु किम् । कटं करोति ॥

अधेः प्रसहने ॥ ३३ ॥

अधेः कृञ स्तङानौ स्तश्शक्तौ । दैत्या नधिकुरुते विष्णुः ॥

वेः शब्दकर्मणः ॥ ३४ ॥

विपूर्वाच्छब्दकर्मणः कृत्वस्तङ्गानौ । स्वरान् विकुरुते ॥

अकर्मकाश्च ॥ ३५ ॥

विपूर्वात् कृजो ऽकर्मका त्तङ्गानौ । वायुर्विकुरुते । विकुरुते सैन्ध
वाः । अकर्मकात्किम् । चित्तं विकरोति कामः ॥

संमान नोत्सृज्य नाचार्यकरणज्ञान भृ

ति विगणन व्ययेषु नियः ॥ ३६ ॥

पूज नोत्सेपणादौ नियस्तङ्गानौ स्तः । शास्त्रे नयते । दण्ड मुनयते ।
पुत्र मुपनयते । पदार्थे नयते । भृत्य मुपनयते । करं विनयते । शत्रुं
विनयते । धर्मार्थं विनिगुङ्क्तइत्यर्थः । एषु किम् । अजां नयति प्रा
मम् ॥

कर्तृस्थे चाशरीरे कर्मणि ॥ ३७ ॥

कर्तृस्थे अमूर्ते कर्मकारके नियस्तङ्गानौ स्तः । कोपं विनयते । क
र्तृस्थे किम् । गुरोः कोपं विनयति । अमूर्ते किम् । गडुं विनयति ।
कर्मणि किम् । बुद्ध्या विनयति ॥

वृत्ति सर्ग तायनेषु क्रमः ॥ ३८ ॥

अप्रतिव न्योत्साह स्फीततासु क्रमस्तङ्गानौ स्तः । कचि क्रमते बु
द्धिः । धर्मे क्रमते । सतां श्रीः क्रमते । एषु किम् । क्रामति ॥

उपपराभ्याम् ॥ ३९ ॥

वृत्त्यादि प्वाभ्यामेव क्रम स्तङ्गानौ स्तः । उपक्रमते । पराक्रमते ।
आभ्यांकिम् । संक्रामति । वृत्त्यादिषुकिम् । उपक्रामति ॥

आङ उद्गमने ॥ ४० ॥

आङः क्रम स्तङ्गाना वुद्गमने । ज्योतिराक्रमते ॥

ज्योतिरुद्गमनएव ॥

नेह । आक्रामति धूमः । उद्गमनेकिम् । खमाक्राम त्यर्कः । व्याप्तो
तोत्यर्थः ॥

वेः पादविहरणे ॥ ४१ ॥

वेः क्रमः प्राग्वत्पादविहरणे । साधुविक्रमते बाजो । पादेतिक्रिम् ।
बाजिना विक्रामति ॥

प्रोपाभ्यां समर्थ्याभ्यम् ॥ ४२ ॥

तुल्यार्थाभ्या माभ्यां क्रम स्तङ्गानौ । क्रियारम्भे वानयोस्तुल्यार्थ
ता । भोक्तुं प्रक्रमते ॥

• अनुपसर्गाद्वा ॥ ४३ ॥

क्रमते । क्रामति ॥

अपह्ववेज्ञः ॥ ४४ ॥

जानाते स्तङ्गाना वपलांषे । शत मपजानीते ॥

अकर्मकाच्च ॥ ४५ ॥

अकर्मका ज्ञानाते स्तङ्गानौ स्तः । सर्पिषोजानोते । सर्पिषोपायेन
प्रवर्तत इत्यर्थः ॥

सम्प्रतिभा मनाध्याने ॥ ४६ ॥

आभ्यां इः प्राग्व दनौत्कण्ठ्ये । सञ्जानीते । प्रतिजानीते । औ
त्कण्ठ्ये तु सञ्जानाति ॥

भास नोपसंभाषा ज्ञानयत्न विम

त्युपमन्त्रणे षु वदः ॥ ४७ ॥

दीप्तिसांत्वनादिषु वदते स्तङ्गानौ । शास्त्रे वदते । भृत्या नुपवदते ।
पाणिनि वदते । क्षेत्रे वदते । विवदन्ते शिष्याः । परद्वारा नुपव
दते ॥

व्यक्तवाचां समुच्चारणे ॥ ४८ ॥

मनुष्याणां सहोच्चारणे वदते स्तङ्गानौ । संप्रवदन्ते विप्राः । व्यक्त
वाचां किम् । संप्रवदन्ति खगाः ॥

अनोरकर्मकात् ॥ ४९ ॥

व्यक्तवाग्विषया दनुपूर्वा द्वदतेरकर्मका तङ्गानौ स्तः । अनुवदते क
ठः कलापस्य । यथा कलापोऽधोयानो भवति तद्वत्कठ इत्यर्थः ।
अकर्मका त्किम् । ग्रन्थ मनुवदति । व्यक्तवा किम् । अनुवदति
वीणा ॥

विभाषाविप्रलापे ॥ ५० ॥

नृणां विमत्तिसहितज्यामिश्रयचते वदते स्तङ्गानौवा । विप्रवदन्ति
विप्रवदन्ते वा वैदद्याः ॥

अवाद्गिरते ॥ ५१ ॥

अवाद्गिरते स्तङ्गानौ । अवगिरते । अवपूर्वाद्गृणाते नैव्यते ॥

समःप्रतिज्ञाने ॥ ५२ ॥

संपूर्वा दिगिरते स्तङ्गानौ स्तोऽभ्युपगमे । शतं सङ्गिरते ॥

उदश्चरःसकर्मकात् ॥ ५३ ॥

उत्पूर्वा च्वरते स्सकर्मकात्तङ्गानौस्तः । धर्म मुच्चरते । उत्क्रम्य
चरतीत्यर्थः । सकर्मकात्किम् । धूम उच्चरति ॥

समस्तृतीयायुक्तात् ॥ ५४ ॥

संपूर्वाच्चरते स्तृतीयान्तयोगे तङ्गानौ । अभ्येन सञ्चरति । तृते
येतिकिम् । उभौलोकौ संचरसि । अत्रतृतीयार्थं सम्भवेपि सा
नश्रूयते ॥

दाणश्चसाचेच्चतुर्थ्यर्थे ॥ ५५ ॥

संपूर्वा दाणश्चतुर्थ्यर्थं तृतीयायोगे तङ्गानौ । दास्या संप्रयच्छते
कामुकः । अशिष्टव्यवहारे चतुर्थ्यर्थे तृतीया । साचेच्छब्दस्यच
शब्दार्थत्वा दनेनैव सूत्रेण विधीयत इति कैयटः । समइति षष्ठ्यन्त
त्वात् प्रेण व्यवधानेऽपि । चतुर्थ्यर्थे किम् । दास्या संयच्छति

भिः पिशवे ॥

उपा द्यमः स्वकरणे ॥ ५६ ॥

उपा द्यम स्तङ्गानौ रतो विवाहेऽर्थे । कन्यामुपयच्छते ॥

ज्ञाश्वस्मृदृशां स नः ॥ ५७ ॥

एभ्यः सनन्तेभ्य स्तङ्गानौ स्तः । जिज्ञासते । शुश्रूषते । सुस्मूषते ।
दिदृक्षते ॥

नानो ज्ञः ॥ ५८ ॥

अनुपूर्वत् ज्ञः सनन्ता तङ्गानौ नस्तः । अन्तु जिज्ञासति पुत्रम् ॥

प्रत्याङ्भ्यांश्रुवः ॥ ५९ ॥

अभ्यां परात् शृणोते सनन्ता तङ्गानौ स्तः । प्रतिशुश्रूषति । आ
शुश्रूषति ॥ इहोपसर्गग्रहणात् कर्मप्रवचनीये न । द्विजंप्रति शुश्रूष
ति ॥

शदेः शितः ॥ ६० ॥

शित्संबन्धिनः शदे स्तङ्गानौ स्तः । शीयते । शितः किम् । श
त्स्यति ॥

त्रियतेर्लुङ् लिङोश्च ॥ ६१ ॥

त्रियते त्रिशदन्ता लुङ् लिङोश्च तङ्गानौ स्तो नान्यत्र । म्रियते । अ
मृत । मृषीष्ट । एषु किम् । मरिष्यति ॥

पूर्ववत्सनः ॥ ६२ ॥

सनः पूर्वधातो रात्मनेपदनिमित्तं सनन्तेतिदिश्यते । शिशयिपते ।
जुगुप्सते । मीमांसते । शिशत्सति मुमूर्षतोत्यत्र शदिम्रियतिमात्रस्या
निमित्तत्वाच्चात्मनेपदम् ॥

आम्प्रत्ययवत्कृजोऽनुप्रयोगस्य ॥ ६३ ॥

आम्प्रत्ययो यस्मा द्विहित स्तद्वत् अनुप्रयुज्यमानस्य कृञ् आत्मने
पदं स्या दक्तृगेऽपि क्रियाफले । एधांचक्रे । कृञःकिम् । एधा
मास । अनुप्रयोगे प्रत्याहारग्रहण स्यात्तस्य कृञ्ग्रहणमेव ज्ञापकम् ।
उम्भांचकारेत्यत्र कर्त्तृभिर्भायेऽपि नात्मनेपदम् । पूर्ववदित्यनवर्त्य
पूर्ववदितिविधेराम्प्रत्ययव देवेति नियमस्य चाश्रयणात् ॥

प्रोपाभ्यां युजे रयज्ञपालेषु ॥ ६४ ॥

आभ्यां युजे स्तङानौ । प्रयुङ्क्ते । उपयुङ्क्ते ।

स्वराद्यन्तोपसृष्टा द्वाच्यम् ॥

उयुङ्क्ते । वियुङ्क्ते । यज्ञपालेषु प्रयुनक्ति ।

समः क्षणुवः ॥ ६५ ॥

संक्षणुतेऽस्त्वम् ।

भुजोऽनवने ॥ ६६ ॥

तङानौस्तः । ओदनं भुङ्क्ते । पालनेतु पृथिवीं भनक्ति । अनवन

इत्युक्तेः कौटिल्यार्थस्य भुजे रग्रहणम् । निभुजति पाणिम् ॥

णे रणौ यत्कर्म णौचेत्सकर्ता नाध्याने ॥६७॥

प्यन्तादात्मनेपदं स्यादणौयत्कर्मसएवप्यन्तस्य कर्ताचेत् । नत्वाध्याने । पश्यन्ति भवं भक्ताः । दर्शयते भवो भक्तान् स्वयमेव । इहकर्तृस्थाक्रिया । तेनकर्मवत्कर्मणे(३।१।८७)ति कर्मवत्त्वाभावा दात्मनेपदमप्राप्तं विधोयते । अणौये कर्तृकर्माणो तद्व्यतिरिक्तकर्माभावे चार्थविधिः । तेनेहन । आरोहन्ति हस्तिर्न हास्तिपक्षाः । आरोहयमाणो हस्ती स्थलमारोहयति मनुष्यानि । स कर्तेतिकिम् । दर्शयति भक्तान् भक्तिः । अणौकिम् । गणयति गणं गोपालः । गणयति गणः स्वयमेव । इहगणनं सङ्ख्याविशेषज्ञानं कर्तृस्थमितिकर्मवद्भावेनापि नतङानौ । भागशोवस्थापनार्थकस्य कर्मस्थभावकत्वेपि भाष्यकारवचनात्तात्मनेपदम् । णिजन्ता णि चीयतएव गणयते गणः स्वयमेवेति । औत्कण्ठ्ये स्मरयति भक्तान् भवः ॥

भीस्मगोर्हेतुभये ॥ ६८ ॥

आभ्यां प्यन्ताभ्यां तङानौ स्तः । प्रयोजकाद्भयं चेद्वाच्यम् । भयं विस्मयस्याप्युपलक्षणम् । मुण्डो भापयते । जटिलो विस्मापयते । हेतुभयेकिम् । कुञ्चिकयैर्न भाययति । विस्माययति । अत्रकरणाद्भयं नहेतोः ॥

गृधि वज्रच्योः प्रलम्भने ॥ ६९ ॥

आभ्यां ण्यन्ताभ्यां तङानौ स्तः प्रलम्भने । वटुं गर्धयते । वञ्चयते ।
प्रलम्भनेकिम् । श्वानं गर्धयति । अहिं वञ्चयति ॥

लियः सम्मानन शालीनीकरणयोश्च ॥ ७० ॥

लियो ण्यन्ता तङानौ पूजाभिभवयोः प्रलम्भनेच । जटाभिर्लाप-
यते । श्येनोवर्तिका मुल्लापयते । बाल मुल्लापयते । विभाषा लीय-
ते (६।१।५१) रित्यात्वं मलत्रिपये नित्यमिष्यते । अन्यत्र विकल्पः ॥

मिथ्योपपदा त्कृजोऽभ्यासे ॥ ७१ ॥

मिथ्योपपदा त्कृजो ण्यन्ता तङानौ स्तः पौनःपुन्ये । पदं मिथ्या
कारयते । सापचारं स्वरदिदुष्टमसकृदुच्चारयतोत्यर्थः । मिथ्योप-
पदा त्किम् । साधु पदं कारयति । अभ्यासेकिम् । सकृत्पदं मि-
थ्या कारयति ॥

स्वरितजितः कर्त्रभिप्राये क्रियाफले ॥ ७२ ॥

जेरिति निवृत्तम् । स्वरितेति जितश्च धातोस्तङानौ स्तः कर्तृगे
प्रधानफले । यजते । कुरुते । कर्तृगेकिम् । यजन्ति याजकाः ॥

अपाददः ॥ ७३ ॥

कर्तृगे फले तङानौ । न्यायमपवदति ॥

णिच्श्च ॥ ७४ ॥

णिजन्ता तङानौ कर्तृगेफले । पाचयते ॥

समुदाङ्भो यमोऽग्रन्थे ॥ ७५ ॥

एभ्यो यम स्तङ्गनौस्तः । नतु ग्रन्थकर्मकात् । ब्रौहीन् संयच्छते ।
भारमुद्यच्छते । वस्त्र मायच्छते । ग्रन्थेतु वेदानुदयच्छति ॥

अनुपसर्गा जज्ञः ॥ ७६ ॥

कर्तृगे फले तङ्गनौ । जानोते । अनुपसर्गात्किम् । प्रजानाति ।
कर्तृगे फले किम् । देवदत्तस्य गां जानाति ॥

विभा षो पपदेन प्रतीयमाने ॥ ७७ ॥

कर्तृगे फले यदात्मनेपदं विहितं तदुपपदेन द्योत्ये कर्तृगे फले
वास्यात् । स्वं यज्ञं यजति यजतेवा ॥

शेषा त्कर्तरि परस्मैपदम् ॥ ७८ ॥

आत्मनेपदनिमित्तहीना ज्ञाताः कर्तरि परस्मैपदं स्यात् । याति ।
वाति । कर्तरि कर्मव्यतीहार (१।३।१४) इत्यतः कर्तृग्रहणानुवृ-
त्त्या कर्तरि कर्तरि कर्तृव न कर्मेत्यर्थलाभा त्कर्मकर्तरि_भ परस्मै
पदम् ॥

अनुपराभ्यां कृञः ॥ ७९ ॥

आभ्यां कृञ स्तङ्गनौ कर्तृगे पि फले गन्धनादावपि । अनुकरो-
ति । पराकरोति । सञ्ज्ञापूर्वको विधिरनित्यइ त्यनुकुरुते इत्यपि
भवतीति नवोनाः ॥

अभिप्रत्यतिभ्यः क्षिपः ॥ ८० ॥

क्षिप प्रेरणे । स्वरितेत् । एभ्यः क्षिपः कर्तृगे फले परस्मैपदः स्यात् । अभिक्षिपति । एवं प्रत्यति ॥

प्राद्वहः ॥ ८१ ॥

प्राग्वत् । प्रवहति ॥

परिमृषः ॥ ८२ ॥

परिमृष्यति । बह्वेरपि । परिवहति ॥

व्याड्परिभोरमः ॥ ८३ ॥

विस्मति । आरमति । परिस्मति ॥

उपाच्च ॥ ८४ ॥

उपा द्रमे रन्तर्भावितण्यर्थात्परस्मैपदं स्यात् । यज्ञदत्त मुपरमति । उपरमयतेत्यर्थः ॥

विभाषाऽकर्मकात् ॥ ८५ ॥

उपा द्रमे रकर्मका द्वा परस्मैपदम् । उपरमति । उपरमते । निवतत इत्यर्थः ।

बुधयुधनशजनेड्प्रुद्रुस्रुभ्योणेः ॥ ८६ ॥

एभ्योणेः पूर्वं मचित्तवत्कर्तृकेभ्यो चलनार्थेभ्यश्चण्यन्तेभ्यः कर्तृगे फले परस्मैपदं स्यात् । बोधयति पद्मम् । योधयति । नाशयति ।

जनयति । अध्यापयति । प्रावयति । द्रावयति । सावयति ॥

निगरणचलनार्थेभ्यश्च ॥८७॥

अदन कम्पनार्थेभ्यो ण्यन्तेभ्यः कर्तृगे फले परस्मैपदं स्यात् । भोजयति । चलयति ।

अत्तेर्न ।

आदयते ॥

अणा वकर्मका चित्तवत्कर्तृकात् ॥ ८८ ॥

णेः पूर्व मकर्मका चित्तवत्कर्तृका ण्यन्ता त्कर्तृगे फले परस्मैपदं स्यात् । शेते कृष्णः । शाययति कृष्णं गोपो । अकर्मकात्किम् । भक्तं कारयते । चित्तवत्कर्तृकात्किम् । शोषयते शालिं वायुः । अणौ किम् । आरोह्यमाणं प्रयोजयति आरोह्यते । अत्र णेरिति हेतुमणिचो ग्रहणा दणावित्यपि तस्मैवग्रहणा त्वार्थणिजन्ता दकर्मकाद्धेतुमणिचि अनेन परस्मैपदं भवति । चेतयमानं प्रयोजयति चेतयति ॥

नपाद म्याड्य माड्यस परिमुहरुचि नृत्ति

वद वसः ॥ ८९ ॥

मूत्रद्वयोक्तलक्षणवद्भ्यः पादिभ्यो ण्यन्तेभ्यः कर्तृगे फले परस्मैपदं नस्यात् । पाययते । दमयते । आयामयते । आयासयते । परिमोहयते । रोचयते । नर्तयते । वादयते । वासयते ॥

घेटोऽपिनिषेधः ॥

धापयते । अकर्तुः फले परस्मैपदं स्यादेव । सोमं पाययतियाजकः॥

वाक्यषः ॥ ९० ॥

क्यषन्ता दात्मनेपदं वा स्यात् । लोहितायति । लोहितायते । लो
हितादिडा जभ्यःक्यष् (३।१।९३) इतिक्यष् ॥

द्युद्भ्योलुङि ॥ ९१ ॥

द्युतादिभ्यः कृपि पर्यन्तेभ्यः परस्मैपदं वास्याल्लुङि । अद्युतत् ।
अद्योतिष्ट । लुङिकिम् । द्योतते ॥

वृद्धः स्यसनोः ॥ ९२ ॥

वृतादिभ्यः पञ्चभ्यो वा परस्मैपदं स्यात्स्येसनिच । वत्स्यति व
र्तिष्यते । विवृत्सति विवर्तिषतइत्यादि ॥

लुटिचक्लपः ॥ ९३ ॥

कृपेलुटि स्यसनो वापरस्मैपदं स्यात् । कल्पस्यति । कल्पिष्यते । चि
क्लप्सति चिकल्पिषते । कल्पिता । कल्पितामे । स्यसनोः स्वरि
तत्वादेवा नुवृत्तिसिद्धौ चकारोव्यर्थः । एवंसर्वेचकारा भगवताप्र
त्याख्याताः ॥

इतिश्रीमहोपाध्याय श्रीमद्राघवसोमयाजिकुलावतंस श्रीमद्

द्वैत विद्याचार्यश्रीमत्तिरुमलार्यवर्यस्य सूनोरक्षभट्टस्य

कृतौ व्याकरणमिताक्षरायां वृत्तौप्रथमस्या

ध्यायस्य तृतीयः पादः ॥

• ॥ प्रथमाध्यायचतुर्थपादः ॥

आकडारा देका सञ्ज्ञा ॥ १ ॥

इतज्ज्वं कडाराः कर्मधारय(२।२।३८)इत्यतः प्रा मेकस्यैकैव सञ्ज्ञा
ज्ञेया । साचया पराऽ नवकाशाच । ते नाततक्षदित्यत्र गुरुसञ्ज्ञया
लघुसञ्ज्ञायावाधा न सम्बद्भावः ॥

विप्रतिषेधे परं कार्यम् ॥ २ ॥

तुल्यबलयो रन्यतसावकाशयो रेकत्र प्राप्तिं विप्रतिषेधः । तत्र परं
कार्यस्यात् । उत्सर्गापवाद नित्यानित्यान्तरङ्गबहिरङ्गादिषु तुल्य
बलत्वाभावा न्नायं योग स्तत्र प्रवर्तते । दलवतैव तत्र भवितव्यम् ।
व्यक्तिपदार्थपक्षे पर्यायेण दिधिद्वयप्रसक्तौ नियमाथ मिदम् । जा
तिपदार्थपक्षे उभयोरप्यप्रवृत्तौ परद्विध्यर्थम् । वृक्षाभ्यां वृक्षेण्वित्य
त्र सावकाशयो दीर्घत्वयो वृक्षेभ्य इत्यत्र प्राप्ता अनेनैत्वमेव भव
ति ॥

यू स्वगाख्यौनदी ॥ ३ ॥

ईच ऊच यू । अविभक्तिको निर्वेशः । पूर्वसवर्णदोषो वा छान्द
सः । स्त्रिय माचक्षातेस्त्रयाख्यौ । मूलविभुजादित्वात् कः । ईदूतौनि
त्यस्त्रोलिङ्गौ नदी संज्ञौ स्तः । गौरी । लक्ष्मीः । वधूः ॥

प्रथमलिङ्गग्रहणंकार्यम् ॥

अतिलक्ष्म्यै ब्राह्मणाय । आख्यग्रहणंकिम् । ग्रामण्येऽस्त्रियै ॥

नेय डुवङ् स्थाना वस्त्री ॥ ४ ॥

इयडुवङोः स्थिति र्ययो स्ता वीदूतौ नदोसञ्ज्ञौ नस्तः । नतु
स्त्रा । हेश्रीः । हेभ्रूः । अस्त्री किम् । हेस्त्रि ॥

वा ऽऽमि ॥ ५ ॥

इयडुवङ्स्थानौ वा आमिनदोसञ्ज्ञौ स्तः । श्रोणाम् । श्रियाम् ।
भ्रूणाम् । भ्रुवाम् । अस्त्रोत्येव । स्त्रीणाम् ॥

डिति ह्रस्वश्च ॥ ६ ॥

य्वोः सवन्धो ह्रस्वः, इयडुवङ् स्थानौच यू,स्त्रियां डिति वा नदो
सञ्ज्ञौस्तः । मत्यै । मतये । धेन्वै । धेनवे । श्रियै । श्रिये । भ्रुवै ।
भ्रुवे । अस्त्रोत्येव । स्त्रियै । स्त्रियामितिकिम् । शम्भवे ॥

शेषोऽध्यसखि ॥ ७ ॥

अनदोसञ्ज्ञं ह्रस्वं यूवर्णान्तं सखिवर्जं घिसञ्ज्ञंस्यात् । हरये । श
म्भवे । मतये । धेनवे । असखिकिम् । सख्या । सख्ये । सख्युः ।
सख्यौ ॥

पतिःसमासएव ॥ ८ ॥

पति रसमासएव घिसंज्ञः । भूपतिना । भूपतये । समासेकिम् । प

त्या । पत्ये

प्रष्टीयुक्तश्छन्दसिवा ॥ ९ ॥

पष्टीयुक्तः पतिरसमासे छन्दसि वाधिः स्यात् । पञ्चूनां पत्ये न
मः । पष्टीतिकिप् । मयापत्या जरदष्टिः ॥

ह्रस्वं लघु ॥ १० ॥

ह्रस्व मक्षरं लघुसञ्ज्ञं स्यात् । चेता ॥

संयोगे गुरु ॥ ११ ॥

संयोगे परतो ह्रस्वं गुरुसञ्ज्ञं स्यात् । शिक्षा ॥

दीर्घं च ॥ १२ ॥

दीर्घमात्रं गुरुसञ्ज्ञं स्यात् । ईहां चक्रे ॥

यस्मात्प्रत्ययविधिस्तदादि प्रत्यये

ऽङ्गम् ॥ १३ ॥

प्रत्ययो यस्मा द्विधीयते तदादिशब्दः प्रत्ययेपरे अङ्गसञ्ज्ञः स्यात् ।
कर्ता । अकरिष्यत् । तदादिग्रहणं स्याद्यर्थम् । करिष्यामि ॥

सुप्तिङन्तं पदम् ॥ १४ ॥

सुवन्तं तिङन्तंच पदसञ्ज्ञं स्यात् । देवदत्तः पचति । अन्तग्रहणं य
न्यत्रसञ्ज्ञाविधौ प्रत्ययग्रहणे तदन्तविधि प्रतिषेधार्थम् । कुमारगौरि
तरा । अन्यथा कुमारिगौरितरेति स्यात् । पुंवद्भावस्य ह्रस्वेन पर

त्वा द्वाधनात् ॥

नः क्ये ॥ १५ ॥

क्यवि क्यङि क्यपिव नान्तमेव पदसञ्ज्ञं स्यात् । राजोयति । रा
जायते । चर्मायति । नियमः किम् । वाच्यति ॥

सितिच ॥ १६ ॥

सिति प्रत्यये पूर्वं पदं स्यान्न भष् । ऊर्णायुः ॥

स्वादि ण्वसर्वनामस्थाने ॥ १७ ॥

कप्रत्ययावधिषु स्वादि ण्वसर्वनामस्थानेषु परतः पूर्वं पदसञ्ज्ञं स्या
त् । राजभ्याम् । सर्वनामस्थानेषु राजानौ । राजानः ॥

यन्त्रि भम् ॥ १८ ॥

यकाराजदिषु स्वादिषु असर्वनामस्थानेषु पूर्वं भसञ्ज्ञं स्यान्न पद
सञ्ज्ञम् । गार्ग्यः । औषगवः ॥

नभोऽङ्गिरो मनुषां व त्युपसंख्यानम् ॥

नभश्च नभस्वत् । अङ्गिरस्वत् । मनुष्वत् ॥

वृष ण्वस्त्रश्वयोः ॥

वृषण्वसुः । वृषणश्वस्यमेते । नभःप्रभृत्युपसंख्यानं सर्वं छन्दोविष-
यमिति कैयटः ॥

तसौ मत्वर्थे ॥ १९ ॥

तान्त सान्तौ भसञ्ज्ञौ स्तो मत्वर्थेप्रत्यये । विद्युत्वान् । पयस्वान् ।
तसौकिम् । तक्ष्वान् ग्रामः ॥

अयस्मयादीनि च्छन्दसि ॥ २० ॥

एतानि च्छन्दसि साधूनि । अयस्मयेन कमण्डलुना ॥

उभयसञ्ज्ञान्यपि ॥

समुष्टुभास ऋक्वता । पदत्वा त्कुत्वम् । भत्वा ज्जश्त्वाभावः । छ
न्दसिकिम् । अयोमयम् ॥

बहुषु बहुवचनम् ॥ २१ ॥

कमादिवहुत्वे बहुवचनं स्यात् । तण्डुलाः पच्यन्ते ब्राह्मणैः । अग्न्य
यादाप्सुप (२।४।८२) इति ज्ञापका द्रव्ययेभ्यः स्वादयः ॥

द्व्ये क्यो द्विर्वचनैकवचने ॥ २२ ॥

भावप्रधानो निर्देशः । द्वित्वैकत्वयो रेतस्तः । स पचति । तौ पच
तः ॥

कारके ॥ २३ ॥

अधिकारो ऽयम् । क्रियाया निमित्तं कारकमुच्यते । सामान्येन नि
र्धारणे एकवचनम् । कारके द्वित्वर्थः । तेनकारकेषु ध्रुवमपा
दान, मोप्सिततमं कर्मेत्या द्यर्थःसम्पद्यते । ध्रुवमपाये ऽपादानम्
(१।४।२४) ग्रामा दयाति । कारकेकिम् । वृक्षस्यपर्णपतति । अकश्चि
तंच (१।४।२१) । पुत्रं पन्थानंपृच्छति । ब्राह्मणस्य पुत्रं पन्थानं पृ

च्छति । ब्राह्मणस्य वृक्षस्येव कारकत्वाभावा न कर्मापादानत्वे ॥

ध्रुवमपाये ऽपादानम् ॥ २४ ॥

अपायो विश्लेषस्तस्मिन् साध्ये यद्भ्रुवमवधिभूतं तदपादानं स्यात् । ग्रामा दायति । धावतो ऽश्ववात्पतति ॥

जुगुप्सा विरामप्रमादाथाना मुपसंख्यानम् ॥

पापा जुगुप्सते । पापाद्विरमति । धर्मात्प्रमाद्यति ॥

भीतार्थानां भयहेतुः ॥ २५ ॥

भयार्थं त्नाणार्थानां योगं भयहेतुरपादानं स्यात् । चोराद्विभेति । चोरात्त्रायये । भयहेतुः किम् । अरण्येविभेति ॥

पराजे रसोढः ॥ २६ ॥

पराजेः प्रयोगे असहचोर्यो ऽपादानं स्यात् । अध्ययनात्पराजयते । असोढः किम् । शत्रून् पराजयते ॥

वारणार्थानां मीप्सितः ॥ २७ ॥

वारणार्थानां योगे ईप्सितो थो ऽपादानं स्यात् । यवेभ्यो गां वारयति । ईप्सितः किम् । यवेभ्यो गां वारयति क्षेत्रे ॥

अन्तर्धौ ये नादर्शनमिच्छति ॥ २८ ॥

अन्तर्धिर्व्यवधानम् । तन्निमित्तकं मात्मनो येनादर्शनमिच्छति तदपादानं स्यात् । उपाध्यायादन्तर्धत्ते । निलोयते ।

आख्यातोपयोगे ॥ २९ ॥

उपयोगो नियमपूर्वक विद्याग्रहणम् । तत्राख्याता अपादानं स्यात् ।
उपाध्याया दधोते । उपयोगे किम् । नटस्य गाथां शृणोति ॥

जनिकर्तुः प्रकृतिः ॥ ३० ॥

जायमानस्य प्रकृतिर्हेतु रपादानं स्यात् । गोमयाद्वृश्चिको जायते ॥

भुवः प्रभवः ॥ ३१ ॥

भवन्नं भूः । प्रभव त्यस्मादिति प्रभवः । भू कर्तुः प्रभव स्तथा । हि
सवतो गङ्गा प्रभवति । प्रथमं दृश्यत इत्यर्थः ॥

कर्मणा य मभिप्रैति ससंप्रदानम् ॥ ३२ ॥

यदुद्देश्यकं कर्म त त्संप्रदान मित्यर्थः । विप्राय गां ददाति ॥

क्रियया य मभिप्रैति सोऽपि संप्रदानम् ॥

पत्येक्षेते ॥

छन्दसि कर्मसंप्रदानयोः करणकर्मत्वे वाच्ये ॥

पशुना रुद्रं यजते । पशुरुद्राय ददातोत्यर्थः । अन्वर्थसंज्ञया ददाति
कर्म वात्त गृह्यतइति काशिका । अत्रत्य क्रियाग्रहणस्य गत्यर्थक
मणोति (२ । ३ । १२) सूत्रस्यच प्रत्याख्याना त्कर्ममात्रं भाष्या भि
प्रेतं प्रयोगवशा चानतिप्रसङ्गइति कैयटः ॥

रुच्यर्थानां प्रीयमाणः ॥ ३३ ॥

रुच्यर्थानां प्रयोगे प्रीयमाण स्संप्रदानं स्यात् । देवदत्तायरोचते
मोदकः ॥

श्लाघ ह्नु स्या शपां शीप्स्यमानः ॥ ३४ ॥

श्लाघादेः प्रयोगे ज्ञापयितु मिष्ट स्संप्रदानं स्यात् । देवदत्ताय
श्लाघते ह्नुते तिष्ठते शपतेवा । देवदत्तंप्रति श्लाघमान स्तामेव
श्लाघां देवदत्तं ज्ञापयितु मिच्छतीत्यर्थः । शीप्स्यमानः किम् ।
देवदत्तं श्लाघते ॥

धारे रुत्तमर्णः ॥ ३५ ॥

धारयतेः प्रयोगे उत्तमर्णं स्संप्रदानं स्यात् । देवदत्ताय शतं
धारयति ॥

स्पृहे रोप्सितः ॥ ३६ ॥

स्पृहयतेः प्रयोगे ईप्सितोऽर्थः संप्रदानं स्यात् । पुष्पेभ्यः स्पृहयति ॥

क्रुधद्रुहेष्यं असूयार्थानां
यंप्रति कोपः ॥ ३७ ॥

क्रुधाद्यर्थानां प्रयोगे यंप्रति कोपः स संप्रदानं स्यात् । देवदत्ताय
क्रुध्यति । द्रुह्यति । ईर्ष्यति । असूयति । क्रोधोरोचः । द्रोहोऽ
पकारः । ईर्ष्यापरगुणासहनम् । असूया परगुणविध्वंसनम् ।
क्रोधः कोपएव । द्रोहादीनामपि कोपपूर्वकाणामेव ग्रहणम् । तेन
यंप्रति कोपइ त्युपपन्नम् । यंप्रति कोपः किम् । भार्या मीर्ष्यति मैना

उपान्वध्याङ् वसः ॥ ४८ ॥

उपादिपूर्वस्य वसते राधारः कर्म स्यात् । उपवस त्यनुवस त्यधि
वस त्यावसति कैलासं शिवः ॥

अभुक्त्यथस्यन ॥

वने उपव्रसति ॥

कर्तुरीप्सिततमं कर्म ॥ ४९ ॥

कर्तुः क्रियया आप्तुमिष्टतमं कर्म संज्ञं स्यात् । कर्तं करोति । कर्तुः
क्रिप् । माषेत्वश्वं वध्नाति । कर्मण ईप्सिता मापाः नकर्तुः ।
ईप्सिततमं क्रिप् । अग्ने र्माणवकं वारयति । कर्मे त्यनुवृत्तावपि पुनः
कर्मग्रहण माधारनिवृत्त्यर्थम् ॥

तथायुक्तं चानीप्सितम् ॥ ५० ॥

ईप्सिततमव त्क्रियायुक्त मीप्सितभिन्नमपि कर्मसंज्ञं स्यात् । विपं
भुङ्क्ते । अहिं लङ्घयति । ग्रामं गच्छन् तृणं स्पृशति ॥

अकथितंच ॥ ५१ ॥

अपादानादि विशेषसंज्ञाभि रकथितं कारकं कम संज्ञं स्यात् ।
परिगणनं कर्तव्यम् ।

दुहि याचि रुधि प्रच्छ भिक्षि चिञ् ब्रू जि शास्त्रयाम्
दण्डनीह्वहां कर्मयुक्तं यत्त दकीर्तितम् ॥

गां दोग्धि पयः । अत्र पयो मुख्यं कर्म । तन्निमित्तस्य गो रत्नेन कर्मत्वम् । अपादानत्वादिक मविवक्षित्वा कारकत्वमात्रं विवक्षायां कर्मत्वम् । तद्विवक्षायांतु यथाप्राप्तिपञ्चम्यादि भवति । गोर्दोग्धि पयः । कारकत्वस्याप्यविवक्षायां संयन्धमात्रे षष्ठ्यपि भवति । गोर्दोग्धि पयः । एवमुत्तरत्रापि यथासंभवं तैश्चन्द्रं द्रष्टव्यम् । पौरवं गां याचते । अत्र दुह्यादा वर्थग्रहणात्पर्यायाणाम् षोड्यते तेन भिक्षियाच्यो हसमानार्थत्वात् भिक्षिग्रहणेनैव सिद्धे वाचिग्रहण मनुजयार्थस्य संग्रहार्थम् । अविनोतं विनयं याचते । गा मवरुणद्धि व्रजम् । देवदत्तं पन्थानं पृच्छति । पौरवं गां भिक्षते । वृक्ष मवचि नोति फलानि । माणवकं धर्मं ब्रूते । देवदत्तं शतं जयति । माणवकं धर्मं मनुशास्ति । देवदत्तं शतं मुष्णाति । देवदत्तं शतं दण्डयति । अजां नयति ग्रामम् । भारं हरति ग्रामम् । भारं वहति ग्रामम् । परिगणनं किम् । नटस्य गाथां शृणोति । कृत्यानां कर्तारिवेति (२।३।७१) सूत्रे क्रष्टव्या ग्रामं शा खेति प्रयोगात् कृपिरपि द्विकर्मकः । कौमुद्यां मन्थग्रह पचोपि संगृह्यताः ॥

गति बुद्धि प्रत्यवसानार्थं शब्दक मीक

र्मकाणा मणि कर्ता स णौ ॥ ५२ ॥

गत्याद्यर्थानां शब्दकमाकर्मकाणां चाणौ यः कर्ता स ण्यन्तानां कर्मसंज्ञः स्यात् । गमयति माणवकं ग्रामम् ॥

गत्यर्थे नोवहचो न ॥

नाययति वाहयतिवा भारं देवदत्तेन ॥

नियन्तृकर्तृकस्य वहे रनिषेधः ॥

वाहयति यवान् बलोवर्द्धम् । बोधयति माणवकं धर्मम् । भोजयति
माणवक मोदनम् ॥

आदिस्त्रायो न ॥

आदयते देवदत्ते नौदनम् । खादयति वा ॥

भक्षे रहिंसार्थस्य न ॥

भक्षयति पिण्डो देवदत्तेन । हिंसार्थस्य तु भक्षय त्यमात्य मरीन्
राजा । अहिंसार्थस्येति पयुः दास सामर्थ्या दे वा त्राणौकतुः कम
त्वम् । अध्यापयति माणवकं पदम् । आसयति देवदत्तम् । अत्र
शब्द कर्मेत्यत्र साधनकर्म शृङ्ख्यते । क्रियाग्रहणे कर्मग्रह णानर्थ
क्यात् । गति बुद्धि शब्द प्रत्यवसाना र्थाकर्मकाणा मित्येव
सिद्धेः ॥

जल्पति विलप त्याभाषा मुपसंख्यानम् ॥

जल्पति विलप त्याभाषतेवादेवदत्तः । जल्पयति विलापयति आ
भाषयतिवा देवदत्तम् । प्रयोजकव्यापारेण प्रयोज्य स्थाप्यमान
त्वात्कर्तुं रोप्सिततम (१।४।४९) मित्येव सिद्धे नियमार्थ
मिदम् । तेन पाचय त्योदनं देवदत्तेने त्यादौ न । अणौकिम् ।
गमयति देवदत्तं यज्ञदत्तः । त मन्यः प्रयुङ्क्ते गमयति यज्ञदत्तेन

देवदत्तं विष्णुमित्रः ॥

हृक्रोरन्यतरसराम् ॥ ५३ ॥

हृक्रो रणिकर्ता णौवा कर्म स्यात् । हारयति भारं, कारयति कर्तं
वा, भृत्यं भृत्येनवा ॥

अभिवादिदृशो रात्मनेपदे वेत्तिवाच्यम् ॥

अभिवादयते गरुं देवदत्तं देवदत्तेनवा । दर्शयते राजा भृत्यान्
भृत्यैर्वा ॥

स्वतन्त्रः कर्ता ॥ ५४ ॥

क्रियायां स्वातन्त्र्येण विवक्षितो र्थः कर्ता स्यात् । देवदत्तः पच
ति । स्थालोपचति ॥

तत्प्रयोजको हेतुश्च ॥ ५५ ॥

तस्य स्वतन्त्रस्य प्रयोजको हेतुसंज्ञः स्यात्कर्ता च । कुर्वन्तं । कारयति ।
हेतुमति (३।१।२६) चेति णिच् । कर्त्ता वा
लकारः ॥

प्राग्गोश्वरा_न्निपाताः ॥ ५६ ॥

अधि रोश्वर (१।४।९७) इतिपर्यन्तं निपातसंज्ञाधिकारः ।
उपसर्गादि संज्ञया अस्या स्समावेशार्थो वधि निर्देशः । ईश्वरे तो
मुन्कमुना (३।४।१३) वित्त्य स्यावधित्त्वं निरासाय सरेफावधि

ग्रहणम् ॥

चाद यो ऽस्त्वे ॥ ५७ ॥

अद्रव्यार्थाश्चादयो निपातसंज्ञाः स्युः । चादिषु ,

उपसर्गस्वरप्रतिरूपकाश्च

इति पठ्यते । तेन

अवदत्तं विदत्तं च प्रदत्तं चादिकर्मणि ।

मुदत्तं मनुदत्तं च निदत्तमिति चेप्यते ॥

इत्यादावच उपसर्गादिति (७।४।४७) तत्त्वं न भवति । दूनय

इत्यादौ उपसर्गादिति (८।४।१४) णत्वं न । असत्त्वेकिञ्च ।

पशुः पुरुषः । पशु शब्दः सम्यगर्थे निपातः ॥

प्रादयः ॥ ५८ ॥

प्रादयोपि निपाताः । असत्त्वइत्येव । पराजयति सेना ॥

उपसर्गाः क्रियायोगे ॥ ५९ ॥

प्रादयः क्रियायोगे उपसर्गसंज्ञाः स्युः । प्रणयः । क्रियायोगे क्रि
म् । प्रगता नायका अस्मा त्रनायको देशः ॥

मरुच्छब्दस्योपसंख्यानम् ॥

मरुद्भिर्दत्तो मरुत्तः । संज्ञा सामर्थ्या दनजन्तादपि तत्त्वम् ॥

श्रृच्छब्दस्यापि ॥

श्रद्धा ॥

गतिश्च ॥ ६० ॥

प्रादयः क्रियायोगे गतिसंज्ञाः स्युः । चकार उपसर्गसंज्ञा समावे
शार्थः । प्रकृत्य । चकारः किम् । प्राणितं । अभिपिक्तम् । गतिर
नन्तर(६।२।४९)इति प्रकृतिस्वरः । उपसर्गादिति (८।४।१४-८।३।
६५) णत्व षत्वच ॥

कारिकाशब्द स्योपसंख्यानम् ॥

कारिकाकृत्य ॥

पुनश्चनसौ छन्दसि ॥

पुनरुत्स्यूतं वासः । उशि ग्दूतश्चनोदितः । गतिरनन्तर (६।२।४९)
इति प्रकृतिस्वरः ॥

ऊर्यादि च्विडाच्चश्च ॥ ६१ ॥

ऊर्यादय इच्च्यन्ता डाजन्ताश्चगतिसंज्ञाः स्युः । च्विडाच्साहचर्या दू
र्यादीनामपि कृभ्वस्तियोगएव गतिसंज्ञा । ऊरोकृत्य । शुक्कोकृत्य ।
पटपटाकृत्य ॥

अनुकरणं चानितिपरम् ॥ ६२ ॥

इतिः परो यस्मात्तदितिपरं । अनुकरणमनितिपरम् क्रियायोगे
गतिसंज्ञं स्यात् । खात्कृत्य । अनितिपरं, किम् । खादिति कृत्वा
निरष्टीवत् । अगतित्वा द्व्यवहितस्यापि प्रयोगः ॥

आदरानादरयोः सदसती ॥ ६३ ॥

एतयोः क्रमादेतौ गतिसंज्ञौस्तः । सत्कृत्य । असत्कृत्य । एतयोः
किम् । सत् कृत्वाकाण्डगतः ॥

भूषणेऽलम् ॥ ६४ ॥

अस्मिन्नर्थे अयं गतिः । अलंकृत्य । भुषणेकिम् । अलंभुक्त्वा ओ
दनं गतः ॥

अन्तरपरिग्रहे ॥ ६५ ॥

गतिसंज्ञः । अन्तर्हृत्य । अपरिग्रहेकिम् । अन्तर्हृत्वामूपिकांश्वेनो
गतः । स्वीकृत्येत्यर्थः

अन्तश्शब्दस्याङ्गिविधिणत्वेपूपसुर्गसंज्ञावाच्या ॥

अन्तर्था । अन्तर्धिः । अन्तर्णयति ॥

कणे मनसो श्रद्धा प्रतिघाते ॥ ६६ ॥

श्रद्धाप्रतिघातोऽभिलाषनिवृत्तिः । अस्मिन्नर्थे एतौ गतिसंज्ञौस्तः ।
कणेहत्य, मनोहत्य, पयः पिवति । यावदभिलाषनिवृत्ति स्ताव
त्पिवतीत्यर्थः । श्रद्धाप्रतिघाते किम् । कणेहत्वा ॥

पुरोऽव्ययम् ॥ ६७ ॥

गतिसंज्ञः । पुरस्कृत्य । अव्ययं किम् । पूः पुरौ परः कृत्वागतः ॥

अस्तं च ॥ ६८ ॥

गतिसंज्ञम् । अस्तं गत्य सविता पुनरुदेति । अव्यय मित्येव । अ

स्तं कृत्वा । क्षिप्तमित्यथः ॥

अच्छ गत्यर्थवदेषु ॥ ६९ ॥

गत्यर्थेषु वदतौ च पर तोऽच्छशब्दो गतिः स्यात् । अच्छगत्य । अच्छोद्य । अव्ययमित्येव । जल मच्छं गत्वा ॥

अदो नुपदेशे ॥ ७० ॥

अदश्शब्द स्यदादिः । सोऽनुपदेशे गतिर्मज्ञः । उपदेशः परार्थक यनम् । अदः कृत्य । स्वयमेव बुद्ध्या परामृश्ये त्यथः । अनुपदेशे किम् । अदः कृत्वा काण्डं गतः । पर स्योपदिश्ये त्यर्थः ॥

तिरोन्तर्धौ ॥ ७१ ॥

गतिर्मज्ञः । तिरोभूय । अन्तर्धाये त्यथः । अन्तर्धौ किम् । तिरोभू त्वास्थितः ॥

विभाषा कृञि ॥ ७२ ॥

कृञि परे तिरश्शब्दो वा गतिर्मज्ञः । तिरस्कृत्य । तिरःकृत्य । तिरःकृत्वा । अन्तर्धावित्येव । तिरः कृत्वा काण्डं तिष्ठति ॥

उपाजेऽन्वाजे ॥ ७३ ॥

विभक्तिप्रतिरूपका वेतौ सामर्थ्याधाने वर्तेते । एतौ कृञि वा मती स्तः । उपाजेकृत्य । उपाजेकृत्वा । अन्वाजेकृत्य । अन्वाजेकृत्वा ॥

साक्षात्प्रभृतीनिच ॥ ७४ ॥

कृत्रि वा गतिमंज्ञानि ॥

साक्षात्पूभृतिषु च्यवर्थवचनम् ॥

साक्षात्कृत्य । साक्षात्कृत्वा । लवणंकृत्य । लवणंकृत्वा । लवणंशो
त मुष्ण मुदक मार्द्र मित्ये तेषां गतिमंज्ञाननियोगेन मान्तत्वं निपा
त्यते ॥

अनत्याधान उरसिमनसी ॥ ७५ ॥

अत्याधान मुपश्लेषणम् । कृत्रि परे एतौ वागतौ स्तः । उरसिकृ
त्य । उरसिकृत्वा । मनसिकृत्य । मनसिकृत्वा । अनत्याधाने कि
म् । उरसि कृत्वा पाणिं शेते ॥

मध्ये पदे निवचनेच ॥ ७६ ॥

कृत्रि एते वा गतिमंज्ञाः । मध्येकृत्य । मध्येकृत्वा । पदेकृत्य पदेकृ
त्वा । निवचनेकृत्य । निवचनेकृत्वा । निवचनं वचनाभावः । वा
चं नियम्ये त्यर्थः । अनत्याधान इत्येव । हस्तिनः पदेकृत्वा शिरः
शेते ॥

नित्यं हस्ते पाणा उपयमने ॥ ७७ ॥

उपयमनं दारकर्म । तस्मिन्नेतौ नित्यं गतिमंज्ञौस्तः कृत्रि । हस्ते
कृत्य । पाणौकृत्य । दारपरिग्रहं कृत्वेत्यर्थः । उपयमने किम् । ह
स्तेकृत्वा कार्षापणं गतः ॥

प्राध्वं बन्धने ॥ ७८ ॥

कृञि एत नित्यं गतिसंज्ञं स्यात् । मान्तमेत दध्यय मानुकूल्ये वत
ते । त दानुकूल्यं यदा बन्धनहेतुकं तवेयं संज्ञा । प्राध्वंकृत्य । बन्ध
नेकिम् । प्राध्वंकृत्वा शकटं गतः ॥

जीविकोपनिषदा वौपम्ये ॥ ७९ ॥

कृज्येता वौपम्ये नित्यं गतिसंज्ञौस्तः । जीविकाकृत्य । उपनिषत्कृ
त्य । जीविकाव त्कृत्वेत्यथः । औपम्ये किम् । जीविकां कृत्वा ॥

ते प्रा ग्धातोः ॥ ८० ॥

ते गत्युपसर्गसंज्ञा धातोः प्रा कप्रयो ज्याः । तथैवोदाहृतम् ॥

छन्दसि परे पि ॥ ८१ ॥

छन्द स्येते धातोः प्रा कपरे पि स्युः । हन्तिनि मुष्टिना । निहन्ति
मुष्टिना ॥

व्यवहिताश्च ॥ ८२ ॥

गत्युपसर्गा छन्दसि व्यवहिता अपिस्युः । आमन्द्रै रिन्द्र हरिभि
र्याहिमयूरैरामभिः । आयाहि ॥

कर्मप्रवचनीयाः ॥ ८३ ॥

अधिका रोऽयम् । गत्युपसर्ग संज्ञापवादः ॥

अनु लक्षणे ॥ ८४ ॥

लक्षणे द्योत्ये अनुः कर्मप्रवचनीय संज्ञः स्यात् । शाकल्यस्य संहिता
मनु प्रावर्षत् । शाकल्यस्यसंहिता मनुनिशम्य देवः प्रावर्ष दित्ययम
र्थः प्रतीयते । निशमनक्रियानिमित्तं संहिताया वृष्टिहेतुत्वम् अनुनाद्यो
त्यते । द्वे तौ तृतीयां बाधितु मिवमूत्रम् ॥

तृतीयार्थे ॥ ८५ ॥

अनुः कर्मप्रवचनीयः । नदीमन्ववसिता सेना । नद्यासह संबद्धेत्य
र्थः ॥

हीने ॥ ८६ ॥

अपकर्षे द्योत्ये अनु रुक्तसंज्ञः । अनुशाकटायनं बैया करणाः । त
तोऽपकृष्टा इत्यर्थः ॥

उपोधिकेच ॥ ८७ ॥

चा द्रोणेच कर्मप्रवचनीयः । उप स्वार्थी द्रोणः । यस्मादधिकमिति
(२ । ३ । ९) सप्तमी । उपशाकटायनं बैयाकरणाः ॥

अपपरी वर्जने ॥ ८८ ॥

वर्जने षतौ कर्मप्रवचनीयौ स्तः । अपत्तिगर्तेभ्यः, परित्तिगर्तेभ्यो,
वृष्टो देवः । पञ्चम्यपाङ्गिति (२ । ३ । १०) पञ्चमो । वर्जने कि
म् । ओदनं परिषिञ्चति । अतोपसर्गत्वे षत्वम् ॥

आङ् मर्यादावचने ॥ ८९ ॥

आङ् सीमाया मुक्तसंज्ञः । वचनग्रहणा दभिविधावपि । आपाटलि

पुनर्वृष्टो देवः । पाटली पुनः पर्यन्तं तदभिज्याप्यवा वृष्ट इत्यर्थः ॥

लक्षणे त्वंभूताख्यानभागवोप्सासु प्र

तिपर्यनवः ॥ ९० ॥

एवर्थे ज्येते उक्त संज्ञाः स्युः । लक्षणे । वृक्षं प्रति पर्यनूवा विद्यो
तते । इत्थं भूताख्याने । भक्तोमातरं प्रतिपर्यनुवा । भागे । य दत्तं ।
प्रति पर्यनुवास्यात्, त दीयताम् । वोप्साया । वृक्षं वृक्षं प्रति पर्यनु
वा सिञ्चति । एषु किम् । परिपिञ्चति । अत्रोपसर्गत्वेनपत्वम् ।
पञ्चम्यपाङ्क्त्यत्र (२ । ३ । १०) अपसाहचर्या त्परि र्वर्जनार्थो गृह्य
तइति लक्षणादौ द्वितोर्यैव ॥

अभि रभागे ॥ ९१ ॥

भागवर्जे लक्षणादा वभिः कर्मप्रवचनोयः । वृक्षमभि विद्योतते विद्यु
त् । साधु र्मातर मभि । वृक्षं वृक्षमभिसिञ्चति । अभागे किम् । य
दत्त मीमभिष्या त दीयताम् ॥

प्रतिः प्रतिनिधि प्रतिदानयोः ॥ ९२ ॥

एतयोः प्रतिः कर्मप्रवचनोयः । प्रशुम्नः कृष्णा त्पति । तिलेभ्यः
प्रतियच्छति माषान् । प्रतिनिधि प्रतिदानेचेति (२ । ३ । ११) प
ञ्चमो ॥

अधिपरी अनर्थकौ ॥ ९३ ॥

धात्वर्थापेक्षया अनतिरिक्तार्था वेतौ कर्मप्रवचनोयौ स्तः । ॥ ९३ ॥

ध्यागच्छति । कुतः पर्यागच्छति । अपादानपञ्चम्ये वात्र । गत्युप
सर्गसंज्ञाबाधमात्रं प्रयोजनम् ॥

सुः पूजायाम् ॥ ९४ ॥

कर्मप्रवचनोयः । सुसिक्तं भवता । धात्वर्थः स्तूयते । पूजार्थाकिम् ।
सुषिक्तं कितवात्र ॥

अति रतिक्रमणे च ॥ ९५ ॥

अतिक्रमणे पूजायां च अतिः कर्मप्रवचनोयः । अतिदेवान् कृष्णः ।

अपिः पदार्थ सभाव नान्ववसर्गगर्हा
समुच्चयेषु ॥ ९६ ॥

एष्वर्थेषु द्योत्ये ध्वपिः कर्मप्रवचनोयः स्यात् । सर्पिं षोपि स्यात् ।
अत्रमात्रा बिन्दु रित्यादि पदार्थे अपिर्वर्तते । सम्भावनं शक्त्याधि
क्यप्रकाशनम् । वृक्षसहस्रमपि सिञ्चेत् । अन्ववसर्गः काष्णचारा
भ्यनुज्ञानम् । अपिसिञ्च । गर्हानिन्दा । धिगजाल्मं देवदत्त मपिसि
ञ्चेत् । समुच्चये । अपि सिञ्च, अपि स्तुहि । अत्रोपसर्गत्वाभावा
न्यत्वम् ॥

अधि रीश्वरे ॥ ९७ ॥

स्वस्वामिभाव सम्बन्धेऽधिः कर्मप्रवचनोयः स्यात् । स्वात् स्वामि
नोवा विभक्तिः । अधिपञ्चालेषु ब्रह्मदत्तः । अधि ब्रह्मदत्ते पञ्चा
द्याः ॥

विभाषा कृञि ॥ ९८ ॥

अधि रेश्वरे कृञिवा कर्मप्रवचनीयः । य दत्त मामधि करिष्यति ।
कर्मप्रवचनीय संज्ञापक्षे गतिसंज्ञा बाधनात् तिङ्चोदात्तवतीति
(८।१।७१) निघातोऽन ॥

लः परस्मैपदम् ॥ ९९ ॥

लङिति षष्ठ्या आवेशा उपस्थाप्यन्ते । आवेशाः परस्मैपदसंज्ञाः
स्युः ॥

तङाना वात्मनेपदम् ॥ १०० ॥

तादि नवकः शानच्कानचौ चैतत्संज्ञाः स्युः । पूर्वसंज्ञाऽपवादः ॥

तिङ्स्त्रीणि त्रीणि प्रथम मध्यमोत्तमाः ॥ १०१ ॥

तिङ् उभयोः पदयोस्त्रय स्त्रिकाः क्रमा देतत्संज्ञाः स्युः । प्रथम मध्य
मोत्तमा इति कृतद्वन्द्वाना मेकशेषः । तेन संख्यातानुदेश सिद्धिः ॥

सान्ने कवचनद्विवचनबहुवचनान्येकशः ॥ १०२ ॥

तिङ् स्त्रीणित्रीणि वचना न्येकैकश एतत्संज्ञानि स्युः ॥

सुपः ॥ १०३ ॥

सुपोऽपि त्रीणित्रीणि पदानि क्रमा देकवचनादि संज्ञानिस्युः ॥

विभक्तिश्च ॥ १०४ ॥

मुक्तिदौ विभक्ति.संज्ञौ स्तः ॥

युष्म द्युपपदे समानाधिकरणेस्थानिन्यपि

मध्यमः ॥ १०५ ॥

तिङ्वाच्यकारकवाचिनि युष्मदि प्रयुक्ते अमयुक्तेऽपि मध्यमपुरुषः
स्यात् । त्वं पचसि । पचसि । समानाधिकरणे किम् । त्वया पच्यते ॥

प्रहासे च मन्योपपदे मन्यतेरुत्तम एकवच्च ॥ १०६ ॥

मन्योपपदा द्वातो मध्यमः स्यात् । मन्यते श्रोतमः । सचैकव त्परि
हासे गम्ये । एहि मन्ये ओदनं भोक्ष्यसे नहि भोक्ष्यसे भुक्त स्तो
ऽतिथिभिः । परिहासार्थं भोजनार्थं माकार्य नास्तोऽपि वचनमिदम् ।
प्रहासे किम् । एहिमन्यसे ओदनं भोक्ष्यसि । साधु मन्यसे ॥

अस्म द्युत्तमः ॥ १०७ ॥

अस्मदि समानाधिकरणे स्थानिन्यप्युत्तमपुरुषः स्यात् । अहं पचा
मि । पचामि ॥

शेषे प्रथमः ॥ १०८ ॥

युष्मदस्मद्विषया दन्यन्न प्रथमपुरुषः स्यात् । स पचति ॥

पर स्संनिकर्ष स्संहिता ॥ १०९ ॥

अति शयित स्संनिधि र्द्वर्णानां संहिता संग्रहः स्यात् । दध्यज्ञ ॥

विरम्यते अनेने त्यन्त्यवर्णोऽवसानं संज्ञः स्यात् । वृक्षः ॥

इति श्रीमहोपाध्यायश्रीमद्राघवसोमयाजिकुलावतंस श्रीमद्वैत
विद्याचार्यश्रीमत्तिरुमलार्यवर्यस्य सूनोरक्षभट्टस्य
कृतौ व्याकरणमिताक्षरायां वृत्तौ प्रथमस्या
ध्यायस्य चतुर्थः पादः ॥



॥ व्याकरणमिताक्षरा ॥

॥द्वितीयाध्यायप्रथमपादः ॥



समर्थः पदविधिः ॥ १ ॥

विधोयतइति विधिः समासादिः । पदस्य विधिः पदविधिः । इह
शास्त्रे यःकश्चि त्पदाश्रितो विधिः, स सर्वेऽपि समर्थएव वेद्यइति
परिभाषेयम् । विग्रहवाक्यार्थाभिधाने यः शक्तः, स समर्थः । यद्वा
समर्थपदाश्रयत्वा त्समर्थइ त्युच्यते । पदानां च सामर्थ्यं मेकार्थोभा
वो व्यपेक्षाच । एकार्थोभावो विशिष्टैकार्थाभिधानम् । परस्परा
काङ्क्षाव्यपेक्षा । समासादिवृत्तिषु एकार्थोभावः । वाक्ये व्यपेक्षा ।
वक्ष्यति द्वितीया श्रितादिभिः सम स्यत इति (२ । १ । २४ सू ॥)
कष्टं श्रितः कष्टश्रितः । समर्थ इतिकिम् । पश्य देवदत्त कष्टं, श्रि
तो विष्णुमित्रो गुरुकुलम् । एतं सर्वत्र ज्ञेयम् । पदेतिकिम् । तिष्ठ
तुद ध्यशान त्वं शक्नेन । तिष्ठतु कुमारी छत्रं हरतु देवदत्तः । अथ
वा पदान्तस्येति (६ । १ । ७३ । सू ॥) पदविधित्वा दसाम
र्थेनाप्रवृत्तौ दीर्घा दित्यनेन (६ । १ । ७२) नित्यस्तुक् । पदा
न्ताद्वेत्तु (६ । १ । ७३) पदादित्येव दीर्घेण तदन्तविधौ लब्धे
अन्तग्रहणा त्पदस्य दीर्घविशेषणत्वेन पदविधित्वाभावा द्विकल्पः
स्यादेवेति कैयटः ॥

सु वामन्विते पराङ्गव त्स्वरे ॥ २ ॥

सुबन्त मामन्त्रिते परतः पराङ्गवत्स्यात्स्वरे कार्ये । परशुना वृश्चन् ।
 आमन्त्रित स्यादि रुदात्तः (६ । १ । १९८) पकारस्यभवति ।
 मुष्किम् । षोडशे षोडशमान । आमन्त्रितेकिम् । गेहे गार्ग्यः ॥

छन्दसि परस्य पूर्वाङ्गत्वं वाच्यम् ॥

आ ते पित र्मरुताम् । स्वरे किम् । कूपे सिञ्चन् । शर्म नर्म । पत्व
 णत्वे नस्तः ॥

समानाधिकरणस्योपसंख्यानं ॥

तीक्ष्णया सूच्या वृश्चन् ॥

अव्ययानां न ॥

उच्चै रधोयान ॥

अव्ययीभाव स्येष्टिः ॥

उपाग्रथधोयान ॥

प्रा कडारा त्समासः ॥ ३ ॥

कडाराः कर्मधारय इत्यतः प्राक् समासाधिकारः । प्राग्वचनं संज्ञा
 समावेशार्थम् ॥

सहस्रसुपा ॥ ४ ॥

सुबित्येत दिवंच सूत्र मधिकारः । सहेति योगविभागाथम् । तेन
 अनुव्यचलदिति तिङन्तेनापि क्वचि त्समासः ॥

अव्ययीभावः ॥ ५ ॥

अधिकारो ऽयम् । प्रायिकं पूर्णार्थः प्राधान्यं द्योतयति मद्गती संज्ञा ॥

अव्ययं विभक्ति समीप समृद्धि व्युद्धा
 र्थाभावात् यासंप्रति शब्दप्रादुर्भावे
 पश्चाद्यथाऽऽनुपपत्त्यै योग्यपदसादृश्य
 संपत्ति साकल्यान्तवचनेषु ॥ ६ ॥

वचनेष्विति कर्मसाधनं वाच्यार्थकं । विभक्त्यर्थेषु वाच्ये चित्त्वर्थः । एष्वर्थेषु वर्तमानं सुवन्तं समर्थं मव्ययं सुवन्तेन समर्थेन नित्यं समस्यते । सोऽव्ययीभावः संज्ञः । - विभक्त्यर्थे । हरौ अधिकृत्य प्रवृत्ता कथा अधिहरि । - समीपे । कुम्भस्य समीपं मुपकुम्भम् । - समृद्धौ । मद्राणां समृद्धिः सुमद्रम् । - ऋद्धे रभावो व्युद्धिः । दुर्यवनं । - अर्थाभावे । मक्षिकाणां मभावो निर्मक्षिकम् । अत्यये । अतीतानि हिमानि निर्हिमम् । - असंप्रति । उपभोगस्य वर्तमानकालनिषेधः । नायं निद्राकालः अतिनिद्रम् । - शब्दप्रादुर्भावे । इति हरिः । हरिशब्दः प्रकाशतइत्यर्थः । - पश्चात् । विष्णोः पश्चात् अनुविष्णुः । - योग्यतावीप्सा पदार्थानतिवृत्ति सादृश्यानि यथार्थाः । - रूपस्य योग्यं मनु रूपम् । अर्थमर्थप्रति प्रत्यर्थम् । शक्तिमनतिक्रम्य यथाशक्ति । हरेरसादृश्यं सहरिः । - आनुपूर्व्ये । ज्येष्ठं मनुक्रम्य अ

नुज्जेष्टम् । - यौगयये । चक्रेग युगपद्देहि, सवक्रम् । - सादृश्यं यथ,
 र्थावेनं रसिद्धे गुणभूः ऽपि सादृश्ये सादृशिति पत्रवचनम् । सदृशः
 सख्याससखि । - संपत्तो । क्षत्राणां संपत्तिः सक्षत्रम् । ऋद्धे राधि
 कथं समृद्धिः, अनुरूप आत्मभाव स्मरति रिति भेदः । - समकृत्ये
 । तृणेन सकलमत्ति सवृणम् । - अन्तवचने । अग्निग्रन्थ पर्यन्त म
 धोते साग्नि ॥

यथा ऽसादृश्ये ॥ ७ ॥

असादृश्यार्थे यथाशब्द स्मुपा समस्यते । सो ऽव्ययीभावः । सादृ
 श्य निरासा यैतत् । यथारूपम् । यथावृद्धम् । यथाशक्ति । सादृश्ये
 तु यथाहरि स्तथाहरः ॥

यावदवधारणे ॥ ८ ॥

यावदित्येत दव्यय मवधारणार्थं वर्तमानं सुपा समस्यते । सो ऽव्य
 यीभावः । यावन्तः श्लोकास्तावन्तो ऽच्युतप्रणामा यावच्छ्लोकम् ।
 अवधारणे किम् । यावदत्तं तावद्भुक्तम् । इयत्तानावधारयामोत्यर्थः ।

सुप्रतिना मात्रार्थे ॥ ९ ॥

अल्यार्थे वर्तमानेन प्रतिना सुवन्तं समस्यते सो ऽव्ययीभावः । सूपो
 ल्पोऽस्मिन्निति सूपप्रति । मात्रार्थे किम् । वृक्षमिति विद्योतते । पुनः सु
 व्यग्रहण मव्ययनिवृत्त्यर्थम् ॥

अक्ष शलाका संख्याः परिणा ॥ १० ॥

एते परिणा समस्यन्ते सो ऽव्ययीभावः ।

कितव्यवहारे ऽन्यथाभावे चायं समासः ॥

पञ्चिकानाम द्यूतं पञ्चभि रक्षैः शलाकाभिर्वा भवति । तत्र यदा सर्वे उत्ताना अवाञ्चोवातदा पातयितु र्जयः । अन्यथा त्वपजयः । अक्षेणेन न तथा वृत्तं यथा जये अक्षपरि । शलाकापरि । एकपरि । द्विपरि । त्रिपरि ॥

विभाषा ॥ ११ ॥

अधिकारो ऽयम् ॥

अपपरिवहिरश्चवः पञ्चम्या ॥ १२ ॥

एते पञ्चम्या वा समस्यन्ते । सो ऽव्ययीभावः । अपविष्णु संसारः । अपविष्णोः । परिविष्णु । परिविष्णोः । बहिर्वनम् । बहिर्वनात् । अतएव पञ्चमी बहिर्योगे पि । प्राग्रामम् । प्राग्रामात् ॥

आङ् मर्यादाभिविध्योः ॥ १३ ॥

आ हेतयो रर्ययोः पञ्चम्या वा समस्यते । आमुक्ति संसारः । आ मुक्तेः । आकुमारं यशः पाणिनेः । आ कुमारेभ्यः ॥

लक्षणे नाभिप्रती आभिमुख्ये ॥ १४ ॥

चिह्नवाचिनासह अभिप्रती आभिमुख्यार्थे वा समस्यते । सो ऽव्य

यीभावः । अभ्यग्नि शलभाः पतन्ति । अग्निमभि । प्रत्यग्नि । अग्निं
 प्रति । लक्षणेन किम् । सुव्रं प्रतिगतः । प्रत्यागतः । प्रतिनिवृत्त इ
 त्यर्थः । अत्रप्रतिगमनं प्रति कर्मत्वेन विवक्षितः सुग्रो नतु लक्षणम् ।
 अभिप्रती इतिकिम् । येनाग्नि निर्गतस्तेन गतः । अत्र येनेत्यस्य
 अग्निना नसमासः । आभिमुख्ये किम् । अभ्यङ्गागावः । अभिन
 वो ऽङ्को येषामित्यर्थः । इदमेवाभिमुख्यग्रहणं ज्ञापक मत्र प्रकरणे
 बहुव्रीहिविषये व्ययीभावइति । तेन त्रिमुनि व्याकरणमिति सिध्य
 तीति हरदत्तः ॥

अनु र्यत्समया ॥ १५ ॥

समया समीपम् । अनु र्यस्य तद्वाचि तेनवा समस्यते । सो व्ययीभा
 वः । अनुवनं सिंहो गतः । वन इयानु । अनुः किम् । वनं समया ।
 य त्समयेति किम् । वृक्षमनु विद्योतते । अव्ययं विभक्तौत्येव सि
 द्धे विकल्पार्थं वचनम् ॥

यस्य चायामः ॥ १६ ॥

आयामो वैर्ध्यम् । अनु र्यस्य तद्वाचि तेन लक्षणेन समस्यते । सो
 व्ययीभावः । अनुगङ्गं काशी । अत्र गङ्गावैर्ध्येण काशीवैर्ध्यं ल
 क्ष्यते । आयामः किम् । वृक्षमनु विद्योतते ॥

तिष्ठद्गु प्रभृतीनिच ॥ १७ ॥

एते समुदायाएव निपात्यन्ते । एता न्यव्ययीभावसंज्ञानि स्युः । ति

हृन्नि मावोऽस्मिन् काल इति तिष्ठवत् । एवं वदवत् ।

स्वल्पेवादीनि प्रथमान्तानि विभक्त्यन्तरेण नयुज्यन्ते । अन्य
पदार्थे च वर्तन्ते ।

चकारोऽवधारणार्थः पदान्तारेण समासान्तर निवेधार्थः । तेन प
रमतिष्ठवन्विति नभवति ॥

पारेमध्ये षष्ठ्यावा ॥ १८ ॥

एते षष्ठ्या वा समस्येते । एदन्तत्वं चानयोऽव्ययीभावसंनियोगेन
निपात्यते । पञ्चे षष्ठोसमासः । गङ्गायाः पारं पारोऽङ्गम् । मध्येगङ्ग
म् । गङ्गापारम् । गङ्गामध्यम् । महाविभाषया वाक्यमपि ॥

संख्या वंश्येन ॥ १९ ॥

वंशः संतानः । स द्विविधः । विद्यया जन्मना च । तत्र भवो वं
श्यः । तद्वाचिना संख्या वा समस्यते । द्वौ मुनौ वंश्यौ द्विमुनि । व्या
करणस्य त्रिमुनि । जन्मना च । एकविंशतिभारद्वाजम् ॥

नदीभिश्च ॥ २० ॥

बहुवचननिर्देशाच्च विशेषाणां ग्रहणम् । नदीविशेषैस्सह संख्या वा
समस्यते । सो व्ययीभावः ॥

समाहारे चाप्य मित्यते ॥

सप्तगङ्गम् । द्वियुगम् ॥

अन्यपदार्थेच संज्ञायाम् ॥ ११ ॥

नदोभिस्सह सुबन्त मन्यपदार्थे समस्यते संज्ञायाम् । सो व्ययोभा
वः । उन्मत्तगङ्गम् । लोहितगङ्गं देशः । तूष्णीं गङ्गम् । शनैर्मङ्गम् ।
वेशविशेषसंज्ञाः । अतएव नित्यसमासः । वाक्येन संज्ञा उपतोतेः । अ
न्यपदार्थेकिम् । कृष्णवेणा । संज्ञायां किम् । शीघ्रगङ्गोवेशः ॥

तत्पुरुषः ॥ २२ ॥

इत ऊर्ध्वं माबहुव्रीहे स्तत्पुरुषाधिकारः । उत्तरपदार्थमाधोन्यस्य प्रा
यिकस्य द्योतनाय महामंज्ञा ॥

द्विगुश्च ॥ २३ ॥

द्विगुश्च तत्पुरुषमंज्ञो भवति । पञ्चराजम् । पञ्चगवम् ॥

द्वितीया श्रि तातीत पतित गतारयस्त
पासापन्नैः ॥ २४ ॥

द्वितीयान्तं श्रितादिभिर्वा समस्यते । स तत्पुरुषः । कर्षु श्रितः क
ष्टश्रितः । कान्तारतीतः । नरकपतितः । ग्रामगतः । हिमात्यस्तः ।
सुखप्राप्तः । सुखापन्नः ॥

गम्यावे रिष्टिः ॥

ग्रामं गमो ग्रामगमो । ग्रामगामी । अब्रुवुक्षुः ॥

स्वयं क्तेन ॥ २५ ॥

स्वयं क्ता न्तेन समस्यते । स्वयंकृतम् । स्वयमि त्यात्मने त्यर्थः । तेन
सामर्थ्याद् द्वितीया न संवध्यते ॥

खट्वाक्षे पे ॥ २६ ॥

द्वितीयान्ता खट्वा क्तेन समस्यते निन्दायाम् । स तत्पुरुषः । खट्
वारूढो जाल्मः । अविनीत उच्यते । क्षेपे किम् । खट्वा मारूढः ।
वाक्येन क्षेपाप्रतीते र्नित्यसमासो ज्यम् ॥

सामि ॥ २७ ॥

एतद्व्ययं क्तान्तेन समस्यते । सामिकृतम् । अर्थं कृत मित्यर्थः ॥

कालाः ॥ २८ ॥

द्वितीयान्ताः कालवाचिनः क्तान्तेन समस्यन्ते । अनत्यन्तसंयोगेपि
स तत्पुरुषः । मासप्रमित चन्द्रः । मासपरिच्छेत्तु मारब्धः प्रतिप
चन्द्रमा इत्यर्थः ॥

अत्यन्तसंयोगे च ॥ २९ ॥

कालवाचि द्वितीयान्तं सुपा समस्यते अत्यन्तसंयोगे । मुहूर्तसुखं ॥

तृतीया तत्कृतार्थेन गुणवचनेन ॥ ३० ॥

तृतीयान्तं सुबन्तं तृतीयान्ताथेकृतगुणेन अर्थेन च समस्यते स तत्पुरु
षः । तत्कृतेति लुप्त तृतीयान्तं गुणवचनविशेषणम् । शङ्कु लया ख
ण्डः शङ्कु लाखण्डः । धान्ये नार्थो धान्यार्थः । तत्कृतेनेति किम् ।
अङ्गा काणः । गुणव चने नेति किम् । गोभि र्गपावान् ॥

पूर्व सदृश स मोनार्थ कलह

निपुण मिश्र इलक्षणैः ॥ ३१ ॥

एभि स्तुतीया समस्यते । मासेन पूर्वः मासपूर्वः । मातृसदृशः । पि
तृसमः । ऊनार्थ । माषोनः । माषविकलः कार्षापणः । बाफलः ।
वाङ्निपुणः । गुडमिश्रः । विद्याश्लक्ष्णः ॥

अवरस्येष्टिः ॥

मासावरः ॥

कर्तृकरणे कृता बहुलम् ॥ ३२ ॥

कर्तृ करणवाचि तृतीयान्तं कृदन्तेन बहुलं समस्यते । स तत्पुरुषः
। रुद्रेणत्नातो रुद्रत्नातः । नखैर्भिन्नो नखभिन्नः । कर्तृकरणे इति
किम् । भिक्षाभि रुषितः । हेतौ (२ । ३ । २३) तृतीया । बहुल
ग्रहणात् दात्रेण लूनवानिति क्तवतुना नसमासः । इहच भवति ।
पादाभ्यां द्वियते पादहारकः । गळेचोप्यते गळेचोपकः । पादाभ्या
मिति पञ्चमी । बाहुलकात् कर्मणि ण्वल् । अमूर्धमस्तकादिति (६ ।
३ । १२) सप्तम्या अलुकि, चुपमन्दायांगतौ, हेतुमण्यन्ता ल्कर्म
णि ण्वल् ॥

कृत्यैरधिकार्थवचने ॥ ३३ ॥

कर्तृकरणवाचि तृतीयान्तं कृत्यैः समस्यते । स्तुतिर्निन्दा वाऽधि
कार्यता । काकपेया नदी । वात छेद्यं तुणम् । पूर्वस्यै वाच्यं प्रप

अः । अतएव काकपीतेत्यपि भवति ॥

अन्ने न व्यञ्जनम् ॥ ३४ ॥

व्यञ्जनवाचि तृतीयान्त मन्वाविना समस्यते । क्षीरेण सिक्तभोद-
नः क्षीरोदनः । वृत्तौ सिक्तार्थं वृत्तित्वा त्सामर्थ्यम् ॥

भक्ष्येण मिश्रीकरणम् ॥ ३५ ॥

मिश्रीकरणवाचि तृतीयान्तं भक्ष्येण समस्यते । स तत्पुरुषः । गुडे
न मिश्रा धानाः गुडधानाः ।

चतुर्थी तदर्थार्थं बलि हित सुख रक्षितैः ॥ ३६ ॥

तच्छब्देन चतुर्थ्यन्तार्थं परामर्शः । चतुर्थ्यन्ता अर्थः यः सदाचिना
अर्थादिभिश्च चतुर्थी समस्यते । स तत्पुरुषः ॥

तदर्थेन प्रकृतिविकारभावए वेष्टिः ॥

यूपाय दारु यूपदारु । अन्यग्रन । रन्धनाय स्थाली ॥

अर्थेन नित्यसमासः स्तर्बलिङ्गताच्च ॥

द्विजायायं द्विजार्थं स्मूपः । द्विजार्थायवागूः । द्विजार्थं पयः । कुबेर
बलिः । गोहितम् । गोसुखम् । गोरसितम् ॥

पञ्चमीभयेन ॥ ३७ ॥

पञ्चमी भयेन वासमस्यते । चोराञ्जयंचोरभयं ॥

भय भोत भोति भो निर्गत जुगुप्सुभिरितिवाच्यम् ॥
 वृकभोतः । वृकभोतिः । वृकभोः । ग्रामनिर्गतः । अधर्मजुगुप्सुः ।
 बहुल ग्रहणानुवृत्त्या एत ललाभः ॥

अपे तापोऽ मुक्त पति तापवस्तौ

• रत्नपत्रः ॥ ३४ ॥

एभ्यः पञ्चमी क्व चित्समस्यते । सुखा दपेतः सुखापेतः । कल्पना
 पोदः । चक्रमुक्तः । स्वर्गपतितः । तरङ्गापन्नस्तः । अल्पशः किम् ।
 प्रासादात्पतितः, भोजना दपन्नस्तः, इत्यादौ क्वचिन्न ॥

स्तोकादन्तिक दूरार्थं कृच्छ्राणि क्तेन ॥ ३९ ॥

एतानि पञ्चम्यन्तानि क्तेन समस्यन्ते । स तत्पुरुषः । स्तोकांश्च
 क्तः । अल्पान्मुक्तः । अन्तिकादागतः । अभ्याशा दागतः । दूरा
 दागतः । विप्रकृष्टा दागतः । कृच्छ्रान्मुक्तः । पञ्चम्याः स्तोकादि
 भ्य (६। ३। २) इत्यलुक् ॥

सप्तमी शौण्डैः ॥ ४० ॥

सप्तम्यन्तं शौण्डादिभिर्वा समस्यते । बहुवचननिर्देशाद् गणग्रहणम् ।
 अक्षेः शौण्डः अक्षशौण्डः । अक्षधूर्तः । वृत्तौ सत्तिक्रियापेक्षया
 अधिकरणसप्तमी ॥

सिद्ध शुष्क पक्व बन्धैश्च ॥ ४१ ॥

एभिः सप्तम्यन्तं समस्यते स तत्पुरुषः । सांकाश्यसिद्धः । छाया

शुक्रः । स्थालोपकवः । चक्रदन्धः ॥

ध्वाङ्क्षेण क्षेपे ॥ ४२ ॥

सप्तम्यन्तं ध्वाङ्क्षार्थेन समस्यते निन्दायाम् । तीर्थे ध्वाङ्क्षइव
तीर्थध्वाङ्क्षः । तीर्थवायसः । तीर्थकाकः । कार्ये अस्थिर इत्यर्थः ।
क्षेपेकिम् । तीर्थे ध्वाङ्क्ष स्तिष्ठति ॥

कृत्यै रूणे ॥ ४३ ॥

सप्तम्यन्तं कृत्यै सप्तम्यन्ते ऋणे गम्ये ॥

यत्प्रत्ययान्तो नैवेष्यते ॥

कृत्यैरिति बहुवचन मुदाहरणभेदाभिप्रायम् । मासे देय मृणं मासदेय
म् । संवत्सरदेयम् । ऋणग्रहणं नियोगोपलक्षणार्थम् । पूर्वाह्णेगेय
म् । मातरध्वेयाऽनुवाकः । ऋणइति किम् । मासे देयाभिक्षा ॥

संज्ञायाम् ॥ ४४ ॥

सप्तम्यन्तं सुबन्तेन समस्यते संज्ञायाम् । संज्ञात्वाच्चिन्त्यसमासः ।
अरण्येतिलकाः । अरण्येमाषाः । हलदन्तादिति (६ । ३ । ९) स
प्तम्या अलुक् ॥

क्तेनाहोरात्रावयवाः ॥ ४५ ॥

अहरवयवा रात्र्यवयवाश्च सप्तम्यन्ताः क्तेनसमस्यन्ते । स तत्पुरुषः ।
पूर्वाह्णकृतम् । अयराह्णकृतम् । पूर्वरालकृतम् । अयरात्रकृतम् ।

अवयवाः किं । दिवावृत्तं । रात्रौ वृत्तं । बाहुल्यं द्वाविंशत्
मित्वापि साधु ॥

तस्य ॥ ४६ ॥

तत्रेये तत् कान्तेन समस्यते । तत्रकुम्भम् । एकरयमैकस्वर्यम् ॥

क्षेपे ॥ ४७ ॥

सप्तम्यन्तं कान्तेन समस्यते क्षेपे गम्ये । अवसरे नकुलस्थितं तवैतत् ।
चापलमेतत् तत्रेत्यर्थः । उदके विक्षोर्णं । मवाहो मूर्तिर्न । भस्मनिद्रुत
म् । निष्कलं यत्तदेव मुच्यते । तत्पुरुषे कृतोति (६।३।१४) स
प्तम्या अलङ्क ॥

पात्रे समितादयश्च ॥ ४८ ॥

एते सप्तमीसमासा निप्रात्यन्ते क्षेपे । पात्रेसमिताः । पात्रेष्वसमि
ताः भोजनसमयएव संगताः । नतु कार्यांतरइति निन्दाप्रतीतिः ।
अत्रयेक्तान्ता स्तेषां पूर्वेणैवसिद्धे युक्तारोह्यादि स्वर (६।२।
८१) सिद्धर्थं पाठः । तत्रहि पात्रेसमितादयश्चेति पठ्यते । चक्रा
रोऽवधारणार्थः । तेनपरमपात्रेसमिताइति समासान्तरं नस्यात् ॥

पूर्वका लैक सर्व जर त्पुराणनव केवला

स्समानाधिकरणेन ॥ ४९ ॥

पूर्वकाले त्यग्यग्रहणम् । पूर्वः कालो यस्य पूर्वकालः । सोपरकालेन

सामर्थ्या त्समस्यते । एते समानाधिकरणेन समस्यन्ते सतत्पुरुषः ।
 स्नातानुलितः । दग्धप्रकृष्टः । एकशाली । सर्ववेवाः । जटुगवः ।
 पुराणान्नम् । नवान्नम् । केवलान्नम् । समानाधिकरणेन किम् । ए
 कस्याः शौक्यम् । विशेषणं विशेष्येणेत्येव सिद्धे पूर्वकालादेः
 पूर्वनिपातार्थं वचनम् । तत्प्रपञ्चएववा ॥

दिक्संख्ये संज्ञायाम् ॥ ५० ॥

दिक्संख्ये समानाधिकरणेन संज्ञायां समस्यते । पूर्वेषुकामशमी ।
 अपरेषुकामशमी । पञ्चग्रामाः । सप्तर्षयः । नियमार्थमिदम् । संज्ञा
 यामेव । नेह । उत्तरा वृक्षाः । पञ्चब्राह्मणाः । पूर्वसूत्रमित्यादा
 वदिग्वाचित्वा त्समासः ॥

तद्धिता र्थोत्तरपद समाहारेच ॥ ५१ ॥

तद्धितार्थेच विषये उत्तरपदेच परतः समाहारेच वाच्ये दिक्संख्ये
 एकार्थेन समस्यते । स तत्पुरुषः । पूर्वेण नियमाद्विधि रयम् । पूर्व
 स्यां शालायां भवः । दिक्पूर्वपदा दसंज्ञायां अः (४ । २ । १०२)
 पौर्वशालः । पूर्वशालाप्रियः । दिक्षु समाहारस्य प्रयोगोनास्ति ॥

संख्यापूर्वो द्विगुः ॥ ५२ ॥

पूर्वसूत्रोक्त त्रिविध स्मंख्यापूर्वो द्विगुसंज्ञः स्यात् । पञ्चकपालः ।
 पञ्चगवधनः । पञ्चपूली ॥

कुत्तिसतानि कुत्सनैः ॥ ५३ ॥

कुत्सितवचनानि कुत्सनवचनैः स्समस्यन्ते । विशेष्यस्यपूर्वनिपातार्थं
वचनम् । वैयाकरणत्वमूचिः । पृष्ठस्सन् यो निष्प्रतिभः स्स उच्यते ।
प्रश्नविस्मरणाय अहो ख मतीव निर्मलमिति सूचयतीत्यर्थः ॥

शब्दप्रवृत्तिनिमित्तकुत्साया मिष्यते ॥

नेह । वैयाकरणक्षोरः । नदृश्यत वैयाकरणत्वं कुत्स्यते । कुत्सनैः
किम् । कुत्सितो ब्राह्मणः ॥

पापाणके कुत्सितैः ॥ ५४ ॥ *

पाप अणक एते कुत्सितैः स्समस्येते । कुत्सनवचने एते । पापनापि
तः । अणकनापितः ॥

उपमानानि सामान्यवचनैः ॥ ५५ ॥

उपमानोपमेयैकधर्मवचनैः रुपमानानि समस्यन्ते । शस्त्रीव श्यामा श
स्त्रीश्यामा । उपमानानिकिम् । वेवदत्ता श्यामा । सामान्यवचनैः
किम् । गिरिरिवमेघः ॥

उपमितं व्याघ्रादिभिः सामा

न्याप्रयोगे ॥ ५६ ॥

उपमेय रुपमानैः व्याघ्रादिभिस्समस्यते । स तत्पुरुषः । पुरुषो व्या
घ्रश्च पुरुषव्याघ्रः । सामान्याप्रयोगेकिम् । पुरुषो व्याघ्रश्च शूरः ।
विशेष्यस्य पूर्वनिपातार्थं मिदंमूत्रम् । व्याघ्रादि राकृतिगणः ॥

विशेषणं विशेष्येण बहुलम् ॥ ५७ ॥

भेदकं भेदेन समानाधिकरणेन बहुलं समस्यते । स तत्पुरुषः । बहुलोक्तेः कृष्णसर्प इत्यादौ नित्यम् । क्वचिन्न । रामोजामदमघः । क्वचिद्वा । नीलमुत्पलम् । नीलोत्पलम् ॥

पू र्वापर प्रथम चरम जघन्य समान

मध्य मध्यम वीराश्च ॥ ५८ ॥

एते समानाधिकरणेन समस्यन्ते । स तत्पुरुषः । पूर्वपुरुषः, अपरपुरुषः, इत्यादि । पूर्वं प्रपञ्चोयम् ॥

श्रे ण्यादयः कृतादिभिः ॥ ५९ ॥

एते समानाधिकरणैः कृतादिभिः समस्यन्ते । श्रेण्यादयः पठ्यन्ते । कृतादि राकृति गणः ॥

श्रे ण्यादिषु च्यव्यर्थवचनम् ॥

अश्रे णयः श्रे णयः कृताः श्रे णिकृताः । च्यव्यन्तानां तु परत्वात् नित्यं गतिसमासः । श्रे णीकृताः ॥

क्तेन नञ्जिबिशिष्टे नानञ् ॥ ६० ॥

नञैव यस्य विशेषः, अन्य त्पकृत्यादिकं सर्वं समानं, तेन नञ्जिबिशिष्टेन वतान्तेन समानाधिकरणेन अनञ्जिबिशिष्टं वतान्तं समस्यते । स तत्पुरुषः । कृतंचत दकृतंच कृताकृतम् । ईषत्कृत मोषदकृत मेव

मुच्यते ॥

आगम विकाराधिक्ये ऽप्युच्यते ॥

अशितानशितम् । क्लिष्टा क्लिशितम् । छाताच्छितम् ॥

कृतापकृतादीना मुपसंख्यानम् ॥

कृतापकृतम् । भुक्तविभुक्तम् । पीतविपीतं । गतप्रत्यागतम् । याता
नयातम् । क्रयाक्रयिका । पुटापुटिका । फलाफलिका । मानोन्माणि
का । क्रयाक्रयिकेत्यत्राल्पइति (५ । ३ । ८५) कप्रत्ययः । अन्ये
षामप्युच्यते (६ । ३ । १३७) पूर्वस्य दीर्घः । गोबलीवर्वन्यायेन सह
प्रयोगः । स्त्रीत्वं लोकात् । एव मग्रे ऽपि ॥

समानाधिकरणाधिकारे शाकपार्थिवादीना

मुत्तरपदलोपश्च ॥

शाकभोजो पार्थिवः शाकपार्थिवः । कुतपमभानः सौश्रुतः कुतपसौ
श्रुतः । अजानौल्वलिः ॥

स न्महत् पर मोत्त मोत्कृष्टाः पूज्यमानैः ॥ ६१ ॥

एते पूजावचनाः पूज्यमानैः समस्यन्ते । स तत्पुरुषः । सत्पुरुषः,
महापुरुष इत्यादि । पूज्यमानैः किम् । कृष्टा गौः कर्दमात् ॥

बृन्दारक नागकुञ्जरैः पूज्यमानम् ॥ ६२ ॥

एतैः पूजावचनैः पूज्यमानं समस्यते । सत्पुरुषः । गोबृन्दारकः ।

गोनागः । गोकुञ्जरः । पूज्यमानं किम् । अयं माणवको नागः । मूर्खं
इत्यर्थः ॥

कतरकतमौ जातिपरिप्रश्ने ॥ ६३ ॥

एतौ जातिप्रश्ने वर्तमानौ सुवन्तेन समस्येते । स तत्पुरुषः । कतरः
कठः कतरकठः । कतमकठः । जातिपरिप्रश्नएव इतमचो (५ । ३।
९३ सू) विधाना चत्साहचर्यात् इतरस्यापि तदर्थस्यैव ग्रहणे सि
द्धे जातिपरिप्रश्नग्रहण मन्यत्रापि इतम जस्तीति ज्ञापनार्थम् ।
जातिप्रश्नेकिम् । कतरो भवतो ईवदत्तः । कतमो भवतां वे
वदत्तः ॥

किं क्षे पे ॥ ६४ ॥

किंशब्दः सुवन्तेन समस्यते । किंराजा । किंसखा । किंगौः । कि
मः क्षेपइति (५ । ४ । ७०) समासान्ताभावः । क्षेपे किम् । को रा
जा पाटलीपुत्रे ॥

पोटा युवति स्तोक कतिपय गृष्टिधेनुव
शा वेह वृष्क यणी प्रववत् श्रोत्रि या

ध्यापक धुतैर्जीतिः ॥ ६५ ॥

स्त्रोपुंसलक्षणा पोटा । गृष्टि रेकवार प्रसवा । धेनुः प्रत्यग्रप्रसवा । व
शा वन्ध्या । वेहवृग्भर्घातिनी । वृष्कयणी तरुणवत्सा । एतैर्जीति

स्मस्यते । स तत्पुरुषः । इभ्यपोटा । आदथयुवतिः । इभ्यादथ
 शब्दयो र्भाष्ये दशेना जातिविशेषवाचित्वम् । अजातित्वेपिवा स
 मासः । ब्राह्मणपोटा, ब्राह्मणयुवतिरिति तूदाहरणम् । अग्निस्तो
 कः । उदभित्कतिपयः । गोगृष्टिः । गोधेनुः । गोवशा । गोवेहत् ।
 गोवक्ष्यणी । कठप्रवक्ता । कठभोत्रियः । कठाध्यापकः । कठधू
 र्तः । धूर्तग्रहण मकुत्सार्थम् ॥

प्रशंसावचनैश्च ॥ ६६ ॥

एतै र्जाति स्मस्यते । स तत्पुरुषः । मतल्लिकादयः प्रसिद्धाः प्रशं
 सा वचना इह गृह्यन्ते । गोमतल्लिका । गोप्रकाण्डम् । प्रशस्तागौ
 रित्यर्थः । प्रकाण्डादे निर्यतलिङ्गत्वाद् भिन्नलिङ्गेन सामानाधिक
 रण्योपपत्तिः । जातिः किम् । कुमारी तल्लजः । अत्रासमासा
 अप्रवत् ॥

युवा खलति पलित वलिन जरतीभिः ॥ ६७ ॥

युवनशब्दः खलत्यादिभिः समानाधिकरणै स्मस्यते । युवाचा
 सौ खलतिश्च युवखलतिः । युवपलितः । युववलिनः । युवतिश्च
 सौ जरतीच युवजरती । जरतीभिरिति स्त्रीलिङ्गनिर्देशोद्भापकः,

प्रातिपदिकग्रहणे लिङ्गविशिष्टस्यापि ग्रहणमिति ॥

तेन युवतिः खलतिः यवखलति रित्यादि । जरद्भिरित्यपि सूत्र
 पाठाश्रयणात् युवजरभित्यपि सिध्यति ॥

कृत्यतुल्याख्या अजात्या ॥ ६८ ॥

कृत्यप्रत्ययान्तास्तुल्यपर्याया अजातिवचनेन समस्यन्ते । स तत्पुरुषः । भोज्योष्णम् । पानीयशीतम् । तुल्यश्चेतः । सदृशश्चेतः । अजात्याकिम् । भोज्य भोदनः । प्रतिषेधसामर्थ्या द्विशेषणमित्यपि (२।१।५७) नसमासः ॥

वर्णो वर्णेन ॥ ६९ ॥

वर्णविशेषवाचि वर्णविशेषवाचिना समानाधिकरणेन समस्यते । स तत्पुरुषः । कृष्णसारङ्गः । लोहितसारङ्गः । अवयवद्वारा समुदाये वर्तमानः कृष्णशब्दः समानाधिकरणः ॥

कुमारः श्रमणादिभिः ॥ ७० ॥

कुमारशब्दः श्रमणादिभिः समानाधिकरणैः समस्यते । श्रमणा कुलटेत्यादिभिः कुमारीशब्दः, अंध्याप कार्भिरूपक पण्डितादिभिर्लिङ्गविशिष्टपरिभाष योभयलिङ्गः, समस्यतइतिविवेकः । कुमारी श्रमणा कुमारश्रमणा । कुमारपण्डितः ॥

चतुष्पादो गर्भिण्या ॥ ७१ ॥

चतुष्पादाचिनो गर्भिण्या समस्यन्ते । गोगर्भिणी । अजगर्भिणी । जातिरित्येव । कालाक्षीगर्भिणी । चतुष्पादः किम् । ब्राह्मणो गर्भिणी ॥

मयूरव्यंसकादयश्च ॥ ७२ ॥

एते समुदायाएव तत्पुरुषा निपात्यन्ते । मयूरश्चासौ व्यंसको मयूरव्यंसकः । व्यंसको धूर्तः । विशेषणस्यापि परनिपातार्थं मिदम् । अत्रकेचि दाख्यातलुदन्तसमुदायाः केवलाख्यातसमुदायाश्चार्थविशेषेषु तत्पुरुषमङ्गाः पठ्यन्ते । आहर चेत्प्रमिति यस्यां क्रियायां सा आहरचेला । अहरवसना । आहरवनिता ॥

आख्यात माख्यातेन क्रियासातत्ये ॥

अश्नोत पिबतेति यस्यां क्रियायां सा अश्नोतपिबता । खादतमोदता । लुनोतपुनोता ॥

जहिकर्मणा बहुल माभोक्ष्ये कर्तरि ॥

जहोत्येतत्कर्मवाचिना समभ्यते कर्तृर्यभिधेये आभोक्ष्ये गम्ये । जहि स्तम्बमितियो वंदति स जहिस्तम्बः । इत्यादि । मयूरव्यंसकादि राकृतिगणः । चकारोऽवधारणार्थः । तेनान्येन समासाभावः । परमोमयूरव्यंसक इति ॥

इति श्रीमहोपाध्यायश्रीमद्वाघवसोमबाजिकुलावतंस श्रीमद्वैत विद्याचार्यश्रीमत्तिरुमलार्थवर्यस्य सूनोरन्नमङ्गलस्य कृतौ व्याकरणमिताक्षरायां वृत्तौ द्वितीयस्याध्यायस्य प्रथमः पादः ॥



॥द्वितीयाध्यायद्वितीयपादः ॥

पुर्वीपराधरोत्तर मेकदेशि नैकाधिकर

णे ॥ १ ॥

पूर्वादयो ऽवयवा अवयविना समस्यन्ते । एकं चेद्द्रव्यम् । स तत्पुरुषः । षष्ठोसमासापवादः । पूर्वः कायस्य पूर्वकायः । अपर कायः । अधरकायः । उत्तरकायः । एकदेशिनाकिम् । पूर्वं नाभेः कायस्य । एकाधिकरणेकिम् । पूर्वछात्राणाम् ॥

सर्वेणैकदेशे नाहनः समासः ॥

संख्याविसायेति(६ । ३ । ११०)ज्ञापकात् । मध्याहनः । सायाहनः ॥

अर्धं नपुंसकम् ॥ २ ॥

समांशवा च्यर्थशब्दः क्लीबे । सच समस्यते । अर्धं पिप्पल्याः अर्धपिप्पली । एकदेशिनेत्येव । अर्धं पशो देवदत्तस्य । देवदत्तः स्वामी । नत्वेकदेशो । एकाधिकरण इत्येव । अर्धं पिप्पलीनाम् ॥

द्वितीय तृतीय चतुर्थ तुर्या ण्यन्यतर

स्याम् ॥ ३ ॥

एता न्येकदेशि नैकाधिकरणेन वासमस्यन्ते । स तत्पुरुषः । पक्षेय षष्ठोसमासः । द्वितीयं भिक्षायाः द्वितीयभिक्षा । भिक्षाद्वितीयम् । एवं तृतीयादि ॥

तुरीयस्यापीत्थिः पुरुषाम् ॥

एकवेशिनाकिम् । द्वितोयं भिक्षाया भिक्षुकस्य । भिक्षुकेण नसमा
सः । एकाधिकरणेकिम् । द्वितोयंभिक्षाणाम् ॥

प्राप्तापन्ने च द्वितीययः ॥ ४ ॥

एते द्वितीयान्तेन समस्येते । विधान सामर्थ्यात् द्वितीयासमासो ऽ
पि । प्राप्तो जीविकां प्राप्तजीविकः । जीविकाप्राप्तः । आपन्नजीवि
कः । जीविकापन्नः । प्राप्तापन्ने अचेति च्छेदः । संधि रार्षः । प्रा
प्तापन्नयो रकारश्चांतादेशो भवतीत्यर्थः । तेनप्राप्ता जीविकां प्राप्तजी
विका, आपन्ना जीविकाम् आपन्नजीविके त्याकरे ॥

कालाः परिमाणिना ॥ ५ ॥

परिमाणवद्वाचिना कालाः ससस्यन्ते । षष्ठीसमासापवादः । मासो
जातस्य मासजातः । द्व्यङ्जातः । अ त्तोत्तरपदेन परिमाणिना द्वि
गोः समासवचनमिति (२ । १ । ५१वा) त्रिपदः परिमाणि
समासः ॥

नञ् ॥ ६ ॥

नञ् समर्थेन समस्यते । अब्राह्मणः ॥

ईषदकृता ॥ ७ ॥

ईषुदित्ये त दकुदन्तेन समस्यते ॥

ईष द्रुणवचनेति वाच्यम् ॥

ईषत्कदारः । ईषत्पिङ्गलः । ईषद्भुतः । ईषद्रक्तः । गुणवचनेनकि
म् । ईषद्गार्ग्यः ॥

षष्ठी ॥ ८ ॥

षष्ठ्यन्तं सुबन्तेन समर्थेन समस्यते । (राज्ञः पुरुषः राज पुरुषः ॥

कृद्योगाच्चषष्ठीसमस्यतइतिवक्तव्यम् ॥

इध्मप्रवृश्नः । प्रतिपदविधानेद्भि (१० वा ।) वक्ष्यमाणनिषेधा
पवादः ॥

याजकादिभिश्च ॥ ९ ॥

षष्ठ्यन्तं याजकादिभिस्ताह समस्यते ।) कर्तरिचेति निषेधाप
वादः । द्विजयाजकः । वेवपूजकः ॥

ननिर्धारणे ॥ १० ॥

निधारणे या षष्ठो सानसमस्यते । नृणां द्विजः श्रेष्ठः ॥

प्रतिपदविधाना षष्ठी नसमस्यतइति वाच्यम् ॥

शेषषष्ठोव्यतिरिक्ता सर्वाप्रतिपदविधाना । सर्पिषोऽज्ञानम् । इहो ऽवि
दर्थस्येति (२ । ३ । ५१) षष्ठी ॥

पूरण गुण सु हितार्थं स दव्यय

तव्यसमानाधिकरणे न ॥ ११ ॥

पूरणाद्यर्थे स्सदादिभिश्च षष्ठी नसमस्यते । पूरण । सतां पञ्चमः ।
सतां षष्ठः । गुण । पदस्य शौक्यम् ॥

सदागुणवाचिनो ननिषेधः ॥

चन्दनगन्धः । स्वारीशतमपि नददाति ॥ - उत्तरपदार्थप्राधान्यं मि
त्यादि भाष्यप्रयोगदशनात् गुणेन समासनिषेधो ऽनित्यः । तेन
गोविंशतिः, यत्नगौरव मित्यादिसिद्धिः । सुहितं वृत्तिः । फलानां
वृत्तः । सत् । चोरस्य द्विषन् । अव्यय । वृक्षस्योपरि । तव्य । द्विज
स्यकर्तव्यम् । तव्यता भवत्येव । द्विजं कर्तव्यम् । समानाधिकरणेन ।
शुकस्य माराविकस्य । मारावी त्याह माराविकः । तदावेति मा
शब्दादिभ्यइति (४ । ४ । १ वा) ठक् । शब्दनक्रियानिषेधकइत्य
र्थः । माराविधेति पाठे माराविशब्दं दधातोति माराविधः । राज्ञः
पाटलिपुत्रकस्य । सति समासे पूर्वनिपातानियमः स्यात् । कर्मधार
यस्तु स्यादेव ॥

क्तेनच पूजायाम् ॥ १२ ॥

पूजायां विहितक्तेन षष्ठो नसमस्यते । पूजोक्तिरुपलक्षणम् । राज्ञां
मतः । राज्ञांबुद्धः । राज्ञां पूजितः । पूजायां किम् । छात्रवासितम् ॥

अधिकरणवाचिनाच ॥ १३ ॥

क्तेन षष्ठो नसमस्यते । इदं मेषा मासितं गतं भुक्तं वा ॥

कर्मणिच ॥ १४ ॥

उभयप्राप्तौ कर्मणि षष्ठ्या नसमासः । चित्रं गवां दोहो ऽशिक्षितेन
गोपालकेन ॥

तृजकाभ्यां कर्तरि ॥ १५ ॥

कर्तृषष्ठ्या स्तृजकाभ्यां नसमासः । भवतः शायिका । कर्तर्येव तृ
ज्विधाना तद्योगे कर्तृषष्ठी नेति तृ जुत्तरार्थः । कर्तरिकिम् । इक्षु
भक्षिका ॥

कर्तरिच्च ॥ १६ ॥

कर्तरि यौ तृजकौ ताभ्यां षष्ठ्या नसमासः । अयां सूत्रा । वज्रस्य
भर्ता । पत्यर्थं भर्तृशब्दस्य याजकादित्वा (२ । २ । ९ सू) त्स
मासः । भूभर्ता । सता मर्चकः ॥

नित्यं क्रीडा जीविकयोः ॥ १७ ॥

एतयो नित्यं षष्ठोसमासः । उद्दालकपुष्पभञ्जिका । जीविकार्यातु
दन्तलेखकः । तृजलनास्ति क्रीडाजीविकयोः किम् । ओदनस्य
भोजकः ॥

कुगति प्रादयः ॥ १८ ॥

कुशब्दो गतिसंज्ञाः प्रादयश्च समर्थेन नित्यं समस्यन्ते । स तत्पुरु
षः । प्रादिग्रहण मगत्यर्थम् ॥

कुः पापार्थे ॥

कुपुरुषः । गति । ऊरीकृत्य । प्रादयः ।

दुर्निन्दार्थम् ॥

वुष्पुतः ॥

स्वती पूजायाम् ॥

मुपुरुषः । अतिपुरुषः ॥

आर्द्धेष्वर्थे ॥

आपिङ्गलः । प्रायि कंचैतत् । अन्यत्रापि समासोद्भूयते । कोष्ण
म् । दुष्कृतम् । सुकृतम् । अतिस्तुतम् । आबद्धम् ॥

प्रादयो गताद्यर्थे प्रथमया ॥

प्रगत आचार्यः प्राचार्यः । प्रान्तेवासी ॥

अत्यादयः क्रान्ताद्यर्थे द्वितीयया ॥

अतिक्रान्तः खट्वा मतिखट्वः ॥

अवादयः क्रुष्टाद्यर्थे तृतीयया ॥

अवक्रुष्टः कोकिलया अवकोकिलः ॥

पर्यादयोग्लानाद्यर्थे चतुर्थया ॥

परिग्लानो ऽध्ययनाय पर्यध्ययनः । अलंकुमारिः ॥

निरादयः क्रान्ताद्यर्थे पञ्चम्या ॥

निष्क्रान्तः कौशाम्या निष्कौशाम्बिः ।

इवेन विभक्त्यलोपः पूर्वपदप्रकृति स्वरत्वं च ॥

वाससीइव । कन्येइव ॥

कर्ममूवचनोयानां न समासः ॥

वृधंमति विद्योतते । स्वत्यो भवत्येव । सुराजा । अतिराजा ॥

गतिमतोदात्तवताच तिङ्ग समासोदाच्यः ॥

अनुव्यचकत् । यत्परियन्ति ॥

उपपद मतिङ् ॥ १९ ॥

अ तिङन्तेन सुबन्त मुपपदं नित्यं समस्यते । स तत्पुरुषः । कुम्भ
कारः । अतिङन्तेन किम् । एधानाहारको वृजति । तुमुन् ण्वुलौ
क्रियायां क्रियार्थायामिति (३ । ३ । १०) तिङन्त स्योपपदत्वम् ।
सुबन्तं किम् । चर्मकारः । पदत्वा बलोपः । सुपेत्यनुवृत्त्यैव सि
द्धे अतिङ्ग्रहणं ज्ञापकं पूर्वसूत्रे अस्मिंश्च सुपेति तृतीयान्तं नानु
वर्ततइति । तेन गतिकारकोपपदानां कृद्भि स्समासः प्राक्सुबुत्पत्तेः
सिध्येत् । अश्वक्रीतो ॥

अमै वाढ्ययेन ॥ २० ॥

उपपदसमासो ऽव्यये ष्वमैव स्यात् । स्नादुक्कारं भुङ्क्ते । अमाकि
म् । कालो भोक्तुम् । एवेति किम् । यस्मिन् सूत्रे अमेव केवलो
विधीयते, ननुक्त्वा, तत्रत्य मुपपदं तेनामा समस्यतइति सूचनार्थ
म् । तेन अग्रे भोजं । अग्रे भुक्त्वा । अत्रसमांसौन ॥

तृतीयाप्रभृतो न्यन्यतरस्याम् ॥ २१ ॥

उपवशं सृतीयाया (३।४।४७) मित्यादी न्युपपदा न्यमा अ
न्यतरस्यां समस्यन्ते । मूलकोपवशं भुङ्क्ते । मूलके नोपवशम् । अमा
किम् । पर्याप्तो भोक्तुम् ॥

क्त्वाच्च ॥ २२ ॥

तृतीयाप्रभृतीनि क्त्वाप्रत्ययेन वा समस्यन्ते । उच्चैः कृत्य । उ
च्चैः कृत्वा । तृतीयाप्रभृतीनिकिम् । अलंकृत्वा ॥

शेषो बहुव्रीहिः ॥ २३ ॥

प्रागुक्तसमासविषया दन्यत् बहुव्रीहिः स्यात् । चित्रगुः । शेषः कि
म् । उन्मत्तगङ्गम् ॥

अनेक मन्यपदार्थे ॥ २४ ॥

अनेकं सुबन्त मन्यपदस्यार्थे वर्तमानं समस्यते । स बहुव्रीहिः ॥

अप्रथमाविभक्त्यर्थे चायमिष्यते ॥

प्राप्त मुदकं ग्रामं प्राप्तोदको ग्रामः । ऊढ रथो ऽनड्वान् । उपहृत
पशू रुद्रः । उद्धृतौदना स्थाली । चित्रगुर्वेवदत्तः । वीरपुरुष
को ग्रामः । प्रथमार्थे तु वृष्टे देवे गतः । अनेकोक्ते, बहूना मपि ।
सुसूक्ष्म जट केशेन । ऊयापोः संज्ञाच्छन्दसो (६।३।६३) रित्यत्र
बहुलग्रहणा जटाशब्दस्य द्रुस्वः ॥

समानाधिकरणानां बहुव्रीहिरिष्यते ॥

नेह । पञ्चभिर्भुक्त मस्य ।

अव्ययानां च ॥

उच्चैर्मुखः ॥

सप्तम्युपमानपूर्व स्योत्तरपदलोपश्च ॥

कण्ठस्थितः कालो यस्य कण्ठेकालः । उभ्रमुख मिव मुख मस्य
उद्वमुखः ॥

समुदायविकार षष्ठ्याश्चोत्तरपदलोपश्च ॥

केशानां समुदाय श्रूडाऽस्य केशचूडः । सुवर्णस्य विकारो ऽलंका
रोस्य सुवर्णालंकारः ॥

प्रादिभ्यो धातुनस्य बहुव्रीहि वेंचरपदलोपश्च ॥

प्रपतितं पर्णं यस्य प्रपर्णः ॥

नञो स्यर्थानां बहुव्रीहि वेंचरपदलोपश्च ॥

अविद्यमानः पुत्रोऽस्य अपुत्रः ॥

अस्तिक्षीरादयश्च ॥

अस्तिक्षीरा ब्राह्मणो । अस्तीत्यस्य निपातत्वा दव्ययाना मित्येव
सिद्धे रिदं वार्तिकं व्यर्थम् ॥

संख्यया ऽव्यया ऽऽस न्नादू राधिकसं

ख्या स्संख्येये ॥ २५ ॥

संख्येयार्थया संख्यया अव्ययादिः समस्प्रते । स बहुव्रीहिः । उप
दशाः । दशानां समीपस्था नवैकादशवा । बहुव्रीहौ संख्ये
ये इच् (५।४।७३) । आसन्नविंशाः । अवूरविंशाः । अधिकच

त्वारिंशः । द्वौत्रयोवा द्विः । संख्यया किम् । पञ्चब्राह्मणाः ।
अव्ययादिकिम् । ब्राह्मणाः पञ्च । संख्येये किम् । अधिका विंश
तिगवाम् ॥

दिङ् नामा न्यन्तराले ॥ २६ ॥

दिशां नामानि समस्यन्ते अन्तराले वाच्ये । स बहुव्रीहिः । दाक्षिण
पूर्वा । तयो रन्तराल मित्यर्थः । नामोक्त्यारूढयाश्रयणा वैश्वरूपादी
नां ॥

तत्तत्तेनेदमिति सरूपे ॥ २७ ॥

तत्तेति सप्तम्यन्ते ग्रहणविषये सरूपेपदे, तेनेति प्रहरणार्थे तृतीया
न्ते सरूपेपदेच, इत् युद्धमित्यर्थे मिथः समस्येते कर्मव्यतीहारे । स
बहुव्रीहिः । इतिशब्दा वेताव ल्लभ्यते । केशेषु केशेषु गृहीत्वैवं यु
द्धं प्रवृत्तं केशाकेशि । दण्डादण्डि । इच् कर्मव्यतीहार
(५ । ४ । १२७) इतीच् समासान्तः । सोऽव्ययम् । अन्येषाम्
पि वृश्यतइति (६ । ३ । १३७) वृशिग्रहणा त्कर्मव्यतीहारबहुव्री
हौ पूर्वपदस्य दीर्घत्व मात्वंवा ऽनचोति द्वेयम् । मुष्टि मुष्टि । मुष्टामु
ष्टि । अचितु अस्यसि । सरूपेकिम् । हलैश्च मुसलैश्च प्रहस्येवं य
द्धम् ॥

तेनसहेति तुल्ययोगे ॥ २८ ॥

सहेत्येतत् तृतीयान्तेन समस्यते तुल्ययोगे । स बहुव्रीहिः । पुत्रेण स

ह सपुत्र आगतः । तुल्ययोगे किम् । सदैव दशभिः पुनर्भारं वह
ति गर्वभो । पुट्टेषु विद्यमानेष्वित्यर्थः । तुल्ययोगत्वं प्रायिकम्
अन्यत्रापि कृष्यते । सचर्मकः । सलोमकः ॥

चार्थे द्वन्द्वः ॥ २९ ॥

अनेकं सुबन्तं चार्थे वर्तमानं समस्यते । सद्द्वन्द्वः । समुच्च यान्वाच ये
तरेतरयोगसमाहारा श्रार्थाः । प्रत्येकमेकक्रिया संबन्ध स्समुच्चयः ।
हरिं गुरुं च भैजस्वेति । प्रधानाप्रधानक्रियाद्वय संबन्धो ऽन्वाचयः ।
वटो भिक्षा मट, गां चानय । अन्योन्यापेक्ष यैकक्रियासंबन्ध इतरेत
रयोमः । संहति स्समाहारः । तत्रसमुच्च यान्वाचययो न समासः ।
असामर्थ्यात् । धवस्वदिरपलाशाः । वाक्त्वचम् । द्वन्द्वाच्चुदषहा
न्तादिति (५ । ४ । १०६) ट्समासान्तः ॥

उपसर्जनं पूर्वम् ॥ ३० ॥

समासे उपसर्जनसंज्ञं प्राक्प्रयोज्यम् । प्रथमानिर्विष्टं समास उपस
र्जनम् (१ । २ । ४३) । अव्ययविभक्तीत्यादि (२ । १ । ६) ।
अधिहरि कष्टश्रितइत्यादि यथोदाहृतम् ॥

राजदन्तादिषु परम् ॥ ३१ ॥

एषु पूर्वप्रयोगार्थं परं प्रयोज्यम् । दन्तानां राजा राजदन्तः । वन
स्याग्रे ऽग्रे वणम् । निपातनादलुक् । वनं पुरगेत्यादिना (८ । ४ । ४)
णत्वम् । धर्माथौ । शब्दाथौ । कामाथौ ॥

धर्मादि ध्वनियमः ॥

अर्थधर्मौ । अर्थशब्दौ । अर्थकामौ ॥

जायाया जंभाववंभावौ वा निपात्यौ ॥

जन्पती । दन्पती । जायापती । येषां पूर्वनिपात व्यभिचार स्ते स
वेराजदन्तादिषु पठिताः ॥

द्वन्द्वे घि ॥ ३२ ॥

द्वन्द्वे घिसञ्चं पूर्वं स्यात् । पटुगुप्तौ ॥

अनेकप्राप्ता वेकस्य नियमोऽनियमः शेषे ॥

पटुशुक्लमृदवः । पटुमुदुशुक्लाः । द्वंद्वे किम् । विस्पष्टं पटुः विस्पष्टप
टुः । सुप्सुपेति (२ । १ । ४) समासः ॥

अजाव्यदन्तम् ॥ ३३ ॥

अजादि य ददन्तं तद् द्वन्द्वे पूर्वं स्यात् । ईश कृष्णौ ॥

बहुध्वनियमः ॥

अश्वरथेन्द्राः । इन्द्राश्वरथाः ॥

ध्यन्ता ध्यन्तयो ध्यन्तं परम् ॥

इन्द्राग्नौ । इन्द्रवायू । तपरः किम् । अश्वाष्टक्षौ । वृक्षाश्वे ॥

अल्पात्तरम् ॥ ३४ ॥

अल्पाच्छकं द्वंद्वे पूर्वं स्यात् । स्वार्थेपितरवनेन ज्ञाप्यते शिववेशवौ ॥

बहुवचनियमः ॥

शङ्खदुन्धुभित्रीणाः । वोणाशङ्ख दुन्धुभयः ॥

ऋतुभानां समानाक्षराणा मानुपूर्व्येण पूर्वनिपातः ॥

हेरन्तशिशिरवसन्ताः । कृत्तिकारोहिण्यौ । समानाक्षराणां किम् ।
ग्रीष्म वसन्तौ ॥

लघ्वक्षरं पूर्वम् ॥

कुशकाशम् ॥

अभ्यर्द्धितंच ॥

मातापितरौ ॥

वर्णाना मानुपूर्व्येण पूर्वनिपातः ॥

ब्राह्मणक्षत्रियविट्शूद्राः ॥

भ्रातुर्ज्येष्ठः ॥

युधिष्ठिरार्जुनौ ॥

संख्याया अल्पीयस्याः ॥

द्वौच दशच द्वादश ॥

सप्तमीविशेषणे बहुव्रीहौ ॥३५॥

सप्तम्यन्तं विशेषणंच बहुव्रीहौ पूर्वं स्यात् । कण्ठेकालः । चित्तगुः ॥

बहुव्रीहौ सर्वनाम संख्ययोः प्राङ्निपातः ॥

सर्वम्भेतः । द्विशृङ्गः । मिथो ज्ञायो स्समामे शब्दपरविप्रतिषेधा
स्मंख्या पूर्वं निपतेत् । अन्यः ॥

वा प्रियस्य ॥

प्रियगुडः । गुडप्रियः ॥

गड्वादिभ्यः परासप्तमी वाच्या ॥

गडुकण्ठः । प्रायिकंचैतत् । कण्ठेगडुः ॥

निष्ठा ॥ ३६ ॥

निष्ठान्तं बहुव्रीहौ पूर्वस्यात् । कृतकटं । विशेषणत्वस्यविबक्षाधोन
त्वादेतद्वचनम् ॥

जातिकालसुखादिभ्यः परा निष्ठा वाच्या ॥

सारङ्गजग्धी । मासजाता । सुखजाता ॥

प्रहरणार्थेभ्यः परे निष्ठासप्तम्यौवा ॥

अस्युद्यतः । दण्डपाणिः । उद्यतासि रित्यादिप्रयोगवशात् श्रेयम् ॥

वाऽऽहिताग्नादिषु ॥ ३७ ॥

एषु निष्ठा पूर्वं वास्यात् । आहिताग्निः । अग्न्याहितः । जातपुत्रः ।

पुत्रजात इत्यादि । आकृतिगणोऽयम् ॥

कडाराः कर्मधारये ॥ ३८ ॥ ;

कडारादयः कर्मधारये पूर्वं वास्युः । विशेषणत्वा भित्तये वृषस्थे

प्राप्ते विकल्पो ऽयम् । कडारजैमिनिः । जैमिन्कडारः । गडुल शा
गिडल्यः । शाण्डिल्यगडुलः । कर्मधारयेक्तिम् । कडारपुरुषकोग्रामः ॥

इति श्रीमहोपाध्यायश्रीमद्राघवसोमयाजिकुलावर्तस्य श्रीमद्
द्वैत विद्याचार्यश्रीमत्तिरुमलार्थवर्थस्य सूनोरक्षभट्टस्य
कृतौ व्याकरणमिताक्षरायां वृत्तौ द्वितीयस्या
ध्यावस्य द्वितीयः पादः ॥



॥ द्वितीयाध्यायतृतीयादः ॥

अनभिहिते ॥ १ ॥

अधिकारोऽयम् । वक्ष्यमाणा द्वितीयादयः तिङ् कृ तद्धित समासै
रनुक्ते कर्मादौ ब्रूयाः । कटं करोति । अनभिहिते क्तिम् । क्रियते
कृतेवा कटः । तद्धित । शतेन क्रीतः शतरः । समास । प्राप्तोदको
ग्रामः । परिगगनं क्तिम् । कटं करोति भोष्म मुदारं दर्शनोयम् ।
भोष्मादिकर्मत्वस्य कटद्वितीयया अनभिधाना त्तिङ्गादि परिगगनं
नकर्तव्यमित्याकरे ॥

कर्मणिद्वितीया ॥ २ ॥

सुपां लिङ्गेषु द्वितीयादयः शब्दाः पूर्वाचार्यैः स्मृताः । कर्मणि का
रके द्वितीया स्यात् । कटं करोति ॥

उभ सर्व तसोः कार्या धिगुपर्यादिषु लिङ् ।

द्विती या ऽम्रेडितान्तेषु ततोऽन्यत्रापि वृक्ष्यते ॥

उभयतो ग्रामम् । सर्वतो ग्रामम् । धिग्जालम् । उपर्युपरि ग्रामम् ।
अध्यधि ग्रामम् । अधोऽधो ग्रामम् । दक्षिग्रहणात्

अभितः परितः स्समयानिकषा हा प्रतियोगेऽपि ॥

अभितो ग्राम मित्यादि । बुभुक्षितं न प्रतिभाति किञ्चिद् ॥

तृतीयाच् हो इच्छन्दसि ॥ ३ ॥

होः कर्मणि तृतीया वा स्या च्छन्दसि । य वाग्वाऽग्निहोत्रं जुहो

ति । यवागू मग्निशोत्रं जुहोति । छन्दसि किम् । यवागू जुहोति ॥

अन्तरान्तरेण युक्ते ॥ ४ ॥

आभ्यां योगे द्वितीया स्यात् । षष्ठ्यपवादः । अन्त राऽन्तरेणवा
त्वांच मांच कमण्डलुः । एतौ मध्यवाचिनौ । अन्तरेणेति विना
र्थकंच ॥

कालाध्वनो रत्यन्त संयोगे ॥ ५ ॥

गुणक्रिया द्वयैः कालाध्वनो रत्यन्तसंयोगे द्वितीया स्यात् । मासं
कल्याणो । मासमधीते । मासं गुडधानाः । क्रोशं कुटिला नदी ।
क्रोशमधीते । क्रोशं पर्वतः । असन्तसंयोगे किम् । मासस्य द्विरधी
ते । क्रोशस्यैकदेशे पर्वतः ॥

अपवर्गे तृतीया ॥ ६ ॥

अपवर्गः फलप्राप्तौ सत्यां क्रियासमाप्तिः । तस्मिन् द्योत्ये कालाध्व
नो रत्यन्तसंयोगे तृतीया स्यात् । अह्ना क्रोशेनवाऽनुवाकोऽधीतः ।
अपवर्गे किम् । मास मधीतो नायातः ॥

सप्तमो पञ्चम्यौ कारकमध्ये ॥ ७ ॥

कारकद्वय मध्यस्थयोः कालाध्वनो रते स्तः । अद्य भुक्त्वा अयं ब्र
ह्मे ब्रह्माद्वा भोक्ता । इह स्योऽय मिषवासः क्रोशे क्रोशाद्वा लक्ष्यं वि
ध्यति ॥

कर्मप्रचनीययुक्ते द्वितीया ॥ ८ ॥

एतै र्योगे द्वितीया स्यात् । साकल्यसंहिता मनु प्रावर्षत् ॥

यस्मा दधिकं यस्य चेश्वरवचनं तत् सप्तमी ॥ ९ ॥

अधिकार्ये नेश्वरार्येनच कर्मप्रवचनोपेन योगे सप्तमी स्यात् । उप
प्रायै हरे गुणाः । स्वा त्त्रामिनेवा विभक्तिः । अधिभुविरामः ।
अधिरामे भूः ॥

पञ्च म्यपाङ् परिभिः । १० ॥

एतैः कर्मप्रवचनीयै र्योगे पंचमी स्यात् । अप हरेः, परिहरेः, सं
सारः । अपसाहचर्या त्परि र्वर्जनार्थोऽगृह्यते । लक्षणादौ तु हरिं
परि । आसकलाद् ब्रह्म ॥

प्रतिनिधि प्रतिदानेच यस्मात् ॥ ११ ॥

यस्मात् प्रतिनिधिप्रतिदाने स्त स्तत् कर्मप्रवचनीययुक्ते पञ्चमी स्या
त् । प्रद्युम्नः कृष्णा त्मिति । तिलेभ्यः प्रतियच्छति माषान् ॥

गत्यर्थकर्मणि द्वितीयाचतुर्थ्यौ चेष्टाया

मनध्वनि ॥ १२ ॥

गत्यर्थानां कर्म ष्यध्वजिते द्वितीया चतुर्थ्यौ स्त श्रेष्ठायाम् । वनं व
नायवा याति । चेष्टायां किम् । मनसा वनं याति । अध्व न्यर्थग्रह
णम् । पन्थानं याति । मार्गवा । उत्पथगतौ स्यादेव । उत्पथेन पथे
गच्छति । चतुर्थ्यौबेत्येव वाच्ये द्वितीयाग्रहणं कृद्योगेऽपि षष्ठ्यो बाधितु
म् । ग्रामायगन्ता । ग्रामं गन्ता । भगवन्मतेतु सूत्र प्रत्याख्यानात्

ग्रामस्य गन्तेत्येव भवितव्यम् ॥

चतुर्थी संप्रदाने ॥ १३ ॥

संप्रदाने चतुर्थी स्यात् । विप्राय गां ददाति । अनभिहित इत्ये
व । दानीयो विप्रः ॥

तादर्थ्ये चतुर्थी वाच्या ॥

यूपाय दारु ॥

कलृप्यर्थे संपद्यमानेव ॥

भक्तिर्ज्ञाताय संपद्यते । कल्पते । जायते ॥

उत्पातेन ज्ञापितेव ॥

वाताय कपिला विद्युत् ॥

द्वितयोगेव ॥

ब्राह्मणाय हितम् ॥

क्रियार्थोपपदस्यच कर्मणि स्थानिनः ॥ १४ ॥

क्रियार्था क्रिया उपपदं यस्य तस्य स्थानिनः अप्रयुज्यमानस्य कर्म
णः चतुर्थी स्यात् । फलेभ्यो याति । क्रियार्थोपपदस्य किम् । प्रविश
पिण्डोम् । अत्र भक्षिः स्थानी । नतु क्रियार्थोपपदः । कर्मणिकिम् ।
फलेभ्यो याति शकटेन । स्थानिनः किम् । फलान्याहर्तुं याति ॥

तुमर्थाच्च भाववचनात् ॥ १५ ॥

तुमर्था ये भाववचना घञायदयस्तदन्ताश्चतुर्थी स्यात् । यागाय

याति । यहुंयातीत्यर्थः । तुमर्थात्किम् । यागः । भावेति किम् ।
याजको व्रजति ॥

नमः स्वरित स्वाहा स्वधाऽलं वषट्गो

गाञ्च ॥ १६ ॥

एभि र्येगे चतुर्थो स्यात् । हरये नम इत्यादि । अलमिति पर्याप्त्य
र्थग्रहणम् । तेन वैत्येभ्यो हरि रलं प्रभुः समर्थ इत्यादि । आशिषि
षष्ठो वाधितुं चकारः । स्वस्ति गोभ्यो भूयात् ॥

उपपदविभक्तेः कारकविभक्ति बलीयसी ॥

नमस्करोति देवान् । नमस्कृमो नृमिंहायेत्यादिकंतु तादर्थ्यचतुर्थ्यः
दिना समाधेयम् ॥

मन्यकर्म ण्यनादरे विभाषाऽप्राणिषु ॥ १७ ॥

प्राणि वर्जिते मन्यतेः कर्मणि चतुर्थी वा स्या दनादरे । अनादरः
कुत्सा । यदपेक्षया प्रकृष्टा कुत्सा विवक्षिता ततश्चतुर्थी । न साम्य
विवक्षायाम् । तेन प्रतिषेधयुक्तायां कुत्सायां चतुर्थीविधानं संपद्य
ते । न त्वां तृणाय मन्ये । न त्वां तृणं मन्ये । साम्येतु तृणं त्वां म
न्ये । अनादरे किम् । वेधं त्वां मन्ये । अप्राणिष्विति परित्यज्य

अनावादि ण्विति वाच्यम् ॥

तेन न त्वां श्वानं मन्ये, न त्वां शुनेमन्यति सिध्यति । अनावादि
षु किम् । नत्वा नावं मन्ये । न त्वाऽन्नं मन्ये । नत्वा कार्क मन्ये ।

न त्वा शुक्रं मन्ये । नत्वा सृगालं मन्ये । त्वादि । प्रयोगानुसारा
भावाच्च ब्रेयाः । मन्यति ग्रहणं किम् । न त्वां तृणं मनुमहे ॥

कर्तृकरणयोः स्तृतीया ॥ १८ ॥

अनभिहिते कर्तरि करणेच तृतीयास्यात् । रामेण वाणेन हतो
बालो । अनभिहिते किम् । रामः करोति ॥

प्रकृत्यादिभ्यः स्तृतीया ॥

प्रकृत्या ऽभिरूपः । प्रायेण वैयाकरणः । गोत्रेण गार्ग्यः । समेन
याति । विषमेण याति । द्विद्वेणेन धान्यं क्रीणाति । पञ्चकेन पशून्
क्रीणाति ॥

सहयुक्ते ऽप्रधाने ॥ १९ ॥

सहायेन युक्ते अप्रधाने तृतीयास्यात् । पुत्रेण सहागतः पिता । एवं
साकं सार्थं समं योगेऽपि । विनाऽपि तद्योगं तृतीया । वृद्धोयूनेति (१)
२।६५ दर्शनात् । अप्रधाने किम् । शिष्येण सहोपाध्यायस्य गौः ॥

येनाङ्गविकारः ॥ २० ॥

अङ्गशब्दोर्जा घजन्तः । ये नाङ्गेन विकृते नाङ्गिनो विकार
स्ततः स्तृतीया स्यात् । अक्षणा काणः । अङ्गविकार इति किम् ।
अक्षिवाग मस्य ॥

इत्थंभूत लक्षणे ॥ २१ ॥

कंचि त्प्रकारं प्राप्त इत्थंभूतः । तल्लक्षणे तृतीया स्यात् । छात्रे णो

पाध्याय मद्राक्षोत् ॥

संज्ञोऽन्यतरस्यां कर्मणि ॥ २३ ॥

संयुक्तस्य जानातेः कर्मणि तृतीया वास्यात् । पित्वा पितरं वा संजा
नीते ॥

हेतौ ॥ २३ ॥

कार्यप्रयोजको हेतुः । तद्वाचिनं स्तृतीयास्यात् । धनेन कुलम् । फल
स्यापि स्वज्ञानद्वारा कार्यभूतं क्रिया प्रयोजकत्वाद् हेतुताम् । अध्य
यनेन वसति । अध्ययनार्थं वसतोऽर्थः ॥

अकर्तृ मृणो पञ्चमी ॥ २४ ॥

अकर्तृत्वेन विवक्षितां दृणां हेतोः पञ्चमी स्यान्न तृतीया । शता
द्वयः । अकर्तरि किम् । शतेन बन्धितः । शतं मृणं बन्धने प्रयोज
कं कर्तृ ॥

विभाषां गुणेऽस्त्रियाम् ॥ २५ ॥

गुणे हेता बह्वीलिङ्गे वा पञ्चमी तृतीये । जाड्येन जाड्याद्वा ध
रः । गुणे किम् । धनेन कुलम् । अस्त्रियां किम् । बुद्ध्या मुक्तः ॥

षष्ठी हेतु प्रयोगे ॥ २६ ॥

हेतुशब्दप्रयोगे हेतौ शोत्ये षष्ठी स्यात् । अस्य हेतोर्वसति ॥

सर्वनाम्न स्तृतीयाच्च ॥ २७ ॥

हेतुशब्दप्रयोगे सर्वनाम्न स्तृतीयाषष्ठ्यौ स्तः । कस्य हेतोः । केन

हेतुना ॥

निमित्त कारण हेत्वर्थेषु सर्वासां प्रायदर्शनम् ॥

किं निमित्तम् । केन निमित्तेन । कस्मै निमित्तायेत्यादि । एवं किं कारणं; को हेतुः, किं प्रयोजन मित्यादि ॥

अपादाने पञ्चमी ॥ २८ ॥

अपादाने कारके पञ्चमी स्यात् । ग्रामादायाति । धावतोश्चात्पतति ॥

ल्यब्लोपे कर्मण्यधिकरणेच ॥

प्रासादात्प्रेक्षते । आसनात्प्रेक्षते । प्रासादमारुह्य, आसने उपविश्य, प्रेक्षत इत्यर्थः ॥

प्रश्ना ख्यानयोश्च ॥

कस्मात्त्वम् । नद्याः ॥

यतश्चाध्वकालनिर्माणं तत्तपञ्चमी तद्युक्ता

दध्वनः प्रथमासप्तम्यौ ॥

धनाद्ग्रामो योजनं योजनेन । कार्तिच्या आग्रहायणो मासे ॥

अन्यारादि तरतेदि कच्छदाञ्चूत्तर

पदाजाहियुक्ते ॥ २९ ॥

एभि र्येगे पञ्चमी स्यात् । अन्यइत्यर्थग्रहणम् । अन्यः कृष्णात् । भिम्नो रामात् । आरा द्रनात् । इतरो रामात् । ऋते कृष्णात् । दि

कच्छन्द् । पूर्वे ग्रामात् । शब्द ग्रहणं वेशादिवृत्तिभ्योपि दिक्छन्दे
भ्योपथा स्यादिति । अय मस्मा त्पूर्वे वेशः । अञ्चत्तरपद । प्राग्
ग्रामात् । आच् । दक्षिणा ग्रामात् । आहि । दक्षिणाहि ग्रामात् ॥

षष्ठ्यतसर्थप्रत्ययेन ॥ ३० ॥

एतद्योगे षष्ठी स्यात् । दक्षिणतोग्रामस्य । पुरस्ताद् ग्रामस्य ॥

एनपा द्वितीया ॥ ३१ ॥

एनव्योगे द्वितीयाषष्ठ्यो स्तः । दक्षिणेन ग्रामं ग्रामस्यवा ॥

पृथग्विनानानाभिस्तृतीया ऽन्यतर सगाम् ॥ ३२ ॥

एभि र्योगे तृतीया पञ्चमो द्वितीयाः स्युः । पृथ ग्रामेण ग्रामं रामा
द्वा । एवं विना नाना ॥

करणे च स्तोकाल्प कृच्छ्रकतिपय

स्यासत्त्ववचनस्य ॥ ३३ ॥

एभ्योसत्त्वार्थेभ्यः करणे तृतीयापञ्चम्यौस्तः । एतेषां धर्ममात्रपरता
या मसत्त्ववचनता । स्तोकेन स्तोकाद्वा मुक्तः । एव मल्ये नाल्प
दित्यादि । असत्त्वेति किम् । स्तोकेन विषेण हतः । करणे किम् ।
क्रयावि शेषणे माभूत् । स्तोकं चलति ॥

दूरान्ति कार्ये षष्ठ्य न्यतरसगाम् ॥ ३४ ॥

एभि र्योगे षष्ठीपञ्चम्यौ स्तः । दूरं विप्रकृष्ट मन्तिकं निकटं ग्रामस्य
ग्रामाद्वा ॥

दूरान्तिकार्थेभ्यो द्वितीयाच्च ॥ ३५ ॥

एभ्यो ऽसत्त्वार्थेभ्यः प्रातिपदिकार्थे द्वितीयापञ्चमीद्वितीयाः स्युः ।
ग्रामस्य दूरं दूरा दूरेण निकटं निकटा भिकटेनवा । असत्त्वेकिम् ।
दूरः पन्था इत्यादि ॥

सप्त म्यधिकरणे च ॥ ३६ ॥

अधिकरणे सप्तमी स्यात् । चकारा दूरान्तिकार्थेभ्यः । कटे आस्ते ।
ग्रामस्य दूरे अन्तिकेवा ॥

क्त स्ये निवषयस्य ॥

अथोती व्याकरणे ॥

साध्व साधु प्रयोगे च ॥

साधुः कृष्णो मातरि । असाधु मातुले ॥

अर्हाणां कर्तृत्वे अनर्हाणा मकर्तृत्वे तद्वैपरीत्ये च ॥

सत्सु तरत्सु असन्त आसते । असत्सु तिष्ठत्सु सन्त स्तरन्ति । अस
त्सु तरत्सु सन्त स्तिष्ठन्ति ॥

निमित्ता त्कर्मसंयोगे ॥

निमित्तं फलम् । चर्मणि द्वीपिनं हन्ति । कर्मसंयोगे किम् । वेत्तने
न धान्यं लुण्ठति ॥

यस्यच भावेन भावलक्षणम् ॥ ३७ ॥

यस्य क्रियया क्रियान्तरं लक्ष्यते तत् सप्तमी स्यात् । गोषु दुह्य
मानासु गतः । भावेन किम् । योजयितुं स्त भुङ्क्ते । भावेति कि
म् । यो भुङ्क्ते स देवदत्तः ॥

षष्ठी चानादरे ॥ ३८ ॥

अनादराधिके भावलक्षणे भाववतः षष्ठी सप्तम्यौस्तः । रुदति रुद
तोवा प्रावृजोत् । रुदन्त मनादृत्ये त्यर्थः ॥

स्वामी श्वराधिपति दायाद साक्षि प्रति

भू प्रसूतेश्च ॥ ३९ ॥

एभि र्योगे षष्ठी सप्तम्यौस्तः । गवां स्वामो, गोषु स्वामोत्यादि ॥

आयुक्त कुशलाभ्यां चासे वायाम् ॥ ४० ॥

आभ्यां योगे षष्ठीप्रसप्तम्यौ स्त स्तात्पर्ये । आयुक्तः कुशलोवा ह
रिपूजने हरिपूजनस्यवा । आयुक्तो व्यापृतः । आसेवायां किम् ।
आयुक्तो गौ शकटे ॥

यतश्च निर्धारणम् ॥ ४१ ॥

जातिगुणक्रियाभि रेकदेशविवेचनं यत स्तत् षष्ठीसप्तम्यौ स्तः ।
नृणां नृषुवा द्विजा श्वेषुवा । गवां गोषुवा कृष्णा गौ बंधुक्षीरा ।
गच्छतां गच्छत्सुवा धावन् शीघ्रः ॥

पञ्चमो विभक्ते ॥ ४२ ॥

विभागवति निर्धारणाश्रये पञ्चमो स्यात् । पूर्वापवादः । माधुराः
पाटलिपुत्रकेभ्य स्सुकुमारतराः ॥

साधुनिपुणाभ्या मर्चायां सप्तम्यप्रतेः ॥ ४३ ॥

आभ्यां योगे सप्तमी स्यात् । ननु प्रते र्योगे । साधु निपुणोवा पित
रि रामः । अर्चायां किम् । साधुभृत्यो राज्ञः । तत्त्वकथने न ॥

अप्रत्यादेरितिवाच्यम् ॥

साधु मातरं प्रति पर्यनुवा ॥

प्रसितोत्सु काभ्यां तृतीयान्त्र ॥ ४४ ॥

आभ्यां योगे तृतीयासप्तम्यौ स्तः । प्रसितः प्रसक्तः । प्रसित उ
त्सुको हरौ हरिणावा ॥

नक्षले च लुपि ॥ ४५ ॥

लुबन्ता नक्षत्रा तृतीया स्यात् । पक्षे अधिकरणत्वात् सप्तमी ।
पुण्ये पुण्येणवा गच्छेत् । पुण्ययुक्ते काल इत्यर्थः । लुपि किम् । पु
ण्ये शनिः । अधिकरण इत्येव । अद्य पुण्यः ॥

प्रातिपदिकार्थं लिङ्ग परिमाण

वचन मात्रे प्रथमा ॥ ४६ ॥

अन्वयव्यतिरेकाभ्यां प्रातिपदिका द्यो र्थः प्रतीयते जात्यादिः
स प्रातिपदिकार्थः । लिङ्गं स्त्रीत्वादि । परिमाणं स्वार्थादि । वच
नमेकत्वादि । मात्रशब्दस्य प्रत्येकं अन्वयः । प्रातिपदिकाद्योदिमात्रे

प्रथमास्यात् । उच्चैः । शिवः । गौरी । ज्ञानम् । स्वारी । द्रोणः ।
एकः । द्वौ । बहवः ॥

संबोधनेच ॥ ४७ ॥

संबोधनेऽपि प्रथमा स्यात् । संबोधन माभिमुख्य करणम् । हेराम

सा ऽऽमञ्चितम् ॥ ४८ ॥

संबोधनप्रथमान्त मामन्वितसंज्ञं स्यात् । संज्ञापदेशा आमन्वितस्य
चे (६ । १ । १९८)त्यादयः ॥

एकवचनं संबुद्धिः ॥ ४९ ॥

संबोधनप्रथमैकवचनसंबुद्धिसंज्ञं स्यात् । संबुद्धौचे (७ । ३ । १०६)
त्यादा वुपयोगः ॥

षष्ठी शेषे ॥ ५० ॥

कारक प्रातिपदिकार्थव्यतिरिक्तः स्वस्वामिसंबन्धादिः शेषः । तत्र
षष्ठी स्यात् । राक्षः पुरुषः ॥

ज्ञो ऽविदर्थस्य करणे ॥ ५१ ॥

जानाते रज्ञानार्थस्य करणे षष्ठी स्यात् । सर्पिषो जानीते । सर्पिं
पोषायेन प्रवर्तत इत्यर्थः । अविदर्थस्य किम् । स्वरेण पुत्रं जानाति ॥

अधीगर्थं द येशां कर्मणि ॥ ५२ ॥

एषां कर्मणि शेषत्वेन विवक्षिते षष्ठो स्यात् । मातु रध्येति । मातुः स्मरति । सर्पिषो दयते । जगता मोष्टे । शेषे किम् । मातरं स्मरति ॥

कृञः प्रतियत्ने ॥ ५३ ॥

गुणाधाने ऽर्थे कृञः कर्मणि षष्ठो स्यात् । एधोदक स्योपस्कुरुते । शेष इत्येव । एधोदक मुपस्कुरुते ॥

रुजार्थानां भाववचनाना मज्वरेः ॥ ५४ ॥

भावकर्तृकाणां रुजार्थानां ज्वरिवर्जितानां कर्मणि षष्ठो स्यात् । चोरस्य रुजति रोगः । रुजार्थानां किम् । एति जीवन्त मानन्दः । भावेतिकिम् । नदी कूलं रुजति ॥

अज्वरिस'ताप्यो रितिवाच्यम् ॥

चोरं ज्वरयति संतापयतिवा । शेष इत्येव । चोरं रुजति रोगः ॥

आशिषि नाथः ॥ ५५ ॥

नाथतेः कर्मणि षष्ठीस्या दाशिषि । सर्पिषो नाथते । आशिषि किम् । वटुं नाथति । अधोष्वेति याचत इत्यर्थः ॥

जासि निम्रहण नाटक्राथ पिषां

हिंसायाम् ॥ ५६ ॥

हिंसार्थानां मेषां कर्मणि षष्ठो स्यात् । चोर स्योज्जासयति । निम्रो

संहतौ व्यस्तौ विपर्यस्तौ च । चोरस्य निहन्ति, महन्ति, प्रणिह
न्ति च । चोर स्योन्नाटयति । काथयति । पिनष्टि । हिंसायां किम् ।
धानाः पिनष्टि । शेष एव । चोरं निहन्ति ॥

व्यवहृणो स्समर्थयोः ॥ ५७ ॥

तुल्यार्थयो रनयोः कर्मणि षष्ठी स्यात् । श्रूते क्रयादि व्यवहारे चान
नयोः तुल्यार्थता । शतस्य व्यवहरते, पणते वा । समर्थयोः किम् ।
शलाकां व्यवहरति । विक्षिपतीत्यर्थः । ब्राह्मणं पणायति । स्तौतो
त्यर्थः । शेष एव । शतं व्यवहरति ॥

दिवस्तदर्थस्य ॥ ५८ ॥

श्रूतव्यवहारार्थस्य दिवः कर्मणि षष्ठी स्यात् । शतस्य दीव्यति ।
तदर्थस्येति किम् । ब्राह्मणान् दीव्यति ॥

विभाषोपसर्गे ॥ ५९ ॥

दिवस्तदर्थस्येत्येव । शतस्य शतं वा प्रतिदीव्यति । उपसर्गे किम् ।
शतस्य दीव्यति । तदर्थस्य किम् । शलाकां प्रतिदीव्यति ॥

द्वितीया ब्राह्मणे ॥ ६० ॥

दिवस्तदर्थस्य कर्मणि द्वितीया स्याच्छन्दसि । गा मस्य तदहस्स
भायां दीव्येयुः । छन्दसि किम् । शतस्य दीव्यति ॥

प्रोष्यब्रुवो हविषो देवतासंभ्रदाने ॥ ६१ ॥

प्रेष्येति इष्यते लोपमध्यमैकवचनम् । तत्साहचर्याद्ब्रुविरपि तद्विष

यो ग्राह्यः । अनयोः कर्मणि हविषः षष्ठो स्यात् वेवतासंमदाने ।
अग्नये छागस्य वपाया मेदसः प्रे ष्यानुग्रूहिवा । अनयोः किम् ।
अग्नये छागं वपां जुहुधि । हविषः किम् । अग्नये गोमयानि प्रेष्य ।
वेवताकिम् । माणवकाय पुरोडाशान् प्रेष्य ॥

प्रस्थितस्य न ॥

इन्द्राग्निभ्यां छागं हविर्वपां मेदः प्रस्थितं प्रेष्य ॥

चतुर्थ्यर्थे बहुलं छन्दसि ॥ ६२ ॥

चतुर्थ्यर्थे षष्ठो वास्या च्छन्दसि । गोधा कालका दार्वाघाट स्ते
वनस्पतोनाम् । वनस्पतिभ्य इत्यर्थः । बहुलं किम् । कृष्णो रात्र्यै ॥

षष्ठ्यर्थे चतुर्थी वाच्या ॥

या खर्वेण पिवति तस्यै खर्वो जायते ॥

यजेश्च करणे ॥ ६३ ॥

बहुलं छन्दसि षष्ठो । घृतस्य यजते । घृतेनयजते ॥

कृत्वोर्थ प्रयोगे काले ऽधिकरणे । ६४ ॥

छन्दसोति निवृत्तम् । कृत्वोर्थानां प्रयोगे कालवाचि न्यधिकरणे
षष्ठो स्यात् । पञ्चकृ त्वोऽह्नो भुङ्क्ते । द्विरह्नो भुङ्क्ते । कृ
त्वोर्थग्रहणं किम् । अह्नि शेते । प्रयोगग्रहणं किम् । अह्नि भुङ्क्ते ।
अत द्वि स्त्रिवेति गम्यते । काले किम् । द्विः क्रास्यपात्र्यां भुङ्क्ते ।
अधिकरणे किम् । द्विरह्नो भुङ्क्ते । शेष इत्येव । द्विरह्न्यधीते ॥

कर्तृकर्मणोः कृति । ६५ ।

कृत्प्रयोगे कर्तरि कर्मणिच षष्ठीस्यात् । भवत ऋशायिका । अपां मू
ष्टा । कर्तृकर्मणोः किम् । शस्त्रेण भेत्ता । कृति किम् । तद्धिते मा
भूत् । कृतपूर्वो कट्म् । शेषःति निवृत्तम् । कर्मणो ल्यनुवृत्तौ पुनः
कर्मग्रहणात् ॥

उभयप्राप्तौ कर्मणि । ६६ ॥

उभयोः प्राप्तिर्यस्मिन् कृति तत्र कर्मण्येव षष्ठी स्यात् । आश्रयौ ग
वां दोहो ऽशिक्षितेन गोपालकेन ॥

स्त्रीप्रत्यययो रकाकारयोः प्रयोगेनेतिवाच्यम् ॥

भेदिका विभित्सावा रुद्रस्य जगतः ॥

शेषे विभाषा ॥

शेषेस्त्रीप्रत्यये वा । विचित्राहि मूलस्य कृतिः पाणिनेः पाणिनि
नावा ॥

केचिद्विशेषेण विभाषा मिच्छन्ति ॥

शब्दानां मनुशासनं माचार्येणाचार्यस्यवा ॥

क्तस्यच वर्तमाने । ६७ ।

वर्तमानाथक्तस्य योगे षष्ठी स्यात् । नलोके त्यादि (२ । ३ । ६९) नि
षेधापवादः । राज्ञां मतः । क्तस्यकिम् । ओदनं पचमानः । वर्त
माने किम् । ग्रामं गतः । नर्पसके भावे क्तस्ययोगे शेषविबक्षायां,

छात्रस्य हसितम् । कर्तुं त्वेतु च्छात्रेण हसितम् ॥

अधिकरण वाचिनश्च ॥ ६८ ॥

क्तस्ययोगे षष्ठो । इदं मेषा मासितं गतं भुक्तंवा । क्तोऽधिकरणे
चेति (३।४।७६) क्तः ॥

नलोकाव्यय निष्ठा खलर्थं तृनाम् ॥ ६९ ॥

एभि र्योगे नषष्ठो । लादेशाः । कुर्वन्, कुर्वाणः, चकृवान्, चक्रा
णः, चक्रिः सृष्टिं हरिः । उ । हरिं दिदृक्षुः । अलंकरिष्णु र्वा ।
उक् । वैत्यान् घातुकः ॥

कमेर्भाषाया मनिषेधः ॥

लक्ष्म्याः कामुकः । अव्यय । जगत् सृष्ट्वा । सखं कर्तुम् ॥

तोसुन् कम्पनान् ॥

पुरा सूर्य स्योदेतोः । पुराक्रूरस्य त्रिमृषः । निष्ठा । विष्णु वैत्यान्
हतवान् । विष्णुना वैत्या हताः । खलर्थ । ईषत्करः प्रपञ्चोहरिणः ।
वृत्तिरिति शतृत्कारस्य वृनो नकारेण प्रत्याहारः । शानन् । सोमं
पवमानः । चानश् । आत्मानं मन्दयमानः । शतृ । वेदमधीयन् । वृ
न् । कर्ता लोकान् ॥

द्विष श्शतुर्वा ॥

पुरस्य मुरंवा द्विषन् ॥

अकेनो भविष्य दाधमणायोः ॥ ७० ॥

भविष्य त्यक्तस्य भविष्यदाधमर्ण्यार्थेनश्चयोगे कर्मणिनषष्टी । सतः
पालको हरि स्वतरति । व्रजं गामो । शत मृणं दायो । भविष्यदाध
मर्ण्यथयोः किम् । यवानां लावकः । अवश्यं कारी कटस्य ॥

कृत्यानां कर्तरिवा ॥ ७१ ॥

कृत्यानां प्रयोगे कर्तरि वा षष्ठी । मया ममवा सेव्यः शिवः । कत
रि किम् । गेयो माणवक स्साम्नाम् ॥

उभयप्रसौ कृत्ये नषष्टौ ॥

क्रष्टव्या ग्रामं शाखा देवदत्तेन ॥

तुल्यार्थे रतुलोपमाभ्यां तृतीया

न्यतरस्याम् ॥ ७२ ॥

एतै र्योगे तृतीयाषष्ठ्यौ स्तः । कृष्णस्य कृष्णेनवा तुल्य स्सम
स्सदृशोवा प्रशुम्नः । अतुलोपमाभ्यां किम् । तु लोपमावा कृष्णस्य
नास्ति ॥

चतुर्थी चाशि व्यायुष्य मद्रभद्र कुशल

सुखार्थ हितैः ॥ ७३ ॥

आयुष्यार्थादिभि र्योगे चतुर्थीषष्ठ्यौ स्त आशिषि । कृष्णाय कृ
ष्णस्यवा आयुष्यं भूया चिरं जीवितं भूयात् । एवं मद्रार्थादिभिः ।

आशिषि किं । आयुष्यं वेदक्षस्य कृढम् ॥

इति श्रीमहोपाध्यायश्रीमद्राघवसौमयाजिबुलावतंस श्रीमद्
 द्वैत विद्याचार्यश्रीमत्तिरुमलार्यवर्यस्य सूनोरत्नमण्डस्य
 कृतौ व्याकरणमिताक्षरायां वृत्तौ द्वितीयस्या
 ध्यायस्य तृतीयः पादः ॥



॥ द्वितीयाध्यायचतुर्थपादः ॥

द्विगु रेकवचनम् ॥ १ ॥

द्विगोरर्थस्समाहारे एकवत्स्यात् । पञ्चपूलो । द्विगो (४ । १ । २१)
रिति ङीप् ॥

द्वन्द्वश्च प्राणि तूर्य सेनाङ्गानाम् ॥ २ ॥

प्राण्यङ्गादीनां द्वन्द्व एकवत्स्यात् । प्राण्यङ्गे । प्राणिपादम् । तूर्यो
ङ्गे । मार्वाङ्गिक प्राणविकम् । सेनाङ्गे । रथिकाश्वारोहम् । समा
हार स्वैकत्वा वेकत्वे सिद्धे, प्राण्यङ्गादीनां समाहारएव द्वन्द्वः, द
धिपयआदीना मितरेतरयोगएव, वृक्षमृगादीना मुभयथे त्येतदर्थ मि
वैशकरणम् ॥

अनुवादे चरणानाम् ॥ ३ ॥

चरणाध्यायिनां द्वन्द्व एकवत्स्यादनुवादे गम्ये । ज्ञात ज्ञापन अनुवा
दः । उदगा कठकालापम् । प्रत्यष्टा कठकौथुमम् । कठादीनां मुदय
प्रतिष्ठयो ज्ञातयो ज्ञापनइद मुदाहरणम् । अज्ञातयो ज्ञापने प्रत्युदाहर
णम् । उदगः कठकालापाः । प्रत्यष्टुः कठकौथुमाः ।

स्थे णो रश्चतन्यां चेति वाच्यम् ॥

नेह । अनन्दिपुः कठकालापाः । उत्तिष्ठन्ति कठकालापाइति । अथत
नीति लुङ्ः पूर्वार्चाय संज्ञा ॥

अध्वयुक्तु रनपुंसकम् ॥ ४ ॥

यजुर्वेदविहित सोमयाग वाचिना मनपुंसकानां द्वन्द्व एकवत्स्यात् । अ
 काश्वमेधम् । साया इनातिरात्रम् । यजुर्वेदे किम् । इषुवज्रौ । अनपुं
 सकं किम् । राजसूय वाजपेयौ । सोमेति किम् । दर्शपूर्ण मासौ ॥

अध्ययन तो ऽधिपूकृष्टाख्यानाम् ॥ ५ ॥

संनिहिताध्ययन प्रवृत्ति निमित्तकानां द्वन्द्व एकवत्स्यात् । पदकक्र
 मकम् । अत्र पदाध्ययन क्रमाध्ययनयोः प्रवृत्तिनिमित्तयोः संनिधा
 नम् । अध्ययनतः किम् । पितापुत्रौ । अविप्रकृष्टाख्यानां किम् ।
 याज्ञिक वैयाकरणौ । अत्र यज्ञयाकरणाध्ययनयोः संनिधाने प्रम
 णाभावः ॥

जाति रपाणिनाम् ॥ ६ ॥

प्राणिवर्ज जातिवाचिनां द्वन्द्व एकवत्स्यात् । धानाशङ्कुलि । जा
 तिः किम् । नन्दक पाञ्चजन्यौ । प्राणिनांतु ब्राह्मणक्षत्रियो । नवि
 व्युक्तन्यायेन द्रव्यजातीनामेव नियमः । नेह । रूपरसौ । गमना
 कुञ्चने ॥

द्रव्यमात्रविवक्षायां ॥

बदरामलके स्तः ॥

विशिष्टलिङ्गो नदोदेशौ ऽग्रामाः ॥ ७ ॥

ग्रामवर्जनदीवेशवाचिनां भिन्नलिङ्गानां द्वन्द्व एकवत्स्यात् । गङ्गाशो
 णम् । कुरुकुरुक्षेत्रम् । भिन्नलिङ्गानां किम् । गङ्गायमने । मद्रकेक
 याः । ग्रामे तु जाम्बव शालूकिन्यौ ॥

क्षुद्रजन्तवः ॥ ६ ॥

एषां द्वन्द्व एकवत्स्यात् । यूकालिप्तम् । आनकुलात् क्षुद्रजन्तवः ॥

येषां च विरोध इशाश्वतिकः ॥ ९ ॥

नियतविरोधवाचिनां द्वन्द्व एकवत् । अश्वमहिपम् । काकोलूकम् ।
अत्रविभाषा वृक्षेति (२ । ४ । १२) पशुशकुनिर्द्वन्द्वे विकल्पवाधना
र्थश्चकारः ॥

शूद्राणां मनिरवसितानाम् ॥ १० ॥

अवहिष्कृतानां शूद्राणां द्वन्द्व एकवत्स्यात् । रजकतनुवायम् । वहि
ष्कृतानां चण्डाल मृतपाः । तैवणिकश्चिन्न शूद्रः । यैर्भुक्तं पात्रं
स्मृत्युक्तसंस्कारेण नशुध्यति, ते वहिष्कृताः ॥

गवाश्च प्रभृतीनि च ॥ ११ ॥

एतानि कुतैकत्वानि साधूनि । गवाश्चम् । दासीदासमित्यादि । ग
वाश्चमित्येतावदपि विवक्षितः । तेन गोश्चाः, गोश्चमिति पशुविक
ल्पएव ॥

विभाषा वृक्ष मृगतृण धान्य व्यञ्जनपशुशकुन्य

श्वबद्धव पूर्वापराधरोत्तराणाम् ॥ १२ ॥

एषां द्वन्द्व एकवद्वा । वृक्षादौ विशेषाणामेव ग्रहणम् । चूताशोकम् ।
चूताशोकौ । रुरूपृषतम् । कुशकाशम् । त्रीहियवम् । दधिधृतम् ।

गोमहिषम् । शुकवकम् । पूर्वापरम् । अधरोत्तरम् । पक्षे रुरुपृषता
वित्यादि ॥

फल सेना वनस्पति मृगशकुनि क्षुद्रजन्तु
तृणग्रान्यानां बहुप्रकृतिरेव द्वन्द्व एकवत् ॥

वदराणि चामलकानिच वदरामलकम् । द्विप्रकृतौ तु वंदरामलके ।
रथिकाभारोहौ । चूताशोकौ । रुरुपृषतौ । शुककाफौ । यूकालि
क्षे । व्रीहियवौ । कुशकाशौ ॥

विप्रतिषिद्धं चानधिकरणवाचि ॥ १३ ॥

अद्रव्यार्थानां विप्रतिषिद्धानां द्वन्द्व एकवद्वा । शीतोष्णं शीतोष्णे ।
विप्रतिषिद्धं किम् । कामक्रोधौ । द्रव्ये तु क्षीतोष्णे उदके ॥

न दधिपयआदीनि ॥ १४ ॥

एतानि नैकव त्स्युः । दधिपयसौ । इध्मावर्द्धिषी । निपातना हो
र्घः । उलूखलमुसले । ऋक्सामे । वाङ्मनसे ॥

अधिकरणौ तावत्त्वेच ॥ १५ ॥

द्रव्यपरिमाणावगमे नैकवद्भावः । दश दन्तोष्ठाः ॥

विभाषा समीपे ॥ १६ ॥

द्रव्यसंख्यासमीपे गम्ये एकवद्वा । उपदर्शं दन्तोष्ठम् । उपदर्शा दन्तो
ष्ठाः ॥

एकवद्भावे ऽव्ययीभावस्यै वान्यत्र बहुव्रीहरे वानु

प्रयोगः समीपार्थ इष्यते ॥

स नपुंसकम् ॥ १७ ॥

यस्यैकवद्भाव इव नपुंसकं स्यात् । तथैवोदाहृतम् ॥

अकारान्तोत्तरपदो द्विगुःस्त्रिया निष्पद्यते ॥

पञ्चमूली ॥

भावन्तोवा ॥

पञ्चखट्वम् । पञ्चखट्वी ॥

भनो नलोपश्च वाच स्त्रियाम् ॥

पञ्चतक्षम् । पञ्चतक्षी ॥

पातादौ न ॥

पञ्चपात्रम् । चतुर्युगम् । त्रिभवनम् ॥

अव्ययी भावश्च ॥ १८ ॥

नपुंसकम् । उन्मत्तगङ्गम् । चकारोऽनुक्तसमुच्चयार्थः ॥

पुण्यसुदिनाभ्या महन् ॥

पुण्याहम् । सुदिनाहम् ॥

पथ स्मृत्याव्ययादेः ॥

त्रिपथम् । चतुष्पथम् । षष्ठी समासः । सुपथम् । विपथम् ॥

क्रियाविशेषणानां मेकवचनं च ॥

मृदु पचति ॥

तत्पुरुषो ऽनञ् कर्मधारयः ॥ १९ ॥

विभाषा सेना मुदे (२ । ४ । २५) स्येत त्सूत्रमात्रोपयोगीदमत्र
बैविश्या कृताम् । नञ् कर्मधारयव्यतिरिक्त स्तत्पुरुषो नपुंसकं स्या
दि त्यधिक्रियते । द्विजसेनं । द्विजसेना । तत्पुरुषो नञ् कर्मधारयइ
त्येव । दृढसेनो राजा । असेना । परमसेना ॥

संज्ञायां कन्थोशीनरेषु ॥ २० ॥

कन्थान्त स्तत्पुरुषः क्लोवं स्या त्संज्ञायाम् । साचेत्कन्थोशीनरे भवा
। सौशमिकन्थम् । संज्ञायां किम् । वीरणकन्था । उशीनरेषु कि
म् । दाक्षि कन्था । परवल्लिक्वापवादार्थं मित्रं न करणम् ॥

उपज्ञोपक्रमं तदाद्याचिख्यासायाम् ॥ २१ ॥

उपज्ञायत इत्युपज्ञा । उपक्रम्यतइ त्युपक्रमः । द्वंद्वैकवद्भावः । उपज्ञो
पक्रमयो रात्रे राख्यानेच्छायां तदन्तं स्तत्पुरुषः क्लोवं स्यात् । पाणि
ने रुपज्ञा पाणिन्युपब्रं व्याकरणग्रन्थः । ते नादौ कृताइत्यर्थः । नन्द
स्योपक्रमः नन्दोपक्रमं द्रोणः । ते नादा बु पक्रान्त इत्यर्थः । उपज्ञो
पक्रमं किम् । बाल्योकि श्लोकाः । तदादिकिम् । वेवदत्तोपज्ञो वेव
दत्तोपक्रमो रथः ॥

छाया बाहुल्ये ॥ २२ ॥

पूर्वपदाद्यबाहुल्ये छायान्त स्तत्पुरुषः क्लोवं स्यात् । शलभानां छा
या शलभच्छायम् । बाहुल्ये किम् । कुष्ठच्छाया ॥

सभा राजामनुष्यपूर्वा ॥ २३ ॥

राजामनुष्यपूर्वं स्समान्त स्तत्पुरुषः क्लीबं स्यात् । इमं सभम् । ईश
रसभम् ॥ ;

पर्यायस्यै वेष्यते ॥

नेह । राजसभा । अमनुष्यशब्दो रुढ्या रक्षः पिशाचादीनाह ।
रक्ष स्सभम् । राजामनुष्यपूर्वा किम् । चन्द्रगुप्तसभा ॥

अशालाच ॥ २४ ॥

अशालार्थः सभान्त स्तत्पुरुषः क्लीबं स्यात् । स्त्रीसभम् । स्त्रीसंघा
तइत्यर्थः । अशाला किम् । धर्मसभा । धर्मशालेत्यर्थः ॥

विभाषा सेना सुरा छाया

शाला निशानाम् ॥ २५ ॥

एतदन्त स्तत्पुरुषो वा क्लीबं स्यात् । द्विजसेनम् । पवसुरम् । कुड्य
छाया । गोशालम् । शनिशम् । पक्षेद्विजसेनेत्यादि ॥

परवल्लिङ्गं द्वंद्वं तत्पुरुषयोः ॥ २६ ॥

इतरेतरयोगद्वंद्वस्य तत्पुरुषस्यच परवल्लिङ्गं स्यात् । कुक्कुटमयूर्या
विषे । मयूरी कुक्कुटा विमौ । तत्पुरुषस्य । अर्धपिप्पली ॥

द्विगुप्ताऽऽप आलं पूर्व गतिसमासेषु न ॥

पञ्चकपालः । प्राप्तजोविकः । आपन्न जीविकः । निष्कौशान्भिः ॥

पूर्वव दशवडबौ ॥ २७ ॥

अत्र पूर्वव लिलङ्गं स्यात् । अश्वश्च वडवाच अश्ववडबौ । द्वित्व मत्
न्तम् । अश्ववडवान् । पक्षे एकवद्भावी वक्ष्यते ॥

हेमन्त शिशिरा वहोरात्रे च छन्दसि ॥ २८ ॥

एतयो ऋन्दसि पूर्वव लिलङ्गं स्यात् । हेमन्त शिशिरा वृत्तनाम् ।
अहोरात्रे पाप्त्रे । द्वित्व मत्तन्तम् । अहोरात्रा णोष्टकाः । छन्दसि
क्विप् । हेमन्तशिशिरे । अहोरात्राविमौ ॥

रात्राह्नाहाः पुंसि ॥ २९ ॥

एते पुंस्येव । पूर्वरात्रः । मध्याह्नः । अहः ॥

अनुवा कादयश्च ॥

अनुवाकः । अणुवाकः । सूक्तवाकः ॥

अपथंनपुंसकम् ॥ ३० ॥

अपथम् । अपथानि । तत्पुरुष इत्येव । अपथो वेशः ॥

अर्धर्चाः पुंसि च ॥ ३१ ॥

अर्धर्चादयः पुंनपुंसकयोः साधवः । अर्धर्चः । अर्धर्चम् । एवं गोम
यः कुतपः कषाय इत्यादि ॥

इद मो ऽन्वादेशो ऽशनुदात्त स्तृतीयादौ ॥ ३२ ॥

उक्तस्य पुनरुक्ति रन्वावेशः । इद मो ऽन्वादेशो ऽन्वावेशः स्यात् तृतीया

यादौ विभक्तौ परतः । सचानुदात्तः । आभ्याम् । साक च्कार्यं
वचनम् । इयकाभ्यां रात्रि रधीता, अथो आभ्या महर प्यधीतम् ॥

एतद स्त्रतसो स्त्रतसौ चानुदात्तौ ॥ ३३ ॥

अस्या प्य शनुदात्तः स्या त्त्रतसोः परत स्तौ चानुदात्ता वन्वावेशे ।
अतः । अन्न । सर्वानुदात्तं पदम् । एतदो ऽशि त्यशि सिद्धे ऽनुदा
त्तार्थं वचनम् ॥

द्वितीयाऽटौ स्त्वेनः ॥ ३४ ॥

द्वितीयायां टौसो श्वेदमेतदो रेनो ऽनुदात्त आवेश स्या दन्वावेशे ।
एनम् । एनौ२ । एनान्२ । एनेन२ । एनयोः२ ॥

नपुंसकैकवचने एनदिति वाच्यम् ॥

एनत् ॥

भिन्नवाक्ये एवान्वावेशो नैकस्मिन् वाक्ये ॥

तेनेहन । एत मातं ङितं विद्यात् ॥

आर्धधातुके ॥ ३५ ॥

प्यक्षत्रियाणं त्येत्पर्यन्त मय अधिकारः । आर्धधातुक विवक्षायां व
क्ष्यमाणा वधाद्यावेशा द्वेयाः । बध्यात् । आर्धधातुकेकिम् । हन्यात् ॥

अदो जग्धि ल्यसिकिति ॥ ३६ ॥

अदो जग्ध्यावेश स्यात् ल्यपि तादौ कितिच मत्त्यये । प्रजग्ध्य । ज
ग्धः । जग्ध्या । इत्तर उच्चारणार्थः । तेन ननुम् । अन्नाण्ग

(४ । ४ । ८५ ।) इति द्वापका दक्षमिति सिध्यति ॥

• • • लुङ् स्नोर्घस्ल ॥ ३७ ॥

अदो घस्लागेश स्या ल्लुङि सनिच । लृदिस्त्वा दङ् । अपसत् ।
जिघत्सति ॥

अच्युपसंख्यानम् ॥

प्रघसः ॥

घञपोश्च ॥ ३८ ॥

एतयो रदो घस्ल स्यात् । घासः । प्रघसः । उपसर्गेऽद् (३ । ३ ।
५९) इत्यप् ॥

बहुलं छन्दसि ॥ ३९ ॥

छन्द स्यवे बहुलं घस्ल स्यात् । घस्ता नूनम् । क्वचिच्च । हविष
आत्ताम् । घस्ता प्रित्यत्र लुङ् । मन्त्रे घमेति (२ । ४ । ८०) ले
लृङ् । बहुलं छन्द स्यमाङ्योगे ऽपी (६ । ४ । ७५) त्यङभावः ।
बहुलग्रहणात् घसिभसोरि (६ । ४ । १००) त्युपधालोपाभावः ॥

लित्य न्यतरस्याम् ॥ ४० ॥

अदो घस्ल वास्याल्लिटि । जघात् । जक्षतुः । आद् ।
आदतुः ॥

वेञो वयिः ॥ ४१ ॥

वेञो लिटि वा वयि रागेश स्यात् । इकार उच्चारणार्थः । उवाय ।

ऊयतुः । ऊयुः । छिटि वयोयइति (६।१।३८) यस्य न संप्रसारणम् । वशास्या ऽन्यतरस्यां कितोति (६।१।३९) पक्षे वकारः । ऊवतुः । पक्षे ववौ । ववतुः । ववुः । ववइति (६।१।४०) न संप्रसारणम् ॥

हनोवध लिङि ॥ ४२ ॥

हनो वधावेषास्स्या दार्धधातुके छिङि । वध्यात् । वध्यास्ताम् ॥

लुङिच ॥ ४३ ॥

लुङिच हनोवधस्स्यात् । वधावेषा स्यादन्तत्वा ओपधावृद्धिः । अवधोत् ॥

आत्मनेपदे ऽन्यतरसाम् ॥ ४४ ॥

हनो वधावेशो वास्या छिङि लुङि । आबधिष्ट । आहत । आहोय यहनइ (१।३।२८) स्यात्मनेपदाम् । हनस्सिजिति (१।२।१४) कित्वम् । अनुदात्तोपवेशेति (६।४।३७) नलोपः । इहवा दद्वादिति (८।२।२७) सलोपः ॥

इणो गा लुङि ॥ ४५ ॥

इणो गास्यात् । गातिस्थेति (२।४।७७) सिबोलुक् । अगात्

इण्वदिक् ॥

अध्यमात् । लुङीति वर्तमाने पुनर्लुङ्ग्रहणं विकल्पनिरासाय । अ

गायि ॥

णौ गमि रबोधने ॥ ४६ ॥

इणो गमि स्स्या णौ ननुबोधने । इरुच्चारणार्थः । गमयति । बोध
नेतु प्रत्याययति । इष्वदिक् । अधिगमयति ॥

सनिच ॥ ४७ ॥

इणो गमि स्स्या त्सनि ननुबोधने । जिगमिषति । बोधनेतु प्रतीषि
षति । अधिजिगमिषति ॥

इङ्क्ष ॥ ४८ ॥

इङ्को गमिः स्या त्सनि । अधिजिगांसते । अज्जनगमां सनोति
(६ । ४ । १६) दीर्घः ॥

गाङ्लिटि ॥ ४९ ॥

इङ्को गाङ् स्स्या लिङ्लिटि । अधिजगे । अधिजगाते । गाङ्कुटादिभ्य
इत्य (१ । २ । १) तास्यैव ग्रहणार्थं ऊकारः ॥

विभाषा लुङ्लृङ्कोः ॥ ५० ॥

इङ्को गाङ्वास्या लुङ्लृङ्कोः । अध्यगीष्ट । अध्यगीषाताम् । घुमा
स्यागे (६ । ४ । ६६) तीस्वम् । अध्यैष्ट । अध्यगीष्यत । अध्यै
ष्यत ॥

णौच संश्चङ्कोः ॥ ५१ ॥

इङ्को गाङ् वास्या त्सम्परे चङ्परेश णौ परतः । अधिजिमापयिष

ति । अध्यापिपयिषति । मध्यजीगपत् । अध्यापिपत् ॥

अस्ते भूः ॥ ५२ ॥

अस्ते भ्वादेश स्या दार्धधातुके । भविता । भवितुम् । अनुप्रयोगे
ईदामासे त्यत्र भ्वादेशा नेष्यते ॥

ब्रुवो वचिः ॥ ५३ ॥

ब्रुवो वचि रादेश स्या दार्धधातुके । इकार उच्चारणार्थः । उवाच ।
उचे ॥

चक्षिडः ख्याञ् ॥ ५४ ॥

चक्षिडः ख्यावादेश स्या दार्धधातुके । आख्याता । आख्यातुम् ॥
वक्षावपीष्यते ॥

आक्शाता । आक्शातुम् ॥

वर्जने निषेधः ॥

संवक्ष्याः । वर्जनीया इत्यर्थः ॥

अ सनयोश्चन ॥

वृचक्षा रक्षः । विचक्षणः ॥

बहुलं संज्ञाच्छन्दसो रक्त्वं वधकं गात्रविषसं
णाजिराद्यर्थम् ॥

वालिटि ॥ ५५ ॥

चक्षिणः ख्याख्याञौ वास्तो लिटि । चख्यौ । चख्ये । चक्षौ ।
चक्षे । चक्षे ॥

अजेर्व्यघञपोः ॥ ५६ ॥

अजेरार्धधातुके वो इत्यय मादेशः स्यात् । नतुघञपोः । प्रवायकः ।
प्रवयणोयः ॥

बलादा वार्धधातुके वेध्यते ॥

प्रवेता । प्राजिता । अघञपोः किम् । समाजः । समजः । समुदो
रज (३ । ३ । ६९) इत्यप् ॥

क्यप्यपि ॥

समज्या । दीघो^१ चारणं किम् । प्रवीतः ॥

वायौ ॥ ५७ ॥

ल्यु ड्युचोः^२ परतोऽजेर्वावीस्यात् । प्रवयणः । प्राजनः ॥

ण्यक्षत्रियार्धजितोयूनिलुगणिजोः ॥ ५८ ॥

ण्यादयो गोत्रप्रत्यया गृह्यन्ते । ण्यान्तात् क्षत्रिया दार्षात् वितश्च
यून्युत्पन्नयो रणिजो लुक् स्यात् । ण्यान्तात्^३ । कुर्वादिभ्योऽण्यः
(४ । १ । १५१) । तस्मा द्यून्यत इज् (४ । १ । ९५) । तस्य
लुक् । कौरव्यः पिता । कौरव्यः पुत्रः । क्षत्रिय । ऋध्यन्धके

१. 'इत्यपि' वि.

३. इदंविपुस्तकेनास्ति.

२. 'लुट् लोटोः' इतिविपुस्तकस्थोपपाठः

(४ । १ । ११४) त्यण् । तस्मा दिबोलुक् । श्वाफल्कः पिता ।
 श्वाफल्कः पुत्रः । आर्ष । ऋग्यण् । वासिष्ठः पिता । वासिष्ठः
 पुत्रः । वितः । वैदः पिता । वैदः पुत्रः । तिकादिभ्यः फिञ्
 (४ । १ । १५४) । तस्मा द्युनि प्राग्दीव्यतोऽण् (४ । १ । ८३) ।
 तस्यलुक् । तैकायनिः पिता । तैकायनिः पुत्रः । एभ्यः किम् ।
 शिवादिभ्योऽण् (४ । १ । ११२) । कौहलः पिता । कौहलः पु
 त्रः । यूनोतिकिम् । वामरथ्यस्य च्छाढाः वामरथाः । कुर्वादिण्य
 न्ता त्कण्वादिभ्यो गोत्र (४ । २ । १११) इत्यण् । तस्य नलुक् ।
 अणिबोः किम् । दाक्षेरपत्यं दाक्षायणः ॥

अब्राह्मणगोत्रमात्राद्युवस्य स्योपसंख्यानम् ॥

बौधिः पिता । बौधिः पुत्रः । एवं जावालः । औदुम्बरिः । भा
 ण्डी जङ्घिः पिता पुत्रोवा । साल्वावयव (४ । १ । १७३) लक्षण
 इञ् । तस्मात्फक् । तस्यलुक् । पैलादिदर्शना त्सिद्धम् ॥

पैलादिभ्यश्च ॥ ५९ ॥

एभ्यो युवप्रत्ययस्य लुवस्यात् । पोलायावे (४ । १ । ११८)
 त्यण् । ततोऽणोश्च (४ । १ । १५६) इति फिञ् । तस्य लुक् ।
 पैलः पिता । पैलः पुत्रः । अन्येपैलादय इवन्ताः । तेभ्य इञः प्रा
 चा (२ । ४ । ६०) मिति सिद्धे अप्रागर्थः पाठः । आकृति ग
 णोऽयम् ॥

इजः प्राक्षाम् ॥ ६० ॥

प्राचां गोत्रे यदञ् तदन्ता धुप्रत्ययस्यलुक्स्यात् । गोत्रविशेषणं प्रा
ग्रहणं नविकल्पाय । पान्नागारे रपत्य युवा । यमिञोश्चेति (४ ।
१ । १०१-) फक् । तस्यलुक् । पान्नागारिः पिता पुत्रोवा । प्रा
चामितिकिम् । दाक्षायणः ॥

नतौल्वलिभ्यः ॥ ६१ ॥

एभ्य इजः प्राचामि त्युक्तोलुङ्क् । तौल्वलायनः ॥

तद्राजस्य बहुषु तेनै वास्त्रियाम् ॥ ६२ ॥

ते तद्राजाः (४ । १ । १७४) । ज्यादय स्तद्राजाः (५ । ३ । ११९)
तद्राजस्य लुक्स्यात्तत्कृते बहुत्वेनतु स्त्रियाम् । अङ्गाः । वङ्गाः ।
तद्राजस्य किम् । औपगवः । बहुषुकिम् । आङ्गः । आङ्गौ । तेनै
वकिम् । प्रियो वाङ्गो येषां तेप्रियवाङ्गाः । अस्त्रियां किम् । आं
ग्यस्त्रियः ॥

यस्कादिभ्यो गोत्रे ॥ ६३ ॥

एभ्यो गोत्रप्रत्ययस्य लुक्स्यात्तत्कृते बहुत्वे । नतुस्त्रियाम् । प्रत्यय
विधे रन्यत्न लौकिकं गोत्र मप्रत्ययमात्रं गृह्यते । यस्काः । लहथाः ।
बहुत्वे किम् । यास्कः । तत्कृतेकिम् । प्रिययास्काः । स्त्रियांतु या
स्क्यस्त्रियः । गोत्रे किम् । यास्का ऋच्छाताः ॥

य मिञोश्च ॥ ६४ ॥

एतयो स्तत्कृते बहुत्वे लुक् स्यात् । नतु स्त्रियाम् । गर्गाः । बिदाः ।
 बहुत्वे किम् । गार्ग्याः । तत्कृते किम् । प्रियगार्ग्याः । स्त्रियांतु
 गार्ग्यः स्त्रियः । गोत्र इत्येव । द्वीपादनुसमुद्रं यञ् (४ । ३ । १०) ।
 उत्सा दिभ्योऽञ् (४ । १ । ८६) । द्वैप्याः । औत्साः ।

यत्रादीना मेकस्य द्वयोर्वा तत्पुरुषे षष्ठ्या उपसंख्यानम् ॥
 गार्ग्यस्य गार्ग्ययोर्वा कुलम् गार्ग्यकुलम् । गर्गकुलंवा । वैदस्य वैद
 योर्वा कुलं वैदकुलं । विदकुलंवा । यत्रादीनां किम् । आङ्गकुलम् ।
 एकस्य द्वयोः किम् । गर्गाणां कुलम् गर्गकुलम् । तत्पुरुषे किम् ।
 गार्ग्यस्य समीपे मुपगार्ग्यम् । षष्ठ्याः किम् । परमगार्ग्यः ॥

अत्रिभृगु कुत्सवसिष्ठ गोत माङ्गिरोभ्यश्च ॥ ६५ ॥

एभ्य स्तद्वत् । अत्रयः । भृगवः । कुत्साः । वसिष्ठाः । गोतमाः ।
 अङ्गिरसः । बहुष्वेव । आत्रेयः । तेनैवेत्येव । प्रियात्रेयाः । स्त्रियां
 तु आत्रेय्यस्त्रियः ॥

बह्वच इजः प्राच्य भरतेषु ॥ ६६ ॥

बह्वच्चा दुत्पन्नस्य इजः प्राच्यभरतगोत्रोत्पन्नस्य तत्कृते बहुत्वे
 लुक् स्यात् । पद्मागाराः । भरतेषु । अर्जुनाः । बहवः किम् । पैङ्ग
 यः । प्राच्यभरतेषु किम् । बालाकयः । भरतानां प्राच्यत्वेऽपि पुन
 स्तद्ग्रहणं मन्यत प्राच्यग्रहणे भरतग्रहणं नेति ज्ञापनार्थम् । तेन
 इजः प्राचा (२ । ४ । ६०) । मिति भरतानां युवप्रत्ययस्य नलुक् ।
 आर्जुनिः पिता । आर्जुनायनः पुत्रः ॥

न गोपवनादिभ्यः ॥

एभ्यो गोत्रप्रत्ययस्य नलुक् । विदाद्यन्तर्गणोयम् । गोपवनाः ।
शैप्रवाः ॥

गोपवनादि प्रतिषेधः प्राग्घरितादेः ॥

हारितः । हारितौ । हरिताः ॥

तिक कितवादिभ्यो द्वन्द्वे ॥ ६८ ॥

तिकादिभ्यः कितवादिभ्यश्च द्वन्द्वे गोत्रप्रत्ययस्य बहुषुल्लुक्स्यात् ।
तैकायनश्च कैतवायनश्च । निकादिभ्यः फिञ् (४ । १ । १५४) ।
तिककितवाः ॥

उपकादिभ्यो ऽन्यतरस्या मद्वन्द्वे ॥ ६९ ॥

एभ्यो गोत्रप्रत्ययस्य बहुषु वा लुक्स्यात् । द्वन्द्वे चाद्वन्द्वेच विकल्पइ-
ति वृत्ता वृत्तम् । अत्र भ्रष्ट्रककपिष्ठलाः भ्राष्ट्रकिकापिष्ठलयइति
भाष्ये विकल्पोदाहरणात् भ्रष्ट्रककपिष्ठल शब्दस्य तत्र पाठोऽना-
र्थः । उपकाः । औपकायनाः । लमकाः । लामकायनाः । नडा-
दिभ्यः फक् (४ । १ । ९९) । भ्रष्ट्रकाः । भ्राष्ट्रकयः । कपिष्ठ-
लाः^१ । कापिष्ठलयः ॥

आगस्त्य कौण्डिन्ययो रगस्तिकु

ण्डिनच् ॥ ७० ॥

एतयोर्गोत्रप्रत्ययस्य बहुषुलुक् स्यात् । प्रकृतयो र्यथासंख्य मेता वा
 वेशौ स्तः । चः स्वरार्थः । मध्योदात्तः कुण्डिशब्दः । कुण्डि
 निशब्दाद् गर्गादियञ् । अगस्तयः । कुण्डिनाः । ऋष्यणो गर्गा
 दियञश्च यथाक्रमं लुक् ॥

सुपो धातुप्रातिपदिकयोः ॥ ७१ ॥

एतयो रवयस्य सुषीलुक् स्यात् । पुञीयति । राजपुरुषः ॥

अदिप्रभृतिभ्य इशपः ॥ ७२ ॥

एभ्य ऋशपो लुक् स्यात् । अत्ति । अत्तः ॥

बहुलं छन्दसि ॥ ७३ ॥

छन्दसि शपो वा लुगदावे रन्येभ्यश्च । हन्ति । हनति । अभ्येभ्यः ।
 गाध्वम् ॥

यङोऽचिच्च ॥ ७४ ॥

य ङोऽच्प्रत्यये लुक् स्यात् । चकारा दन्यत्रापि बहुलं लुक् स्यात् ।
 लोलुवः । पोषुवः । अन्यत्रापि । बावदोति ॥

जुहोत्यादिभ्यः श्लुः ॥ ७५ ॥

एभ्यः शपः श्लुः स्यात् । जुशेति ॥

बहुलं छन्दसि ॥ ७६ ॥

श्रु रित्येव । जुहोत्यादे रपि क्वचित् । दाति । अन्येभ्योपि भव
ति । जनिमा विवक्ति ॥

गाति स्था घु पा भूभ्यः सिन्धः परस्मैपदेषु ॥ ७७ ॥

एभ्य स्सिचो लुक्स्यात् परस्मैपदेषु । अगात् । अस्थात् । अदात् ।
अयात् । अपात् । अभूत् ॥

गापो ग्रहणे नेप्पिवत्यो ग्रहणम् ॥

नेह । अगासो ऋटः । अपासी दूनम् । परस्मैपदेषु किम् । अगासा
तां ग्रामौ देवदत्तेन ॥

विभाषा घ्राधेट् शाच्छा सः ॥ ७८ ॥

एभ्य स्सिचो वा लुक्स्यात् परस्मैपदेषु । अघ्रात् । अघ्रासीत् ।
अधात् । अधासीत् । अशात् । अशासीत् । अच्छात् । अच्छासीत् ।
असात् । असासीत् । परस्मैपदेषु किम् । अघ्रासातां मुमनसौ देव
दत्तेन ॥

तनादिभ्य स्तथासोः ॥ ७९ ॥

एभ्य स्सिचो वा लुक्स्यात् तथासोः परतः । अनुदात्तोपदेशे (६
४ । ३७) त्यनुनासिकलोपः । अतत । अतनिष्ट । अतथाः । अत
निष्ठाः । थासा साहचर्या दात्मनेपदस्य तो गृह्यते । नतु परस्मैप
दस्य । अतनिष्ट ययम् ॥

मन्त्रे घस ह्र णश वृदहाद्वृच्छृगमि जनिभ्यो लेः ॥ ८० ॥

एभ्यो ले लृक्स्या च्छन्दसि । सिच इत्यनुवर्तना तत्स्थानी १ लि
रत्र गृह्यते न लि इत्याहुः । अक्ष नमोमदन्त । घस्लृ । गमहने
(६ । ४ । ९८) त्युपधालोपः । शासिवसोति (८ । १ । ६०)
षत्वम् । हृक्कौटिल्ये । माह्वर्मिन्स्य । णश । प्रणट् २ । वृ । सुरुचो
वेन आवः । दह । मान आधक् । आदि त्याकारान्त ग्रहणम् ।
मापूरणे । आ प्रा द्यावा पृथिवी । सिपि रूपम् । वृजो वर्जने ।
महाधने परावर्क् । कृ । अक्रन् कर्म । गमि । एमा अगमन् । जनि ।
अज्ञत । जने रात्मनेपदे ध्वनतः (७ । १ । ५) । उपधालोपः ॥

आमः । ८१ ॥

आमः परस्य ले लृक्स्यात् । ईहां चक्रे ३ ॥

अव्यया दाप्सुवः ॥ ८२ ॥

अव्यया त्परस्य आप स्मपश्च लृक् स्यात् । तत्र शालायाम् । कृत्वा ॥

अव्यया दापो लुग्वचनानर्थक्यं लिङ्गाभावात्

इतितु वार्तिककारः ॥

नाव्ययीभावा दतोस्त्वपश्चम्याः ॥ ८३ ॥

१. 'नात्स्थानी वि.

मुधांच प्रणङ्मर्त्यस्येत्युदाहृतम्.

२. 'प्राणट्' वि. काशिकायां सिद्धांतकौ ३. 'ऊहांचक्रे' वि.

अदन्ता दव्ययोभावा त्मुपो नलुक् । तस्य पञ्चमीं विना अमादेशः ।
उपकुम्भं पश्य । पञ्चम्यास्तु उपकुम्भाद्गतः । अतः किम् । उप
गिरि ॥

तृतीयासप्तम्योर्बहुळम् ॥ ८४ ॥

अदन्ता दव्ययोभावा तृतीया सप्तम्योर्बहुळमम्भावः स्यात् । उप
कुम्भ मुपकुम्भ नवा कार्यम् । उपकुम्भ मुपकुम्भे वा स्थितः ॥
बहुळग्रहणात्


सप्तद्वि नदीसमास संख्यावयवेभ्य स्तप्तम्या नित्यमम्भावः ।
सुमद्रम् । उन्मत्तगङ्गम् । एकविंशति भारद्वाजम् ॥

लुटः प्रथमसा डारौ रसः ॥ ८५ ॥

लुडादेशस्य प्रथमपुरुषस्य क्रमात्डारौ रस् एते आदेशाः स्युः पद
द्वयेपि । कर्ता । कर्तारौ । कर्तारः । एधिता । एधितारौ । एधिता
रः । प्रथमस्य किप् । कर्तासि । एधितासे ॥

इतिश्रीमहोपाध्यायश्रीमद्राघवसोमयाजिकुलावतंस श्रीमद्
द्वैत विद्याचार्यश्रीमत्तिरुमलार्यवर्यस्य सूनोरत्नभट्टस्य
कृतौ व्याकरणमिताक्षरायां वृत्तौ द्वितीयस्या
ध्यायस्य चतुर्थः पादः ॥

समाप्तोऽध्यायश्च ॥



॥व्याकरणमिताक्षरायां॥

तृतीयाध्याय प्रथमपादः



प्रत्ययः ॥ १ ॥

आ पञ्चमाध्याय समाप्ते वक्ष्यमाणाः प्रत्ययसंज्ञाः स्युः । प्रकृ त्युपप
दोपाधि विकारागमान् वर्जयित्वा ॥

परश्च ॥ २ ॥

प्रत्ययः प्रकृतेः परएव प्रयोक्तव्यः ॥

आद्युदात्तश्च ॥ ३ ॥

प्रत्यय आद्युदात्तः स्यात् ॥

अनुदात्तौ सुप्पितौ ॥ ४ ॥

सुपः पितश्च प्रत्यया अनुदात्ताः स्युः । नाद्युदात्ताः ॥

[गुसिज्जिह्वा स्सन् ॥ ५ ॥

एभ्य स्सन् प्रत्यय स्या त्स्वार्थे । जुगुप्सते । तितिक्षते । चिकि
त्सते ॥

गुपादेः क्रमा भिन्दा क्षमा व्याधि प्रतिघातेषु सन्निष्यतइति
वृत्तावुक्तम् । अर्थविशेषे प्रयोगनियमस्य लौकिकत्वा द्विचिकित्स
त इत्यादौ संशयेऽपि प्रयोग दर्शनात् अवयवेकृत मात्मनेपदलिङ्गं
समुदायस्य विशेषकमिति भगवदुक्तेश्च भाष्या संमत मेतदिति ॥

मान् वध दान् शान्भ्यो दीर्घं श्वाभ्या

सस्य ॥६॥

एभ्यः सन्प्रत्ययः स्या दभ्यासेकारस्यच दीर्घः । मीमांसते । बीभ
त्सते । दीदांसते । शोशांसते । उत्तरसूत्रे वाग्रङ्णस्य सर्वशेषत्वा
त्कचिन्न । मानयतोऽद्यादि ॥

मानादेः क्रमा जिज्ञासा वैरूप्य दान निशामनेषु स निष्य
ते नान्यत्रेति वृत्तौ ॥

धातोः कर्मणः समानकर्तृका

दिच्छायां वा ॥ ७ ॥

इपिकमणो धातो रिषिणेककर्तृका त्सनप्रत्ययो वा स्या दिच्छा
याम् । कर्तुं मिच्छति चिकीर्षति । धातोः किम् । सोपसर्गान्माभू
त् । प्राचिकीर्षत् । कर्मणः किम् । गमनेनेच्छति । समानकर्तृका
त्किम् । वेदतेभ्य भोजन मिच्छति यज्ञदत्तः । इच्छायां किम् ।
कर्तुं जानाति^१ । धातो विधे रिद्धार्यधातुकत्वं सनो न पूर्वत्र ॥

आशङ्कायां स न्वाच्यः ॥

कूलं पिपतिपति । श्वा मुमूर्षति ॥

शैषिका न्यतुवर्थाया च्छैषिको मत्वर्थिकः ।

सरूपप्रत्ययो नेष्ट स्सनन्ता न्न सनिष्यते ॥

१. 'क...जानाति' क. 'कंजानाति' वि.

स्वार्थं सजन्ता तस्यादेव । जुगुप्सिपते । मीमांसिपते ॥

सुप आत्मनः क्यच् ॥ ८ ॥

इपिकर्मण एपित्रात्मसंबन्धिनः सुवन्ता दात्मेच्छायां क्यच् प्रत्ययो वास्यात् । पुत्र मात्मन इच्छति पुत्रीयति । सुपः किम् । वाक्या न्याभून् । महान्तं पुत्रमिच्छति । आत्मनः किम् । राज्ञः पुत्रं मिच्छति ॥

मान्ताव्ययेभ्यः क्यच्न ॥

किमिच्छति । उच्चै रिच्छति ॥

छन्दसि परेच्छायामपि क्यच् ॥

मा त्वा वृका अघायवो विदन् ॥

काम्यच्च ॥ ९ ॥

इपिकर्मण स्सुवन्ता दात्मेच्छायां काम्यचप्रत्ययो वास्यात् । आत्मनः^१ पुत्रं मिच्छति पुत्रकाम्यति । योगविभाग उत्तरत्र क्यज्मा जानुवृत्त्यर्थः^२ । ककारस्य प्रयोजनाभावा न्नैतदंज्ञा । चकारादि त्वादिकाम्यवः ॥

उपमानादाचारे ॥ १० ॥

उपमाना त्कर्मण स्सुप अचारार्थे क्यच् स्यात् । पुत्रमिवाचरति पुत्रीयति छात्रम् ॥

१. 'आत्मने' वि.

२. 'क्यज्मातानुवृत्त्यर्थः' क. वि.

अधिकरणाच्च ॥

प्रासादीयति कुट्याम् ॥

कर्तुः क्यङ् सलोपश्च ॥ ११ ॥

उपमाना कर्तुः सूपभाचारार्थे क्यङ् स्यात् । सांतलोपश्च । श्येनः
इ वाचरति श्येनायते ॥

ओजसोप्सरसोन्तियं पयसस्तु विभापयासंलोपः ।

ओजायते । अप्सरायते । पयायते, पयस्यते ॥

आचारेऽवगलभक्लोवहोदेभ्यः^१ क्त्वा ॥

गलभादेः^२ क्त्वापि तडानौ ॥

अवगलभते, अवगलभायते । क्लीवते, क्लीवायते । होदते, होढायते^३ ।

सर्वप्रातिपदिकेभ्यः क्त्वाऽऽचार इत्येके ॥

अश्वइवाचरति । अश्वति ॥

भृशादिभ्योभुव्यच्चे लोपश्चहलः ॥ १२ ॥

भृशादिभ्यः च्च्यर्थेभ्यो भवत्यर्थेक्यङ् स्यान्नतुच्च्यन्तेभ्यो ऽन्त्य
हलो लोपश्च । अभृशो भृशो भवति भृशायते । उन्मनायते । च्चन्त
स्यतु भृशीभवति ॥

लोहितादि डाज्भ्यः क्यष् ॥ १३ ॥

१. 'होधेभ्यः' क. 'होदेभ्यः' वि.

२. 'क्त्वादेः' वि.

३. 'होधते, होधायते' क. 'होदते, हो

दायते' वि.

लोहितादेर्डाजन्ताच्च च्यर्थो ब्रवत्यर्थे वाक्यप् स्यान्नतु च्यन्तात् ।
लोहितायति । लोहितायते । पटपटायति । पटपटायते । अत्रलोहि
तादेव क्यष्, अन्ये भृशादिषु पठनीयाः क्यङ्र्थे, तेनादिग्रहणं व्य
र्थमिति भाष्ये स्थितम् । वृत्तौ त्वादिग्रहणा चर्मायति चर्मायत इ
त्याद्युदाहृत्याकृतिगणःत्युक्तम् ॥

कष्टाय क्रमणे ॥ १४ ॥

चतुर्थ्यन्तात्कष्टशब्दादनार्जवर्थे क्यङ् स्यात् । कष्टाय कर्मणे क्रा
मति कष्टायते ॥

सत्र कक्ष गहनेभ्यः पापचिकीर्षायाम् ॥

सत्रायत इत्यादि ॥

कर्मणो रोमन्थतपोभावावर्तिचरोः ॥ १५ ॥

आभ्यां कर्मभ्यां क्यङ् स्यात् । क्रमेण वर्तिचरो रर्थयोः । रोमन्थं
वर्तयति रोमन्थायते गौः ॥

हनु चलनएव ॥

नेह । कीटो रोमन्थं वर्तयति ॥

तपसः परस्मैपदं च ॥

तपश्चरति तपस्यति ॥

बाष्पोष्मभा मुद्गमने ॥ १६ ॥

आभ्यां क्यङ् स्यात् मुद्गमने । बाष्पमुद्गमति बाष्पायते । ऊष्मायते ॥

फेनाच्च ॥

फेनायते ॥

शब्दवैर कलहाश्र कण्व मेघेभाः करणे ॥ १७ ॥

एभ्यः कृत्वर्थे कचङ् स्यात् । शब्दंकरोति शब्दायत इत्यादि ॥

अटाट्टा शोका पोटा कोटा सोटा पुष्टा पुष्टाभ्यश्च ॥

अटायते । अट्टायते । इत्यादि ॥ वृत्तौतुः

सुदिन दुर्दिन नोहारेभ्यश्च ,

सुदिनायत इत्याद्याहृतम् ।

सुखादिभाः कर्तृवेदनायाम् ॥ १८ ॥

एभ्यः कर्मभ्यः कचङ्स्य द्वेदयितु रनुभवर्थे । सुखं वदयते सुखायते । दुःखायत इत्यादि । कर्तृवेदनायां क्रिम् । सुखं वेदयति । अर्थको वेदयत्तस्य ॥

नमो वरिवश्चित्रङः क्यच् ॥ १९ ॥

क्यच्स्या त्क्रमेण पूजायां परिचर्याया माश्वर्येच । नमस्यति । वरिवस्यति । ह्रित्वात्तङ् । चित्रायते ॥

1. भाष्यानुसारी चायं पाठः । काशि 2. सुदिन दुर्दिनाभ्यांच, नोहाराच्यति
कायात् 'अटाट्टा शोका पोटा कोटा' वार्तिकद्वयं भाष्येऽपि दृश्यते.
सोटा कटाग्रहणं कर्तव्यम् इति पा 3. 'चित्रायते' इति क. वि. पुस्तक
ठः 'अटाट्टाशिका पोटा कोटा स्फो योः स्थितोऽपपाठः.
दा पुष्टाभ्यश्च' क. वि.

पुच्छ भाण्डं चीवरा पिण्ड् ॥ २० ॥

एभ्यः कृत्वर्थविशेषे णिङ् स्यात् ।

पुच्छा^१दुदसने पर्यसनेवा ॥

उत्पुच्छयते ॥

भाण्डा त्समाचयने ॥

संभ्रण्डयते ॥

चीवरा^१ दर्जने परिधानेवा ॥

संचोवरयते^२ ॥

मुण्डं मिश्रं श्लक्ष्णं लवणं व्रतं वस्त्रं हलं

कलं कृतं तूस्तेभ्योणिच् ॥ २१ ॥

एभ्यः कृत्वर्थे णिच्स्यात् । मुण्डं करोति मुण्डयति ।

वृता ज्ञोजनं तन्निवृत्त्योः ॥

पयः शुद्राभ्रं वा वृतयति ।

वस्त्रादोच्छादने ॥

संवस्त्रयति । हलिं कलिं वा गृह्णाति हलयति कलयति । हलिक
रयो रदन्तत्वं निपातनं सन्वद्भाव प्रतिषेधार्थम् । अजहलत् । अव
कलत् । कृतं गृह्णाति कृतयति । तूस्तानि गृह्णाति तूस्तयति ॥

१. वस्त्रादिति क वि पुस्तकयोः भयो २. संवस्त्रयते इत्युदाहरणमपि प्रामादि
रपि प्रामादिकम्. कम्.

धातो रेकाचो हलादेः क्रियासमभि

हारेयङ् ॥ २२ ॥

हलादि येषां धातू रेकाच् तस्मा त्यौनः पुन्ये भृशार्थे च यङ्प्रत्ययः
स्यात् । पुनः पुन रतिशयेन वापचति पापच्यते । एकाचः किम् ।
भृशं जागति । हलादेः किम् । भृश मोक्षते ॥

सूचि सूति मू ज्य ट्य तथ शूर्णे

तिभ्यो य ङ्वाच्यः ॥

सोमूच्यते । सोमूज्यते । मोमूज्यते । अटाट्यते । अरायते । अशा
ज्यते । ऊर्णानूयते ॥ भृशं रोचते, भृशं शोभनइत्यत्र यङ् ॥

नित्यं कौटिल्ये गतौ ॥ २३ ॥

गत्यर्था कौटिल्यएव यङ्स्या न्न क्रियासमभिद्वारे । कूटिलं ग
च्छति जंगम्यते ।

लृप सद चर जप जभ दह दश गृभ्यो

भावगर्हायाम् ॥ २४ ॥

एभ्यो धात्वर्थे गर्हायामेव यङ्स्या न्न क्रियासमभिद्वारे । गर्हितं
लुपति लोच्यते । एवं सासज्यते, चञ्चूर्यते, जञ्जप्यते, जञ्जभ्य
ते, दन्दह्यते, जंगिल्यते । गर्हायां किम् । साधुजपति । भावे
ति किम् । साधनगर्हायां माभूत् । मन्त्रं जपति वृथालः ॥

1. 'इक्ष्यते' क 'इक्ष्यते' वि.

सत्यापपाश रूपवीणा तूल श्लोकसेनालोमत्वच

वर्म वर्ण चूर्ण चुरादिभ्यो णिच् ॥ २५ ॥

एभ्यश्चुरादिभ्यश्च णिच् स्यात् । सत्वमाचष्टे सत्यापयति ।

अर्थवेद सत्याना मापु ग्वाच्यः ॥

अर्थापयति । वेदापयति ।

पाशादिमोचने ॥

विपाशयति ॥

रूपा दशने ॥

रूपयति । वीण योपगायति उपवीणयति । तूलैरनुकरोति अनुतूलयति । श्लोकै रूपस्तौति उपश्लोकयति । सेनया अभिधाति अभिषेणयति । लोमान्यनुमाष्टिं अनुलोपयति । त्वचं गृह्णाति त्वचयति । वर्मणा संनहयति वर्मयति । वर्णं गृह्णाति वर्णयति । चूर्णं रवध्वंसयति अवचूर्णयति । चुरादेः स्वार्थं चोरयति ॥

हेतुमतिच् ॥ २६ ॥

हेतुः प्रयोजकः । तद्व्यापारः प्रेपणादि हेतुमान् । तस्मिन् वाच्ये धातो णिच् स्यात् । कुर्वन्तं प्रेरयति कारयति ।

तत्करोतो त्युपसंख्यानं सूत्रयत्याद्यर्थम् ॥

सूत्रं करोति सूत्रयति । मन्त्रयति ॥

आख्याना त्कृत स्तदाचष्टे णिच् कृशुक् प्रकृति

प्रत्यापत्तिः प्रकृतिवच्च कारकम् ॥

कंसवध माचष्टे कंसंघातयति । बलिबन्धनमाचष्टे बलिं बन्धयति ।
राजागमन माचष्टे राजान मागमयति ॥

दृश्यर्थायां प्रवृत्तौ कृदन्तात्पूर्ववत् ॥

मृगरमण माचष्टे मृगान् रमयति । दृश्य^१, र्थायां किम् । ग्रामे मृगर
मण माचष्टे । तत्र श्रोतुं दर्शनार्थं प्रवृत्तिर्नास्ति ॥

आङ्गोलोपश्च कालात्यन्तसंयोगे मर्यादायाम् ॥

आरात्रिविवास माचष्टे रात्रिं विवासयति ॥

चित्तोकरणे प्राप्ति^२ ॥

उज्जयिन्याः प्रस्थितो माहिष्मत्यां सूर्याद्गमं संभावयते माहिष्म
त्यां सूर्यं मुद्गमयति ॥

नक्षत्रयोगे ज्ञि ॥

पुष्पयोगं जानाति पुष्पेण योजयति । मघाभि र्योजयति ॥

कण्ड्वादिभ्यो यक् ॥ २७ ॥

कण्डून् इत्यादिभ्यो यक् प्रत्ययः स्यात् । कण्डूरिति प्रातिपदिकम
प्यस्ति^३ धातुश्च । एवं सर्वेऽपि कण्ड्वादय उभयरूपाः । तत्रधा
त्वधिकारा द्धातुभ्यएव प्रत्ययः । कण्डूयति । कण्डूयते । महिङ् ।
महीयत^४ इत्यादि ॥

१. 'दृश्या वि

२. 'चित्तिकारणे' क वि

३. 'मव्यसि' क 'मव्यशि' वि

४. 'दुहिङ् दुहितव्येत' क वि.

गुपूधूप विच्छि पणिपनिभ्य आयः ॥ २८ ॥

एभ्य आयप्रत्ययः स्या त्स्वार्थे । गोपायति । धूपायति । विच्छायति । पणायति । पनायति ।

पणेः स्तुतावेव आयप्रत्ययः ॥

अनुबन्धस्य केवले^१ चरितार्थत्वा दायत्ययान्ता आत्मनेपदम् ॥

ऋतेरीयङ् ॥ २९ ॥

ऋति स्सौद्वोष्टृणार्थः । तस्मा दीयङ् स्या त्स्वार्थे । ऋतोयते ॥

कमे णिङ् ॥ ३० ॥

कमे णिङ् स्या त्स्वार्थे । कामयते ॥

आयादय आर्ध धातुकेवा ॥ ३१ ॥

आर्धधातुक विवक्षाया मायादयो वा स्युः । गोपायिता गोप्ता । अर्तिता । ऋतोयिता । कप्तिता । कामयिता ॥

सनाद्यन्ता धातवः ॥ ३२ ॥

सनादयः कमेणिङन्ताः अन्ते येषां ते धातुसंज्ञाः स्युः । चिकोर्ष तोत्या द्युक्ता न्युदहरणानि ॥

स्यतासी लृलुटोः ॥ ३३ ॥

लृइति लृङ्लृटो ग्रहणम् । धातो लृलुटोः परयोः क्रमात् स्य तासि

एतौ प्रत्ययौ स्तः । करिष्यति । अकरिष्यत् । भवः कर्ता ॥

सि ब्वहुळं लेटि ॥ ३४ ॥

धातोः सिप्प्रत्ययो बहुळं स्याल्लेटि । जोषिपत् ।

सिप् णिद्वा ॥

तारिपत् । नचभवति । पताति दिद्युत् ।

कास्पत्यया दा ममन्त्वे लिटि ॥ ३५ ॥

कास्प्राधातोः प्रत्ययान्तेभ्य श्चाम्प्रत्ययः स्याल्लिटि । नतुमन्त्वे । का
सामास । कास्यामाम । मन्त्वे तु कृष्णोनोनाव ।

अनेकाच आम्वाच्यः ॥

चुनुम्पांचकार दरिद्रांचकार ॥

इजादेश्च गुरुम तोऽनृच्छः ॥ ३६ ॥

इजादि र्यो धातु गुरुमान् कृच्छन्त्यन्यः तत आम्प्रत्ययः स्याल्लि
टि । ईहां चक्रे । इजादेः किम् । ततक्ष । गुरुमतः किम् । इयाज ।
अनृच्छः किम् । आनर्छ । आनर्छतुः ।

उर्णेते न ॥

उर्णनाव ।

दयायासश्च ॥ ३७ ॥

दय अय आस एभ्य आम् स्या लिलिटि । दयांचक्रे । अयांचक्रे ।

आसांचक्रे ।

उष विद, जागृ भ्योऽन्य तरस्याम ॥ ३८ ॥

एभ्यो लि ट्याम् वास्यात् । ओपांचकार । उयोऽ । विदे रदन्त
त्वप्रतिज्ञाना दामि नगुणः । विदांचकार । विवेद । जागरामास ।
जजागार ॥

भो ह्री भृ हुवांश्लुवच्च ॥ ३९ ॥

एभ्यो लि ट्याम् वास्यात् । आमि श्लाविव कार्यं स्यात् । तच्च
द्वित्व मित्वंच । विभयामास । विभाय । जिह्वांचकार । जिह्वाय ।
विभरांचकार । वभार । जुह्वांचकार । जुहाव ॥

कृश्चानुप्रयुज्यते लिटि ॥ ४० ॥

आमन्ता द्धातोः कृ अनुप्रयुज्यते लिटि । कृभ्वस्तीत्यतः कृओद्वि
तीयेति अकारेण कृञ् प्रत्याहारस्तेन कृभ्वस्तयो ब्रूयाः । त त्ताम्
यावे वास्ते भूभावोन । पाचयांचकार । पाचयांबभूव । पाचया
मास ॥

विदाङ्कुर्वन्तिव त्यन्यतरस्याम् ॥ ४१ ॥

वेत्ते लोट्याम्, लोटो लुक्, लोटन्तकरोत्यनु प्रयोगश्च वा निपात्य
तेविदाङ्कुर्वन्तु । प्रथमपुरुष बहुवचने अतन्त्रम् । विदांकरोतु । वि
दांकुरुतां । विदांकुरु । विदांकरवाणि^१ ॥

१ विदांकरोमाति वि पुस्तकस्थोपपाठः

अभ्युत्सादयां प्रजनयां चिकयां रमयामकः
पावयांक्रिया द्विदामकन्निति छन्दसि ॥ ४२ ॥

एते छन्दसि निपात्यन्ते । सदि जनि । रमोणां ण्यन्तानां लुङ्याम् । चिनोतेरपि लृङि द्वित्वकृत्वे । अकरिति चतुर्णामनुप्रयोगः । पुनातेराशीर्लिङ्याम् । क्रियादि त्वनुप्रयोगः । वेत्ते लृङ्याम् । अक्रन्नित्वनुप्रयोगः । अभ्युत्सादया मकः । प्रजनयामकः । चिक्रयामकः । रमयामकः । पावयांक्रियात् । विदामकन् ॥

चिल्लुङि ॥ ४३ ॥

धातो लुङिपरे चिलप्रत्ययः स्यात् ॥

च्लेस्सिच् ॥ ४४ ॥

च्ले स्सिजादेशः स्यात् । इचावितौ । अकार्षीत् ।

सृश मृश कृष तृष हृषां सिज्वा वाच्यः ॥

अस्पृक्षत् । अस्पाक्षीत् । अस्पाक्षीत् । अमृक्षत् । अम्राक्षीत् । अमृक्षीत् । अकृक्षत् । अक्राक्षीत् । अकार्षीत् । अतृपत् । अत्रापसीत् । अताप्सीत् । अटपत् । अद्रापसीत् । अदाप्सीत् ॥

शलङ्गुपधा दनिटः क्सः ॥ ४५ ॥

इगुपध शलन्तो योऽनिट् तस्मात् च्लेः कसादेशः स्यात् । दुह । अधुक्षत् । लिह । अलिक्षत् । शलः किम् । अभैत्सीत्^२ । इगुपधा

न्किप् । अथाक्षिप्

श्लिष आलिङ्गने ॥ ४३ ॥

श्लिष उच्छेः वसस्या दालिङ्गनेऽर्थे । आश्लिषा त्कन्यां देवदत्तः । आलिङ्गने किप् । समर्श्लिष जन्य काष्ठं च ॥

नदृशः ॥ ४७ ॥

दृशः उच्छेः वसोनस्यात् । इरिच्वा दङ्वा । अदर्शन् । अद्राक्षीन् ॥

णिशिङ् स्रुभ्यः कर्तरिचङ् ॥ ४८ ॥

ण्यन्ता ऋचादिभ्यश्च ऋतेऽजदश स्यात्कर्तर्येऽलुङि । सिचोऽपवादः । अचीकृत् । अशिश्चिदत् । अदुदुवन् । असुसुवन् । कर्तरिचिप् । अकारयिषातां देवदत्तेन ॥ णिङ्भावपक्षे,

कमे श्चङ् वाच्यः ॥

अचकमत । णिङ्पक्षे अचोकमत ॥

विभाषा षेट्छउयोः ॥ ४९ ॥

आभ्यां ऋते श्चङ् वास्यात् । अदधन् । पक्षे विभाषां प्रायेडिति (२।४।७८) सिचोऽबालुक् । अधात् । अथासोत् । अशिश्चिपत् । पक्षे जृस्तम्भि (३।१।२८) त्यङ्वा । अश्वन् । अश्वयोत् । कर्तर्येव । अधिषातां गावौ वत्सेन ॥

गुपे च्छन्दसि ॥ ५० ॥

आय प्रत्ययाभावपक्षे गुपेञ्छले श्रद्ध्वास्या च्छन्दसि । मित्रावरु
णा गृहा नज्जगुपतं युवम् ।

नोनयति ध्वनयत्येलय त्यर्दयतिभ्यः ॥ ५१ ॥

एभ्यो ण्यन्तेभ्य श्रद्धन्स्या च्छन्दसि । औनयोत् । अध्वनयोत् ।
एलयोत् । आर्दयोत् । लोकेतु औनिनत् । अदिध्वनत् । ऐलिल
त् । आर्दिदत् ॥

अस्यति वक्ति ख्यातिभ्योऽङ् ॥ ५२ ॥

एभ्यञ्छले रङ् स्यात् । अस्यतेः पुषादित्वेनैव सिद्धे आत्मनेपदार्थ
ग्रहणम् । आस्थत् । आस्थत । अवीचत् । अस्यत् । कर्तर्येव । प
र्यासिषातां वृक्षौ देवदत्तेन ॥

लिपिसिन्नि ह्रश्च ॥ ५३ ॥

एभ्य ङ्छले रङादेश म्यात् । अलिपत् । असिचत् । अहत् ॥

आरमनेपदे प्वन्यतरस्याम् ॥ ५४ ॥

पूर्वमूलोक्तस्य विकल्पः । अलिपत । अलिप्त । असिचत । असि
क्त । अहत । अहास्त ॥

पुषादि व्युता दल्लदितः परस्मै पदेषु ॥ ५५ ॥

अन्यन्विकरण पुषादे व्युतादे लृ दितश्च ङ्छे रङादेशस्स्यात्परस्मैपदे

षु । अपुषत् । अद्युनत् । अगमत् । तडितु अद्योतिष्ठ ॥

सर्तिशास्त्यतिभ्याश्च ॥ ५६ ॥

एभ्यश्चत्वे रङ् स्यात् । असगत् । अशिषत् । आरत् । पृथ क्मूत्र
करण । तडयपि । समारत ॥

इरितोवा ॥ ५७ ॥

इरितो धातोश्चत्वे रङादेशो वा स्यात् । त्परस्मैपदेषु । अभिदत् । अ
भैन्सीत् । तडितु अभित्त ॥

जृस्तम्भु मृत्तु म्लुत्तु ग्रुत्तु ग्लुत्तु ग्लुश्च

श्विभ्यश्च ॥ ५८ ॥

एभ्यश्चत्वे रङादेशो वा स्यात् । अजरत् । अजारीत् । अस्तभन् ।
अस्तम्भोत् । अमुचत् । अमोचो दित्यादि । अश्वत् । अश्वयोत् ।
अशिश्चियत् । ग्लुचिग्लुश्चयो रन्यतरोपादानेनैव रूपत्रयसिद्धे रु
भयोपादानं व्यर्थमिति भगवदुक्ते ग्लुश्चि ग्रहण सामर्थ्या दडि न
लोपो नभवतीति मत मनादेयम् ॥

कृ मृ दृ रुहिभ्यश्च छन्दसि ॥ ५९ ॥

एभ्यश्चत्वे रङ् स्यात् छन्दसि । अकरत् । अमरत् । व्यत्ययेन प
रस्मै पदम् । अदरत् । अरुहत् । अन्तरिक्षादिव मारुहम् । लोके
तु अकार्षी दित्यादि ॥

चिण्ते पदः ॥ ६० ॥

पदञ्चले श्विणेकवचने तशब्दे परे । अपादि । तेकिप्^१ । अप
त्वाताप् ॥

दीप जन बुध पूरि तायि प्यायिभ्यो

ऽभ्यतस्स्याम् ॥ ६१ ॥

एभ्यश्चले श्विणादेशो वा स्यान्तेपरे । अदीपि । अदीपिष्ट । अज
नि । अजनिष्ट । अवोधि । अबुद्ध । अपूरि । अपूरिष्ट । अनायि ।
अनायिष्ट । अप्यायि । अप्यायिष्ट ॥

अन्धः कर्म कर्तारि ॥ ६२ ॥

अजन्ता त्कर्मकर्तारि चले श्विण्या स्यान्तेपरे । अका र्यकृतवा कटः
स्वयमेव । अन्धः किम् । अभेदि काष्टं स्वयमेव । कर्मकर्तारिकि
म् । अकारि कटो देवदेत्तेन ॥

दुहश्च ॥ ६३ ॥

अस्मा च्चले श्विण्या स्यान्तेकर्मकर्तारि । अतो द्युदुग्धवा गौ स्म्व
यमेव ॥

न रुद्रः ॥ ६४ ॥

अस्मा च्चिण् न स्यात्पूर्यविपये । अन्वरुद्रगौस्वयमेव । कर्मकर्त
१ तशब्दे वि

२ पदेतिकम् इतिविपुस्तकस्थो पपाठः

गोत्यं व । अरोधि गौ गेंपेन ॥

तपो ऽनृतापेच ॥ ६५ ॥

तप ऋते श्रिण् न स्या त्कर्मकर्तृ यनृतापेच । अतस्तप स्तापमः ।
तपस्तपः कर्मकस्येति ३ । १ । ८८ । तापनः कर्मकर्ता । अन्ववा
तप्त पापन । अत्र न्याय्ये । कर्षणि लकारः ॥

क्षिण् भावकर्मणोः ॥ ६६ ॥

धातो इच्छे श्रिणादेश स्या द्वावकर्मवाचिनि तशब्देपरे । अशायि
भवता । अकारि कटः ॥

सार्वधातुके यक् ॥ ६७ ॥

भावकर्मवाचिनि सार्वधाके पठे धातो यक्प्रत्यय स्यात् । आम्पने
भवता । पच्यते ओदनः ।

कर्तरि शप् ॥ ६८ ॥

कर्त्रर्थ सार्वधातुकेपरे धातोः शप्प्रत्ययः स्यात् । भवति ॥

दिवादिभ्य इड्यन् ॥ ६९ ॥

एभ्यः इड्यन्प्रत्ययः स्या त्कर्तरि सार्वधातुके । शपो ऽपवादः । दी
व्यति ॥

वा भ्राश भ्लाश भ्रमु क्रमु क्लमु त्रसि

त्रुटि लषः ॥ ७० ॥

एभ्यः श्यन्वा स्यात् । भ्राश्यते । भ्राशते । भ्लाश्यते । भ्लाश
ते । भ्रमे वैवादिकस्य भौवादिकस्यच ग्रहणम् । भ्राम्यति । भ्र
म्यति । भ्रमति । क्राम्यति । क्रामति । क्लाम्यति । क्लामति । ल
स्यति । लसति । लुट्यति । लुटति । लप्यति । लषति ॥

यसोऽनुपसर्गात् ॥ ७१ ॥

अनुपसर्गो घसः श्यन्वा । यश्यति । यसति । अनूपसर्गात्त्रिम् ।
आयस्यति^१ ॥

संयसञ्च ॥ ७२ ॥

संपूर्वा घसः श्यन्वा । संयस्यति । संयसति ॥

स्वादिभ्यःशुः ॥ ७३ ॥

एभ्यः अनुप्रत्ययः स्यात् । शपोऽपवादः । मुनोति ॥

श्रुवश्शृच ॥ ७४ ॥

श्रुवः अनुप्रत्ययः स्याच्छ्रुवः शृभावश्च । शृणोति ॥

अक्षोऽन्यतरस्याम् ॥ ७५ ॥

अक्षः अनुप्रत्ययो वा स्यात् । पक्षे शप् । अक्ष्णोति । अक्षति ॥

तनूकरणे तक्षः ॥ ७६ ॥

१ क्रम्यति क

२ आयुष्यतिश्रुतिविपुस्तकस्योपपाठः

अरमात् ऋनु वीस्यात् । तक्ष्णोति, तक्षति, काष्ठम् । तनूकरणे कि
म् । संतक्षति वारिभिः ॥

तुदादिभ्य इशः ॥ ७७ ॥

एभ्यः शः स्यात् । शपोऽपवादः । तुदति ॥

रुधादिभ्यः श्रम् ॥ ७८ ॥

एभ्यः ऋनुत्ययः स्यात् । रुणद्धि ॥

तनादिकृञ्भ्य उः ॥ ७९ ॥

तनादेः कृञ्श्च उपत्ययः स्यात् । तनोति । करोति । तनादित्येनैव
सिद्धे कृञ्ग्रहणं तनादि कार्यान्तराभाव ह्यापत्तार्थम् । तेन तनादि
भ्य स्तथासोरिति (२।४।७९) कृञो नभवति ॥

धिन्विकृण्ट्यो रञ्च ॥ ८० ॥

आभ्या मुप्रत्ययः स्या दकारश्चान्तादेशः । धिनोति । कृणोति ।
अल्लोपस्य स्थानिवत्त्वा नोपधा गुणः ॥

क्रादिभ्यः इना ॥ ८१ ॥

एभ्यः इनाप्रत्ययः स्या ऋशप् । क्रोणाति ॥

स्तन्भु स्तुन्भु स्कन्भु स्कुन्भु स्कुञ्भ्यः

श्रुश्चा ॥ ८२ ॥

स्कुञ् आपवणे । अन्ये सौत्राः । एभ्यः झः स्यात् भ्नाच । ख

भ्नोति । स्तभ्नाति । स्तुभ्नोति । स्तुभ्नाति । स्कुभ्नोति । स्कु
भ्नाति । स्कुभ्नोति । स्कुभ्नाति । स्कुनोति । स्कुनाति ॥

हलः श्वः शान उङ्गौ ॥ ८३ ॥

हलः परस्य भ्नः शानजादेशः स्यात् द्वौ । गृहाण ॥

छन्दसि शायजपि ॥ ८४ ॥

हलः भ्नः शायच स्यात् शानजपि द्वौ छन्दमि । गृभाय । यथाना

व्यत्ययो बहुलम् ॥ ८५ ॥

शवादीनां शान्तानां छन्दमि व्यत्ययो वास्यात् । भेदति । भिन
त्ति । बहुलग्रहणं सर्वव्यभिचारार्थम् ।

तुमि दुषग्रह लिङ्ग नराणां

काल हलच् स्वर कर्त्तृ यङांच ।

व्यत्यय मिच्छति शास्त्रकृ देषां

सोऽपिच सिध्यति बाहुल्येन ॥

लिङ्याशिष्यङ् ॥ ८६ ॥

आशीर्लिङ्गिपरत छन्द स्यङ् प्रत्ययः स्यात् । मन्त्रं वोचेम ॥

दृशे रग्वाच्यः ॥

पितरंच दृशेयम् ॥

कर्मव र्कर्मणा तुल्यक्रियः ॥ ८७ ॥

कर्मणा तुल्यक्रियः कर्ता कर्मव तस्यात् । कर्मकारकं यदाकर्तृत्वेन
विवक्ष्यते तदा कर्मकार्याणि य गात्मनेपद चिण् चिण्वदिटः
स्यु रित्यर्थः । क्रियते अकारि कारिष्यतेवा घटः स्वयमेव । व
त्किम् । अकर्मकाश्रयो भावे लो यथा स्यात् । भिद्यते कुसूलेन ॥

लान्त वाच्यः कर्ता कर्मवत् ॥

तेन कुसूलेने त्यत्र द्वितीयान । कर्मणेति किम् । असि दिछन
त्ति । स्थाली पचति ॥

एकस्मिन् धातौ कर्मकर्ता कर्मवत् ॥

तेनेहन । पच त्योदनं देवदत्तो, राध्य त्योदनः स्वयमेव ॥

कर्मस्थ भावानां कर्मस्थक्रियाणां च कर्मवद्भावः ॥

कर्मस्थः पचते भावः कर्मस्था च भिद्येः क्रिया ।

मासासिभावः कर्तृस्थः कर्तृस्था च गमेः क्रिया ॥

मास मास्यत, इत्यादौ माससंबन्ध्यासिभावो मासासिभावः ॥

तप स्तपःकर्मकस्यैव ॥ ८८ ॥

तपःकर्मकस्य तपेः कर्ता कर्मव तस्यात् । तप स्तप्यते तापसः ।

तपः कर्मकस्य किम् । उत्तपति सुवर्णं सुवर्णकारः । उत्त प्यमा
नं सुवर्णं सुवर्णकारं वितपति ॥

नदुह स्नु नमां यक्किणौ ॥ ८९ ॥

एषां कर्मकर्तरि यक्किणौ न । दुग्धे अदुग्ध प्रस्नुते प्रास्तोष्ठ वा
गौः स्वयमेव । नमते अनंस्तवा दण्डः स्वयमेव ॥

णिश्रन्थि ग्रन्थि ब्रू आत्मनेप दाकर्मकाणां
कर्मकर्तरि यस्मिणौ न ॥

कारयते अचोऽतरतवा कटः स्वयमेव । उत्पुच्छयते उदपुच्छतवा
गोः स्वयमेव । श्रन्थते अश्रन्थिष्ठ, ग्रन्थोते अग्रन्थिष्ठ । ब्रूते अचो
षतवा श्लोकः स्वयमेव । येषां मर्ककाणां मात्मनेपदं विदितं,
ते यदाऽन्तर्भावितव्यार्था स्सकर्मका स्तदा कर्म कर्तरि यवचिणो
निषेधः । विवृण्वते व्यकृषतवा स्वयमेव सन्धवाः । स्वयमेव प
लायन्त इत्यर्थः ॥

कुपि रजोः प्राच्यां श्यन् परस्मैपदं च ॥ ९० ॥

अनयोः कर्मकर्तरि श्यन्परस्मैपदे वास्तः । यगात्म नेपदापवा
दः । कुपयति कुपयतेवा पादः स्वयमेव । रज्यति रज्यतेवा वस्त्रं
स्वयमेव । व्यवस्थित विभाषेयम् । ते नाधेधानुके नस्तः । चु
कृषे कोपिपोष्टि कोपियते अकोपिवा पादः स्वमेव । ररञ्जे र
ङ्क्षोष्ट रङ्क्षयते अरञ्जिवा वस्त्रं स्वयमेव ॥

धातोः ॥ ९१ ॥

1 'अन्यग्रन्थसंदर्भे चुरादावा धृषीर्या
तयाणिजभावपक्षग्रहणं, तथा कया
दिष्वपि पठ्यते तयोरपिग्रहणम् ।
... । ग्रन्थिग्रन्थोराधृषाययोः ग्रन्थ
ति ग्रन्थदेवदत्तः । श्रन्थति मेख
लाम् ॥ ग्रन्थनेग्रन्थः स्वयमेव । अ
ग्रन्थिष्ठ ग्रन्थः स्वयमेव ॥ श्रन्थते मे

खला स्वयमेव । अश्रन्थिष्ठ मेखला
स्वयमेव । क्रैयादिकयोस्तुग्रन्थीते नृ
न्यः स्वयमेव । श्रन्थीते मेखलास्व
यमेव ॥' इति पदम् उजयी हर
दत्तः ॥

2 कुपिरजोऽन्यवस्थिति विभाषेयम्' वि.

आतृतोया ध्यायान्तं वक्ष्यमाणाः प्रत्यया धातोर्येयाः । आर्धधा
तुकर्मज्ञायां (३।४।११४ मू ॥) धातोरि त्युच्चार्य यो विहितः
त्येतदर्थलाभार्थं मयः अधिकारः । शमिधातो (३।२।१४)
रित्यतो धातुग्रहणा नुवृत्त्या तदर्थलाभा दिवं मूलं व्यर्थम्, कृदुप
पदमंज्ञा वासरूपविधयो प्युत्तरत्वे वानुवृत्त्या भविष्यन्ति, नपूर्वत्वे
तिस्थित माकरे ॥

तत्रोपपदं सप्तमीस्थम् ॥ ९२ ॥

अस्मिन् धात्वधिकारे कर्मण्यण् (३।२।१) इत्यादौ सप्तमीनिर्दिष्ट
मुपपदमंज्ञं स्यात् । कुम्भकारः ॥

कृदतिङ् ॥ ९३ ॥

अस्मिन्नधिकारे तिङ्वजः प्रत्ययः कृत्संज्ञः स्यात् । कर्तव्यम् ।
अतिङ्किम् । जीयात् ॥

वाऽसरूपोस्त्रियाम् ॥ ९४ ॥

अस्मिन्नधिकारे असरूपोऽपवाद उत्सर्गस्य वा बाधकः स्यात्
स्यधिकारविहितं वर्जयित्वा । ण्वल् तृचौ (३।१।१३३) ।
इगुपध ज्ञा प्रो किरः कः (३।१।१३५) । विक्षिपः । विक्षेप
कः । विक्षेप्ता ॥ असरूपः किम् । गोदः । कम्वलदः । अणः
को नित्यं बाधकः ॥

१ 'जीयात्' इति काशिका

कर्मण्यण् इत्यणः आतोऽनुपसर्गकः इत्ययमिति बाधक इत्यर्थः ।

नानु बन्धकृत मसारूप्यम्^१ ॥

अस्त्रियां किम् । चिकोर्षा । क्तिनो नित्यं बाधः^२ ॥

कृत्याः प्राङ्ण्वुलः^३ ॥ ९५ ॥

ण्वुलत्वा(३१११३३) वित्यतः प्रा ग्ये प्रत्यया स्ते कृत्यसंज्ञाः स्युः ॥

तव्यत्तव्यानीयरः ॥ ९६ ॥

धातो र्ते प्रत्ययाः स्युः । तरेफौ स्वराथौ । कर्तव्यम् । करणीयम् ॥

वमे स्तव्य त्कर्तरि णिच् ॥

वास्तव्यः ॥

कर्मकर्तरि केलिम् वाच्यइति वृत्तौ ॥

भाष्ये तु कर्मणो ल्युक्तम् । पचेलिमा स्तण्डुलाः ॥

अचौ यत् ॥ ९७ ॥

अजन्ता घ त्त्यान् । जेयम् । हलन्तानां ण्यद्विधानादे वाजन्त नि
यमे लट्ठे अजग्रहण म जन्त भूतपूर्वादपि यथा स्या दित्येवमर्थम् ।
दित्स्यम् । अतोलोपे आर्थधानुकइति विषयसप्तमो पक्षे इदं प्रयो-

- परिभाष्यम् । श्वाद्वयर्थेतिप्राप्तण २. स्त्रियां क्तिनित्यु त्सर्गस्थक्तिनः अप्र
प्रत्ययबाधकः ददाति दधात्ये । विभाषे त्सयादि त्यनेन अपवादत्वाभित्यं बाध
तिशप्रत्ययविकल्पो स्याः शापकः । इत्यर्थः ।
- अन्यथा नुबन्धकृता दसारूप्यादेव ३. अयं पाठो न्यूनरोधीनभाष्यसम्मतः
शविश्येणो न विध्यतीति किं विकल्पे इति हरदत्तमभ्येस्पष्टम् ।
- न ॥ ४. ऋहलोर्ध्वतइत्यनेन ।

जनम् । परसप्तमोत्वे स्पष्टार्थं मञ्जुहणम् ॥

तकि चति शसि यति जनीना मुपसंख्यान् ॥

तक्यं । चत्यं । शस्यं । यत्यं । जन्यं ॥

हनो वा वधच ॥

वध्यं । घात्यम् ॥

पो रदुपधात् ॥ ९८ ॥

पवर्गान्ता ददुपधा द्यत्स्यात् । ण्यतोऽपवादः । लप्यं । लभ्यं ।

पोः किप् । वाक्यं । अदुपधात्किम् । कोप्यं । तपरः किम् ।

आप्यम् ॥

शकिसहोश्च ॥ ९९ ॥

यत् । शक्यम् । सह्यम् ॥

गद मद चर यम श्वानुपसर्गे ॥ १०० ॥

णभ्योऽनुपसर्गेभ्यो यत्स्यात् । गद्यं । मद्यं । चर्यं । यम्यं ।

अनुपसर्गे किप् । प्रगाद्यमित्यादि । यमः पूर्वैर्नैव सिद्धे अनुपसर्गादेवेति नियमार्थं ग्रहणम् ॥

चरे राङ्य गुरौ ॥

आचयोः केशः । गरौत आचार्यः ॥

अवद्य पपय वर्या गह्यं पणित

व्यानिरोधेषु ॥ १०१ ॥

एते यथाक्रमं गर्हपादिषु यदन्ता निपात्यन्ते । अवश्यं गर्हयचेत् ॥
 आद्यमन्यत् । वद स्मृपि क्यप्च (३ । १ । १०६) ॥ पण्यं प
 णितव्यंचेत् । पाण्यमन्यत् । स्तुत्य मित्यर्थः ॥ शतेन वर्या क
 न्या । अनिरोधश्चेत् । वरित् नियमाभावो ऽ निरोधः । वृत्त्या
 न्या । एतिस्तु शसित्यादिना (३ । १ । १०९) क्यप् ॥ वर्येति
 स्त्रोलिङ्गनिर्देशः किम् । वार्या ऋत्विजः । ऋत्विजामपि यष्टृभि
 र्वरणे नियमाभावः ॥

वह्यं करणम् ॥ १०२ ॥

करणे वायमिति निपात्यते । वह्यं शकटम् । करणं किम् ।
 वाद्यं मन्यत् ॥

अर्यः स्वामि वैश्ययोः ॥ १०३ ॥

प्राप्ति प्राप्ते यदन्त एतयो निर्पात्यते । अर्यः स्वामि वैश्योष्वा ।
 ब्राह्मण स्वार्यः ॥

स्वामि न्यन्तो दासत्वं वाच्यम् ॥

यतो ऽनाव (६ । १ । २१३) इति बाधनार्थम् ॥

उपसर्या काल्या प्रजने ॥ १०४ ॥

निपातो ऽयम् । मासकाला काल्या । समय स्तस्य प्राप्त (५ ।
 १ । १०४) मित्यर्थे कालाद्यत् (५ । १ । १०७) । प्रजनं गर्भप्र
 हणम् । प्रजने प्राप्तकालाच्चेत् उपसर्या गौः । उपसर्याऽन्या ॥

अजर्य संगतम् ॥ १०५ ॥

नञ् पूर्वा ज्ञोर्यते र्य निपात्यते । संगतं चे त्कर्तुं । संगं संग
मः । नजोर्यतो त्यजर्य मार्यसंगतम् । संगतं किम् । अजरिता
कम्बलः ॥

वद स्सुपि क्यप्त् ॥ १०६ ॥

अनुपसर्गे सप्पुपपदे वदः क्यव्यतौ स्तः । ब्रह्मोर्च ब्रह्मवद्यम् ।
सुपि किम् । षाद्यम् । उपसर्गेतु प्रषाद्यम् ॥

भुवो भावे ॥ १०७ ॥

अनुपसर्गे सुपि भुवः क्यप्स्या ज्ञावे । ब्रह्मभूयं । ब्रह्मत्व मित्य
र्थः । सुपि किम् । भव्यम् । अनुपसर्गे किम् । प्रभव्यम् ॥

हन स्तच ॥ १०८ ॥

सुप्यनुपसर्गे हन्तेः क्यप् स्याज्ञावे । तकार श्रान्तादेशः । ब्रह्म
हत्या । स्त्रोत्वं लोकात् । सुपिकिम् । घातः । अतभिधानात्
भावे ण्यञ् । अनुपसर्गे किम् । प्रघातः ॥

एति स्तु शा स्तृ वृ जुषः क्यप् ॥ १०९ ॥

भावे सुप्यनुपसर्गइति निवृत्तम् । एभ्यः क्यप् स्यात् । इत्यः ।
स्तुत्यः । शिष्यः । वृत्यः । आदृत्यः । जुष्यः । पुनः क्यव्यग्रह
ण मोरावश्यक (३ । १ । १२५) इति ण्य द्वाधनार्थम् । अवश्य

1. वदस्सुपीत्यतः क्यवि ल्यनुवर्तमानेषु पुनः क्यव्यग्रहणमित्यर्थः ।

स्तुत्यः । वृश्ति वृष्ण हण । वृहस्तु वायी ऋत्विजः ॥

शंसि दुहि गुहिभ्योवा ॥

शस्यम् । शंस्यम् । दुह्यम् । दोह्यम् । गुह्यम् । गोह्यम् ॥

आहूपूर्वा दञ्जे स्मंज्ञायाम् ॥

आज्यम् ॥—कथं तर्हि उपेयमिति । ईङो रूपम् । इण स्तूपे
त्यमित्येव ॥

ऋदुपथा चाकल्पि नृतेः ॥ ११० ॥

ऋदुपथाच्च क्यप् स्यात् । वृत्यम् । कल्पि चृत्योस्तु कल्प्यम् ।
चर्त्यम् । तपरःकिम् । कृतसंशब्दने । ण्यवेव कोर्त्यम् । कीर्त
यते णिजभावपक्षे ण्यत् । ण्यन्तात् यता भाव्यम् ॥

पाणौ सृजे ण्यत् ॥

पाणिसर्ग्या रज्जुः ॥

समवपूर्वाच्च ॥

समवसर्ग्या ॥

ईचखनः ॥ १११ ॥

खनः क्यप्स्या दीकार श्रान्तावेशः । खेयम् । दीर्घोच्चा रणं ये
विभाषन्ति (६ । ४ । ४३) पक्षे आत्व बाधनार्थम् । प्रत्ययसं
नियोगशिष्टस्य इकार स्यान्तरङ्गत्वा दात्वप्राप्त्यभावा द्रस्वविधाव
पि नबाधकमि त्याकरे ॥

1 'इगतार्विलस्य ।' इतिहरदत्तः

भृजोऽसंज्ञायाम् ॥ ११२ ॥

अस्मा त्कप्स्या दसंज्ञायाम् । भृत्याः कर्मकराः । संज्ञायाम् भा
र्यानाम क्षत्रियाः ॥

संपूर्वाद्वा ॥

संभृत्याः । संभार्याः ॥— कर्मणिष्यति भार्याशब्दः ॥

मृजेर्विभाषा ॥ ११३ ॥

अस्मात् क्यन्वा स्यात् । परिमृज्यः । परिमार्ग्यः ॥

राजसूय सूर्यं मृषोद्य रुच्य कुप्य कृष्ट

पच्याव्यध्याः ॥ ११४ ॥

एते क्यपि निपात्यन्ते । राजनि तृतीयान्ते प्रथमान्ते वोपपदे सु
नोतेः क्यप् । राज्ञा सूयते राजावा सोतव्यः राजसूयः ॥ सते
रुच्यम् । सुवतेर्वा रुडागमः । सरति सुवतेवा सूर्यः ॥ वदस्सुपो
ति (३ । १ । १०६) मृषापूर्वस्य यद्वाधनार्थं निपातः । मृषोद्य
म् ॥ रोचतेऽसौरुच्यः । गुपेरादेः कत्वंसंज्ञायाम् । कुप्यम् । गो
प्य मन्यत् ॥ कृष्टे पच्यन्ते कृष्टपच्याः । कर्मकर्तरि निपातनम् ॥
नव्यथन्ते अव्यध्याः ॥

भिद्यो छगौनदे ॥ ११५ ॥

भिदे रुज्जेश्च कर्तरि क्यप् निपात्यते नदेऽभिधेये । उज्ज्वेर्धत्वंच ।
भिनत्तीति भिद्यः । उज्ज्वत्युद्रकमि त्युद्धत्योनदः । अन्यत्र भेत्ता ।

उज्झिता ॥

पुष्यसिद्धौ नक्षत्रे ॥ ११६ ॥

अधिकरणे क्यवन्त निपाता वेतौ । पुष्यन्त्यस्मि नर्थाः पुष्यः ।
सिध्यन्त्यस्मिन्निति सिध्यः । नक्षत्रे किम् । पोषणः । सेधनः ॥

विपूय विनीय जित्या मुञ्ज कल्क हलिषु ॥ ११७ ॥

एते यथाक्रमं मुञ्जाद्यर्थेषु । कर्मणि यति प्राप्ते क्यवन्ता निपात्य
न्ते । विपूयो मुञ्जः । विपव्यमभ्यत् । विनीयः कल्कः । विनेय
मन्यत् । जित्यो हलिः । जेय मन्यत् । मद्र हलं हलिः ॥

प्रत्यपिभ्यां ग्रहे इच्छन्दसि ॥ ११८ ॥

क्यप् । प्रतिगृह्यम् । अपिगृह्यप् । छन्दसि किम् । प्रतिग्रा
ह्यम् । अपिग्राह्यम् ॥

पदास्वैरि बाह्यापक्ष्येषुच ॥ ११९ ॥

एवर्थेषु ग्रहेः क्यप् स्यात् । प्रगृह्यम्, अवगृह्यं वापदम् । यस्य
प्रगृह्यसंज्ञा अवग्रहोवा क्रियते तदेव मुच्यते । अस्वैरो परव
शः । गृह्या इमे । परतन्त्रादित्यर्थः । बाह्यायां ग्रामगृह्यामेना । ग्रा
मा द्वहिः स्थितेत्यर्थः । स्त्रीलिङ्गनिर्देशा तुन्नपुंसकयोर्न । पक्षेभ
वः पक्ष्यः दिगादिभ्यो यत् (४ । ३ । ५४) । पक्ष्योमार्गः ।
वासुदेवगृह्यः । तन्पक्षाश्रित इत्यर्थः ॥

विभाषा कृवृषोः ॥ १२० ॥

अभ्यां वा क्यप् । कृत्यम् । कार्यम् । वृष्यम् । वप्यम् ॥

युग्यंच प्रत्रे ॥ १२१ ॥

युजेः क्यप् कुत्वंच निपात्यते वाहने । युग्योश्चः । गजोवा ।
योग्यमन्यत् ॥

अमावस्य दन्यतरस्याम् ॥ १२२ ॥

अमापूर्वस्य वसे ण्यति वृद्ध्यभवोवा निपात्यते । अमा सह वस
तोऽस्यां सूर्याचन्द्रमसावि त्यमा वस्या । अमावास्या । एकदेश
विकृत स्यानन्यत्वा दमावाभ्यायावे (४ । ३ । ३०) त्यमावस्या
शब्दस्यापि वुनणौ सिध्यतः । तित्स्वरितत्वं (६ । १ । १८५)
च । अन्यथा यतोऽनावइ (६ । १ । २१३) त्याद्युदात्तं स्यात् ॥

छन्दसि निष्टक्यं देवहूय प्रणीयोन्नीयोच्छिष्य

मर्यं स्तर्याध्वर्यखन्यखान्यदेवयज्यापृच्छा

प्रतिषोष्यब्रह्मवाद्य भाव्य स्ताव्यो

पचाय्यपृङ्गानि ॥ १२३ ॥

एते छन्दसि निपात्यन्ते । निपूर्वात्कृते र्यदपवादो ण्यत् । आद्यन्त
विपर्ययो निस ष्पत्वंच निपात्यते । निष्टक्यं चिन्वोत । देवपूर्वात्
ह्वयतेः क्यप् । जुहोतेर्वा तुगभावो दीर्घश्च । देवेभ्यो हूयतइति दे
वहूयः पशुः । प्रोत्पूर्वान्नयतेः क्यप् । प्रणीयः । उन्नीयः । उत्पूर्वा
च्छिषेः क्यप् । उच्छिष्यः । मृ सृ धृ एभ्योयत् । मर्यः । स्तर्या

स्त्री निर्वेशा तुंनपुंसकयोर्न । ध्वर्यः । खनेर्यत् । ण्यञ्च । खन्यः ।
 खान्यः । देवपूर्वाद्यजे र्यः । देवयज्यो । स्त्रीनिर्वेशः प्राग्वत् । आ
 ङ्पूर्वात् पृच्छेः क्यप् । आपृच्छ्यः । प्रतिपूर्वा स्त्रियः क्यप् पत्यं
 च । प्रतिषीव्यः । ब्रह्मणि ववे ण्यत् । ब्रह्मवाद्यम् । भूस्तौत्योर्ण्य
 त् । भाव्यः । स्ताव्यः । उपाच्चिनोते ण्यदायौ पृढेचोत्तरपदे ।

उपचाय्यपृढं हिरण्यइति वाच्यम् ॥

उपचेय पृढ मन्यत् ॥

ऋहलो ण्यत् ॥ १२४ ॥

ऋवर्णान्ता ऋलन्ताच्च धातोर्ण्य त्प्रत्ययः स्यात् । कार्यं । वाक्यम् ॥

ओ रावश्यके ॥ १२५ ॥

उवर्णान्ता ण्यत्स्यादवश्यंभावे द्योत्ये । लाव्यम् । आवश्यकेकि
 म् । लव्यम् । आवश्यकइत्य स्यानुपपदत्वे ऽपि मयूरव्यंसकादिपू
 निपातना दवश्यलाव्य मित्यादा वुत्तरपदप्रकृति स्वरत्वं मि त्या
 करे ॥

आसु युवपि रपि लपि त्रपि चमश्च ॥ १२६ ॥

आङ्पूर्वा त्सुनोते र्वादिभ्यश्चण्यत्स्यात् । यतो ऽपवादः । आसा
 व्यम् । याव्यम् । वाप्यम् । लाप्यम् । त्राप्यम् । आचाम्यम् । चका
 राभ्यम् ॥

आनाय्यो ऽनित्ये ॥ १२७ ॥

ण्यदन्तो यं निपात्यते । अनित्यं र्थ । आनाय्यो दक्षिणाग्निः । आ
नेयो न्यः ॥

गार्हपत्ययोनिके दक्षिणाग्ना वेवाय मिय्यते ॥

नदक्षिणाग्निमात्रे ॥५॥ तस्यहि योनिर्विकल्प्यते । वैश्वकुलादित्त
वतो भ्राष्ट्रा द्वाह्वपत्या दाहवनीयाद्वेति ॥

प्रणाय्यो ऽसंमतौ ॥ १२८ ॥

नविद्यते संमतिः पूजा यस्मिन् सोऽसंमतिः । तस्मिन् प्रणाय्यइति
निपात्यते । प्रणाय्य श्वोरः । प्रणेयोन्यः । ज्येष्ठाय पुत्राय पिता ब्र
ह्म ब्रूया त्प्रणाय्या यान्तेवासिन इत्यादौ कश्चि त्पूजितेऽपि बाहुळ
का द्भवति ॥

पाय्य सांनाय्य निकाय्य धाय्या मान

हविर्निवास सामिधेनीषु ॥ १२९ ॥

पाय्यादयो यथक्रमं मानादिषु निपात्यन्ते । माहोण्य दात्रेःपश्च नि
पात्यते । पाय्यं मानं । मेय मन्यत् । संपूर्वा न्नयते ण्यदायादेशा ब
पसर्गदीर्घत्वंच । सांनाय्यं हविः । संनेय मन्यत् । रूढित्वा द्ववि
र्विशेषे पयस्येव । निपूर्वा च्चिनोते ण्यदाया वादिकत्वंच । निका
य्यो निवासः । निचेय मन्यत् । धाओण्यत् । धाय्या सामिधेनी ।
साच ऋग्विशेषः । धेय मन्यत् । रूढिशब्दत्वा दसामिधेन्यामपि क
चित्प्रयोगः । धाय्याः शंसतोति ॥

क्रतौ कुण्डपाय्य संचाय्यौ ॥ १३० ॥

निपातावेतौ । तृतीयान्त कुण्डपूर्वात्पिबतं रधिकरणे यद्यकौ निपा-
त्येते । कुण्डैः पोयते ऽस्मिन् सोमइति कुण्डपाय्यः । संपूर्वा चिनो
ते ष्यदायौ । लंचोय तेऽस्मिन् सोमइति संचाय्यः क्रतुः । क्रतौकि
म् । कुण्डपानं । संचेयम् ॥

अग्नौ परिचा य्योपचाय्य समूह्याः ॥ १३१ ॥

अग्नावेते निपात्यन्ते । पर्युपपूर्वा चिनोते ष्यदायादेशौ । परिचाय्यं
चिन्वोत । उपचाय्यम् । संपूर्वा द्वहे ष्यति संप्रसारण दोषर्त्वं । स
मूह्यं चिन्वोत । अग्नौकिम् । परिचेयम् । उपचयम् । संवाह्यम् ॥

चित्याग्नि चित्येच ॥ १३२ ॥

निपातावेतौ । चित्योग्निः । अग्निचयन मग्निचित्या । भागेऽप्यत्यय
स्तुक्वनिपात्यते । तेनान्तोदात्तत्वं भवति । अग्नावेच । चेयमन्यत् ॥

ण्डुल् तृचौ ॥ १३३ ॥

धातो रेतौ प्रत्ययौस्तः । कारकः । कर्ता ॥

नन्दिग्रहि पचादिभ्यो ल्युणि न्यन्तः ॥ १३४ ॥

लिभ्यो गणेभ्य स्त्रयः प्रत्ययाः क्रमा त्स्युः । नन्दादिभ्यो ल्युः ।
नन्दनः । ग्रह्यादिभ्यो णिनिः । ग्राहो । पचादिभ्योऽच् । पचः ।
पचादि राकृतिगणः ॥

इगुपधज्ञा मीकिरः कः ॥ १३५ ॥

इगुपधेभ्यो ज्ञादिभ्यश्च कः स्यात् । क्षिपः । बुधः । जानातीतिज्ञः

प्रोणातोति प्रियः । किरतोति किरः । पचादित्वाद्देवः, मेषः, इत्यादि ।

आत श्रोपसर्गे ॥ १३६ ॥

उपसर्गे उपपदे आदन्ता त्कः स्यत् । णापवादः । प्रस्थः । सुगलः ॥

पो घा ध्मा धेट् दृशः शः ॥ १३७ ॥

एभ्यः शः स्यादुपसर्गे । उत्पिवः । उज्जिघ्रः । उद्धमः । उद्धयः । उत्पश्यः ।

अनुपसर्गे पीप्यते ।

पभ्यः ॥

जिघ्रते स्मङ्गायां न

व्याघ्रः ॥

अनुपसर्गां ल्लिम्पविन्दधारिपोरि वेद्यु
देजिचेति साति साहिभ्यश्च ॥ १३८ ॥

एभ्योऽनुपसर्गेभ्यः शप्रत्ययः स्यात् । धार्यादयो ण्यन्ताः । लिम्पः । विन्दः । धारयः । पारयः । वेदयः । उदेजयः । चेतयः । साति स्सौत्तो धातुः । सातयः । साहयः । अनुपसर्गात्किम् । प्रलिपः ।

नौलिम्पेः संज्ञायाम् ॥

निलिम्पा नाम वेवाः ॥

गवादिषु विन्दे स्मङ्गायाम् ॥

गोविन्दः । अरविन्दम् ॥

ददाति दधात्यो विभाषा ॥ १३९ ॥

शप्त्ययः । पक्षेऽण् ददः । दायः । दधः । धायः । अनुपसर्गान्नि
व । प्रदः ॥

ज्वलिति कसन्तेभ्यो णः ॥ १४० ॥

इति र् अर्थः । ज्वालादिभ्यः कसन्तेभ्यो वा णः स्यात् । पक्षे पचा
द्यच् । ज्वलः । ज्वालः । चालः । चलः । अनुपसर्गान्निवा प्रज्वलः ॥
तनोते ली वाच्यः ॥

अवतानः ॥

इयाऽऽद्वधा स्नुसं स्तुवती णवसावहलिह

श्लिष श्वसश्च ॥ १४१ ॥

अनुपसर्गा द्वेतिच निवृत्तम् । श्यैङ् आदन्ता द्व्यधादेश्चणप्रत्ययः
स्यात् । श्यैङ् स्यत्यो रातश्चोपसर्गइति (३ । १ । १३६) बाधना
र्थं ग्रहणम् । अवश्यायः । दायः । व्याधः । आस्त्रावः । रुंस्त्रावः ।
भत्यायः । अवसायः । अवहारः । लेहः । श्लेषः । श्वासः ॥

दुन्यो रनुपसर्गे ॥ १४२ ॥

आभ्यां णः स्यात् । दुनोतीतिदावः । नयतोतिनायः । अनुपसर्गेकि
म् । प्रदवः । प्रणयः । पचोद्यच् (३ । १ । १३४) ।

विभाषा ग्रहः ॥ १४३ ॥

णः । पक्षेऽच् । ग्रहः । ग्रहः ॥

भवतेश्च ॥

भावः । भवः ।

गेहेकः ॥ १४४ ॥

गेहे वाच्ये ग्रहेः कस्यात् । गृहप् । तात्स्थ्या ताच्छ्रयम् । गृहा
दाराः ।

शिल्पिनि प्वृन् ॥ १४५ ॥

धातोः प्वृन्प्रत्ययः स्याच्छिल्पिनि वाच्ये ॥

वृत्ति खनि रज्जिभ्यश्च वेप्यते ॥

नर्तकः । नर्तको । खगलः । रजकः । रजकस्तेतिभाष्येप्रयोगादनुना
सिक लोपः ॥

गस्थकन् ॥ १४६ ॥

गायतेः थकन्प्रत्ययः स्याच्छिल्पिनि । गाथकः ॥

ण्युट्च ॥ १४७ ॥

गायते शिल्पिनि ण्युट् स्यात् । गायनः ॥

हश्च व्रीहि कालयोः ॥ १४८ ॥

जहाते जिहोतेश्च ण्युट्प्रत्ययः स्यात् व्रीहौकालेच वाच्ये । हायना
नाम व्रीहयः । हायनो वत्सरः ॥

प्रुसृत्व स्तमभिहारे वुन् ॥ १४९ ॥

प्रुभ्यो वुन् स्यात्क्रिया स्तमभिहारे । प्रश्नकः । सरकः । लमकः ।

साधुकारिणोष्यते ॥

समभिहाराभावे पि सत्यपि तस्मिन् दुष्टकारिणिन ॥

आशिषिच ॥ १५० ॥

आशिषि गम्यमानायां धातोर्बुन् स्यात् । जीवतात् । जीवकः
नन्दकः । भवकः ॥

इति श्रीमहोपाध्याय श्रीमद्राघवसोमयाजिकुलावतंस श्रीमद्
द्वैत विद्याचार्यश्रीमस्तिरुमलार्यवर्यस्य सूत्रोत्तरांभट्टस्य
कृतौ व्याकरणमिताक्षरायां वृत्तौ तृतीया
ध्यायस्य प्रथमः पादः ॥

तृतीयाध्यायद्वितीयपादः

कर्मण्यण् ॥ १ ॥

त्रिविधं कर्म । निर्वर्त्य विकार्यं प्राप्यञ्च । सत्र कर्मण्युपपदे धातो
रण् स्यात् । निर्वर्तयम् । कुम्भकारः । विकार्यं । काण्डं लुनातोति
काण्डलावः । प्राप्यम् । वेद मधोते वेदाध्यायः । ग्रामंगच्छति, आ
दित्यं पश्यति, हिमवन्तं शृणोतीत्यत्रानभिधाना न्नभवति । अत्र
भिधानं चाप्तोपदेशात् ज्ञेयम् ।

शोलि कामि भिक्षाचरिभ्योऽण्, पूर्वपदप्रकृति स्वरत्वंच ॥
मांसशीला । मांसकामा । मांसभक्षा । कल्याणाचारा । णोक्त्या
ङोप् नभवति ॥

ईक्षिभ्यश्च ॥

मुख प्रतीक्षा । बहुक्षमा ॥

अकारा दनुपपदा त्कर्मेपपदो विप्रतिषेधेन ॥

ओदनपाचः ॥

ह्रा वा मश्च ॥ २ ॥

ह्रवेञ् स्पर्धायां शब्देच । वेञ् तन्तुसन्ताने । माङ्माने शब्देच । ए
भ्यः कर्मण्युपपदे अण् स्यात् । कापवादः । स्वर्गधाव्यः । तन्तु

वायः । धान्यमायः ॥

आतो ऽनुपसर्गेकः ॥ ३ ॥

अनुपसर्गेभ्य आदन्तेभ्यः कर्मण्युपपदे कः स्यात् । अणोपवादः ।
गोदः । अनुपसर्गइतिकिम् । वडवा संदायः ॥

सुपिस्थः ॥ ४ ॥

सुप्युपपदे तिष्ठतेः कस्स्यात् । कूटस्थ इत्यादि ॥ मृपोतियोगविभः ।
गः कर्तरथः । द्वाभ्यां पिबतीति द्विषः ॥ ततःस्थो भावाथः । आखू
नामन्थान माखून्थं वर्तते ॥

तुन्दशोकयोः परिसृजापनुदोः ॥ ५ ॥

एतयोः कर्मणो रूपपदयोः परिसृजापनुदोःकः स्यात् । तुन्दपरिमृ
जः । अल्यसङ्घट्टिः । तुन्दपरिमर्जो न्यः । शोकापनुदः । सुखाहर्तर्य
व । शोकापनोदो ऽन्यः ॥

मूलविभुजादिभ्यश्च ॥

मूलानि विभुजतीति मूलविभुजोऽर्थः । जस्येषुचानि धनूँपि । का
कगुहा स्तिला इत्यदि । आकृति गणोऽयम् ॥

प्रेदाज्ञः ॥ ६ ॥

सोपसर्गांथोऽयम् । सर्वप्रदः । पथिप्रज्ञः । इतिकिम् । गोसंदायः ॥

समिख्यः ॥ ७ ॥

गां संचष्टे गोसंख्यः । पशु संख्यः ॥

गापोष्टक् ॥ ८ ॥

गायतेः पिवतेश्च टक् स्यात् । कापवादः । सामगः । सामगो ॥

सुराशोध्वोः पिवतेः ॥

सुरापः । शोधुपः । एतयोः किय् । क्षोरपा ब्राह्म गो । अनुपसर्गइत्ये
व । सामसंगायाः ।

बहुल्लंदसि ॥

सुरापो । सुरापा ॥

हरते रनुदामनेऽध्व् ॥ ९ ॥

हरतेः कर्मण्युपपदे अच्प्रत्ययः स्यात् । कवचहरः उत्क्षेपणे तु भा
रहारः ।

अच्प्रकरणे शक्ति लाङ्ग लोङ्कुश यष्टि तोमर घट घटी धनु
षु ग्रहे रूपसंख्यानम् ॥

शक्तिग्रह इत्यादि ।

सूत्रेच धार्यर्थे ॥

सूत्रग्रहः । सूत्रं धारयतीत्यर्थः । सूत्रग्राहोन्यः ॥

वयसिच ॥ १० ॥

वयसि गम्यमाने हरतेः कर्मण्युपपदे अच्स्यात् । उद्यमनार्थ आर
म्भः । यदुद्यमनं क्रियमाणं संभाव्यमानं वा वयो गमयति तत्तार्यं वि

धिः । कवचहरः क्षत्रियकुमारः ॥

आङ्गि ताच्छील्ये ॥ ११ ॥

आङ्गपूर्वा द्धरतेः कर्म ण्युपपदे अच् स्यात् ताच्छील्ये । ताच्छील्यं
तत्स्वभावता । पुष्पाहरः । पुष्पाहरणे फलनिरपेक्षा प्रवृत्तिरित्यर्थः ।
ताच्छील्य इतिकिम् । भाराहारः ॥

अर्हः ॥ १२ ॥

अस्मा त्कर्म ण्युपपदे अच् स्यात् । त्रियां विशेषः । पूजार्हा ब्राह्म
णी ॥

स्तम्ब कर्णयो रमि जपोः ॥ १३ ॥

स्तम्ब कर्णयो रूपपदयोः रमि जपो रच् स्यात् । अकर्मकत्वा त्कर्म
णीति नसंबध्यते ॥

क्रमेण हस्ति सूचकयो रिष्टिः ॥

स्तम्बेरमतइति स्तम्बेरमो हस्ती । कर्णेजपतीति कर्णेजपः सूचकः ।
तत्पुरुषे कृतिबहुळमिति (६ । ३ । १४) सप्तम्या अलुक् । हस्तिमूच
कयोः किम् । स्तम्बे रन्ता । कर्णेजपिता ॥

शमिधातो रस्संज्ञायम् ॥ १४ ॥

शम्युपपदे धातुमात्रा दच् संज्ञायां । शङ्करः । शम्भवः । पुनर्धातु
ग्रहणं कुशोद्वेत्वादिषु ट्वाधनार्थम् । शङ्करानाम प्रव्राजिका ।

अधिकरणे शेतेः ॥ १५ ॥

अच् । खे शेतइति खशयः ॥

पार्श्वीदि षूपमंख्यानम् ॥

पार्श्वीभ्यां शेते पार्श्वशयः । उदरशयः । पृष्ठशयः ॥

दिग्धसहपूर्वाच्च ॥

दिग्धेन सह शेते दिग्धसहशयः ॥

उत्तानादिषु कर्तृषु ॥

उत्तान ऋशेते उत्तानशयः । अवमूर्धशयः ।

गिरौड श्छन्दसि ॥

गिरिशः ।

चरे छः ॥ १६ ॥

अधिकरणे चरे छः स्यात् । कुरुचरः । कूरुचरी ॥

भिक्षासे नादा येषुच ॥ १७ ॥

एषु चरे छः स्यात् । भिक्षाचरः । सेनाचरः । आदायचरः ॥ कथं

सहचरः सहचरोति । पचादिषुचरडिति पठ्यते । सुप् सुपेति (२॥

१॥४) समासः ॥

पुरोऽग्रतोऽग्रेषु सतेंः ॥ १८ ॥

एषु सतें छः स्यात् । पुरस्सरः । अग्रतस्सरः । अग्रे सरः । एत्वं

निपातनात् । अग्रसरमितितु बाहुळका त्समथंनोयत् ॥

पूर्वे कर्तरि ॥ १९ ॥

अस्मिन् सतेष्टः स्यात् । पूर्वस्सरतोति पूर्वसरः । कर्तरोतिकिञ् ।
पूर्व* सरतोति पूर्वसारः ।

कृजोहेतु ताच्छील्यानुलोभ्येषु ॥ २० ॥

एषु गम्येषु कर्मणि कृञ् ष्टः स्यात् हेतौ । विद्यायशस्करो । ताच्छी
ल्ये । श्राद्धकरः । आनुकूल्ये । वचनकरः । एषु किञ् । कुंभका
रः ॥

दिवा विभा निशा प्रभा भास्कारा न्तनन्ता

दि बहु नान्दो किं लिपि लिवि वलि भ

क्तिकर्तृ चित्र क्षेत्र संख्या जङ्घा वा

ह्वहर्यत्त छनु ररुण्ड ॥ २१ ॥

दिवादि षूपपदेषु कृञ् ष्टः स्याद्देत्वादावपि । दिवाकरः । विभा
करः । निशाकरः । प्रभाकरः । भास्कारः । सत्त्वं निगतत्वात् । का
रकरः । अन्नकरः । अजन्तकरः । आदिकरः । बहुकरः । नान्दो
करः । किंकरः । लिपिकरः । लिविकरः । वलिकरः । भक्तिक
रः । कर्तृकरः । चित्रकरः । क्षेत्रकरः । संख्या । एककरः । द्वि
करः । जङ्घाकरः । वाहुकरः । अहस्करः । सत्त्वंपूर्ववत् । यत्करः
तत्करः । धनुकरः । अरुण्डकरः ॥

किं यत्त द्रुहृषु कृजोऽच् ॥

किंकरा । यत्करा । तत्करा । द्रुहृकरा । किंकरोत्यपिकेचित् ॥

* 'पूर्व' क.

कर्मणि भृतौ ॥ २२ ॥

कृञ् ष्टः स्यात् । कर्मकारः । भृतावितिकिञ् । कर्मकारः ॥

न शब्दश्लोक कलहगाथावैर चाटुसूत्र

मन्त्र पदेषु ॥ २३ ॥

एणुकरोते षो न स्या छे त्वादौ । शब्दकारः । पदकारः ॥

स्तम्बशकृत्तोरिन् ॥ २४ ॥

अनयोः कृञ् ष्टः स्यात् ॥ क्रमेणत्रोहिवत्सयोरिष्टिः ॥ स्तम्बकरि
वीहिः । शकृत्करिर्वत्सः । अनयोःकिञ् । स्तम्बकारः । शकृत्कारः ॥

हरते दृतिनाथयोः पशौ ॥ २५ ॥

दृति नाथयोः कर्मणो हरतेरिन् स्यात् पशौ कर्तरि । दृतिहरिः ।
नाथहरिः पशुः । पशौकिञ् । दृतिहारः । नाथहारः ॥

फलेग्रहिरात्म भभरिश्च ॥ २६ ॥

इन्नन्ता वेतौ निपात्येते । फलानि गृह्णातीति फलेग्रहिः । एत्वं
निपातनात् । आत्मानं विभर्तीति आत्मंभरिः । नुम् निपातनात् ।
चात् । फलग्रहिः । कुक्षिम्भरिः ॥

छन्दसिवनसनरक्षि मथाम् ॥ २७ ॥

एभ्यः कर्मण्यपपवे इन् स्याच्छन्दसि । ब्रह्मवनिन्त्वा । गोसनिं यौ

पथिरक्षी^१ । द्विवचनान्तं मिदम् । हरिर्मथोनाम् ॥

एजेः खश् ॥ २८ ॥

एजृकम्पने । ण्यन्तादस्मात् खश् स्यात् । जनमेजयः । जनान् कम्पयतीत्यर्थः ॥

वातादिष्वजादीनामुप सङ्ख्यानम् ॥

वातमजा मृगाः । शुनिन्धयः । खित्यनव्ययस्येतिह्रस्वः । तिलन्तुदः । शर्धञ्जहामाषाः^२ ओहाक् । शपश्श्रुः । श्लावितिद्वित्वम् ॥

नासिकास्तनयोध्माधेटोः ॥ २९ ॥

एतयोः खश् स्यात् । नासिकन्धमः । ह्रस्वमुमौ । स्तनन्धयः । स्तनशब्दस्य परनिपातं सामर्थ्यान्नासिकं ध्य इत्यपीष्यते । धेटट् त्वात् स्तनन्धयो ॥

नाडीमुष्टयोश्च ॥ ३० ॥

एतयोरुपपदयोः ध्माधेटोः खश् स्यात् । नात्र सङ्ख्यातानुदेशः । नाडिन्धमः । नाडिन्धयः । मुष्टिन्धमः । मुष्टिन्धयः । चात् । घटिन्धमः । घटिन्धयः । खारिन्धमः । खारिन्धयः । खरिन्धमः । खरिन्धयः । खरीगर्दभी । वातन्धमः । वातन्धयः ॥

उदिकूलेरुजिवहोः ॥ ३१ ॥

उत्पूर्वयोः कूलोपपदयोः रुजिवहोः खश् स्यात् । कूलमुट्टुजः । कूल

^१ 'गोसानि दधिरक्षी' क-वि.

^२ 'शर्धञ्जहामृगाः' क-वि.

मुद्रहः ॥

वहाभ्रे लिहः ॥ ३२ ॥

एतदुपपदस्य लिहः खशस्यात् । वहंस्कन्धप्रवेशं लेढीति वहंलि
होगौः । अभ्रं लिहोवायुः ॥

परिमाणेपचः ॥ ३३ ॥

परिमाणं प्रस्थादि । तस्मिन् उपपदेपचः खशस्यात् । प्रस्थं पचा
स्थालो । खारिंपचः कटाहः ॥

मितनखेच ॥ ३४ ॥

पचेः खश् । मितम्पचाब्राह्मणो । नखम्पचायवागूः ॥

विध्वरुषोस्तुदः ॥ ३५ ॥

विधुंतुदः । अरुन्तुदः । अरुर्द्विषदितिमुम् । संयोगान्तलोपः ॥

असूर्यललाट योदृशितपोः ॥ ३६ ॥

यथाक्रम मेतदुपपदयो रेतयोः खशस्यात् । असूर्यम्पश्या राजदा
राः । पाघ्राध्मेत्यादिनापश्यादेशः । गुप्तिविषयमेतत् । कदाचिदर्थ
ने ऽपिभवति । ललाटन्तपस्मूर्यः ॥

उग्रम्पश्ये रम्मदपाणिन्धमाश्च ॥ ३७ ॥

एतेनिपात्यन्ते । उग्रं पश्यतीत्युग्रंपश्यः । इरया माद्यतीतीरम्म

दः । निपातनाच्छयनभावः । पाणयोध्मायन्ते ऽत्नेति । पाणिन्धमाः
पन्थानः ॥

प्रियवशेवदःखच् ॥ ३८ ॥

एतदुपपदस्य वदः खच् स्यात् । प्रियंवदः । वशंवदः ॥

खचिगमेस्सुणुपसङ्ख्यानम् ॥

मितङ्गमोहस्ती ॥

विहायसो विहच ॥

विहङ्गमः ॥

खच्चडित् ॥

विहङ्गः ॥

डेच-विह ॥

विहगः ॥

द्विषत्परयोस्तापेः ॥ ३९ ॥

एतदुपपदस्य तापेः खच् स्यात् । तापेरितिचौरादिक भौवादिक
योर्ग्रहणम् । द्विषन्तं तापयतीति द्विषन्तपः । आरुर्द्विष(६ । ३ ।
६७) दितिमुम् । संयोगान्तलोपः । परन्तपः । द्वितकारकनिर्देशा
त् स्त्रियान् । द्विषतीतापः ॥

वाचियमोत्रते ॥ ४० ॥

1 'यत्रेति' क- वि .

मेरन्येष्वपिदयतइतिउप्रत्यये सति

2 'डेचोति ॥ विहायः शब्दः पूर्वाद्

विहादेशः ॥' इति कैयटः.

वाक् पूर्वाश्रमः खच् स्यात् । वृत्तेगम्यमाने । वाचंयमः । वाचंयमपु
रन्दरौचेति (६ । ३ । ६९) निपातना दमन्तत्त्वं । दूतेकिम् । वा
ग्यामः ॥

पूस्सर्वयोर्दारिसहोः ॥ ४१ ॥

खच् । पुरंदार यतोतिपुरन्दरः । निपातनादम् । सर्वसहः ॥
भगंचदारेः ॥

भगन्दरः ॥

सर्वकूलाभ्रकरीषेषु कषः ॥ ४२ ॥

एषुकपः खच् सर्वङ्कपः । कूलङ्कपः अभ्रङ्कपः । करीषङ्कपः ॥

मेघर्ति भयेषुकृजः ॥ ४३ ॥

एषुकृजः खच् । मेघंकरः । ऋतिंकरः । भयंकरः ॥
भयेतदन्तस्यापि ॥

अभयंकरः ॥

छन्दसिशिवंकरइत्यपिपद मञ्जर्याम् ॥

क्षेमप्रियमद्रेण च ॥ ४४ ॥

चात्खच् । क्षेमंकरः । क्षेमकारः । प्रियंकरः । प्रियकारः । मद्रंकरः
मद्रकारः ॥ वेतिवक्तव्ये ऽणग्रहणं द्वेत्वादिषुट्बाधार्थम् ॥

आशिते भूवः करणभावयोः ॥ ४५ ॥

आशितेमुपिभुवः खच् स्यात् करण भावयोः । आशितोभवत्यनेन
आशितंभवओदनः । भावे, आशितस्यभवनमाशितं भवो १वर्तत ॥

संज्ञायां भृत् वृजिधारिसहितपिदमः ॥ ४६ ॥

यथासम्भवं कर्ममुपो रूपपदयोरेतेभ्यः खच् स्यात् संज्ञाविषये ।
विश्वं भराभूः । रथंतरंसाम । पतिंवराकन्या । शत्रुंजयोहस्तो । यु
गंधरः । शक्रंसहः । शत्रुं तपः । अरिंदमः । सञ्ज्ञायांकिम् । कु
टुंबभारः ॥

गमश्च ॥ ४७ ॥

खच्संज्ञायाम् । मुतंगमः ॥

अन्तात्यन्ताध्वदूरपारसर्वानन्तेषुङः ॥ ४८ ॥

एषुगमेर्डः स्यात् । डित्वसामर्थ्यादिलोपः । अन्तगः । अत्यन्त
गः । अध्वगः । दूरगः । पारगः । सर्वगः । अनन्तगः ॥

डो ऽन्यत्रापिदृश्यतइतिवक्तव्यम् ॥

सर्वत्रगः । पन्नगः ॥

उरसोलोपश्च ॥

उरगः ॥

सुदुरोरधिकरणे ॥

सुत्वेनगच्छंत्यस्मि न्निति सुगः । दुर्गः ॥

निसोद्वेशे ॥

निर्गोवेशः ॥ —नगरगः । स्वयंगारगः । ग्रामगः । गुरुतल्पगः ।
इत्यादि ॥

ओशिषिहनः ॥ ४९ ॥

आशिषिगम्यमानायां हन्तेर्दः स्यात् कर्मण्युपपदे । शत्रुबंध्यात् श
त्रुहः ॥

दारावाहनो ऽणन्त स्यचटः संज्ञायाम् ॥

दावां हन्तोति दावाघाटः ॥

चारौघाटः ॥

चावाघाटः । चावाघातः ॥

कर्मणिसमिच ।

वर्णसंघाटः । वर्णसंघातः ॥ पदसंघाटः । पदसंघातः ॥

अपेक्लेशतमसोः ॥ ५० ॥

अपपूर्वाद्धन्तेः क्लेशतमसोरुपपदयोर्दः स्या दनाशिध्यपि । क्लेशाप
हः पुत्रः । तमोपहः सूर्यः ॥

कुमारशोर्षयोर्णिनिः ॥ ५१ ॥

हन्तेर्णिनिः स्यादताच्छील्ये ऽपि । कुमारघाती । शीर्षघाती । नि
पातनाच्छोर्षभावः ॥

लक्षणेजायापत्योष्टक् ॥ ५२ ॥

एतयोः कर्मणोर्दन्ते ष्टक् स्यात्लक्षणवति कर्तरि । जायाघ्नो ब्राह्म
णः । जायामरण हेतुलिङ्गयुक्त इत्यर्थः । पतिघ्नोवृषलो ॥

अमनुष्यकर्तृकेच ॥ ५३ ॥

अमनुष्यकर्तृके धात्वर्थे हन्तेः कर्मण्यपदे टक् स्यात् । पतिघ्नोपाणि
रेखा । वातघ्नं तैलमित्यादि । अमनुष्यकर्तृक इतिकिम् । आगुघातः
शूद्रः । कृतघ्न इति तु मूलविभूनादित्यात् । चोरघातो हस्तोत्पादौ वा
हुलकादण् ॥

शक्तौ हस्तिकवाटयोः ॥ ५४ ॥

हन्तेष्टक् स्यान्मनुष्य कर्तृकेऽपि । हस्तिनं हन्तुं शक्तः, हस्तिघ्नः । क
वाटघ्नो मनुष्यः । शक्तौ किम् । विषेण हस्तिनं हन्ति इति यातः ॥

पाणिघताड्यौ शिल्पिनि ॥ ५५ ॥

शिल्पिनि कर्तव्ये तो निपात्येते । टकि घट्टटिलोपौ निपातनात् ।
शिल्पिनि किम् । पाणिघातः । ताडघातः ॥

राजघट्टितिकेचित् ॥

आढ्यसु भगस्थूल पलितनग्नान्धप्रियेषु च्वाथे

ष्वच्चवौ कृञः करणे ख्युन् ॥ ५६ ॥

च्यर्थे ष्वच्च्यन्तेषु कृञः करणे ख्युन् स्यात् । अनाद्य माद्यं कुर्वन्त्य
नेन आद्यं करणम् । प्रियं करण मित्यादि । च्यर्थे द्वितिकिम् । आ
द्यं तैलं कुर्वन्ति, अभ्यञ्जयन्तोत्यर्थः । अच्चाव्रितिकिम् । आद्यो
कुर्वन्त्यनेन^१ । प्रतिषेधस्योत्तरार्थं त्वकथनादाद्योकरण^२ मिति

१ 'आद्यो कुर्वन्त्यनेन' कवि.

२ 'आद्योकरण' क- वि

ल्युटा भान्यमेवेति कैयटः ॥

कर्तरि भुवः खिष्णुच्छुक्ञौ ॥ ५७ ॥

आढ्यादिषु च्यर्थेष्वच्यन्तेषु सुबन्तेषु भुवः कर्तरि कारके एतौ स्तः । आढ्यंभविष्णुः । आढ्यंभावुकः । प्रियंभविष्णुः । प्रियंभावुक इत्यादि । च्यन्ते आढ्यीभविता ॥

स्पृशोनुदके किन् ॥ ५८ ॥

अनुदके सुपि स्पृशः किन् स्यात् । घृतस्पृक् । किन्प्रत्ययस्येति कुत्वम् । उदके तूदकस्पर्शः ॥

ऋत्विग्दधृक्स्त्रिगिदगुष्णिगश्चुयुजिकृञ्चां च ॥ ५९ ॥

आधाः पञ्च किञ्चिन्ता निपात्यन्ते । तेभ्यः किन्विधीयते । ऋतौ यजतीति ऋत्विक्, रुढि रेषा । दधृक्, धृषः किन्द्वित्व मन्तोदात्तत्वं च निपात्यते । सृजेः कर्मणि किन् अम्ब निपात्यते, स्त्रक् । दिशेः कर्मणि किन् दिशन्त्येतामिति दिक् । उत्पूर्वात् णिङ्हेः किन् पसर्गान्तलोपः षत्वं च निपात्यते, उष्णिक् । अञ्चेः सुप्युपपदे किन्, प्राङ् प्रत्यङ् उदङ्, उगिदचामिति नुम्, हल्ङ्यादिसंयोगान्तलोपौ । युजिकृञ्चोः केवलयोः युङ् युञ्जौ युञ्जः, कृङ् कृञ्चौ कृञ्चः, नलोपाभावो निपातनात् ॥

त्यदादिषु दृशो ऽनालोचने कञ्च ॥ ६० ॥

त्यदादिषूपपदेषु दृशे रनालोचनार्थात् कञ् । चात् किन् । त्याह क्, त्याहशः । ताहक्, ताहशः ।

समानान्ययोश्च ।

सदृक्, सदृशः । अन्यादृक्, अन्यादृशः ।

दृशेः कसः ।

सदृशः । अन्यादृशः । तादृशः । अनालोचने किम् । तं पश्यतीति तदृशः ॥

सत्सूदृषद्ग्रहदुहयूजविदभिदच्छिन्दजिनीराजा

मुपसर्गेऽपि किप् ॥ ६१ ॥

कर्मग्रहणं स्पृशोनुदक इत्यतः प्रभृति न व्याप्रियते । एषां सुप्युपसर्गे च किप्स्यात् । उपसर्गग्रहणमन्यत्र सुव्यग्रण उपसर्गग्रहणं न, स्पृशो नुदक इत्यादाविति ज्ञापयति । अन्तरिक्षसत् । उपसत् । उपनिषत् । सूत्रे रादादिकस्य ग्रहणम्, अण्डसूः । मितद्विट् । प्रद्विट् । मितधुक्, मितधुट्, वाद्ग्रहेति घत्वम् । गोधुक । यजिर् योगे, यजसमाधौ अश्वयुक् । विदज्ञाने, विदविचारणे, विदसत्तायाम् । त्रयाणां ग्रहणम् । वेदवित् । काष्ठभित् । रज्जुच्छित् । शत्रुजित् । ग्रामणीः । राट् । स्वराट् ॥

भजो णिवः ॥ ६२ ॥

अर्धभाक् । उपसर्गेऽपि । प्रभाक् ॥

छन्दसि सहः ॥ ६३ ॥

उपसर्गेऽपि णिवः । तुरापाट् ॥

वहश्च ॥ ६४ ॥

छन्दसि णिवः स्यात् । प्रष्टवाट् । दिल्यवाट् ॥

कव्यपुरीषपुरीष्येषु ज्युट् ॥ ६५ ॥

एषूपपदे छन्दसि वहेर्ज्युट् स्यात् । कव्यवाहनः । पुरीषवाहनः ।
पुरीष्यवाहनः ॥

हठ्ये ऽनन्तःपादम् ॥ ६६ ॥

अस्मिन्नुपपदे छन्दसि वहेर्ज्युट् स्यात् । अनन्तःपादं चेद्वहिवर्तते ।
अग्निश्च हव्यवाहनः । अनन्तःपादइति किम् । हव्यवाडग्निरजरः पि
ता नः ॥

जनसनखनक्रमगमो विट् ॥ ६७ ॥

एभ्यश्छन्दसि विट् स्यात्सुप्युपसर्गे च । अप्सु जायतइत्यब्जाः ।
गां सनोतीति गोषाः, सनोतेरन (८।३।१०८) इति षत्वन् । विषं ख
नतीति विषखाः । दधि क्रामतीति दधिक्राः । अग्रे गच्छतीत्यग्रे
गाः । सप्तम्या अलुक् । सर्वत्र विद्वनोरनुनासिकस्या (६।४।४१)
दित्यात्वम् ॥

अदो ऽनन्ते ॥ ६८ ॥

छन्दसीति निवृत्तम् । अदेः सुप्युपपदे विट् स्यात् । सस्यमतीति स
स्यात् । अनन्नइति किम् । अन्नादः । अकारादनुपपदादिति बाधि
त्वा छन्दस्यजिष्यते । अन्नादइत्यन्नआदः ॥

कव्ये च ॥ ६९ ॥

अस्मिन्नुपपदे अदेर्विट् स्यात् । क्रव्यात् । पूर्वैर्गैव सिद्धे वासरूप
बाधनार्थमिदं वचनम् । तेन पक्षे अण् । क्रव्यादइति तु कृत्तविकृत्त

पूर्वादिण्, तस्य च पृषोदरादित्वात्क्रव्यभावः । अर्थभेदाच्च नानर्थ
क्यम् ॥

दूहः कड्यश्च ॥ ७० ॥

दुहेः सुप्युपपदे कप् स्यात् । घञान्तादेशः । कामधुघा घेतुः ॥

मन्त्रे श्वेतवहांक्थशास्पुरोडाशो ण्विन् ॥ ७१ ॥

एते समुदाया एव निपात्यन्ते । एतेभ्यो मन्त्रे ण्विनिः स्यात् । श्वे
ता एनं वहन्ति, श्वेतवा इन्द्रः । उक्तानि शंसतीत्युक्त्यशा यजमा
नः । पुरो दाशन्त्येनमिति पुरोडाः । दाशृदाने । अलाक्षणिकं सर्वं
निपातनात् ।

श्वेतवाहुक्थशास्पुरोडाशवयाजां डस्पदान्तइति वाच्यम् ।
श्वेतवोभ्याम् । अपदान्तेतु श्वेतवाहौ ॥

अवे यजः ॥ ७२ ॥

मन्त्रे ण्विन् स्यात् । अवयाः ॥

विजुपे छन्दसि ॥ ७३ ॥

यजेर्विच् स्यात् । उपयट् । दृशिग्रहणस्यैवायं प्रपञ्चः ॥

आतो मनिक्कनिव्वनिपइच्च ॥ ७४ ॥

सुप्युपसर्गे चोपपदे आदन्तादेते स्युश्छन्दसि । चाद्विच् । अश्वत्था
मा । पृषोदरादित्वात्सस्य तः । कनिप्, सुधीवा । वनिप्, भूरि
दावा । विच्, कीलालपाः ॥

अन्येभ्यो ऽपि दृश्यन्ते ॥ ७५ ॥

धात्वन्तरादपि मनिनादयो यथाप्रयोगं स्युः । मनिन्, सुशर्मा । क्व
निष्, प्रातरित्वा, इष्णातौ, तुक्, प्रातरित्वानौ । वनिष्, विजा
वा, जनोप्रादुर्भावे, विह्वनोरित्यात्मम् । विच्, रेभसि पर्णं न ये,
रिपहिंसायाम् । अपेर्निरूपपददपि । धीवा । पोवा ॥

क्विप्च ॥ ७६ ॥

सर्वस्माद्धातोः क्विप् स्यात्सर्वत्र । उखायाः संसते उखासत् । पर्ण
ध्वत् । बाहाद्भ्रूयते बाहाभ्रट्, अन्येषामिति दीर्घः । संमुञ्चंमु
भ्रंशुअधःपतने ॥

स्थः क च ॥ ७७ ॥

सुप्पुपसर्गे च तिष्ठतेः कः । चात्किप् । सुपि स्थइत्येव के सिद्धे श
मिधातोरित्यज्वाधनार्थं पुनर्वचनम् । शंस्थः । शंस्थाः । अत्र क्विपि
लुप्ते प्रत्ययलक्षणेन घुमास्थंति प्राप्तमोत्वं भाष्यकारवचनान्न भवति ॥

सुप्यजातौ णिनिस्ताच्छील्ये ॥ ७८ ॥

अजातौ सुप्युपदे धातोर्णिनिः स्यात् ताच्छील्ये गम्यमाने । उष्ण
भोजी । जातौ तु ब्राह्मणानामन्त्रयिता । ताच्छील्यइति किम् । क
दा धिदुष्णं भुङ्क्ते । पुनः सुव्यग्रहणमुपसर्गार्थम् । उदासारिण्यः । प्र
त्यसारिण्यः । काशिकायां सुव्यग्रहणमुपसर्गनिवृत्त्यर्थमित्युक्त्वा उ
दासारिण्यइत्युदाधुपदं ख्यानं कृतम् । तद्भाष्यविरोधाद्गौरवाच्चचि
न्त्यम् । अताच्छील्येपि क्वचित्, साधुकारिसाधुशयिब्रह्मवादिनः ॥

कर्तर्युपमाने ॥ ७९ ॥

कर्तृवाचिन्युपमान उपपदे धातोर्णिनिः स्यात् । उष्ट्र इव क्रोशति ।
उष्ट्रक्रोशो । जात्यताच्छील्यार्थमिदम् । कर्तरि किम् । जलमिव घृतं
पिबति । उपमाने किम् । उष्ट्रः क्रोशति ॥

व्रते ॥ ८० ॥

सुप्युपदे धातोर्णिनिः स्यात् व्रते गम्यमाने । स्थण्डिलशायो । अश्रा
द्धभोजी । व्रते किम् । स्थण्डिले शेते कदा चित् ॥

बहुलमाभीक्ष्ण्ये ॥ ८१ ॥

सुप्युपदे धातोर्णिनिः स्यादाभीक्ष्ण्ये गम्यमाने । कषायपायिणो गा
न्याराः । बहुलवचनात् कुल्माषखादित्यत्र न ॥

मनः ॥ ८२ ॥

मन्यतेर्देवादिकस्य ग्रहणम् । सुप्युपदे मन्यतेर्णिनिः स्यात् । दर्श
नीयमानो ॥

अत्ममाने खश्च ॥ ८३ ॥

आत्ममाने वर्तमानान्मन्यतेः सुप्युपदे खश्च स्याच्चाणिनिः । आ
त्मानं पण्डितं मन्यते पण्डितमन्यः । पण्डितमानी । आत्ममान
इति किम् । दर्शनीयमानी देवदत्तो यज्ञदत्तस्य ॥

भूते ॥ ८४ ॥

वर्तमाने लडिति पर्यन्तमधिकारोयम् ॥

करणे यजः ॥ ८५ ॥

करणे उपपदे यजेर्णिनिः स्यात् भूते । सोमेनेष्टवान् सोमयाजो । भू
ते किप् । सोमेन यजते ॥

कर्मणि हनः ॥ ८६ ॥

णिनिः । पितृव्यघातो । कुत्सितएव । नेह । चोरं हतवान् ॥

ब्रह्मभ्रूणवृत्तेषु किप् ॥ ८७ ॥

एषु कर्मसूपपदेषु हन्तेः किप् । [ब्रह्मादिष्वेव हन्ते] रेव भूतएव किं
बेदेति नियमचतुष्टयं स्थितम् ॥

बहुलं छन्दसि ॥ ८८ ॥

हन्तेः किप् । मातृहा । कचिन्न । मितघातः ॥

सुकर्मपापमन्त्रपुण्येषु कृञः ॥ ८९ ॥

स्वादिषु कर्मसूपपदेषु कृञः किप् । सोः कर्मणा न सम्बन्धः । सकृ
त् । कर्मकृत् । इत्यादि । अत्र कालोपपदप्रत्ययविषयस्त्रिविधो निय
मः । धातोरनियमः । भाष्यकृत् ॥

सोमे सुजः ॥ ९० ॥

कर्मणि किप् । सोमसुत् । अत्रापि धातूपपदकालप्रत्ययविषयश्चतुर्थो
नियमः ॥

अग्नौ चेः ॥ ९१ ॥

क्विप् । अग्निचित् । अत्रापि चतुर्था नियमः ॥

कर्मण्यग्न्याख्यायाम् ॥ ९२ ॥

कर्मण्युपपदे चेः कर्मणिकारके ऽपि क्विप् स्यादग्न्याख्यायाम् ।
 श्येन इव चीयते श्येनचित् । अग्न्यर्थेऽष्टकाचयः श्येनचित् ॥

कर्मणीनिर्विक्रियः ॥ ९३ ॥

विपूर्वात् क्रीणालेः कर्मण्युपपदे इनिः स्यात् । पुनः कर्मग्रहणात्
 कुत्सायामेव । सोमविक्रयो । नेह । धान्यविक्रायः ॥

दृशेः कनिप् ॥ ९४ ॥

कर्मण्युपपदे दृशेः कनिप् स्यात् । मेरुदृश्वा । अन्येभ्यो ऽपि दृश्यन्त
 इत्येव कनिपि सिद्धे पुनर्वचनं प्रत्ययान्तरबाधनार्थम् । परलोकं दृष्ट
 वानिति निष्ठा भवत्येव ॥

राजनि युधि कृञः ॥ ९५ ॥

राजनि कर्मण्युपपदे एतयोः कनिप् स्यात् । युध्यतिरन्तर्भावितण्य
 र्थः , सकर्मकः । रजयुध्वा । राजकृत्वा ॥

सहे च ॥ ९६ ॥

कनिप् । सद्युध्वा । सद्यकृत्वा ॥

सप्तम्यां जनेर्ङः ॥ ९७ ॥

सप्तम्यन्तउपपदे जनेर्ङः स्यात् । मन्दुरायां जातवान् , मन्दुरजः ॥

पञ्चम्यामजातौ ॥ ९८ ॥

जनेर्दः । बुद्धेर्जातः, बुद्धिजः । संस्कारजः । आजाताविति किम् ।
अभ्वाज्जातः ॥

उपसर्गे च संज्ञायाम् ॥ ९९ ॥

जनेर्दः । प्रजाः ॥

अनौ कर्मणि ॥ १०० ॥

अनुपूर्वाज्जनेः कर्मण्यपपदे ङः । पुमांसमनुजाता पुमनुजा ॥

अन्येष्वपि दृश्यते ॥ १०१ ॥

जनेर्दः । द्विर्जाताः, द्विजाः ॥ श्लो ॥ मातुरग्रे विजननं द्वितीयं भौ
ञ्जिवन्धनम् । तत्तास्य माता सावित्री पितात्वाचार्य उच्यते ॥ ब्रा
ह्मणजोधर्मः । धात्वन्तरादपि । परितः खनतीति परिखा । दृशिग्रहणा
दन्यत्रापि यथाप्रायोगं ज्ञेयम् ॥

निष्ठा ॥ १०२ ॥

धातोः क्तक्तवतू स्तो भूते । भाविनो संज्ञा अत्र । भुक्तम् । भुक्तवान् ।
अदिकर्मण्यपि ॥

प्रकृतः कटं देवदत्तः ॥

सुयजोर्द्वनिप् ॥ १०३ ॥

सुत्वा, सुत्वानौ । यज्वा, यज्वानौ । षुष् अभिषवे ॥

जीर्यतेरतृन् ॥ १०४ ॥

जृष् अस्य अतृन् स्यात् । जरन्, जरन्तौ, जरन्तः । वासरूपेण
निष्ठा च । जोर्णः । जिर्णम् । जोर्णवान् ॥

छन्दसि लिट् ॥ १०५ ॥

भूते । अहगं सूर्यमुभयतो ददर्श । अधातुसम्बन्धार्थमिदम् ॥

लिटः कानज्वा ॥ १०६ ॥

अग्निं चिक्वानः । भाष्ये 'न वानेन विहितस्यादेशवचना' दित्यादि
ना ऽनन्तरस्य लिटः नित्यं कानजादेशः । छन्दसि लिट्श्रवणं च
छन्दसि लुङ्लङिति विहितस्य । लिट् ग्रहणमत्र प्रत्ययान्तरन्वश
ङ्कानिरासार्थम् । वावचनं चोत्तरार्थमिति स्थितम् ॥ काशिकायांतु पु
नर्लिट्ग्रहणं लिट्मात्रस्यादेशार्थम् । वावचनं च लादेशेषु वासरूप
विधिर्नास्तीत्यस्य बाधनार्थमिति स्थितम् ॥

कसुश्च ॥ १०७ ॥

छन्दसि लिटः कसुः स्वात् । पपिवान् । वस्वेकाजितोत् । आतो लो
प इत्यालोपः । अत्रापि भाष्यकाशिकयोः पूर्वोक्तैव व्यवस्था ॥

भाषायां सदवसश्रवः ॥ १०८ ॥

एभ्यो लिटः कसुः । उपसेदिवान् कौत्सः पाणिनिम् । उपासदत् ।
उपासीदत् । उपससाद् ॥ अनूपिवान् । अन्वषात्सीत् । अन्ववसत् ।
अनूवास ॥ उपशुश्रुवान् । उपाश्रुषीत् । उपाशृणोत् । उपशुश्राव ॥
लुङ्लङ्विषयेषु परस्तादनुवृत्त्या भवति ॥

उपेयिवाननाश्वाननूचानश्च ॥ १०९ ॥

एते निपात्यन्ते । उपपूर्वादिणः परस्य लिटः कसुरादेशः । वस्वेका
जिति नियलभ्येत्प्रतिषेधाभावश्च निपातनादेव । उपेयिवान् ।
यद्वा अभ्यासदीर्घत्वे कृते ई इ वस् इति स्थिते हलि यणादेशो नि
पात्यते । इट् तु वस्वेकाजित्वेवसिद्धः । बहुलानुवृत्त्या समीयिवान् ,
ईयिवानित्यपि । वानुवृत्तेः उपेयाय । परस्तादनुवृत्त्या उपागात् ,
उपैदित्यपि ॥ नञ् पूर्वादश्नातेः कसुरिडभावश्च । अनाश्वान् ।
अशभोजने लिटि कसुः द्विर्वचनम् । अतआवेरिति दीर्घः । नलोपो
नञः । तस्मान्नुडचि । नाशीत् । नाश्नात् । नाश ॥ अनुपूर्वा द्वचेः
कर्तरि कानच् । अनूचानः । लिट् संप्रसारणादि । अन्ववोचत् । अ
न्वव्रवीत् । अनुवाच । व्रुवोवचिः, वचपरिभाषणे । द्वयोरपि ग्रहणम् ॥

लुङ् ॥ ११० ॥

भूतेर्धे धतोर्लुङ् स्यात् । अकार्पोत् । आगमामं घोपात् इत्यत्रानद्यत
नत्वाविवक्षायां लङ् विषयेषु भवेत् ।

वसेर्लुङ् रात्रिशेषे जागरणसन्ततौ ॥

कभवानुपितः, अमुत्रावात्सम् । अजागरणे तु अमुत्रावसम् ॥

अनद्यतने लङ् ॥ १११ ॥

दिवसः सकलः, अतिक्रान्तायाश्च रात्रेश्चतुर्थीयाम्, आगामिन्याश्च प्र
थमो यामः । एषो ऽद्यतनः । नास्त्यद्यतनो येस्मिन् भूते काले तस्मि
न् धातोर्लङ् स्यात् । केचित् प्रहराष्टकमद्यतनं वर्णयन्ति, तद्वात्रि
शेष इत्यादिभाष्याननुगुणम् । अकरोत् ।

परोक्षे च लोकविज्ञाते प्रयोक्तुर्दर्शनविषये लङ् ॥

अरुणघवनः साकेतम् । परोक्षे किम् । उदगादादित्यः । लोकविज्ञा
तइति किम् । चकार कटं देवदत्तः । प्रयोक्तुर्दर्शनविषयइति किम् ।
जघान कंसं किल वासुदेवः ॥

अभिज्ञावचने लृट् ॥ ११२ ॥

स्मरणपर्यायोपपदे ऽनद्यतने लृट् स्यात् । लङोपवादः । अभिजा
नासि स्मरसि वा कृष्ण वने वत्स्यामः ॥

न यदि ॥ ११३ ॥

यद्योगे उक्तं न । अभिजानासि देवदत्त यद्वने अवसाम ॥

विभाषा साकाङ्क्षे ॥ ११४ ॥

यद्योगे अयोगे वोक्तार्थे लृट्वा स्याल्लक्ष्यलक्षणसम्बन्धे प्रयोक्तुर्ग
कांक्षायाम् । अभिजानासि देवदत्त काश्मीरेषु वत्स्यामस्तत्तौदनं
भोक्ष्यामहे । वासोलक्षणम् । भोजनं लक्ष्यम् । पक्षे लङ् । एवं य
द्योगे ॥

परोक्षं लिट् ॥ ११५ ॥

भूतानद्यतनपरोक्षवृत्तेर्धातोर्लिट् स्यात् । चकार । उत्तमगुरुषु वैचि
न्यात्पारोक्ष्यम् । सुप्तो ऽहं किल विललाप ॥

अत्यन्तापह्वये लिट् ॥

नाहं कलिङ्गं जगाम ॥

हशश्वतोर्लिङ्च ॥ ११६ ॥

आभ्यां योगे लिट् विषये लट् । चाल्लिट् । इति हाकरोत्, चकार
वा । शब्दकरोत्, चकार वा ॥

प्रश्ने चासन्नकाले ॥ ११७ ॥

आसन्नकाले पृच्छयमाने लिट् विषये लट् । चाल्लिट् । अगच्छ
त्किम् । जगाम किम् । आसन्नेति किम् । कंसं जघान किल । पञ्चव
र्षाभ्यन्तरमासन्नकालः ॥

लट्स्मे ॥ ११८ ॥

स्मयोगे लिट् विषये लट् । न लिट् । यजति स्म युधिष्ठिरः ॥

अपरोक्षे च ॥ ११९ ॥

भूतानद्यतनापरोक्षेऽपि स्मयोगे लट् । एवं स्मोपाध्यायः कथ्यति ॥

ननौ पृष्टप्रतिवचने ॥ १२० ॥

ननुयोगे भूतसामान्ये लट् स्यात् पृष्टप्रतिवचने । अकार्षीः किम्,
ननु करोमि भोः ॥ अत्यन्तासन्नकाले चार्यं प्रयोग इष्यते । तत्र
क्रियाजनितश्रमादिदर्शनेन क्रियावर्तमानस्वविवक्षायां वर्तमाने लटि
त्यनेनैव सिद्धेरशिष्यादिमिति स्थितमाकरोत् ॥

नन्वोर्विभाषा ॥ १२१ ॥

आभ्यां योगे उक्तार्थे लट्वा । अकार्षीः किम्, न करोमि, नाका
र्षम् । अहं नु करोमि, अहं न्वकार्षम् ॥

पुरि लुङ्चास्मे ॥ १२२ ॥

पुरीति सप्तमी । आतइति योगविभागादालोपः । पुराशब्दयोगे भू
तानद्यतने लुङ् लटौ वा स्तः । पसेलिङ् लङौ । वसन्तीह पुरा छा
त्ताः । अवात्सुः, अवसन्, ऊषुर्वा । अस्मे किम् । यजति स्म पुरा ॥

वर्तमाने लट् ॥ १२३ ॥

आरब्धापरिसमाप्तक्रियोपलक्षिते काले धातोर्लट् स्यात् । भवति ।
अन्यवर्तमानत्वाधारोपेण पर्वतादौ तिष्ठतीत्यादिप्रयोगः ॥

लटः शतृशानच्चावप्रथमासमानाधिकरणे ॥

लटः शतृशानचौ वा स्तः । व्यवस्थितश्च विकल्पः । कौर्वतः । कुर्व
तरः । कुर्वद्रूपः । पचमानरूपः । कुर्वत्कल्पः । पचन् । पठन् । इत्या
दि । व्यवस्थितत्वादिह न । पचतितराम् । ज्वलतितरामित्यादि ।
अप्रथमेति तु नित्यार्थम्, अप्रथमान्तेन समानाधिकरणे नित्यमे
वेति । पचन्तं पश्य । पचता देवदत्तेन कृतमित्यादि । प्रथमासमाना
धिकरणे तु विकल्पः । देवदत्तः पचन्, पचति, पचमानः, पचत
इत्यादि । वाग्रहणस्यैवार्थं प्रपञ्चः ॥

सम्बोधने च ॥ १२५ ॥

लटः शतृशानचौ स्तः प्रथमासमानाधिकरणे । हेपचन्, पचमान ।
वाग्रपञ्चएवायम् ॥

लक्षणहेत्वोः क्रियायाः ॥ १२६ ॥

अनयोर्वर्तमानाद्धातोः लटः शतृशानचौ स्तः । तौ चेल्लक्षणहेतू
क्रियाविषयो । शयानाभ्युज्जते यवनाः । शयनं लक्षणं भोजनक्रिया

याः ॥ हेतौ । अधीयानोवसति । वामे ऽध्यवर्त्तनं हेतुः । नन्वोर्विभा
षेत्यतो विभाषा ऽनुवर्तते । व्यवस्थितविकल्पश्चायम् । तेनाधीतइति
वसतोत्यत्र शानच् न । अतएव हेतुहेतुमतोर्लिङित्यत्र भाष्यम्—‘इति
योगे च सद्विधि’ रिति । लक्षणहेत्वोरिति किम् । पठति । क्रिया
याइति किम् । यः कम्पते सोऽन्वत्यः । यदुत्प्लवते तल्लघु । क्रमेण
द्वयगुणौ प्रति हेतुत्वं न क्रियायाः । तिष्ठन् मूत्रयति । मच्छन् भ
क्षयति । शयाना वर्धते दूर्वा । आसीनं वर्धते विसमित्यादयोप्ये
तत्तमूत्रं विलक्ष्या(?) भाष्ये उक्ताः । सन् । अस्ति । विद्यमानः । अ
धीते । अधीयानः । जुहोति । जुहत् ॥

भाष्याक्रोशे ॥

मापचन्, मापचमान इत्यादिकमपि व्यवस्थितवानुवृत्त्या भवति ॥

तौ सत् ॥ १२७ ॥

तौ शतृशानचौ सत्संज्ञकौ स्तः । तावित्युक्तेः शतृशानच् मात्रस्य स
त्संज्ञा । ब्राह्मणस्य कुर्वन्, कुर्वाणः । करिष्यन्, करिष्यमाणः । न
न मां ब्राह्मणस्य कुर्वन्तं पश्य, कुर्वाणं पश्य । अत्र भूते लटः शतृ
शानचौ भाष्ये व्यक्तौ ॥

पूङ्यजोः शानन् ॥ १२८ ॥

अनयोः शानन् प्रत्ययः स्यात् । पवमानः । यजमानः । नलोका
व्ययमूले तुभिति शतृत्कारेण तुनोनकारेण प्रत्याहारग्रहणात्, सो
मं पवमान इत्यादौ षष्ठोपनिषेधः ॥

द्विषः शतुर्वा ॥

मुरं द्विषन् । मुरस्य द्विषन् ॥

ताच्छील्यवयोवचनशक्तिषु चानश ॥ १२९ ॥

एषु गम्यमानेषु धातोश्चानश् स्यात् । ताच्छील्ये, कतीह मण्ड्यमा
नाः । वयोवचने, कवचं पर्यस्यमानाः, असुक्षेपणे दिवादिः । व
चनग्रहणं स्पष्टार्थम् । शक्तौ, भारं वहमानाः ॥

इङ्धार्योः शतकृच्छ्रिणि ॥ १३० ॥

अकृच्छ्रः सुखसाध्योधात्वर्थः । सोऽस्तीति अकृच्छ्री । तस्मिन् कर्त
रि अनयोः शतृस्यात् । अधीयन् पारायणम् । धारयन् पुनिषदम् ।
अकृच्छ्रिणि किम् । कृच्छ्रेणाधीते धारयति वा ॥

द्विषो ऽमिते ॥ १३१ ॥

अमिते कर्तरि द्विषः शतृस्यात् । द्विषन् = शतृः । अमित्रइति कि
म् । द्वेष्टि पतिं भार्या ॥

सुजोयज्ञसंयोगे ॥ १३२ ॥

यज्ञसंयुक्ते ऽभिषेचे सुखः शतृस्यात् । सुन्वन्तः सत्त्रिणः । संयोगग्र
हणादृत्विक्षु न । यज्ञइति किम् । मुरां मुनोति । संयोगग्रहणादेव
लटः शतृशानचावित्यप्यप्रधाने न ॥

अर्हः प्रशंसायाम् ॥ १३३ ॥

शरा(?) अर्हन्निह भवान् पूजाम् । प्रशंसायां किम् । अर्हति चोरो
वधम् ॥

आकेस्तच्छीलतद्धर्मतत्साधुकारिषु ॥ १३४ ॥

शब्दत्रयेण धात्वर्थ उच्यते । अभिविधावाङ् । इत ऊर्ध्वं भ्राजमासे
ति क्विबन्तावक्ष्यमाणाः प्रत्ययास्तच्छीलादिषु कर्तृषु ज्ञेयाः ॥

तृन् ॥ १३५ ॥

सर्वस्माद्धातोस्तृन् स्यात्तच्छीलादिषु कर्तृषु । तच्छीले, कर्ता कः
दान् । तद्धर्मणि, मुण्डयितारः । श्रविष्ठायनाः । श्रविष्ठायनागोत्र
विशेषाः । साधुकारिणि, कर्ता रथम् ॥

तृन्विधातृत्विक्षु चानुपसर्गस्य ।

होता पोता । अनुपसर्गस्य किम् । प्रतिहर्ता । तृजेव ।

नेपतिर्धात्वन्तरम् ।

नेष्टा ।

त्विषेर्देवतायामकारश्चोपधाया अनिट्त्वं च ॥

त्वष्टा । अनिट्त्वमित्यग्रंतनस्यापि शेषः ।

क्षदेश्च युक्ते ।

क्षत्ता द्वाररक्षणादावधिकृतो युक्तः(?) ।

छन्दसि तृच्च ।

क्षत्तृभ्यः संग्रहीतृभ्यः । सर्वत्र स्वरे विशेषः ॥

अलंकृञ्निराकृञ्प्रजनोत्पचोत्पतोन्मदरुच्यपत्

पवृतुवृधूसहचर इष्णुच् ॥ १३६ ॥

पृथ्वी इष्णुच् स्यात्तच्छीलादिषु । अलङ्कारिष्णुः । निराकरिष्णुः ।
प्रजनिष्णुः । उत्पचिष्णुः । उत्पतिष्णुः । उन्मदिष्णुः । रोचिष्णुः ।

अपत्रपिण्डुः । वर्तिण्डुः । वर्धिण्डुः । सहिण्डुः । चरिण्डुः । येऽत्र
सोपपदास्तेभ्यस्ततएव नान्योपपदात् । ये निरुपपदास्तेषु यथाद
र्शनं प्रत्ययः ॥

णैश्छन्दसि ॥ १३७ ॥

प्यन्तादिण्डुच् । धारयिण्वः ॥

भुवश्च ॥ १३८ ॥

इण्डुच् छन्दसि । भविण्डुः । प्रभविण्डुः । भ्राजिण्डुरित्यादिकं तु
भाषायां, निरङ्कुशत्वात्कवीनाम् । चकारात् भ्राजिण्डुनेति लोकेऽप्यु
दाहृतं काशिकायाम् । तत्तु भाष्यानुक्तम् ॥

ग्लजिस्थश्च क्स्नुः ॥ १३९ ॥

एभ्योभुवश्च क्स्नुः स्यात् । ग्लस्नुः । जिण्डुः । विङ्तीत्यत्र गस्या
पि निर्देशान्न गुणः । स्थास्नुः, गित्वात् घुमास्थागेतोत्वं न ।
भूण्डुः । श्र्युचकःकितीत्यत्र गस्य निर्देशादिट् न ।

दंशेऽछन्दसि ।

दंक्षण्वः पक्षवः ॥

त्वसिगृधिधृषिक्षिपेः क्रुः ॥ १४० ॥

एभ्यः क्रुः स्यात् । तस्नुः । गृध्रुः । धृष्णुः । क्षिप्नुः ॥

शमित्यष्टाभ्यो घिनुण् ॥ १४१ ॥

शमादिभ्योऽष्टाभ्यः घिनुण् स्यात् । उकारउगित्कार्यार्थः । शमिनि

तरा । शमिनोतरा , शमिनौ । शमिनः इत्यत्र उगिल्लक्षणो नुम् श
लन्तवान्न भवति । काशिकायांतूकार उच्चारणार्थइत्युक्तम् । तत्र श
मिनितरा । अत्र नित्यमेव ह्रस्वः । तत् भाष्यविरुद्धम् । शमी । त
मी । श्रमी । दमी । भ्रमी । क्षमी । कृमी । प्रमादी । ताच्छोलिकेषु
वासरूपविधिर्नास्त्यस्य प्रायिकत्वा दुन्मादीत्यपि ॥

संपृचानुरुधाड्यमाड्यसपरिसृसंसृजपरिदेविसंज्व
रपरिक्षिपपरिरटपरिवदपरिदहपरिमृहदुषद्विष
द्रुहदुहयुजाक्रोडविविचत्यजरजभजातिच
रापचरामुषाभ्याहनश्च ॥ १४२ ॥

एभ्योघिनुण् स्यात् । सम्पर्की । पृचोसम्पर्कइति रुधादिकस्यैव ग्रह
णत्, अनुरोधी । आयामी । आयासी । परिसारी । संसर्गी । परि
देवी । देवदेवने भूवादिरेव । संज्वारी । परीक्षेपो । परिराटी । प
रिवादी । परिदाहो । परिमोहो । दोषो । द्वेषो । द्रोही । दोही ।
योगी । अक्रोडो । विवेको । त्यागो । रागो । भागो । अतिचारी ।
अपचारी । आमोषी । अभ्याघातो । ये ऽत्र सोपसर्गास्तेभ्यउपस
र्गान्तरान्न । अकर्मकादेव घिनुण् । नेह । संपृणक्ति शाकम् ॥

वौ कषलसकत्थस्त्रम्भः ॥ १४३ ॥

विपूर्वेभ्यएतेभ्यो घिनुण् स्यात् । विकाषो । विलासी । विकत्थो ।
विस्त्रम्भी ॥

अपे च लषः ॥ १४४ ॥

घिनुण् । अपलाषो । चाद्विलाषी ॥

प्रे लपस्तद्रुमथवदवसः ॥ १४५ ॥

प्रपूर्वेभ्य एभ्यो घिनुण् । प्रलापी । प्रसारी । प्रद्रावी । प्रमाथो ।
प्रवादी । प्रवासी ॥

निन्दहिंसक्लिशखादविनाशपरिक्षिपपरिरट्

परिवादिव्याभाषासूयोबुञ् ॥ १४६ ॥

एभ्योबुञ् स्यात् । निन्दकः । हिंसकः । क्लेशकः । खादकः । विना
शकः । एतेषां ण्यन्तानाम् । परिक्षेपकः । परिराटकः । परिवाद
कः । ण्यन्तस्य । व्याभाषकः । असूयकः । कण्डूदादिः । ण्टुलैवसि
द्धे बुञ् वचनं ताच्छीलिकेषु वासरूपेण तृजादयो न भवन्तीति
ज्ञापयति ॥

देविक्रुशोश्चोपसर्गे ॥ १४७ ॥

बुञ् । परिदेवकः । ण्यन्तो देविः । व्याक्रोशकः । उपसर्गे किम् ।
देवयिता । क्रोष्टा ॥

चलनशब्दार्थादकर्मकाद्युच् ॥ १४८ ॥

चलनार्थाच्छब्दार्थाच्च युच् स्यात् । चलनः । शब्दनः । अकर्मका
त्किम् । पठिता विद्याम् ॥

अनुदात्तेतश्च हलादेः ॥ १४९ ॥

हलादेरनुदात्तेतो युच् स्यात् । वर्तनः । वर्धनः । अनुदात्तेदिति

किम् । भविता । हलादिरिति किम् । एधिता । अकर्मकादित्येव ।
वसिता वस्त्रम्, वसञ्छादने ॥

जुचङ्क्रम्यदन्द्रम्यसृगृधिज्वलशुचलष

पतपदः ॥ १५० ॥

एभ्योयुच् । जु इति सौतोगत्यर्थः, जवनः । चङ्क्रमणः । दन्द्रम
णः । यङन्तौ । सरणः । गधेनः । ज्वलनः । शोचनः । लषणः ।
पतनः । पदनः । एते रनुदात्ताच्चादनदात्तेदित्येव युचि सिद्धे लषप
तेति वक्ष्यमाणोक्त्या च वासरूपेण समावेशे सिद्धे पुनः पदिग्रहणं
ताच्छीलिकेषु ताच्छीलिकावासरूपेण न भवन्तीति ज्ञापयति । अ
लङ्कारिणुः । तृच भवति, अलङ्कृतंति । प्रायिकं चेतत् । विकल्थ
नः । घिनृण्विषये युच् ॥

क्रुधमण्डार्थेभ्यश्च ॥ १५१ ॥

युच् । क्रोधनः । रोषणः । मण्डार्थेभ्यः । मण्डनः । भूषणः ॥

न यः ॥ १५२ ॥

यान्तात् युच् न । क्रूयिता । क्रूयोशब्दे ॥

सूददीपदीक्षश्च ॥ १५३ ॥

एभ्योयुच् न । अनुदात्तेदिति प्राप्तं निषिध्यते । सूदिता । दीपिता । दी
क्षिता । तृन् । ताच्छीलिकेषु ताच्छीलिकावासरूपेण न भवन्तीत्यु
क्तम् । ततश्च नमिकंपीति रेण दीपोयुजभावे सिद्धे पुनर्दीपिग्रहणं रे

ण युचः समावेशं ज्ञापयति । कम्प्रा, कम्पना युवतिरित्याकरे स्थितम् ।
काशिकायां तु ताच्छोलिकेष्वित्यादिप्रायिकत्वमेव ज्ञाप्यते तेन वि-
कथनइत्यादि सिद्धम् । भाष्यमप्येतत्परमेवेति स्थितम् । मधुसूदन इ-
ति तु नन्वादित्वात् ॥

लषपतपदस्थाभूवृषहनकमगमशृभ्यउकञ् ॥ १५४ ॥

एभ्य उकञ् स्यात् । अपलायुकः । प्रपातुकः । पातुकः । उपस्थायु-
कः । प्रभावुकम् । वार्षुकः पर्जन्यः । घातुकः । कामुकः । गामुकः ।
शारुकं तीक्ष्णम् ॥

जल्पभिक्षकुट्टलुण्टवृडः षाकन् ॥ १५५ ॥

एभ्यः षाकन् । जल्पाकः । भिक्षाकः । कुट्टाकः । लुण्टाकः । वग-
कः । वगाकी ॥

प्रजोरिनिः ॥ १५६ ॥

प्रपूर्वाञ्जवतेरिनिः स्यात् । प्रजवी । प्रजविनौ ॥

जिदृक्षिविश्रोषवमाव्यथाभ्यमपरिभूप्रसूभ्यङञ् ॥

एभ्यङनिः । जयी । दर्श । क्षयो । विश्रयो । ङण्, अत्ययो । व-
मो । अव्यथो । अभ्यमो । परिभवी । प्रसवी ॥

स्पृह्यगृहिपतिदयिनिद्रातन्द्राश्रद्धाभ्यआलुञ् ॥ १५८ ॥

एभ्यआलुञ् स्यात् । स्पृह्यालुः । गृह्यालुः । पत्यालुः । एते चुरा-
क्षवदन्ताः । दयालुः । निद्रालुः । तन्द्रालुः । नितत्पूर्वोदाधातुः ।

तदोनान्तत्वं निपातनात् । श्रद्धालुः ।

शीङोऽपि ॥

शयालुः ॥

दाधेट्सिशदसदोरुः ॥ १५९ ॥

एभ्योरुः स्यात् । दारुः । धारुर्वत्सोमातरम् । नलोकेत्यलोकारम्या
पि निर्देशात्तदन्तविधिनाऽत्र षष्ठ्यभावः । सेरुः । शद्रः । सद्रः ॥

सृघस्यदः क्मरन् ॥ १६० ॥

एभ्यः क्मरन् । सृमरः । घस्मरः, घसिः प्रकृत्यन्तरम् । अक्षरः ॥

भक्षभासमिदोधुरच् ॥ १६१ ॥

एभ्योधुरच् । भङ्गुरम् । मासुरम् । मेदुरम् । भञ्जः कर्मकर्तर्येव
प्रत्ययः, स्वभावात् ॥

विदिभिदिच्छिदेः कूरच् ॥ १६२ ॥

एभ्यः कूरच् । विदुरः । विदज्ञानइत्यस्यैव । भिदुरः । छिदुरः ।
भिदिच्छिदोः कर्मकर्तर्येव ॥

इणानशजिसर्तिभ्यः करप् ॥ १६३ ॥

एभ्यः करप् । इत्वरः । इत्वरो । नश्वरः । जित्वरः । सृत्वरः ॥

गत्वरश्च ॥ १६४ ॥

निपात्यते । गमेर्मलोपः करप्च ॥

जागुरूकः ॥ १६५ ॥

जागर्तेरूकः स्यात् । जागरूकः ॥

यजजपदशां यङः ॥ १६६ ॥

एतेभ्यो यङन्तेभ्य ऊकः स्यात् । यायजूकः । जञ्जपूकः । दन्दशूकः ॥

नमिकम्पिस्माजसकमिहिंसदीपो रः ॥ १६७ ॥

एभ्योरः स्यात् । नम्रः । कम्पः । स्मेरः । अजस्तप् । जसुमोक्षणे नम्पूर्वः । कम्प्रा कन्या । हिंस्रः । दीपः ॥

सनाशंसमिक्षउः ॥ १६८ ॥

सनन्तादाशंसमिक्ष उः स्यात् । चिकीर्षुः । आशंसुः । आहः । शसिडच्छायामित्यस्यैव ग्रहणम् । भिक्षुः ॥

विन्दु रिच्छुः ॥ १६९ ॥

एतौ निपात्येते । विदेर्ज्ञानार्थकस्य उपेरिच्छार्थकस्यैवेह ग्रहणम् । नु म्छन्वे निपातनान् । छन्दसि भिन्दव इति दर्शयत्ययाज्जवति ॥

क्याच्छन्दसि ॥ १७० ॥

क्य इतिक्यच् क्यष् क्यङ्ग्रहणम् । क्यान्तादुः स्याच्छन्दसि । मित्रयुः । मंस्रेद्युः । सृष्ट्रयुः । कण्वादिद्यकोऽपि ग्रहणम् । तेन भुरण्युस्तुरण्युर्नित्यपि सिद्धमिति केचित् ॥

आदृगमहनजनः किकिनौ लिट् च ॥ १७१ ॥

आदन्ता दकारान्ता द्रम्यादिभ्यश्च किकिनौ स्तश्छन्दसि । लिट् वच्च

तौ स्तः । दकारउच्चारणायः । तेन ऋदन्तादपि । पपिः सोमम् । ततु
 रिः । जगुरिः । जग्मिः । जग्निः । जङ्गिः । असंयोगालिलट्किदित्ये
 व सिद्धे किकिनोः कित्त्वमृच्छत्यृतामिति गुणप्रतिषेधार्थम् । ततुङ्गिः ।
 उत्सर्गश्छन्दसि किकिनौ ।

संदिः । नेमिः ।

भाषायां धाञ्कुसृजनिगमिर्नमिभ्यः ।

चक्रिः । सस्रिः । जङ्गिः । नेमिः ।

सहिवहिवलिपतिभ्योयङन्तेभ्यो भाषायाम् ।

सासहिः । वाकहिः । चाचलिः । पापतिः । अत्र नीप्रिपातनाञ्च भवति ॥

क्रुकञ्चपि ।

भीरुकः ॥

स्वपितृषोर्नजिङ् ॥ १७२ ॥

छन्दसीति निवृत्तम् । अनयोर्नजिङ्स्यात् । स्वप्नक्, स्वप्नजौ ।
 तृणक्, तृणजौ ॥

धृषेश्च ॥

धृणक् ॥

श्रृवन्द्योरारुः ॥ १७३ ॥

एतयोरारुः स्यात् । शरारुः । वन्दारुः ॥

भियः क्रुक्कनौ ॥ १७४ ॥

भियएतौ स्तः । भीरुः । भीलुकः ।

स्थेशभासपिसकसो वरच् ॥ १७५ ॥

सवित्तम् । खनित्तम् । सहित्तम् । चरित्तम् ॥

पुवः संज्ञायाम् ॥ १८५ ॥

पूङ्पूजोः करषो कारक इतः स्यात् संज्ञायाम् । बर्हिष्यवित्तम् ॥

कर्तरि ऋषिदेवतयोः ॥ १८६ ॥

पुव इतः स्यात् करणे ऋषौ कर्तरि च देवतायाम् । पूयते ऽनेनेति प
वित्तोयमृषिः । देवतायाम् । अग्निः पवित्तम् । ऋषिर्बेदः ॥

जीतः क्तः ॥ १८७ ॥

जीतः क्तः स्याद्वर्तमाने । भूतापवादः । त्रिमिदा । मित्रः ॥

मतिबुद्धिपूजार्थेभ्यश्च ॥ १८८ ॥

मत्याद्यर्थेभ्यः क्तः स्याद्वर्तमाने । मतिरिच्छा । मतः । बुद्धः । पूजित इ
त्यादि ॥ ज्ञातइति भूतेष्वभवति ॥ तेनेत्यधिकारे उपज्ञात इतितद्धि
तविधानात् ॥ सुरैः पूजित इति नु चिन्त्यम् ॥ क्तस्य च वर्तमानइति
षष्ठीविधानात् ॥ चादन्यत्रापि ॥ शीर्षिलतोरक्षितः क्षान्त आकृष्टो जृष्ट
इत्यपि । रुष्टः । रुषितः । अभिव्याहृतः । हृष्टः । तुष्टः । कान्तः । संय
तः ॥ उद्यतः । भविष्यति कष्टशब्दः । अमृतः । सुप्तः । शयितः ।
आश्रितः । लिप्तः । इत्यादयो वर्तमाने ज्ञेयाः ॥

इति तृतीयस्याध्यायस्य द्वितीयः पादः ।

उणादयोबहुलम् ॥ १ ॥

वर्तमाने धात्वर्थे संज्ञायां विषये उणादयोबहुलं स्युः । बहुलग्रहणा
दन्यत्तापि प्रकृतिप्रत्यययादिकल्पनया यथाप्रयोगं शब्दाऽऽत्माः ॥

संज्ञासु धातुरूपाणि प्रत्ययाश्च ततः परे ।

कार्याद्विद्यादनूबन्धमेतच्छास्त्रमृणादिषु ॥

भूतेऽपि दृश्यन्ते ॥ २ ॥

उणादयः । वृत्तं तदिति वर्त्म । दृशिग्रहणं प्रयोगानुसारार्थम् ॥

भविष्यति गम्यादयः ॥ ३ ॥

गम्यादयोभविष्यति साधवः । ग्रामंगमी । आगामी । प्रतिग्राही । प्र
स्थायी । प्रतिबोधी । योगी । प्रतियायी । भावी ॥ अनद्यतन इति
योगविभागाल्लुङ् विषयेऽपि ॥ ग्रामं श्वो गमी ॥

यावत्पुरानिपातयोर्लट् ॥ ४ ॥

आभ्यां निपाताभ्यां योगे भविष्यति लट् स्यात् । यावद्भुक्ते । पु
राभुक्ते । निपातयोः किम् । यावदास्यते तावद्भोक्ष्यते । करणभूत
या पुरा यास्यति । अनद्यतने लुङित्यत्रैतदनुवर्तनात् , यावत् श्वोभु
क्ते, पुरा श्वोभुक्ते, इत्यपि सिद्धम् ॥

विभाषा कदाकर्होः ॥ ५ ॥

आभ्यां योगे भविष्यति लट् वा स्यात् । कदा कर्हि वा भुक्ते, भो
क्ष्यते, भोक्ता वा । परस्तादनृष्ट्या लुट् ॥

किंवृत्ते लिप्सायाम् ॥ ६ ॥

विभक्त्यन्तं इतरदतमान्तं च किमो रूपं किंवृत्तम् । तद्योगे भविष्यति वा लट् लिप्सायाम् । कतरं कतमं वा भवान् भोजयति भोजयिष्यति भोजयिता वा । लिप्सायां किम् । कः पाटलिपुत्रं गमिष्यति ॥

लिप्स्यमानासद्धौ च ॥ ७ ॥

लिप्स्यमानेनान्नादिना स्वर्गादिः सिद्धौ गम्यायां भविष्यति लट् वा स्यादकिंवृत्तेऽपि । योऽन्नं ददाति दास्यति दाता वा स स्वर्गं याति यास्यति याता वा ॥

लोढर्थलक्षणेच ॥ ८ ॥

लोढर्थस्य प्रैषादेर्लक्षणक्रियावचनाद्धातोर्भविष्यति लङ्वा स्यात् । आशंसायामपि के चित् । उपाध्यायश्चेदायात्यायास्यत्यायाता वा त्वं छन्दोऽधोष्व । उपाध्यायागमनमध्ययनप्रैषस्य लक्षणम् ॥

लिङ् चोर्ध्वमौहूर्तिके ॥ ९ ॥

ऊर्ध्वं मुहूर्ताद्भवऊर्ध्वमौहूर्तिकः । अतएव निपातनात्समासोत्तरपदवृद्धौ । ऊर्ध्वमौहूर्तिके भविष्यति लोढर्थलक्षणक्रियावचनाद्धातोर्लिङ्वा स्यात् । पक्षे यथाप्राप्तम् । मुहूर्तस्योपरि उपाध्यायश्चेदागच्छेदागच्छत्यागमिष्यत्यागन्ता वा त्वं छन्दोऽधोष्व । यद्यप्यूर्ध्वमौहूर्तांतकेऽनद्यतनत्वं दुर्लभं तथाप्यनद्यतने लुडित्यत्र योगविभागात्तत्र चैतदनुवर्तनादागन्तेति सिद्ध्यतीति काशिकाकृदाशयः ॥

तुमुन् ण्वुलौ क्रियायां क्रियार्थायाम् ॥ १० ॥

क्रियार्थायां क्रियायामुपपदे भविष्यति धातो स्तुमुन् ण्वुलौ स्तः ।
आसितुमासको वा सत्रजति । क्रियायां किम् । भिषिष्यइत्यस्य ज
टाः । क्रियार्थायां किम् । धावतस्ते पतिष्यति दण्डः । ण्वुल्लुच्चा
वित्यनेनैव भविष्यत्यपि वासरूपेण ण्वुलि सिद्धे पुनर्वचनं क्रियार्था
यां क्रियायामुपपदे वासरूपेण तृजादयो न भवन्तीति । तेन कर्ता व्र
जतीत्यादिना न भवितव्यम् ॥

भाववचनाश्च ॥ ११ ॥

क्रियार्थायां क्रियायामुपपदे भविष्यति भावधिकारविहिताः स्युः ।
पूर्वसूत्रज्ञापितस्य बाधनार्थमिदं वचनम् । पाकाय व्रजति । भूतये व्र
जतीत्यादि । वचनग्रहणात्प्रकृत्यन्तरान्नभवति । तुमर्थाच्चेति ज्ञापका
देवात् वासरूपसद्धिर्विशिष्योऽयं योग इति नव्याः ॥

अण्कर्मणिच्च ॥ १२ ॥

भविष्यति धातोरण् स्यात् कर्मणि क्रियार्थायां क्रियायां चोपप
दे । चकारउपपदसमुच्चयार्थस्तेन प्रत्येकमुपपदत्वे न स्यात् । वचनग्रह
णानुवृत्त्यैव कर्मण्यणि सिद्धे पुनः कर्मग्रहणं कादिबाधनार्थम् । गो
दायोव्रजति । सुरापायोव्रजति । वासरूपविधर्नास्तीति ज्ञापनस्य
क्रियार्थायां क्रियायां तृजादिविषयतया ऽत्र वासरूपेण ण्वुल् भव
त्येव । एधानाहारको व्रजति । अपवादत्वात् ण्वुलं बाधतइति तु
चिन्त्यम् ॥

लृट्छेषेच्च ॥ १३ ॥

परिच्छित्तौ गम्यायां सर्वेभ्यो धातुभ्यो घञ् स्यात् । एक-
स्तण्डुलनिचायः १ ।

सर्वेभ्य इति धातुविशेषणान् प्रकृत्याश्रितावजपादेव वा-
ध्येते नार्थाश्रितः क्तिन् ॥

एकातिलोच्छ्रुतिः । द्वे स्तुती । परिमाणाख्यायां किम् निश्चयः ॥
दारजरौ कर्तरि णिलुक्च ॥

दारयन्तीति दाराः । जरयन्तीति जाराः ।

करणे वा ॥

दीर्यते तैदाराः । जीर्यते तैजराः ॥

इङश्च ॥ २१ ॥

घञ् स्यात् । अचोपवादः । अध्यायः ॥

अयादाने स्त्रियां घञ् तदन्ताच्च वा ङीप् ॥

उपेत्यास्या अभीयते उपाध्यायी । उपाध्याया वा ।

शृ वायुवर्गानिवृतेषु ।

शारो वायुः । शारो वर्णः । चित्रम् । शारो निवृतं । आवरणम् ॥

उपसर्गे रुवः ॥ २२ ॥

घञ् स्यात् । अपोऽपवादः । संरावः । उपसर्गे किम् । रुवः ॥

समि युद्रुदुवः ॥ २३ ॥

एभ्यो घञ् स्यात् । संयावः । संद्रावः । संदावः । समि किम् । प्रयवः ॥

श्रिणीभुवोऽनुपसर्गे ॥ २४ ॥

१ निचीयते राशीक्रियत इति निचायः ।

एभ्यो घञ् स्यात् । श्रायः । नायः । भावः । अनुपमर्गे
किम् । प्रश्रयः । नय इत्यपि बाहुलकात् । प्रभाव इतितु प्रकृष्टो
भाव इति प्रादिसमामः ॥

वौ क्षुश्रुवः ॥ २५ ॥

घञ् । विश्रावः । विश्रावः । वौ किम् । प्रश्रवः ॥

अवोदोर्नियः ॥ २६ ॥

आभ्यामुत्तरस्य नियो घञ् । अवनायः । उन्नायः १ ॥

प्रे द्रुस्तुक्षुवः ॥ २७ ॥

एभ्यो घञ् । प्रद्रावः । प्रस्तावः । प्रस्तावः । प्रइति किम् । स्रवः ॥

निरभ्योः पुल्वोः ॥ २८ ॥

एतयोर्घञ् । यथाक्रममुपसर्गसम्बन्धः । निष्पूयते शूर्पा-
दिभिरिति निष्पावो धान्यविशेषः । अभिलावः । निरभ्योः
किम् । पवः । लवः । पूइति पूङ्गूजोर्ग्रहणम् ॥

उन्न्योर्ग्रः ॥ २९ ॥

गृ शब्दे, गृ निगरणोः, एतयोर्घञ् । उद्गारः । निगारः ।
उन्नयोः किम् । गरः ॥

कृ धान्ये ॥ ३० ॥

कृनिक्षेपे अस्मात् घञ् स्याद्धान्यविषयश्चेद्भात्वर्थः । उन्नयोरि-
त्येव । उत्कारः निकारो२ वा धान्यस्य । धान्ये किम् । भैक्षोत्करः ॥

१ अध ऊर्ध्वनयनविषयकं शब्दद्वयं क्रमेण

२ विक्षेपार्थे शब्दद्वयम् ॥

यज्ञे समि स्तुवः ॥ ३१ ॥

संपूर्वात् स्तौतेर्घञ् स्यात् । संस्तुवंत्यास्मिन् देशे छंदोगा
इति संस्तावो देशः । यज्ञे किम् । संस्तवः १ ॥

प्रस्त्रोऽयज्ञे ॥ ३२ ॥

स्तृञ् । प्रपूर्नादिस्मात् घञ् स्यादयज्ञे । मणिप्रस्तारः । अ-
यज्ञे किम् । बर्हिष्प्रस्तरः २ ॥

प्रथने वावशब्दे ॥ ३३ ॥

प्रथने गम्ये विपूर्वात् स्तृणातेर्घञ् स्यात्तच्चेत् प्रथनम-
शब्दविषयः । प्रथनं विस्तीर्णता । पटस्य विस्तारः । प्रथने किम् ।
तृणस्य विस्तरः । अशब्दे किम् । विस्तरां वचमाम् ॥

छन्दोनाम्नि च ॥ ३४ ॥

छन्दोनामावयवभृतात् स्तृणातेर्घञ् स्यात् । विष्टारपङ्क्ति-
श्छन्दः । प्रस्तारपङ्क्तिः । आस्तारपङ्क्तिः । संस्तारपङ्क्तिरित्यादि ३ ।
विष्टारपङ्क्त्यादयः शब्दाः छन्दोनामानि । तदवयवस्तार
इति । छन्दः शब्दो गायत्र्यादिपरः ॥

उदि ग्रहः ॥ ३५ ॥

उत्पूर्वाद्ग्रहेर्घञ् स्यात् । अपोऽपवाहः । उद्गाहः ।

छन्दसि निपूर्वादिपि ॥

उद्गाभं च निग्राभं च ॥

१ परिचयः ।

२ प्रस्तारो मुष्टिविशेषः ॥

३ काशिकारादयोऽत्र वाचित्यनुवर्तयन्ति । तेषां संस्तारपङ्क्तिर-
स्याद्यनुदाहरणम् ।

समि मुष्टौ ॥ ३६ ॥

मुष्टिरंगुलिसंनिवेशः । संपूर्वाद्गर्धञ् स्यान्मुष्टौ । मल्लस्य-
संग्राहः । दृढमुष्टिरित्यर्थः । मुष्टौ किम् । संग्रहो धान्यस्य ॥

परिन्योर्नीणोर्घूताभ्रेषयोः ॥ ३७ ॥

यथाक्रमं परिन्योः परयोर्नीणोर्घञ् स्याद्यथाक्रमं घूताभ्रे-
षयोः । यथाप्रप्तकरणमभ्रेषः । परिणायः । घूतमित्यर्थः । न्या-
यः । यथाप्राप्तमित्यर्थः । घूताभ्रेषयोः किम् । परिणयः । न्ययः ॥

परावनुपात्यय इणः ॥ ३८ ॥

परिपूर्वादिणो घञ् स्यादनुपात्यये । अनुपात्ययः क्रमप्राप्त-
स्यानतिपातः परिपाटी । तत्र पर्यायः । मम पर्यायः । अनुपा-
त्यय इति किम् । कालस्य विपर्ययः । अतिपात इत्यर्थः ॥

व्युपयोः शेतेः पर्याये ॥ ३९ ॥

आभ्यां शेतेघञ् स्यात्पर्याये । तत्र विशायः । तत्र राजाप-
शायः । राजानमुपशाययितुं पर्याय इत्यर्थः । अनुपात्यय इत्यनु-
वृत्त्यैव सिद्धौ पुनः पर्यायग्रहणादयं परमप्यभिविधाविनुशं बा-
धते । पर्याये किम् । विशयः १ ॥

हस्तादने चेरस्तेये ॥ ४० ॥

हस्तादने गम्यमाने चेर्घञ् स्यात् न तु चेच्चौर्यं भवति ।
हस्तादानशब्देन प्रत्यासन्नमादेयमुच्यते । फलप्रचायः । हस्ता-

दाने किम् । वृक्षशिखरे फलप्रचयः । अस्तेये किम् । फलप्र-
चयश्चौर्येण ॥

निवासचितिशरीरोपसमाधानंष्वादेश्च कः ॥ ४१ ॥

एष्वर्थेषु चिनोतेर्घञ् स्यात् । चस्य च कः । उपसमाधानं
राशीकरणम् । तच्च धात्वर्थावशेषणम् । अन्यानि तु प्रत्ययार्थस्य ।
निवासे चिखल्लिनकायः । चिखल्लिर्जनपदविशेषः । चित्ता आ-
कायमग्निं चिन्वीत । शरीरे अनित्यकायः । उपसमाधाने गो-
मयनिकायः ॥

सङ्घे चानौत्तराधये ॥ ४२ ॥

समूहे वाच्यं चिनोतेर्घञ् स्याच्चस्य च कः । भिक्षुानकायः ।
अनौत्तराधये किम् । सूकरनिचयः । यदा स्तनपानायोत्तराधर
भावेन शेरते तदेतत् प्रत्युदाहरणम् । प्राणिसंघ एव । नेह ।
प्रमाणसमुच्चयः ।

कर्मव्यतीहारे णच् स्त्रियाम् ॥ ४३ ॥

कर्मव्यतीहारे गम्ये धातोर्णच् स्यात् भावे स्त्रीलिङ्गे । णचः
स्त्रियामञ् । व्यावक्रोशी । स्त्रियां किम् । व्यतिपाकः । बाध-
कविषयेषु कचित् । व्यावचोरी । व्यावचर्ची१ । काचन्न ।
व्यतीक्षा । व्यतीहा । व्यावक्रुष्टिरिति तु भवति । एतत्स्वर्वं
कृतो बहुलमिति वचनाद्भवति ॥

१ उदाहरणद्वयेऽपि ण्यासश्चान्यो युजिति युचः प्राप्तिः । यद्वा
व्यावचर्चीत्यत्र गुरोश्च हल इत्यकारप्रत्ययः प्राप्तिः ॥

अभिविधौ भाव इनुण् ॥ ४४ ॥

धात्वर्थस्य कात्स्न्येन सम्बन्धोऽभिविधिः । तस्मिन् गम्यमाने धतोर्भावे इनुण् स्यात् । साराविणम् । इनुणन्तात्स्वार्थिको ऽण् ॥ इनुणन्तं नपुंसकम् । अभिविधौ किम् । सारावः । भाव इत्यनुवर्तमाने पुनर्भावग्रहणं वामरूपवाधनार्थम् ।

ल्युटा तु समावेश इष्यते ॥

सांकुटीम् । संकुटनम् ॥

आक्रोशेऽवन्योर्ग्रहः ॥ ४५ ॥

इनुण् नानुवर्तते । अवनिपूर्वात् ग्रहेर्घञ् स्यादाक्रोशे । अपोऽपवादः । अवग्राहः विग्राहोऽवा वृषल ते भूयात् । आक्रोशे किम् । अवग्रहः २ पदस्य । निग्रहश्चोरस्य ॥

प्रे लिप्सायां ॥ ४६ ॥

प्रपूर्वात् ग्रहेर्घञ् स्याल्लिप्सायां गम्यमानायाम् । पात्रप्रग्राहेण चरति भिक्षुः । लिप्सायां किम् । प्रग्रहः ॥

परौ यज्ञे ॥ ४७ ॥

परिपूर्वात् ग्रहेर्घञ् स्याद्यज्ञे । उत्तरपरिग्राहः । यज्ञे किम् । परिग्रहः देवदत्तस्य ॥

नौ वृ धान्ये ॥ ४८ ॥

निपूर्वयोर्द्विवृत्तार्धञ् स्याद्धान्ये । अपोऽपवादः । नीवारा व्रीहियः । धान्ये किम् । निवरा कन्या । अत्र अजब्भ्यां स्त्रीख-

लाना विप्रतिषेधेनेति प्राप्तः क्तिन् बाहुलकात् भवति ॥

उदि श्रयतियौतिपूद्रवः ॥ ४९ ॥

उत्पूर्वेभ्यः एतेभ्यः घञ् स्यात् । अजपोरपवादः । उच्छ्रा-
यः । उद्यावः । उत्पावः । उद्भावः । समुच्छ्रय इति तु बहुलग्र-
हणादार्पत्वाद्वा साधुः ॥

विभाषाऽडि रुप्लुवोः ॥ ५० ॥

आङ्पूर्वयोरेतयोर्घञ् वा स्यात् । आरावः । आरवः ।
आप्लावः । आप्लवः ॥

अवे ग्रहो वर्षप्रतिबन्धे ॥ ५१ ॥

अवपूर्वाद्ग्रहेर्घञ् वा स्याद्वर्षप्रतिबन्धे । अवग्राहः अवग्रहो वा
देवस्य । दैविको वृष्टिप्रतिबन्ध इत्यर्थः । वर्षप्रतिबन्धे किम् ।
अवग्रहः पदस्य ॥

प्रे वणिजां ॥ ५२ ॥

प्रपूर्वात्ग्रहेर्घञ् वा स्याद्वणिक्संबन्धिनि वाच्ये । तुला
प्रगृह्यतेऽनेन सूत्रेण तुलाप्रग्राहः । तुलाप्रग्रहो वा । वणिजां
किम् । प्रग्रहः देवदत्तस्य ॥

रश्मौ च ॥ ५३ ॥

प्रपूर्वात् ग्रहेर्घञ् वा स्यात् रश्मौ । रश्मिरिति रथादौ प-
श्वादिनियमनरज्जुरिह गृह्यते न तु चन्द्रादिसंबन्धि । अनभिधा-
नात् । प्रग्राहः प्रग्रहो वा ॥

वृणोतेराच्छादने ॥ ५४ ॥

प्रपूर्वात् दृष्टोतेर्घञ् वा स्यात् । प्रवारः प्रवरः । आ-
ज्यादने किम् । प्रवरा गौः । प्रशस्तेत्यर्थः ॥

परौ भुवोऽवज्ञाने ॥ ५५ ॥

परिपूर्वात् भवतेर्घञ् वा स्यात् । परिभावः । परिभवः ।
अवज्ञाने किम् । सर्वतो भवनम् परिभवः ॥

एरच् ॥ ५६ ॥

इवर्णान्तादच् स्याद्भावे अकर्तरि च कारके । घञोऽपवादः ।
चयः । अयः । जयः ।

अजृविधौ भयादीनामुपसंख्यानं नपुंसके क्तादिनिवृत्त्यर्थम् ॥
भयम् । वर्षम् । वृषभो वर्षणादिति भगवत्प्रयोगात् वर्षण-
मित्यपि भवति ॥ कल्पाविभ्यः प्रतिषेधः १ । कल्पः । अर्थः ।
मन्त्रः । ण्यन्तेभ्योऽचि प्रतिषिद्धे घञेव । स्वरे विशेषः ।

जवसवौ छन्दसि वक्तव्यौ ॥

अपि प्राप्तेऽज्विधिः । स्वरभेदः ॥

ऋदोरप् ॥ ५७ ॥

ऋकारान्तेभ्य उवर्णान्तेभ्यश्चाप् स्यात् । घञोऽपवादः ।
कृ । करः । गृ । गरः । शृ । शरः । स्तु । स्तवः । लू । लवः ।
दकार उच्चारणार्थः । तेन ह्रस्वेऽपि उवर्णे भवति ॥

ग्रहवृद्धनिश्चिगमश्च ॥ ५८ ॥

एभ्योऽप् स्यात् । घञोऽ(घञचोर)पवादः । ग्रहः । वरः ।
द्वरः । निश्चयः । गमः । निश्चिग्रहणं स्वरार्थम् । हस्तावान
इत्यनेन निश्चाय इत्यपि ॥

१ इदं ग्रन्थान्तरेषु नोपलभ्यते ।

वशिरणयोश्च ॥

अप् । वशनं वशः । रणन्त्यास्मिन्निति रणः ।

घञर्थे कविधानं स्थाप्यर्थम् ॥

भावः कर्तृवर्जितं च कारकं घञर्थः । प्रतिष्ठन्तेऽस्मिन्
घान्यादिकमिति प्रस्थः । प्रस्नान्त्यस्मिन्निति प्रस्नः । प्रापव-
न्त्यास्यां प्राप । अविध्यन्त्यनेनेत्याविधः । विघ्नन्ति तस्मिन्
मनांसि विघ्नः । आयुध्यन्ते तेनायुधम् ॥

उपसर्गेऽदः ॥ ५९ ॥

उपसर्गे उपपदे अत्तेरप् स्यात् । प्रघसः । उपसर्गे किम् । घासः ॥

नौ ण च ॥ ६० ॥

निपूर्वादत्तेर्णः स्यात् चादप् । न्यावः । निघसः ॥

व्यधजपोरनुपसर्गे ॥ ६१ ॥

एतयोरप् स्यान्न तूपसर्गे । व्यधः । जपः । अनुपसर्गे किम् ।
आव्याधः । उपजापः ॥

स्वनहसोर्वा ॥ ६२ ॥

आभ्यामन्वा स्यात् । स्वनः । स्वानः । हसः । हासः ।
अनुपसर्ग इत्येव । प्रस्वानः । प्रहासः ॥

यमः समुपनिविषु च ॥ ६३ ॥

समादिषु यमेर्वाऽप् स्यात् चादनुपसर्गेऽपि । संयमः ।
संयामः । उपयमः । उपयामः । नियमः । नियामः । वियमः ।
वियामः । अनुपसर्गे । यमः । यामः ॥

नौ गदनदपठस्वनः ॥ ६४ ॥

निपूर्वेभ्य एतेभ्यो वाऽप् स्यात् । निगदः । निगादः । इत्यादि ॥

कणो वीणायां च ॥ ६५ ॥

निपूर्वात् कणतेर्वाऽप् स्यात् । निक्कणः । निक्काणः ।
अनुपसर्गादपि । कणः । काणः । वीणाग्रहणमन्योपसर्गार्थम् ।
प्रकणा वीणा । प्रकाणा वीणा । एषु किम् । अतिक्काणः ॥

नित्यं पणः परिमाणे ॥ ६६ ॥

पण व्यवहार इत्यस्मादप् नित्यं स्यात् परिमाणे ग-
म्ये । मूलकपणः । शाकपणः । परिमाण इति मूलकादीनां
संख्यवहारार्थं यो मुष्टिवन्धस्तस्येदं ग्रहणम् । परिमाणो कि-
म् । पाणः ॥

मदोऽनुपसर्गे ॥ ६७ ॥

अप् स्यात् । विश्रामदः । अनुपसर्गे किम् । उन्मादः ॥

प्रमदसंमदौ हर्षे ॥ ६८ ॥

एतौ निपात्येते । हर्षे किम् । प्रमादः । संमादः ॥

समुदोरजः पशुषु ॥ ६९ ॥

समुत्पूर्वस्याजेरप् स्यात् पशुषु । समजः । पशूनां स-
मूह इत्यर्थः । उदजः । पशूनां प्रेरणमित्यर्थः । पशुषु किम् ।
समाजः । उदाजः ॥

अक्षेषु ग्लहः ॥ ७० ॥

अयं निपात्येते । अक्षस्य ग्लहः । ग्रहेर्लत्वं निपात्येते ।
अक्षेषु किम् । ग्रहः । ग्लहिः प्रकृत्यन्तरमित्यन्ये ॥

प्रजने सतेः ॥ ७१ ॥

सर्तेरप् स्यात् प्रजने । प्रजनः प्रथमं गर्भग्रहणम् । पशू-
नामुपसरः ॥

हः संप्रसारणं च न्यभ्युपविषु ॥ ७१ ॥

न्यादिपूर्वात् ह्यतेः संप्रसारणमप् च । निहवः । अ-
भिहवः । उपहवः । विहवः । एषु किम् । प्रह्वायः ॥

आडि युद्धे ॥ ७२ ॥

आडो द्वेजः संप्रसारणमप् च । आह्वयन्ते अस्मिन्नित्या-
हवः संग्रामः । युद्धे किम् । आह्वायः ॥

निपानमाहावः ॥ ७४ ॥

(आङ्पूर्वस्य ह्यतेः संप्रसारणमप् वृद्धिश्रोत्रकाधारश्चेद्वा-
च्यः । आहावस्तु निपानं स्यादुपकूपजलाशये ॥)

भावेऽनुपसर्गस्य ॥ ७५ ॥

(अनुपसर्गस्य ह्यतेः संप्रसारणमप् च स्याद्भावे । हवः ॥)

हनश्च वधः ॥ ७६ ॥

अनुपसर्गादन्तरप् स्यात् भावे, हन्तेश्च वधादेशः, स
चान्तोदात्तः । चोराणां वधः । भावे किम् । घातः । अनुपसर्गे
किम् । अघातः । चकारस्य प्रत्ययेन सम्बन्धात् घञपि । घातः ॥

मूर्तौ घनः ॥ ७७ ॥

मूर्तिः काठिन्यं । तस्मिन् वाक्ये हन्तेरप् स्यात्तस्य च
घन इत्यन्तोदात्त आदेशः । मेघघनः । घनं दधीत्यत्र धर्म-
शब्देन धर्म्युर्यप्यते ॥

अन्तर्घनो देशे ॥ ७८ ॥

अन्तःपूर्वाद्धन्तेरप् घनश्चान्तोदात्त आदेशो देशे वाच्ये । अन्तर्घनः । बाह्वि(ही)केषु देशविशेष उच्यते । केचिदन्तर्घण इति पठन्ति ॥

अगारैकदेशे प्रघणः प्रघाणश्च ॥ ७९ ॥

प्रपूर्वस्य हन्तेरेतौ निपात्येते अगारैकदेशे वाच्ये । द्वारप्रकोष्ठको बाह्वः अगारैकदेश इष्यते ॥

उद्धनोऽत्याधानम् ॥ ८० ॥

अत्याधाने उद्धन इति निपात्यते । यस्मिन् काष्ठेऽन्यानि स्थापयित्वा तक्ष्यन्ते स उच्यते । उद्धातोऽन्यः ॥

अपघनोऽङ्गम् ॥ ८१ ॥

अङ्गे अपघन इति निपात्यते । अपहन्यत इत्यपघनः पाणिः ॥

करणेऽयोत्रिद्रुषु ॥ ८२ ॥

एषु हन्तेः करणे अप् स्यात् घनादेशश्च । अयो हन्यतेऽनेनेत्ययोघनः । विघनः । द्रुघनः । द्रुघण इत्यपि केचित् ॥

स्तम्बे क च ॥ ८३ ॥

स्तम्बे उपपदे हन्तेः करणे कः स्याच्चादप् तत्र च घनादेशः । स्तम्बघ्नः । स्तम्बघनः । स्त्रियान्तु स्तम्बघ्ना स्तम्बघना स्तम्बहतिः स्तम्बहननी इति भवति ॥

परौ घं ॥ ८४ ॥

परिपूर्वाद्धन्तेः करणे अप् स्यात् घश्चादेशः । परिहन्यतेऽनेनेति परिघः ॥

उपघ्न आश्रये ॥ ८५ ॥

आश्रयः सामीप्यम् । अस्मिन्नुपघ्न इति निपात्यते । पर्वतो-
पघ्नः । उपघातोऽन्यः ॥

संघोद्धौ गणप्रशंसयोः ॥ ८६ ॥

एतयोर्ग्रन्थक्रममेतौ निपात्येते । संघः पशूनाम् । उद्धौ म-
नुष्यः । प्रशस्त इत्यर्थः । संघातोऽन्यः ॥

निघो निमित्तम् ॥ ८७ ॥

निमित्तमिति उच्चायाविना साम्यमुच्यते । अत्र निघ इति
निपात्यते । निर्विशेषं हन्यन्ते ज्ञायन्ते इति निघा वृक्षाः ॥

द्वितः कितः ॥ ८८ ॥

दु इद्यस्यासौ द्वितः । तस्मात् कितः स्यात् । दुपचष् पाके ।
पाकेन निर्वृत्तं पक्वमम् । दुकृञ् । कृत्रिमम् । कत्रेर्मन्त्रित्यमिति
केवल क्यन्तस्य प्रयोगाभावः ॥

द्वितोऽथुच् ॥ ८९ ॥

दु इत् यस्य तस्मादथुच् स्यात् । वेपथुः । श्वयथुः ॥

यजयाचयतविच्छप्रच्छरक्षो नङ् ॥ ९० ॥

एभ्यो नङ् स्यात् । यज्ञः । याज्ञा । यत्रः । विश्वः । प्रश्नः ।
प्रश्ने चासन्नकाल इति ज्ञापकात् प्रच्छेः संप्रसारणाभावः । रक्षणः ॥

स्वपो नन् ॥ ९१ ॥

स्वपो नन् स्यात् । स्वप्नः ॥

उपसर्गे घोः किः ॥ ९२ ॥

उपसर्गपूर्वात् घोः किः स्यात् । आतो'लोपः । निधिः । विधिः ॥

कर्मण्यधिकरणे च ॥ ९३ ॥

कर्मण्युपपदेऽधिकरणे कारके घोः किः स्यात् । जलं धीय-
तेऽस्मिन्निति जलधिः । उदधिः । अकर्तरीत्यधिकारादेव सि-
द्धेऽधिकरणग्रहणं कारकान्तरनिवृत्त्यर्थम् ॥

स्त्रियां क्तिन् ॥ ९४ ॥

भावादौ धातोः क्तिन् स्यात् स्त्रियाम् । घञादीनामप-
वादः । कृतिः । चितिः । भृतिः ।

क्तिन्नादादिभ्यः ॥

गुरोश्च हल इत्यस्यापवादः । आप्तिः । राद्धिः । दीप्तिः ।
स्रप्तिः । ध्वप्तिः । आवादेराकृतिगणत्वात् लब्धिरित्यपि ।

श्रुयजिस्तुभ्यः करणे ॥

श्रूयतेऽनयेति श्रुतिः । इष्टिः । स्तुतिः ।

ग्लाज्याहाभ्यो निः ॥

ग्लानिः । ज्यानिः । हानिः ।

ऋकारान्तेभ्यो ल्वादिभ्यश्च क्तिन्निष्ठावत् ॥

कीर्णिः । लूनिः । पूनिः ।

संपदादिभ्यः क्तिप् ॥

संपत् । विपत् । क्तिन्नपि । सम्पत्तिः । विपत्तिः ॥

स्थागापापचो भावे ॥ ९५ ॥

एभ्यो भावे क्तिन् स्यात् स्त्रियाम् । अङोऽपवादः । उप-
स्थितिः । उपगीतिः । संपीतिः । पक्तिः । भावग्रहणमर्थान्त-
रनिरासार्थम् । पुरस्तादपवादा अनन्तरान्विधीन्वाधन्ते नोत्तरम्-

निति न्यायेन विभाषारूपानेत्यादिना यवुल्लिङ्गौ भवत एव ।
कां स्थायिकाम् । कां स्थायिम ॥

मन्त्रे वृषेषपचमनविदभूवीरा उदात्तः ॥ ९६ ॥

पञ्चमीस्थाने प्रथमा । एभ्यो भावे क्तिन् स्यात्
स्त्रियां स चोदात्तो मन्त्रे । सामान्येन क्तिनि सिद्धे उदा-
त्तार्थं वचनम् । भाषायामाद्युदात्तः । वृष्टिः । इष्टिः । पक्तिः ।
मतिः । वित्तिः । भूतिः । वीतिः । रातिः ॥

उतियूतिजूतिसातिहेतिकीर्त्तयश्च ॥ ९७ ॥

मन्त्र इति निवृत्तम् । भावे स्त्रियां क्तिन्नन्ता उदात्ताश्चैते
निपात्यन्ते । अत्रतेर्ज्वरत्वेत्यूट् । ऊनेः स्वरार्थं निपातः । यौतेः
यूतिः । जीवतेर्जूनिः । दीर्घत्वं निपातनात् । स्यतेः सातिः ।
निपातनादथतिस्यतीतीत्वाभावः । सनोतेर्वा कृतात्वस्य स्वरार्थं
निपातनम् । हन्तेर्नस्य इत्वं हिनोतेर्वा गुणो निपात्यते । हेतिः ।
कीर्त्तयतेः कीर्त्तिः । युचोऽपवादः ॥

व्रजयजोर्भावे क्यप् ॥ ९८ ॥

एतयोर्भावे क्यप् स्यात् स्त्रियाम् स चोदात्तः । क्तिनो-
ऽपवादः । व्रज्या । इज्या ॥

संज्ञायां समजनिषदनिःसतमनविदषुज्ज्ञा इभृजिणः ॥ ९९ ॥

भाव इति न संबध्यते । एभ्यः संज्ञायां क्यप् स्यात् स्त्रियां
स चोदात्तः । समजन्यस्यामिति समज्या सभा । संज्ञत्वात्
बीभावाभावः । न हि बीभावे सति संज्ञा गम्यते । निषद्या ।

(१) २ । ४ । ५६ सूत्रे 'क्यप्यपि न' इति वार्तिकं दृश्यते ।

आपणः । निपनन्त्यस्यामिति निपत्या पिच्छिला भूमिः । मन्यतेऽनयेति मन्या । विद्यते गृह्यतेऽनयेति विद्या । सूयते सोमोऽस्याम् इति सुखाऽभिषवदिवसः । शय्यतेऽस्यामिति शय्या । भरणं भृत्या जीविका । संज्ञाग्रहणादधिकाराभावेऽपि भाव एव प्रत्ययः । तेन भार्येति सिद्ध्यति । ईयते गम्यतेऽनयेति इत्या ॥

कृजः श च ॥ १०० ॥

भावे कृजः शः स्यात् क्यप् च । क्रिया । कृत्वा । क्तिञापि । कृतः ॥

इच्छा ॥ १०१ ॥

इषेर्भावे स्त्रियां शः यगभावश्च निपात्यने । क्तिनोऽपवादः । एषणमिच्छा ॥

परिचर्यादीनामपि निपातनम् ॥

परिचरणं परिचर्या । सृ । परिसर्या । गुणो निपातनात् । मृग । चौरादिकोऽदन्तः । अनो लोपाभावो निपातनात् । मृगया । अटाय्या । द्विर्वचनाभ्यासदीर्घो निपातनात् ॥

जागर्तेरकारो वा ॥

जागर्या । जागरा ॥

अ प्रत्ययात् ॥ १०२ ॥

प्रत्ययान्ताद्धातोर्कारप्रत्ययः स्यात् स्त्रियां भावे । क्तिनोऽपवादः । चिकीर्षा । पुत्रीया ॥

गुरोश्च हलः ॥ १०३ ॥

गुरुमन् हलन्तो यस्तस्मादः स्यात् स्त्रियाम् । ईहा । ऊहा । गुरोः किम् । भक्तिः । हलः किम् । नीतिः ॥

षिन्निदादिभ्योऽङ् ॥ १०४ ॥

षिद्ग्रयो भिदादिभ्यश्च स्त्रियामङ् स्यात् । जृष् । जरा ।
त्रपूष् । त्रपा । भिदादिभ्यः । भिदा त्रिदारण्ये । भित्तिरन्या ।
छिदा द्वेधीकरणे । छिन्निरन्या । आरा शस्त्रायाम् । आर्तिरन्या ।
अत्राढा सहोपसर्गाद्वितीति वृद्धिः । धारा प्रपाते । धृतिरन्या ।
हारा । कारा उद्योतिषि । आरादौ गुणो कृते दीर्घत्वं
निपासते । लेखा । गुणो निपातनात् । लस्य रो वा । रेखा ।
चुवेर्दत्त्वं दीर्घश्च । चूडा । गुहा गिर्योषधयोः । गृहिरन्या ।
क्रपेः संप्रसारणं च । कृपा । श्रद्धा । मेधा ॥

चिन्तिपूजिकथिकुम्बिचर्चश्च ॥ १०५ ॥

एते एयन्ता एव सर्वे गृह्यन्ते । एभ्योऽङ् स्यात् स्त्रियाम् ।
युचोऽपवादः । चिन्ता । पूजा । कथा । कुम्बा । चर्चा ।
चाद्युर्जापि । चिन्तना ॥

आतश्चोपसर्गे ॥ १०६ ॥

उपसर्गपूर्वेभ्य आदन्तेभ्योऽङ् स्यात् स्त्रियाम् । क्तिनो-
ऽपवादः । उपधा ॥

श्रवन्तरोरुपसर्गवद्भुक्तिः ॥

श्रद्धा । अन्तर्धा ॥

प्यासश्रन्थो युच् ॥ १०७ ॥

एयन्तादामश्रन्थोश्च युच् स्यात् । आपवादः । भावना ।
आसना । श्रन्थना । अस्त्रियामिति प्रतिषेधश्च यत्रोत्सर्गाप-
वादौ द्वावपि स्थविधिकारविहितौ तत्रैव । तेन वासरूपेण

ण्यत्सम्भवादास्या इत्यपि सिद्धम् ॥

घट्टिवन्दिविदिभ्यश्च ॥

घट्टना । वन्दना । वेदना । घट्टनेत्यपि ॥

इषेरनिच्छार्थस्य ॥

अन्वेषणा ॥

परंवा ॥

पर्येषणा । परीष्टिः ॥

रोगाख्यायां ण्वुल्बहुलम् ॥ १०८ ॥

धातोः स्त्रियां बहुलं ण्वुल् स्यात् रोगाख्यायाम् । प्र-
च्छादिका । कचिन्न । शिरोऽतिः ॥

धात्वर्थनिर्देशे ण्वुल् ॥

शायिका । आसिका ॥

इक्षितौ धातुर्निर्देशे ॥

बाहः । पचतिः । कचिन्न । मनः ॥

वर्णात्कारः ॥

अकारः । इकारः । कचिन्न । अस्य च्चौ ॥ संघाताच्च
कचित् ॥ एवकारः ॥

रादिफः ॥

रेफः । रकार इत्यापि ॥

मत्वर्थाच्छः ॥

मत्वर्थीयः । मतुवर्थीय इत्यपि ॥

इणजाविभ्यः ॥

आजिः । आदिः ॥

इञ् वपादिभ्यः ॥

वापिः । वासिः । वादिः ॥

इक् कृष्यादिभ्यः ॥

कृषिः । किरिः । गिरिः ॥

संज्ञायाम् ॥ १०९ ॥

संज्ञायां धातोर्बुल् स्यात् स्त्रियाम् । उद्दालकपुष्प-
भञ्जिका । सालभञ्जिका ॥

विभाषाऽऽख्यानपरिप्रश्नयोरिज् च ॥ ११० ॥

प्रश्ने उत्तरे च गम्यमाने धातोरिज् स्यात् चान् ण्वुल् ।
विभाषाग्रहणादन्योऽपि यथाप्राप्ति स्त्रियाम् । कां त्वं कारि
कारिकां क्रियां कृत्यां कृतिं वाऽकार्षीः । सर्वा कारिकां
क्रियां कृतां कृतिमकार्षम् । इत्यादि ज्ञेयम् ॥

पर्यायार्हणोत्पत्तिषु ण्वुच् ॥ १११ ॥

एषु गम्यमानेषु धातोर्ण्वुच् स्यात् स्त्रियाम् । पर्यायैः
परिपाटी । भवतः शायिका । अर्हे । अर्हति भवान् पयः-
पायिकाम् । ऋणे । इक्षुभक्षिकां मह्यं धारयसि । उत्पत्तौ ।
ओदनभोजका उदपादि । वेत्येव । चिकीर्षोत्पद्यते । चः
स्वरार्थः ॥

आक्रोशे नञ्यनिः ॥ ११२ ॥

नञ्पूर्वाद्धानोः स्त्रियामनिः स्यादाक्रोशे गम्ये । क्ति-
न्नाद्यपवादः । आक्रोशः शापः । अकरणिते वृषल भूयात् ।
आक्रोशे किम् । अकृतिर्वेदवत्तस्य । नाञ्ज किम् । मृ-
तित्ते वृषल ॥

कृत्यल्युटो बहुलम् ॥ ११३ ॥

भावे अकर्तरि स्त्रियामित्यादि निवृत्तम् । कृत्या ल्युट् च बहुलमर्थेषु स्युः । स्नान्त्यनेनेति स्नानीयम् । दीयतेऽस्मै दानीयो विप्रः । ल्युडपि । अपसिच्यत इत्यपसंचनम् । बहुलग्रहणात् कृन्मात्रस्यार्थान्तरंऽपि यथाप्रयोगं वृत्तिः । पादाभ्यां ह्रियते पादहारकः । गलंचोपकः ॥

नपुंसके भावे क्तः ॥ ११४ ॥

धातोर्भावे क्तः स्यान्नपुंसके । हसितम् । स्मितम् ॥

ल्युट् च ॥ ११५ ॥

नपुंसके भावे । शयनम् । आसनम् ॥

कर्मणि च येन संस्पर्शात्कर्तुः शरीरसुखम् ॥ ११६ ॥

येन संस्पृश्यमानस्य कर्तुः शरीरसुखं जायते तस्मिन् कर्मण्युपपदे नपुंसके भावे धातोर्ल्युट् स्यात् । निसोपपदसमासार्थं वचनम् । ओदनभोजनं सुखम् । कर्मणि किम् । तूलिकाया उत्थानं सुखम् । संस्पर्शात्किम् । अग्निकुण्डस्योपासनं सुखम् । कर्तुः किम् । गुरोः स्नापनं सुखम् । शरीरेति किम् । पुत्रस्य परिष्वजनं सुखम् । मानसप्रीतिरत्र । सुखं किम् । कण्टकानां मर्दनं दुःखम् । सर्वत्रासमासः प्रत्युदाहरणे ॥

करणाधिकरणयोश्च ॥ ११७ ॥

एतयोरभिधेययोर्धातोर्ल्युट् स्यात् । घञपवादः । इध्म-
प्रन्नश्चनः । अधिकरणे । गोदोहनी ॥

पुंसि संज्ञायां घः प्रायेण ॥ ११८ ॥

करणेऽधिकरणे च धातोर्घः स्यात् पुंसि संज्ञायाम् । दन्त-
च्छदः । अधिकरणेऽपि । एत्य तस्मिन् कुर्वन्तीसाकरः । पुंसि
किम् । प्रसाधनम् । संज्ञायां किम् । प्रहरणो दण्डः ॥

गोचरसंचरवहव्रजव्यजापणनिगमाश्च ॥ ११९ ॥

एते घान्ता निपात्यन्ते पूर्वस्मिन्नर्थे । हलश्चेति घञोऽप-
वादः । गावश्चरन्त्यस्मिन्निति गोचरः । संचरः । वहस्यनेन वहः ।
व्रजः । व्यजः । निपातनाद्रीभावो न । एत्यैतस्मिन् पणन्त इत्या-
पणः । निगच्छन्त्यस्मिन्निति निगमः । चात्कषः निकषः ।
प्रायग्रहणेनैव सिद्धेरशिष्योयं योग इत्याकरे ॥

अवे तूस्त्रोर्घञ् ॥ १२० ॥

अवपूर्वयोरेतयोः करणाधिकरणयोर्घञ् स्यात् संज्ञायाम् ।
अवतारः । अवस्तारः । प्रायेणानुवृत्त्या असंज्ञायामपि । अव-
तारो नद्याः ॥

हलश्च ॥ १२१ ॥

हलन्तात् पुंसि संज्ञायां करणाधिकरणयोर्घञ् स्यात् ।
घापवादः । लेखः । वेदः । मार्गः । अपामार्गः ॥

अध्यायन्यायोद्यावसंहाराधारावायाश्च ॥ १२२ ॥

एते पुंसि संज्ञायां घञन्ता निपात्यन्ते । अभीयते एत्या-
स्मिन्नित्यध्यायः । नीयतेऽनेनेति न्यायः । उद्युवन्त्यनेन उ-
द्यावः । संह्रियते अनेनेति संहारः । आध्रियन्तेऽस्मिन्नित्या-
धारः । आवयन्त्यस्मिन्नित्यावायः । चाववहारः ॥

उदङ्कोऽनुदके ॥ १२३ ॥

उतपूर्वादञ्चतेर्घञ् निपात्यते अनुदके । तैलमुदच्यते उद्ध्रियते अस्मिन्निति तैलोदङ्कः, घृतोदङ्कः, चर्मादि । अनुदके किम् । उदकोदञ्चनः । हलश्चेत्यनेनैवात्र घञ्मिद्धः प्रायवचनेन च गोदोहनः प्रमाधनः इत्यत्रेवोदकोदञ्चन इत्यत्रापि घञ्भावासिद्धे-
श्चाशिष्योऽयं योग इत्याकरे ॥

जालमानायः ॥ १२४ ॥

आङ्पूर्वाग्रयतेः करणे घञ् निपास्यते जालं चेद्वाच्यम् । आनीयन्ते मत्स्या अननेत्यानायो मत्स्यानाम् ॥

खनो घ च ॥ १२५ ॥

खनतेः करणाधिकरणयोर्घः स्यात् घञ् च । आखनः । आखानः ।
खनां डङरेकेकवकाः ॥

आखः । आखरः । आखनिकः । आखनिकवकः ॥
खनो घ चेत्यत्र घित्करणसामर्थ्यादन्यत्रापि घः । तेन भगः
पदम् खलः इत्यादि सिद्धम् ॥

ईषदुस्सुषु कृच्छ्राकृच्छ्रोर्थेषु खल् ॥ १२६ ॥

ईषदादिष्वेतदर्थेषु उपपदेषु धातो खल् स्यात् । कृच्छ्रं
दुःखम् । तदुरो विशेषणम् । अकृच्छ्रं सुखम् । तदितरयोः । ईष-
त्करः । दुष्करः । मुकरः । एषु किम् । कृच्छ्रेण कार्यः । एत-
दर्थेषु किम् । ईषत्कार्यः । अत्र मनागर्थे ईषच्छब्दः ॥

अजग्भ्यां स्त्रीखलनाः स्त्रियाः खलजौ विप्रतिषेधेन ॥
चितिः । कृतिः । खल् । ईषच्चयः । मुलवः । अन । च-

यनः । लननः । खल् । इषद्वेदा । अज । सक्तुधानी ॥

कर्तृकर्मणोश्च भूकृजोः ॥ १२७ ॥

कर्तृकर्मणोरीषदादिपूर्वयोर्यथाक्रममुपपदयोः भूकृजोः खल् स्यात् । यथासंख्यमिति सूत्रे कर्तृकर्मणोर्यथासंख्यं भगवता निराकृतम् । च्चर्घ्यवृत्तित्वाङ्गीकारे सामर्थ्यादेव यथासंख्यसिद्धिरिति तु प्रतिभानि । चादुपपदममुच्चयः । खित्वसामर्थ्यात् कृद्ग्रहणे गतिकारकपूर्वस्यापि ग्रहणमित्याश्रयणे बाहुलकाद्वा ईषदादीनामेव कर्तृकर्मपूर्वत्वम् । न कर्तृकर्मणोरीषदादिपूर्वत्वम् । अनाढ्येन भवता ईषदाढ्येन शक्यं भवितुम् ईषदाढ्यंभवं भवता । दुराढ्यंभवम् । स्वाढ्यंभवम् । अनाढ्यः आढ्यः क्रियते सुखेन ईषदाढ्यंकरः । दुराढ्यंकरः । स्वाढ्यंकरः ॥

कर्तृकर्मणोश्चर्चयोर्यथाऽरेव ॥

नेह । अढ्येन सुभूयते ॥

आतो युच् ॥ १२८ ॥

ईषदादिपूर्वादादन्ताद्युच् स्यात् । खलोऽपवादः । कर्तृकर्मणोरिति न स्वयेत । इत्पानः दुष्पानः सुपानः सोमः ॥

छन्दसि गत्यर्थेभ्यः ॥ १२९ ॥

ईषदादिष्वेभ्यः छन्दसि युच् स्यात् । खलोपवादः । सुपसदनम् ॥

अन्येभ्योऽपि दृश्यते ॥ १३० ॥

छन्दसि युच् । सुवेदनाम् ।

भाषायां शसियुधिदृशिधृपिमृषिभ्यः ॥

दुःशामनः । कुम्भः । दुर्दर्शनः । दुर्धर्षः । दुर्धर्षिणः ॥

वर्तमानसामीप्ये वर्तमानवद् ॥ १३१ ॥

समीपमेव सामीप्यम् । स्वार्थेऽपि व्यञ्जनेन ज्ञाप्यते । वर्तमानसामीप्ये भूते भविष्यति वा वर्तमानवद् प्रत्यया वा स्युः । वर्तमाने ल(३।२।१२३)ङित्सारभ्य उणादयो बहुल(३।३।१) मिति पर्यन्तं वर्तमाने ये उक्ताः तेषामत्र विधानम् । कदा आगतोऽसि । अयमागच्छामि, अयमागमं वा । कदा गमिष्यसि । एष गच्छामि, गमिष्यामि वा । एवं पचमानः अलङ्कारिण्युरित्यादि । सामीप्ये किम् । वर्षेण गमिष्यति ॥

आशंसायां भूतवच्च ॥ १३२ ॥

भविष्यति काले भूतवच्चावर्तमानवच्च प्रत्यया वा स्युराशंसायाम् । देवश्चेद्दर्शयति, अवर्षात्, वर्षिष्यति वा, एते वयं धान्यं वपामः, अवाप्स्म, वप्स्यामो वा । सामान्यातिदेशे विशेषानतिदेशाल्लङ्घितौ न ॥

क्षिप्रवचने लृट् ॥ १३३ ॥

क्षिप्रपर्यायोपदे भविष्यति लृट् वा स्यादाशंसायाम् । पूर्वोपवादः । वृष्टिश्चेत्त्वरितमाशु शीघ्रं वा आयास्यति क्षिप्रं वप्स्यामः । नेति वाच्ये लृडुक्तिर्लुटो बाधार्था, श्वः शीघ्रं व-वप्स्यामः ॥

आशंसावचने लिङ् ॥ १३४ ॥

आशंसापर्यायोपपदे भविष्यति लिङ् वा स्यान्न भूतवद् । गुरुश्चेदुपेयात्तदाशंसे अधीयीय । क्षिप्रवचनेपि परत्वालिङ् । आशंसे क्षिप्रमधीयीय ॥

नानद्यतनवत् क्रियाप्रबन्धसामीप्ययोः ॥ १३५ ॥

क्रियायाः सातत्ये सामीप्ये वा गम्यमाने अनद्यतनवत् प्रत्ययो न स्यात् । यावज्जीवमन्नमदात्, दास्यति वा । सामीप्ये, येयं पूर्णमासी गता तस्यामुपाध्यायोऽग्नीनाधित, आगामि-
न्यामाधास्यते वा । अत्र लङ्लुटौ न ॥

भविष्यति मर्यादावचनेऽवरस्मिन् ॥ १३६ ॥

भविष्यति मर्यादावचने अवरस्मिन् भागेऽनद्यतनवत् प्रत्ययो न स्यात् । योयमध्वा गन्तव्य आ पटलिपुत्रात् तस्य यद्वरं कौशाम्ब्यास्तत्र सक्तून् पास्यामः । मर्यादा वचने किम् । योयं निरवधिको गन्तव्यः तस्यावरस्मिन् द्वित्रं भोक्तास्महे । अवरस्मिन् किम् । योयमा पटलिपुत्रा-
द्वन्तव्यस्तत्र यत्परं कौशाम्ब्यास्तत्र भोक्तास्महे ॥

कालविभागे चानहोरात्राणाम् ॥ १३७ ॥

कालमर्यादाविभागे सप्तवरस्मिन् भागे भविष्यत्यनद्यत-
नवत् प्रत्ययो न स्यात् न चेदहोरात्रसम्बन्धिविभागः । योऽयं संवत्सर आगामी तस्य यद्वरमाग्रहायण्यास्तत्राध्येष्यामहे । प्रयुदाहरणं पूर्ववत् ज्ञेयम् । अनहोरात्राणां किम् । योयं मास आगामी तस्य योऽवरः पञ्चदशरात्रः, योऽयं त्रिंशद्वात्र आ-
गामी तस्य योऽवरोऽर्धमासः, योयं त्रिंशद्वात्र आगामी तस्य योऽवरः पञ्चदशरात्रः तत्राध्येतास्महे । सर्वथाऽहोरात्र-
प्रवेशे प्रतिषेधः ॥

परस्मिन् विभाषा ॥ १३८ ॥

अनन्तरोक्तविषये परस्मिन् विभागेऽनद्यतनवत् प्रत्ययो

वा न स्यात् । योऽयं संवत्सर आगामी तस्य यत्परमाग्रहाण्यस्या-
स्तत्राध्येष्यामहे । अध्येतास्महे । परस्मिन् कालेऽहोरात्रप्र-
तिषेधादौ प्रत्युदाहरणे पूर्ववत् अनद्यतनप्रत्ययो ज्ञेयः ॥

लिङ्निमित्ते लृङ् क्रियातिपत्तौ ॥ १३९ ॥

हेतुहेतुमद्भावादि लिङ्निमित्तम् । तत्र भविष्यति लृङ्
स्यात् कुतश्चिद क्रियाया अनिष्पत्तौ गम्यायाम् । सुवृ-
ष्टिश्चेदभविष्यत् सुभिसमभविष्यत् ॥

भूते च ॥ १४० ॥

उताप्योः समर्थयो(३।३।१५२)रिखादिलिङ्निमित्ते भूते
लृङ् स्यात् क्रियाया अनिष्पत्तौ । यद्यहमैष्यम्, उताभोक्ष्ये ।
अप्यभोक्ष्ये । न भुक्तवान् ॥

वोताप्योः ॥ १४१ ॥

वा आ उताप्योः । उताप्यो(३।३।१५२)रिति यावत् भूते
लिङ् निमित्ते लृङ् क्रियातिपत्तौ वेत्यधिक्रियते ॥

गर्हायां लङपिजात्वोः ॥ १४२ ॥

आभ्यां योगे लट् स्यात् कालत्रये गर्हायाम् । कालवि-
शेषप्रत्ययापवादः । अपि जायां सजसि । जातु गणिकामाव-
त्से । अत्र लिङ्निमित्ताभावात् लृङ् न । वर्तमानत्वविवक्षयैव
लङित्यशिष्योऽयं योग इत्याकरे ॥

विभाषा कथमि लिङ्च ॥ १४३ ॥

कथमा योगे कालत्रयेऽपि वा लिङ् चाल्पद गर्हायाम् । कथं
धर्मं त्यजेः त्यजसि वा । पक्षे कालत्रयेऽपि लकाराः । अत्र
भविष्यति निसं लृट्, भूते वा ॥

किंवृत्ते लिङ्लटौ ॥ १४४ ॥

किंवृत्तयोगे गर्हायामेतौ स्तः कालत्रयेपि । सर्वलापवादः ।
कः कतरो वा वृषलं याजयेत् याजयिष्यति वा । लृङ् प्राग्वत् ॥

अनवक्लृप्त्यमर्षयोरकिंवृत्तेपि ॥ १४५ ॥

गर्हायामिति निवृत्तम् । किंवृत्तेऽकिंवृत्तेपि लिङ्लटौ
स्तः सम्भावनामर्षयोः कालत्रयेपि । सर्वलकारापवादः । न
सम्भावयामि न मर्षये वा भवान् हरिं निन्देत् । कः कतरो
वा निन्देन्ननिन्दिष्यति वा । क्रियातिपत्तौ लृङ् प्राग्वत् ॥

किंकिलास्त्यर्थेषु लृङ् ॥ १४६ ॥

किंकिलशब्दे विशिष्टे उपपदे अस्त्यर्थे चोपपदे अनव-
क्लृप्त्यमर्षयोर्लृङेव स्यात्कालत्रयेऽपि । न श्रद्धे न मर्षये वा
किं किल त्वं शूद्रान्नं भोक्ष्यसे अस्ति भवति विद्यते वा । शूद्रीं
गमिष्यसि । लिङ्निमित्ताभावात् लृङ् न ॥

जातुयदोर्लिङ् ॥ १४७ ॥

आभ्यां योगे कालत्रये लिङ् स्यादनवक्लृप्त्यमर्षयोः ॥
यदायद्योयोगे च ॥

जातु यत् यदि यदा वा त्वादृशो हरिं निन्देत् नावक्-
ल्पयामि न मर्षयामि वा । लृङ् प्राग्वत् ॥

यच्चयत्रयोः ॥ १४८ ॥

आभ्यां योगे पूर्ववत् । यच्च यत्र वा त्वमेवं कुर्याः न
श्रद्धे न मर्षये वा । लृङ् प्राग्वत् ॥

गर्हार्था च ॥ १४९ ॥

अनवकलृप्त्यमर्पयोरिति निवृत्तम् । यच्चयत्रयोगर्हार्था
लिङ्गे स्यात् । यच्च यत्र वा त्वं शूद्रं याजयेः अन्याद्यम् ।
लृङ् प्राग्वत् ॥

चित्रीकरणे च ॥ १५० ॥

यच्च यत्र वा त्वं शूद्रं याजयेश्चित्रमेतत् ॥

शेषे लृङ्यदौ ॥ १५१ ॥

यच्चयत्राभ्यामन्येन यदिवर्जेन योगे लृङेव स्यात् का-
लत्रये चित्रीकरणे । अश्चर्यमन्त्रो नामेशं द्रक्ष्यति । अत्र लृङ्
न । अयदौ किम् । आश्चर्यं यादं न भुञ्जीत ॥

उताप्योः समर्थयोर्लिङ् ॥ १५२ ॥

आभ्यां तुल्यार्थाभ्यां योगे लिङ् स्यात् कालत्रये ।
सर्वलकारापवादः । बाढार्थे तुल्यार्थताऽनयोः । उतापि वा
हन्यात् कामं शिवः । इतः प्रभृति लिङ्निमित्ते क्रियातिपत्तौ
भूतेऽपि नित्यं लृङ् ॥

कामप्रवेदनेऽकच्चिति ॥ १५३ ॥

स्वाभिप्रायाविष्करणेऽर्थे लिङ् स्यात् कालत्रये । सर्व-
लकारापवादः । कामो मे भुञ्जीत भवान् । अकच्चिति किम् ।
कच्चिज्जीवति ॥

संभावनेऽलमिति चेत्सिद्धाप्रयोगे ॥ १५४ ॥

अलमर्थेन प्रौढ्या सम्भावनेऽर्थे लिङ् स्यात्सिद्धश्चेदलमो-

ऽप्रयोगः । सर्वलकारापवादः । अपि गिरि शिरसा धियात् ।
अलमोऽप्रयोगे किम् । अलं कृष्णो हनिष्यति । भूते
ऽपि लृङ् नित्यम् ॥

विभाषा धातौ सम्भावनवचनेऽयदि ॥ १५५ ॥

सम्भावनेऽर्थे धातावुपपदे प्रागर्थे लिङ् स्यात् न तु यच्छब्दे ।
पूर्वेण नित्ये प्राप्तेऽनेन विकल्प्यते । सम्भावयामि भुञ्जीत
भवान् भोक्ष्यते वा । अयदि किम् । सम्भावयामि
यदुञ्जीत भवान् ॥

हेतुहेतुमतोर्लिङ् ॥ १५६ ॥

हेत्वर्थे हेतुमदर्थे च लिङ् स्यात् । शिवं नमेच्छेत् सुखं या-
यात् । पक्षे लृट् । भविष्यत्येव । नेह । हन्तीति पलायते । व्य-
वस्थितविकल्पत्वादत्र शतृशानचौ न ॥

इच्छार्थेषु लिङ्लोटौ ॥ १५७ ॥

एतदर्थेषूपपदेषु धातोरेतौ स्तः । सर्वलकारापवादः ।
वेति केचित् ॥ इच्छामि भुञ्जीत भवान्, भुंक्तां वा ॥

कामप्रवेदने वाच्यम् ॥

नेह । इच्छन् करोति ॥

समानकर्तृकेषु तुमुन् ॥ १५८ ॥

इच्छार्थेषु समानकर्तृकेषूपपदेषु धातोस्तुमुन् स्यात् । भो-
क्तुमिच्छति । समानकर्तृकेषु किम् । देवदत्तं भुञ्जानमिच्छति ॥

लिङ् च ॥ १५९ ॥

समानकर्तृकैरिच्छार्थैर्योगे लिङ् स्यात् । भुञ्जीयेतीच्छ-
ति । क्रियातिपत्तौ लृङ् ॥

इच्छार्थेभ्यो विभाषा वर्तमाने ॥ १६० ॥

एभ्यो लिङ् वा स्याद्वर्तमाने । इच्छेत् । इच्छति । व-
ष्टि । उड्यात् ॥

विधिनिमन्त्रणामन्त्रणाधीष्टसंप्रश्नप्रार्थनेषु लिङ् ॥ १६१ ॥

विधिः प्रेरणम् । निमन्त्रणं नियोगकरणम् । आमन्त्रणं
कामचारकरणम् । अधीष्टः सत्कारपूर्वव्यापारः । संप्रश्नः सं-
प्रधारणम् । याच्या प्रार्थना । एष्वर्थेषु घातोर्लिङ् स्यात् ।
सर्वलकारापवादः । यागं कुर्यात् । इह भुञ्जीत भवान् । इहा-
सीत भवान् । पुत्रमध्यापयेद्भवान् । किं भो वेदमधीयीत उत
तर्कम् । भोजनं लभेय । यथाक्रमेणोदाहरणानि ॥

लोट् च ॥ १६२ ॥

उक्तेऽर्थे लोट् स्यात् । कटं करोत्विसादि विध्यादि-
पूदाहार्यम् ॥

प्रैषातिसर्गप्राप्तकालेषु कृत्याश्च ॥ १६३ ॥

एषु गम्येषु कृत्याः स्युर्लोट् च । कामचारानुज्ञाऽतिसर्गः ।
भवता कटः कर्तव्यः । भवान् कटं करोतु वा । प्रेषितो, भवा-
नतिसृष्टः, प्राप्तस्ते कालो वा ॥ लिङ्प्यत्रेति केचित् ॥ प्राक्
स्यधिकाराद्वासरूपविधिरिति कृत्वा विधानार्थं कृत्वाग्रहण-
मित्याकरं । काशिकायां तु स्यधिकारादूर्ध्वं वासरूपविधि-
रनित्य इत्यनेन ज्ञाप्यते इति स्थितम् ॥

लिङ् चोर्ध्वमौहूर्तिके ॥ १६४ ॥

प्रेषादिषु गम्येषु ऊर्ध्वमौहूर्तिके लिङ् स्यात् । पक्षे यथा-
प्राप्तम् । मुहूर्तादूर्ध्वं कटः कर्तव्यो भवता, कार्यः, भवान् कटं
कुर्यात्, करोतु वा । प्रेषितः, अतिसृष्टः, प्राप्तः कालो वा ते ॥

स्मे लोट् ॥ १६५ ॥

प्रेषादौ ऊर्ध्वमौहूर्तिके स्मयोगे लोट् स्यात् । पूर्वापना-
दः । मुहूर्तस्यापारं भवान् कटं करोतु स्म ॥

अधीष्टे च ॥ १६६ ॥

स्मयोगे अधीष्टे लोट् स्यात् । लिङोऽपवादः । पुत्रम-
ध्यापयतु स्म भवान् ॥

कालसमेयवेलासु तुमुन् ॥ १६७ ॥

एषूपपदेषु धातोस्तुमुन् स्यात् । कालो भोक्तुं समयो
वेला वा । अर्थग्रहणमेवात्र । पर्यायोपादानं तु निमित्तकार-
णहेतुष्वतिवत् प्रपञ्चार्यमिति वदन्ति । प्रेषाद्यनुवर्तनात्
कालः पचति भूतानीत्यत्र तुमुन् न । कालो भोजनस्येत्य-
त्राप्यत एव नेति भगवदाशयः । काशिकायान्तु वासरू-
पेण ल्युङ्कुतः ॥

लिङ् यदि ॥ १६८ ॥

यद्योगे कालादिषु धातोर्लिङ् स्यात् । तुमनोऽपवादः ।
कालो यद्गुञ्जीत भवान् समयो वेला वा ॥

अर्हे कृत्यतृचश्च ॥ १६९ ॥

यथासम्भवं कर्तरि गम्यमाने वाच्ये चार्हे कृत्यतृचौ स्तः

चाल्लिङ् । भवता कन्या बोद्धव्या । भवान् कन्याया बोद्धा,
कन्यां बोद्ध्वा । स्वधिकारादूर्ध्वं वासरूपाभावात् कृत्य-
तृप्प्रहणम् ॥

आवश्यकामधमर्ण्ययोर्णिनिः ॥ १७० ॥

एतयोर्णिनिः स्यात् । अवश्यंकारी । मयूरव्यंसकादि-
त्वत्समासः । आधमर्ण्ये । शतंदायी । आवश्यकामधमर्ण्ययोरिति
प्रत्ययार्थकर्तृविशेषणं नोपपदम् ॥

कृत्याश्च ॥ १७१ ॥

उक्तेऽर्थे कृत्वाः स्युः । भवताऽवश्यं कर्तव्यः । आधम-
र्ण्ये । भवता निष्को दातव्यः । भावकर्मणोर्विहितकृत्यानां
कर्तरि प्रसङ्गभावात् भव्यादि(३।४।६८)सूत्रोक्ता एवान्नोदाह-
रणमिति वदन्ति ॥

शकि लिङ् च ॥ १७२ ॥

शक्तौ वर्तमानाद्धातोर्लिङ् स्यात् चात् कृत्याः । भवता
भारो बोद्धव्यः । भवान् भारं बोद्ध्वा । भवानिह शक्तः ॥ लोड-
प्यत्रेति केचिद् ॥ सिन्धुमपि शोषयाणि ॥

आशिषि लिङ् लोटौ ॥ १७३ ॥

आशिषि धातोरेतौ स्तः । चिरं जीव्यात्, जीवतु भवान् ॥

क्तिच्त्तौ च संज्ञायाम् ॥ १७४ ॥

आशिषि धातोः क्तिच्त्तौ स्तः संज्ञायाम् । क्तोक्तिः
क्तिचा बाधा मा भूदिति । सनुतात् सातिः । भवतात्

भृतिः । क्तः । देवा एनं वेयासुः वेववत्तः । यज्ञदत्तः ॥

माङि लुङ् ॥ १७५ ॥

माङ्योगे धातोर्लुङ् स्यात् । सर्वलकारापवादः । मा
कार्षात् । माङ्यतिरिक्तोऽपि माऽस्ति । तेन मा भव-
त्वित्यादि सिद्धम् ॥

स्मेत्तरे लङ् च ॥ १७६ ॥

स्मेत्तरे माङि लङ् स्यात् चाल्लुङ् । मास्म करोत् ।
मास्म कार्षात् ॥

इति तृतीयस्याध्यायस्य तृतीयः पादः ॥

अथ तृतीयाध्यायस्य चतुर्थः पादः ।

धातुसम्बन्धे प्रत्ययाः ॥ १ ॥

धात्वर्थसम्बन्धो धातुसम्बन्धो विशेषणविशेष्यभावः । तस्मिन् प्रत्ययथाकाला अपि प्रत्ययाः साधवः । अग्निष्टोमयाज्यस्य पुत्रो भविता । भावि कृत्यमासीत् । [अ]प्राधान्यात् भावीत्यादिविशेषणस्यैव तत्कालत्वम् । न तु विशेष्यस्य । प्राधान्यात् । क्रियाया एव च विशेष्यत्वम् । तेन विशेषणकालत्वं क्रियाया न भवति । प्रत्ययाधिकारे प्रत्ययग्रहणमधात्वधिकारविहितस्यापि परिग्रहार्थम् । तेन गोमानामीत्, गोमान् भवितेत्यादि सिद्धम् । अग्निष्टोमयाजीति भूत एव प्रत्ययो भविष्यत्कालसम्बन्धाच्च कार्यार्थमर्थादया भविष्यत्ता गम्यते शाटकं त्रयेत्यादिवत् आरभ्यमाणे हि भावि कृत्यमासीदित्यत्र पौनरुक्त्यं च स्यादिति सूत्रमिदं प्रत्याख्यातमाकारं ॥

क्रियासमभिहारे लोट् लोटो हिस्वौ वा च तध्वमोः ॥ २ ॥

पौनःपुन्ये भृशार्थे वा धातोर्लोट् स्यात्तस्य च लोटः सर्वतिङ्प्रिये हिस्वौ स्तस्त्वध्वंभाविनस्तु वा कालत्रये । लमापवादः । हिः परस्मैपदे । स्व आत्मनेपदे । क्रियासमभिहाराभिव्यक्तौ लोटन्तं द्वित्वमपेक्षते । लुनीहि लुनीहीत्येवायं लुनाति । लुनीतः । लुनन्ति । लुनासि । लुनीथः । लुनीथ । यद्वा लुनीत लुनीतेति लुनीथ । लुनामि । लुनीवः लुनीमः । लुनीहि लुनीहीत्येवायं लविष्यतीत्यादि सर्वत्रोदाहार्यम् । अधीष्वाधीष्वेत्येवायमधीते । अधीयते ।

अधीषे । अधीयाथे । अधीष्वे । यद्वा । अधीध्वमधीध्वमित्य-
धीध्वे । अधीये इत्यादि । यद् तु स्वयमेव शक्तत्वात् द्वित्वं
नापेक्षते । लोलूयस्वेति लोलूयते इत्यादि ज्ञेयम् ॥

समुच्चयेऽन्यतरस्याम् ॥ ३ ॥

अनेकक्रियाव्यव(ऽध्या)हारे उक्तं वा स्यात् । भ्राष्ट्रमठ मठमठ
खदूरमठेसेवायमठति । अटतः । अटन्तीत्यादि । भ्राष्ट्रमठति
मठमठति खदूरमठतीसेवायमठतीति वा । कारकभेदेन क्रि-
याया नानात्वम् । व्याकरणमधीष्व छन्दोऽधीष्व निरुक्तम-
धीष्वेत्येवाधीते । एवं भूतभाविष्यतोर्मध्यमोत्तमयोश्चोदाहार्यम् ॥

यथाविध्यनुप्रयोगः पूर्वस्मिन् ॥ ४ ॥

पूर्वस्मिन् लोड्विधाने यस्मात् लोडुक्तः सोऽनुप्रयोज्यः ।
तथैत्रोदाहृतम् । धातुसम्बन्धे प्रत्ययविधानादनुप्रयोगे सिद्धे-
नियमार्थमिवम् ॥

समुच्चये सामान्यवचनस्य ॥ ५ ॥

समुच्चये लोड्विधौ सामान्यवचनस्यानुप्रयोगः । तथैत्रो-
दाहृतम् । प्रत्याख्यातमेतद्गवता तत्तत्रैवानुमन्त्रेयम् ॥

छन्दसि लङ्लङ्लिटः ॥ ६ ॥

धातुसम्बन्धे सर्वकाले छन्दस्येते वा स्युः । अकरम् ।
अवृणीत । अग्राममार ॥

लट् ॥ ७ ॥

छन्दसि लिङ्गर्थे लेङ्गा स्यात् । कारिषत् ॥

उपसंवादाशङ्क्योश्च ॥ ८ ॥

एतयोर्गम्यमानयोश्छन्दसि लेट् स्यात् । उपसंवादः
ममेदं कुरु तत्रेदं दास्यामीत्यादिपणबन्धः । कारणात्का-
र्यानुमानमाशङ्का । अहमेव पशूनामीशै । मदग्रा एव ग्राहा गृ-
ह्यन्तै । मदेवत्यानि पात्राण्युच्यन्तै । अशङ्कायाम् । नेव जि-
ह्मायन्तो नरकं पताम् । जिह्वं कुटिलम् । क्वच् दीर्घत्वं च
छान्दसम् । जिह्माचरितेन नरकपात अशङ्क्यते ॥

तुमर्थेसेसेनसेअसेन्क्सेकसेनध्यैअध्यैन्कध्यैकध्यै-
न्शध्यैशध्यैन्तवैतवेङ्त्वेनः ॥ ९ ॥

छन्दसि तुमर्थ एते स्युः । अत्र तुमर्थग्रहणसामर्थ्यात्तु-
मर्थो भाव एव । स च साध्यावस्थितः घञ्वाच्यस्तु सिद्धा-
वस्थित इति भेदः । से । सेन् । वसे । असे । असेन् । क्रत्वे
दक्षाय जीवसे । कसे । मेपे । कसेन् । श्रियसे । अध्यै ।
अध्यैन् । आचारध्ये । कध्ये । कध्यैन् । आहुवध्यै । श्रियध्यै ।
शध्यै । शध्यैन् । पिबध्यै । सहमादयध्यै । तवै । पातवै ।
तवेङ् । सूतवे । तवेन् । गन्तवे । सर्वत्र प्रत्ययद्वयकथनं स्वरार्थम् ॥

प्रयै रोहिष्यै अव्यथिष्यै ॥ १० ॥

एते तुमर्थे छन्दसि निपात्यन्ते । प्रपूर्वस्य यातेः कै
प्रत्ययः । प्रयै । रोहिरेष्यै प्रत्ययः । रोहिष्यै । नञ् पूर्वस्य
व्यथेरिष्यै । अव्यथिष्यै ॥

दृशे विख्ये च ॥ ११ ॥

एतौ तुमर्थे छन्दसि निपास्येते ॥

शकि णमुल्कमुलौ ॥ १२ ॥

शक्रोतौ उपपदे छन्दसि तुमर्थे धातोरेतौ स्तः । विभार्ज
नाशक्नुवन् । विभक्तुम् । अवलुपं नाशक्नुवन् । अवलोप्तुम् ॥

ईश्वरे तोसुन्कसुनौ ॥ १३ ॥

ईश्वर उपपदे छन्दमि तुमर्थे एतौ स्तः । ईश्वरोऽभिचरितोः ।
अभिचरितुम् । ईश्वरो वितृदः । वितृदितुम् ॥

कृत्यार्थे तत्रैकेन्येन्यत्वनः ॥ १४ ॥

भावकर्मणोरते स्युश्छन्दसि । तत्रै । अन्वेतत्रै । अन्वेत-
व्यम् । केन् । नावगाहे । नावगाहितव्यं । केन्य । दिदृक्षेण्यः ।
दिदृक्षितव्यः । त्वन् । कर्त्तव्यम् । कर्त्तव्यम् । सयादि(३।४।९)मूत्रे
तत्रैविधानं कारकान्तरे द्रष्टव्यम् । भावेऽनेनैव विहितत्वात् ॥

अवचक्षे च ॥ १५ ॥

अवपूर्वाच्चक्षिङ् एश् निपासते छन्दसि कृत्यार्थे । नाव-
चक्षे । नाख्यातव्यम् ॥

भावलक्षणे स्थेण्कृज्ज्वदिचरिहुतमिजनिभ्य-
स्तोसुन् ॥ १६ ॥

कृत्यार्थे इति निवृत्तम् । भावो लक्ष्यते येन तस्मिन् वर्-
तमानेभ्यः स्थादिभ्यश्छन्दसि तुमर्थे तोसुन् स्यात् । आ सं-
स्थातोर्वेद्यां सीदन्ति । आ समाप्तेः सीदन्तीत्यर्थः । सद्ने
समाप्तिर्लक्षणम् । इण् । पुरा सूर्यस्योदेतोरधेयः । कृज् ।
पुरा वत्सानामपाकर्तोरास्ते । वदि । पुरा प्रवदितोरग्नौ होत-

व्यम् । चरि । पुरा प्रचरितोरग्नीध्रे होतव्यम् । हु । आ हो-
तोरप्रमत्तस्तिष्ठति । तमि । आ तमितोस्तिष्ठति । जनि । आ
जनितोः सम्भवामि ॥

सृपितृदोः कसुन् ॥ १७ ॥

भावलक्षणे एतयोश्छन्दसि तुमर्थे कसुन् स्यात् । पुरा
क्रूरस्य विसृपो विरप्तिन् । पुरा जर्तृभ्य आतृदः ॥

अलंखल्वाः प्रतिषेधयोः प्राचां क्त्वा ॥ १८ ॥

छन्दमि भावलक्षण इति निवृत्तम् । प्रतिषेधवाचिनोरे-
तयोरुपपदयोः क्त्वा वा स्यात् तुमर्थे । अलं कृत्वा । खलु
कृत्वा । प्रतिषेधयोः किम् । अलङ्कारः ॥

उदीचां माङो व्यतिहारे ॥ १९ ॥

व्यतिहारे वर्तमानात् माङः क्त्वा वा स्यात् । अप-
मित्य याचते । अपूर्वकालार्थमिदम् । याचित्वा मयते इस-
पि । कृतात्वस्य मेङो ग्रहणं नानुबन्धकृतमनेजन्तत्वमि-
ति ज्ञापयति । तेन दाप्ग्रहणे दैपोऽपि ग्रहणम् ॥

परावरयोगे च ॥ २० ॥

परेण पूर्वस्यावरेण च परस्य योगे गम्यमाने धातोः
क्त्वा स्यात् । अप्राप्य नदीं पर्वतः । परनदीयोगेन पर्वतो
विशिष्यते । अतिक्रम्य पर्वतं नदी । अवरपर्वतयोगेन नदी
विशिष्यते । इदं च शब्दशक्तिस्वभावाल्लभ्यम् ॥

समानकर्तृकयोः पूर्वकाले ॥ २१ ॥

समानकर्तृकयोः पूर्वकाले वर्तमानाद्धातोः क्त्वा स्यात् ।
भुक्त्वा व्रजति । द्वित्वमतन्त्रम् । स्नात्वा पीत्वा भुक्त्वा व्र-
जति । समानकर्तृकयोः किम् । भुक्तवति ब्राह्मणे व्रजति दे-
वदत्तः । पूर्वकाले किम् । व्रजति जल्पति च । मुखं
व्यादाय स्वपिति, निमीलय हसतीत्यत्रापि स्वप्नहासयोः व्या-
दाननिमीलनानन्तरमपि सम्भवाद् पूर्वकाल एव प्रत्ययः ।
वासरूपेण लडपि । आस्यते भोक्तुम् । इदमेव भगवद्भजनं ज्ञा-
पकं स्वधिकारादूर्ध्वमपि वासरूपोऽस्तीति । यदाऽऽसेः
क्त्वा तदा भुजो लडादय एव न तुमुन् अनभिधानाद् आ-
सित्वा भुङ्क्ते इत्याद्याकरे ॥

आभीक्ष्ण्ये णमुल् च ॥ २२ ॥

समानकर्तृकयोः पूर्वकाले आभीक्ष्ण्ये च वर्तमानाद्धातो-
र्णमुल् चात् क्त्वा । आभीक्ष्ण्ये द्वित्वम् । भोजं भोजं व्रज-
ति । भुक्त्वा भुक्त्वा व्रजति ॥

न यद्यनाकाङ्क्षे ॥ २३ ॥

यद्योगे क्त्वाणमुलौ न स्तः वाक्यं चेदनाकाङ्क्षम् । पू-
र्वोक्तः क्त्वाप्यनेन निषिध्यते । यदयं भुङ्क्ते ततः पठति । अ-
नाकाङ्क्षे किम् । यदयं भुक्त्वा व्रजति ॥

विभाषाऽग्रेप्रथमपूर्वेषु ॥ २४ ॥

आभीक्ष्ण्य इति नानुवर्तते । अप्राप्तविभाषेयम् । अग्रादि-
द्योमे क्त्वाणमुलौ वा स्तः । अग्रे भोजं प्रथमं भोजं पूर्वं भोजं
व्रजति । अग्रे भुक्त्वा प्रथमं भुक्त्वा पूर्वं भुक्त्वा व्रजति ।

पक्षे अग्रे भुङ्क्ते ततो व्रजतीत्यादि । अत्र वासरूपेण सहादि-
सम्भवे पुनर्विभाषाग्रहणं क्त्वाणमुलौ यत्र सह विधीयेते
तत्र वासरूपविधिर्नास्तीति ज्ञापयति । तेनाभीक्ष्ण्ये सहादयो न
भवन्तीति । उपपदसमासोऽत्र न भवति । अमैवाव्यये(२।२।२०)
नेत्यत्रैवकारेणामैव यत्तुल्यविधानमुपपदं तेन समासो नान्येनेति
तत्र स्थितम् । अग्रादीनां क्त्वयाऽपि सह विधानेनामैव वि-
धानाभावात् ॥

कर्मण्याक्रोशे कृजः खमुज् ॥ २५ ॥

कर्मण्युपपदे कृजः खमुज् स्यादाक्रोशे । चोरङ्कारमाक्रो-
शति । चोरोऽसीत्येवमाक्रोशतीत्यर्थः ॥

स्वादुमि णमुल् ॥ २६ ॥

स्वाद्वैषूपपदेषु समानकर्तृकयोः पूर्वकाले कृजः णमुल्
स्यात् । स्वादुङ्कारं भुङ्क्ते । स्वादुमिति मान्तनिपातनमीकारा-
भावार्थम् । ऋन्तस्य च मार्यम् । [आस्वाद्धी] स्वाद्धी कृत्वा
भुङ्क्ते । स्वादुङ्कारम् । अस्वादु स्वादु कृत्वा स्वादुङ्कारम् ।
वासरूपेण क्त्वापि । स्वादुं कृत्वा । तुमर्थाधिकारादव्ययकृतो
भावे एव । अनभिहित(२।३।१)इत्यत्र प्रसज्यप्रतिषेधात् स्वादु-
ङ्कारं भुङ्क्ते देवदत्त इत्यत्र तृतीया न ॥

अन्यथैवंकथमित्थंसु सिद्धाप्रयोगश्चेत् ॥ २७ ॥

एषूपपदेषु कृजो णमुल् स्यात् सिद्धश्चेत्करोतेरप्रयोगः ।
नन्वप्रयुज्यमानस्य कथं प्रत्ययविधिः । एवं तर्हि अन्यथा
भुङ्क्ते इत्यादिना योर्यस्तच्चेत्करोति सहितेनाप्युच्यते त-
त्राग्रं विधिः । तत्र चातिरिक्तार्थाभावात्सिद्धाप्रयोग इत्युक्तम् ।

अन्यथाकारं भुङ्क्ते । एवङ्कारम् । इत्थंकारम् । सिद्धाप्रयोगः
किम् । अन्यथा कृत्वा शिरो भुङ्क्ते ॥

यथातथयोरसूयाप्रतिवचने ॥ २८ ॥

एतयोरुपपदयोः कृजो णमुल् स्यादसूयाप्रतिवचने
गम्ये । यथाकारमहं भोक्ष्ये तथाकारमहं भोक्ष्ये किं तवानेन ।
असूयाप्रतिवचने किम् । यथा कृत्वाहं भोक्ष्ये । सिद्धाप्रयोगः
इत्येव । तथा कृत्वाहं शिरो भोक्ष्ये किं तवानेन ॥

कर्मणि दृशिबिंदोः साकल्ये ॥ २९ ॥

साकल्यविशिष्टे कर्मण्युपपदे एतयोर्णमुल् स्यात् । क-
न्यादर्शं वरयति । यां पश्यति तां सर्वां वरयतीत्यर्थः । ब्रा-
ह्मणवेदं भोजयति । यं जानाति तं सर्वं भोजयतीत्यर्थः ।
साकल्ये किम् । ब्राह्मणं दृष्ट्वा भोजयति ॥

यावति विन्दजीवोः ॥ ३० ॥

यावत्युपपदे एतयोर्णमुल् स्यात् । यावदेदं भुङ्क्ते । या-
वज्जीवमधीते ॥

चर्मोदरयोः पूरेः ॥ ३१ ॥

एतयोः कर्मणोः उपपदयोः पूरयतेर्णमुल् स्यात् । च-
र्मपूरं स्तृणाति । उदरपूरं भुङ्क्ते ॥

वर्षप्रमाण ऊलोपश्चास्यान्यतरस्याम् ॥ ३२ ॥

कर्मण्युपपदे पूरयतेर्णमुल् स्यादस्योलोपो वा वर्षप्रमाणे ग-
म्ये । गोष्पदपूरं दृष्टो देवः । गोष्पदप्रम् । अस्य किम् । उप-

पदस्य मा भूत् । मूषिकाविलपूरम् । गोष्पदप्रेणेत्यादिविभ-
क्त्यन्तरदर्शनेन प्रा पूरणे इत्यस्यैव कर्मस्यान्तस्य गोष्पदप-
मिति रूपमिति लोपश्चास्यान्यतरस्यामिति न कर्तव्यमित्याकरे ॥

चेले क्रोपेः ॥ ३३ ॥

चेलार्थेषु कर्मसूपपदेषु कनूयी शब्दे(उन्दे)इत्यस्मात् ण्यन्तात्
णमुल् स्यात् वर्षप्रमाणे गम्ये । चेलक्रोपं वस्त्रक्रोपं वसन-
क्रोपं वृष्टो देवः ॥

निमूलसमूलयोः कषः ॥ ३४ ॥

एतयोः कर्मवाचिनोरुपपदयोः कषः णमुल् स्यात् । नि-
मूलकाषं कषति । समूलकाषं कषति । समूलं कषतीत्यर्थः ॥

शुष्कचूर्णरूक्षेषु पिषः ॥ ३५ ॥

एषु कर्मसूपपदेषु पिषो णमुल् स्यात् । शुष्कपेषं पिनिष्टि ।
चूर्णपेषं पिनिष्टि । रूक्षपेषं पिनिष्टि ॥

समूलाकृतजीवेषु हनृकृञ्ग्रहः ॥ ३६ ॥

यथासख्यं समूलादिषु कर्मसूपपदेषु हनादेर्णमुल् स्यात् ।
समूलघातं हन्ति । अकृतकारं करोति । जीवग्राहं गृह्णाति ॥

करणे हनः ॥ ३७ ॥

करणे उपपदे हन्तेर्णमुल् स्यात् । पाणिघातं वेदि हन्ति ।
पाणिना हन्तीत्यर्थः । हिंसार्थानां च समानकर्मकाणां(३।४।४८)-
मित्यस्मात् पूर्वविप्रतिषेधेन हिंसार्थस्यापि हन्तेरेनैव णमु-
ल्लिख्यते निशसमासार्थम् ॥

स्नेहने पिषः ॥ ३८ ॥

स्नेहते येन स्नेहनम् । तद्वाचिनि करणो उपपदे पिषो
णमुल् स्यात् । उदपेषं पिनिष्टि । तैलपेषं पिनिष्टि । तैलेन
पिनिष्टीत्यर्थः ॥

हस्ते वर्तिग्रहोः ॥ ३९ ॥

हस्तवाचिनि करण उपपदे वर्तयतेर्ग्रहेश्च णमुल् स्यात् ।
हस्तेन वर्तयति । हस्तवर्त वर्तयति । करवर्तम् । हस्तग्राहं गृ-
ह्णाति । करग्राहम् ॥

स्वे पुषः ॥ ४० ॥

स्ववाचिनि करण उपपदे पुषः णमुल् स्यात् । आत्मी-
यज्ञातिधनवचनः स्वशब्दः । स्वपोषं पुष्णाति । धनपोषम् ।
विशेषस्यापि ग्रहणम् । गोपोषम् । पितृपोषम् ॥

अधिकरणे बन्धः ॥ ४१ ॥

अधिकरणवाचिन्युपपदे बन्धो णमुल् स्यात् । चक्रबन्धं
बध्नाति । चक्रे बध्नातीत्यर्थः ॥

संज्ञायाम् ॥ ४२ ॥

बध्नातेर्णमुल् स्यात्संज्ञायाम् । मयूरिकाबन्धं बध्नाति ।
अधिकरणो बन्धः संज्ञायामित्येक एव योगः, तेन ग्रामबन्ध
इत्यत्र णमुल् न, अन्यत्रासंज्ञायामुपमाने कर्मणि चे (३।४।४५)-
लेन णमुलित्याकरे । असंज्ञार्थं पूर्वयोगः अनधिकरणार्थं द्वितीयः
ग्रामबन्ध इत्यत्र तु वासरूपेण घञ् इति हरदत्तः । तस्मात्क-
रविरोधात् ग्रामबन्ध इत्यत्र पक्षे णमुल्प्रसङ्गाच्च चिन्त्यम् ॥

कर्त्रोर्जीवपुरुषयोर्नशिवहोः ॥ ४३ ॥

कर्तृवाचिनोर्जीवपुरुषयोरुपपदयोर्यथासंख्यं नशिवहो-
र्णमुल् स्यात् । जीवनाशं नश्यति । जीवो नश्यतीत्यर्थः ।
पुरुषवाहं वहति । पुरुषो वहतीत्यर्थः । कर्त्रोः किम् । जीवेन
नष्टः । पुरुषेणोदः ॥

ऊर्ध्वे शुषिपूरोः ॥ ४४ ॥

कर्तृवाचिन्यूर्ध्वे उपपदे एतयोर्णमुल् स्यात् । ऊर्ध्वशोषं
शुष्यति । ऊर्ध्वं शुष्यतीत्यर्थः । ऊर्ध्वपूरं पूर्यते । ऊर्ध्वं
पूर्यते इत्यर्थः ॥

उपमाने कर्मणि च ॥ ४५ ॥

उपमीयते येन तदुपमानम् । उपमाने कर्मण्युपपदे चात्क-
र्तरि धातोर्णमुल् स्यात् । सुवर्णनिधायं निहितः । सुवर्णमिव
निहितः । कर्तर्यापि । अजकनाशं नष्टः । अजक इव नष्टः ॥

कषादिषु यथाविध्यनुप्रयोगः ॥ ४६ ॥

निमूलसमूलयोः कषः (३।४।३४) इत्यारभ्य कषादयः ।
तेषु यस्मात् णमुलुक्तः स एवानुप्रयोज्यः । धातुसम्बन्धे प्रत्य-
यविधानाभियमार्थमिदम् । तथैवोदाहृतम् ॥

उपदंशस्तृतीयायाम् ॥ ४७ ॥

तृतीयान्त उपपदे उपपूर्वस्य वंशेर्णमुल् स्यात् । मूलकोपवंशं
भुङ्क्ते । मूलकेनोपदंशम् । तृतीयाप्रभृतीन्यन्यतरस्या (२।२।२१)-
मित्युपपदसमासविकल्पः । क्रियाभेदे सर्वत्रास्मिन् प्रकरणे
भासरूपेण क्त्वापि । मूलकेनोपदस्य भुङ्क्ते ॥

हिंसार्थानां च समानकर्मकाणाम् ॥ ४८ ॥

तृतीयांत उपपदे अनुप्रयोगेण समानकर्मकाणां हिंसार्थानां
णमुल् स्यात् । वण्डताडं गाः चालयति । वण्डेन ताडम् ।
समानकर्मकाणां किम् । चोरं वण्डेन ताडयित्वा गाश्चालयति ॥

सप्तम्यां चोपपीडरुधकर्षः ॥ ४९ ॥

सप्तम्यन्ते तृतीयान्ते चोपपद उपपूर्वेभ्य एतेभ्यो ण-
मुल् स्यात् । पार्श्वोपपीडं क्षेते । पार्श्वयोरुपपीडम् । पार्श्वा-
भ्यामुपपीडम् । व्रजोपरोधं गाः स्थापयति । व्रजे उपरोधम् ।
व्रजेनोपरोधम् । पाण्युपकर्षं धानाः संगृह्णाति । पाणौ उप-
कर्षम् । पाणिनोपकर्षम् । कर्षतेर्भौवादिकस्य ग्रहणम् ॥

समासत्तौ ॥ ५० ॥

समासत्तिः सन्निकर्षः । तस्मिन् गम्यमाने तृतीयाम-
प्तम्योर्धातोर्णमुल् स्यात् । हस्तग्राहं युध्यन्ते । हस्तेषु ग्राहम् ।
हस्तग्राहम् । असन्तं सन्निकृष्यन्त इत्यर्थः ।

प्रमाणे च ॥ ५१ ॥

तृतीयामप्तम्योरुपपदयोः प्रमाणं गम्ये धातोर्णमुल् स्या-
त् । अङ्गुलोत्कर्षं काष्ठं भिनत्ति । अङ्गुल उन्कर्षम् । अङ्गु-
लेनोत्कर्षम् । आयामो वैद्यं च प्रमाणम् । अङ्गुलेन परि-
च्छिद्य भिनत्तीत्यर्थः ॥

अपादाने परीप्सायाम् ॥ ५२ ॥

अपादाने उपपदे धातोर्णमुल् स्यात्परीप्सायां गम्या-
याम् । शय्योत्थायं धावति । शय्याया उत्थाय । परीप्सायां

किम् । आसनादुत्थाय गच्छति ॥

द्वितीयायां च ॥ ५३ ॥

द्वितीयान्त उपपदे धातोर्णमुल् स्यात् परीप्तायाम् ।
यष्टिग्राहं युध्यन्ते । यष्टि ग्राहम् ॥

स्वाङ्गेऽध्रुवे ॥ ५४ ॥

अध्रुवस्वाङ्गवाचिनि द्वितीयान्त उपपदे धातोर्णमुल् स्या-
त् । भ्रूविशेषं कथयति । भ्रुवं विशेषम् । अध्रुवे किम् । उ-
त्तिष्ठप्य शिरः कथयति । यस्मिन्नङ्गे छिन्ने प्राणी न भ्रि-
यते तदध्रुवम् ॥

परिक्लिश्यमाने च ॥ ५५ ॥

परिक्लिश्यमाने स्वाङ्गवाचिनि द्वितीयान्त उपपदे धातो-
र्णमुल् स्यात् । परिक्लेशः सर्वतो बाधनम् । उरःप्रतिपीडं यु-
ध्यन्ते । कृत्स्नमुरः पीडयन्तो युध्यन्त इत्यर्थः ॥

विशिपतिपदिस्कन्दां व्याप्यमानासेव्यमानयोः ॥ ५६ ॥

द्वितीयान्त उपपदे विशयादिभ्यो णमुल् स्यात् व्या-
प्यमाने आसेव्यमाने च गम्ये । क्रियया साकल्येन द्रव्यस्या-
भिसम्बन्धो व्याप्तिः । क्रियापौनःपुन्यमासेवा । गेहानुप्रवेशमा-
स्ते । समासस्यैव शक्तत्वाच्चिसवीप्सयोरिति द्विर्वचनं न । अ-
समासपक्षे व्याप्यमाने द्रव्ये द्विर्वचनम्, आसेव्यमाने च क्रि-
यायाम् । गेहं गेहमनुप्रवेशम् । ग्रेहमनुप्रवेशमनुप्रवेशम् । गेह-
प्रपातम् । गेहप्रपादम् । गेहावस्कन्दम् । असमासे पूर्ववत् ।
व्याप्यमानासेव्यमानयोः किम् । गेहं प्रविश्य भुक्ते । आ-

भीक्ष्व्ये णमुल्चे(३।४।२२)सेवाभीक्ष्व्ये णमुलि सिद्धे पाक्षिक-
समासार्थमिदं वचनम् ॥

अस्यतितृषोः क्रियान्तरे कालेषु ॥ ५७ ॥

क्रियान्वयवधायके वर्तमानयोरेतयोः कालवाचिषु कर्म-
सूपपदेषु णमुल् स्यात् । अहात्यासं गाः पाययति । अथ
पाययित्वा दूव्यहमतिक्रम्य पुनः पाययतीत्यर्थः । दूव्यहत-
र्वम् । एतयोः किम् । दूव्यहमुपोष्य भुङ्क्ते । क्रियान्तरे कि-
म् । अहरत्यस्येषून् गतः । कालेषु किम् । योजनमत्यस्य
माः पाययति ॥

नामन्यादिशिग्रहोः ॥ ५८ ॥

द्वितीयान्ते नामशब्द उपपदे आविशेर्ग्रहश्च णमुल् स्या-
त् । नायादेशमाचष्टे । नामग्राहम् ॥

अव्ययेऽयथाभिप्रेताख्याने कृञः क्त्वाणमुलौ ॥ ५९ ॥

अव्यये उपपदे कृञ एतौ स्तः अयथाभिप्रेताख्याने ग-
म्ये । ब्राह्मण पुत्रस्ते जात इति केनचिन्नीचैरुक्ते ब्राह्मणः
प्रतिवदति । किं तर्हि वृषल नीचैः कृत्वाचस्ते । नीचैः कृत्वा ।
नीचैः कारम् । प्रियमुच्चैर्वक्तव्यम् । नीचैराख्याने अयथाभि-
प्रेतत्वम् । अयथाभिप्रेताख्याने किम् । उच्चैः कृत्वाऽऽचष्टे पु-
त्रस्ते जात इति । वासरूपेण क्तासिद्धावपि समासार्थं क्ताग्र-
हणम् । णमुल्ग्रहणं द्वयोरुत्तरवानुवृत्त्यर्थम् ॥

तिर्यच्यपवर्गे ॥ ६० ॥

तिर्यच्युपपदे कृञः क्ताणमुलौ स्तः अपवर्गे गम्ये । अ-

पवर्गः फलप्राप्तिः । तिर्यक्कृत्य गतः । तिर्यक्कृत्वा । तिर्य-
क्कारम् । समाप्य गत इत्यर्थः । अपवर्गे किम् । तिर्यक्कृत्वा
काष्ठं गतः ॥

स्वाङ्गे तसप्रत्यये कृभ्वोः ॥ ६१ ॥

तसन्तात्स्वाङ्गादेतयोः क्काणमुलौ स्तः । पृष्ठतःकृत्य
गतः । पृष्ठतः कृत्वा । पृष्ठतःकारम् । पृष्ठतोभूय । पृष्ठतो
भूत्वा । पृष्ठतोभावम् । स्वाङ्गे किम् । सर्वतः कृत्वा । त-
सिति किम् । मुखीकृत्य । प्रत्यये किम् । मुखे तस्यति मु-
खतः कृत्वा ॥

नाधार्थप्रत्यये च्व्यर्थे ॥ ६२ ॥

नार्थधार्थप्रत्ययान्ते च्व्यर्थे उपपदे कृभ्वोः क्काणमुलौ
स्तः । अनाना नानाकृत्य गतः । नाना कृत्वा । नानाकारम् । वि-
नाकृत्य । नानाभूय । नानाभूत्वा । नानाभावम् । विनाभूय ।
धार्थे । द्विधाकृत्य । द्विधाकारम् । द्विधाभूय । द्विधाभावम् ।
द्वैधं कृत्य । प्रत्यये किम् । पृथक्कृत्वा गतः । च्व्यर्थे किम् ।
नाना कृत्वा काष्ठानि गतः ॥

तूष्णीमि भुवः ॥ ६३ ॥

क्काणमुलौ । तूष्णींभूय तूष्णींभावं तिष्ठति । भुवो ग्रहणं
कृञ्निवृत्त्यर्थम् ॥

अन्वच्यानुलोम्ये ॥ ६४ ॥

अस्मिन्नुपपदे भुवः कृत्वाणमुलौ स्त आनुकूल्ये । अ-
न्वग्भूयान्वग्भूत्वान्वग्भावं वाऽऽप्ते । आनुलोम्ये किम् ।
अन्वग्भूत्वा ॥

शकधृषज्ञाग्लाघटरभलभक्रमसहार्हास्त्यर्थेषु तुमुन् ॥ ६५ ॥

शकादिषु अस्त्यर्थेषु चोपपदेषु धातोस्तुमुन् स्यात् भावे ।
अक्रियार्थोपपदार्थ आरम्भः । शक्नोति भोक्तुम् । धृष्योति
अस्ति भवति विद्यते वा भोक्तुमित्यादि ॥

पर्याप्तिवचनेष्वलमर्थेषु ॥ ६६ ॥

अलमर्थविशिष्टेषु पर्याप्तिवचनेषूपपदेषु धातोस्तुमुन्
स्यात् । पर्याप्तो भोक्तुम् । अलं भोक्तुम् । पर्याप्तिवचनेषु कि-
म् । अलं भुक्त्वा । अलमर्थेषु किम् । पर्याप्तं भुङ्क्ते । पूर्वसूत्रे
शकिग्रहणमनलमर्थम् ॥

कर्तरि कृत् ॥ ६७ ॥

अनिर्दिष्टार्थाः कृतः कर्तरि स्युः । कारकः । कर्ता ॥

भव्यगेयप्रवचनीयोपस्थानीयजन्याप्लाव्यापात्या वा ॥ ६८ ॥

एते कर्तरि वा निपासन्ते । पक्षे तयोरेव कृत्यक्तखलर्था (३।४।७०)
इति भावकर्मणोः । भवत्यसौ भव्यः । भव्यमनेन वा । गा-
यत्यसौ गेयः । प्रवत्त्यसौ प्रवचनीयो गुरुः । उपतिष्ठत्यसौ
पस्थानीयो गुरोः शिष्यः । जायतेऽसौ जन्यः । आप्लवते
आप्लाव्यः । आपतत्यसौ आपात्यः । पक्षे भावकर्मणोर्य-
थासम्भनम् ॥

लः कर्मणि च भावे चाकर्मकेभ्यः ॥ ६९ ॥

लकाराः सकर्मकाद्धातोः कर्मणि कर्तरि चाकर्मकात्
भावे कर्तरि च स्युः । गम्यते ग्रामो देवदत्तेन । गच्छति ग्रामं ।

देवदत्तः । अकर्मकात् । आस्यते देवदत्तेन । अस्ते देवदत्तः ।
सकर्मकात् भावे न ॥

तयोरेव कृत्यक्तखलार्थाः ॥ ७० ॥

कृत्याः क्तश्च खलार्थाश्च भावकर्मणोरेव स्युः । अकर्म-
कात् भावे सकर्मकात्कर्मण्येव । भोक्तव्य आदानः । शयितव्यं
भवता । क्तः । पण्ड(वन्दि)त ईशः । आसितमीशेन । खल-
र्थः । ईषत्करः कटो भवता । भावे । इषदाढ्यंभवं भवता ॥

आदिकर्मणि क्तः कर्तरि च ॥ ७१ ॥

आदिकर्मणि यः क्तः स कर्तरि स्याच्चात् भावकर्मणोः ।
आदिक्रियाक्षण आदिकर्म । तस्मिन्भूते त्रिवक्षिने निष्ठे(३।२।१०२)-
ति विहितस्यायमर्थनिर्देशः । प्रकृतः कटं देवदत्तः । पक्षे सुगमम् ॥

गत्यर्थकर्मकश्लिषशीङ्स्थासवसजनरुहर्ज्यि-

तिभ्यश्च ॥ ७२ ॥

गत्यर्थेभ्योऽकर्मकेभ्यः श्लिषादिभ्यश्च क्तः कर्तरि स्यात्
चात् भावकर्मणोः । ग्रामं गतः । अकर्मक । आमितो भ-
षान् । उपश्लिष्टो गुरुं भवान् । उपशयितो गुरुं भवान् । उप-
स्थितो गुरुम् । उपासितो गुरुम् । अनूषितो गुरुम् । अनु-
जातो माणवको माणविकाम् । आरूढो वृक्षम् । अनुजीर्णो
वृषर्ली देवदत्तः । पक्षे । गतो ग्रामो देवदत्तेन । देवदत्तेन
गतमित्यादि । श्लिषादयः सोपसर्गाः सकर्मका इति पृथगु-
पादानम् ॥

-दाशगोघ्नौ संप्रदाने ॥ ७३ ॥

एतौ संप्रदाने निपात्येते । कर्तरि कृ(३।४।६८)तोऽपवादः ।
 दाशु दाने । पचाद्यच् । दाशन्ति तस्मै दाशः । आगताय तस्मै
 दातुं गां घ्नन्ति गोघ्नोऽतिथिः । टगत्र निपात्यते । गोराल-
 म्भनमातिथ्यादौ विहितम् । अनभिधानाच्चण्डालादिनो-
 च्यते । अस्यपि गोहने पाचकादिवद्योग्यतया तद्व्यपदेशो-
 ऽतिथ्यादिषु ॥

भीमादयोऽपादाने ॥ ७४ ॥

एते अपादाने निपात्यन्ते । उणादय एते । उत्तरसूत्रेण
 पर्युदासे प्राप्त इदं निपातनम् । भीमः । भीष्मः । भयानकः । वहः ।
 रुचः । खरुः । चरुः । भूमिः । रजः । संस्कारः । संक्रन्दनः ।
 प्रपतनः । समुद्रः । स्तुचः । सुक् । दृष्टिः । रक्षः । शङ्कः ।
 मुकः । मुखः । खलतिः ॥

ताभ्यामन्यत्रोणादयः ॥ ७५ ॥

सप्रदानापादानाभ्यामन्यत्राणादयः स्युः । कृत्वात्कर्तरि
 प्राप्तं कर्मादानपि विधीयते । कृष्यतेऽसौ कृषिः । तन्यते तन्तुः ॥

क्तोऽधिकरणे च ध्रौव्यगतिप्रत्यवसानार्थेभ्यः ॥ ७६ ॥

अकर्मकेभ्यो गत्यर्थेभ्योऽभ्यवहारार्थेभ्यश्च यः क्तः सो-
 ऽधिकरणे स्याच्चाद्यथाप्राप्तम् । तत्र अकर्मकेभ्यः कर्तृभावा-
 धिकरणेषु । गत्यर्थेभ्यः कर्तृकर्मभावाधिकरणेषु । प्रत्यवसा-
 नार्थेभ्यः कर्मभावाधिकरणेषु । इदमेवामासितं गतं भुक्तं वा ।
 भावकर्मकर्तृषु प्राग्वद ज्ञेयम् । भुक्तो ब्राह्मणः पीता गाव
 इत्यर्शभ्रादित्वादच् भुक्तमस्यास्तीति ॥

लस्य ॥ ७७ ॥

ल इति दशलकाराणां सामान्यग्रहणम् । अधिकारोऽयम् ॥

तिप्तस्झिसिप्थस्थमिब्वस्मस्तातांझथासाथांध्व-

मिड्वहिमहिङ् ॥ ७८ ॥

एते लस्यादेशाः स्युः ॥

टित आत्मनेपदानां टेरे ॥ ७९ ॥

टितो लस्मात्मनेपदस्य टेरेत्वं स्यात् । पचते । तादिना-
ऽऽत्मनेपदस्य विशेषितत्वात् पचमान इत्यत्रैत्वं न ॥

थासः से ॥ ८० ॥

टितो लस्य थासः से स्यात् । पचसे ॥

लिटस्तझयोरेशिरेच् ॥ ८१ ॥

लिङादेशयोस्तझयोः क्रमात् एष् इरेच् एतौ स्तः ।
पेचे । पेचिरे ॥

परस्मैपदानां णलतुसुस्थलथुसणल्वमाः ॥ ८२ ॥

लिटस्तिबादिनवानां णलादयो नवादेशाः क्रमात् स्युः ।
बभूवेत्यादि ॥

विदो लटो वा ॥ ८३ ॥

विद ज्ञाने । अस्माल्लटः परस्मैपदानां णलादयो वा स्युः ।
वेद । वेत्तीत्यादि ॥

ब्रुवः पञ्चानामादित आहो ब्रुवः ॥ ८४ ॥

ब्रूञ् । अस्माल्लटस्तिबादिपञ्चानां णसादिपञ्चादेशा वा

स्युर्बुव आहवेणश्च । आह । आहतुः । आहुः । अत्थ ।
आहत्युः । ब्रवीति ॥

लोढो लङ्ङत् ॥ ८५ ॥

लोढो लङ्ङत्कार्यं स्यात् । तामावयः सलोपश्च । पचताम् ।
पचतम् । पचाव । पचाम ॥

एरुः ॥ ८६ ॥

लोढावेशानामिकारस्य उः स्यात् । पचतु । पचन्तु ॥

सेर्ह्यपिच्च ॥ ८७ ॥

लोढः सेर्हिः स्यादपिच्च सः । लुनीहि ॥

वा छन्दसि ॥ ८८ ॥

छन्दसि हिरपिद्वा स्यात् । युयोधि । यु मिश्रणे । बहुलं
छन्दमीति (२।४।७५) श्लुः । गुणः । अङ्कितश्च (६।४।१०३)-
ति धिः । प्रीणीहि ॥

मेर्निः ॥ ८९ ॥

लोढो मेर्निः स्यात् । पचानि ॥

आमेतः ॥ ९० ॥

लोढ एत आम् स्यात् । पचताम् । पचेताम् । पचन्ताम् ॥

सवाभ्यां वामौ ॥ ९१ ॥

लोढ एतः सवाभ्यां परस्य क्रमात् व अम् एतौ स्तः ।
पचस्व । पचध्वम् ॥

आडुत्तमस्य पिच्च ॥ ९२ ॥

लोडुत्तमस्याडागमः स्यादुत्तमश्च पित् । करवाणि ।
करवाव । करवाम ॥

एत ऐ ॥ ९३ ॥

लोडुत्तमस्यैत ऐ स्यात् । आमोऽपवादः । करवै । करवा-
वहै । करवामहै । पचावेदमित्यत्र गुणस्य बहिरङ्गत्वादित्वं न ॥

लेटोऽडाटौ ॥ ९४ ॥

लेटः अडाटावागमौ स्तः । जोषिषत् । पताति ॥

आत ऐ ॥ ९५ ॥

लेट्सम्बन्धिन आताम् आताम् इत्येतयोरात ऐ स्यात् ।
मन्त्रयैते । मन्त्रयैथे । विधानसामर्थ्यादाटो न । पताति ॥

वैतोन्यत्र ॥ ९६ ॥

लेट एत ऐ वा स्यदात ऐ इत्येतद्विषयं वर्जयित्वा । ईशै ।
कचिन्न । दधसे । अन्यत्र किम् । मन्त्रयैते ॥

इतश्च लोपः परस्मैपदेषु ॥ ९७ ॥

लेटः परस्मैपदेष्वकारस्य लोपो वा स्यात् । ता-
रिषत् । पताति ॥

स उत्तमस्य ॥ ९८ ॥

लेट उत्तमसकारस्य लोपो वा स्यात् । करवाव । करवावः ॥

नित्यं ङितः ॥ ९९ ॥

ङित्कारोत्तमसकारस्य नित्यं लोपः स्यात् । अकरवाव ।
अकरवाम ॥

इतश्च ॥ १०० ॥

ङितो लस्य परस्मैपदेष्विकारस्य लोपः स्यात् । अभवत् ॥

तस्थस्थमिपां तान्तन्तामः ॥ १०१ ॥

ङितस्तसादिचतुर्णां तामादयः क्रमात् स्युः । अभवताम् ।
अभवत्तम् । अभवत् । अभवम् ॥

लिङः सीयुट् ॥ १०२ ॥

लिङ्गदेशस्य सीयुडागमः स्यात् । भवेत् । भवेयाताम् ।
भविषीष्ट । भविषीयास्ताम् ॥

यासुट् परस्मैपदेषूदात्तो ङिच् ॥ १०३ ॥

लिङः परस्मैपदानां यासुडागमः स्यात्स चोदात्तो ङि-
च् । सीयुटोऽपवादः । उदात्तवचनमागमानुदात्तत्वं ज्ञाप-
यति । ङिद्वचनं च लाश्रयाङिच्चं नादेशानामिति । भूयात् ॥

किदाशिषि ॥ १०४ ॥

अशिषि लिङो यासुट् कित्स्यात् । जागर्तेर्गुणार्थं वच्या-
दीनां संप्रसारणार्थं किच्चोक्तिः । जागर्यात् । उच्यात् ॥

झस्य रन् ॥ १०५ ॥

लिङो ऋस्य रन् स्यात् । भवेरन् ॥

इटोऽत् ॥ १०६ ॥

लिङ्गदेशस्येटोऽत्स्यात् । भविषीय । तकार उच्चारणार्थः ।
तेन न विभक्तौ तुस्मा(१।३।४) इतीत्संज्ञाप्रतिषेधो न ॥

सुद् तिथोः ॥ १०७ ॥

लिङ्गस्तकार्थकारयोः सुहागमः स्यात् । भविषीष्ट । भविषी-
ष्टाः । तथयोरयमागमः । सीयुद् तु लिङ्गः । तेन भिन्नवि-
षयत्वावनेन तस्य बाधनं न ॥

क्षेर्जुस् ॥ १०८ ॥

लिङ्गो क्षेर्जुम् स्यात् । भवेयुः ॥

सिजभ्यस्तविदिभ्यश्च ॥ १०९ ॥

एभ्यो ङित्सम्बन्धिनो क्षेर्जुम् स्यात् । मिच् । अकार्षुः ।
अभ्यस्त । अभिभयुः । विदि । अविदुः ॥ वेत्तेर्लङ्गो वेति के-
चित् ॥ अविदन् ॥

आतः ॥ ११० ॥

सिजलुक्पादन्तादेव क्षेर्जुम् स्यात् । सिजनुवृत्त्या
आतिसिजुभयपरत्वे लब्धे एकदोभयपरत्वासम्भवातिसिजलुकि
प्रत्ययलक्षणेन सिच्परत्वं लभ्यते । अधुः । आदन्तादेव किम् ।
अभूवन् ॥

लङ्गः शाकटायनस्यैव ॥ १११ ॥

आतो लङ्गो क्षेर्जुम् वा स्यात् । अयुः । अयान् । ङित इति
वर्तमाने लङ्गहणमातिदेशिकलङ्गव्यावृत्त्यर्थम् । यान्तु । सिज-
भ्यस्तेसपि न । विभ्यतु ॥

द्विषश्च ॥ ११२ ॥

अस्माल्लङ्गो क्षेर्जुम् वा स्यात् । अद्विषुः । अद्विषन् ॥

तिङ् शित्सार्धधातुकम् ॥ ११३ ॥

तिङ् शितश्चेतत्सङ्गाः स्युः । स्वपिति ॥

अर्धधातुकं शेषः ॥ ११४ ॥

तिङ्शित्योऽन्यो धातोर्विहितः प्रत्यय एतत्सङ्गः स्यात् ।
लविता । धातोः किम् । मीमांसते ॥

लिट् च ॥ ११५ ॥

लिङादेशस्तिङ् शित् चार्धधातुकसङ्गः स्यात् । पे-
चिथ । आबदे । लङ् शकटायनस्यैवे(३।४।१११)त्येवकारानु-
वृत्त्या संज्ञासमावशो न ॥

लिङाशिषि ॥ ११६ ॥

अशिषि लिङस्तिङार्धधातुकसङ्गः स्यात् । भविषीष्ट ॥

छन्दस्युभयथा ॥ ११७ ॥

तिङ्शित्सार्धधातुक(३।४।११३)मिसारभ्य यदुक्तं तच्छन्दस्यु-
भयमङ्गं भवति । वर्धतु । वर्धयंत्विति प्राप्ते अर्धधातुकत्वाण्य-
लोपः । स्वस्तये । क्तिनः सार्धधातुकत्वादस्तेर्भूभावाभावः ॥

इति मिताक्षरायां तृतीयस्याध्यायस्य चतुर्थः पादः ।

समाप्तश्चाध्यायः ॥



व्याकरणमिताक्षरायाम्
चतुर्थोऽध्यायप्रथमपादः ।

ङ्याप्प्रातिपदिकात् ॥ १ ॥

आपञ्चमाध्यायान्तमयमधिकारः । ङीति ङीप्ङीष्ङीनां
सामान्यग्रहणम् । आबिति टाप्डाप्चापाम् । इत ऊर्ध्वं
वक्ष्यमाणाः ङ्यन्ताबाबन्तात् प्रातिपदिकाच्च ज्ञेयाः ॥

स्वोजसमौट्छष्टाभ्याम्भिस्ङेभ्याम्भ्यस्ङसिभ्याम्भ्यस्ङ-
सोसांङ्योस्सुप् ॥ २ ॥

ङ्याप्प्रातिपदिकादेते स्युः । गोपी । रमा ।
रामः । इत्यादि ॥

स्त्रियाम् ॥ ३ ॥

अधिकारोऽयम् । प्रकृत्यर्थविशेषणं चैतत् । स्त्रियां यत्
प्रातिपदिकं तस्मात् स्वार्थे टाबादयः । अजा । स्त्रियां
किम् । अजः ॥

अजाद्यतष्टाप् ॥ ४ ॥

अजादिभ्योऽकारान्ताच्च टाप् स्यात् स्त्रियाम् । आबिति
सामान्योत्स्यर्थः षः । तद्विघातार्थष्टः । अन्यथैकानुबन्ध-
कपरिभाषयाऽनेकेतोडाप्चापोराबिल्लनेनाग्रहणं स्यात् । अ-
जाद्युक्तिर्जात्यादिलक्षणङीषादिप्रतिषेधार्था । अजा । एडका ।
कोकिला । चटका । अम्बा । मूषिका । इति जातिः । बाळा ।

होदा । पाका । वत्सा । मन्दा । विलाता । अत्र
वयः । अतः । सर्वा ॥

इलन्ताद्वा ॥

वाचा । वाक् । दिशा । दिक् । कुञ्जा । उष्णिहा ।
देवविशा । अतः किम् । सोमपाः ॥

शूद्रा चामहत्पूर्वा जातिः ॥

शूद्रा । जातिः किम् । शूद्रस्य स्त्री शूद्री । अमहत्पूर्वेति
किम् । महाशूद्री । महाशूद्रशब्द अभीरजातिवचनः । अम-
हत्पूर्वेति निषेधेनास्मिन्प्रकरणे तदन्तविधिर्ज्ञाप्यते । तेनाति-
धीवरीत्यादि सिद्धम् । अजादिगतस्त्रीत्वे टाब्विधानात्पञ्चा-
जीत्यत्र न । पूर्वापहाणा । अपरापहाणा । निपातनात् गृत्वम् ॥

सम्भस्त्राजिनशयपिण्डेभ्यः फलात् ॥

संफलेत्यादि ॥

श्वेताच्च ॥

श्वेतफला ॥

वेश्च ॥

त्रिफला ॥ एकफलेति केचित् ॥

सदच्चाण्डप्रान्तशर्तकेभ्यः पुष्पात् ॥

सत्पुष्पा प्राक्पुष्पा । प्रत्यक्पुष्पेत्यादि ॥

मूलान्नजः ॥

अमूला । पाककर्णे (४।१।६४)त्यादिङ्गीषोपवादः । ज्येष्ठा ।
कनिष्ठा । मध्यमा । अत्र पुंयोगे । दंष्ट्रा । अजादिमध्य एवैते
सर्वे पठनीया इत्येतत्परं सर्वमिदं वार्तिकम् ॥

ऋन्नेभ्यो ङीप् ॥ ५ ॥

ऋदन्तेभ्यो नान्तेभ्यश्च स्त्रियां ङीप् स्यात् । कर्त्रा । राज्ञी ॥

उगितश्च ॥ ६ ॥

उगिदन्तात् स्त्रियां ङीप् स्यात् । भवती । अतिभवती ।
त्रिदुषी । उगिदचा (७।१।७०) मिसत्रांचुग्रहणेन इह शास्त्रे उगि-
त्कार्यम् धातोश्चेदञ्चन्तेरेवेति नियमादुगिदन्तातोर्न ङीप् । उखा-
सत् । अञ्चतेस्तु प्रतीचीत्यादि ॥

वनो र च ॥ ७ ॥

वन्नन्तात् स्त्रियां ङीप् स्यात् रेफश्चान्तादेशः । धीवरी ॥

वनो न हशः ॥

राजयुध्वा स्त्री ॥

छन्दसि बहुलम् ॥

यज्वरीरिषः । यज्वनोरिषः ॥ णान्ताद्भातोर्बनो ङी-
ब्रौ वेसेके ॥ अवावरी । अवावा ॥

पादोऽन्यतरस्याम् ॥ ८ ॥

पाञ्चब्दान्तात् स्त्रियां ङीब्वा स्यात् । द्विपदी । द्विपात् ॥

टावृचि ॥ ९ ॥

ऋचि वाच्यायां पादन्तात् टाप् स्यात् स्त्रियाम् न
ङीप् । द्विपदा ऋक् । ऋचि किम् । द्विपदी स्त्री ॥

न षट्स्वसादिभ्यः ॥ १० ॥

षट्संज्ञकेभ्यः स्वसादिभ्यश्च स्त्रीप्रत्ययमात्रं न स्यात् ।

पञ्च । स्वसा । दुहिता । ननान्दा । याता । माता । ति-
स्रः । चतस्रः ॥

मनः ॥ ११ ॥

मन्नन्तात् स्त्रियां न ङीप् । सीमा । सीमानौ ॥ अन् इन्
अम् मन् इत्येतैरर्थवद्भिरनर्थकैश्च तदन्तविधिः ॥ अतिमहि-
मा । अतिमहिमानौ । अत्रेमनिचाऽर्थवत्त्वं न मनः ॥

अनो बहुव्रीहेः ॥ १२ ॥

अन्नन्तात् बहुव्रीहेः स्त्रियां न ङीप् । सुपर्वा । सुपर्वाणौ ।
बहुव्रीहेः किम् । अतिराज्ञी । समामान्तविधेरनित्यत्वात्तत्र
ठच् न ॥

डाबुभाभ्यामन्यतरस्याम् ॥ १३ ॥

मन्नन्तादन्नन्तबहुव्रीहेश्च स्त्रियां डाप् वा स्यात् । सीमा ।
सीमे । सीमाः । सीमानौ । सीमानः । बहुराजा । बहुराजे । बहुरा-
जाः । बहुराजानौ । बहुगजानः । अन् उपधालोपन(४।१।२८)
इति पक्षे बहुराज्ञी । बहुराज्ञ्यौ । बहुराज्ञ्यः । बहुश्वा । बहुयु-
वा । विधिनिषेधाभ्यामेव विकल्पमिद्धौ अन्यतरस्याग्रहणं
बहुव्रीहौ वनो र चे(४।१।७)त्यस्यापि विकल्पार्थम् । बहु-
धीवा । बहुधीवरी ॥

अनुपसर्जनात् ॥ १४ ॥

अधिकारोऽयम् । यदित ऊर्ध्वं वक्ष्यति टिड्ढाणि(४।१।१५)-
त्यादि अनुपसर्जनात्तद्वेदितव्यम् । कुरुचरी । अनुपसर्जनात्किम् ।
बहुकुरुचरा । जातेर्ङीप्(४।१।६३) । बहुकुक्कुटा । अस्मिन्प्रकरणे
तदन्तविधिर्ज्ञापितः उपसर्जनात् प्रतिषिध्यते । प्रधानेन तदन्त-

विधिर्भवत्येव । नगरकारी । नचात्र कृद्रहणपरिभाषयैव सि-
द्धम् । तद्धितस्याप्यणः सम्भवात् ॥

टिडाणजूद्वयसजूदघ्नज्मात्रच्तयपृठक्ठजूकजूक-
रपूख्युनाम् ॥ १५ ॥

टिदादिभ्योनुपसर्जनेभ्यः स्त्रियां ङीप् स्यात् । कुरुच-
री । अनुबन्धकत्वाल्लुटः पचमानेसत्र न । ल्युडादिषु टित्करण-
सामर्थ्यात् भवति । करणी । आगमटित्त्वं न निमित्तं द्युद्वयलौ
तुद्चे(४।३।२३)ति लिङ्गात् । ढ । सौपर्णेयी । अण् । कुम्भका-
री । औपगवी । णेपि कचित् । चौरी । तापसी । कचिन्न ।
दाण्डा । मौष्ठा । अजू । औत्मी । द्वयसच् । ऊरुद्वयसी । द-
घ्नच् । ऊरुदघ्नी । मात्रच् । ऊरुमात्री । तयप् । पञ्चतयी ।
ठक् । आक्षिकी । ठजू । लावणिकी । कजू । तादृशी । क-
रप् । इत्वरी । ख्युन् । अन्त्यंकरणी ॥

नज्स्त्रजीककृतरुणतलुनानाम् ॥

स्त्रैणी । पौंस्त्री । शाक्तीकी । तरुणी तलुनी सुरा । अ-
वयोऽर्थमन्त्ययोर्ग्रहणम् ॥

यजश्च ॥ १६ ॥

यजन्तात् स्त्रियां ङीप् स्यात् । गार्गी ॥

अनपस्राज ॥

द्वीपे भवा द्वैप्या ॥

प्राचां ष्फ तद्धितः ॥ १७ ॥

यजन्तात् स्त्रियां ष्फो वा स्यात् स च तद्धितसंज्ञः ।
कृत्तद्धितेति(१।२।४६)पातिपदिकसंज्ञायां षिट्कारेति(४।१।४१)

कीष् । गार्ग्यायणी । गार्गी । उत्तरसूत्रे सर्वत्र ग्रहणस्येहापकर्षा-
बावव्याघापं(४।२।७५)बाधित्वा प्राचां षफः । आवट्टायनी ॥

सर्वत्र लोहितादिकतन्तेभ्यः ॥ १८ ॥

लोहितादिभ्यः कतशब्दपर्यन्तेभ्यो यजन्तेभ्यः स्त्रियां
ष्फः स्यात्सर्वेषां मतेन । लोहितादिर्गर्गाद्यन्तर्गणः । कतन्त
इति शकंभ्वादित्वात्पररूपम् । पूर्वेण विकल्पे प्राप्ते निसार्थ-
मिदं वचनम् । लौहित्यायनीत्यादि ॥

शाकलशब्दः कतकण्वयोर्मध्ये पठनीयः ॥

कतन्त इत्यत्र बहुव्रीहिः । तत्पुरुषश्च कतस्यान्तः स-
मीपभूत इति । तेन शाकल्यायनीति षफः सिद्धः । कण्वा-
दिभ्यो गोत्रं(४।२।१११)इत्यत्रापि बहुव्रीहितत्पुरुषौ कण्व
अद्विर्वेषां कण्वस्यादिरिति । तेन शाकल्यस्यच्छात्राः शाकला
इत्यपि सिद्धम् ॥

कौरव्यमाण्डूकाभ्यां च ॥ १९ ॥

अभ्यां स्त्रियां षफः स्यात् । कुर्वादिभ्यो ण्यः(४।१।१५१) ।
दक् च मण्डूकात् (४।१।११९) । यथाक्रमं टाबूडीपोरपवादः ।
कौरव्यायणी । माण्डूकायनी ॥

आसुरेश्च ॥

आसुरायणी ॥

शेषिकेषु इजश्च(४।२।११२)त्यणि प्राप्ते आसुरेश्छ इष्यते ॥

आसुरिणा प्रोक्त आसुरीयः कल्पः । कौरवी से-
नेति तु तस्येदमिति विवक्षायामाणि कृते स्यात् ॥

वयसि प्रथमे ॥ २० ॥

प्रथमवयोवाचिनोऽदन्तात् स्त्रियां ङीप् स्यात् । कुमारी ॥

वयस्यचरम इति वाच्यम् ।

चिरण्टी । चरमे तु वृद्धा । अतः किम् । शिशुः ।
कन्यायाः कनीन चे(४।१।११६)ति ज्ञापकात् कन्याया न ।
रूढ्या वयोवाचित्वमिह विवक्षितम् । नेह । उत्तानशया । लो-
हितपादिका ॥

द्विगोः ॥ २१ ॥

द्विगुसमासात् स्त्रियां ङीप् स्यात् । पञ्चपूली ॥

अपरिमाणविस्ताचितकंबल्येभ्यो न तद्धितलुकि ॥ २२ ॥

अपरिमाणान्ताद्विस्ताद्यन्ताच्च द्विगोस्तद्धितलुकि न ङीप् ।
द्विवर्षा । विस्तादीनां परिमाणार्थं ग्रहणम् । द्विविस्ता । व्याचि-
ता । द्विकम्बल्या । अध्ये(५।१।२८)ति ठगादेर्लुक् । परिमाणात्तु
व्याढकी । तद्धितलुकि किम् । समाहारे मा भूत् । पञ्चाश्वी ॥

काण्डान्तात् क्षेत्रे ॥ २३ ॥

काण्डान्तात् द्विगोस्तद्धितलुकि न ङीप् क्षेत्रे वाच्ये । द्वे
काण्डे प्रमाणमस्याः द्विकाण्डा । प्रमाणे लो द्विगोर्नित्य-
(५।२।३७वा)मिति द्वयसचो लुक् । क्षेत्रे किम् । द्विकाण्डी रज्जुः ॥

पुरुषात् प्रमाणेऽन्यतरस्याम् ॥ २४ ॥

प्रमाणवाचिपुरुषान्तात् द्विगोस्तद्धिलुकि वा ङीप् ।
द्विपुरुषा । द्विपुरुषी । परिमाणे किम् । द्वाभ्यां पुरुषाभ्यां क्रीता
द्विपुरुषा । तद्धित लुकि किम् । द्विपुरुषी ॥

बहुव्रीहेरुधसो ङीष् ॥ २५ ॥

ऊधसन्ताद्बहुव्रीहेः स्त्रियां ङीष् स्यात् । ऊधसोऽनङि-

(५।४।१.३१)ति समासान्ते कृते अनो बहुव्रीहे(४।१।१.२)रिति
डाप्रमतिषेधयोरपवादः । पीनोघ्नी । अन उपधालोपिन(४।१।२८)
इत्स्वाप्ययमपवाद इष्यते । समासान्तश्च स्त्रियामेव । नेह ।
महत् ऊधो यस्यासौ महोधाः पर्जन्यः ॥

सङ्ख्याव्ययादेर्डीप् ॥ २६ ॥

एतदादेरुधसन्तात् बहुव्रीहेः स्त्रियां ङीप् स्यात् । द्व्यूघ्नी ।
सूघ्नी । संख्याव्ययाभ्यामिति वाच्ये आदिग्रहणात् द्विविधो-
घ्नी त्रिविधोघ्नीति सिद्धम् ॥

दामहायनान्ताच्च ॥ २७ ॥

सङ्ख्यादेर्बहुव्रीहेर्दामान्ताद्धायनान्ताच्च स्त्रियां ङीप् स्यात् ।
द्विदाम्नी । अत्र डाङ्विकल्पप्रतिषेधेषु नित्यार्थं वचनम् ॥
हायनान्ताद्वयस्येव ङीप् यात्वं च त्रिचतुर्भ्यां हायनस्येति ॥
त्रिहायणी । चतुर्हायणी । वयसि किम् । चतुर्हायना शाला ॥

अन उपधालोपिनोऽन्यतरस्याम् ॥ २८ ॥

अन्नन्ताद्बहुव्रीहेरुपधालोपिनो ङीम्वा स्यात् । बहुराङ्गी ।
पक्षे डाबुभाभ्या(४।१।१.३)मित्यत्रैतद्विशिष्टमुदाहृतम् । अनः
किम् । बहुमत्स्या । उपधालोपिनः किम् । सुपर्वा ॥

नित्यं संज्ञाछन्दसोः ॥ २९ ॥

अन्नन्तात् बहुव्रीहेरुपधालोपिनः स्त्रियां नित्यं ङीप् स्यात्
संज्ञाछन्दसोः । विकल्पापवादः । सुराङ्गी नाम ग्रामः ।
छन्दसि । पञ्चदार्जी गाम् ॥

केवलमामकभागधेयपापापरसमानार्थकृतसुमङ्गलभे-

षजान्च ॥ ३० ॥

एभ्यः स्त्रियां ङीप् स्यात् संज्ञायां छन्दसि च । केवली ।
मामकी । भागधेयी । पापी । उतापरीभ्यः । समानी । आ-
र्यकृती । सुमङ्गली । भेषजी । संज्ञाछन्दसोरभ्यत्र टाप् प्रत्युदा-
हरणम् । अणन्ता(४।१।१५)वित्येव मिद्धे मामकग्रहणं नियमार्थं
मामकशब्दात्संज्ञाछन्दसोरेवेति । नेह । मामिका बुद्धिः ॥

रात्रेश्चाजसौ ॥ ३१ ॥

जम्बिषयादन्यत्र रात्रेर्ङीप् स्यात् संज्ञायां छन्दसि च ।
रात्री । रात्रीभिः । अजसौ किम् । रात्रयः ॥

अजसादिर्ध्वति वाच्यम् ॥

रात्रिम् । रात्र्य इति तु कृदिकारादक्तिनः, सर्वतोऽ-
क्तिन्नर्थादेके (ग-सू-४-१-४५) इति ङीष् ॥

अन्तर्वत्पतिवतोर्नुक् ॥ ३२ ॥

एतयोर्नुगागमः स्यात् स्त्रियाम् । नान्तत्वाङ्गीप् । अ-
न्तर्वदित्यत्र मनुप् निपासते । अन्तःशब्दस्याधिकरणा-
प्रधानत्वेनास्तिना सामानाधिकरण्याभावात् । पतिवदित्यत्र
मतोर्वत्वम् । गर्भिण्यां जीवत्पत्यां चैताविष्येते । अन्तर्वत्री
गर्भिणी । पतिवत्री जीवत्पतिः । अन्यवान्तरस्यामस्ति ।
पतिमती भूमिः । अन्तर्वतीति केचित् प्रत्युदाहरन्ति । तत्र
मनुप् चिन्त्यः ॥

छन्दसि नुग्वा ॥

अन्तर्वती । अन्तर्वत्मी । पतिवती । पतिवत्नी ॥

पत्युर्नो यज्ञसंयोगे ॥ ३३ ॥

पत्युर्नोन्तादेशः स्यात् स्त्रियां यज्ञसंयोगे । नान्त्वत्वाद्
ङीप् । पत्नी । अन्यत्र ग्रामस्य पतिः स्त्री । वृषलपत्नीत्युप-
मानात् ॥

विभाषा सपूर्वस्य ॥ ३४ ॥

पत्यन्तप्रातिपदिकस्य सपूर्वस्यानुपसर्जनस्य स्त्रियां नो-
न्तादेशो वा स्यात् । दृढपतिः । दृढपत्नी । अप्राप्तविभाषेयम् ।
अयज्ञसंयोगत्वात् । सपूर्वस्य किम् । पतिः स्त्री ॥

नित्यं सपत्न्यादिषु ॥ ३५ ॥

एषु पत्युर्नो नित्यं स्यात् । सपत्नी । समान । एक ।
वीर । पिण्ड । श्व । भ्रातृ । भद्र । पुत्र । समानादिष्विति
वक्तव्ये सपत्नीग्रहणं समानस्य सभावार्थम् ॥ दासाच्छन्द-
सि ॥ दासपत्नी ॥

पूतक्रतोरै च ॥ ३६ ॥

अस्य स्त्रियामै अन्तादेशो ङीप् च । पूतक्रतायी । त्रय
एते योगाः पुंयोगप्रकरणं द्रष्टव्याः । पुंयोगादन्यत्र पूतक्रतुः स्त्री ॥

वृषाकप्यभिकुसितकुसिदानामुदात्तः ॥ ३७ ॥

एषामुदात्त एै आदेशो ङीप् च स्त्रियाम् । वृषाकपायी-
सादि । पुंयोग इत्यत्र । वृषाकपिः स्त्री ॥

मनोरौ वा ॥ ३८ ॥

मनोः स्त्रियां ङीप् स्यादौकारश्चान्तादेश एै च उ-
दात्तः । वेति द्वयं विकल्प्यते । सन्नियोगशिष्टो ङीप् च । तेन

वैशब्धम् । मनोः स्त्री मनावी मनायी मनुः । मनुशब्द
आद्युदात्तः ॥

वर्णादनुदात्तात्तोपधात्तो नः ॥ ३९ ॥

अनुदात्तान्तात्तोपधाद्वर्णवाचिनः स्त्रियां ङीप् वा स्या-
त्तकारस्य च नः । एता । एनी । इयेता । इयेनी । वर्णात्किम् ।
प्रकृता । अनुदात्तात्किम् । श्वेता । घृतादित्वा(फि १।२१)दन्तो-
दात्तः । तोपधात्किम् । अन्यतो ङीप्(४।१।४०) । अत इत्येव ।
शितिः स्त्री ॥

पिशङ्गाच्च ॥

पिशङ्गी । उत्तरमूवेण ङीषि प्राप्ते वचनम् ॥

अमितपलितयोर्न ॥

असिता । पलिता ॥

छन्दसि क्रमेक इच्छन्ति ॥

असिक्री । पलिक्री ॥ भाषायामपि केचिद क्रमिच्छन्ति ॥
तत् भगवता नोक्तम् । अवदातशब्दस्य विशुद्धवाचित्वान्न
ङीप् । अवदाता ॥

अन्यतो ङीष् ॥ ४० ॥

वेति निवृत्तम् । तोपधादन्यतो वर्णवाचिनोऽनुदात्तात्
स्त्रियां ङीप् स्यात् । स्वरे भेदः । सारङ्गी । शबली । वर्णा-
त्किम् । खट्वा । अनुदात्तात्किम् । कपिला ॥

षिद्रौरादिभ्यश्च ॥ ४१ ॥

षिद्र्यो गौरादिभ्यश्च स्त्रियां ङीष् स्यात् । नर्तकी ।
शिल्पिनि ष्वुन् । गौरी ॥

जानपदकुण्डगोणस्थलभाजनागकालनीलकुशकामु-
ककबराहृत्यमत्रावपनाकृत्रिमाश्राणास्थौल्यवर्णाना-
च्छादनायोत्रिकारमैथुनेच्छाकेशवेशेषु ॥ ४२ ॥

जानपदादिभ्य एकादशभ्यो यथासंख्यं वृत्त्याद्येका-
दशार्थेषु ङीष् स्यात् । जानपदी वृत्तिश्चेत् । अन्यत्रोत्प्राय-
ज(४।१।८६)न्तत्वात् ङीष् । जानपदी । स्वरे विशेषः । कुण्डी
अमत्रं चेत् । कुण्डाऽन्या । मनुष्यवाचिकुण्डशब्दस्य जाति-
लक्षणो ङीष् भवसेव । कुण्डीयं न गोलकीति । गांर्णा आ-
वपनं चेत् । गोणाऽन्या । स्थली अकृत्रिमा चेत् । स्थला-
ऽन्या । भाजी श्राणा चेत् । नागी स्थौल्यं चेत् । [नागान्या ।]
काली वर्णश्चेत् । [कालान्या ।] नीली अनाच्छादनं चेत् ॥

ओषधौ प्राणिनि चेष्ट्यते ॥

नीली ओषधिर्गौर्वा ॥

संज्ञायां वा ॥

नीला । नीली । कुशी अयोत्रिकारश्चेत् । कामुकी
नेच्छा चेत् । इच्छावत्युच्यते । कबरी केशवेशश्चेत् ॥

शोणात् प्राचाम् ॥ ४३ ॥

ङीष् । शोणी । शोणा ॥

वोतो गुणवचनात् ॥ ४४ ॥

गुणवचनादुबन्तात् स्त्रियां ङीष् वा स्यात् । पट्टी । प-
ट्टः । उतः किम् । शुचिः स्त्री । गुणवचनात्किम् । आखुः ॥

आद्युदात्तात् गुणवचनात् ॥

ङीप् । वस्वी । वसुः ॥

खरुसंयोगोपधान्न ॥

खरुः । पाण्डुः ॥

बन्हादिभ्यश्च ॥ ४५ ॥

एभ्यो ङीष् वा स्यात् स्त्रियाम् । बन्ही । बहुः । प-
द्धती । पद्धतिरिसादि ॥ इतः प्राण्यङ्गात् ॥ कृदिकारादक्ति-
नः ॥ सर्वतोऽक्तिन्नर्थादियेके ॥ दर्विः । दर्वी । अक्तिनः
किम् । बुद्धिः ॥

नित्यं छन्दसि ॥ ४६ ॥

बन्हादिभ्यः स्त्रियां नित्यं ङीष् स्यात् छन्दसि । बन्ही ॥

भुवश्च ॥ ४७ ॥

भव्यं(नित्यं) छन्दसि ङीष् । बिभ्वी । प्रभ्वी । वि-
प्रसंभ्य(३।२।१८०) इति डुः । उत इत्यनुवर्तनात्स्वयम्भूः ।
भारिति वक्तव्ये भुव इति सौत्रो निर्देशः ॥

पुंयोगादाख्यायाम् ॥ ४८ ॥

या पुमाख्या पुंयोगात् स्त्रियां वर्तते ततः ङीष् स्यात् ।
गणकी ॥

गोपालिकादीनां न ॥

गोपालिका । पशुपालिका ॥

सूर्यादेवतायां चाप् ॥

सूर्यस्य स्त्री देवता सूर्या । अन्या सूरी ॥

इन्द्रवरुणभवशर्वरुद्रमृडहिमारण्ययवयवनमातुला-
चार्याणामानुक् ॥ ४९ ॥

इन्द्रादेः स्त्रियां ङीष् स्यादानुक् चागमः । इन्द्राणी-
त्यादि । अनुकैव सिद्धे अनुग्विधानसामर्थ्यात् ब्रह्माणी-
ति केचिद ॥

हिमारण्ययोर्महत्त्वे ॥

महद्भिं हिमानी । अरण्यानी ॥

यवाद्दोषे ॥

यवानी ॥

यवनाल्लिप्याम् ॥

यवनानी । तस्येद(४।३।१२०)मित्यणो बाधको ङीष् ॥

मातुलोपाध्यायाभ्यां वा ॥

मातुलानी । मातुली । उपाध्यायानी । उपाध्यायी वा ॥

आचार्यादिणत्वं च ॥

आचार्यानी ॥

अर्यक्षत्रियाभ्यां वा स्वार्थे ॥

अर्याणी । अर्या । क्षत्रियाणी । क्षत्रिया । पुंयोगे तु
ङीषेव । अर्यो । क्षत्रियी । आर्येति कचिद्भार्तिकपाठः ॥

मुग्दलाच्छन्दसि लिच ॥

मुग्दलानी ॥ सूर्याणीति केचिद ॥

क्रीतात्करणपूर्वात् ॥ ५० ॥

क्रीतान्तात्करणपूर्वात् प्रातिपदिकात् स्त्रियां ङीष् स्या-
त् । वस्त्रक्रीती । कचिन्न । धनक्रीता ॥

क्तादल्पाख्यायाम् ॥ ५१ ॥

करणपूर्वात् क्तान्तादल्पाख्यायां ङीष् स्यात् स्त्रियाम् ।
अभ्रलिप्ती द्यौः । लप्त्रामेघोत्तर्यः(?) । वृत्तौ गतार्थत्वादल्प
शब्दस्याप्रयोगः । अल्पाख्यायां किम् । चन्दनानुलिप्ता ॥

बहुव्रीहेश्चान्तोदात्तात् ॥ ५२ ॥

क्तान्तात् बहुव्रीहेरन्तोदात्तात् स्त्रियां ङीष् स्यात् ।
ऊरुभिन्नी ॥

जातान्ताम् ॥

दन्तजाता ॥

बहुनञ्मुकालमुखादिपूर्वाच्च न ॥

बहुकृता । अकृता । मुकृता । मासयाता । मुखयाता ।
दुःखयाता ॥

पाणिगृहीती भार्यायाम् ॥

पाणिगृहीताऽन्या ॥

अस्वाङ्गपूर्वपदाद्वा ॥ ५३ ॥

अस्वाङ्गादेः क्तान्तात् बहुव्रीहेरन्तोदात्तात् स्त्रियां वा
ङीष् । पलाण्डुभक्षिती । पलाण्डुभक्षिता । मुरापीती । मुरापी-
ता । अन्तोदात्तात्किम् । बल्लच्छन्ना ॥

बहुलं संज्ञाछन्दसोः ॥

प्रबद्धविलूना । प्रबद्धविलूनी । प्रबद्धा चासौ विलूना
चेति विग्रहः ॥

स्वाङ्गाच्चोपसर्जनादसंयोगोपधात् ॥ ५४ ॥

वाव्यतिरिक्तं निवृत्तम् । स्वाङ्गं यदुपमर्जनमसंयोगोपधं
तदन्तात् स्त्रियां ङीष् वा स्यात् । चन्द्रमुखी । चन्द्रमुखा ।
अतिकेशी । अतिकेशा । स्वाङ्गात्किम् । बहुयवा । उपसर्ज-
नात्किम् । अशिखा । असंयोगोपधात्किम् । सुगुल्फा ॥

अङ्गगात्रकण्ठेभ्यस्त्विष्यते ॥

स्वङ्गी । स्वङ्गा इत्यादि ॥

अद्रवं मूर्तिमत्स्वाङ्गं प्राणिस्थमविकारजम् ।

अतत्स्थं तत्र दृष्टं चेत्तेन चेत्तत्तथायुतम् ॥

बहुस्वेदा । द्रवत्वात् । सुज्ञाना । अभूर्नत्वात् । सुमुखा
शाला । अप्राणिस्थत्वात् । सुशोभा । विकारजत्वात् । सु-
केशी सुकेशा रथ्या । अप्राणिस्थस्यापि प्राणिनि दृष्टत्वात् ।
सुस्तनी सुस्तना प्रतिमा । प्राणिसदृशोपि स्थितत्वात् ॥

नासिकोदरोष्ठजंघादन्तकर्णशृङ्गाच्च ॥ ५५ ॥

स्वाङ्गाच्चोपसर्जनादित्येव । नासिकाद्यन्तात् स्त्रियां वा
ङीष् । सुनासिकी । सुनामिकेत्यादि । संयोगोपधवह्न्यङ्गक्षणाप्र-
तिषेधयोरेवायमपवादः । सहनञ्जिब्रजमानेति (४।१।५७) प्रतिषेधो
भवत्येव । पुरस्तादपवादन्यायात् । अनासिका ॥

पुच्छाच्च ॥

कल्याणपुच्छा । कल्याणपुच्छी ॥

कवरमणिविषशरेभ्यो नित्यम् ॥

कवरपुच्छीत्यादि ॥

उपमानात् पक्षपुच्छाभ्याम् ॥

उलूकपक्षी उलूकपुच्छी सेना ॥

न क्रोडादिवह्वचः ॥ ५६ ॥

क्रोडादेवह्वचश्च स्वाङ्गात्र ङीप् । कल्याणक्रोडा । खुर ।
गुल्फ । बाला । उखा । शफ । गुदम् । भग । घोणा । इत्या-
दि । आकृतिगणोयम् । पृथुजघना ॥

सहनञ्जिघमानपूर्वाच्च ॥ ५७ ॥

एतत्पूर्वात् स्वाङ्गात्र ङीप् । सकेशा । अनासिका ।
विद्यमानोदरा । पूर्वग्रहणं किम् । विद्यमानं मुखमस्य विद्यमा-
नमुखः । कल्याणो विद्यमानमुखोऽस्याः । कल्याणविद्यमा-
नमुखी । पूर्वग्रहणस्य स्त्रियां विद्यमानस्य प्रातिपदिकस्य त्रि-
शेषणत्वं संपद्यत इति अत्र प्रातषेधाभावः । अत एवात्र प्रति-
षेधः । विद्यमानकल्याणमुखा ॥

नखमुखात्संज्ञायाम् ॥ ५८ ॥

न ङीप् । शूर्पणखा । गौरमुखा । असंज्ञायां तु ताम्र-
नखी । चन्द्रमुखी ॥

दीर्घजिह्वी चच्छन्दसि ॥ ५९ ॥

अत्र ङीष् निपात्यते । संज्ञायामित्येव । दीर्घजिह्वाऽन्या ।

दिक्पूर्वपदान् ङीप् ॥ ६० ॥

दिक्पूर्वपदात् ङीष्विषये ङीप् वा स्यात् । प्राङ्मुखी ।
पक्षे टाप् । प्राङ्मुखा । इह च न । प्राग्गुल्फा । प्राक्क्रोडा ।
प्रजघना ॥

वाहः ॥ ६१ ॥

ङीप् न स्वर्यते । बाहन्तात् स्त्रियां ङीष् स्यात् । भारौही ॥

सख्यदिश्वीति भाषायाम् ॥ ६२ ॥

एतौ निपात्येते भाषायाम् । भाषाग्रहणं नित्यार्थम् ।
छन्दस्यपि कचिद् भवति ॥

जातेरस्त्रीविषयादयोपधात् ॥ ६३ ॥

जातिवाचि यन्न च स्त्रियां नियतविषयमयोपधं ततः स्त्रियां
ङीष् स्यात् । मृगी । ब्राह्मणी ॥ गोत्रचरणावपि जातिरिष्यते ॥
गोत्रमपत्यमात्रम् । चरणशब्देन शाखाध्यायिनो गृह्यन्ते । ना-
ढायनी । चारायणी । कठी । कलापी । जातेः किम् । मुण्डा ।
स्त्रीविषयात्तु मक्षिका । योपधात्तु क्षत्रिया ॥

गवयह्यमुकपमत्स्यमनुष्याणां न निषेधः ॥

गवयीत्यादि ॥

पाककर्णपर्णपुष्पफलमूलवालोत्तरपदाच्च ॥ ६४ ॥

एतदुत्तरपदात् जातिवाचिनः स्त्रीविषयादपि ङीष्
स्यात् । ओदनपाकी । शङ्कुकर्णी । सालपर्णी । शङ्कुपुष्पी ।
दासीफली । दर्भमूली । गोवाली । ओदनपाक्यादयः संज्ञा-
शब्दा यथाकथंचिद्व्यत्पाद्याः ॥

इतो मनुष्यजातेः ॥ ६५ ॥

इदन्तान्मनुष्यजातेः स्त्रियां ङीष् स्यात् । अवन्ती ।
दाक्षी । इतः किम् । विद् । मनुष्यजातेः किम् । तिच्चरिः ।
पुनर्जातिग्रहणं योपधार्थम् । औदमेयी ॥

इज उपसङ्ख्यानमजात्यर्थम् ॥

सुतङ्गमेन निर्वृत्ता सौतङ्गमी । बुञ्छणादिसूत्रेण (४।२।८०) इज् ॥

ऊङुतः ॥ ६६ ॥

उदन्तान्मनुष्यजातेरूङ् स्यात् । कुरुः । अयोपधादि-
त्येव । अध्वर्युः स्त्री ॥

अप्राणिजातेश्चरज्ज्वादीनामिति वाच्यम् ॥
कर्कन्धूः । प्राणिजातस्तु धेनुः । रज्ज्वादेस्तु रज्जुः । हनुः ॥

बाह्वन्तात्संज्ञायाम् ॥ ६७ ॥

ऊङ् । भद्रबाहुः । संज्ञायां किम् । वृत्तबाहुः ॥

पङ्गोश्च ॥ ६८ ॥

पङ्गूः ॥

श्वथुरस्योकाराकारयोर्लोपश्च ॥

श्वश्रूः ॥

ऊरूत्तरपदादौपम्ये ॥ ६९ ॥

ऊर्वन्तात् स्त्रियामूङ् स्यादौपम्ये गम्ये । करभोरुः ॥

संहितशफलक्षणवामादेश्च ॥ ७० ॥

संहिताद्यादेरूर्वन्तात् स्त्रियामूङ् स्यादनौपम्येऽपि । सं-
हितोरुः । इत्यादि ॥

सहितसहाभ्याम् ॥

सहितोरुः । सहोरुः ॥ तन्वादेर्वेति केचित् ॥ तनुः । त-
नूः । चञ्चुः । चञ्चूः ॥

कद्रुकमण्डल्वोश्छन्दसि ॥ ७१ ॥

ऊङ् । कद्रूः । कमण्डलूः ॥

गुग्गुलुमधुजतुपतयालूनां च ॥

गुग्गुलूरिसादि । गुग्गुलवादीनां छन्दसि व्यत्ययेन स्त्रीत्वम् ॥

संज्ञायाम् ॥ ७२ ॥

कद्रुकमण्डल्वोरूङ् स्यात् संज्ञायां भाषायामपि । कद्रूः ।
कमण्डलूः ॥

शार्ङ्गरवाद्यञो ङीन् ॥ ७३ ॥

शार्ङ्गरवादेरजन्ताच्च जातिवाचिनः स्त्रियां ङीन् स्यात् ।
शार्ङ्गरी । कापटी । इसादि । वैदी । और्वी । जातिवा-
चिनः किम् । वैदस्य स्त्री वैदी । स्वरे भेदः ॥ नृनरयोर्द्वि-
श्र ॥ नारी ॥

यङश्चाप् ॥ ७४ ॥

यङन्तात् स्त्रियां चाप् स्यात् । आम्बष्ठया । कारीषगन्ध्या ॥
षात् पराद्यजश्चाप् ॥

शार्ङ्कराक्ष्या । पौतिमाष्या । गौकक्ष्या । गर्गादिय-
ज(४।१।१०५)न्ता एते ॥

आवट्याच्च ॥ ७५ ॥

अस्मात् चाप् । आवट्या । गर्गादियजन्त(४।१।१०५)आ-
वट्यशब्दः । प्राचां ष्फ(४।१।१७) इत्यत्र सर्वत्रग्रहणापकर्षा-
दावट्यायनीत्यपि स्यात् ॥

तद्धिताः ॥ ७६ ॥

इत् ऊर्ध्वमापञ्चमाध्यायान्तं ये प्रत्ययास्ते तद्धितसंज्ञाः स्युः ॥

यूनस्तिः ॥ ७७ ॥

युवन्शब्दात् तिः स्यात् स्त्रियाम् । ङीपोऽपवादः । युवतिः ॥

अणिजोरनार्षयोर्गुरुपोत्तमयोः ष्यङ् गोत्रे ॥ ७८ ॥

गोत्रे यावणिजावनाषौ तदन्नयोः प्रातिपदिकयोः गुरुपोत्तमयोः स्त्रियां ष्यङादेशः स्यात् । निर्दिश्यमानस्यादेशा भवन्तीति अणिजोरेवादेशः । उत्तमशब्दः स्वभावाच्चिप्रभृतीनामन्यमक्षरमाह । तत्तमीपमुपोत्तमम् । गुरु उपोत्तमम् यस्य तत् गुरुपोत्तमं प्रातिपदिकम् । करीपस्येव गन्धो यस्य करीषगन्धिः । तस्यापत्यं (४।१।९२)मित्यण् । तस्य ष्यङादेशः । यङश्चाप् (४।१।७४) । कारीषगन्ध्या । कौमुदगन्ध्या । वराहस्यापत्यम् । अत इज्ज् (४।१।९५) । तस्य ष्यङादेशः । चाप् । वाराह्या । अणिजोः किम् । ऋतभागस्यापत्यम् । विदाद्यज्ज् (४।१।१०४) । आर्तभागी । अनार्षयोः किम् । वासिष्ठी । गुरुपोत्तमयोः किम् । औपगवी । गोत्रे किम् । कान्यकुब्जी । अत्र पारिभाषिकस्यैव गोत्रस्य ग्रहणं न तु लौकिकस्य [इति] स्थितम् ॥

गोत्रावयवात् ॥ ७९ ॥

गूयन्ते शब्द्यन्ते अनेन स्वसन्तानप्रभवा इति सन्तानस्य संज्ञाकारी गोत्रशब्देनेह गृह्यते । अवयवशब्दोऽप्रधानवचनः । कर्मधारयश्च समासः । निपातनाद्विशेषणस्य परनिपातः । तत्र प्रवराध्यायपठितानां मुख्यङ्गोत्रत्वम् । ये त्वादिपुरुषाः श्रुतशोलादिसम्पन्ना अपत्यसन्तानप्रसिद्धिहेतवः पुणिकादयः तेषां प्रवराध्यायापाठादप्रधानगोत्रत्वम् । तेभ्यः गोत्रे विहितयोरणिजोः स्त्रियां ष्यङादेशः स्यात् । अगुरुपोत्तमार्थ आरम्भः । पुणिकस्यापत्यं गोत्रं स्त्री पौणिक्या । हौ(भौ)-णिक्या । मौखव्या(र्या) । येषामनन्तरापत्येऽपीष्यते दैवदत्त्या याज्ञदत्त्येत्यादि क्रौड्यादिषु (४।१।८०) ते द्रष्टव्याः ॥

क्रौड्यादिभ्यश्च ॥ ८० ॥

एभ्यः ष्यङ् स्यात् स्त्रियाम् । अगुरुपोत्तमार्थः अन-
गिजर्थश्चारम्भः । क्रौड्येत्यादि ॥

दैवयज्ञिशौचिवृक्षिसात्यमुग्रिकाण्डेविद्धिभ्यो-

ऽन्यतरस्याम् ॥ ८१ ॥

एषां ष्यङादेशो वा स्यात् स्त्रियाम् । गोत्र इति निवृ-
त्तम् । अनन्तरे अप्राप्नो गोत्रे नित्यप्राप्तश्च विकल्प्यते । पक्षे
इतो मनुष्यजातेरिति (४।१।६५) ङीष् । दैवयज्ञ्या । दैवयज्ञी । शौ-
चिवृक्ष्या । शौचिवृक्षी । सात्यमुग्रया । सात्यमुग्री । काण्डेविद्धया ।
काण्डेविद्धी । कण्ठेविद्धिभ्य इत्यपि कचिव पाठः ॥

समर्थानां प्रथमाद्या ॥ ८२ ॥

प्राग्दिशो विभक्ति (५।३।२) रिति यावत्तावदयमधिकारः ।
तस्यापत्यम् (४।१।९२) तेन रक्तं रागात् (४।२।१) तत्र भवः
(४।३।५३) इत्यत्र समर्थानां मध्ये प्रथमानिर्दिष्टादेव प्र-
त्यया विकल्पेन स्युः । प्राथम्यं च लक्षणे । उपगो-
रपत्यं औपगवः । समर्थानां किम् । कम्बल उपगोरपत्यं
चैत्रस्य । प्रथमात्किम् । देवदत्तोऽपत्यमस्येति देवदत्तशब्दा-
न्मा भूत् । पक्षे वाक्यमपि । उपगोरपत्यमिति । पूर्वसूत्राद-
न्यतरस्यामनुवृत्तेः समाप्तोऽपि । उपग्वपत्यमिति ॥

प्राग्दीव्यतोऽण् ॥ ८३ ॥

तेन दीव्यती (४।४।२) त्यतः प्राग्ग्येर्थास्तेष्वपवादविषयमु-
त्सृज्याण् स्यात् । तस्यापत्यम् (४।१।९२) । औपगवः ॥

अश्वपत्यादिभ्यश्च ॥ ८४ ॥

एभ्यः प्राग्दीव्यतीयेष्वर्थेषु अण् स्यात् । प्रत्युत्तरपट-
ण्यस्यापवादः । आश्वपतम् । अश्वपति । शतपति । घनपति ।
गणपति । राष्ट्रपति । कुलपति । गृहपति । पशुपति । धा-
न्यपति । धर्मपति । सभापति । प्राणपति । क्षेत्रपति ॥

दित्यदित्यादित्यपत्युत्तरपदाण्यः ॥ ८५ ॥

दिसादिभ्यः पत्यन्ताच्च प्राग्दीव्यतीयेषु ण्यः स्यात् ।
अणोऽपवादः । दैत्यः । आदित्यः । प्राजापत्यम् । सैनापत्यम् ॥
यमाच्च ॥

याम्यम् ॥

वाङ्मातिपितृमतां छन्दसि ॥

वाच्यम् । मात्यम् । पैतृमसम् ॥

पृथिव्या जाजौ ॥

पार्थिवा । पार्थिवी ॥

देवस्य यजजौ ॥

दैव्यम् । दैवम् ॥

बहिषष्टिलोपो यजू च ॥

बाह्यम् ॥

ईकक् च ॥

बाहीकम् ॥

ईकञ् छन्दसि ॥

बाहीकः । स्वरे भेदः । टिलोपवचनमव्ययानां भमात्रे टिलोप
इत्यस्यानिस्त्वज्ञापनार्थम् । तेनारातीय इत्येवमादि सिद्धम् ॥
स्थान्नोऽकारः ॥

अश्वत्यामः ॥

लोमोऽपत्ये बहुषु ॥

उडुलोमाः । शरलोमाः । बहुषु किम् । औडुलोमिः ॥

सर्वत्र गोरजादिप्रसङ्गे यद्वाच्यः ॥

गव्यम् । अजादिप्रसङ्गे किम् । गोमयम् । गोरूप्यम् । सर्वत्र किम् । प्राग्दीव्यतोऽन्यत्रापि । गवा चरति गव्यः ॥

प्यादयोऽर्थविशेषलक्षणादणपत्रादात् पूर्वत्रिप्रतिषेधेन ॥

दितेरपत्यं दैत्यः । अजलक्षणो(४।१।१२२) ढगत्र न । वनस्पतीनां समूहो वानस्पत्यम् । अचित्तहस्तीति(४।२।४७) ढगत्र न । अर्थविशेषलक्षणात्किम् । अर्थसामान्यलक्षणो भवत्येव । उष्ट्रपतिर्नाम पत्रम् । तस्येदमौष्ट्रपतम् । पत्राध्वर्युपरिषदश्चे(४।३।१२३)त्यञ् भवति न तु ण्यः । कृदिकारादक्तिन इति ङीपि ढकि सति दैतेय इत्यपि स्यात् । लिङ्गविशिष्टपरिभाषा चानित्या । इदं तु भगवता नोक्तम् ॥

उत्सादिभ्योऽञ् ॥ ८६ ॥

एभ्यः प्राग्दीव्यतीयेष्वञ् स्यात् । अणस्तदपत्रादानां च बाधकः । औत्सः । धेनवम् । तदन्तस्यापि । आधेनवम् ॥

ग्रीष्मादञ्छन्दसि ॥

ग्रैष्मम् । अञ्छन्दसि किम् । त्रिष्टुप् ग्रैष्मी । छन्दश्चेह वृत्तं न वेदः ॥

स्त्रीपुंसाभ्यां नञ्सूत्रौ भवनात् ॥ ८७ ॥

धान्यानां भवन(५।२।१)इत्यतः प्राग्पेथास्तत्र स्त्रीपुंसाभ्यां क्रमाच्चञ्सूत्रौ स्तः । स्त्रीषु भवं स्त्रीणां समूहः स्त्रीभ्य आगतमि-
त्यादि स्त्रैणम् । एवं । पौस्तं । स्त्रियाः पुंव(६।३।३४)दिति निर्देशात् वस्तुर्थे न । स्त्रीवत् । पुंवत् ॥

द्विगोर्लुगनपत्ये ॥ ८८ ॥

द्विगोर्निमित्तं यस्ताद्धितोऽनपत्यार्थः प्राग्दीव्यतीयस्तस्य लुक् स्यात् । पञ्चमु कपालेषु संस्कृतः पञ्चकपालः । द्वौ वेदावधीते द्विवेदः । अनपत्ये किम् । द्वैदेवदत्तिः । द्विगोर्निमित्तं किम् । पञ्चकपालस्येदं पाञ्चकपालम् । प्राग्दीव्यतीयः किम् । द्वैपारायाणकः । पञ्चकपाल्यां संस्कृत इति वाक्यमेव । अनपिधानात् पञ्चकपालीशब्दात्तद्धितो न । अविरविकन्यायेन(?) पञ्चकपालशब्दात्तु भवति । पञ्चकपालः । अजादिप्रत्ययस्यैव लुक् । नेह । पञ्चगर्गरूप्यम् । पञ्चगर्गमयम् ॥

गोत्रेऽलुगचि ॥ ८९ ॥

यस्कादिभ्यो गोत्र इति प्रकरणे येषां गोत्रप्रसयानां लुगुक्तः तेषामजादौ प्राग्दीव्यतीये विषये लुक् न स्यात् । गर्गाणां छात्राः गार्गीयाः । अत्रेयीयाः । गोत्रे किम् । कुवलस्येदं कौवलम् । बादरम् । अचि किम् । गर्गेभ्य आगतं गर्गरूप्यम् । प्राग्दीव्यतीये किम् । गर्गेभ्यो हिनं गर्गीयम् ॥

गोत्रस्य बहुषु लोपिनो बहुवचनान्तस्य प्रवृत्तौ द्वेकयोरलुक् ॥

विद्वानामपत्यं युवा वैदः । वैदौ । वैदशब्दादत इजि(४।१।९५) ण्यक्षत्रियार्थे(२।४।५८)ति लुकि रूपमिदम् ॥

एकवचनद्विवचनान्तस्य प्रवृत्तौ बहुषु लोपो यूनि ॥

वैदस्य वैदयोर्वा अपत्यं बहवो माणवकाः विदाः । न ह्यत्राज् बहुषूपत्यः ॥

यूनि लुक् ॥ ९० ॥

प्राग्दीव्यतीये अजादौ प्रसये विवक्षिते अनुत्पन्न एव युवप्रत्ययस्य लुक् स्यात् । तस्य लुकि यो यतः प्राप्नोति स

ततो भवति । फांटाहृतस्यापत्यं फांटाहृतिः । तस्यापत्यं युवा ।
फांटाहृतिमिमताभ्या(४।१।१५०)मिति णः । फांटाहृतः । तस्य
छात्रा इति विवक्षिते णस्य लुकि इजन्तादिजश्च(४।२।११२)त्य
णोव । फांटाहृताः । अन्यथा वृद्धाच्छुः(४।२।११४) स्यात् ।
अचि किम् । फांटाहृतस्वरूपम् । प्राग्दीव्यतीये किम् । फां-
टाहृतीयम् ॥

फक्फिजोरन्यतरस्याम् ॥ ९१ ॥

प्राग्दीव्यतीये अजादौ विवक्षिते यूनि विहितयोरेतयोर्वा
लुक् स्यात् । गार्ग्यायणस्य छात्राः । गर्गादिभ्यो यजू(४।१।१०५)
यजिजोश्च(४।१।१०१)ति फक् । गार्ग्यायणः । तस्य छात्राः
गार्गीयाः । गार्ग्यायणीयाः । शिवादिभ्योऽण्(४।१।११२) ।
यास्कः । तस्यापत्यं युवा । अणो व्यच(४।१।१५६)इति फिज् ।
यास्कायनिः । तस्य छात्राः । यास्कीयाः । यास्कायनीयाः ॥

तस्यापत्यम् ॥ ९२ ॥

तस्येति पष्ठीसमर्थादपत्येऽर्थे यथायथमणादयः स्युः । उ-
पगोरपत्यमौपगवः । आश्वपतः ॥

एको गोत्रे ॥ ९३ ॥

अपत्यं पौत्रप्रभृति गोत्रम्(४।१।१६२) । अस्मिन्विवक्षिते
मूलप्रकृतेरेव प्रत्ययोत्पत्तिः स्यात् । उपगोः औपगवः ।
नियमाभावे औपगविरिति स्यात् ॥

गोत्राद्यून्यस्त्रियाम् ॥ ९४ ॥

यून्यपत्ये विवक्षिते गोत्रप्रत्ययान्तादेव प्रत्ययः स्यान्न तु

मूलप्रकृत्यनन्तरयुवभ्यः स्त्रियां च न युवसंज्ञा । गर्गस्यापत्यं
युवा गार्ग्यायणः । दाक्षायणः । अस्त्रियां किम् । गोत्रप्रत्यय
एव दाक्षिः ॥

अत इज् ॥ ९५ ॥

अदन्तादपत्ये इज् स्यात् । अणोऽपवादः । दाक्षिः ।
शेषविवक्षायामाणि सति दाशरथ इति सिध्यति ॥

बाह्वादिभ्यश्च ॥ ९६ ॥

एभ्योऽपत्य इज् स्यात् । बाह्विः । औपविन्द्विः ।
आकृतिगणोऽयम् । यत्र विशिष्टशब्दापादानेन कार्यं विधी-
यते तत्र अभिव्यक्तपदार्था इति न्यायेन प्रसिद्धेष्वेव । न
यादृच्छिकेषु । बाहुर्नाम कश्चित् । तस्यापत्यं बाह्वः । श्वथुरो
नाम कश्चित् । श्वाथुरिः । यन्न भवति । एवं मातृस्वसा ।
अजननीवाचकत्वात् षत्वं न । यत्तु सामान्येन विहितं अत-
र्जाज(४।१।९५)त्यादि तदाधुनिकेष्वपि भवति । दैवदत्तिरिति ॥

सुधातुरकङ् च ॥ ९७ ॥

सुधातुरिज् स्यादपत्ये अकङ् चादशः । सौधातकिः ॥

व्यासवरुडनिषादचण्डालविम्बानां च ॥

वैयासकिरित्यादि । स्वार्थकन्नन्तानामेषामव्ययिकन्यायेन(?)
सकन्नन्तात् प्रत्ययः, कनूगहितैर्वक्ष्यमेव, बाह्वादेराकृतिगण-
त्वादृष्यणं बाधित्वा व्यासशब्दादिजिति वार्तिकं न कर्तव्य-
मिति स्थितम् ॥

गोत्रे कुञ्जादिभ्यश्च ॥ ९८ ॥

गोत्रापत्ये विवक्षिते कुञ्जादिभ्यः च्फज् स्यात् । इजोऽपवादः ।

व्रातच्छजोरस्त्रियाम् (५।३।११३) । कौञ्जायन्यः । आध्नायन्यः ।
अत्र एकवचनद्विवचनयोर्जित्स्वर एव । कौञ्जायना इत्यत्र
बहुवचने चित्स्वर एवेति स्थितम् । गोत्रे किम् । कुञ्ज-
स्यापत्यमनन्तरः कौञ्जः । शिवादिभ्योऽणि (४।१।११२)ति
यावत्तावद्गोत्राधिकारः ॥

नडादिभ्यः फक् ॥ ९९ ॥

एभ्यो गोत्रे फक् स्यात् । नाडायनः । चारायणः । आ-
मुष्यायणः । अदःशब्दस्य सविभक्तिकस्य षाठमामथ्यादिद्र-
भक्तेर्लुक् न । शलङ्कुशब्दस्य शलङ्कादेशः । शालङ्कायनः ।
पैलादिषु शालङ्किरिति षाठात् इजप्यत्र । शालङ्किः । गोत्रे
किम् । नाडिः ॥

हरितादिभ्योऽञः ॥ १०० ॥

हरितादिर्विदाद्यन्तर्गणः । गोत्रप्रत्ययान्तात् प्रत्ययवि-
धानसामर्थ्यात् उत्तरार्थमनुवर्तमानमपि गोत्रग्रहणमिह न मं-
बध्यते । हरितादिभ्योऽजन्तेभ्यः यूनि अपत्ये फक् स्यात् ।
हारितायनः ॥

यजिजोश्च ॥ १०१ ॥

गोत्रे यौ यजिजौ तदन्ताद्यूनि फक् स्यात् । गार्ग्याय-
णः । दाक्षायणः ॥

शरद्वच्छुनकदर्भादृगुवत्साग्रायणेषु ॥ १०२ ॥

शरद्वच्छुनकदर्भेभ्यः फक् स्यात् यथासङ्ख्यं भार्गवादिषु
गोत्रापत्येषु । शारद्वतायनः भार्गवश्चेत् । शारद्वतोऽन्यः । शौ-
नकायनः वात्स्यश्चेत् । शौनकोऽन्यः । दार्भायणः आग्राय-

णश्चेत् । दाभिरन्यः । दाभिरिति बाह्यादेराकृतिगणत्वादित् ।
शरद्वच्छुनकयोर्विदाद्यञ् ॥

द्रोणपर्वतजीवन्तादन्यतरस्याम् ॥ १०३ ॥

एभ्यो गोत्रे फग्वा स्यात् । द्रौणायनः । द्रौणिः । पार्वतायनः ।
पार्वतिः । जैवन्तायनः । जैवन्तिः । द्रौणायन इत्यनन्तरापत्येपि
प्रयोगस्तूपचारात् ॥

अनृष्यानन्तर्ये विदादिभ्योऽञ् ॥ १०४ ॥

विदादिभ्यो गोत्रेऽञ् स्यात् ये पुनर्विदादिष्वनृषिशब्दाः
पुत्रावयस्तेभ्योऽनन्तरे । वैदः । और्वः । पुत्रस्यानन्तरापत्यं
पौत्रः । दौहित्रः । नानान्द्रः ॥ परस्त्रीशब्दस्य परश्चादेशश्च ॥
परस्त्रिया अपत्यम् पारशवः । ब्राह्मणस्य शूद्रायामूढायामुत्प-
न्नः । सा च जातितः परस्त्री । यस्तु परभार्यायामुत्पन्नः पा-
रस्त्रेणयः सः ॥

गर्गादिभ्यो यञ् ॥ १०५ ॥

एभ्यो गोत्रे यञ् स्यात् । गार्ग्यः । वात्स्यः । जामदग्न्यो
रामः, पाराशर्यो व्यासः इत्यनन्तरेऽपि आरोपात् प्रयोगः ।
ऋष्यणा तु भाव्यम् । जामदग्नः, पाराशर इति ॥

मधुबभ्रोर्ब्राह्मणकौशिकयोः ॥ १०६ ॥

एतयोः गोत्रे यञ् स्यात् क्रमेण ब्राह्मणे कौशिके च
वाच्ये । माधव्यो ब्राह्मणश्चेत् । माधवोऽन्यः । बाभ्रव्यः
कौशिकश्चेत् । बाभ्रवोऽन्यः ॥

कपिबोधादाङ्गिरसे ॥ १०७ ॥

कपिबोधाभ्यां गोत्रे (यञ् स्यात् । काप्यः । बौध्यः ।

आङ्गिरसे किम् । कापेयः । बौधिः ॥)

वतण्डाच्च ॥ १०८ ॥

(आङ्गिरस इत्येव । वातण्ड्यः । गर्गादिषु शिवादिषु च पाठात् यजणोः प्राप्तयोराङ्गिरसे यजेवेति नियमार्थं सूत्रम् । अनाङ्गिरसे तु) उभयत्र पाठादुभयम् । वातण्ड्यः । वातण्डः ॥

लुक् स्त्रियाम् ॥ १०९ ॥

वतण्डाद्यञो लुक् स्यादाङ्गिरस्यां स्त्रियाम् । लुकि शाङ्गिरवादित्वात् ङीन् । वतण्डी । आङ्गिरमे किम् । वातण्ड्या-
यनी । शिवाद्याणि तु वातण्डी । ऋषित्वात् ष्यङ्न न ॥

अश्वादिभ्यः फञ् ॥ ११० ॥

आङ्गिरस इति निवृत्तम् । एभ्यो गोत्रे फञ् स्यात् । आश्वा-
यनः । आशमायनः । येऽत्र गणं गोत्रप्रत्ययान्ताः पठ्यन्ते वै-
ल्यादयः तेभ्यः सामध्याद्यूनि प्रत्ययः । वैल्यः । वृद्धेत्कोस-
लेति(४।१।१७१)ज्यङन्तः । बिलिर्नाम राजर्षिः । आनडुह्यः ।
गर्गादियजन्तः । आत्रेयः । इतश्चानिज(४।१।१२२)इति ढगन्तः ॥

भार्गात्रैगर्ते ॥ १११ ॥

भर्गशब्दात् त्रैगर्ते अपत्यविशेषगोत्रे फञ् स्यात् । भा-
र्गायणः । त्रैगर्ते किम् । भार्गिरन्यः ॥

शिवादिभ्योऽण् ॥ ११२ ॥

गोत्र इति निवृत्तम् । एभ्योऽपत्ये अण् स्यात् । इजादीनाप-
वाहः । शैवः । तक्षन्शब्दोऽत्र पठ्यते । कारिलक्षणमुदीचाभि-

अ(४।१।१५३) बाधितुम् । ण्यस्तु भवत्येव । ताक्षण्यः । गङ्गाश-
ब्दस्य तिकादिफिजा शुभ्रादिदका च समावेशार्थं पाठः ।
गाङ्गः । गाङ्गायनिः । गाङ्गेयः ॥

अवृद्धाभ्यो नदीमानुषीभ्यस्तन्नामिकाभ्यः ॥ ११३ ॥

नदीमानुषीनामभ्योऽवृद्धाभ्योऽपत्ये अण् स्यात् । ढको-
ऽपवादः । यमुनाया अपत्यं यामुनः । इरावत्या ऐरावतः ।
नर्मदः । मानुषीभ्यः । चिन्तिताया अपत्यं चैन्तितः । शैक्षि-
तः । अवृद्धाभ्यः किम् । चान्द्रभाग्या अपत्यं चान्द्रभागेयः ।
वामवदत्तेयः । नदीमानुषीभ्यः किम् । सौपर्णेयः । तन्नामि-
काभ्यः किम् । शोभनाया अपत्यं शौभनेयः ॥

ऋष्यन्धकवृष्णिकुरुभ्यश्च ॥ ११४ ॥

ऋष्यादिभ्योऽपत्ये अण् स्यात् । ऋषयो वासिष्ठादयः
प्रसिद्धाः । अन्धकादयस्तु वंशाख्यया । वासिष्ठः । वैश्वामित्रः ।
अन्धक । श्वाफलकः । रान्धसः । वृष्णि । वासुदेवः । आनि-
रुद्धः । कुरु । नाकुलः । साहदेवः । मध्येऽपवादन्यायेन इज
एवायमपवादः । अग्न्यादिभ्यस्तु ढगादयः परत्वात् स्युरेव । आ-
त्रेयः । इतश्चानिज(४।१।१२२) इति ढक् । जातसेनो नाम ऋषिः ।
तस्मात् सेनान्तलक्षणो ण्यः । जातसेन्यः । उदीचामिज्(४।१।१५३)
जातसेनिः । उग्रसेनो नामान्धकः । औग्रसेन्यः । विष्वक्सेनो नाम
वृष्णिः । वैष्वक्सेन्यः । भीमसेनो नाम कुरुः । भैमसेन्यः ॥

मातुरुत्संख्यासम्भद्रपूर्वायाः ॥ ११५ ॥

सङ्ख्यादिपूर्वाया मातुरपत्येऽण् स्यादुच्चान्तादेशः । द्वैमा-
तुरः । षारमातुरः । सांमातुरः । भाद्रमातुरः । स्त्रीलिङ्गनिर्दे-

शादिह न । संमिमीतेऽसौ संमाता तस्यापत्यं सांमात्रः ॥

कन्यायाः कनीन च ॥ ११६ ॥

कन्याया अपत्ये अण् स्यात् कनीनादेशश्च । कानीनः कर्णः ॥

विकर्णशुङ्गच्छगलाद्वत्सभरद्वाजात्रिषु ॥ ११७ ॥

विकर्णादिभ्यो यथामङ्ग्यं वात्स्यादिष्वपत्येष्वण् स्यात् ।
वैकर्णो वात्स्यः । वैकर्णिरन्यः । शौङ्गो भारद्वाजः । शौङ्गि-
रन्यः । छागल आत्रेयः । छागलिरन्यः । शुङ्गशब्दमन्ये स्त्री-
लिङ्गं पठन्ति सूत्रे । तत्र शौङ्गेय इति प्रत्युदाहरणम् ॥

पीलाया वा ॥ ११८ ॥

तन्नामिकाणो बाधको द्व्यचः(४।१।१२१)इति ढक् । तस्मि-
न्मासे पसे अण् विधीयते । पैलः । पैलेयः ॥

ढक् च मण्डूकात् ॥ ११९ ॥

अस्मात् ढक् चादण् च । तेन त्रैरूप्यम् । माण्डूकेयः ।
माण्डूकः । माण्डूकिः ॥

स्त्रीभ्यो ढक् ॥ १२० ॥

स्त्रीप्रत्ययान्तेभ्योऽपसे ढक् स्यात् । सौपर्ण्येयः । नैनतेयः ।
अर्थाग्रहणादिह न । ऐडविडः । पृत् । पार्थः । उशिक् ।
औशिजः । दरत् । दारदः । शुभ्रादित्वाद्वामात्रेयः । तैत्त्राश्वेयः ॥

बडवाया वृषे वाच्ये ॥

बडवाया वृषः वाडवेयः । अपसे अण्वेव । वाडवः ॥

अण् कुञ्जाकोकिलात् स्मृतः ॥

कुञ्जाया अपत्यं कौञ्जः । कौकिलः । ढकोऽपवादः ॥

द्वचः ॥ १२१ ॥

द्वचः स्त्रीप्रत्ययान्तादपत्ये ढक् स्यात् । तन्नामिकाणो-
ऽपवादः । दत्ताया अपत्यं दात्तेयः । गौक्षेयः । द्वचः
किम् । यामुनः ॥

इतश्चानिजः ॥ १२२ ॥

स्त्रीभ्य इति निवृत्तम् । इकारान्तादनिजन्तात् द्वचो-
ऽपत्येऽर्थे ढक् स्यात् । आत्रेयः । इतः किम् । दाक्षिः ।
अनिजः किम् । दाक्षायणः । द्वचः किम् । मरीचेरपत्यं
मारीचः ॥

शुभ्रादिभ्यश्च ॥ १२३ ॥

एभ्योऽपत्ये ढक् स्यात् । यथायोगमिजादीनामपवादः ।
शौभ्रेयः । आकृतिगणायम् । तेन पाण्डवेयः गाङ्गेयः इत्यादि ॥

विकर्णकुषीतकात्काश्यपे ॥ १२४ ॥

आभ्यां काश्यपेऽपत्यविशेषे ढक् स्यात् । वैकर्णेयः ।
कौषीतकेयः । काश्यपे किम् । वैकर्णिः । कौषीतकिः ॥

भ्रुवो वुक् च ॥ १२५ ॥

भ्रुवोऽपत्ये ढक् स्यात् वुक् चागमः । भ्रौवेयः ॥

कल्याण्यादीनामिनङ् ॥ १२६ ॥

एषामपत्ये ढक् स्यादिनङ् चादेशः । काल्याणिनेयः ।
सौभागिनेयः ॥

कुलटाया वा ॥ १२७ ॥

कुलान्यटतीति निपातनात्पररूपम् । अस्या अपत्ये
ढक् स्यादिनङ् चादेशो वा स्यात् । कौलटिनेयः । कौल-
टेयः । या मुशीलापि भिक्षादिलिप्तया कुलान्यटति तस्या
इह ग्रहणम् । दुश्शीलायास्तु क्षुद्राभ्यो वेति(४।१।१३१) पर-
त्वात् भवत्येव । कौलटेरः ॥

चटकाया ऐ(कादै)रक् ॥ १२८ ॥

अस्मादैरक् स्यादपत्ये । चटकायाश्चटकस्य वा अपत्यं
चाटकैरः ॥

लुक् स्त्रियाम् ॥

चटकायाश्चटकस्य वा अपत्यं स्त्री चटका ॥

गोधाया ढ्रक् ॥ १२९ ॥

अस्या अपत्ये ढ्रक् स्यात् । गौधेरः । शुभ्रादित्वाद्गौधेयः ॥

आरगुदीचाम् ॥ १३० ॥

गोधाया अपत्ये आरग्वी स्यात् । गौधारः । रकैव सिद्धे
आरक्करणादन्यत्रापि । जाडारः । पाण्डारः ॥

क्षुद्राभ्यो वा ॥ १३१ ॥

शीलहीना अङ्गहीना च क्षुद्रा । क्षुद्राभ्योपत्ये ढ्रक् वा
स्यात् । ढकोपवादः । दासेरः । दासेयः । काणेरः । काणेयः ॥

पितृष्वसुश्छण् ॥ १३२ ॥

अस्मादपत्ये छण् स्यात् । अणोऽपवादः । पैतृष्वस्त्रीयः ॥

ढकि लोपः ॥ १३३ ॥

पितृष्वसुरन्त्यलोपः स्यात् ढकि । अत एव ज्ञापका-
द्ढक् । पैतृष्वसेयः ॥

मातृष्वसुश्च ॥ १३४ ॥

कृण् ढग्लोपश्च । मातृष्वस्त्रीयः । मातृष्वसेयः ॥

चतुष्पाज्यो ढञ् ॥ १३५ ॥

चतुष्पाद्वाचकादपत्ये ढञ् स्यात् । अणाद्यपवादः । का-
मण्डलेयः । शौ(शौ)तिवाहेयः । जांबवेयः ॥

गृष्ट्यादिभ्यश्च ॥ १३६ ॥

एभ्योऽपत्ये ढञ् स्यात् । गार्ष्टेयः । कौक्षे(द्रे)यः । अ-
चतुष्पचाद्रनोऽत्र गृष्टिः ॥

राजश्चशुराद्यत् ॥ १३७ ॥

आभ्यामपत्ये यत् स्यात् । राजन्यः । श्वशुर्यः ॥

राज्ञोऽपत्ये जाताविष्टिः ॥

राजनोन्यः । वैश्यः शूद्रो वा ॥

क्षत्राद्धः ॥ १३८ ॥

अपत्ये । सन्नियः ॥ जाताविष्टिः । क्षात्रिरन्यः ॥

कुलात्खः ॥ १३९ ॥

कुलात्तदन्ताच्चापत्ये खः स्यात् । कुलीनः । आद्यकुलीनः ।
उत्तरसूत्रे पूर्वपदप्रतिषेधात्तदन्तविधिरत्र लभ्यते ॥

अपूर्वपदादन्यतरस्यां यङ्ठकजौ ॥ १४० ॥

अविद्यमानपूर्वपदात्कुलादपत्ये एतौ वा स्तः । पक्षे
खोऽपि । कुल्यः । कौलेयकः । कुलीनः । पदग्रहणात् बहुच-
पूर्वात् स्यादेव । बहुकुल्यः । बाहुकुलेयकः । बहुकुलीनः ॥

महाकुलादञ्खजौ ॥ १४१ ॥

खश्च । माहाकुलः । महाकुलीनः । माहाकुलीनः ॥

दुष्कुलाङ्ठक् ॥ १४२ ॥

खश्च । दौष्कुलेयः । दुष्कुलीनः ॥

स्वसुदछः ॥ १४३ ॥

स्वसुरपसं स्वस्तीयः ॥

भ्रातृव्यच्च ॥ १४४ ॥

भ्रातृव्यः । चाञ्छः । भ्रात्रीयः ॥

व्यन् सपत्ने ॥ १४५ ॥

भ्रातृव्यन् स्यात्सपत्ने । शत्रुपर्यायः सपत्रशब्दः । अ-
पत्यमिति न संबध्यते । भ्रातृव्यः शत्रुः । भगवता तु अपत्ये
सपत्ने प्रत्ययमङ्गीकृत्यैव पाप्मना भ्रातृव्येणेत्यादौ उपमाना-
त्मयोग उक्तः ॥

रेवत्यादिभ्यष्ठक् ॥ १४६ ॥

एभ्योपत्ये ठक् स्यात् । दगाद्यपवादः । रैवतिकः ।
आश्वपालिकः ॥

गोत्रस्त्रियाः कुत्सने ण च ॥ १४७ ॥

पारिभाषिकमत्र गोत्रम् । गोत्रं या स्त्री तदभिधायिनो-
ऽपत्ये णः स्यात् चात् ठक् कुत्सने गम्ये । पितुरसंविज्ञाने मातृ-
व्यपदेशोऽपत्यस्य कुत्सा । गार्ग्या अपत्यं गार्गो जाल्मः । गा-
र्गिकः । गोत्रग्रहणं किम् । कारिकेयो जाल्मः । स्त्रियाः
किम् । औपगविर्जाल्मः । कुत्सने किम् । गार्गेयो माणवकः ।
मातामहदेरुपलालयतोयं प्रयोगः इति नास्त्यत्र कुत्सा ॥

वृद्धाट्ठक् सौवीरेषु बहुलम् ॥ १४८ ॥

सौवीरगोत्रप्रत्ययान्तात् वृद्धादपत्ये ठक् स्यात् वा कु-
त्सने गम्ये । भागवित्तेरपत्यं भागवित्तिकः । पक्षे यजिजो-
श्चेति(४।१।१०१) फक् । भागवित्तायनः । तार्णबिन्दवस्यापत्यं
तार्णबिन्दविकः । तार्णबिन्दविः । अकशापात् । शुभ्रादित्वात्
ठक् । तस्यापत्यं आकशापेयिकः । आकशापेयिः । वृद्धात्किम् ।
पूर्वमूत्रे गोत्रग्रहणं स्त्रीविशेषणमिति तन्नित्यर्थम् । सौवीरेषु
किम् । औपगविर्मणवकः ॥

फेञ्छ च ॥ १४९ ॥

फिजन्तात्सौवीरगोत्रादपत्ये छः स्यात् ठक् च कु-
त्सने गम्ये । यमुन्दस्यापत्यं यामुन्दायनिः । तिकादिभ्यः
फिज्(४।१।१५४) । तस्यापत्यं यामुन्दायानीयः । यामुन्दायनि-
कः । कुत्सने किम् । यामुन्दायनिः । फिजन्तादौत्सर्गिकस्याणो
ण्यक्षात्रयार्षे(२।४।५८)ति लुक् । सौवीरेषु किम् । यामुन्दायनिः ।
अत्र यमुन्दश्च सुयामा च वार्ष्यायणि फिजः स्मृता इति वृत्तौ
परिगणितम् । तत् भाष्यकारासम्मतमिति यूनि लुगि(४।१।९०)
ति सूत्रे कैयटः ॥

फांटाहतिमिमताभ्यां णफिजौ ॥ १५० ॥

कुत्सन इति निवृत्तम् । आभ्यां सौवीरगोत्रे वर्तमाना-
भ्यामपत्ये यथाक्रमं णाफिजौ स्तः । फकोपवादः । फांटाहृतः ।
मैमतायनिः । केचिद्यथामङ्ग्यं नेच्छन्ति । फांटाहृतायनिः ।
मैमतः । तत् भगवता नोक्तम् । सौवीरेषु किम् । फांटा-
हृतायनः । यजिजोश्चेति(४।१।१०१) फक् । मैमतायनः ।
मिमतशब्दो नडादिः ॥

कुर्वादिभ्यो ण्यः ॥ १५१ ॥

सौवीरेष्विति निवृत्तम् । एभ्योऽपत्ये ण्यः स्यात् ।
कौरव्यः । गार्ग्यः । कुरुशब्दात् कुरुनादेर्यस्य तद्राजत्वात्
बहुषु लुक् । इदं तु श्रूयते । कौरव्याः । तिकादित्वात् ।
कौरव्यायणिः ॥

वामरथशब्दस्य कण्वादिवत्कार्यमिष्यते स्वरं वर्जयित्वा ॥

यजिजोश्चेति(२।४।६४) लुक् । वामरथः । यजश्च(४।१।१६) ।
प्राचां प्फ तद्धितः(४।१।१७) । वामरथा वामरथ्यायनी स्त्री-
त्यादि । स्वरस्तु प्रत्ययस्यैव ॥

सेनान्तलक्षणकारिभ्यश्च ॥ १५२ ॥

सेनान्तलक्षणात्कारिवाचकाच्चापत्ये ण्यः स्यात् । का-
रिशब्दः कारूणां तन्तुवायादीनां वाचकः । कारिषेण्यः ।
हारिषेण्यः । लाक्षण्यः । कारिभ्यः । तान्तुवाय्यः । नापित्यः
प्राचाम् । उदीचां तु परत्वात् उदीचां वृद्धादिति(४।१।१५७)
फिजेव । नापितायनिः ॥

उदीचामिञ् ॥ १५३ ॥

सेनान्तलक्षणकारिभ्योऽपत्ये इञ् वा स्यात् । हारिषेणिः । पौरु(कारि)षेणिः । लाक्षणिः । तान्तुवायिः । तसन् शब्दः शिवादिः । तेनाण् इजा बाध्यते । न तु ण्यः । ताक्ष्णः । षपूर्वहन्धृतराज्ञामणी(६।४।१३५)त्यल्लोपः । ताक्ष्ण्यः । ये चा-भावकर्मणो(६।४।१६८)रिति प्रकृतिभावः ॥

तिकादिभ्यः फिञ् ॥ १५४ ॥

एभ्योऽपत्ये फिञ् स्यात् । तैकायनिः । कैतवायनिः । क्षत्रियवाचकस्य कौरव्यशब्दस्य कुरुनादिण्यन्तस्येह पाठः । कौरव्यायणिः । यस्तु कुर्वादिण्यन्तस्तस्मादिजेव । तस्य ण्यक्षत्रियार्षे(२।४।५८)ति लुक् । कौरव्यः पिता । कौरव्यः पुत्रः ॥

कौसल्यकार्मार्याभ्यां च ॥ १५५ ॥

आभ्यामपत्ये फिञ् स्यात् । कोसलस्यापत्यं कौसल्यायनिः । यो निपातनात् । कर्मारस्यापत्यं कार्मार्यायणिः । यकारः पूर्ववत् ॥

दगुञ्जागवृषाणां युद् च ॥

दागव्यायनिः । छाग्यायनिः । वाण्यायणिः ॥

अणो द्व्यचः ॥ १५६ ॥

अणन्तात् द्व्यचोऽपत्ये फिञ् स्यात् । इजोऽपवादः । कार्त्रायणिः । हार्त्रायणिः । अणः किम् । दाक्षायणः । द्व्यचः किम् । औपगविः ॥

उदीचां वृद्धादगोत्रात् ॥ १५७ ॥

वृद्धं यदगोत्रं तस्मादपत्ये फिञ् वा स्यात् । आम्रगु-

सायनिः । नापितायनिः । प्राचापाम्नगुप्तिः । वृद्धात्किम् ।
याज्ञदत्तिः । वा नामधेयस्य वृद्धसंज्ञे(१।१।७३)ति पक्षे
याज्ञदत्तायनिः । अगोत्रात्किम् । औपगविः ॥

वाकिनादीनां कुक् च ॥ १५८ ॥

एभ्योऽपत्ये फिञ् स्यात्तेषां कुक् च । वाकिनकायनिः ॥
चर्मिर्वर्मिणोर्नलोपश्च ॥ चार्मिकायणिः । वार्मिकायणिः ।
चर्मवर्मशब्दौ व्रीह्यादी । उदीचामित्येव । वाकिनिः । वचनं
वाकः । सोऽस्यास्तीति वाकिनः । पृषोदरादित्वात्साधुः ब-
र्हिणवत् ॥

पुत्रान्तादन्यतरस्याम् ॥ १५९ ॥

उदीचां वृद्धा(४।१।१५७)दिति यत्र फिञ् तस्मिन् परतः
पुत्रान्तस्य प्रातिपदिकस्य कुम्वा स्यात् । तेन त्रैशब्ध्यम् । गा-
र्गीपुत्रकायणिः । गार्गीपुत्रायणिः । गार्गीपुत्रिः ॥

प्राचामवृद्धात्किन् बहुलम् ॥ १६० ॥

अवृद्धादपत्ये फिन् वा स्यात् । ग्लुचुकायनिः । म्लु-
चुकायनिः । ग्लौचुकिः । म्लौचुकिः । बहुलग्रहणात् दा-
सिः प्रार्क्षारत्यत्र न ॥

मनोर्जातावज्यतौ षुक् च ॥ १६१ ॥

मनोरेतौ स्तः षुक् च समुदायेन चेज्जातिर्गम्यते । मा-
नुषः । मनुष्यः । जातौ किम् । अपत्ये त्वण्येव । मानवः ॥

बालके णत्वं च ॥

माणवकः ॥

अपत्यं पौत्रप्रभृति गोत्रम् ॥ १६२ ॥

पौत्रप्रभृत्यपत्यं गोत्रसंज्ञं स्यात् । गार्ग्यः । वात्स्यः ।
पौत्रप्रभृति किम् । अनन्तरे गार्गिः ॥

जीवति तु वंश्ये युवा ॥ १६३ ॥

वंश्ये पित्रादौ जीवति पौत्रादेर्यदपत्यं चतुर्थादि तद्युवसंज्ञं
स्यात् न गोत्रसंज्ञम् । गार्ग्यायणः । वात्स्यायनः ॥

भ्रातरि च ज्यायसि ॥ १६४ ॥

ज्येष्ठभ्रातरि जीवति वंश्ये पित्रादौ मृतेपि पौत्रादिर
पत्यं कनीयान् युवसंज्ञः स्यात् । गार्ग्ये जीवति पित्रादौ मृ-
तेपि कनीयान् गार्ग्यायणः । वात्स्यायनः ॥

वान्यस्मिन् सपिण्डे स्थविरतरे जीवति ॥ १६५ ॥

भ्रातुरन्यस्मिन्सपिण्डे स्थविरतरे जीवति पौत्रप्रभृतेर-
पत्यं जीवद्युवसंज्ञं वा स्यात् । पितृव्यादौ जीवति गार्ग्यस्या-
पत्यं गार्ग्यायणः । गार्ग्यः । तरप् ग्रहणं किम् । वक्साः स्था-
नेन चात्कृष्टे यथा स्यात् । नेह । स्थानवयोन्युने सपिण्डे
जीवति गार्ग्यः । जीवतिग्रहणद्वयं किम् । मृते मृत्यो वा गार्ग्यः ॥

वृद्धस्य च पूजायाम् ॥ १६६ ॥

अपत्यमन्तर्हितं वृद्धमिति गोत्रं वृद्धमित्युच्यते । वृद्धस्य
युवसंज्ञा वा स्यात् पूजायाम् । तत्र भवन्तो गार्ग्यायणाः ।
गार्ग्या वा । पूजायां किम् । गार्ग्यः ॥

यूनश्च कुत्सायाम् ॥ १६७ ॥

यूनः कुत्सायां वा युवसंज्ञा स्यात् । गार्ग्यायणः गार्ग्यो

वा जाल्मः । युनि गोत्रत्वारोपणमेव कुत्सा । कुत्सायां किम् ।
गार्गायणः । इदं सूत्रद्वयं वृद्धस्य च पूजायां यूनश्च कुत्सा-
यामिति वार्तिकस्थं सूत्रे प्रक्षिप्तम् ॥

जनपदशब्दात् क्षत्रियादञ् ॥ १६८ ॥

जनपदसमानशब्दात् क्षत्रियवाचिनः अपसे अञ् स्यात् ।
पाञ्चालः । वैदेहः । पञ्चालादयः शब्दाः जनपदे क्षत्रिये
च रूढाः । जनपदशब्दात् किम् । दुहोरपत्यं द्रौह्यवः । क्ष-
त्रियात्किम् । विदेहो नाम ब्राह्मणस्तस्यापसं वैदेहः ॥

क्षत्रियसमानशब्दात् जनपदात्तस्य राजन्यपसवत् ॥
पञ्चालानां राजा पाञ्चालः ॥

पुरोरण् ॥

पुरोरपत्यं पौरवः ॥

पाण्डोर्ज्यण् ॥

पाण्ड्यः । विशिष्टशब्दविचारणेन यो विधिः स न या-
दृच्छिकेष्विति बाह्यादिमूत्रे उक्तत्वात् युधिष्ठिरादिपितुः
पाण्डोः पाण्डव इत्येव भवति । अत एवास्मिन् सूत्रे क्षत्रि-
यग्रहणमनर्थकं यादृच्छिकविदेहादिशब्दात् ब्राह्मणादिवा-
चिनः प्रसयाप्रसक्तेरिति स्थितमाकरे ॥

साल्वेयगान्धारिभ्यां च ॥ १६९ ॥

जनपदशब्दात् क्षत्रियादित्येव । आभ्यामपत्ये अञ्
स्यात् । वृद्धेत्कोसलादि(४।१।१७१)ज्यङोऽपवादः । साल्वेयः ।
गान्धारः । तस्य राजनीत्येव । साल्वेयो राजा । गान्धारः ॥

द्व्यञ्मगधकलिङ्गसूरमसादण् ॥ १७० ॥

जनपदशब्दात् क्षत्रियादित्येव । द्व्यचो मगधादेश्वा-

पत्ये अण् स्यात् । अजोऽपवादः । आङ्गः । वाङ्गः । मा-
गधः । कालिङ्गः । सौरमसः । तस्य राजन्यपि । आङ्गः ॥

वृद्धेत्कोसलाजादाञ्ज्यङ् ॥ १७१ ॥

जनपदशब्दात् क्षत्रियादित्येव । वृद्धाविदन्तात्कोसला-
दजादाच्चापत्ये ज्यङ् स्यात् । अजोऽपवादः । आम्बष्ठ्यः ।
सौवीर्यः । इकारान्तात् । आवन्त्यः । कौसल्यः । आजाद्यः ।
इदिति तपरः किम् । कुमारी नाम जनपदक्षत्रियश-
ब्दः । तस्यापत्यम् । कौमारः । तस्य राजनीत्येव । आम्ब-
ष्ठ्यो राजा ॥

कुरुनादिभ्यो ण्यः ॥ १७२ ॥

जनपदशब्दात् क्षत्रियादित्येव । कुरोर्नादिभ्यश्चापत्ये
ण्यः स्यात् । अणजोरपवादः । कौरव्यः । नैषध्यः । नै-
षध इत्यत्र शेषविवक्षायामण् । तस्य राजनीत्येव । कौ-
रव्यो राजा ॥

साल्वावयवप्रत्यग्रथकलकूटाश्मकादिञ् ॥ १७३ ॥

जनपदशब्दात् क्षत्रियादित्येव । साल्वा क्षत्रिया तन्ना
मिका । तस्या अपत्यम् । अच(४।१।१२१)इति ढक् । साल्वेयः ।
अणपीष्यते । साल्वः । तस्य निवासः । साल्वो जनपदः । तद-
वयवाः उदुम्बर तिलबि(स्त्र)ल मद्रकार युगन्धर भु(भ्रू)लिङ्ग
शा(श)रदण्ड बुध अजमीढ अजकन्द इत्येवमादयः । सा-
ल्वावयवेभ्यः प्रत्यग्रथादिभ्यश्चापत्ये इञ् स्यात् । अजो-
ऽपवादः । औदुम्बरिः । तैलबि(स्त्र)लिरित्यादि । प्रात्यग्र-
धिः । कालकूटिः । आश्मकिः । तस्य राजनीत्येव । औदु-
म्बरी राजा ॥

ते तद्राजाः ॥ १७४ ॥

जनपदशब्दात् क्षत्रियादजि(४।१।१६८)त्वादयः तदा प-
रामृश्यन्ते । ते अजादयस्तद्राजसंज्ञाः स्युः । बहुषु तद्राजस्ये-
(२।४।६२)ति लुक् । पञ्चालाः । विदेहाः इत्यादि ॥

कम्बोजाल्लुक् ॥ १७५ ॥

जनपदशब्दादिति विहितस्याजः कम्बोजाल्लुक् । क-
म्बोजः । तस्य राजनीत्येव । कम्बोजो राजा ॥

कम्बोजादिभ्य इति वाच्यम् ।

चोलः । कडरः(?) । केव(र)लः ॥

स्त्रियामवन्तिकुन्तिकुरुभ्यश्च ॥ १७६ ॥

एभ्यस्तद्राजस्य लुक् स्यात् स्त्रियाम् । अवन्तिकुन्तिभ्यां
उयङ् । कुरोर्ण्यस्य । अवन्ती । कुन्ती । इतो मनुष्यजा-
ते(४।१।६५)रिति ङीष् । कुरुः । स्त्रियां किम् । आवन्त्यः ॥

अतश्च ॥ १७७ ॥

अकारप्रत्ययस्य तद्राजस्य लुक् स्यात् स्त्रियाम् । शूर-
मेनी । मदी । माद्रीसुताविति त्वार्षम् । शौषिको वा ॥

न प्राच्यभर्गादियौधेयादिभ्यः ॥ १७८ ॥

प्राच्येभ्यो भर्गादिभ्यो यौधेयादिभ्यश्चाकारप्रत्ययस्य
न लुक् । पूर्वेण प्राप्तस्य निषेधः । प्राच्येभ्यः । पाञ्चाली ।
वैदेही । आङ्गी । वाङ्गी । भर्गादिभ्यः । भार्गी । काशे(कैके)-
र्षा । यौधेयादिभ्यः । युधाया अपत्यम् । अथ(४।१।१२१)इति
ढक् । ततः पश्वादि यौधेयादिभ्यामणजा(५।३।११७)विति स्वा-

यिकोऽञ् । तस्य लुकि प्रतिषिद्धेऽजन्तत्वात् ङीन्(४।१।७३) ।
 यौधेयी । शौभे(भ्रं)यी । शौक्रेयी । यौधेयादिभ्योऽजः अलुग्वि-
 धानं ज्ञापकं पाञ्चमिमिकस्यापि तद्राजस्यातश्चेत्यनेन लुगिति । तेन
 पश्वादिभ्योऽणः स्त्रियां लुक् सिद्धः । पशूः । पशोरपसम् ।
 अज्मगधे(४।१।१७०)सण् । तस्यातश्चे(४।१।१७७)ति लुकि
 पश्वादि यौधेयादिभ्या(५।३।११७)मिति स्वार्थेऽण् । तस्यापि
 ज्ञापकेन लुक् । तत ऊङुतः(४।१।६६) । रक्षाः । रक्षःश-
 ंदात् पूर्ववदण्द्वयस्य लुक् । असुरी । जनपदलक्षणस्याजो
 लुकि पश्वादिलक्षणस्य चाणः, जातिलक्षणो ङीष् ॥

इति चतुर्थाध्यायस्य प्रथमः पादः



अथ चतुर्थाध्यायस्य द्वितीयपादः ।

तेन रक्तं रागात् ॥ १ ॥

शुक्लस्य वर्णान्तरापादनमिह रञ्जरथः । तेनेति तृती-
यासमर्थात् रागविशेषवाचिभ्यः रक्तमित्यस्मिन्नर्थे यथास्वं
प्रत्ययः स्यात् । इत्यण् । कषायेण रक्तः काषायः । मा-
ज्जिष्ठः । रागात् किम् । देवदत्तेन रक्तं वस्त्रम् । काषायौ
गर्दभस्य कर्णौ हारिद्रौ कुक्कुटस्य पादाविति तुपमानात् ।
द्वैपवैयाघ्रादजि(४।२।१२)ति यावत् तृतीयाविभाक्तिरनुवर्तते ॥

लाक्षारोचनाशकलकर्दमाट्ठक् ॥ २ ॥

एभ्यो रागवाचिभ्यस्तृतीयासमर्थेभ्यो रक्तमित्यस्मिन्नर्थे
ठक् स्यात् । अणोऽपवादः । लाक्षया रक्तं लाक्षिकम् ।
रौचनिकम् । शाकलिकम् । कार्दमिकम् ॥ शकलकर्दमाभ्या-
मणपीष्यते । शाकलम् । कार्दमम् ॥

नील्या अन्वाच्यः ॥

नील्या रक्तं नीलम् ॥

पितात्कन् ॥

पीतकम् ॥

हरिद्रामहारजनाभ्यामञ् ॥

हारिद्रम् । माहारजनम् ॥

नक्षत्रेण युक्तः कालः ॥ ३ ॥

तृतीयासमर्थान्नक्षत्रविशेषवाचिनो युक्तमित्यस्मिन्नर्थे य-

थाविहितं प्रत्ययः स्याद्यो युक्तः स कालश्चेत् । पुष्येण युक्ता पौषी रात्रिः । पौषमहः । माघी रात्रिः । माघमहः । नक्षत्रेण किम् । चन्द्रमसा युक्ता रात्रिः । कालः किम् । पुष्येण युक्तः चन्द्रमाः । नक्षत्रकालयोश्चन्द्रद्वारको योगः । पुष्ययुक्तचन्द्रयुक्तत्वात् पुष्ययुक्तः । एवमन्यत्र ॥

लुबविशेषे ॥ ४ ॥

अहोरात्रो नक्षत्रेण युज्यते । तत्राविशेषे गम्यमाने पूर्वोक्तप्रत्ययस्य लुप् स्यात् । अत्र पुष्यः । अविशेषे किम् । पौषी रात्रिः । पौषमहः । पौषोऽहोरात्र इत्यत्र विशेषस्य शब्देन उक्तत्वाल्लुबभावः । पुष्येण युक्ता पौषी पौर्णमासी माघीत्यादौ विभाषा कार्तिकी(फाल्गुनी)(४।२।२३)त्यादिनिर्देशात् पौर्णमास्यां लुप् न । श्रवणशब्दात् श्रवणेति निर्देशात् भवति । अबाधकान्यपि निपातनानीति श्रावणीत्यपि साधुः ॥

संज्ञायां श्रवणाश्वत्थाभ्याम् ॥ ५ ॥

आभ्यां प्रत्ययस्य लुप् स्याद्विशेषेऽपि संज्ञायाम् । श्रवणा रात्रिः । अश्वत्यो मुहूर्त्तः । विभाषा फाल्गुनीश्रवणेति(४।२।२३)निपातनात् लुपि युक्तवद्भावो न । संज्ञायां किम् । श्रावणी रात्रिः । आश्वत्यो मुहूर्त्तः ॥

द्वन्द्वाच्छः ॥ ६ ॥

नक्षत्रद्वन्द्वात्तृतीयासमर्थाद्युक्ते काले छः स्यात् अविशेषे विशेषे च । अत्र राधानुराधीयम् । पुष्यपुनर्वसवीयम् । राधानुराधीया रात्रिः । पुष्यपुनर्वसवीयमहः । छस्य लुप् न ॥

दृष्टं साम ॥ ७ ॥

तृतीयाममर्थात् दृष्टमित्यस्मिन्नर्थे यथाविहितं प्रत्ययः
स्यात् साम चेत् । वसिष्ठेन दृष्टं वासिष्ठं साम । वैश्वामित्रम् ॥

कलेर्ढक् ॥ ८ ॥

कलिना दृष्टं कालेयं साम ॥

प्राग्दीव्यतीयेषु सर्वत्राग्निकलिभ्यां ढग्वाच्यः ॥

अग्निना दृष्टं अग्नौ भवं अग्नेरागतं अग्निर्देवताऽस्येति
वा आग्नेयम् । एवं कालेयम् ॥

दृष्टं सामानि अण् ङिद्रा वाच्यः ॥

उशनसा दृष्टमौशनम् । औशनसम् ॥

जातेऽर्थे सन्धिवेलाद्यणपि वा ङित् ॥

शतभिषां जातः शातभिषः ॥

तीयादीकक् स्वार्थे वाच्यः ॥

द्वैतीयिकम् । तार्तीयिकम् । द्वितीयः । तृतीयः ॥

न विद्यायाः ॥

द्वितीया तृतीया वा विद्या ॥

दृष्टं सामेत्यस्मिन्नर्थे गोत्रादङ्कवत् प्रत्यय इष्यते ॥

औपगवेन दृष्टमौपगवकम् । गोत्रचरणाद्वुञ्ज् (४।३।१२६) ॥

वामदेवाड्यड्यौ ॥ ९ ॥

वामदेवात् तृतीयाममर्थात् दृष्टं सामेत्यर्थे ङ्यत् ङ्य
इत्येतौ स्तः । अणोऽपवादः । वामदेव्यम् । वामदेव्यम् । स्वरे
भेदः । यम्ये (६।४।१४८)ति लांपेनैव सिद्धे ङित्करणं ययनोर्ग्र-
हणं अनयोर्ग्रहणं माभूदित्येवमर्थम् ॥

परिवृतो रथः ॥ १० ॥

तृतीयासमर्थात् परिवृत इत्यस्मिन्नर्थे यथाविहितं प्रत्ययः स्यात् रथश्चेत् । वस्त्रेण परिवृतो वास्त्रो रथः । चार्मणः । रथः किम् । वस्त्रेण परिवृतः कायः । रथावयव एव । नेह । छात्रैः परिवृतो रथः ॥

पाण्डुकम्बलादिनिः ॥ ११ ॥

तृतीयासमर्थादस्मात् परिवृतो रथ इत्यर्थे इनिः स्यात् । अणोऽपवादः । पाण्डुकम्बली । पाण्डुकम्बलिनौ । पाण्डुकम्बलशब्दः गजाश्वा(राजा)स्तरणचर्मकम्बलवाचकः ॥

द्वैपवैयाघ्रादञ् ॥ १२ ॥

द्वीपव्याघ्राभ्यां विकारे चर्माणि प्राणिरजतादिभ्योऽञ्(४।३।१५४) । द्वैपवैयाघ्राभ्यां परिवृतो रथ इत्यर्थे अञ् स्यात् । स्वरे भेदः । द्वैपः । वैयाघ्रः ॥

कौमारापूर्ववचने ॥ १३ ॥

कौमार इत्यणंतं निपात्यते अपूर्ववचने ॥ स्त्रीपुंसयोरिदं निपातनमिष्यते ॥ उभयत्र स्त्रियाः पाणिग्रहणस्यापूर्वत्वं गम्ये प्रत्ययः । अपूर्वपतिं कुमारीमुपपन्नः कौमारः पतिः । कुमारीशब्दात् द्वितीयासमर्थादुपयन्तरि प्रत्ययः । अपूर्वपतिः कुमारी पतिमुपपन्ना कुमारी भार्या । प्रथमान्तात् स्वार्थे प्रत्ययः । कुमार्या भवः कौमारः पतिः तस्य स्त्री कौमारी भार्येति प्रयोगद्वयस्योपपत्तेः प्रत्याख्यातोयं योगः ॥

तत्रोद्धृतममत्रेभ्यः ॥ १४ ॥

तत्रेति सप्तमीसमर्थादमत्रवाचिनः उद्धृतमित्यस्मिन्नर्थे यथाविहितं प्रत्ययः स्यात् । भुक्तोच्छिष्टमुद्धृतमुच्यते । शरावे उद्धृतः शाराव ओदनः । अमत्रेभ्यः किम् । पाशा उद्धृतः । सप्तमीसमर्थविभक्तिः क्षीराढ्वजि(४।२।२०)ति यावदनुवर्तते ॥

स्थण्डिलाच्छयितरि व्रते ॥ १५ ॥

स्थण्डिलशब्दात्सप्तमीसमर्थाच्छयितरि यथाविहितं प्रत्ययः स्यात्समुदायेन चेत् व्रतं गम्यते । स्थण्डिले शेते स्थण्डिलो ब्रह्मचारी । व्रते किम् । स्थण्डिले शेते देवदत्तः ॥

संस्कृतं भक्षाः ॥ १६ ॥

सप्तमीसमर्थात् संस्कृतमित्यस्मिन्नर्थे यथाविहितं प्रत्ययः स्यात् भक्षाश्चेद्राच्याः स्युः । भाष्ट्रेषु संस्कृता भ्राष्ट्रा भक्षाः । सत उत्कार्पाधानं संस्कारः । भक्षाः किम् । पुष्पपुटे संस्कृतो मालागुणः । संस्कृतं भक्षा इति यावत् क्षीराढ्वज्(४।२।२०) [तावत्]अनुवर्तते ॥

शूलोखाद्यत् ॥ १७ ॥

अणोऽपवादः । शूले संस्कृतं मांसं शूल्यम् । उख्यम् ॥

दध्मठक् ॥ १८ ॥

दध्नि संस्कृतं दाधिकम् । अत्र दधिरूपाधारे द्रव्यान्तरेण लवणादिना संस्कारे प्रत्यय इति न प्राग्वहतीयेन ङकाऽन्यथासिद्धिः ॥

उदश्वितोऽन्यतरस्याम् ॥ १९ ॥

ठग्वा । उदश्विति संस्कृतमौदश्वित्कम् । औदश्वितम् ॥

क्षीरादृञ् ॥ २० ॥

क्षीरे संस्कृतं क्षैरेयम् ॥

सास्मिन्पौर्णमासीति संज्ञायाम् ॥ २१ ॥

सेति प्रथमासमर्थादस्मिन्निति सप्तम्यर्थे यथाविहितं प्र-
त्ययः स्यात् प्रथमानिर्दिष्टं यत् सा पौर्णमासी चेत्संज्ञाया-
म् । मासार्धमाससंवत्सराणामियं संज्ञा । पौषी पौर्णमासी
अस्मिन् पौषो मामोऽर्धमासः संवत्सरो वा । संज्ञायां किम् ।
पौषी पौर्णमासी अस्मिन् दशरात्रे । अत एव च भूतकमासे
न भवति । पूर्णो मासो यस्यां तिथौ । अस्मादेव निपातना-
दण् । पौर्णमासी । पूर्णो माः पूर्णमासः पूर्णमास इयं पौ-
र्णमासीति वा । माश्चन्द्रमाः । भीमो भीमसेन इतिवत् ॥

आग्रहायण्यश्वत्थादृठक् ॥ २२ ॥

आभ्यां ठक् स्यादुक्तेऽर्थे । अणोऽपवादः । आग्रहा-
यणिको मासः अर्धमासः संवत्सरो वा । एवमाश्वत्थिकः ।
अश्वत्थेन युक्ता पौर्णमासी अश्वत्थः । निपातनाल्लुप् ॥

विभाषा फाल्गुनीश्रवणाकार्तिकीचैत्रीभ्यः ॥ २३ ॥

एते पौर्णमासीवाचकाः शब्दाः । एभ्यः प्राग्विषये ठग्वा
स्यात् । पक्षे अण् । फाल्गुनी पौर्णमासी अस्मिन्फाल्गुनः
फाल्गुनिको वा मामः । एवं श्रावणः । श्रावणिकः । का-
र्तिकः । कार्तिकिकः । चैत्रः । चैत्रिकः ॥

सास्य देवता ॥ २४ ॥

सेति प्रथमासमर्थादस्येति षष्ठ्यर्थे यथाविहितं प्रत्ययः
 स्यात् यत्प्रथमानिर्दिष्टं सा चेदेवता । इन्द्रो देवतास्य ऐन्द्रं
 हविः । आदित्यम् । बार्हस्पत्यम् । यागमंप्रदानं देवता । देवतेति
 किम् । कन्या देवदत्तस्य । ऐन्द्रो मन्त्र इत्यत्रापि मन्त्रस्तुत्यस्य
 देवतात्वात्मास्य देवतेत्येव सिद्धम् । आग्नेयो वै ब्राह्मण इत्यत्र तु
 सर्वत्राग्निकलिभ्यां ढक्(४।२।८वा) । उपमानाद्वा । महाराजप्रो-
 ष्पदात् ठञि(४।२।३५)ति यावत् सास्य देवतेत्यधिकारः ॥

कस्येत् ॥ २५ ॥

कशब्दादण् स्यादिकारश्चान्तादेशः स्यास्य देवतेत्यर्थे ।
 विधिवलाद्यस्ये(६।४।१४८)ति लोपो न । को देवतास्य कायमे-
 ककपालम् । कायानुग्रहीति प्रैषात् ॥

शुक्राद्धन् ॥ २६ ॥

शुक्रो देवतास्य शुक्रियं हविः ॥

अपोनप्त्रपांनप्त्रभ्यां घः ॥ २७ ॥

अपोनपात् देवतास्य अपोनप्त्रियम् । अपांनपात् देव-
 तास्य अपांनप्त्रियं हविः । निपातनान्नप्त्रभावः ॥

छ च ॥ २८ ॥

अपोनप्त्रीयम् । अपांनप्त्रीयम् । योगविभागः सङ्ख्याता-
 नुदेशनिरासार्थः ॥

छप्रकरणे पैङ्गाक्षीपुत्रादिभ्य उपसङ्ख्यानम् ॥

पैङ्गाक्षीपुत्रीयम् । तार्णविन्दवीयं हविः ॥

शनरुद्रान घच्छौ च ॥

शतरुद्रियं शतरुद्रीयं हविः ॥

महेन्द्राद्वाणौ च ॥ २९ ॥

महेन्द्रो देवतास्य माहेन्द्रं महेन्द्रियम् । चात छः । महेन्द्रीयम् ॥

सोमाट्टयण् ॥ ३० ॥

सोमो देवतास्य सौम्यं हविः । टित्त्वात् ङीप् । सौमी ऋक् ॥

वाय्वृतुपित्रुषसो यत् ॥ ३१ ॥

वायुर्देवतास्य वायव्यम् । ऋतव्यम् । पित्र्यम् । उपस्यम् ॥

द्यावापृथिवीशुनासीरमरुत्वदग्नीषोमवास्तोष्पतिगृह-

मेधाच्छ च ॥ ३२ ॥

चाद्यत् । द्यौश्च पृथिवी च देवते अस्य द्यावापृथिवीयम् ।
द्यावापृथिव्यम् । शुनासीरीयम् । शुनासीर्यम् । शुनो वायुः । सीर
आदित्यः । मरुत्वतीयम् । मरुत्वसम् । अग्नीषोमीयम् । अ-
ग्नीषोम्यम् । वास्तोष्पतीयम् । वास्तोष्पत्यम् । गृहमेधी-
यम् । गृहमेध्यम् ॥

अग्नेर्दक् ॥ ३३ ॥

अग्निर्देवतास्य आग्नेयम् ॥

कालेभ्यो भववत् ॥ ३४ ॥

कालविशेषवाचिभ्यः भववत् प्रत्ययाः स्युः सास्य देवते-
सर्थे । कालात् ठञि(४।३।११)सादिना भवे ये विधास्यन्ते तेऽत्रापि

भवन्ति । मासे भवं मामिकम् । सावत्सरिकम् । वासन्तम् ।
प्रावृषेण्यम् । एवं मासो देवतास्येति मासिकामस्यादि ॥

महाराजप्रोष्ठपदाट्ठञ् ॥ ३५ ॥

महाराजो देवतास्य माहाराजिकम् । प्रौष्ठपदिकम् ॥

ठञ् प्रकरणे तदस्मिन् वर्तते इति नवयज्ञा-
दिभ्य उपसङ्ख्यानम् ॥

नवयज्ञोऽस्मिन्वर्तत इति नावयज्ञिकः कालः । पा-
कयज्ञिकः ॥

पूर्णमासादण् ॥

पूर्णो मामोस्यां वर्तत इति पौर्णमासी तिथिः । मा-
स्मिन्पौर्णमासी(४२।२१)ति निपातनाद्वा अणिति तत्रैवोक्तम् ॥

पितृव्यमातुलमातामहपितामहाः ॥ ३६ ॥

एते निपात्यन्ते । पितृमातृभ्यां भ्रातरि व्यत् डुलच् ।
ताभ्यां पितरि महच् । मातरि पिच् । तयोरानङ् च निपा-
स्यते । पितृभ्राता पितृव्यः । मातृमातुलः । पितुः पिता
पितामहः । मातृमातामहः । पितृमाता पितामही ।
मातृमातामही ॥

अवेर्दुग्धे सोढदूसमरीमचः ॥

अवेर्दुग्धं अविमोढम् । अविदूमम् । अविमरीमम् ॥

तिलान्निष्फलात्पिञ्जपेजौ ॥

निष्प्रयोजनस्तिलस्तिलपिञ्जः । तिलपेजः ॥

पिञ्जश्छन्दसि ङिच् ॥

तिल्पिञ्जः ॥

तस्य समूहः ॥ ३७ ॥

तस्येति षष्ठीसमर्थात्समूहार्थे यथाविहितम् प्रत्ययः
स्यात् । काकानां समूहः काकः । इतित्रकव्यचश्चे(४।२।५१)
ति यावत्समूहाधिकारः ॥

भिक्षादिभ्योऽण् ॥ ३८ ॥

एभ्योऽण् स्यात्समूहे । अनुदात्तादेरजि(४।२।४४)त्यस्य
बाधनार्थं पुनरणग्रहणम् । भिक्षाणां समूहो भैक्षम् । भिक्षादिषु-
युवतिशब्दपाठसामर्थ्यात् भस्यादे तद्धित(६।३।३५वा) इति
पुंवद्भावो न । युवतीनां समूहो यौवतम् । भगवता पुंवद्भाव
एवेष्टः । पाठश्चानर्थक इत्युक्तमाकरे ॥

गोत्रोक्षोष्टोरभ्रराजराजन्यराजपुत्रवत्समनुष्याजाहुञ् ॥ ३९ ॥

एभ्यो वुञ् स्यात्समूहे । अपत्पाधिकरादन्यत्र लौकिकं
गोत्रमपत्यमात्रं गृह्यते । औपगवानां समूह औपगवकम् । उ-
क्षणां समूह औक्षकम् । औष्ट्रकम् । राजकम् । राजन्यकम् ।
राजपुत्रकम् । वात्सकम् । मानुष्यकम् । आजकम् ॥

वृद्धाच्च ॥

वृद्धानां समूहो वार्धकम् ॥

कैदाराद्यञ्च ॥ ४० ॥

कैदार्यम् । कैदारकम् ॥

गणिकायाश्च यञ् ॥

गणिक्यम् ॥

ठञ् कवचिनश्च ॥ ४१ ॥

कवचिनां समूहः कावचिकम् । चात्केवाराच्च । कै-
वारिकम् ॥

ब्राह्मणमाणवबाडबाद्यन् ॥ ४२ ॥

ब्राह्मणानां समूहो ब्राह्मण्यम् । माणव्यम् । बाडव्यम् ॥
पृष्ठान्च ॥

पृष्ठानां समूहः पृष्ठ्यः षडहः ॥

अहः खः क्रतौ ॥

अह्नां समूहः अहीनः । क्रतौ किम् । आहम् । खण्डि-
कादित्वाद्यञ् ॥

पश्वां णम् ॥

पश्वानां समूहः पार्श्वम् । पदत्वादोर्गुणाभावः ॥

ग्रामजनबन्धुसहायेभ्यस्तल् ॥ ४३ ॥

तलन्तं स्त्रीलिङ्गम् । ग्रामाणां समूहः ग्रामता । जनता ।
बन्धुता । सहायता ॥

गजाच्च ॥

गजता ॥

अनुदात्तादेरञ् ॥ ४४ ॥

कापोतानां समूहः कापोतम् । मायुरम् । तैत्तिरम् ॥

खण्डिकादिभ्यश्च ॥ ४५ ॥

अञ् स्यात्समूहे । आद्युदात्तार्थम् अचिन्तार्थं च वचनम् ।

खण्डिकानां समूहः खाण्डिकम् । बाडवम् ॥ क्षुद्रकमालवा-
त्सेनासंज्ञायाम् ॥ क्षुद्रकस्यापत्नानि बहूनि । जनपदशब्दा-
(४।१।१६८)दिति विहितस्याजो लुक् । मालवाचु दृढलस-
णस्य ज्यङ्(४।१।१७१) । क्षुद्रकाश्च मालवाश्चेति सत्रिय-
द्वन्द्वः । तेषां समूहः सौद्रकमालवी मेना । सेनायां किम् ।
सौद्रकमालवकमन्यत् । अत्र समासान्तोदात्तत्वे षेपनिघाते
चानुदात्तादे(४।२।४४) रित्येवाजि सिद्धे ज्ञापकार्यं पाठः ।
पूर्वोऽपि गोत्रलक्षणो बुञ् परमजं बाधते, सामूहिकेषु च तद-
न्तविधिरिति द्वयं ज्ञाप्यते । औपगवकम् । बुञ् भवति पूर्व-
विप्रतिषेधेन । गौधेनुकम् । तदन्तविधिना ठक् ॥

चरणेभ्यो धर्मवत् ॥ ४६ ॥

चरणशब्दाः कठकलापादयः । तेभ्यः समूहे धर्मवत् प्र-
ख्याः स्युः । यद्यपि चरणेभ्यो धर्मे न कोऽपि प्रत्ययो विहितः
तथापीदमेव धर्मवद्ग्रहणं लिङ्गं गोत्रचरणाद्वाज(४।३।१२६)-
त्यादयो धर्मोपे भवन्तीति । कठानां धर्मः काठकम् । कालप-
कम् । छान्दोग्यम् । आथर्वणम् । तेषां समूहः काठकमिसादि ॥

अचित्तहस्तिधेनोष्ठक् ॥ ४७ ॥

अचित्तार्थेभ्यः हस्तिधेनुभ्यां च ठक् स्यात्समूहे । अण-
ओरपवादः । अपूपानां समूहः आपूपिकम् । शाण्डुकलकम् ।
हास्तिकम् । धेनुकम् ॥

अधेनोरञ् ॥

अधेनवम् ॥

केशाश्वभ्यां यञ्छात्रन्यतरस्याम् ॥ ४८ ॥

आभ्यां यथाक्रमेणै वा स्तः समूहे । कैश्यम् । कैशिकम् ।

अश्वीयम् । आश्वम् ॥

पाशादिभ्यो यः ॥ ४९ ॥

यप्रत्ययान्तं स्त्रीलिङ्गम् । पाशानां समूहः पाश्या । पश्या ।
पाशा । शकट्या इत्यादि ॥

खलगोरथात् ॥ ५० ॥

यः । खलानां समूहः खल्या । गव्या । रथ्या । योगवि-
भाग उत्तरार्थः ॥

इनित्रकव्यचश्च ॥ ५१ ॥

खलगोरथाग्रथासङ्ख्यमेते स्युः समूहे । एतेपि स्वा-
भाव्यात् स्त्रियामेव । खलिनी । गोत्रा । रथकट्या ॥

खलादिभ्य इनिर्वाच्यः ॥

खलिनी । डाकिनी । कुटुम्बिनी । आकृतिगणोऽयम् ॥

विषयो देशे ॥ ५२ ॥

समूह इति निवृत्तम् । तस्येयानुवर्तते । षष्ठीसमर्थाद्विषय
इत्यस्मिन्नर्थे यथाविहितं प्रत्ययः स्यादेशश्चेत् । शिवीनां विषयः
शैबो देशः । देशे किम् । देवदत्तस्य विषयोऽनुवाकः । अत्रायं
सिद्धान्तसङ्ग्रहः । जनपदलक्षणस्याभिधेयस्याङ्गादिसम्बन्धिनो
निवासरूपत्वं विषयरूपत्वं चास्ति । तत्रैकस्योभयरूपत्वात् । प्र-
योगवशादङ्गादौ निवासविवक्षैव । तथा च जनपदे लुबि-
(४।२।८०)ति लुप् । अङ्गानां निवासः अङ्गाः । वङ्गाः । सुम्हाः ।
पुंदा इति । गान्धार्यादिषु राजन्यादिषु च पर्यायेणोभयविवक्षा ।
गान्धारीणां विषयो गान्धारः । निवासो गान्धारयः । व-

सातीनां विषयो वामातः । निवासो वामातयः । शिवीनां विषयः शैवः । निवासः शिवयः । राजन्यादिष्वपि । राजन्यानां विषयः राजन्यकम् । निवासो राजन्याः । दैवयातयाः । दैवयातवकः । बैल्ववनादिषु विषयविवक्षैव । बैल्ववनकम् । आम्बरीषपुत्रकम् । आत्मकामेयमित्यादि । उत्तरसूत्रस्थमपीह प्रसङ्गादुदाहृतम् । एतत्तमर्वमभिधानस्वाभाव्याल्लभ्यम् । विशेषस्त्वाकं(?) ॥

राजन्यादिभ्यो वुञ् ॥ ५३ ॥

विषयो देश इत्यस्मिन्विषये । राजन्यानां विषयो राजन्यकः । दैवयातकः । आकृतिगणोऽयम् । विशेषस्तुक्तः पूर्वसूत्रे ॥

भौरिक्याद्यैषुकार्यादिभ्यो विधल्भक्तलौ ॥ ५४ ॥

भौरिक्यादिभ्य ऐषुकार्यादिभ्यश्च यथासङ्ख्यं विधल्भक्तल् एतौ स्तः विषयो देश इत्यस्मिन्नर्थे । भौरिकिविधम् । ऐषुकारिभक्तम् । चान्द्रायणभक्तमित्यादि ॥

सोऽस्यादिरितिच्छन्दसः प्रगाथेषु ॥ ५५ ॥

छन्दश्शब्देनाक्षरेयत्तावाचिनो गायत्र्यादेः शब्दस्य ग्रहणम् । स इति प्रथमासमर्थाच्छन्दोवाचिनः आदिभूतादस्येति षष्ठ्यर्थे यथाविहितं प्रत्ययः स्यात् प्रगाथश्चेत् षष्ठ्यर्थः । इतिकरणादयमर्थः । पङ्क्तिरादिरस्य प्रगाथस्य पाङ्क्तः प्रगाथः । आनुष्टुभः । जागतः । आदिः किम् । अनुष्टुप् मध्यमस्य प्रगाथस्य । छन्दसः किम् । उदुल्लस्यशब्दः आदिरस्य प्रगाथस्य । प्रगाथेषु किम् । पङ्क्तिरादिरस्यानुवाकस्य । प्रगाथशब्दः क्रियानिमित्तकः कचिदेव मन्त्रविशेषे वर्तते ॥

छन्दसः प्रत्ययविधाने नपुंसकात्स्वार्थ उपमङ्गयानम् ॥
त्रिष्टुबेव त्रैष्टुभम् । आनुष्टुभम् । जागतम् ॥

संग्रामे प्रयोजनयोद्धृभ्यः ॥ ५६ ॥

प्रयोजनवाचिभ्यो योद्धृवाचिभ्यश्च प्रथमासमर्थेभ्यः
अस्येति षष्ठ्यर्थे यथाविहितं प्रत्ययः स्यात्संग्रामश्चेत् षष्ठ्य-
र्थः । सुभद्रा प्रयोजनमस्य संग्रामस्य सौभद्रः । गौरिमित्रः
संग्रामः । योद्धृभ्यः । अहिमाला योद्धारोऽस्य संग्रामस्य
अहिमालः । भारतः । प्रयोजनयोद्धृभ्यः किम् । सुभद्रा प्रे-
क्षिकाऽस्य संग्रामस्य ॥

तदस्यां प्रहरणमिति क्रीडायां णः ॥ ५७ ॥

तदिति प्रथमासमर्थात् प्रहरणवाचिनः अस्यां क्रीडा-
यामित्यर्थे णः स्यात् । इतिकरणो(?) विवक्षार्थः । दण्डः प्र-
हरणमस्यां क्रीडायां दाण्डा । मौष्टा । प्रहरणं किम् ।
माला भूषणमस्यां क्रीडायाम् । क्रीडायां किम् । खड्गः प्रह-
रणमस्यां सेनायाम् ॥

घञः सास्यां क्रियेति जः ॥ ५८ ॥

प्रथमासमर्थात्क्रियावाचिनो घञन्तादस्यामित्यर्थे जः
स्यात् । अस्यामिति स्त्रीत्वं विवक्षितम् ॥ कृद्ग्रहणे गतिकार-
कपूर्वस्यापि ग्रहणम् ॥ इयेनपातोऽस्यां वर्तते इयेनपाता मृ-
गया । तैलंपाता । इयेनतिलस्य पाते ज(६।३।७१) इति मुम् ।
घञः किम् । इयेनपतनमस्याम् । क्रिया किम् । प्राकारोऽस्याम् ।
अक्रीडायामप्ययं विधिः ॥

तदधीते तद्वेद ॥ ५९ ॥

तद्विति द्वितीयासमर्थादधीते वेद इत्येतयोरर्थयोर्यथाविहितं प्रत्ययः स्यात् । व्याकरणमधीते वेत्ति वा वैयाकरणाः । नैरुक्तः ॥

क्रतूक्थादिसूत्रान्ताद्वृक् ॥ ६० ॥

क्रतुविशेषवाचिभ्यः उक्थादिभ्यः सूत्रान्ताच्च ठक् स्यात् पूर्वविषये । अणोऽपवादः । अग्निष्टोममधीते वेत्ति वा आग्निष्टोमिकः । वाजपेयिकः । उक्थशब्दः सामविशेषवाचकः । तस्मात् सामलक्षणो औक्थिक्यनाम्नि प्रातिशाख्ये उपचाराद्वर्तमानात् प्रत्यय इष्यते नतु सामसु । औक्थिकः । औक्थिक्यमधीत इत्यर्थः । औक्थिक्यशब्दात् अनभिधानात् प्रत्ययो न । औक्थिक्यमित्यत्र औक्थिकानामाम्नाय इतीदमर्थे छन्दोगौक्थिके(४।३।१२९)ति ज्यः । लौकायतिकः । नैयायिकः । सूत्रान्तात् । वार्तिकसूत्रिकः । साङ्गहसूत्रिकः ॥

सूत्रान्तादकल्पादेः ॥

कल्पसूत्रमधीते काल्पसूत्रः । अणोव ॥

विद्यालक्षणकल्पान्ताच्च ठक् ॥

वायसविद्यिकः । गौलक्षणिकः । पाराशरकल्पिकः ॥

विद्याया अङ्गसप्तधर्मत्रिपूर्वायाष्टक् न ॥

आङ्गविद्यः । क्षात्रविद्यः । धार्मविद्यः । त्रैविद्यः ॥

आख्यानाख्यायिकेतिहसपुराणेभ्यश्च ॥

आद्ययोरर्थग्रहणम् । अन्त्ययोः स्वरूपग्रहणम् । याव-
क्रीतिकः । प्रैयङ्गविकः । यवक्रीतमधिकृत्य कृतमाख्यानं उ-

पचाराद्यवक्रीतशब्देनोच्यते । तमधीत इति विग्रहः । एवं प्रै-
यङ्गविक इत्यत्रापि । वासवव्यक्तिकः । सौमनोत्तरिकः । वा-
सवव्यक्त्यामधिकृत्य कृता आख्यायिका इत्यत्राधिकृत्य कृते
ग्रन्थः (४।३।८७) इत्यर्थे वृद्धाञ्छः (४।२।११४) । तस्य लुवाख्या-
यिकाभ्यो बहुलमि (४।३।८७वा)ति लुप् । ततोऽनेन ठक् । एवं
सौमनोत्तरिकः । ऐतिहासिकः । पौराणिकः ॥

सर्वसादेर्द्विगोश्च लुक् ॥

सर्वविधः । सवार्तिकः । वार्तिकान्तमधीत इत्यन्तवचने
सहस्याव्ययीभावः । द्विवेदः । पञ्चव्याकरणः । अत्र द्विगो-
र्लुगि (४।१।८८)त्येव लुक् वार्तिके स्मारितः ॥

अनुसूलक्ष्यलक्षणोभ्यश्च ठक् ॥

अनुसूनां ग्रन्थः । तमधीते आनुसुकः । लासिकः ।
लासणिकः ॥

इकन् पदोत्तरपदात् ॥

उत्तरपदिकः । पूर्वपदिकः ॥

शतषष्ठेः पथः षिकन् ॥

शतपथिकः । शतपथिकी । षष्टिपथिकः । षष्टिपथिकी ॥
अणुपीति केचित् ॥ शतपथः ॥

क्रमादिभ्यो वुन् ॥ ६१ ॥

तदधीते तद्वेदेत्येव । क्रमकः । मीमांसकः ॥

अनुब्राह्मणादिनिः ॥ ६२ ॥

अनुब्राह्मणमधीते अनुब्राह्मणी । अनुब्राह्मणिनौ ॥

वसन्तादिभ्यष्टक् ॥ ६३ ॥

साहचर्ये ताज्जन्त्यम् । वसन्तसहचरित्वा वसन्तः ।
तमधीते वासन्तिकः । वसन्तिकः ॥

प्रोक्ताल्लुक् ॥ ६४ ॥

प्रोक्तप्रत्ययान्तावधेतृवेदित्रोरुत्पन्नस्य प्रत्ययस्य लुक्
स्यात् । पाणिनिना प्रोक्तं पाणिनीयं तदधीते पाणिनीयः ।
स्त्रियां स्वरे च विशेषः । पाणिनीया ॥

सूत्राच्च कोपधात् ॥ ६५ ॥

सूत्रवाचिनः कोपधादुत्पन्नस्य प्रत्ययस्य लुक् । अप्रो-
क्तार्थ आरम्भः । पाणिनीयमष्टकं सूत्रं तदधीयते अष्टकाः
पाणिनीयाः । दशकाः । वैयाघ्रपदीयाः ॥

सङ्ख्याप्रकृतेरेव ॥

नेह । महावार्तिकं सूत्रमधीते माहावार्तिकः । कालापकः ।
कोपधात्किम् । चातुष्टयः ॥

छन्दोब्राह्मणानि च तद्विषयाणि ॥ ६६ ॥

इह प्रोक्तप्रत्ययान्तस्यानेकः प्रकारो दृश्यते । स्वातन्त्र्य-
मुपाध्यन्तरयोगो वाक्यमध्येतृवेदित्रोः प्रत्ययश्च । स्वातन्त्र्यं
तावत् पाणिनिना प्रोक्तं व्याकरणं पाणिनीयम् । उपाध्य-
न्तरयोगो महत्पा(हापा)णिनीयमिति । वाक्यं पाणिनीयमधीयत
इति । अध्येतृवेदित्रोः प्रत्ययः पाणिनीया इति । छन्दो-
ब्राह्मणवाचिनां तु प्रोक्तप्रत्ययान्तानामध्येतृवेदितृप्रत्ययविषय-
तैवेष्ट्यते । न तु स्वातन्त्र्यादीति तद्विषयार्थमिवं सूत्रम् । छन्दा-
सि च ब्राह्म(पर्मानंवर)णानि च प्रोक्तप्रत्ययान्तान्यध्येतृवेदितृप्र-

त्ययविषयाण्येव न तु स्वातन्त्र्यादि विषयाणि । कठेन प्रोक्तम-
धीयते कठाः । मौदाः । वाजसनेयिनः । ब्राह्मणानि खल्बपि ।
ताण्डिनः । भाल्लविनः । छन्दस्त्वेनैव सिद्धे ब्राह्मणग्रहणं पु-
राणप्रोक्तत्वलक्षणाब्राह्मणविशेषप्रतिपत्त्यर्थम् । तेनेह न । या-
ज्ञवल्क्यानि । सौलभानि । चकारोऽनुक्तसमुच्चयार्थः । तेन
कल्पदावपि भवति । काश्यपिनः । कौशिकिनः । पाराशरिणो
भिसवः । शैलालिनो नटाः । कर्मन्दिनः । कुशाश्विनः ।
छन्दोब्राह्मणानि किम् । पाणिनीयं व्याकरणम् ॥

तदस्मिन्नस्तीति देशे तन्नाम्नि ॥ ६७ ॥

तदिति प्रथमाममर्थादस्त्युपाधिकादस्मिन्निति सप्तम्यर्थे
यथाविहितं प्रत्ययः स्यात्तन्नामा देशश्चेत् सप्तम्यर्थः । षडु-
म्बराणि संत्यस्मिन् देशे औदुम्बरो देशः ॥

तेन निर्वृत्तम् ॥ ६८ ॥

देशे तन्नाम्नीति चतुर्थी शेषः । तेनेति तृतीयासमर्थाभि-
वृत्त इत्यर्थे यथाविहितं प्रत्ययः स्यात् । कुशाम्बेन निर्वृत्ता
कौशाम्बी नगरी ॥

तस्य निवासः ॥ ६९ ॥

तस्येति षष्ठीसमर्थाभिवासा इत्यर्थे यथाविहितं प्रत्ययः
स्यात्तन्नाम्नि देशे । निवसन्त्यस्मिन्निति निवासः । ऋजुनावा
निवास आर्जुनावः ॥

अदूरभवश्च ॥ ७० ॥

षष्ठीसमर्थाददूरभव इत्यास्मिन्नर्थे यथाविहितं प्रत्ययः स्यात्

देशे तन्नाम्नि । विदिष्वाया अदूरभवं नगरं वैदिशम् । इत
ऊर्ध्वं चतुर्ध्वर्षेषु प्रत्ययविधिः ॥

ओरञ् ॥ ७१ ॥

उवर्णान्तादञ् स्यात् तदस्मिन्नित्यादिचतुर्ध्वर्षेषु । अव(र)
डु । आव(र)डवम् । नद्यां तु परत्वान्मतुप् । इक्षुमती ॥

मतोश्च बह्वजङ्गात् ॥ ७२ ॥

बह्वच् अङ्गं यस्यासौ बह्वजङ्गो मतुप् । तदन्तादञ् स्या-
दुक्तेऽर्थे । बहु(ए)षुकावतम् । साधुकावतम् । बह्वजङ्गात्किम् ।
बावमतम् ॥

बह्वचः कूपेषु ॥ ७३ ॥

बह्वचोञ् स्यात् कूपेषु । दीर्घवस्त्रेण निर्वृत्तः कूपः दे-
र्घवरत्नः । कापिलवरत्नः ॥

उदक् च विपाशः ॥ ७४ ॥

विपाश उत्तरे कूले ये कूपास्तेषु अञ् स्यात् । अवहजर्थ
आरम्भः । दत्तेन निर्वृत्तः कूपः दात्तः । गौप्तः । उदात्तम् ।
दक्षिणतो विपाशः कूपः दात्तः । अणोव । स्वरे भेदः ॥

सङ्कलादिभ्यश्च ॥ ७५ ॥

कूपेष्विति निर्वृत्तम् । अञ् स्याच्चातुरर्थिकः । सङ्कलेन
निर्वृत्तं साङ्कलम् । पौष्कलम् ॥

स्त्रीषु सौवीरसाल्वप्राक्षु ॥ ७६ ॥

देशे तन्नाम्नीत्यस्येदं विशेषणम् । ऊयाप्पातिपदिकावञ्
स्याच्चातुरर्थिकः सौवीरे स्त्रीलिङ्गे साल्वे प्राचि च । सौवीरे

तावत् । वत्त(त्ता)मित्रेण निर्वृत्ता वत्त(त्ता)मित्रा नगरी ।
साख्ये । विधूमाग्निना निर्वृत्ता वैधूमाग्नी प्राची । ककण्डेन नि-
र्वृत्ता काकण्डी ॥

सुवास्त्वादिभ्योऽण् ॥ ७७ ॥

एभ्योऽण् स्यात् । अजोऽपवादः । नद्यां मतुपश्च । सु-
वास्तोरदूरभवं नगरं सौवास्तवमित्यादि ॥

रोणी ॥ ७८ ॥

अस्मादण् स्याच्चातुरीथिकः । कूपलक्षणाजोऽपवादः ।
रौणः । प्रथमानिर्वेशात्तदन्तादपि । आजकुरौणः ॥

कोपधाच्च ॥ ७९ ॥

अण् स्यात् । अजोऽपवादः । कर्णच्छिद्रकेण निर्वृत्तः
कार्णच्छिद्रकः कूपः । कृकवाकुना निर्वृत्तः कार्कवाकवः ॥

वुञ्छण्कठजिलसेनिरढञ्ण्ययफक्फिजिञ्ज्यकक्-
ठकोऽरीहणकृशाश्वर्यकुमुदकाशतृणप्रेक्षाभ्रमसखिसं-
काशबलपक्षकर्णसुतंगमप्रगदिन्वराहकुमुदादिभ्यः ॥ ८० ॥

बुजादयः सप्तदशप्रसया अरीहणादिभ्यः सप्तदशग-
णेभ्यः यथासङ्ख्यं स्युः चातुरीथिकाः । अणोपवादः ॥ अरीह-
णादिभ्यो बुञ् । आरीहणकम् । द्रौघणकमित्यादि ॥ कृशा-
श्वदिभ्यश्छण् । काशाश्वीयम् । वैशालीयमित्यादि ॥ ऋश्या-
दिभ्यः कः । ऋश्यकः । न्यग्रोधक इत्यादि ॥ कुमुदादिभ्य-
ष्ठच् । कुमुदिकम् । शर्करिकमित्यादि ॥ काशादिभ्य इलः ।
काशिलः । पलाशिल इत्यादि ॥ तृणादिभ्यः सः । तृणसः ।
नडसः इत्यादि ॥ प्रेक्षादिभ्य इनिः । प्रेक्षी । हलकी इत्यादि ॥

अश्मादिभ्यो रः । अश्मरम् । ऊषरमित्यादि ॥ सख्यादिभ्यो
ठञ् । साख्यम् । माल्यमित्यादि ॥ सङ्काशादिभ्यो यः ।
साङ्काशमित्यादि ॥ बलादिभ्यो यः । बल्यमित्यादि ॥ पक्षा-
दिभ्यः फक् । पाक्षायण इत्यादि ॥ कर्णादिभ्यः फिञ् ।
कार्णायनिः ॥ सुतङ्गमादिभ्यः इञ् । सौतङ्गमिः ॥ प्रगद्या-
दिभ्यो ज्यः । प्रागद्यः ॥ वराहादिभ्यः कक् । वाराहकम् ॥
कुमुदादिभ्यष्टक् । कौमुदिकमित्यादि ॥ शिरीषशब्दः अरीह-
णादिषु वराहादिषु कुमुदादिषु च पठ्यते ॥ तस्मादुत्पन्नस्य
प्रत्ययस्य पक्षे लुवपीष्यते ॥ तेन चातूरूप्यम् । तथा च लुपि
युक्तवदि(१।२।५१)ति सूत्रे भगवतोदाहृतम् । शिरीषाणामदू-
रभवो ग्रामः शिरीष इति ॥

जनपदे लुप् ॥ ८१ ॥

जनपदे उत्पन्नस्य चातुरर्थिकस्य लुप् स्यात् । लुपि
युक्तवद्यक्तिवचने(१।२।५१) । पञ्चालानां निवासो जनपदः
पञ्चालाः । कुरवः । उदुम्बराणि सन्त्यस्मिन्निसौदुम्बरो ज-
नपदः वैदिश इत्यत्राभिधानलक्षणत्वात्तद्धितस्य लुप् न भवति ॥

वरणादिभ्यश्च ॥ ८२ ॥

एभ्यः प्रागुक्तं स्यात् । अजनपदार्थ आरम्भः । वरणा-
नामदूरभवं नगरं वरणाः । गोदयोरदूरभवो ग्रामः गोदौ ग्रामः ॥

शर्कराया वा ॥ ८३ ॥

अस्माच्चातुरर्थिकस्याणो वा लुप् । शर्करा । शार्करम् ।
कुमुदादिषु वराहादिषु च पाठात् शर्करिकं शार्करकमित्यपि ॥

ठक्छौ च ॥ ८४ ॥

शर्कराया एतौ स्तश्चातुरार्थिकौ । शार्करिकम् । शर्क-
रीयम् । तेन षाड् रूप्यं सिद्धम् ॥

नद्यां मतुप् ॥ ८५ ॥

नद्यामभिधेयायां मतुप् स्याच्चातुरार्थिकः । उदुम्बराः
यस्यां सन्ति उदुम्बरावती । पुष्करावती । इक्षुमती । भागी-
रथीत्यादावनभिधानान्न भवति ॥

मध्वादिभ्यश्च ॥ ८६ ॥

मतुपि(ब)नद्यामपि । मधुमानित्यादि ॥

कुमुदनडवेतसेभ्यो ड्मतुप् ॥ ८७ ॥

चातुरार्थिकः । कुमुदान् । नड्वान् । वेतस्वान् ॥
माहिषाश्च ।

महिष्मान् ॥

नडशादाड्डुलच् ॥ ८८ ॥

आभ्यां डुलच् स्याच्चातुरार्थिकः । नड्डुलम् । शाद्वलम् ॥

शिखाया वलच् ॥ ८९ ॥

शिखावलं नाम नगरम् ॥

उत्करादिभ्यश्छः ॥ ९० ॥

उत्करीयम् । पिप्पलीयमित्यादि ॥

नडादीनां कुक् च ॥ ९१ ॥

एषां कुगागमः स्याच्छ प्रत्ययः । नडकीयम् । पुस्त-
कीयमित्यादि ॥

शेषे ॥ ९२ ॥

अपत्यादिचतुरर्थ्यन्तादन्यः शेषः । इत ऊर्ध्वं शेष
इत्यधिकारः ॥

राष्ट्रावारपाराद्धखौ ॥ ९३ ॥

आभ्यामेतौ यथासङ्ख्यं स्तः । राष्ट्रियः । अवारपारीणः ॥
विगृहीतादपीष्यते ॥

अवारीणः । पारीणः ॥

विपरीताच्च ॥

पारावारीणः । इदानीं प्रकृतिविशेषोपादानेन प्रत्यया
विधीयन्ते । जातादयोऽर्थाः समर्थविभक्तयश्च पुरस्ताद्दृश्यन्ते ॥

ग्रामाद्यखञौ ॥ ९४ ॥

ग्राम्यः । ग्रामीणः । उत्तरसूत्रेऽनुवर्तनात् ग्रामेयकः ॥

कन्यादिभ्यो ढकञ् ॥ ९५ ॥

शैषिकः । कुत्मिनाः त्रयः कत्रयः । बहुव्रीहिर्वा । नि-
पातनात् कद्रावः । काञ्चयकः । औभेयक इत्यादि ॥

कुलकुक्षिग्रीवाभ्यः श्वास्यलङ्कारेषु ॥ ९६ ॥

कुलादिभ्यो यथासङ्ख्यं श्वाद्यर्थेषु ढकञ् स्याच्शैषिकः ।
कुले जातः कौलेयकः श्वा चेत् । कौलोऽन्यः । कौसेयकः
असिश्चेत् । कौसोऽन्यः । ग्रैवेयकः अलङ्कारश्चेत् । ग्रैवोऽन्यः ॥

नद्यादिभ्यो ढक् ॥ ९७ ॥

नद्यां जातादि नादेयः । माहेयः । पौर्वनगरेयम् । पौ-
रेयम् । बानेयम् । गैरेयमित्यादि ॥

दक्षिणापश्चात्पुरसस्त्यक् ॥ ९८ ॥

अव्ययसाहचर्यादक्षिणेत्याजन्तस्य ग्रहणं न टावन्तस्य ।
दाक्षिणात्यः । पाश्चात्यः । पौरस्त्यः ॥

कापिश्याः ष्फक् ॥ ९९ ॥

कापिश्यां जातादि कापिशायनं मधु । कापिशायनी द्राक्षाः ॥

बाह्व्युर्दिर्पादिभ्यश्च ।

बाह्वायनी । और्दायनी । अवृद्धादपी(४।२।१२५)ति बुजि
माप्ते उपसङ्ख्यानमिदम् ॥

रङ्गोरमनुष्येण् च ॥ १०० ॥

चात् ष्फक् शेषिकः । राङ्गवः राङ्गवायणो वा गौः ।
अमनुष्ये किम् । राङ्गवो मनुष्यः । अत्रायं संग्रहः । राङ्गवो
जनपदः । ततः प्राग्दीव्यतोण् प्राप्तः । ततोऽवृद्धादपी(४।२।१२५)
ति बुज् । तत आदेश ठज्(४।२।११९) । ततः कोपधादण्
(४।२।१३२) । ततः कच्छादिभ्यश्चे(४।२।१३३)त्यण् प्राप्तः ।
ततः ष्फगणौ विधीयेते । कोपधत्वादेवाणि मिद्धे कच्छा-
दिषु रङ्गकुशब्दस्य पाठः मनुष्यतत्स्थयोर्बुज्(४।२।१३४)
धानार्थः । एवं चामनुष्य इति प्रतिषेधोऽनर्थकः । म-
नुष्ये विशेषविहितत्वान्मनुष्यतत्स्थयोरिति बुजा भाव्यम् ।
कच्छादिपाठादेवाण्सिद्धेरिहाण्ग्रहणं चानर्थकम् । तस्मात्
रङ्गोश्चेत्येव ष्फगर्थं कर्तव्यम् । काशिकायां तु अमनुष्य
इति पर्युदासाश्रयणे मनुष्यसदृशे प्राणिनि ष्फग्विधीयते ना-
प्राणिनि अत एव विशेषविहितत्वाद्यो बाधकः स्यादित्यण्-
ग्रहणमपि कृतमिति स्थितम् । तद्गवद्वचनावरुद्धमित्युपेक्ष्यम् ॥

द्युप्रागपागुदक्प्रतीचो यत् ॥ १०१ ॥

द्विवि जाताद्वि दिव्यम् । प्राच्यम् । अपाच्यम् । उ-
दीच्यम् । अव्ययाच्च कालवाचिनः परत्वात् द्युद्व्युत्वावेव ।
प्राक्तनमित्यादि ॥

कन्थायाष्ठक् ॥ १०२ ॥

शैषिकः । काथिकः ॥

वर्णो वृक् ॥ १०३ ॥

वर्णो या कन्था तस्य वृक् स्याच्छैषिकः । ठगपवादः ।
वणुर्नाम नदः । तत्तमीषो देशो वर्णुः । अदूरभवार्थे सुवा-
स्वाद्यणः जनपदे लुबि(४।२।८१)ति लुप् । कान्थकम् ।
तथाहि जातं हिमवत्सु कान्थकम् ॥

अव्ययात्त्यप् ॥ १०४ ॥

शैषिकः ॥

अमेहकतसिन्नेभ्य एव ॥

अमासः । इहत्यः । कस्यः । ततस्स्यः । तत्रत्यः । परि-
गणनं किम् । औपरिष्ठः । अणव । अव्ययानां भ्रमात्रे टिलो-
पः(६।४।१४४वा) इति टिलोपः ॥

त्यप् नेर्धुवे ॥

निसः ॥

निसो गतौ ॥

निर्गतो वर्णाश्रमेभ्यः निष्ठ्यश्चण्डालादिः ॥

आविसः छन्दसि ॥

आविष्टपो वर्धते H

अरण्याणः ॥

आरण्याः सुमनसः ॥

दूरादेयः ॥

दूरेत्यः पथिकः ॥

उत्तरादाहञ् ॥

औत्तराहः ॥

ऐषमोह्यःश्वसोऽन्यतरस्याम् ॥ १०५ ॥

त्यप् । पक्षे द्युद्वयलौ । ऐषमस्सः । ऐषमस्तनः । ह्यस्त्यः ।
ह्यस्तनः । श्वस्सः । श्वस्तनः । श्वसस्तुद् चे(४।३।१५)ति ठञपि ।
शौवस्तिकः ॥

तीररूप्योत्तरपदादञ्जौ ॥ १०६ ॥

तीरोत्तरपदादूप्योत्तरपदाच्च क्रमादेतौ स्तः । काकतीर-
म् । शौवरूप्यम् । उत्तरपदग्रहणात् बहुच्पूर्वाञ् । बहुरूप्यम् ॥

दिक्पूर्वपदादसंज्ञायां जः ॥ १०७ ॥

दिक्पूर्वपदात् असंज्ञाविषयात् जः स्यात् शौषिकः । अ-
णोऽपवादः । पूर्वस्यां शालायां भवः पौर्वशालः । तद्धितार्थे-
(२।१।५१)ति समासः । संज्ञायां तु पूर्वेषुकामशमः । दिक्सङ्ख्ये
संज्ञाया(२।१।५०)मिति समासः । प्राचां ग्रामनगराणा(७।३।१८)-
मित्युत्तरपददृष्टिः ॥

मद्रेभ्योऽञ् ॥ १०८ ॥

दिक्पूर्वपदादित्येव । मद्रशब्दो नित्यं बहुवचनान्तः । पौ-

बर्मद्रः । आपरमद्रः ॥

उदीच्यग्रामाच्च बह्वचोऽन्तोदात्तात् ॥ १०९ ॥

उदीच्यग्रामवाचिनो बह्वचोऽन्तोदात्तादञ् स्यात् शैषिकः । शैवपुरम् । उदीच्यग्रामात्किम् । माथुरम् । बह्वचः किम् । ध्वजी । ध्वाजम् । अन्तोदात्तात्किम् । शार्करीडानम् ॥

प्रस्थोत्तरपदपलद्यादिकोपधादण् ॥ ११० ॥

प्रस्थोत्तरपदात्पलद्यादिभ्यः कोपधाच्चाण् स्यात् शैषिकः । उदीच्यग्रामलक्षणस्याजोऽपवादः । माद्रीप्रस्थः । माहकीप्रस्थः । पलद्यादिभ्यः । पालदः । पारिषदः । कोपधात् । नैलीनकः । पैघी(चैया)तकः ॥

कण्वादिभ्यो गोत्रे ॥ १११ ॥

पारिभाषिकस्य गोत्रस्येह ग्रहणम् । गोत्रप्रत्ययान्तेभ्यः कण्वादिभ्योऽण् स्याच्छैषिकः । छापवादः । काण्वाः । शाकलाः । गोत्रे किम् । कण्वो देवतास्य काण्वः । तस्येवं काण्वायम् ॥

इजश्च ॥ ११२ ॥

गोत्रे य इज् तदन्तादण् स्याच्छैषिकः । दाक्षाः । ग्राक्षाः । पारिभाषिकगोत्रानुवर्तनादिह न । पाणिनेर्यानि(?) छात्राः । पाणिनीयाः । गोत्रे किम् । सौतङ्गमेरिदं सौतङ्गमीयम् । सौतङ्गमीति तु बुज्छणादी(४।२।८०)जन्तः ॥

न द्व्यचः प्राच्यभरतेषु ॥ ११३ ॥

प्राच्यभस्तगोत्रादिजन्तात् द्व्यचः अण् न स्यात् । पूर्वेषु

प्राप्तस्य निषेधः । पैङ्गी(चैदी)याः । प्रौष्टी(पौष्की)याः । अचः कि-
म् । पाप्तागाराः । प्राच्यभरतेषु किम् । दासाः । भरतग्रहणम-
न्यत्र प्राच्यग्रहणे भरतग्रहणं न भवतीति ज्ञापनार्थम् ॥

वृद्धाच्छः ॥ ११४ ॥

गोत्र इति निवृत्तम् । वृद्धाच्छः स्याच्छैषिकः । गार्गीयाः ।
मासीयः ॥

भवतष्ठक्छसौ ॥ ११५ ॥

वृद्धाद्विसेव । भावत्कः । मवदीयः । सदादीनि चे-
(१।२।७४)ति वृद्धत्वम् । शत्रंतस्य तु भावतः ॥

काश्यादिभ्यष्ठञ्जिठौ ॥ ११६ ॥

एभ्यो वृद्धेभ्य एतौ स्तः शैषिकौ । इकार उच्चारणार्थः ।
स्त्रियां विशेषः । काशिकी । काशिका । वैदिकी । वैदिका । वै-
वदत्तिकी । वैवदत्तिका । एङ् प्राचां देश(१।१।७५)इति देवदत्त-
स्य वृद्धत्वम् । वाहीकग्रामस्य तु वैवदत्तः । भाष्यकारवचनप्रामा-
ण्याच्छोऽपि । देवदत्तीया । वा नामधेयस्ये(१।१।७३वा)ति व्य-
वस्थितविभाषया छ एव कर्तव्ये वृद्धत्वं न तु ठञ्जिठञोरिति ॥

वाहीकग्रामेभ्यश्च ॥ ११७ ॥

वृद्धेभ्य एभ्यष्ठञ्जिठौ स्तः । शाकलिकी । शाकालि-
का । माधविकी । माधविका ॥

विभाषोदीनरेषु ॥ ११८ ॥

उशीनरेषु ये ग्रामास्तद्वाचिचो वृद्धाव ठञ्जिठौ वा स्तः ।

आहजालिकी । आहजालिका । [आहजालीया] सौवर्श-
निकी । सौवर्शनिका । सौवर्शनीया ॥

उञ् ॥ ११९ ॥

वृद्धादिति निवृत्तम् । उवर्णान्तादेशवाचिनः उञ् स्या-
च्छैषिकः । नैषादकर्षुकः । निषादकर्षुशब्दात् उञ् । इष्टुमुक्ता-
न्तात्कः (७।३।५१) । केऽण् (७।४।१३) इति इस्त्वम् । देशे किम् ।
पटोश्छात्रः पाटवः ॥

वृद्धात् प्राचाम् ॥ १२० ॥

उवर्णान्तात् वृद्धात् प्राग्देशवाचिनः उञ् स्यात् । ना-
पितवास्तुकः । पूर्वैणैव सिद्धे नियमार्थं वचनम् । प्राग्देशे
वृद्धादेवेति । तेनेह न भवति । मल्लवास्तु । माल्लवास्तवम् ॥

धन्वयोपधाहुञ् ॥ १२१ ॥

धन्वविशेषवाचिनो योपधाच्च देशवाचिनो वृद्धाहुञ् स्या-
च्छैषिकः । धन्वशब्दो मरुदेशवचनः । परेधन्वकः । ऐरा-
वतकः । योपधात् । साङ्काश्यकः । काम्पिल्यकः ॥

प्रस्थपुरवहान्ताच्च ॥ १२२ ॥

प्रस्थायन्तादेशवाचिनो वृद्धाहुञ् स्याच्छैषिकः । छा-
पवावः । मालाप्रस्थकः । नान्दीपुस्कः । फाल्गुनीवहकः ।
पुरान्तस्य रोपधत्वेनैव बुञ्जि सिद्धे अमागर्थमिह ग्रहणम् ॥

रोपधेतोः प्राचाम् ॥ १२३ ॥

रोपधाविकारान्तञ्च प्राग्देशवाचिनोऽवृद्धात् बुञ् स्यात्
शैषिकः । प्लटलीपुत्रकः । ऐकचक्रकः । इदन्तात् । कायट-

कः(?) । काकम्बकः । प्राचां किम् । दात्त(त्ता)मित्रीयः । तपर-
करणं स्पष्टार्थम् । दीर्घान्तस्य देशवाचिनोऽभावात् ॥

जनपदतदवध्योश्च ॥ १२४ ॥

ग्रामसमुदायो जनपदः । देश इत्येव । वृद्धाज्जनपदवा-
चिनः तदवधिवाचिनश्च बुञ् स्याच्छैषिकः । आभिसारकः ।
आदर्शकः । तदवधेः । श्यामायनकः । तदवधिरित्यत्र स चा-
साववधिश्चेति जनपद एव गृह्यते । कस्यावधिरिति चेत् । प्र-
साससा जनपदस्यैवेति विज्ञायते । ततश्च जनपदत्वेनैव सिद्धे
तदवधिग्रहणं गतोत्तरपदच्छवाधनार्थम् । त्रैगर्तकः ॥

अवृद्धादपि बहुवचनविषयात् ॥ १२५ ॥

वृद्धाववृद्धाश्च जनपदतदवधिवाचिनः बहुवचनविषयात्
बुञ् स्यात् । अणुछयोरपवादः । वृद्धाज्जनपदात् । दार्वाः । दार्-
वकः । जाम्बवा(म्बवा)ः । जाम्बव(म्बव)कः । वृद्धात्तदवधेः । का-
लजराः । कालजरकः । अवृद्धाज्जनपदात् । अज्राः । अज्रकः ।
अवृद्धात्तदवधेः । अजमीढाः । अजमीढकः । विषयग्रहणं
नित्यबहुवचनान्तत्वार्थम् । तेन जनपदस्यैकशेषेण यत्र बहुवचनं
तत्र न भवति । वर्तन्यः(वार्तनः) ॥

कच्छामिवक्रगतोत्तरपदात् ॥ १२६ ॥

कच्छाद्युत्तरपदादेशवाचिनो वृद्धाववृद्धाश्च बुञ् स्यात् ।
छाणोर्वाधकः । दारुकछकः । वैभुजाग्नकः । सैन्धुवक्रकः ।
बाहुगर्तकः ॥

धूमादिभ्यश्च ॥ १२७ ॥

देशवाचिभ्य एभ्यो बुञ् स्यात् । अणायपवादः । धौ-

मक इत्यादि ॥ समुद्रशब्दात् नावि मनुष्ये च बुद्धिरप्यते ॥
सामुद्रको मनुष्यः नौर्वा । सामुद्रमन्वत् ॥

नगरात्कुत्सनप्रावीण्ययोः ॥ १२८ ॥

नगराद्बुज् शैषिकः प्रतयोरर्थयोः । तद्वासिकुत्सनादिना
नगरस्यापि तद्वत्त्वम् । नागरकाश्चोराः प्रवीणा वा । ए-
तयोः किम् । नागरो ब्राह्मणः ॥

अरण्यान्मनुष्ये ॥ १२९ ॥

बुज् । अरण्याण्(४।२।१०४वा)इत्यस्यापवादः । आरण्य-
को मनुष्यः ॥

मनुष्यग्रहणमुपलक्षणम् ॥

आरण्यकः पन्थाः अध्यायः न्यायः विहारः हस्ती वा ॥
वा गोमये ॥

आरण्यका गोमया आरण्या वा । एषु किम् । आरण्याः पशवः ॥

विभाषा कुरुयुगन्धराभ्याम् ॥ १३० ॥

आभ्यां बुज् वा । कौरवः । कौरवकः । यौगन्धरः ।
यौगन्धरकः । जनपदशब्दत्वादेतयोरवृद्धावपी(४।२।१२५)ति
निसे बुजि विकल्पोऽयम् ॥

मद्रवृज्योः कन् ॥ १३१ ॥

अवृद्धावपी(४।२।१२५)ति बुजोऽपवादः । मद्रेषु जातः
मद्रकः । वृजिकः ॥

कोपधादण् ॥ १३२ ॥

जनपदबुजोऽपवादः । ऋषिकेषु जातः । आर्षिकः । माहि-
षिकः । अण्ग्रहणभोर्देशे ठजि(४।२।११९)त्यस्य बाधनार्थम् ।
इक्ष्वाकुषु जातः ऐक्ष्वाकः ॥

कच्छादिभ्यश्च ॥ १३३ ॥

देशवाचिभ्य एभ्योण् स्यात् । बुजाद्यपवादः । काच्छः ।
सैन्धव इत्यादि ॥

मनुष्यतत्स्थयोर्वुञ् ॥ १३४ ॥

एतयोरर्थयोः कच्छादिभ्यो बुञ् स्यात् । अणोपवा-
दः । काच्छको मनुष्यः । काच्छकमस्येक्षितं जल्पितं हसितं
वा । एवं कौरवको मनुष्यः । कौरवकमस्येक्षितं जल्पितं वेसादि ॥

अपदातौ साल्वात् ॥ १३५ ॥

अपदातावेव मनुष्ये तत्स्थे च साल्वाद्बुञ् । साल्वको
मनुष्यः । साल्वकमस्य हसितं जल्पितं वा । पदातौ तु सा-
ल्वः पदातिः ॥

गोयवाग्वोश्च ॥ १३६ ॥

साल्वाद्बुञ् तयोः । कच्छाद्यणोपवादः । साल्विका गौ-
र्यवागूर्वा । साल्वमन्यत् ॥

गर्तोत्तरपदाच्छः ॥ १३७ ॥

देक्ष इत्येव । अणोपवादः । बाहीकग्रामलक्षणं तु पर-
त्वात् बाधते । श्वाविद्वर्तीयम् । सृगालगर्तीयम् ॥

गहादिभ्यश्च ॥ १३८ ॥

छः । अणाद्यपवादः । गहीय इत्यादि ॥

पृथिवीमध्यस्य मध्यमभावश्च ॥

पृथिवीमध्ये भवः मध्यमीयः ॥

चरणे त्वण् च निवासे ॥

चान्मध्यमभावः । पृथिवीमध्यं निवास एषां कटादि-
चरणानां माध्यमाः ॥

मुखपार्श्वतसोलोपश्च ॥

मुखतीयम् । पार्श्वतीयम् ॥

कुग्जनस्य परस्य च ॥

जनकीयम् । परकीयम् ॥

देवस्य च ॥

देवकीयम् ॥

वेणुकादिभ्यश्छण् ॥

आकृतिगणोऽयम् । वैणुकीयम् । औत्तरपदीयम् । प्रास्थी-
यम् । माध्यमकीयम् ॥

प्राचां कटादेः ॥ १३९ ॥

प्राग्देशवाचिनः कटादेः छः स्यात् । अणोपवादः । कटन-
गरीयम् । कटघोषीयम् ॥

राज्ञः क च ॥ १४० ॥

राज्ञः कोन्तादेशश्छश्च । राजकीयम् ॥

वृद्धादकेकान्तखोपधात् ॥ १४१ ॥

वृद्धादेशवाचिनः अक इक इत्येवमन्तात् खोपधाच्च छः

स्यात् । अथाद्यपवादः । ब्राह्मणको नाम जनपदः । तत्र
जातः ब्राह्मणकीयः । इक । शाल्मलिकीयः । खोपध । कौट-
शिखीयम् ॥

अनेकग्रहणं कोपधोपलक्षणम् ॥

तेन सौमुकीय इत्याद्यपि सिद्धम् ।

कन्थापलदनगरग्रामहृदोत्तरपदात् ॥ १४२ ॥

कन्थाद्युत्तरपदादेशवाचिनो वृद्धाच्छः स्यात् शैषिकः ।
बाहीकग्रामलक्षणस्यापवादः । दाक्षिकन्यीयम् । दाक्षिपल-
दीयम् । दाक्षिनगरीयम् । दाक्षिग्रामीयम् । दाक्षिहवीयम् ॥

पर्वताच्च ॥ १४३ ॥

छः । अणोपवादः । पर्वतीयः ॥

विभाषाऽमनुष्ये ॥ १४४ ॥

पर्वतीयानि पार्वतानि वा फलानि । अमनुष्ये किम् ।
पर्वतीयो मनुष्यः ॥

कृकणपर्णाद्भारद्वाजे ॥ १४५ ॥

भारद्वाजदेशवाचिभ्यामाभ्यां छः स्यात् । अणोपवादः ।
कृकणीयम् । पर्णीयम् । भारद्वाजे किम् । कार्कणम् । पार्णम् ॥

इति चतुर्थस्य द्वितीयः पादः ॥

अथ चतुर्थाध्यायस्य तृतीयपादः ।

युष्मदस्मदोरन्यतरस्यां खञ् च ॥ १ ॥

एतयोः खञ् स्याच्चात् छः । अन्यतरस्यांग्रहणादणपि ।
यथासङ्ख्यमत्र न । उदाहरणमुत्तरसूत्रे वक्ष्यते ॥

तस्मिन्नाणि च युष्माकास्माकौ ॥ २ ॥

तस्मिन् खज्यणि च युष्मदस्मदोर्यथासङ्ख्यम् एतौ स्तः ।
निमित्तयोर्यथासङ्ख्यं योगविभागान्निरस्तम् । यौष्माकीणः ।
यौष्माकः । आस्माकीनः । आस्माकः । तस्मिन्नाणि चेति
किम् । युष्मदीयोऽस्मदीयः ॥

तवकममकात्रेकवचने ॥ ३ ॥

एकार्थवाचिनोर्युष्मदस्मदोर्यथासङ्ख्यं तत्रैक ममक इ-
त्येतौ स्तः खज्यणि च । तावकीन स्तावकः । मामकीनो मा-
मकः । तस्मिन्नाणि चेति किम् । त्वदीयो मदीयः ॥

अर्धाद्यत् ॥ ४ ॥

अर्धम् ॥

सपूर्वपदात् ठञ् वाच्यः ॥

गौतमाधिकम् ॥

परावराधमोत्तमपूर्वाञ्च ॥ ५ ॥

एतत्पूर्वादर्धाद्यत् स्यात् । परार्धम् । अपरार्धम् । अ-

धमाध्यम् । उत्तरार्ध्यम् । पञ्चम्यैव निर्देष्टव्ये पूर्वग्रहणात्
परावरपूर्वादुत्तरसूत्रेण ठञ् न भवति ॥

दिक्पूर्वपदात् ठञ् च ॥ ६ ॥

दिक्पूर्वपदादधात् ठञ् चाद्यत् । पूर्वाध्यम् । पौर्वाधि-
कम् । बाक्षिणाध्यम् । बाक्षिणाधिकम् ॥

ग्रामजनपदैकदेशादञ्ठञौ ॥ ७ ॥

ग्रामाद्येकदेशवाचिनो दिक्पूर्वपदादधाद्वेतौ स्तः । यतो बा-
धः । ग्रामस्य जनपदस्य वा पौर्वाधः । बाक्षिणाधिकः । त-
द्धितार्थे (२।१।५१)ति समासः ॥

मध्यान्मः ॥ ८ ॥

मध्यात् मः शैषिकः । मध्यमः ॥

अवोऽधसोर्लोपश्च ।

अवमः । अधमः ॥

अ सांप्रतिके ॥ ९ ॥

मध्यादकारप्रत्ययः सांप्रतिके । नात्युत्कृष्टो नात्यपकृष्टो
मध्यो वैयाकरणः ॥

द्वीपादनुसमुद्रं यञ् ॥ १० ॥

समुद्रसमीपद्वीपवाचिनो द्वीपाद्यञ् स्याच्छैषिकः । द्वीपे
भवः द्वैप्यः । अनुसमुद्रं किम् । द्वैपमन्यत् ॥

कालात् ठञ् ॥ ११ ॥

कालविशेषवाचिनः ठञ् स्यात् । अणोपवादः । वृद्धा-

च्छं(४।२।११४)परत्वात् बाधते । मासिकः । अर्धमासिकः । सां-
वत्सरिकः । गौणादपि कालवाचिनः प्रत्यय इष्यते । कादम्बपु-
ष्पिकः । त्रैहिपलालिकः ॥

श्राद्धे शरदः ॥ १२ ॥

ठञ् । ऋत्वणोऽपवादः । शारदिकं श्राद्धम् । श्राद्धे
किम् । शारदम् ॥

विभाषा रोगातपयोः ॥ १३ ॥

शरदः ठञ् । शारदिको रोगः शरदः । शारदिक आ-
तपः शारदः । रोगातपयोः किम् । शारदं दधि ॥

निशाप्रदोषाभ्यां च ॥ १४ ॥

ठञ् वा । नैशिकम् । नैशम् । प्रादोषिकम् । प्रादोषम् ॥

श्वसस्तुट् च ॥ १५ ॥

श्वसो वा ठञ् स्यात्तस्य तुट् च । पक्षे त्यप् ट्युलौ च ।
शौवस्तिकम् । श्वस्त्यम् । श्वस्तनम् ॥

सन्धिबेलाद्यृतुनक्षत्रेभ्योऽण् ॥ १६ ॥

सन्धिबेलादिभ्यो ऋतुभ्यो नक्षत्रेभ्यश्च कालवृत्तिभ्यो-
ऽण् स्यात् । ठञोपवादः । सान्धिबेलम् । सान्ध्यम् । आमा-
वास्यमित्यादि । ऋतुभ्यः । शैशिरम् । नक्षत्रेभ्यः । तैषम् ॥

प्रावृष एण्यः ॥ १७ ॥

प्रावृषि भवः प्रावृषेण्यः ॥

वर्षाभ्यष्टक् ॥ १८ ॥

ऋत्त्वणोऽपवादः । वर्षासु जातादि वार्षिकम् ॥

छन्दसि ठञ् ॥ १९ ॥

वर्षाभ्य इत्येव । वार्षिकावृत्त ॥

वसन्ताच्च ॥ २० ॥

छन्दसि ठञित्येव । वासन्तिकावृत्त ॥

हेमन्ताच्च ॥ २१ ॥

छन्दसि ठञित्येव । हैमन्तिकावृत्त ॥

सर्वात्राण् च तलोपश्च ॥ २२ ॥

लोके वेदे च हेमन्तादण् स्यात् तलोपश्च । हैमनो वायुः । चात् ऋत्त्वण् । तत्र न तलोपः । हैमन्तः । सर्वत्र ग्रहणस्य पूर्वसूत्रे अपकर्षात् । भाषायामपि ठञ् तेन हैमन्तिकमित्यपीति काशिकायाम् । तत् भगवदनभिमतम् । भगवता हि हेमनशब्दस्य हेमन्तपर्यायस्य प्रकृत्यन्तरत्वादुभाभ्यां ऋत्वाणि हैमनं हैमन्तमिति भाषायामिष्टरूपद्वयसिद्धेः सूत्रमेतत् प्रत्याख्यातम् ॥

सायश्चिरंप्राह्मेप्रगेऽव्ययेभ्यष्ट्युदयुलौ तुट् च ॥ २३ ॥

सायमादिभ्योव्ययेभ्यश्च कालदात्रिभ्य एतौ स्तुतयो स्तुट् चागमः । सायन्तनम् २ । चिरन्तनं २ । प्रागेतनं २ । अव्ययेभ्यः । दोषातनं २ । दिवातनं २ । स्वरे भेदः । अत्र मान्तत्वमेवन्तत्वं च निपातनात् ॥

चिरपरुत्यरारिभ्यस्तनो वक्तव्यः ॥

चिरत्रम् । परुत्तनम् । परारित्रम् ॥

प्रगस्यच्छन्दसि गलोपश्च ॥

प्रत्रम् ॥

अग्रादिपश्चात् ङिमच् ॥

अग्रिमम् । आदिमम् । पश्चिमम् ॥

अन्ताच्च ॥

अन्तिमम् ॥

विभाषापूर्वाह्लापराह्लाभ्याम् ॥ २४ ॥

द्र्युद्र्युलौ तुद् चेत्येव । पक्षे कालात् ठञ् । पूर्वाह्लिनः ।
अपराह्लिनः । घकालतने(६।३।१७)ष्विति सप्तम्या अलुक् ।
यदा पूर्वाह्लः सोढोऽस्येति विभक्त्यन्तरेण विग्रहः तदा
पूर्वाह्लिन इत्येव । पौर्वाह्लिकम् । आपराह्लिकम् ॥

तत्र जातः ॥ २५ ॥

तत्रेति सप्तमीसमर्थाज्जात इत्यर्थे यथाविहितं अणादयः
स्युः । क्षुप्त्रे जातः । स्रौत्रः । माथुरः । राष्ट्रियः । अवारपारीण
इत्यादिः । शेष(४।२।१२)इत्यनेनैव सिद्धे असङ्करेण विशिष्ट
एवार्थे अपवादा यथा स्युरित्येवमर्थं जाताद्यर्थनिर्देशः ।
प्रावृषि जातः प्रावृषिकः । भवस्तु प्रवृषेण्यः । ये तु निरप-
वादाः कृतलब्धक्रीतकुशलाः(४।३।३८)इत्यादयः तेषां निर्देशो
व्यर्थ एवेति स्थितम् ॥

प्रावृषष्ठप् ॥ २६ ॥

प्रावृषिकः ॥

संज्ञायां शरदो वुञ् ॥ २७ ॥

तत्र जात इत्येव । शारदका वर्षाः । शारदका मुद्राः ।
दर्भविशेषस्य मुद्रविशेषस्य चेयं संज्ञा । संज्ञायां किम् । शारदं
सस्यम् । केचित् कृतलब्धक्रीतकुशलाः (४।३।३८) इति यावत्
संज्ञाधिकारमिच्छन्ति ॥

पूर्वाह्णापरह्णाद्रामूलप्रदोषावस्कराडुन् ॥ २८ ॥

द्र्युद्र्युलाद्यपवादः । पूर्वाह्नकम् । अपराह्नकम् । आर्द्रकम् ।
मूलकम् । प्रदोषकम् । अवस्करकम् । असंज्ञायां तु यथाप्राप्तम् ॥

पथः पन्थ च ॥ २९ ॥

पथो वुन् स्यात् पन्थ इत्यादेशश्च । पन्थकः ॥

अमावास्याया वा ॥ ३० ॥

वुनित्येव । सन्धिवेलाद्यणोऽपवादः । अमावास्यकः ।
आमावस्यः ॥ अमावस्यादपीष्यते ॥ अमावस्यकः । आ-
मावस्यः ॥

अ च ॥ ३१ ॥

अमावास्याया अकारप्रत्ययः । अमावास्यायां जातः अ-
मावास्यः । अमावस्य इत्यपि ॥

सिन्ध्वपकराभ्यां कन् ॥ ३२ ॥

तत्र जात इत्येव । सिन्धोः कञ्छाद्यणः मनुष्यवुञ्ज-
श्चापकरादौत्सर्गिकस्य चापवादः । सिन्धुकः । अपकरकः ॥

अणञौ च ॥ ३३ ॥

सिन्ध्वपकराभ्यां यथासङ्ख्यमेतौ स्तः । सैन्धवः । आपकरः ॥
 अविष्टाफल्गुन्यनूराधास्वातितिष्यपुनर्वसुहस्तविशा-
 खाषाढाबहुलाल्लुक् ॥ ३४ ॥

एभ्यो जातार्थे आगतस्य नक्षत्राणो लुक् स्यात् । लुक्-
 द्धितेति(१।२।४९)स्त्रीप्रत्ययस्य लुक् । अविष्टासु जातः अविष्टः ।
 फल्गुनः । अनूराधः । स्वातिः । तिष्यः । पुनर्वसुः । हस्तः ।
 विशाखः । अषाढः । बहुलः । नक्षत्रसाहचर्यत् कृत्तिका-
 पर्यायस्य बहुलस्येह ग्रहणम् ॥

लुक्प्रकरणे चित्रारेवतीरोहिणीभ्यः स्त्रियामुपसंख्यानम् ॥
 चित्रायां जाता चित्रा । रेवती । रोहिणी । स्त्रीप्रत्ययस्य
 लुकि गौरादित्वात् ङीष् ॥

फल्गुन्यषाढाभ्यां टानौ ॥

स्त्रियामित्येव । फल्गुनी । अषाढा ॥

अविष्टाषाढाभ्यां छणपि ॥

आविष्टीयः । आषाढीयः ॥

स्थानान्तगोशालखरशालाच्च ॥ ३५ ॥

स्थानान्तादुत्तराभ्यां च जातार्थे उत्पन्नस्य लुक् स्यात् ।
 गोस्थानः । अश्वस्थानः । गोशालः । खरशालः ।

वत्सशालाभिजिदश्वयुक्छतभिषजो वा ॥ ३६ ॥

एभ्यो जातार्थप्रत्ययस्य लुक्त्वा । वत्सशालः । वात्सशालः ।
 अभिजित् । आभिजितः । अश्वयुक् । आश्वयुजः । शतभिषक् ।
 शतभिषजः ॥

नक्षत्रेभ्यो बहुलम् ॥ ३७ ॥

जातार्थस्य लुगिसेव । रोहिणः इत्यादि । श्रविष्ठा-
फलगुन्यनुराधेति(४।३।३४)सूत्रे यद्वार्तिकं तदेतद्बहुलग्रहणस्यैव
प्रपञ्चः ॥

कृतलब्धक्रीतकुशलाः ॥ ३८ ॥

सप्तमीसमर्थादिष्वर्थेषु यथाविहितं प्रत्ययः स्यात् । सुप्ते
कृतः लब्धः क्रीतः कुशलो वा सौम्यः । माथुरः । राष्ट्रिय
इत्यादि ॥

प्रायभवः ॥ ३९ ॥

सप्तमीसमर्थात् प्रायभव इत्यर्थे यथाविहितं प्रत्ययः स्यात् ।
सुप्ते प्रायेण बाहुल्येन भवति सौम्यः । राष्ट्रिय इत्यादि ।
तत्र भव इत्येव सिद्धे प्रायभवग्रहणं प्रत्याख्यातं विशेषस्त्वाकरे ॥

उपजानूपकर्णोपनीत्रेष्टक् ॥ ४० ॥

एभ्यस्सप्तम्यन्तेभ्यष्टक् स्यात् प्रायभव इत्यर्थे । औ-
पजानुकः । औपकर्णिकः । औपनीत्रिकः ॥

सम्भूते ॥ ४१ ॥

सप्तमीसमर्थादिस्मिन्नर्थे यथाविहितं प्रत्ययः स्यात् । सुप्ते
सम्भवति सौम्यः राष्ट्रिय इत्यादि ॥

कोशाड्ढञ् ॥ ४२ ॥

तत्र सम्भूत इत्येव । कोशे संभूतं कौशेयं वस्त्रम् । रुद्धिरेषा ॥

कालात्साधुपुण्यत्पच्यमानेषु ॥ ४३ ॥

कालविशेषवाचिभ्यः सप्तम्यन्तेभ्यः साध्वादिष्वर्थेषु यथा

विहितं प्रत्ययः स्यात् । हेमन्ते साधुः हैमनः । वसन्ते पु-
ष्यन्ति वासन्त्यः कुन्दलताः । शरदि पच्यन्ते शार-
दाः शालयः ॥

उत्ते च ॥ ४४ ॥

कालविशेषवाचिनः सप्तम्यन्तादुत्तेर्ये यथाविहितं प्रत्ययः
स्यात् । हेमन्ते_उप्यन्ते हैमना यवाः । ग्रैष्माः शालयः ॥

आश्वयुज्या वुञ् ॥ ४५ ॥

तत्र उत्त इत्येव । आश्वयुज्यामुक्ताः आश्वयुजका मा-
षाः । आश्वयुग्भ्यां युक्ता पौर्णमासी आश्वयुजी ॥

ग्रीष्मवसन्तादन्यतस्याम् ॥ ४६ ॥

उत्ते वुञ् । ग्रैष्मम् । ग्रैष्मकम् । [वासन्तम् ।] वासन्तकम् ॥

देयमृणै ॥ ४७ ॥

कालविशेषवाचिनः सप्तम्यन्तादेयमित्यर्थे यथाविहितं प्र-
त्ययः स्यात् ऋणं चेदेयम् । मासे देयमृणं मासिकम् । आर्ध-
मासिकम् । ऋणं किम् । मासे देया भिक्षा ॥

कलाप्यश्वत्थयवबुसाद्बुन् ॥ ४८ ॥

एभ्यः कालवाचिभ्यः सप्तम्यन्तेभ्यः बुन् स्यादेय-
मृणमित्यर्थे । यस्मिन्काले मयूराः कलापिनो भवन्ति अश्वत्थाः
फलन्ति यवबुसं चोत्पद्यते स कालः साहचर्यात् कलाप्या-
दिशब्देनोच्यते । कलापकम् । अश्वत्थकम् । यवबुसकम् ॥

ग्रीष्मावरसमाद्बुञ् ॥ ४९ ॥

आभ्यां वुञ् स्यात् देयमृणमित्यर्थे । ग्रैष्मकम् । आब-

रसमकम् । अतीते वत्सरे देयं यदद्यापि न दत्तं तदावर-
समकम् ॥

संवत्सराग्रहायणीभ्यां ठञ्च ॥ ५० ॥

देयमृणमित्येव । चाद्गुञ् । सांवत्सरिकम् । [सांवत्स-
रकम् ।] आग्रहायणिकम् । आग्रहायणकम् । वेति वाच्ये स-
न्धिवेलाद्यन्वाधानार्थं ठञ्चचनम् ॥

व्याहरति मृगः ॥ ५१ ॥

सप्तम्यन्तात्कालवाचिनः व्याहरति मृग इत्यर्थे यथावि-
हितं प्रत्ययः स्यात् । निशायां व्याहरति नैशिकः । नैशः ।
प्रादोषिकः । प्रादोषः । मृगः किम् । निशायां व्याहरत्युलूकः ॥

तदस्य सोढम् ॥ ५२ ॥

तदिति प्रथमासमर्थात्कालवाचिनः सोढोपाधिकादस्येति
षष्ठ्यर्थे यथाविहितं प्रत्ययः स्यात् । सोढं जितम् । अभ्यस्तमिति
षावत् । निशासहचरितमध्ययनं निशा । तत्सोढमस्य छात्रस्य
नैशः । नैशिकः । प्रादोषः । प्रादोषिकः ॥

तत्र भवः ॥ ५३ ॥

तत्रेति सप्तमीसमर्थात् भव इत्यस्मिन्नर्थे यथाविहितं
प्रत्ययः स्यात् । स्त्रौघ्नः । माथुरः ॥

दिगादिभ्यो यत् ॥ ५४ ॥

तत्र भव इत्येव । अण्छयोरपवादः । दिशि भवं दिश्यम् ।
वर्ग्यम् । आद्यमित्यादि ॥

शरीरावयवाच्च ॥ ५५ ॥

यत् । अणोऽपवादः । वृद्धाच्छं परत्वात् बाधते । दन्ते
भवं दन्त्यम् । कर्ण्यम् । ओष्ठ्यम् । पादे भवं पद्यम् । पद्यत्य-
तदर्थं (६।३।५३) इति पदभावः । नासिकायां भवं नस्यम् ।
नस्नासिकाया यत्तमि(६।१।६३ वा)त्यादिना नम्भावः ॥

दृतिकुक्षिकलशिवस्त्यस्त्यहेर्दञ् ॥ ५६ ॥

एभ्यो ढञ् स्यात् तत्र भव इत्यर्थे । दार्तेयम् । दृतिश्चर्म-
विकारः । कौक्षेयम् । कालशेयम् । वास्तेयम् । वस्तिर्नाभेरधः-
शरीरावयवः । आस्तेयम् । आहेयं निषम् । अस्तिः विभीक्तप्र-
तिरूपको निपातः तिङन्तेन समानार्थः । अस्तिक्षीरा गौ
रिति यथा ॥

ग्रीवाभ्योऽण् च ॥ ५७ ॥

तत्र भव इत्येव । चात् ढञ् । ग्रीवासु भवं ग्रैवम् । ग्रैवे-
यम् । ग्रीवाशब्दः भूतावयवविशेषसङ्घातवचनः । तेषां बहु-
त्वात् बहुवचनम् । यदा तिरोहितावयवच्छेदसङ्गे वर्तते तदै-
कवचनांतस्य प्रयोगः ॥

गम्भीराञ्ज्यः ॥ ५८ ॥

तत्र भव इत्येव । गाम्भीर्यम् ॥

पञ्चजनाच्च ॥

पाञ्चजन्यम् ॥

अव्ययीभावाच्च ॥ ५९ ॥

ङ्यः । परिमुखं भवं पारिमुख्यम् । पारिहनव्यम् इत्यादि ॥

परिमुखादेशिना(रेवा)व्ययीभावादयं विधिः ॥

तेनेह न । औपकूलः औपशालः ॥

अन्तःपूर्वपदाट्ठञ् ॥ ६० ॥

अन्तः पूर्वपदादव्ययीभावात् ठञ् स्यात्तत्र भव इति
विषये । अणोपवादः । आन्तर्गैहिकम् । आन्तरगारिकम् ।
विभक्त्यर्थेऽव्ययीभावः ॥

समानाच्च ॥

सामानिकम् ॥

तदादेश्च ॥

सामानदेशिकम् । सामानग्रामिकम् ॥

अध्यात्मादिभ्यश्च ॥

आध्यात्मिकम् । आधिदैविकम् । आधिभौतिकम् । आ-
कृतिगणोपम् । अनुशतिकादित्वादुभयपदद्वयः ॥

ऊर्ध्वदमाच्च ॥

और्ध्वदमिकम् । निपातनान्मान्तत्वमूर्ध्वस्य ॥

ऊर्ध्वदेहाच्च ॥

और्ध्वदैहिकम् ॥

लोकोत्तरपदाच्च ॥

ऐहलौकिकम् । पारलौकिकम् ॥

मुखपार्श्वाभ्यान्तसन्ताभ्यामीयप्रत्ययः ॥

मुखतीयम् । पार्श्वतीयम् ॥

जनपरयोः कुक्च ॥

जनकीयम् । परकीयम् ॥

मध्यावीयः ॥

मध्यायः ॥

मण्मीयौ च ॥

माध्यमः । मध्यमीयः ॥

मध्य मध्यं दिनं चास्मात् ॥

मध्ये भवं माध्यंदिनम् ॥

स्थान्नो लुक् ॥

अश्वत्थामा ॥

अजिनांताच्च ॥

लुक् । उष्ट्राजिनः । सिंहाजिनः ॥

ग्रामात्पर्यनुपूर्वात् ॥ ६१ ॥

अव्ययीभावादित्येव । अस्मात् ठञ् स्यात् तत्र भव
इति विषये । पारिग्रामिकः । आनुग्रामिकः ॥

जिह्वामूलाङ्गुलेश्छ । ॥ ६२ ॥

यतोऽपवादः । जिह्वामूलीयम् । अङ्गुलीयम् ॥

वर्गान्ताच्च ॥ ६३ ॥

छः । कवर्गीयम् । पवर्गीयम् ॥

अशब्दे यत्खावन्यतरस्याम् ॥ ६४ ॥

वर्गान्तोदेतौ वा स्तः न तु शब्दे । वासुदेववर्गे भवः
वासुदेववर्गः । वासुदेववर्गीणः । वासुदेववर्गीयः । अशब्दे किं ।
कवर्गीयः वर्णः ॥

कर्णललाटात्कञ्जलङ्कारे ॥ ६५ ॥

कर्णे भवा कर्णिका । ललाटिका । अलङ्कारे किम् ।
कर्णम् । ललाट्यम् ॥

तस्य व्याख्यान इति च व्याख्यातव्यनाम्नः ॥ ६६ ॥

व्याख्यायतेनेति व्याख्यानम् । व्याख्यतव्यस्य नाम व्याख्यातव्यनाम् । तस्येति षष्ठीसमर्थात् व्याख्यातव्यस्य नाम्नः षष्ठाविहितं प्रत्ययः स्यात् व्याख्याने विधेये । चकारेण तत्र भव इति समुच्चीयते । वक्ष्यमाणाष्टजादयो भवव्याख्यानयो-र्यथा स्युरित्येवमर्थमुभयाधिकारः । सुपां व्याख्यानं सौपो ग्रन्थः । तैङ्गः । सुप्सु भवं सौपम् । तैङ्गम् । व्याख्यातव्यनाम्नः किं । पाटलिपुत्रस्य व्याख्यानी मुकोसला । एवं सन्निवेशं पाटलिपुत्रमिति मुकोसलया व्याख्यायते । पाटलिपुत्रशब्दस्तु न व्याख्यातव्यनाम् । ग्रन्थस्यैव व्याख्यातव्यत्वेन प्रसिद्धत्वात् निरुक्तं व्याख्यायत इति । न हि पाटलिपुत्रं व्याख्यायत इति कश्चिदाह ॥

बह्वचोन्तोदात्तात् ठञ् ॥ ६७ ॥

बह्वचोन्तोदात्ताव्याख्यातव्यनाम्नः ठञ् स्यात् भवव्याख्यानयोः । षात्वणत्विकम् । सामस्तिकम् (?) । समासस्वरेणान्तोदात्तत्वम् । बह्वचः किम् । अचष्टकं वक्ष्यति । एकाच् प्रत्युदाहरणम् । सौपम् । तैङ्गम् । कार्तम् । अन्तोदात्तात्किम् । संहिताया व्याख्यानं तत्र भवं वा सांहितम् । संहिताशब्दः गतिरनन्तरः (६।२।४९) इत्याद्युदात्तः ॥

क्रतुयज्ञेभ्यश्च ॥ ६८ ॥

ठञ् । क्रतुभ्यः । अग्निष्टोमस्य व्याख्यानं तत्र भवो वा अग्निष्टोमिकः । वाजपेयिकः । राजसूयिकः । यज्ञेभ्यः । पाकयज्ञिकः । क्रतुग्रहणेनैवसिद्धे असोमयागार्थं यज्ञग्रहणम् । पाश्चादीनिकः । दाक्षौदनिकः ॥

अध्यायेष्वेवर्षेः ॥ ६९ ॥

ऋषिशब्दाः प्रवराध्यायपठिता इह गृह्यन्ते । तेषां सा-
हचर्यात् ग्रन्थादावुपचाराद्धृतिः । ऋषिशब्देभ्यष्टुक् स्यात् भ-
वव्याख्यानयोः । आध्यायेष्विति प्रत्ययार्थविशेषणम् । वसि-
ष्ठस्य व्याख्यानस्तत्र भवो वा वासिष्ठिकः अध्यायः । वैश्वा-
मित्रिकः । अध्यायेषु किम् । वासिष्ठी ऋक् ॥

पौरोडाशपुरोडाशात् षट् ॥ ७० ॥

पुरोडाशसंस्कारको मन्त्रः पौरोडाशः । तस्य व्याख्यानं
तत्र भवो वा पौरोडाशिकः । पुरोडाशसहचरितो मन्त्रः पुरो-
डाशः । तस्य व्याख्यानं तत्र भवो वा पुरोडाशिकः । षो
ढीषर्षः । पुरोडाशिकी ॥

छन्दसो यदणौ ॥ ७१ ॥

अजलक्षणठकोऽपवादः । छन्दसो व्याख्यानं तत्र भवं
वा छन्दस्यम् । छान्दसम् ॥

अजृद्ब्राह्मणर्क्प्रथमाध्वरपुरश्चरणनामाख्यातादृक् ॥ ७२ ॥

अजादिभ्यो व्याख्यातव्यनामभ्यष्टुक् स्यात् । अणाद्य-
पवादः । अचस्तावत् । इष्टेर्व्याख्यानमिष्टौ भवं वा ऐष्टिकम् ।
पाशुकम् । ऋकारान्तात् । चातुर्होतृकः । पाञ्चहेतुकः । ब्रा-
ह्मणिकः । आर्चिकः । प्राथमिकः । आध्वरिकः । पौरश्चरणि-
कः । नामाख्यातिकः ॥

विगृहीतादपि ॥

नामिकः । आख्यातिकः ॥

अणृगयनादिभ्यः ॥ ७३ ॥

ठञादेरपवादः । ऋगयनस्य व्याख्यानं तत्र भवं वा
आर्गयनम् । पाठव्याख्यानमित्यादि ॥

तत आगतः ॥ ७४ ॥

तत इति पञ्चमीसमर्थादागत इत्यस्मिन्नर्थे यथाविहितं प्र-
त्ययः स्यात् । सुव्नादागतः । स्रौघ्नः । माथुरः ॥

ठगायस्थानेभ्यः ॥ ७५ ॥

स्वामिग्राहो याग आयः । स यस्मिन्नुत्पद्यते तदाय-
स्थानम् । तद्वाचिभ्यः ठक् स्यात् तत आगत इति विषये ।
अणोऽपवादः । छं तु परत्वात् बाधते । शुक्लशालाया आ-
गतः शौल्कशालः । आपणिकः ॥

शुण्डिकादिभ्योऽण् ॥ ७६ ॥

आयस्थानठगाद्यपवादः । शुण्डिकादागतः शौण्डिकः ।
काकण इत्यादि ॥

विद्यायोनिम्वन्धेभ्यो वुञ् ॥ ७७ ॥

विद्यायोनिम्वन्धवाचिभ्यो वुञ् स्यात् तत आगत इ-
त्यत्र । उपध्यायादागतं औपाध्यायकम् । शैष्यकम् । आ-
चार्यकम् । योनिम्वन्धेभ्यः । मातामहकम् । पैतामहकम् ॥

ऋतष्ठञ् ॥ ७८ ॥

ऋकारान्ताद्विद्यायोनिम्वन्धवाचिनः ठञ् स्यात् । वु-
जोऽपवादः । होतुरागतं हौत्कम् । भ्रातृकम् । स्वासृकम् ।
मातृकम् ॥

पितुर्यच्च ॥ ७९ ॥

चात् ठञ् । पितुरागतं प्रिञ्यम् । पैठकम् ॥

गोत्रादङ्कवत् ॥ ८० ॥

अपसाधिकारादन्यत्र लौकिकं गोत्रमपत्यमात्रं गृह्यते । गोत्रप्रत्ययान्तादङ्कवत्प्रत्ययः स्यात्तत आगत इति विषये । गोत्र-
चरणाद्गुञ्(४।३।१२६)सङ्गाङ्कलक्षणेष्वाजिजामणि(४।३।१२७)
ति विहितबुजगोरश्मतिदेशः । औषगवात् आगतं औषगव-
कम् । कापटकम् । वैदम् । गार्गम् । दाक्षम् ॥

हेतुमनुष्येभ्योऽन्यतरस्यां रूप्यः ॥ ८१ ॥

तत आगत इत्येव । हेतुभ्यस्तावत् । समादागतं समरू-
प्यम् । विषमरूप्यम् । समीयम् । विषमीयम् । गहादित्वा-
च्छः । मनुष्येभ्यः । देवदत्तरूप्यम् । वैवदत्तम् । मनुष्यग्रह-
णमहेत्वर्थम् । बहुवचनम् स्वरूपविधिनिरासार्थम् ॥

मयद् च ॥ ८२ ॥

हेतुमनुष्येभ्य इत्येव । विषमादागतं विषममयम् । देव-
दत्तमयम् ॥

प्रभवति ॥ ८३ ॥

पञ्चमीसमर्थात् प्रभवतीत्यर्थे यथाविहितं प्रत्ययः स्यात् ।
प्रभवः प्रथमोपलम्भः । हिमवतः प्रभवति हैमवती गङ्गा ॥

विदूराञ्ज्यः ॥ ८४ ॥

ततः प्रभवतीत्येव । वैदूर्यम् । बालवायं विदूरमिति वै-
याकरणा उपचरन्ति । बालवायाद्दि वैदूर्यं प्रभवति ॥

तद्वच्छति पथिदूतयोः ॥ ८५ ॥

तदिति द्वितीयासमर्थात् गच्छतीत्यर्थे यथाविहितं प्रत्ययः स्यात् । मथुरां गच्छति माथुरः पन्थाः दूतो वा । पथिदूतयोः किम् । मथुरां गच्छति सेना ॥

अभिनिष्क्रामति द्वारम् ॥ ८६ ॥

द्वितीयासमर्थात् अभिनिष्क्रामतीत्यर्थे यथाविहितं प्रत्ययः स्यात् । आभिमुख्येन निष्क्रमणमभिनिष्क्रमणम् । सुघ्नमभिनिष्क्रामति कान्यकुब्जद्वारं सौघ्नम् । माथुरम् । द्वारं किम् । सुघ्नमभिनिष्क्रामति पुरुषः । निष्क्रमणक्रियायां करणं द्वारमिति तस्यैव स्वातन्त्र्यविवक्षायां द्वारं निष्क्रामतीत्युपपद्यते ॥

अधिकृत्य कृते ग्रन्थे ॥ ८७ ॥

द्वितीयासमर्थात् अधिकृत्येत्यर्थे यथाविहितं प्रत्ययः स्यात् यत्कृतं स चेद ग्रन्थः । सुभद्रामधिकृत्य कृतो ग्रन्थः सौभद्रः । ग्रन्थे किम् । सुभद्रामधिकृत्य कृतः प्रासादः ॥

लुबाख्यायिकार्थस्य बहुलम् ॥

वासवदत्तामधिकृत्य कृता आख्यायिका वासवदत्ता । सुमनोत्तरा । कचिन्न । भैरवरी । आख्यायिका गद्यग्रन्थविशेषः ॥

शिशुकन्दयमसभद्वन्द्वेन्द्रजननादिभ्यश्छः ॥ ८८ ॥

अधिकृत्य कृते ग्रन्थ इत्येव । शिशूनां कन्दनं शिशुकन्दः । तमधिकृत्य कृतो ग्रन्थः शिशुकन्दीयः । यमसभीयः । द्वन्द्वात् । अग्निकाश्यपीयः । इन्द्रजननीयः । इन्द्रजननादिराकृतिगणः ॥

द्वन्द्वे देवासुरादिभ्यः प्रतिषेधः ॥

दैवासुरम् । राक्षसुरम् ॥

सोस्य निवासः ॥ ८९ ॥

स इति प्रथमासमर्थाभिवासोपाधिकादस्येत्यर्थे यथा-
विहितं प्रत्ययः स्यात् । निवसन्त्यास्मिन्निति निवासः । मथुरा
निवासोऽस्य माथुरः । राष्ट्रियः ॥

अभिजनश्च ॥ ९० ॥

प्रथमासमर्थादभिजनोपाधिकादस्येत्यर्थे यथाविहितं प्र-
त्ययः स्यात् । सृष्टोभिजनोस्य । सौम्यः । माथुरः । अभि-
जनाः पित्रादयः । तत्सम्बन्धोद्देशोप्यभिजन उच्यते । यत्र
स्वयमस्ति स तस्य निवासः यत्र पित्रादिभिरुषितं सोभिजन
इति विवेकः ॥

आयुधजीविभ्यश्छः पर्वते ॥ ९१ ॥

पर्वतवाचिनः प्रथमासमर्थादभिजनादस्येत्यर्थे छः स्या-
दायुधजीविषु । सूत्रे तादर्थ्ये चतुर्थी । हृद्गोलः पर्वतोऽभिजन
एषामायुधजीविनां हृद्गोलीयाः । अन्धकवर्तीयाः । रोहित-
गिरीयाः । आयुधजीविभ्यः किम् । ऋक्षोदः पर्वतोऽभिजन
एषां ब्राह्मणानां आर्षोदाः । पर्वते किम् । साङ्काश्यका आ-
युधजीविनः ॥

शण्डिकादिभ्यो ज्यः ॥ ९२ ॥

सोऽस्याभिजन इत्येव । शण्डकोऽभिजनोस्य शण्डिक्यः ।
सार्वसेन्यः ॥

सिन्धुतक्षशिलादिभ्योऽणजौ ॥ ९३ ॥

सिन्ध्वादिभ्यस्तसशिलादिभ्यश्च यथासङ्ख्यमणजौ स्तः
सोस्याभिजन इमेतद्विषये । सैन्धवः । वार्णव इत्यादि । तस-
शिलः । वात्सोद्धरण इत्यादि ॥

तूदीशिलातुरवर्मतीकूचवाराड्ढक्छण्ढज्यकः ॥ ९४ ॥

सोस्याभिजन इत्येव । तूद्यादिभ्यश्चतुर्भ्यः यथासङ्ख्य-
मेते स्युः । तौदेयः । शालातुरीयः । बार्मतेयः । कौचवार्यः ॥

भक्तिः ॥ ९५ ॥

भज्यतेऽसौ भक्तिः । प्रथमासमर्थात् भक्त्युपाधिकाद-
स्येस्यर्थे यथाविहितं प्रत्ययः स्यात् । सुप्रो भक्तिरस्य स्त्रौ-
घ्नः । माथुरः ॥

अचित्ताददेशकालाट्ठक् ॥ ९६ ॥

सोस्य भक्तिरित्येव । देशकालव्यतिरिक्तादचित्तवा-
चिनः ठक् स्यात् । आपूपिकः । शाण्कुलिकः । अचित्तात्
किम् । बैवदत्तः । अदेशकालात्किम् । स्त्रौघ्नः । ग्रैष्मः ॥

महाराजाठठञ् ॥ ९७ ॥

महाराजो भक्तिरस्य माहाराजिकः । स्वरभेदः ॥

वासुदेवार्जुनाभ्यां वुन् ॥ ९८ ॥

वासुदेवो भक्तिरस्य वासुदेवकः । अर्जुनकः । देवता-
विशेषवाचिनो वासुदेवस्येव ग्रहणम् । क्षत्रियवाचिनस्तु गोत्रक्ष-
त्रियाख्येभ्यः(४।३।९९)इमेव वुञ् सिद्धः । स्वरे च न भेदः ॥

गोत्रक्षत्रियाख्येभ्यो बहुलं बुञ् ॥ ९९ ॥

सोस्य भक्तिरित्येव । गोत्राख्येभ्यः क्षत्रियाख्येभ्यश्च
बुञ् स्यात् । ग्लुचुकार्यानिर्भक्तिरस्य ग्लौचुकायनकः । क्ष-
त्रिय । नाकुलकः । बहुलात् पाणिनो भक्तिरस्य पाणि-
नीयः । आख्याग्रहणं प्रसिद्धक्षत्रियशब्दपरिग्रहार्थम् ॥

जनपदिनां जनपदवत्सर्वं जनपदेन समानशब्दानां
बहुवचने ॥ १०० ॥

जनपदिनो जनपदस्वामिनः क्षत्रियाः । तद्वाचिनां बहुवचने
जनपदवाचिना शब्देन समानश्रुतीनां जनपदवत्सर्वं स्यात्
प्रत्ययः प्रकृतिश्च सोस्य भक्तिरित्येतस्मिन्निषये । यथा अङ्गा
जनपदो भक्तिरस्य अङ्गक इत्यवृद्धाद्(४।२।१२५)पीति बुञ् भ-
वति । एवमङ्गाः क्षत्रिया भक्तिरस्य अङ्गक इत्येव । जनपदतद-
वध्योश्चे(४।२।१२४)तिप्रकरणोक्तस्यायमतिदेशः । बहुवचनग्रहणं
बहुवचने समानश्रुतीनां वचनान्तरेऽपि प्रत्ययार्थम् । अङ्गः अङ्गौ
वा भक्तिरस्य अङ्गकः । अन्यथा यत्र साम्यं तत्रैव स्यात् ।
एकवचनद्विवचनयोरन स्यात् ॥

तेन प्रोक्तम् ॥ १०१ ॥

तेनेति तृतीयासमार्थात् प्रोक्तमित्यर्थे यथाविहितं प्रत्य-
यः स्यात् । अध्यपानार्थकयनादिना प्रकर्षेण प्रदर्शितं प्रो-
क्तम् । न तु कृतम् । कृते ग्रन्थ इत्येव गतत्वात् । अन्येन कृता
माथुरेण प्रोक्ता माथुरी वृत्तिः ॥

तित्तिरिवरतन्तुखण्डिकोखाच्छण् ॥ १०२ ॥

एभ्यः छण् स्यात् । तेन प्रोक्तमित्येव । तित्तिरिणा

प्रोक्तमधीयते तैत्तिरीयाः । वारतन्तवीयाः । खाण्डिकीयाः ।
 श्रौत्वीयाः । शौनकादिभ्यश्छन्दसीत्यत्रैतदनुवर्तनात् छन्द-
 स्येव । नेह । तैत्तिरिणा प्रोक्ताः श्लोकाः । अनभिधाना-
 दत्रापि न ॥

काश्यपकौशिकाभ्यामृषिभ्यां णिनिः ॥ १०३ ॥

तेन प्रोक्तमित्येव । छापवादः । कल्पस्ताभ्यां प्रोक्तः ।
 तस्यापि तद्विषयतेत्युक्तं छन्दोब्राह्मणानि च तद्विषयाणी-
 त्यत्र । काश्यपेन प्रोक्तमधीयते काश्यपिनः । कौशिकिनः ।
 ऋषिभ्यां केष । इदानीन्तनेन गोत्रकाश्यपेन प्रोक्तं काश्य-
 पीयम् ॥

कलापिवैशम्पायनान्तेवासिभ्यश्च ॥ १०४ ॥

कलाप्यन्तेवासिवाचिनो वैशम्पायनान्तेवासिवाचिनश्च
 णिनिः स्यात् तेन प्रोक्तमित्यस्मिन्निषये । अणोपवादः । छं
 तु परत्वात् बाधते । कलाप्यन्तेवासिनश्चत्वारः । हरिद्रुणा-
 प्रोक्तमधीयते हारिद्राविणः । तुम्बुरु । तौम्बुरविणः । उल-
 पा अलपिनः । कृगलिनो दिनुकं वक्ष्यति । वैशम्पायनान्तेवा-
 सिनो नव । आलम्बि । पिलिलिङ्गि(पलङ्ग) । कमल । ऋ-
 वा(ऋटना)भ । आरुणि । ताण्डि(ण्ड्य) । श्यादू(मा)यन । कठ ।
 कलापि ॥ आलम्बिनइत्यादि । कठाल्लुकं कलापिनोणं च
 वक्ष्यति । सप्तहोदाहारणम् । साक्षादन्तेवासिनो गृह्यन्ते न
 तु अन्तेवास्यन्तेवासिनः ॥

पुराणप्रोक्तेषु ब्राह्मणकल्पेषु ॥ १०५ ॥

प्रत्ययार्थविशेषणमेतत् । तृतीयासमर्थात् प्रोक्तार्थे णिनिः
 स्यात् । ब्राह्मणेषु । भाष्ट्रचिनः । कल्पेषु पैङ्गी कल्पः । पु-

राण्यप्रोक्तेषु किम् । याज्ञवल्कानि ब्राह्मणानि । आश्वमेधः
कल्पः । पुराणेन चिरन्तनेन प्रोक्ताः पुराणप्रोक्ताः याज्ञव-
ल्क्यादयश्च न पुरातना ऋषय इति सूत्रकृद्वाशयः । कण्वा-
दित्वादण् । एतस्य तद्विषयता न । प्रतिपदं ब्राह्मणेषु यः प्र-
त्ययस्तस्यैव लक्षणप्रतिपदोक्तन्यायेन तद्विषयत्वात् । पुराण
इति निपातनात्तुडभावः । पुरातन इत्यपि भवत्येव ॥

शौनकादिभ्यश्छन्दसि ॥ १०६ ॥

एभ्यो णिनिः स्यात् । तेन प्रोक्तमित्येव । शौनकिनः ।
वाजसनेयिनः । छन्दसीति किम् । शौनकीया शिक्षा ॥

कठचरकाल्लुक् ॥ १०७ ॥

अभ्यां प्रोक्तप्रत्यस्य लुक् स्यात् । कठेन प्रोक्तमधीयते
कठाः । चरकाः । छन्दसीत्येव । चारकाः श्लोकाः ॥

कलापिनोऽण् ॥ १०८ ॥

तेन प्रोक्तमित्येव । कलापिना प्रोक्तमधीयते कालापाः ।
इनप्यनपत्य(६।४।१६४)इति प्रकृतिभावे प्राप्ते नान्तस्य टिलोपे
सब्रह्मचारी(६।४।१४४वा)त्यादिवार्तिकेन टिलोपः । यथा-
विहितमित्येव सिद्धे अण्ग्रहणमधिकविधानार्थम् । तेन मा-
थुरी वृत्तिरित्यादि सिद्धम् ॥

छगलिनो ढिनुक् ॥ १०९ ॥

तेन प्रोक्तमित्येव । छगलिना प्रोक्तमधीयते छागलेयिनः ॥
पाराशर्यशिलालिभ्यां भिक्षुनटसूत्रयोः ॥ ११० ॥

आभ्यां णिनिः स्यात्तेन प्रोक्तमित्यस्मिन्विषये । भि-

क्षुनटसूत्रयोरिति यथासङ्ख्यं प्रत्ययार्थविशेषणम् । सूत्रशब्दः
प्रत्येकमभिसम्बध्यते । तद्विषयता चात्रेष्ट्यते । पाराशर्येण प्रो-
क्तमधीयते पाराशरिणो भिषवः । शैलालिनो नटाः । पूर्व-
वर्तिलोपः । भिक्षुनटसूत्रयोः किम् । पाराशरम् । शैलालम् ॥

कर्मन्दकृशाश्वादिनिः ॥ १११ ॥

कर्मन्देन प्रोक्तमधीयते कर्मन्दिनो भिषवः । कृशाश्विनो
नटाः । यथासङ्ख्यं भिक्षुनटसूत्रयोरित्येव । कर्मन्वम् । का-
र्वाश्वम् ॥

तेनैकदिक् ॥ ११२ ॥

तेनेति तृतीयासमर्थादेकदिगित्यास्मिन्नर्थे यथाविहितं
प्रत्ययः स्यात् । सुदाम्ना समानदिक् सौदामनी विद्युत् । सु-
दामादयः पर्वतविशेषाः ॥

तसिश्च ॥ ११३ ॥

तेनैकदिगित्पस्मिन्विषये । चाद्यथाविहितं च । पीलुमू-
लतः । स्वरादिपाठादव्ययत्वम् ॥

उरसो यच्च ॥ ११४ ॥

तेनैकदिगित्येव । चात्तसिः । उरसा एकदिक् उरस्यः ॥

उपज्ञाते ॥ ११५ ॥

तृतीयासमर्थादुपज्ञात इत्यस्मिन्नर्थे यथाविहितं प्रत्ययः
स्यात् । विनोपदेशेन स्वयं ज्ञातमुपज्ञातम् । पाणिनिनोपज्ञातं
पाणिनीयम् ॥

कृते ग्रन्थे ॥ ११६ ॥

तृतीयासमर्थात् कृते ग्रन्थे यथाविहितं प्रत्ययः स्यात् ।
वररुचिना कृतो वाररुचो ग्रन्थः ॥

संज्ञायाम् ॥ ११७ ॥

तेन कृतमित्यस्मिन्निषये यथा विहितं प्रत्ययः स्यात्
संज्ञायाम् । अग्रन्थार्थमिदम् । मक्षिकाभिः कृतं माक्षिकम् । गार्मु-
तम् । मधुनः संज्ञा ॥

कुलालादिभ्यो वुञ् ॥ ११८ ॥

कृतमित्यस्मिन्निषये संज्ञायाम् । कुलालेन कृतं कौलाल-
कमित्यादि ॥

क्षुद्राभ्रमरवटरपादपादञ् ॥ ११९ ॥

एभ्योज् स्यात्तेन कृतमित्यस्मिन्निषये संज्ञायाम् । क्षु-
द्राभिः कृतं क्षौद्रम् । भ्रामरम् । वाटरम् । पादपम् ॥

तस्येदम् ॥ १२० ॥

तस्येति षष्ठीसमर्थादिदमित्यस्मिन्नर्थे यथाविहितं प्रत्ययः
स्यात् । उषगोरिदमौषगवम् । अनन्तरादिष्वनभिधानात् । दे-
वदत्तस्यानन्तरमिति ॥

बहेस्त्रन्ताविद् च ॥

संबोदुः स्वं सांवाहित्रम् ॥

अग्नीधः शरणे रय् भसंज्ञा च ॥

अग्नीध्रम् ॥

समिधामाधाने षेण्यण् ॥

समिधामाधानो मन्त्रः सामिधेन्यः । सामिधेनी ऋक् ॥

रथाद्यत् ॥ १२१ ॥

रथस्येदं रथ्यम् चक्रादि । अभिधानस्वाभाव्याद्रथाङ्ग
एवेष्पते ॥

तदन्तविधिरत्रेष्यते ॥

परमरथ्यम् ॥

पत्रपूर्वादञ् ॥ १२२ ॥

पत्रं वाहनम् । तत्पूर्वादथादञ् स्यात् । यतोऽपवादः ।
अश्वरथस्येदमाश्वरथम् । आष्ट्ररथम् ॥

पत्राध्वर्युपरिषदश्च ॥ १२३ ॥

पत्रवाचिनोऽध्वर्युपरिषद्भ्यां चाञ् स्यात् । अश्वस्येदमा-
श्वम् । गार्दभम् । आध्वर्यवम् । पारिषदम् ॥

हलसीराट्ठक् ॥ १२४ ॥

हलस्येदं हालिकम् । सैरिकम् ॥

द्वन्द्वाहुन् वैरमैथुनिकयोः ॥ १२५ ॥

द्वन्द्वसंज्ञकाहुन् स्याद्वैरमैथुनिकयोः । वैरे । काकोलूकि-
का । मैथुनिकायाम् । आत्रिभारद्वाजिका । मिथुनकर्म मैथुनि-
का । मनोज्ञादित्वात् वुञ् । वुन्नतं स्वभावात् स्त्रियां वर्तते ॥

वैरे देवासुरादिभ्यः प्रतिषेधः ॥

दैवासुरम् । राक्षोसुरम् ॥

गोत्रचरणाहुञ् ॥ १२६ ॥

गोत्रवाचिभ्यश्चरणावाचिभ्यश्च वुञ् स्यात् । औपगव-
स्येदमौपगवकम् ॥

चरणाद्धर्मान्नाययोरिष्यते ॥

काठकम् । कालापकम् ॥

सङ्घाङ्गलक्षणेष्वाज्यजिजामण् ॥ १२७ ॥

अञ् यञ् इञ् एतदन्तादण् स्यात् सङ्घादिषु ॥

सङ्घादिषु घोषग्रहणम् ॥

तेन यथासङ्ख्यं न । पूर्वतुजोऽपवादः । अजन्तात् । वैदः
सङ्घः अङ्गः लक्षणं घोषो वा । यजन्तात् । मार्गः सङ्घः
अङ्गः लक्षणं घोषो वा । इजन्तात् । दासः सङ्घादिः ॥

शाकलाद्या ॥ १२८ ॥

अस्मादण्वा स्यात्सङ्घादिषु । शाकलेन प्रोक्तमधीयते
शाकलाः । तेषां सङ्घादिः शाकलः शाकलको वा । चरण-
त्वात् वुञ् ॥

छन्दोगौक्थिकयाज्ञिकबह्वचनटाञ्ज्यः ॥ १२९ ॥

सङ्घादयो निवृत्ताः । एभ्यो ज्यः स्यात्तस्येदमिषत् ।
चरणाद्धर्मान्नाययोः । छन्दोगानां धर्मः अन्नायो वा छान्दो-
ग्यम् । औक्थिक्यम् । याज्ञिक्यम् । बह्वच्यम् । नटानां धर्म
आम्नायो वा नाट्यम् ॥

न दण्डमाणावान्तेवासिषु ॥ १३० ॥

दण्डप्रश्नानां माणावा दण्डमाणावाः । एष्वभिधेयेषु वुञ्

न । गोत्रग्रहणानुवर्तनाद्गुञ्ज एवायं प्रतिषेधः । गौकक्षा दण्ड-
माणावाः अन्तेवासिनो वा । दाक्षाः । प्लाक्षाः ॥

रैवतिकादिभ्यश्छः ॥ १३१ ॥

गोत्रबुजोपवादः । रैवतिकस्येवं रैवतिकीयमित्यादि ॥

कौपिञ्जलहास्तिपदादण् ॥ १३२ ॥

गोत्रबुजोऽपवादः । तस्येदमित्येव । कौपिञ्जलाः ।
हास्तिपदाः ॥

अथर्वणिकस्यैकलोपश्च ॥ १३३ ॥

अथर्वणिकादण् स्यादेकस्य च लोपः । अथर्वणिकस्य
चर्म अम्नायो वा आथर्वणः ॥

तस्य विकारः ॥ १३४ ॥

तस्येति षष्ठीसमर्थाद्विकार इत्यस्मिन्नर्थे यथाविहितं प्रत्ययः
स्यात् । अप्राणयाद्यु[दाहरणम्] । अश्मनो विकारः आश्मः ।
आश्मनः । अश्मनो विकार(द्)।४।१४४वा) इति पाणिनिकृष्टि-
लोपः । मृत्तिकाया विकारो मार्तिकः । नित्स्वरेणाद्युदा-
त्तावेतौ । तस्य प्रकरणे पुनस्तस्य ग्रहणं शैषिकनिवृत्त्यर्थम् ।
विकारावयवयोर्धादयो न भवन्तीति । हालः । सैरः ॥

अवयवे च प्राण्योषधिवृक्षेभ्यः ॥ १३५ ॥

एभ्यः षष्ठीसमर्थेभ्यो यथाविहितं प्रत्ययः स्यादवयवे
चाद्विकारे च । तत्र प्राणिभ्योऽजं वक्ष्यति । ओषधिभ्यः । मौर्वे
काण्डम् भस्म वा । वृक्षेभ्यः । खादिरं काष्ठं भस्म वा । इत

उत्तरे प्रत्ययाः प्राण्योषधिवृक्षेभ्यो विकारावयवविषयाः । अन्ये-
भ्यस्तु विकारमात्रे । आपादसमाप्तेर्विकाराधिकारः ॥

बिल्वादिभ्योऽण् ॥ १३६ ॥

अञ्मयटोरपवादः । बिल्वस्य विकारः अवयवो वा
बैल्वः । ब्रैह इत्यादि ॥

कोपधाच्च ॥ १३७ ॥

कोपधादण् स्याद्यथायोगं विकारावयवयोः । अणोऽप-
वादः । माण्डुकम् । तार्कवम् ॥

त्रपुजतुनोः षुक् ॥ १३८ ॥

एतयोरण् स्यात् षुक् चागमः । त्रपुणो विकारः त्रा-
पुषम् । जातुषम् ॥

ओरञ् ॥ १३९ ॥

उकारान्तादञ् स्यात् । अणोपवादः । देवदारोर्विकारः
अवयवो वा दैवदारवम् । भाद्रदारवम् ॥

अनुदात्तादेश्च ॥ १४० ॥

अञ् । कपित्थस्य विकारः अवयवो वा कापित्थम् ।
दाधित्थम् । कृदुत्तरपदप्रकृतिस्वरेणान्तोदात्तावेतौ ॥

पलाशादिभ्यो वा ॥ १४१ ॥

अञ् । पलाशानां विकारः अवयवो वा पालाशम् ।
स्वरे भेदः । स्वादिरम् ॥

शम्याः ष्टलञ् ॥ १४२ ॥

शम्या विकारः अवयो वा शमीलम् । शामीली छृक् ॥

मयड्वैतयोर्भाषायामभक्षाच्छादनयोः ॥ १४३ ॥

प्रातिपदिकमात्रान्मयद्वा स्यात् भाषाच्छादनवर्जितयो-
र्विकारावयवयोर्भाषायाम् । विकारावयवाधिकारे पुनरेतयोर्ग्रहणं
अपवादविषयेऽपि मयटः समावेशार्थम् । कपोतमयम् । का-
पोतम् । लोहमयम् । लौहम् । अश्ममयम् । आश्मनम् । भाषायां
किम् । बैल्वो यूपः । अभक्षाच्छादनयोः किम् । मौद्गः सूपः ।
कार्पासमाच्छादनम् ॥

नित्यं वृद्धशरादिभ्यः ॥ १४४ ॥

वृद्धाच्छरादिभ्यश्च नित्यं मयट् स्यात् । आम्नमयम् । शा-
लमयम् । शरादिभ्यः । शरमयम् । दर्भमयमित्यादि । आरम्भ-
सामर्थ्यादेव नित्यत्वे सिद्धे नित्यग्रहणादेकाचो नित्यं मय-
डिति सिद्धं भवति । त्वञ्चायम् ॥

गोश्च पुरिषे ॥ १४५ ॥

मयट् । गोमयम् । पुरिषे किम् । गव्यम् पयः । पुरीषं
न विकारो नावयवः ॥

पिष्टाच्च ॥ १४६ ॥

निसं मयट् । पिष्टमयम् ॥

संज्ञायां कन् ॥ १४७ ॥

पिष्टादित्येव । मयटोऽपवादः । पिष्टकः ॥

व्रीहेः पुरोडाशे ॥ १४८ ॥

मयट् । बिल्वाद्यणोपवादः । व्रीहिमयः पुरोडाशः ।
वैहमन्यत् ॥

असंज्ञायां तिलयवाभ्याम् ॥ १४९ ॥

मयट् । तिलमयम् । यवमयम् । असंज्ञायां किम् । तैलम् ।
यावकः । यावादिभ्यः कन्(५।४।२९) ॥

द्व्यचश्छन्दसि ॥ १५० ॥

मयट् । वर्णमयी जुहूः । शरमयं बर्हिः ॥

नोत्वद्धर्धबिल्वात् ॥ १५१ ॥

उत्त्वतः वर्ध्बबिल्वाभ्यां च मयट् न । द्व्यचश्छन्दसी-
(४।३।१५०)सस्य प्रतिषेधः । मौञ्जम् । गार्मुतम् । वार्ध्नी ।
बैलवः । तपरः किम् । धूममयान्यभ्राणि ॥

तलादिभ्योऽण् ॥ १५२ ॥

मयडाद्यपवादः । तालं धनुः । तालमयमन्यत् । बार्हिणम् ॥

जातरूपेभ्यः परिमाणे ॥ १५३ ॥

जातरूपं सुवर्णम् । तद्वाचिभ्योण् परिमाणे विकारे ।
मयडाद्यपवादः । हाटको निष्कः । हाटकं कार्षापणम् ।
जातरूपम् । तापनीयम् । परिमाणे किम् । हाटकमयी यष्टिः ॥

प्राणिरजतादिभ्योऽञ् ॥ १५४ ॥

प्राणिवाचिभ्यो रजतादिभ्यश्चाञ् स्याद्विकारावयवयोः ।

अणाद्यपवादः । कापोतम् । मायूरम् । राजतम् । सैसम् ।
लौहमित्यादि । अत्र ये अनुदात्तादयः पठ्यन्ते रजतादयः
तेभ्योऽजि सिद्धे मयद्निवृत्त्यर्थं पुनर्वचनम् ॥

जितश्च तत्प्रत्ययात् ॥ १५५ ॥

तच्छब्देन विकारावयवपरामर्शः । जिघो विकारावयव-
प्रत्ययस्तदन्तादञ् स्यात् विकारावयवयोः । मयटोऽपवादः ।
ओरञ्(४।३।१३९) शम्भाः ष्टलञ्(४।३।१४२)प्राणिरजतादि-
भ्योऽञ्(४।३।१५४) उष्ट्राद्गुञ्(४।३।१५७)एण्या ढञ्(४।३।१५९)
कंसीयपरशव्ययोर्यञञौ(४।३।१६८) इत्येते गृह्यन्ते । दैवदा-
रवस्य विकारोवयवो वा दैवदारवम् । कापित्थम् । पालाशम् ।
शामीलमित्यादि । जितः किम् । बैल्वमयम् । तत्प्रत्ययात्
किम् । बैदमयम् ॥

क्रीतवत्परिमाणात् ॥ १५६ ॥

प्राग्वहतेष्टुगि(४।४।१)त्यारभ्य परिमाणात् क्रीतार्थे ये वि-
हितास्ते विकारेऽतिदिश्यन्ते । अणादीनामपवादः । संख्यापि
परिमाणमेव । निष्केण क्रीतं नैष्किकम् । एवं निष्कस्य
विकारो नैष्किकम् । शत्यः । शतिकः । वतिः सर्वसादृश्यार्थः ।
तेन अर्धपूर्वे(५।१।२८)त्यादिविधिरपि भवति । द्विमहस्रः ।
द्विसाहस्रम् । विभाषा कार्षापणे(५।१।२९)ति पाक्षिकलुक् । सं-
ख्यायाः संवत्सरसंख्यस्ये(७।३।१५)त्युत्तरपवट्टादिः ॥

उष्ट्राद्गुञ् ॥ १५७ ॥

प्राण्यञोपवादः । उष्ट्रस्य विकारोऽवयवो वा औष्ट्रकः ॥

उमोर्णयोर्वा ॥ १५८ ॥

बुञ् । उमा । औमम् । औमकम् । ऊर्णा । और्णम् । और्णकम् ॥

एण्या ढञ् ॥ १५९ ॥

प्राण्यओऽपवादः । एण्या विकारः अवयवो वा ऐणे-
यम् । पुंसस्त्ववेव ॥

गोपयसोर्यत् ॥ १६० ॥

गव्यम् । पयस्यम् ॥

द्रोश्च ॥ १६१ ॥

यत् । द्रव्यम् ॥

माने वयः ॥ १६२ ॥

द्रोर्वयप्रत्ययः स्यात् माने विकारविशेषे । द्रुवयं मानम् ।
मीयते येन मानं प्रस्थादि ॥

फले लुक् ॥ १६३ ॥

विकारावयवप्रत्ययस्य फले वाच्ये लुक् स्यात् । आम-
लक्याः फलमामलकम् । लुक्तद्धितलुकी(१।२।४९)ति स्त्री-
प्रत्ययस्य लुक् ॥

प्लक्षादिभ्योऽण् ॥ १६४ ॥

एभ्योण् स्यात् फले वाच्ये । विधानसामर्थ्यान्न लुक् ।
प्लासं फलम् । नैयग्रोधम् । न्यग्रोधस्य च केवलस्ये(७।३।५)त्यै-
च् । आश्वत्थमिसादि ॥

जम्बवा वा ॥ १६५ ॥

अस्मात् फलेऽण् वा स्यात् । ओरजो(४।३।१३९)ऽपवादः ।

अणो विधानान्न लुक् । अजो भवत्येव । जाम्बवम् । जम्बु
वा फलम् ॥

लुप्च ॥ १६६ ॥

जम्बाः फलप्रत्ययस्य लुब्बा स्यात् । लुपि युक्तवश्च-
क्तिवचने(१।२।५१) । जम्बाः फलं जम्बूः ॥

लुप्प्रकरणे फलपाकशुषामुपसंख्यानम् ॥

फलपाकेन ये शुष्यन्ति व्रीह्यादयस्तद्वाचिनामित्यर्थः ।
व्रीहयः । यवाः । माषाः । मुद्गाः । तिलाः ॥

पुष्पमूलेषु च बहुलम् ॥

मल्लिकायाः पुष्पं मल्लिका । न च भवति । पाटलानि
पुष्पाणि । बहुलवचनाल्लुगपि । करवीरम् । अशोकम् ॥

हरीतक्यादिभ्यश्च ॥ १६७ ॥

एभ्यः फलप्रत्ययस्य लुप् स्यात् । हरीतक्याः फलं ह-
रीतकी । कोशातकीत्यादि ॥

कंसीयपरशव्ययोर्यजजौ लुक् च ॥ १६८ ॥

प्राक्क्रीताच्छेन(५।१।१) कंसीयः । उगवादिभ्यो यत्(५।१।२) ।
परशव्यः । अभ्यां यजजौ यथासङ्ख्यं स्तः छयतोर्लुक् च ।
कंसीयस्य विकारः कांस्यम् । परशव्यस्य विकारः । पारशवः ॥

इति चतुर्थस्याध्यायस्य तृतीयः पादः ॥

अथ चतुर्थाध्यायस्य चतुर्थः पादः ।

प्राग्वहतेष्ठक् ॥ १ ॥

तद्वहति रथयुगप्रासङ्ग(४।४।७६)मित्यतः प्राग्येऽर्थास्तत्र
ठक् स्यात् । अक्षैर्दीव्यति आक्षिकः इत्यादि ॥

ठक्प्रकरणे तदाहेति माशब्दादिभ्य उपसङ्ख्यानम् ॥

माशब्दः इत्याह माशब्दिकः । नैयशब्दिकः । कार्यश-
ब्दिकः । वाक्याच्चायं विधिः । अन्यथा प्रभूतादीनां माशब्दा-
दित्वेनैव सिद्धेः पुनर्वचनमनर्थकं स्यात् ॥

अहौ प्रभूतादिभ्यः ॥

प्रभूतमाह प्राभूतिकः । पार्याप्तिकः ॥

पृच्छतौ सुस्नातादिभ्यः ॥

सुस्नातं पृच्छति सौस्नातिकः । सौखरात्रिकः । सौख्या-
यि(खशायनि)कः ॥

गच्छतौ परदारादिभ्यः ॥

परदारान् गच्छति पारदारिकः । गौरुतल्पिकः ॥

तेन दीव्यति खननि जयति जितं ॥ २ ॥

तेनेति तृतीयासमर्थादीव्यत्यादिष्वर्थेषु ठक् स्यात् । अ-
क्षैर्दीव्यति आक्षिकः । शालाकिकः । कुदालेन खनति कौ-
दालिकः । अक्षैर्जयति आक्षिकः । अक्षैर्जितं आक्षिकम् । स-

र्वत्र करणो तृतीया । तेन देववत्तेन जितमित्यत्र न । सङ्ख्या-
कालौ न विवक्षितौ ॥

संस्कृतम् ॥ ३ ॥

तृतीयासमर्थात् संस्कृतमित्यर्थे ठक् स्यात् । सत उत्क-
र्षाधानं संस्कारः । दध्ना संस्कृतं दाधिकम् । शार्करिकम् ॥

कुलत्थकोपधादण् ॥ ४ ॥

कुलत्थात् कोपधाच्चाण् स्यात् संस्कृतमित्यत्र । ठकोऽप-
वादः । कुलत्थैः संस्कृतं कौलत्थम् । तैत्तिरि(डी)कम् ॥

तरति ॥ ५ ॥

तृतीयासमर्थात्तरतीत्यर्थे ठक् स्यात् । उडुपेन तरति
औडुपिकः ॥

गोपुच्छात् ठज् ॥ ६ ॥

गोपुच्छेन तरति गौपुच्छिकः ॥

नौद्यचष्ठन् ॥ ७ ॥

नावो अचश्च ठन् स्यात्तरतीत्यर्थे । नात्रा तरति नावि-
कः । अचः । घाटकः । पथिकः । षकारः सांहितिको नानु-
बन्धः । बाहुका स्त्री ॥

आकर्षात्पर्षादेर्भस्त्रादिभ्यः कुसीदसूत्राच्च ।

अत्रसथात्किशरादेः षितः षडेते ठगधिकारे ॥

विधिवाक्यापेक्षया षद्वत्त्वम् । प्रत्ययास्तु सप्त ॥

चरति ॥ ८ ॥

तृतीयासमर्थाच्चरत्यर्थे ठक् स्यात् । चरतिर्भक्षणे गतौ च वर्तते । दध्ना चरति दाधिकः । हास्तिकः ॥

आकर्षात् छल् ॥ ९ ॥

चरतीत्येव । आकर्षेण चरति आकर्षिकी । अकर्षः सुवर्णपरीक्षार्थो निकषोपलः ॥

पर्पादिभ्यः छन् ॥ १० ॥

चरतीत्येव । पर्पिकः ॥ पादः पच्च ॥ पादाभ्यां चरति पादिकः । पादिकी ॥

श्वगणात् ठञ्च ॥ ११ ॥

चात् छन् । श्वगणेन चरति श्वगणिकः । श्वगणिकः । श्वादे-
रिज्जी(१।३।८)सत्रेकारादाविति वचनात् ठञ्जिद्वारादिकार्यं न ॥

वेतनादिभ्यो जीवति ॥ १२ ॥

एभ्यस्तृतीयान्तेभ्यो जीवत्यर्थे ठक् स्यात् । वेतनेन जीवति वैतनिक इत्यादि । धनुर्दण्डग्रहणमत्र सङ्घातविगृहीतार्थम् । धानुर्दण्डिकः । धानुष्कः । दार्ण्डिकः ॥

वस्त्रक्रयविक्रयात् ठन् ॥ १३ ॥

आभ्यां ठन् स्याज्जीवत्यर्थे । वस्त्रेण जीवति वास्तिकः । वस्त्रं मूल्यम् । क्रयविक्रयेण जीवति क्रयविक्रयिकः ॥ विगृहीतादपि ॥ क्रयिकः । विक्रयिकः ॥

अयुधाच्छ च ॥ १४ ॥

चात् ठन् । आयुधेन जीवति आयुधीयः । आयुधिकः ॥

हरत्युत्सङ्गादिभ्यः ॥ १५ ॥

एभ्यस्तृतीयासमर्थेभ्यो हरत्यर्थे ठक् स्यात् । उत्सङ्गेन
हरति औत्सङ्गिक इत्यादि ॥

भस्त्रादिभ्यः छन् ॥ १६ ॥

हरतीत्येव । भस्त्रया हरति भस्त्रिकः । भस्त्रिकी इत्यादि ॥

विभाषा विवधवीवधात् ॥ १७ ॥

हारतीत्येव । अभ्यां छन् स्यात् । पक्षे ठक् । विवधेन
हरति विवधिकः । विवधिकी । वीवधिकः । वैवधिकः । ए-
तौ पर्यायौ पथि पर्याहारे च वर्तेते । उभयतो बद्धशिवयः स्क-
न्धवाह्यः काष्ठविशेषः पर्याहारः ॥

अण् कुटिलिकायाः ॥ १९ ॥

कुटिलिकया हरति मृगः व्याधं कौटिलिको मृगः ।
व्याधानामुपकरणं कुटिलिका ॥

निर्वृत्तेऽक्षद्यूतादिभ्यः ॥ २० ॥

एभ्यस्तृतीयासमर्थेभ्यः निर्वृत्तमित्यर्थे ठक् स्यात् । अ-
क्षद्यूतेन निर्वृत्तं आक्षद्यूतिकं वैरम् । गातागतिकमिसादि ॥

त्रैर्मन्त्रित्यम् ॥ २१ ॥

द्वितः क्ति(३।३।८८)रिति बिहितोत्र गृह्यते । ऽप्यन्तात् निर्वृ-
त्तमित्यर्थे नित्यं मम् स्यात् । डुपच् । पाकेन निर्वृत्तं पक्विमम् ।
उष्निममित्यादि । नित्यग्रहणं स्वातन्त्र्यनिवृत्त्यर्थम् । तेन नित्यं
भवन्तस्यैव प्रयोगः ॥

निर्वृत्ते भावप्रसयान्तादिमन्वाक्यः ॥

पाकेन निर्वृत्तं पाकिमम् । रागिमम् । कुट्टिमम् ॥

अयमित्ययाचिताभ्यां कक्कनौ ॥ २१ ॥

निर्वृत्त इत्येव । अभ्यां यथा संख्यमेतौ स्तः । आपभित्यकम् । अव्ययत्वादत्र तेनेति न संबध्यते । याचितकम् ॥

संसृष्टे ॥ २२ ॥

तृतीयासमर्थात् संसृष्ट इत्यर्थे ठक् स्यात् । दध्ना संसृष्टं दाधिकम् । मारीचिकम् ॥

चूर्णादिनिः ॥ २३ ॥

संसृष्ट इत्येव । चूर्णेः संसृष्टाश्चूर्णिनोऽपूपाः ॥

लवणाल्लुक् ॥ २४ ॥

अस्मात् संसृष्टप्रत्ययस्य लुक् स्यात् । लवणेन संसृष्टो लवणः सूपः । द्रव्यवाचिनोऽयं लुक् न गुणवाचिनः । मथुराविशब्दवल्लुकं विनाप्युचाराद्द्रव्यवृत्तिसिद्धेः ॥

मुद्रादण् ॥ २५ ॥

संसृष्ट इत्येव । मुद्गैः संसृष्टः मौद्ग ओदनः ॥

व्यञ्जनैरुपसिक्ते ॥ २६ ॥

व्यञ्जनविशेषवाचिभ्यस्तृतीयासमर्थेभ्यः उपसिक्तेऽर्थे ठक् स्यात् । सूपेनोपसिक्तः सौपिक ओदनः । दाधिकः । व्यञ्जनैः किम् । उदकेनोपसिक्त ओदनः ॥

ओजस्सहोम्भसा वर्तते ॥ २७ ॥

एभ्यस्तृतीयासमर्थेभ्यो वर्तते इत्यर्थे ठक् स्यात् । ओ-

जसा वर्तते औजसिकः शूरः । साहसिकश्चोरः । अम्भासिको
मत्स्यः ॥

तत्प्रत्यनुपूर्वमीपलोमकूलम् ॥ २८ ॥

तदिति द्वितीयासमर्थेभ्यः प्रत्यनुपूर्वेभ्य ईपादिभ्यो वर्तत
इत्यर्थे ठक् स्यात् । प्रतीपं वर्तते प्रातीपिकः । आन्वीपिकः ।
प्रातिलोमिकः । प्रातिकूलिकः । आनुकूलिकः ॥

परिमुखं च ॥ २९ ॥

द्वितीयासमर्थादस्माद्वर्तत इत्यर्थे ठक् स्यात् । परिमुखं
वर्तते पारिमुखिकः । चात् पारिपार्श्विकः ॥

प्रयच्छति गर्ह्य ॥ ३० ॥

द्वितीयासमर्थात् गर्ह्यवाचिनः प्रयच्छतीत्यर्थे ठक् स्यात् ।
द्विगुणार्थं यत्तत् द्विगुणम् । तत् प्रयच्छति द्वैगुणिकः ॥

वृद्धेर्वृधुषिभावः ॥

वार्धुषिकः । गर्ह्यं किम् । द्विगुणं प्रयच्छत्यधमर्णः ॥

कुसीददशैकादशात् षण्ष्टचौ ॥ ३१ ॥

अत्रापि तादर्थ्यात्ताच्छब्दम् । अभ्यां यथासङ्ख्यमेतौ
स्तः प्रयच्छति गर्ह्यमित्यत्र । ठकोपवादः । कुमीदं प्रयच्छति
कुसीदिकः । दशैकादशान् प्रयच्छति दशैकादशिकः । नि-
पातनादकारः समासान्तः । षो ङीषर्थः ॥

उज्जति ॥ ३२ ॥

द्वितीयासमार्थादुज्जतीत्यर्थे ठक् स्यात् । बदराण्युज्जति
बादरिकः । नैवारिकः ॥

रक्षति ॥ ३३ ॥

द्वितीयासमर्थाद्रक्षत्यर्थे ठक् स्यात् । समाजं रक्षति सामाजिकः ॥

शब्ददुर्दुरं करोति ॥ ३४ ॥

द्वितीयासमर्थाभ्यां करोत्यर्थे ठक् स्यात् । शब्दं करोति शाब्दिको वैयाकरणः । अनभिधानाच्छब्दं करोति खर इत्यत्र न । दार्ढुरिकः कुलालः ॥

पक्षिमत्स्यमृगान् हन्ति ॥ ३५ ॥

एभ्यो द्वितीयासमर्थेभ्यो हन्त्यर्थे ठक् स्यात् । स्वरूप-पर्यायविशेषाणां ग्रहणम् । पक्षिणो हन्ति पाक्षिकः । शाकु-निकः । तैत्तिरिकः । मात्स्यिकः । मैनिकः । शाफरिकः । मार्गिकः । हारिणिकः । सारंगिकः ॥

परिपन्थं च तिष्ठति ॥ ३६ ॥

द्वितीयासमर्थादस्मात्तिष्ठत्यर्थे ठक् स्यात् । चः प्रत्य-यार्थं समुच्चिनोति । परिपन्थं तिष्ठति हन्ति वा पारिपन्थिकः ॥

माथोत्तरपदपदव्यनुपदं धावति ॥ ३७ ॥

द्वितीयासमर्थान्माथोत्तरपदात्पदव्यनुपदाभ्यां च धाव-तीत्यर्थे ठक् स्यात् । दण्डमाथं धावति दण्डमाथिकः । पद-वि । पादविकः । माथशब्दः पथिपर्यायः ॥

आक्रन्दाट्ठञ्च ॥ ३८ ॥

धावतीत्येष । चाट् ठक् । स्वरे भेदः । आक्रन्दं धावति

आक्रन्दिकः । आक्रन्दं धावति आक्रन्दिकः । आक्रन्दन्त्य-
स्मिनित्याक्रन्दो देशः ॥

पदोत्तरपदं गृह्णाति ॥ ३९ ॥

पदोत्तरपदात् द्वितीयासमर्थात् गृह्णात्यर्थे ठक् स्यात् ।
पूर्वपदं गृह्णाति पौर्वपदिकः । औत्तरपदिकः । पदोत्तरं च
पदं चेत्यन्ये । तेन पादिक इत्यपि ॥

प्रतिकण्ठार्थललामं च ॥ ४० ॥

एभ्यो द्वितीयासमर्थेभ्यः गृह्णात्यर्थे ठक् स्यात् । प्रति-
कण्ठं गृह्णाति प्रातिकण्ठकः । आर्थिकः । लालामिकः ॥

धर्मं चरति ॥ ४१ ॥

द्वितीयान्तादस्माच्चरत्यर्थे ठक् स्यात् । धर्मं चरति धा-
मिकः । आधर्मिकः ॥

प्रतिपथमेति ठञ्च ॥ ४२ ॥

द्वितीयान्तादस्मादेत्यर्थे ठञ्च स्यात् ठक् च । प्रतिपथमेति
प्रतिपथिकः । प्रातिपथिकः ॥

समवायान् समवेति ॥ ४३ ॥

समवायवाचिभ्यो द्वितीयान्तेभ्यः समवेत्यर्थे ठक् स्या-
त् । समवायः समूहः । समवायान् समवेति सामवायि-
कः । सामूहिकः ॥

परिषदो ण्यः ॥ ४४ ॥

समवैतीत्येव । परिषदं समवेति पारिषद्यः । पृषतः पा-
र्षद्य इत्यपि केचिद् । परिषदित्यधिकरणे क्तिप् ॥

सेनाया वा ॥ ४५ ॥

प्यः । सेनां समवेति सैन्यः । सैनिकः ॥

संज्ञायां ललाटकुक्कुट्यौ पश्यति ॥ ४६ ॥

अभ्यां द्वितीयान्ताभ्यां पश्यतीत्यर्थे ठक् स्यात् सं-
ज्ञायाम् । संज्ञाग्रहणम् प्रसिद्ध्यर्थं न तु रुढ्यर्थम् । ललाटं
पश्यति लालाटिकः सेवकः । दूरे स्थितो ललाटमेव पश्यति
न पुनः कार्येषूपतिष्ठत इत्यर्थः । कौक्कुटिको भिक्षुः । कु-
क्कुटीशब्देन तत्पतनदेशो लक्ष्यतेः तस्याल्पतया यः पाद-
विक्षेपे चक्षुस्संयम्य गच्छति स उच्यते ॥

तस्य धर्म्यम् ॥ ४७ ॥

तस्येति षष्ठीसमर्थाद्धर्म्यमित्यर्थे ठक् स्यात् । धर्म्यं न्या-
यादनपेतम् । शुल्कशालाया धर्म्यं शौल्कशालिकम् । आकारिकम् ॥

अम्महिष्यादिभ्यः ॥ ४८ ॥

तस्य धर्म्यमित्येव । माहिष्या धर्म्यं माहिषम् । पौरो-
हिषमित्यादि ॥

ऋतोऽञ् ॥ ४९ ॥

तस्य धर्म्यमित्येव । ऋवर्णान्तादञ् स्यात् । पोतुर्धर्म्यं
पौत्रम् । नुःनात्रं (गातुः गात्रम्) ॥

नराञ्च ॥

नारम् ॥

विशसितुरिड्ढोपश्च ॥

वैशस्त्रम् ॥

विभाजयितुं शिलोपश्च ॥

वैभाजित्रम् ॥

अवक्रयः ॥ ५० ॥

षष्ठीसमर्थादवक्रय इत्यर्थे ठक् स्यात् । शुल्कशालाया
अवक्रयः शौल्कशालिकः । आपणिकः । अर्धलोभेन धर्मा-
तिरेकेण द्रव्यादिग्रहणमवक्रयः ॥

तदस्य पण्यम् ॥ ५१ ॥

तदिति प्रथमासमर्थात् पण्योपाधिकादस्येत्यर्थे ठक् स्या-
त् । अपूपः पण्यमस्य आपूपिकः । शाण्डुकलिकः । पण्यमिति
विशेषणं वृत्तावन्तर्भवतीति तस्याप्रयोगः ॥

लवणाट्ठञ् ॥ ५२ ॥

तदस्य पर्यामित्येव । लवणं पण्यमस्य लावणिकः ॥

किसरादिभ्यः छन् ॥ ५३ ॥

एभ्यस्तदस्य पण्यमित्यत्र छन् स्यात् । किसरादयो ग-
न्धविशेषवाचिनः । किसरिकः । किसरिकी इत्यादि ॥

शलालुनोऽन्यतरस्याम् ॥ ५४ ॥

तदस्य पण्यमित्येव । अस्मात् छन्वा । पक्षे ठक् । शला-
लुकः । शलालुकी । शलालुकः ॥

शिल्पम् ॥ ५५ ॥

प्रथमासमर्थाच्छिल्पवाचिनः अस्येत्यर्थे ठक् स्यात् ।
मृदङ्गवादनं शिल्पमस्य मार्दङ्गिकः । वादनवृत्तिमृदङ्गश-
ब्दः प्रत्ययमुत्पादयति । अनभिधानाच्च मृदङ्गवादनशब्दाच्च
प्रत्ययो न । शिल्पं कर्मकौशलम् ॥

मड्डुकझझरादणन्यतरस्याम् ॥ ५६ ॥

शिल्पमित्येव । मड्डुकवादनं शिल्पमस्य माड्डुकः । पक्षे
ठक् । माड्डुकिकः । आर्भरः । आर्भरिकः ॥

प्रहरणम् ॥ ५७ ॥

प्रथमासमर्थात् प्रहरणवाचिनः अस्येत्यर्थे ठक् स्यात् ।
असिः प्रहरणमस्य आसिकः । धानुष्कः ॥

परश्वधात् ठञ्च ॥ ५८ ॥

तदस्य प्रहरणमित्येव । पारश्वधिकः । चात् ठक् । स्वरे
भेदः । परशुः ॥

शक्तियष्ट्योरीकक् ॥ ५९ ॥

शक्तिः प्रहरणमस्य शाक्तीकः । याष्टीकः ॥

अस्तिनास्तिदिष्टं मतिः ॥ ६० ॥

एभ्यः प्रथमासमर्थेभ्योऽस्येत्यर्थे ठक् स्यात् यत् प्रथमास-
मर्थे मतिश्चेत्ता । परलोकोस्तीति मतिरस्य आस्तिकः । तद्वि-
परीनां नास्तिकः । दैष्टिकः । दिष्टं प्रमाणम् । अभिधानस्वा-
भाव्यान्नियतविषयकः प्रयोगः । अस्तिनास्ती निपातौ ॥

शीलम् ॥ ६१ ॥

प्रथमान्ताच्छीलवाचिनः अस्येत्यर्थे ठक् स्यात् । शीलं
स्वभावः । अपूपभक्षणं शीलमस्य आपूपिकः । भक्षणं त-
द्विषयं शीलं च वृत्तावेवान्तर्भवति ॥

छत्रादिभ्यो णः ॥ ६२ ॥

तदस्य शीलमित्येव । छादयतीति छत्रम् । छादनश्रि-

याशीलमस्य छात्रः । गुरुकार्येष्ववहितः तच्छिद्रावरकः
शिष्य उच्यते ॥

कर्माध्ययने वृत्तम् ॥ ६३ ॥

प्रथमासमर्थादस्येत्यर्थे ठक् स्यात् तत् प्रथमासमर्थम-
ध्ययनविषयं कर्म चेद्वृत्तम् । एकमन्यदध्ययने कर्म वृत्तमस्य
ऐकान्यिकः । द्वैयन्यिकः । तद्वितार्थे (२।१।५१) अतः समासे सति
ठक् । यस्याध्ययने नियुक्तस्य परीक्षाकाले पठतः स्वलितपाठ-
रूपमेकं जातं स उच्यते ऐकान्यिक इति । एवमन्यदप्युक्तम् ॥

बह्वचपूर्वपदात् ठञ् ॥ ६४ ॥

बह्वचपूर्वपदं यस्य तस्मात् ठञ् स्यात्तदस्य कर्माध्ययने
वृत्तामित्यत्र । द्वादशान्यान्यध्ययने वृत्तान्यस्य द्वादशान्यिकः ।
द्वादशास्यापपाठा जाता इत्यर्थः ॥

हितं भक्षाः ॥ ६५ ॥

प्रथमासमर्थात् अस्मा इत्यर्थे ठक् स्यात् हितं भक्षाश्चेत् ।
अपूपभक्षणं हितमस्मै आपूपिकः । शाण्डुलिकः ॥

तदस्मे दीयते नियुक्तम् ॥ ६६ ॥

तदिति प्रथमासमर्थादस्मा इति चतुर्थ्यर्थे ठक् स्यात्त-
च्चेत्रियुक्तं दीयते । नियमेन दीयते इत्यर्थः । अग्रभोजनमस्मे
नियुक्तं दीयते आग्रभोजनिकः ॥

श्राणामांसौदनादटिठन् ॥ ६७ ॥

अभ्यां टिठन् स्यात् पूर्वविषये । टो ङीबर्थः । श्राणा
नियुक्तमस्मै दीयते श्राणिकः । श्राणा यवागूः । मांसौदनि-

कः ॥ विगृहीताच्चेति के चिद् ॥ मांसिकः । ओदनिकः ॥

भक्तादणन्यतरस्याम् ॥ ६८ ॥

भक्तमस्मै नियुक्तं दीयते भाक्तः । पक्षे ठक् । भाक्तिकः ॥

तत्र नियुक्तः ॥ ६९ ॥

तत्रेति सप्तमीसमर्थान्नियुक्त इत्यर्थे ठक् स्यात् । द्वारे
नियुक्तः दौवारिकः । शौल्कशालिकः ॥

अगारान्ताट्ठन् ॥ ७० ॥

तत्र नियुक्त इत्येव । देवागारे नियुक्तः देवागारिकः ।
भाण्डागारिकः ॥

अध्यायिन्यदेशकालात् ॥ ७१ ॥

सप्तम्यन्तादेशकालवाचिनः अध्यायिन्यर्थे ठक् स्यात् ।
अध्ययने निषिद्धदेशकालवाचिनः अयं प्रत्यय इष्यते । श्म-
शानेऽधीते श्माशानिकः । चातुर्दशिकः । अदेशकालात्किम् ।
स्नुघ्नेऽधीते पूर्वाह्णे वा ॥

कठिनान्तप्रस्तारसंस्थानेषु व्यवहरति ॥ ७२ ॥

सप्तम्यन्तात् कठिनान्तात् प्रस्तारसंस्थानाभ्यां च व्य-
वहरत्यर्थे ठक् स्यात् । वंशकठिनेषु व्यवहरति वांशकठिनिको
वासरः । वार्धकठिनिकः । प्रास्तारिकः । सांस्थानिकः ।
वंशाः कठिनाः यत्र वंशकठिनः । अहिताग्न्यादित्वाद्विशेष-
णस्य परनिपातः । वृध्नः चर्मविकारः ॥

निकटे वसति ॥ ७३ ॥

सप्तम्यन्तान्निकटाद्वसत्यर्थे ठक् स्यात् । निकटे वसति

नैकदिको भिक्षुः । शास्त्रेण यस्य निकटवासस्तत्रायं विधिः ॥

अवसथात् ष्टल् ॥ ७४ ॥

आवसथे वसति आवसथिकः ।

प्राग्घिताद्यत् ॥ ७५ ॥

तस्मै हित(५।१।५)मित्यतः प्राग्यदधिकारः ॥

तद्वहति रथयुगप्रासङ्गम् ॥ ७६ ॥

तदिति द्वितीयान्तेभ्यः रथादिभ्यो बहत्वर्ये यत् स्यात् ।
रथं वहति रथ्यः । युग्मः । प्रासङ्ग्यः । रथसीताहलेभ्यो यद्वि-
धा(वार्तिकम्)विति तदन्तविधिरत्रेष्यते । परमरथ्यः ॥

धुरो यड्ढकौ ॥ ७७ ॥

धुरं वहति धुर्यः । धौरेयः ॥

खः सर्वधुरात् ॥ ७८ ॥

तद्वहतीत्येव । सर्वधुरीणः । ख इति योगविभागादुत्तर-
धुरीणः । दक्षिणधुरीणः ॥

एकधुराल्लुक् च ॥ ७९ ॥

अस्माद्वहत्यर्थप्रत्ययस्य लुक् । चात् खः । एकधुरं वहति
एकधुरः । एकधुरीणः ॥

शकटादण् ॥ ८० ॥

शकटं वहति शाकटो गौः ॥

हलसीराट्ठक् ॥ ८१ ॥

हलं वहति हालिकः । सौरिकः । तस्येद(४।३।१२०)मित्य-

धिकारविहितेन हलसीराट्ठगि(४।३।१२४)स्येव सिद्धे पुनर्व-
चनात्तदन्तविधिस्त(र)त्र । द्वैहलिकः । द्वैसीरिकः ॥

संज्ञायां जन्याः ॥ ८२ ॥

जनीशब्दाद्वहत्यर्थे यत् निपात्यते संज्ञायाम् । जनी बह-
न्ति जन्याः जामातुर्वयस्याः । जनी बधूः ॥

विध्यत्यधनुषा ॥ ८३ ॥

द्वितीयान्ताद्विध्यत्यर्थे यत् स्यान्न चेदनुः करणम् । पादौ
विध्यन्ति पद्याः शर्कराः । ऊरव्याः कण्टकाः । अधनुषा किम्
पादौ विध्यति धनुषा । अधनुषेति करणमात्रप्रतिषेधः ।
तेन शर्कराभिर्विध्यति कण्टकैर्विध्यतीत्यत्रापि न ॥

धनगणं लब्धा ॥ ८४ ॥

द्वितीयान्ताभ्यामाभ्यां लब्धेत्यर्थे यत् स्यात् । धनं लब्धा
धन्यः । गण्यः । लब्धेति तृन्नतम् ॥

अन्नाणः ॥ ८५ ॥

अन्नं लब्धा अन्नः ॥

वशं गतः ॥ ८६ ॥

द्वितीयान्तात् वशात् गत इत्यर्थे यत् स्यात् । वशं गतो वश्यः ॥

पदमस्मिन् दृश्यम् ॥ ८७ ॥

प्रथमान्तात्पदात् दृश्योपाधिकादस्मिन्नित्यर्थे यत् स्यात् ।
पदं दृश्यमस्मिन् पद्यः कर्ममः । नातिद्रवो नातिशुष्क इत्यर्थः ॥

मूलमस्याबर्हि ॥ ८८ ॥

प्रथमान्तान् मूलशब्दादाबर्ह्युपाधिकादस्येत्यर्थे यत् स्या-

त । मूलमेषामावर्हि मूल्या माषाः मुद्रा वा । बृह उद्यमने ।
आवर्हणमावर्हः । सोऽस्यास्तीत्यावर्हि । येषां मध्यतो लवने मू-
लमप्यायाति त उच्यन्ते मूल्याः ॥

संज्ञायां धेनुष्या ॥ ८९ ॥

अयं निपात्यते संज्ञायाम् । धेनोर्यप्रसयः शुक् च । या
धेनुरुत्तमर्णाय दोहार्थं दीयते सा धेनुष्या ॥

गृहपतिना संयुक्ते ज्यः ॥ ९० ॥

तृतीयान्तात् गृहपतेः संयुक्तेऽर्थे ज्यः स्यात् संज्ञायाम् ।
गृहपतिना संयुक्तो गार्हपत्योग्निः । गृहपतिर्मन्त्रविशेषः ॥

नौत्रयोधर्मविषमूलमूलसीतातुलाभ्यस्तार्यतुल्यप्राप्यव-

ध्यानाभ्यसमसमितसम्मितेषु ॥ ९१ ॥

नावादिभ्योऽष्टभ्यस्तृतीयान्तेभ्यः यथासंख्यं तार्याद्यष्ट-
स्वर्थेषु यत् स्यात् । नावा तार्या नाव्या नदी । वयसा तुल्यो
वयस्यः सुहृत् । संज्ञाधिकाराद्वयसा तुल्यः क्षत्रुरित्यत्र न । सं-
ज्ञाग्रहणं प्रयोगनियमार्थं न तु रूढ्यर्थम् । धर्मेण प्राप्यं धर्म्यम् ।
विषेण वध्यो विध्यः । अर्हार्थे कृत्यः । मूलेनानाम्यं मूल्यम् ।
अनाम्यमभिभवनीयम् । यावता द्रव्येण पटादिकं क्रियते त-
न्मूल्यम् । विक्रयसमये तदतिरिक्तं यत् लाभो नाम तन्मू-
लम् । मूलेन च मूल्यमभिभूयत एव । मूलेन समो मूल्यः पटः ।
उपादानकारणेन समानफल इत्यर्थः । सीतया सम्मितं सीत्यं स्ने-
त्रम् । रथसीताहलेभ्यो यद्विधा(वार्तिकम्)विति तदन्तविधिः । द्वि-
सीत्यम् । त्रिसीत्यम् । सीता हलाग्रम् । तुलया सम्मितं तुल्यम् ॥

धर्मपथ्यर्थन्यायादनपेते ॥ ९२ ॥

पञ्चम्यन्तेभ्य एतेभ्यः अनपेत इत्यर्थे यत् स्यात् । धर्मा-

दनपेतं धर्म्यम् । अर्थ्यम् । न्याय्यम् । संज्ञाधिकारादभिधे-
यनियमः ॥

छन्दसो निर्मिते ॥ ९३ ॥

तृतीयान्तात् छन्दसः निर्मित इत्यर्थे यत् स्यात् ।
छन्दःशब्द इच्छापराय इह गृह्यते । छन्दसा निर्मितं छन्दस्यम् ॥

उरसोऽण्च ॥ ९४ ॥

चाद्यत् । उरसा निर्मित औरसः औरस्यः पुत्रः । संज्ञा-
धिकारादभिधेयनियमः ॥

हृदयस्य प्रियः ॥ ९५ ॥

षष्ठ्यन्तादस्मात् प्रिय इत्यर्थे यत् स्यात् । हृदयस्य प्रियः
हृद्यो वेशः । संज्ञाधिकारात् हृदयस्य प्रियः पुत्र इत्यत्र न ॥

बन्धने चर्षौ ॥ ९६ ॥

षष्ठ्यन्तात् हृदयात् यत् स्यात् बन्धने ऋषौ । बध्यते
येन बन्धनः । ऋषिर्वेदः । हृदयस्य बन्धनः हृद्यः परवशीक-
रणमन्त्रः ॥

मतजनहलात्करणजल्पकर्षेषु ॥ ९७ ॥

मतादिभ्यः षष्ठ्यन्तेभ्यो यथासंख्यं करणादिष्वर्थेषु यत्
स्यात् । मतं ज्ञानम् । तस्य करणं मन्यं भावः साधनं वा ।
जनस्य जल्पो जन्यः । हलस्य कर्षो हल्यः द्विहल्यः भावः
साधनं वा ॥

तत्र साधुः ॥ ९८ ॥

तत्रेति सप्तम्यन्तात्साधुरित्यर्थे यत् स्यात् । सामानि

साधुः मामन्यः । वेमन्यः । ये चाभावकर्मणो(६।४।१३८)रिति
प्रकृतिभावः ॥

प्रतिजनादिभ्यः खञ् ॥ ९९ ॥

प्रतिजने साधुः प्रातिजनीनः । सांयुगीन इत्यादि ॥

भक्ताण्णः ॥ १०० ॥

भक्ते साधवो भाक्तास्तण्डुलाः ॥

परिषदो ण्यः ॥ १०१ ॥

परिषदि साधुः पारिषद्यः ॥ णोऽपीष्यते ॥ पारिषदः ॥

कथादिभ्यष्ठक् ॥ १०२ ॥

कथायां साधुः काथिकः । वैतण्डिक इत्यादि ॥

गुडादिभ्यष्ठञ् ॥ १०३ ॥

गुडे साधुर्गौडिक इक्षुः । आपूपिक इत्यादि ॥

पथ्यतिथिवसतिस्वपतेर्दञ् ॥ १०४ ॥

पथि साधुः पाथेयः । आतिथेयः । वासतेयः । स्वापतेयः ॥

सभाया यः ॥ १०५ ॥

सभायां साधुः सभ्यः ॥

ढश्छन्दसि ॥ १०६ ॥

सभाया इत्येव । सभेयो युवां ॥

समानतथि वासी ॥ १०७ ॥

साधुरिति निवृत्तम् । सप्तम्यन्ताद् समानतीर्थाद् वासी-

त्यर्थे यत् स्यात् । समानतीर्थे वसति सतीर्थः । समानोपा-
ध्याय इत्यर्थः । तीर्थो गुरुः । तीर्थे य(६।३।८७) इति
समानस्य सः ॥

समानोदरे शयित औ चोदात्तः ॥ १०८ ॥

सप्तम्यन्तादस्मात् शयित इत्यर्थे यत् स्यादोकारश्चो-
दात्तः । समानोदरे शयितः समानोदर्यो भ्राता ॥

सोदराद्यः ॥ १०९ ॥

सोदरे शयितः सोदर्यः । उदात्त इति नानुवर्तते ॥

भवे छन्दसि ॥ ११० ॥

सप्तमीसमर्थात् भव इत्यर्थे यत् स्यात् छन्दसि । तत्र भवे
अण्पादीनामपवादः । नमो भेदयाय च विद्युत्याय च । आ
पादसमाप्तेऽच्छन्दोऽधिकारः ॥

पाथोनदीभ्यां ड्यण् ॥ १११ ॥

तत्र भव इत्येव । पाथसि भवः पाथ्यः । नाद्यः । पा-
थोऽन्तरिक्षम् ॥

वेशन्तहिमवज्यामण् ॥ ११२ ॥

वेशन्ते भवा वैशन्ती । हैमवती । वेशन्तः पल्वलम् ॥

स्रोतसो विभाषा ड्यङ्ङ्यौ ॥ ११३ ॥

ङ्यङ्यतोः स्वरे भेदः । स्रोत्यः । पक्षे यत् । स्रोतस्यः ॥

सगर्भसयूथसनुताद्यन् ॥ ११४ ॥

तत्र भव इत्येव । सगर्भ्यः । सयूथ्यः । सनुत्यः । सर्वत्र
समानस्यच्छन्दसी(६।३।८४)ति सभावः ॥

तुग्राढन् ॥ ११५ ॥

तुग्रे भवः तुग्रीयः ॥

अग्राद्यत् ॥ ११६ ॥

अग्रे भवमग्रम् । घञ्जाभ्यां बाधा मा भूदिति यद्ग्रहणम् ॥

घञ्छौ च ॥ ११७ ॥

अग्रादित्येव । अग्रे भवमाग्रियम् । अग्रीयम् । चात् घन् ।
अग्रियम् । स्वरे भेदः ॥

समुद्राभ्राद्धः ॥ ११८ ॥

समुद्रे भवः समुद्रियः । अभ्रियः ॥

बर्हिषि दत्तम् ॥ ११९ ॥

भव इति निवृत्तम् । सप्तम्यन्तादस्मात् दत्तमित्यर्थे यत्
स्वात् । बर्हिष्येषु निधिषु प्रियेषु ॥

दूतस्य भागकर्मणी ॥ १२० ॥

षष्ठ्यन्तादस्माद्यत् स्यात् भागकर्मणोः । दूतस्य भागः
कर्म वा दूतम् ॥

रक्षोयातूनां हननी ॥ १२१ ॥

षष्ठ्यन्ताभ्यामाभ्यां हननीत्यर्थे यत् स्यात् । हन्यतेऽ-
नयेति हननी । रक्षसां हननी रक्षस्या तनूः । यातूनां हननी
यातव्या ॥

रेवतीजगतीहविष्याभ्यः प्रशस्ये ॥ १२२ ॥

षष्ठ्यन्तेभ्य एभ्यः प्रशस्ये यत् स्यात् । प्रशंसनं प्रश-

स्यम् । भावे क्यप् । रेवत्याः प्रशंसनं रेवत्यम् । जगत्यम् । ह-
विष्यम् । हविषे जाताः हविष्याः । तासां प्रशंसने हविष्यम् ।
यस्येति[चेति]लोपे हलो यमा(८।४।६४)मिति यलोपः ॥

असुरस्य स्वम् ॥ १२३ ॥

षष्ठ्यन्तादस्मात् स्वमित्यर्थे यत् । अणोऽपवादः । असु-
रस्य स्वमसुर्यम् ॥

मायायामण् ॥ १२४ ॥

असुरस्येत्येव । असुरस्य माया आसुरी माया स्वधया
कृतापि(सि) ॥

तद्वानासामुपधानो मन्त्र इतोष्टकासु लुक् च मतोः॥ १२५॥

तद्वानिति मत्वन्तात् प्रथमासमर्थादासामित्यर्थे यत् स्यात्
मतोश्च लुक् । उपधानो मन्त्र इति प्रकृतिविशेषणम् । इष्ट-
कास्विति प्रत्ययार्थस्य । इतिर्विवक्षार्थः । उपधीयते येन उपधा-
नः । वर्चःशब्दोऽस्मिन् मन्त्रेऽस्ति स वर्चस्वान् । वर्चस्वानुपधानो
मन्त्र आसामिष्टकानामिति विगृह्य यति विहिते मतोर्लुक् । व-
र्चस्या उपदधाति । तेजस्या ऋतव्याः । इतिकरणस्य निय-
मार्थत्वाद्नेकपदसम्भवेऽपि केनचिदेव पदेन तद्वान्मन्त्रो गृह्यते
न सर्वेण ॥

अश्विमान् ॥ १२६ ॥

अस्मादण् स्यात् पूर्वविषये । अश्विशब्दोऽस्मिन् मन्त्रेऽस्ति
अश्विमान् । अश्विमानुपधानो मन्त्र आसामिष्टकानामिति
अणि मतुपि लुकि च इनण्यनपस्य(६।४।१६४) इति प्रकृ-
तिभावः । अश्विनीरुपदधाति ॥

वयस्यासु मूर्ध्नो मतुप् ॥ १२७ ॥

वयस्वानुपधानो मन्त्र आसां ता वयस्याः । तास्वभि-
धेयासु मूर्ध्नो मतुप् स्यात् । यस्मिन्मन्त्रे वयोमूर्ध्नश्चन्दौ स
वयस्वान्मूर्ध्नवान् च । यथा मूर्धा वयः प्रजापतिश्छन्द इति ।
तत्र वयस्वत इव मूर्धन्वतोपि यति प्राप्ते मतुप् विधीयते । मू-
र्धन्वतीरुपदधाति । वयस्यासु किम् । यत्र केवलो मूर्धश्चन्दो
न वयःशब्दस्ततो मा भूत् ॥

मत्वर्थे मासतन्वोः ॥ १२८ ॥

प्रथमान्तादस्त्युपाधिकात् पठ्यर्थे सप्तम्यर्थे च यत्
स्यात् मामतन्वोः । मत्वर्थोयानामपवादः । नभांसि विद्यन्ते-
ऽस्मिन्नभस्यो मासः । सहस्यः । मधव्यः । नभःशब्दो मेघे ।
तन्वाम् अपि । ओजः अस्यां विद्यते ओजस्या तनूः । रक्षस्या ।
मासतन्वोः किम् । मधुमता पात्रेण चरति ॥

मामतन्वोरनन्तरार्थे च ॥

मध्वस्मिन्ननन्तरामति माधवो मासः ॥

लुगकारेकाररेफाश्च ॥

लुक् । तपश्च तपस्यश्च । नभश्च नभस्यश्च । अकार । इषः ।
ऊर्जः मासः । इकार । शुचिर्मासः । रेफः । शुक्रो मासः ॥

मधोर्ज च ॥ १२९ ॥

मत्वर्थे मामतन्वोरित्येव । चाद्यत् । उपसङ्ख्यानाल्लुगपि ।
मध्वस्मिन्नस्ति माधवः मधव्यः मधुर्मासः । माधवा म-
धव्या मधुस्तनूः ॥

ओजसोहनि यत्त्वौ ॥ १३० ॥

मत्वर्थे इत्येव । ओजोस्त्यस्मिन्नहनि ओजस्यम् ओजसीनमहः ॥

वेशोयशआदेर्भगाद्यल् ॥ १३१ ॥

एतदुभयादेर्भगाद्यल् स्यात् मत्वर्थे । वेशो वसम् । श्री-
कामप्रयत्नमाहात्म्यवीर्यादिषु भगवद्भो वर्तते । वेशसो भगः
श्रीकामादिर्विद्यते यस्य वेशोभग्यः । यशोभग्यः ॥

ख च ॥ १३२ ॥

वेशोभगीनः । यशोभगीनः । योगविभाग उत्तरार्थः ॥

पूर्वैः कृतमिनयौ च ॥ १३३ ॥

मत्वर्थ इति निवृत्तम् । तृतीयान्तात् पूर्वैः कृतमित्यर्थे इनय
इत्येतौ स्तः चात् खः । पूर्वैः कृतः पूर्विणः । पूर्व्यः । पूर्वीणः ॥

अद्भिः संस्कृतम् ॥ १३४ ॥

तृतीयान्तादस्मात् संस्कृतमित्यर्थे यत् स्यात् । अद्भिः
संस्कृतमप्यम् ॥

सहस्रेण संमिते घः ॥ १३५ ॥

तृतीयान्तादस्मात् संमिते घः स्यात् । संपितः सदृशः ।
सहस्रेण तुल्यः सहस्रियः । क्वचित्समिताविति पाठः । तत्रापि
सादृश्यमर्थः ॥

मतौ च ॥ १३६ ॥

मत्वर्थे च सहस्रात् घः स्यात् । सहस्रमस्य विद्यते सहस्रियः ॥

सोममर्हति यः ॥ १३७ ॥

द्वितीयान्तात्सोमात् यः स्यादर्हत्यर्थे । सोममर्हति
सोम्यो ब्राह्मणः ॥

मये च ॥ १३८ ॥

मयडर्थे सोमाद्यः स्यात् । आगतविकारावयवप्रकृता मय-
डर्थाः । तत्र यथायोगं समर्थविभक्तिरूपा । सोम्यम् ।
सोममयमित्यर्थः ॥

मधोः ॥ १३९ ॥

मयडर्थे अस्माद्यत् स्यात् । मध्व्यम् । मधुमयमित्यर्थः ॥

वसोः समूहे च ॥ १४० ॥

अस्माद्यत् स्यात् समूहे चान्मयडर्थेऽपि । वसव्यः स-
मूहः । मयडर्थो वा ॥

अक्षरसमूहे छन्दस उपसङ्ख्यानम् ॥

सप्तदशाक्षरं छन्दस्यम् । सप्तदशाक्षराण्येवच्छन्द इत्यर्थः ।
स्वार्थ एवात्र प्रत्ययः ॥

वसोरपि ॥

वसव्यैः । वसुभिरित्यर्थः । वसव्यस्य । वसोः इत्यर्थः ॥७॥

नक्षत्राद् ॥ १४१ ॥

अस्मात् स्वार्थे घः स्यात् । नक्षत्रियेभ्यः स्वाहा ॥

सर्वदेवात्तातिल् ॥ १४२ ॥

आभ्यां स्वार्थे तातिल् स्यात् । सर्वतातिः ॥

शिवशमरिष्टस्य करे ॥ १४३ ॥

षष्ठ्यन्तेभ्य एभ्यस्तातिल् स्यात्करे । करोतीति करः । शिवं
करोतीति शिवतातिः । शन्तातिः । अरिष्टतातिः ॥

भावे च ॥ १४४ ॥

भावेऽपि पूर्ववत् । शिवतातिः । शन्तातिः । अरिष्टतातिः ।
यतः पूर्णोऽवधिः । छन्दोधिकारश्च पूर्णः ॥

इति श्रीमहोपाध्यायन्नमद्वक्तृ तौ व्याकरणमिताक्षरायां
चतुर्थस्य चतुर्थश्चरणः ॥
समाप्तोऽध्यायश्च ॥



व्याकरणांमिताक्षरायाम्

पञ्चमाध्यायप्रथमपादः ।

प्राक्क्रीताच्छः ॥ १ ॥

तेन क्रीत(५।१।३७)मिस्रतः प्राग्येर्थाऽस्तेषुच्छः स्यात् ।
वत्सेभ्यो हितः वत्सीयो गोधुक् ॥

उगवादिभ्यां यत् ॥ २ ॥

उवर्णान्तात् गवादिभ्यश्च यत् स्यात् प्राक्क्रीतीयेषु ।
छापवादः । शङ्खव्यं दारु । पिचव्यः कार्पासः । गवादिभ्यः ।
गव्यम् । हविष्यमित्यादि । सनंगुर्नाम चर्मविकारः । ततश्चर्मणो-
जि(५।१।१५)त्यतः पूर्वविप्रतिषेधेन य एवेष्यते । सनंगव्यं चर्म ।
चरुर्नाम हविः । सक्तुरन्नविकारः । ताभ्यां विभाषा हविर(५।१।४)
त्यादिना अप्रूपादिष्वन्नविकारेभ्यश्चेति पाठाच्च विकल्पे
प्राप्ते नित्यमिष्यते । चरव्यास्तण्डुलाः । सक्तव्या घानाः ।
गवादिषु नाभि नभं चेति पठ्यते । नाभेर्यत् नभादेशश्चेत्य-
र्थः । नाभये हितो नभ्योऽस्रः । यस्तु शरीरावयवो नाभिस्ततः
शरीरावयवाश्च(५।१।६)दित्येव । तत्र च न नभादेशः । नाभये हितं
नाभ्यं तैलम् ॥

शुनः संपसारणं वा च दीर्घत्वं तदान्तोदात्तत्वं च ॥

शुने हितं शुन्यम् । शून्यम् । चस्यानुक्तसमुच्चयार्थत्वा-
न्नस्तीदित(६।४।१४४) इति टिलोपो न ॥

ऊधसोऽनङ् च ॥

ऊधसे हितं ऊधन्यम् ॥

कम्बलाच्च संज्ञायाम् ॥ ३ ॥

अस्मात् प्राक्क्रीतीयेषु यत् स्यात् संज्ञायाम् । कंबल्यम् ।

अपरिमाणविस्ताचितकम्बलयेभ्यः(४।१।२२) इति निपातनादप्ये-
तत्सिद्धेरशिष्योयं योग इति भगवान् ॥

विभाषा हविरपूपादिभ्यः ॥ ४ ॥

हविर्विशेषवाचिभ्योऽपूपादिभ्यश्च यद्वा स्यात् प्राक्क्री-
तीयेषु । आमिक्ष्यं आमिक्षीयम् वा दधि । अपूप्यम् अपूपीय-
मित्यादि । गवादिषु हविःशब्दपाठात् स्वरूपग्रहणमत्र न ॥

तस्मै हितम् ॥ ५ ॥

तस्मा इति चतुर्थीसमर्थाद्धितमित्यर्थे यथाविहितं प्रत्ययः
स्यात् । वत्सेभ्यो हितः वत्सीयो गोधुक् । गव्यम् ॥

शरीरावयवाद्यत् ॥ ६ ॥

दन्तेभ्यो हितं दन्त्यम् । कण्ठ्यम् ॥

खल्यवमाषतिलवृषब्रह्मणश्च ॥ ७ ॥

यत् । खलाय हितं खल्यम् । यव्यम् । माष्यम् । तिल्य-
म् । वृषाय हितं वृष्यम् । ब्रह्मणे हितं ब्रह्मण्यम् । चात् र-
थाय हिना रथ्या । परमरथ्येति केचित् । वृष्णे हितम्
ब्राह्मणेभ्यो हितमिति विगृह्यवाक्यमेव । न तुच्छः । अन-
भिधानात् ॥

अजाविभ्यां थ्यन् ॥ ८ ॥

अजाय अजायै वा हिता अजथ्या । अविथ्या ॥

आत्मन्विश्वजनभोगोत्तरपदात्स्वः ॥ ९ ॥

आत्मन्विश्वजनाभ्यां भोगोत्तरपदाच्च हितमित्यर्थे स्वः
स्यात् । छापवादः । आत्मने हितं आत्मनीनम् । आत्माध्वा-

नौ ख(६।४।१६९) इति प्रकृतिभावः । विश्वजनेभ्यो हितं
विश्वजनीनम् ॥ कर्मधारयादेवेत्यते ॥ पृष्ठीबहुव्रीहेस्तुच्छ एव ।
विश्वजनीयम् ॥

पञ्चजनाच्च ॥

स्तः । पञ्चजनीनम् । अत्रापि कर्मधारयादेव । पञ्चज-
नीयमन्यत् । पञ्चजना मनुष्याः ॥

सर्वजनाद्दृष्टञ्च ॥

चात् खः । सार्वजनिकः । सर्वजनीनः । अत्रापि क-
र्मधारयादेव । सर्वजनीयमन्यत् ॥

महाजनाद्दृष्टञ्च ॥

महाजनाय हितं माहाजनिकम् । तत्पुरुषादेव । बहुव्री-
हेस्तु महाजनीयमित्येव । भोगोत्तरपदात्स्त्वल्वापि । मातृभो-
गाय हितः मातृभोगीणः । पितृभोगीणः । भोगशब्दः
शरीरवाची । केवलाच्छ एव । मात्रीयः । पित्रीयः ॥

राजाचार्याभ्यां नित्यम् ॥

भोगोत्तरपदाभ्यामेव हिते प्रत्ययः । राजभोगीनः ॥

आचार्यादणत्वं च ॥

आचार्यभोगीनः । राज्ञे हितम् आचार्याय हितमिति तु
वाक्यमेव ॥

सर्वपुरुषाभ्यां णट्जौ ॥ १० ॥

आभ्यां यथासङ्ख्यमेतौ स्तः । सर्वस्मै हितं सार्वम् ।
पौरुषेयम् ॥

सर्वाच्छ इष्यते ॥

सर्वीयम् ॥

पुरुषाद्वधविकारसमूहकृतेष्विति वाच्यम् ॥

प्रत्ययार्थसामर्थ्येन षष्ठीसमर्थविभक्तिर्लभ्यते । कृते तु तेनेति तृतीयोपात्तैव । पुरुषस्य वधः विकारः समूहो वा पौरुषेयः । पुरुषेण कृतः पौरुषेयो ग्रन्थः । अत्र वधसमूहयोरणः विकारे प्राणिरजताद्यजः ग्रन्थे कृते ग्रन्थ(४।३।११६) इत्यस्य चापवादः । प्रासादादौ न कस्यापि ॥

माणवचरकाभ्यां खञ् ॥ ११ ॥

माणवाय हितं माणवीनम् । चारकीणम् ॥

तदर्थं विकृतेः प्रकृतौ ॥ १२ ॥

प्रकृतिरुपादानम् । तस्यैव परिणामविशेषो विकृतिः । विकृतिवाचिनश्चतुर्थ्यन्ताद्यथाविहितं प्रत्ययः स्यात् विकृत्यर्थायां प्रकृतावभिधेयायाम् । अगारेभ्यो हितानि काष्ठानि अगारीणाणि । प्राकारीया इष्टकाः । शङ्खव्यं दारु । प्रकृतेरन्यार्थं विवक्षायामेव प्रत्ययः । तेनेह न । धानानां सक्तवः । अत्र हान्यनिवृत्तिर्विवक्षिता । धानानां सक्तवो न लाजानामिति । न तु तादर्थ्यम् ॥

छादिरुपधिवलेढञ् ॥ १३ ॥

तदर्थं विकृतेः प्रकृतावित्येव । छादिषेयाणि तृणानि । औपधेयं दारु । बालेयास्तण्डुलाः । उपधेः स्वार्थ एव प्रत्ययः । उपधी रथांगम् । तदेवोपधेयम् । यदा तु चर्माविकारः छादिः तदा परत्वाच्चर्मणोऽपि प्राप्ते ढञ्ग्रयजः पूर्वविप्रतिषिद्धमिति ढञ् । छादिषेयं चर्म ॥

ऋषभोपानहोर्ज्यः ॥ १४ ॥

तदर्थं विकृतेः प्रकृतावित्येव । आर्षभ्यो वत्सः । औपानहो

शुद्धः । औपानहं चर्म । प्रकृतेरुच्छेदो रूपान्तरयोगश्च विकृतिर्गृह्यते । तेन ऋषभस्य विकृतित्वानपायः ॥

चर्मणोऽञ् ॥ १५ ॥

चर्मणो या विकृतिस्तद्वाचिनः अञ् स्यात्तदर्थानां प्रकृतौ । वार्धं वारत्रं चर्म ॥

तदस्य तस्मिन् स्यादिति ॥ १६ ॥

तदिति प्रथमासमर्थात् स्यादुपाधिकादस्यास्मिन्नित्यर्थे यथाविहितं प्रत्ययः स्यात् । इतिकरणो विवक्षार्थः । प्राकार आसामिष्टकानां स्यात् प्राकारीयाः इष्टकाः । प्राकारोऽस्मिन्देशे स्यात् प्राकारीयो देशः । सम्भावनेऽलमि(३।३।१५४)-त्यादिना सम्भावनायां लिङ् । स्यादिति प्रकृतिविकृतिभावादिकमिह न विवक्षितम् । प्रासादोऽस्य देवदत्तस्य स्यादित्यत्र तु अनभिधानान्न ॥

परिखाया ढञ् ॥ १७ ॥

परिखा अस्य अस्मिन्वा स्यात् पारिखेयो देशः । छ-यतोः पूर्णोऽवधिः ॥

प्राग्वतेष्ठञ् ॥ १८ ॥

तेन तुल्यं क्रिया चेद्वति(५।१।११५)रित्यतः प्राग्येर्थास्तेषु ठञ् स्यात् । पारायणिकः ॥

आर्हादगोपुच्छसंख्यापरिमाणादठक् ॥ १९ ॥

तदर्हती(५।१।६३)त्येतदन्ता येषांस्तेषु ठक् स्याद्गोपुच्छादीन्वर्जयित्वा । ठञोऽपत्रादः । निष्केण क्रीतं नैष्किकम् । अभिविधावाङ् । तेनार्हत्यर्थेऽपि ठक् । श्वेतच्छत्रमर्हति श्वेतच्छत्रिकः ।

गोपुच्छादिवर्जं किम् । गोपुच्छेन क्रीतं गोपुच्छकम् । संख्या । साम्प्रतिकम् । परिमाणं । प्रास्थिकम् । ठञ् प्रत्युदाहरणम् ॥

असमासे निष्कादिभ्यः ॥ २० ॥

आर्हादित्येव । एभ्यष्टक् स्यान्न तु समासे । ठञोऽपवादः । नैष्किकमिस्रादि । असमासे किम् । परमनैष्किकम् । ठजेव । परिमाणान्त(७।३।१७)स्येत्युत्तरपदवृद्धिः । अत्रासमासग्रहणं ज्ञापकं पूर्वत्र तदन्तविधेः । उगवाविभ्यो यत्(५।१।२) । सुग-
ध्यम् । कृष्णतिल्यः । राजमाष्यः । प्राग्वतेः संख्यापूर्वप-
दानां तदन्तविधिरिष्यते न तु लुकि । द्वैपारायणिकः । लुगन्तात्तु
न । द्वाभ्यां शूर्पाभ्यां क्रीतं द्विशूर्पम् । अध्यर्थे(५।१।२८)त्यजो
लुक् । द्विशूर्पेण क्रीतमिति । शूर्पादज(५।१।२६)न्यतरस्यामि-
त्यञ् न । तदभावे ठजेव । द्विशोर्पिकम् । द्विगुनिमित्तत्वाभा-
वात् ठञो न लुक् । परिमाणान्तस्ये(७।३।१७)त्युत्तर-
पदवृद्धिः ॥

शताच्च ठन्यतावशते ॥ २१ ॥

आर्हादित्येव । शतेन क्रीतः शत्यः । शतिकः । अशतेति
किम् । शतं परिमाणमस्य शतकः सङ्घः । उत्तरसूत्रेण कनेव ।
प्रकृत्यर्थाभिन्नशतस्य प्रत्ययार्थत्वे अयं निषेधः । तेन शतेन
क्रीतं शत्यं शाटकशतमित्यत्र प्रतिषेधो न । चात्समासे न ।
द्विशतकम् ॥

संख्याया अतिशदन्तायाः कन् ॥ २२ ॥

आर्हादित्येव । ठञोऽपवादः । पञ्चभिः क्रीतः पञ्चकः ।
बहुकः । गणकः । अतिशदन्तायाः किम् । साम्प्रतिकः । चा-

स्वारिंशत्कः । त्यन्तमातिषेधे अर्थवद्ब्रह्माव डतेर्न । कतिकः ॥

वतोरिड्वा ॥ २३ ॥

वत्वन्तात्परस्य कन इड्वा स्यात् । संख्यात्वात्कन् पूर्व-
गौव सिद्धः । तावतिकः । तावत्कः ॥

विंशतित्रिंशद्भ्यां ड्वुन्नसंज्ञायाम् ॥ २४ ॥

आभ्यां ड्वुन् स्यादार्हीयेषु न तु संज्ञायाम् । विंशकः ।
तित्रिंशतेर्दिती(द्वा४।१४२)ति तिलोपः । असंज्ञायां किम् । विंश-
तिकः । त्रिंशत्कः । विंशतित्रिंशद्भ्यामिति योगविभागादत्र कन् ॥

कंसाट्ठिठन् ॥ २५ ॥

आर्हादित्येव । ठजोपवादः । टो ङीवर्थः । कंसिकः । कंसिकी ॥
अर्धाच्च ।

अधिकः । अर्थिकी ॥

कार्षापणाच्च टिठन् प्रतिश्चास्यादेशो[वा]वाच्यः ॥

कार्षापणिकः । प्रतिकः ॥

शूर्पादजन्यतरस्याम् ॥ २६ ॥

आर्हादित्येव । पक्षे ठज् । शौरिप् । शौरिपिकम् ॥

शतमानविंशतिकसहस्रवसनादण् ॥ २७ ॥

एभ्योऽण् स्यादार्हीयेषु । ठक्ठजोरपवादः । शतमानेन
क्रीतं शतमानम् । वैशतिकम् । साहस्रम् । वासनम् ॥

अध्यर्धपूर्वद्विगोलुगसंज्ञायाम् ॥ २८ ॥

प्रत्ययस्य लुक् स्यान्न तु संज्ञायाम् । अध्यर्धकंसम् । अ-
ध्यर्धशूर्पम् । द्विशूर्पम् । द्विगुनिमित्तस्यैव लुक् । नेह । द्विशूर्पेण

क्रीतं द्विशौर्पिकम् । असंज्ञायां किम् । पाञ्चलोहितिकम् । पाञ्चक-
लापिकम् । लोहितशब्दस्य भस्याद(वाद्) ३।३५ इति पुंवद्भावः ।
एतौ प्रत्ययान्तावेव परिमाणविशेषस्य संज्ञे । वार्तिके तु द्विगुविशे-
षणं संज्ञाग्रहणम् मत्वा असंज्ञाग्रहणं प्रत्याख्यातम् । लुप्तप्र-
त्ययस्यैव द्विगोः संज्ञात्वात् । तदुक्तम् भगवता पञ्चलोहित-
मित्येव भवितव्यमिति । संज्ञायामपीत्यर्थः । अध्यर्धस्य ग्रहणं च
समासकन्विध्यर्थमिति । अध्यर्धशब्दस्य संख्यात्वाद्द्विगोरि-
त्येव लुक्सिद्धेरिहाध्यर्धग्रहणमनर्थकमिति भगवान् । वृत्तौ तु
अन्यत्र संख्याग्रहणेऽध्यर्धग्रहणं नेति ज्ञापनार्थमिह ग्रहणमिति
स्थितम् । एवं सति समासादिकं स(न) स्या[त्] ।] भगवद्वचनविरु-
द्धत्वाच्च चिन्तं तत् ॥

विभाषा कार्पापणसहस्राभ्याम् ॥ २९ ॥

अध्यर्धपूर्वद्विगोः कार्पापणसहस्रान्तात् परस्यार्ह्यस्य
वा लुक् स्यात् । प्राप्तविभाषेयम् । अध्यर्धकार्पापणम् । अ-
ध्यर्धकार्पापणिकम् । द्विकार्पापणम् । द्विकार्पापणिकम् । औ-
पसङ्गयानिकस्यापि टिठनो लुक् । अलुक् पक्षेऽत्र प्रत्यादेश-
श्च वा । अध्यर्धप्रतिकम् । द्विप्रतिकम् । अध्यर्धसहस्रम् । अ-
ध्यर्धसाहस्रम् । द्विसहस्रम् । द्विसाहस्रम् । सङ्ख्यायाः संवत्स-
रसङ्ख्यस्ये(७।३।१५)त्युत्तरपदवृद्धिः ॥

सुवर्णशतमानयोरुपसङ्ख्यानम् ॥

अध्यर्धसुवर्णम् । अध्यर्धसौवर्णम् । द्विसुवर्णम् । द्विसौ-
वर्णम् । अध्यर्धशतमानम् । अध्यर्धशातमानम् । द्विशतमानम् ।
द्विशातमानम् । परिमाणान्तस्ये(७।३।१७)त्युत्तरपदवृद्धिः ॥

द्वित्रिपूर्वांनिष्कात् ॥ ३० ॥

अस्माद्विगोराह्णीयस्य वा लुक् । द्विनिष्कम् । द्विनैष्कि-
कम् । त्रिनिष्कम् । त्रिनैष्किकम् ॥

बहुपूर्वाच्च ॥

बहुनिष्कम् । बहुनैष्किकम् । परिमाणान्तस्ये(७।३।१७)
त्युत्तरपदवृद्धिः ॥

विस्ताच्च ॥ ३१ ॥

द्वित्रिपूर्वादस्माद्विगोराह्णीयस्य वा लुक् । द्विविस्तम् ।
द्विवैस्तिकम् । त्रिविस्तम् । त्रिवैस्तिकम् ॥

बहुपूर्वाच्च ॥

बहुविस्तम् । बहुवैस्तिकम् ॥

विंशतिकात्स्वः ॥ ३२ ॥

एतदन्तादध्यर्धपूर्वद्विगोः स्वः स्यादाह्णीयेषु । अध्यर्धविं-
शतिकीनम् । द्विविंशतिकीनम् । त्रिविंशतिकीनम् । विधानसा-
मर्थ्यान्न लुक् ॥

स्वार्था ईकन् ॥ ३३ ॥

एतदन्तादध्यर्धपूर्वद्विगोरीकन् स्यादाह्णीयेषु । अध्यर्ध-
स्वारीकम् । द्विस्वारीकम् ॥

केवलाच्च वाच्यम् ॥

स्वारीकम् ॥

काकण्याश्चेति वाच्यम् ॥

अध्यर्धकाकणीकम् । द्विकाकणीकम् ॥

केवलायाश्च ॥

काकशीकम् ॥

पणपादमाषशताद्यत् ॥ ३४ ॥

पणाद्यन्तादध्यर्धपूर्वाद्द्विगोश्च यत् स्यादाहीयेषु । अध्य-
र्धपण्यम् । द्विपण्यम् । अध्यर्धपाद्यम् । द्विपाद्यम् । पद्यस्यतदर्थ
(६।३।५३)इति पद्मावोत्र न । प्राण्यङ्गस्यैवेष्टत्वात् । इह तु प-
रिमाणस्य ग्रहणम् । अध्यर्धमाष्यम् । अध्यर्धशसम् । द्विशसम् ॥

शाणाद्या ॥ ३५ ॥

एतदन्तादध्यर्धपूर्वद्विगोर्यद्वा स्यादाहीयेषु । पक्षे ठजो लुक् ।
अध्यर्धशाण्यम् । अध्यर्धशाण्यम् । द्विशाययम् । द्विशायम् ॥

शताच्च ॥

अध्यर्धशत्यम् । अध्यर्धशतम् । द्विशसम् । द्विशतम् । पू-
र्वेण नित्यं प्राप्तेऽयं विकल्पः ॥

द्वित्रिपूर्वादप्य ॥ ३६ ॥

द्वित्रिपूर्वाच्छाणादाहीयेष्वण् स्याच्चाद्यद्वा । द्विशायय-
म् । द्विशायम् । द्विशायम् । त्रिशाययम् । त्रिशायम् । त्रि-
शायम् । अशाणेति पर्युदासादादिवृद्धिः ॥

तेन क्रीतम् ॥ ३७ ॥

तेनेति तृतीयासमर्थात् क्रीतमित्यर्थे यथायथं ठगादयः
स्युः । सप्तत्या क्रीतं साप्ततिकम् । शत्यम् । शतिकम् । तेनेति
मूल्यात्करणे तृतीयासमर्थविभक्तिः । अन्यत्रानभिधानान्न भ-
वति । देवदत्तेन क्रीतम् । पाणिना क्रीतम् । द्विबहुवचनान्ताच्च
न । प्रस्थाभ्यां क्रीतम् । प्रस्थैः क्रीतम् । यत्र प्रकृत्यर्थस्य सङ्ख्या-
भेदे प्रमाणमस्ति तत्र भवत्येव । द्विकम् । त्रिकम् । मुद्रैः क्रीतं

मैौद्वकमिति । न ह्येकेन मुद्रेन क्रयः सम्भवति । सर्वत्राभि-
धानमेव शरणम् ॥

तस्य निमित्तं संयोगोत्पातौ ॥ ३८ ॥

तस्येति षष्ठीसमर्थान्निमित्तमित्यर्थे यथाविहितं प्रत्ययः
स्यात् यत्तन्निमित्तं संयोगश्चेदुत्पातौ वा । संयोगः संबन्धः ।
उत्पातः शुभाशुभसूचकः क्रियाविशेषः । शतस्य निमित्तं च-
नपतिना संयोगः शतयः । शतस्य निमित्तं वक्षिणाक्षिस्पन्दनं
शतयम् । शतिकम् ॥

तन्निमित्तप्रकरणे वातपित्तश्लेष्मसन्निपातेभ्यः शमनको-
पनयोरुपसङ्ख्यानम् ॥

वातस्य शमनं कोपनं वा वातिकम् । पैत्तिकम् । श्लै-
ष्मिकम् । सान्निपातिकम् । शमनकोपने एवात्र प्रत्ययार्थो
न तु निमित्तम् ॥

गोद्वचोऽसंख्यापरिमाणाश्चादेर्यत् ॥ ३९ ॥

गोद्वचश्च यत् स्यात्तस्य निमित्तमित्येतस्मिन्विषये स-
ङ्ख्यादीन् वर्जयित्वा । ठगाद्यपवादः । गोर्निमित्तं संयोग उत्पातौ
वा गव्यम् । द्वचः । धन्यम् । स्वर्ग्यम् । सङ्ख्याविवर्जं किम् ।
पञ्चानां निमित्तं पञ्चकम् । परिमाणम् । खारीकम् । अन्वा-
वि । आश्विकम् । आश्विकमित्यादि ॥

ब्रह्मवर्चसाच्च यत् ॥

ब्रह्मवर्चसस्य निमित्तं गुरुणा संयोगः ब्रह्मवर्चस्यः ॥

पुत्राच्छ च ॥ ४० ॥

चाद्यत् । पुत्रस्य निमित्तं संयोग उत्पातौ वा पुत्रीयः । पुण्यः ॥

सर्वभूमिपृथिवीभ्यामणजौ ॥ ४१ ॥

आभ्यां यथासङ्ख्यमेतौ स्तस्तस्य निमित्तमित्येतस्मिन्विषये । सर्वभूमेर्निमित्तं संयोग उत्पातो वा सार्वभौमः । अनुशतिकादित्वादुभयपदवृद्धिः । पार्थिवः ॥

तस्येश्वरः ॥ ४२ ॥

षष्ठ्यन्ताभ्यां सर्वभूमिपृथिवीभ्यां यथासङ्ख्यमेतौ स्त ईश्वर इत्यर्थे । सर्वभूमेरीश्वरः सार्वभौमः । पार्थिवः ॥

तत्र विदित इति च ॥ ४३ ॥

षष्ठ्यन्ताभ्यां सर्वभूमिपृथिवीभ्यामणजावित्येव । सर्वभूमौ विदितः सार्वभौमः । पार्थिवः ॥

लोकसर्वलोकाभ्यां ठ(काट्ठ)ञ् ॥ ४४ ॥

तत्र विदित इत्येव । लोके विदितः लौकिकः । सार्वलौकिकः । अनुशतिकादित्वादुभयपदवृद्धिः ॥

तस्य वापः ॥ ४५ ॥

उच्यते अस्मिन्निति वापः । षष्ठ्यन्ताद्वाप इत्यर्थे यथाविहितं प्रत्ययः स्यात् । प्रत्यस्य वापः क्षेत्रं प्रास्थिकम् । खारीकम् ॥

पात्रात् छन् ॥ ४६ ॥

तस्य वाप इत्येव । ठकोऽपवादः । पात्रस्य वापः क्षेत्रं पात्रिकम् । पात्रिकी क्षेत्रभाक्तिः । पात्रं परिमाणविशेषः ॥

तदस्मिन् वृद्ध्यायलाभशुल्कोपदा दीयते ॥ ४७ ॥

तदिति प्रथमासमर्थादस्मिन्नित्यर्थे यथाविहितं प्रत्ययः

स्यात्तच्चेत् प्रथमासमर्थं वृद्ध्यादिकम् दीयत इति वृद्ध्यावि-
भिः प्रत्येकमभिसम्बध्यते । उत्तमर्णायाधमर्णेन मूलधनाति-
रिक्तं देयं वृद्धिः । स्वामिश्राहो भाग आयः । पटादीनामु-
पादानमूलादतिरिक्तं द्रव्यं लाभः । रक्षानिवेशो राजभागः
शुल्कः । उत्कोच उपदा । पञ्चास्मिन् वृद्धिर्वा आयो वा लाभो
वा शुल्को वा उपदा वा दीयते पञ्चकः । शतयः । शति-
कः । साहस्रो देवदत्तः ॥

पूरणार्धाट्ठन् ॥ ४८ ॥

पूरणवाचिनः अर्धाच्च ठन् स्यात्तदस्मिन्नित्यादिवि-
षये । द्वितीयो वृद्ध्यादिरस्मिन् दीयते द्वितीयिकः । अधिकः ।
अर्धशब्दो रूपकार्धस्य रूढिः ॥

भागाद्यच्च ४९ ॥

चात् ठन् । भागो वृद्ध्यादिरस्मिन्दीयते भाग्यः । भा-
गिकः । भागोपि रूपकार्धवाचकः ॥

तद्धरति वहत्यावहति भाराद्वंशादिभ्यः ॥ ५० ॥

तद्विति द्वितीयासमर्थात् हरसादिष्वर्थेषु यथाविहितं
प्रत्ययः स्यात् । भाराद्वंशादिभ्य इति प्रकृतिविशेषणम् ।
तत्र द्वेधा अर्थः । भारान्ताद्वंशाविपूर्वादिलेखः । वंशभारं ह-
रति वहत्यावहति वा वांशभारिकः । कौटजभारिक इत्यादि ।
अपरस्तु भारभूतेभ्यो वंशादिभ्य इति आर्थो विशेषणविशे-
ष्यभावः । भारभूतान् वंशान् हरति वांशिकः । कौटजि-
कः । भारात्किम् । वंशं हरति । वंशादिभ्यः किम् । भारभू-
तान् व्रीहीन् हरति । सूत्रार्थद्वयमिवमाचार्येण शिष्याः पा-
ठिताः । हरति वेशान्तरं प्रापयति । वहति उत्तिष्ठत्य धार-
यति । आवहति उत्पादयतीत्यर्थः ॥

वस्नद्रव्याभ्यां ठन्कनौ ॥ ५१ ॥

आभ्यां यथासङ्ख्यमेतौ स्तो हरसादिष्वर्थेषु । वस्नं ह-
रति बहत्पावहति वा वास्निकः ॥

सम्भवत्यवहरति पचति ॥ ५२ ॥

द्वितीयासमर्थात्सम्भवसादिष्वर्थेषु यथाविहितं प्रत्ययः स्या-
त् । प्रस्थं सम्भवति अवहरति [पचति] वा प्रास्थिकः । खारीकः ।
आधेयस्य प्रमाणानतिरेकः सम्भवः । अपसंहरणमवहारः ॥

तत्पचतीति द्रोणादण् च ॥

द्रोणं पचति द्रोणी [द्रोणिकी] वा ब्राह्मणी ॥

आढकाचितपात्रात्खोऽन्यतरस्याम् ॥ ५३ ॥

एभ्यो द्वितीयान्तेभ्यः सम्भवत्यादिषु खो वा स्यात् ।
पक्षे ठञ् । आढकं सम्भवति अवहरति पचति वा आढकी-
ना । आढकिकी । आचितीना । आचितिकी । पात्रीणा ।
पात्रिकी ॥

द्विगोः छंश्च ॥ ५४ ॥

आढकाचितपात्रान्ताद्विगोः छन् स्यात् चात् खः स-
म्भवत्यादिषु । पक्षे ठञ् । तस्याध्यर्धे(५।१।२८)ति लुक् ।
खण्डनोः विधानाच्च लुक् । षो ङीषर्थः । आढकी । द्र्या-
ढकीना । आचितिकी । आचितीना । आचिती । द्विपात्रिकी ।
द्विपात्रीणा । द्विपात्री । अपरिमाणविस्त्राचिते(४।१।२२)-
ति ङीषः प्रतिषेधो न ॥

कुलिजाल्लुक्खौ च ॥ ५५ ॥

कुलिजान्तात् द्विगोः सम्भवसादिषु खण्डनौ वा स्तः पक्षे

ठञ् तस्य च वा लुक् । तेन चातुरूप्यम् । द्विकुलिजिकी ।
द्विकुलिजीना । द्वैकुलिजिकी । द्विकुलिजी । वार्तिके तु ठञो
नित्यमेव लुक् । तदेन(?) द्वैकुलजिकीति नास्त्येव । तत्र हि कु-
लिजाच्चेत्येव त्रैरूप्यमिद्वैर्लुक्प्रग्रहणं प्रत्याख्यातम् । तदा-
करे स्पष्टम् ॥

सोस्यांशवस्त्रभृतयः ॥ ५६ ॥

स इति प्रथमासमर्थदस्येत्यर्थे यथानिहितं प्रत्ययः स्यात्
तच्चेत् प्रथमाममर्थमंशादिकं भवति । पञ्च अंशः वस्त्रः भृतिर्वा
अस्य पञ्चकः । शस्यः । शतिकः । वस्त्रं मूल्यम् । भृतिर्वेतनम् ॥

तदस्य परिमाणम् ॥ ५७ ॥

तदिति प्रथमान्तात्परिमाणोपाधिकादस्येत्यर्थे यथानिहितं
प्रत्ययः स्यात् । प्रस्थं परिमाणमस्य प्रास्थिको राशिः ।
स्यारीकः । वर्षशतं परिमाणमस्य वार्षशतिकः । षष्टिर्जीवितं
परिमाणमस्य षाष्टिकः । साप्ततिकः । प्रकृत्यर्थप्रत्ययार्थयो-
रनुवृत्त्यैव प्राप्तौ पुनर्ग्रहणं पुनर्विधानार्थम् । तेन द्विषाष्टिकः ।
द्विसाप्ततिकः । द्विगो(४।१।८८)रिति लुक् न ॥

संख्यायाः संज्ञासंघसूत्राध्ययनेषु ॥ ५८ ॥

तदस्य परिमाणमित्येव । सङ्ख्यावाचिनो यथानिहितं
प्रत्ययः स्यात्संज्ञादिप्रत्ययार्थविशेषणम् ॥

तत्र संज्ञायां स्वार्थे प्रत्ययो वाच्यः ॥

पञ्चैव पञ्चकाः शकुनयः । त्रिकाः शालङ्का-
यनाः । पञ्च परिमाणमस्य संघस्य पञ्चकः सङ्घः । अष्टा-
ध्यायाः परिमाणमस्य सूत्रस्य अष्टकं पाणिनीयम् । अधी-
तिरध्ययनम् । पञ्चावृत्तयः परिमाणमस्य पञ्चकमध्ययनम् ॥

पङ्क्तिर्विंशतित्रिंशच्चत्वारिंशत्पंचाशत्षष्टिसप्तत्यशी-
तिनवतिशतम् ॥ ५९ ॥

पङ्क्त्यादयस्तदस्य परिमाणमित्येतस्मिन्विषये निपात्य-
न्ते । यदिहालाक्षणिकं तत्सर्वं निपातनात् । पञ्चन् । अस्य
टिलोपः तिश्च प्रत्ययः । पञ्च पदानि परिमाणमस्य पङ्क्तिश्छन्दः ।
द्वयोर्दशतोविन्भावः शतिश्चर्मित्ययः । द्वौ दशतौ परिमाण-
मस्य विंशतिः । त्रयाणां त्रिन् शच्च प्रत्ययः । त्रिंशत् । च-
तुर्णां चत्वारिन् शच्च प्रत्ययः । चत्वारिंशत् । पञ्चानां पञ्चा-
भावः शच्च प्रत्ययः । पञ्चाशत् । षण्णां तिप्रत्ययः अप-
दत्वं च । षष्टिः । सप्तानां तिः । सप्ततिः । अष्टानामशीभावः
तिश्च । अशीतिः । नवानां तिप्रत्ययः । नवतिः । दशानां
शभावस्तश्च प्रत्ययः । दश दशतः परिमाणमस्य शतम् । विंश-
त्यादयो गुणवचना यथाकथञ्चिद्व्युत्पाद्याः । नात्रावयवार्थे-
भिनिवेशः । अतएव च विंशतिब्राह्मणाः ब्राह्मणानां विंशति-
रिति सिद्धम् । नीलघटो घटस्य नीलोमिति वत् । यद्यपि चैषां
विषयभेदेन गुणमात्रे गुणिनि च वृत्तिः स्वलिङ्गमङ्गयानुवि-
धानं तत्सर्वं स्वाभाविकमेव । ब्राह्मणानां पङ्क्तिरेत्यादौ क्रमोपि
गम्यते । सर्वत्राभिधानं शरणात् ॥

पञ्चदशतौ वर्गे वा ॥ ६० ॥

एतौ निपात्येते वर्गे । पक्षे कन् । पञ्चपरिमाणमस्य पञ्च-
त् वर्गः । पञ्चकः । दशत् । दशकः ॥

सप्तनोऽञ् छन्दसि ॥ ६१ ॥

वर्ग इत्येव । सामान्यसृजत् ॥

त्रिंशच्चत्वारिंशतोर्ब्राह्मणे संज्ञायां ङण् ॥ ६२ ॥

तदस्य परिमाणमित्येव । एतयोर्ङण् स्यात् ब्राह्मणेऽभि-
धेये संज्ञायाम् । त्रिंशदध्यायाः परिमाणमेषां त्रैशानि ब्राह्म-
णानि । चात्वारिंशानि । कानिचिदेव ब्राह्मणान्युच्यन्ते ॥

तदर्हति ॥ ६३ ॥

तदिति द्वितीयाममर्थाद्वर्हस्ये यथाविहितं प्रत्ययः स्यात् ।
श्वेतच्छत्रमर्हति श्वेतच्छत्रिकः । शत्यः । शतिकः ॥

छेदादिभ्यो नित्यम् ॥ ६४ ॥

निसमिति प्रत्ययार्थविशेषणम् । एभ्यो यथाविहितं प्रत्ययः
स्यात्तदर्हतीतिविषये । छेदं निसमर्हतिच्छैदिकः । भैदिकः ॥

शीर्षच्छेदाद्यच्च ॥ ६५ ॥

चात् ठक् । शिरश्छेदं नित्यमर्हति शीर्षच्छेद्यः । शीर्षच्छैदि-
कः । प्रत्ययसन्निपातेन शिरसः शीर्षभावो निपात्यते ॥

दण्डादिभ्यो यः ॥ ६६ ॥

असि(त्र) बधशब्दात् दण्डादित्वेन यति सति तित्स्वरित-
मिति स्वरः प्रसज्येतेति अचो यवि(३।१।९७)ति सूत्रे कैयटवर्श-
नात् दण्डादिभ्यश्चेत्येव सूत्रमित्याभाति । तदर्हतीत्येव । दण्डम-
र्हति दण्ड्यः । मुसल्य इत्यादि ॥

छन्दसि च ॥ ६७ ॥

तवर्हतीत्येव । प्रातिपदिकमात्राच्छन्दसि यत् स्यात् ।
या(यू)प्यः पलाशः ॥

पात्राद्वंश्च ॥ ६८ ॥

तवर्हतीत्येव । चाद्यत् । ठक्ठञोरपवादः । पात्रं परि-

मागमप्योस्त । पात्रमर्हति पात्रियः । पाश्वः ॥

कडङ्गरदक्षिणाञ्छ च ॥ ६९ ॥

तर्हतीत्येव । चाद्यत् । कडङ्गरमर्हति कडङ्गरीयो गौः ।
कडङ्गर्यः । दक्षिणामर्हति दक्षिणीयो ब्राह्मणः । दक्षिण्यः ॥

स्थालीबिलात् ॥ ७० ॥

तदर्हतीत्येव । अस्मात् छयतौ स्तः । स्थालीबिलमर्हन्ति
स्थालीबिलीयास्तण्डुलाः । स्थालीबिल्याः । पाकयोग्या इत्यर्थः ॥

यज्ञर्त्विग्भ्यां घखजौ ॥ ७१ ॥

तदर्हतीत्येव । आभ्यां यथामङ्गयमेतौ स्तः । यज्ञमर्हति
यज्ञीयो ब्राह्मणः । आर्त्विजीनः ॥

यज्ञार्त्विग्भ्यां तत्कर्माहतीत्युपसङ्ख्यानम् ॥

यज्ञकर्माहति यज्ञीयो वेशः । ऋत्विक्कर्माहति आर्त्विजीनं
ब्राह्मणकुलम् । आर्हीयाणां ठगादीनां पूर्वोऽवधिः । अतः
परं प्राग्वतीयमृजेव भवति ॥

पारायणतुरायणचान्द्रायणं वर्तयति ॥ ७२ ॥

अर्हतीति निवृत्तम् । एभ्यो द्वितीयान्तेभ्यो वर्तयतीत्यर्थे
ठञ् स्यात् । पारायणं वर्तयति अधीते पारायणिकः छात्रः ।
तुरायणिको यजमानः । चान्द्रायणिकस्तपस्वी । तुरायणं
यज्ञविशेषः ॥

संशयमापन्नः ॥ ७३ ॥

अस्माद्वितीयान्तादापन्न इत्यर्थे ठञ् स्यात् । संशयं
मासः सांशयिकः स्थाणुः ॥

कालात् ॥ ७८ ॥

व्युष्टादिभ्योणि(५।१।९७)ति यावत्कालादिसधिकारः ॥

तेन निर्वृत्तम् ॥ ७९ ॥

तेनेति तृतीयासमर्थात्कालवाचिनो निर्वृत्तमित्यर्थे ठञ्
स्यात् । मासेन निर्वृत्तं मासिकम् । सांवत्सरिकम् ॥

तमधीष्टो भूतो भूतो भावी ॥ ८० ॥

तमिति द्वितीयासमर्थात्कालवाचिनः यथाविहितं प्रत्य-
यः स्यात् । अधीष्टः सत्कृत्य व्यापारितः । भूतो वेतनेन क्रीतः ।
कालाध्वनोरत्यन्तसंयोग(२।३।५)इति द्वितीया । मासमधीष्टो मा-
सिकोऽध्यापकः । मासं भूतो मासिकः कर्मकरः । मासं भूतो मा-
सिको व्याधिः । मासं भावी मासिक उत्सवः । यद्यप्यध्वेषणं भर-
णञ्च मुहूर्तं क्रियते । तथापि तत्साध्यक्रियाया मासेनात्यन्त-
संयोग इति तयोरप्यौपचारिकेनात्यन्तसंयोगेन द्वितीया न
विरुध्यते ॥

मासाद्वयसि यत्स्वञौ ॥ ८१ ॥

अस्मादेतौ स्तः भूते वयसि अभिधेये । मासम्भूतः मास्यः ।
मासीनः । वयसि किम् । मासिकः ॥

द्विगोर्यप् ॥ ८२ ॥

मासान्ताद्विगोर्यप् स्यात् भूते वयसि । द्वौ मासौ भूतः
द्विमास्यः । त्रिमास्यः ॥

षण्मासाण्यच्च ॥ ८३ ॥

अस्मात् ण्यद्यपौ स्तः चात् ठञ् वयसि । षण्मासं प्राप्तः
षण्मास्यः । षण्मास्यः । षण्मासिकः ॥

अवयसि ठंश्च ॥ ८४ ॥

षण्मासात् ठन् स्याच्चात् ण्यत् अवयस्यभिधेये । षण्मा-
सम्भूतः षाण्मासिको रोगः । षाण्मास्यः ॥

समायाः खः ॥ ८५ ॥

द्वितीयान्तावस्मात् खः स्यादधीष्ठादधु । समामधीष्टो भू-
तो भूतो भावी वा समीनः । तेन निर्वृत्तमित्यपि तेन परिजय्येति
यावदनुवर्तनीयमिति केचित् । समया निर्वृत्तः समीनः ॥

द्विगोर्वा ॥ ८६ ॥

समायाः ख इत्येव । द्विसमीनः । पक्षे ठञ् । द्वैसमिकः ।
प्राग्वतेः सङ्ख्यापूर्वपदानान्तदन्तग्रहणमलुकीत्युक्तम् ॥

रात्र्यहःसंवत्सराच्च ॥ ८७ ॥

एतदन्ताद्द्विगोर्निर्वृत्तादिषु खो वा स्यात् । पक्षे ठञ् । द्वि-
रात्रीणः । द्वैरात्रिकः । अहीनः । द्वैयहिकः । द्विसंवत्सरीणः ।
द्विसंवत्सरिकः । सङ्ख्यायाः संवत्सरसङ्ख्यस्ये(७३११५)-
त्युत्तरपददृढिः ॥

वर्षाल्लुक् च ॥ ८८^२ ॥

वर्षान्ताद्द्विगोर्निर्वृत्तादिष्वर्थेषु खठञौ स्तस्तयोश्च वा
लुक् । द्विवर्षाणो द्विवार्षिको द्विवर्षो वा व्याधिः । वर्षस्या-
भविष्यती(७३११६)त्युत्तरपददृढिः । भाविनि तु द्वैवर्षिकः ॥

चित्त्वति नित्यम् ॥ ८९ ॥

वर्षान्ताद्द्विगोर्निर्वृत्तादिषूत्पन्नस्य प्रसयस्य नित्यं लुक् स्या-
च्चित्त्वत्यभिधेये । द्विवर्षो द्वारकः । चित्त्वति किम् । द्विव-
र्षाणो व्याधिः । भूतार्थस्यैव लुगिति मञ्जर्याम् । तेन केचित्
द्वैवर्षे अधीष्टो भूतो वा द्विवार्षिको मनुष्य इति भवसेवेति ॥

षष्टिकाः षष्टिरात्रेण पच्यन्ते ॥ ९० ॥

षष्टिकेति निपात्यते । षष्टिरात्रात्कन् प्रत्ययः पच्यन्त
इत्यर्थे रात्रिषण्दस्य च लोपः । षष्टिरात्रेण पच्यन्ते षष्टिकाः ।
बहुवचनमतन्त्रम् । धान्यविशेषसंज्ञेयम् । मुद्रादौ नातिप्रसङ्गः ॥

वत्सरान्ताच्छ्छन्दसि ॥ ९१ ॥

निर्वृत्तादिषु । ठञोऽपवादः । इद्वत्सरीयः । इदावत्सरीयः ॥

संपरिपूर्वात्स्व च ॥ ९२ ॥

एतत्पूर्वाद्द्वत्सरान्निर्वृत्तादिषु खः स्याच्चाच्छन्दसि । संव-
त्सरीणः । संवत्सरीयः । परिवत्सरीणः । परिवत्सरीयः ॥

तेन परिजय्यलभ्यकार्यसुकरम् ॥ ९३ ॥

तेनेति तृतीयासमर्थात्कालवाचिनः परिजय्यादिष्वर्थेषु
ठञ् स्यात् । मासेन परिजय्यः लभ्यः कार्यः सुकरो वा मा-
सिकः । परिजय्यः परिजेतुं शक्यः ॥

तदस्य ब्रह्मचर्यम् ॥ ९४ ॥

तदिति द्वितीयासमर्थात्कालवाचिनः अस्येत्यर्थे ठञ्
स्यात् प्रकृतिप्रत्ययसमुदायेन चेत् ब्रह्मचर्यं गम्यते । यद्वा
ब्रह्मचर्यं चेत् प्रत्ययार्थः । मासं ब्रह्मचर्यमस्य मासिकः ब्र-
ह्मचारी । आर्धमासिकः । यद्वा मासोस्य ब्रह्मचर्यस्य मासिकं
ब्रह्मचर्यम् । आर्धमासिकम् । द्वितीयवृत्तौ तदिति प्रथमासम-
र्थविभक्तिः । पूर्वत्र ब्रह्मचारी प्रत्ययार्थः । परत्र ब्रह्मचर्यमेव ।
उभयमपि सूत्रकाराभिप्रेतम् ॥

महानाम्न्यादिभ्य षष्ठ्यन्तेभ्यः उपसङ्ख्यानम् ॥

महानाम्नीनां ब्रह्मचर्यं महानामिकम् । गौदानिकम् ।
आदिस्रवृतिकम् ॥

तच्चरतीति च महानाम्न्यादिभ्यः ॥

महानाम्नीश्चरति माहानामिकः । आदित्यवृतिकः । मस्या-
द(६।३।३५ वा)इति पुंवद्भावेन ङीप् निवृत्ते टिलोपः । अन्ये तु
महानामीति ऋकसंज्ञात्वात्संज्ञापूरणयो(६।३।३७)रिति पुंवद्भा-
वप्रतिषेधे यस्येति लोपे आभीयत्वाद्विलोपाप्रवृत्तौ माहाना
म्निकमिति साधयन्ति ॥

अवान्तरदीक्षादिभ्यो ङिनिः ॥

अवान्तरदीक्षां चरति अवान्तरदीक्षी । तिलव्रती ॥

अष्टाचत्वारिंशतो द्वुन् ङिनिश्च ॥

अष्टाचत्वारिंशद्वर्षाणि व्रतं चरति अष्टाचत्वारिंशकः ।
अष्टाचत्वारिंशी ॥

चातुर्मास्यादीनां यलोपश्च ॥

चात् द्वुन् ङिनिश्च । चातुर्मास्यानि चरति चातुर्मास-
कः । चातुर्मासी ॥

चतुर्मासात् एयो यङ्गे तत्र भवे ॥

चतुर्मासेषु भवानि चातुर्मास्यानि ॥

संज्ञायामण् ।

चतुर्षु मासेषु भवा चातुर्मासी पौर्णमासी आषाढी ॥

तस्य च दक्षिणा यज्ञाख्येभ्यः ॥ ९५ ॥

तस्येति षष्ठीसमर्थेभ्यो यज्ञाख्येभ्यः दक्षिणेत्यर्थे ठञ्
स्यात् । अग्निष्टोमस्य दक्षिणा आग्निष्टोमिकी । वाजपेयिकी ।
आख्याग्रहणं प्रसिद्धाप्रसिद्धयज्ञमात्रपरिग्रहार्थम् ॥

तत्र च दीयते कार्यं भववत् ॥ ९६ ॥

तत्रेति सप्तम्यन्तात्कालवाचिनः दीयते कार्यमित्यर्थयो-
र्भववत् प्रत्ययः स्यात् । मासे भवं मासिकम् । मासे दीयते
कार्यं वा मासिकम् । प्रावृषेण्यम् । तत्र च दीयत इति भिन्नो
योगः । यज्ञाख्येभ्य इत्येव । वाजपेये दीयते वाजपेयि-
कम् । द्वैवाजपयिकम् ॥

व्युष्टादिभ्योष् ॥ ९७ ॥

कालादिति निवृत्तम् । तत्र च दीयते कार्यमित्येव । व्युष्टे
दीयते कार्यं वा वैयुष्टम् । शैर्य(नैस्र)मित्यादि । अग्निपदादीनामपि
व्युष्टादिष्वेव पाठः कर्तव्यः । आग्निपदमित्यादि ॥

तेन यथाकथाच हस्ताभ्यां णयतौ ॥ ९८ ॥

तृतीयासमर्थाभ्यामाभ्यां यथासङ्ख्यमेतौ स्तः दीयते का-
र्यमित्यर्थयोः । यथाकथाचशब्दोऽव्ययममुदायः अनादरे व-
र्तते । यथाकथाच दीयते कार्यं वा यथाकथाचम् । हस्तेन
दीयते कार्यं वा हस्त्यम् ॥

संपादिनि ॥ ९९ ॥

तृतीयासमर्थात् ठञ् स्यात्सम्पादिन्यभिधेये । सम्पत्ति-
गुणोत्कर्षः । अवश्यके णिनिः । वस्त्रयुग्मेन सम्पादि वास्त्र-
युग्मिकं शरीरम् । वस्त्रयुग्मेन विशेषतः शोभत इत्यर्थः ॥

कर्मवेषाद्यत् ॥ १०० ॥

आभ्यां यत् स्यात्तेन सम्पादिनीत्यत्र । कर्मणा सम्पादि
कर्मण्यं शरीरम् । वेष्यो नटः ॥

तस्मै प्रभवति सन्तापादिभ्यः ॥ १०१ ॥

तस्मा इति चतुर्थ्येतेभ्यः सन्तापादिभ्यः प्रभवत्यर्थे

ठञ् स्यात् । प्रभवति शक्तः । असमर्थे चतुर्थी । सन्तापाय
प्रभवति सान्तापिकः । साङ्गामिक इत्यादि ॥

योगाद्यच्च ॥ १०२ ॥

चात् ठञ् । योगा यत्र भवति योग्यः । यौगिकः ॥

कर्मण उकञ् ॥ १०३ ॥

कर्मणो प्रभवति कार्मुकं धनुः । धनुषोऽन्यत्रानभिधानात् ॥

समयस्तदस्य प्राप्तम् ॥ १०४ ॥

तदिति प्रथमातात् प्राप्तोपाधिकात्समयात् अस्येत्यर्थे
ठञ् स्यात् । समयः प्राप्तोऽस्य सामयिकं कार्यम् ॥

ऋतोरण् ॥ १०५ ॥

तदस्य प्राप्तमित्येव । ऋतुः प्राप्तोऽस्य आर्तिवं पुष्पम् ॥

उपवस्त्रादिभ्यश्च ॥

उपवस्त्रा प्राप्तोऽस्य औपवस्त्रम् । प्राशित्रम् ॥

छन्दसि घस् ॥ १०६ ॥

ऋतोरित्येव । ऋत्विग्यः । सिंति चे(१।४।२६)ति पद-
त्वात् गुणः ॥

कालाद्यत् ॥ १०७ ॥

तदस्य प्राप्तमित्येव । कालः प्राप्तोऽस्य काल्यस्तापः ।
काल्यं शीतम् ॥

प्रकृष्टे ठञ् ॥ १०८ ॥

प्राप्तमिति निवृत्तम् । प्रकृष्टार्थवृत्तेः प्रथमात्कालादस्ये-
त्यर्थे ठञ् स्यात् । प्रकृष्टो दीर्घः कालोऽस्य कालिकमृणम् ।
कालिकं बैरम् । ठञ्ग्रह्यं स्पष्टार्थम् ॥

प्रयोजनम् ॥ १०९ ॥

प्रथमान्तात् प्रयोजनोपाधिकावस्येत्यर्थे ठञ् स्यात् ।
इन्द्रमहः प्रयोजनमस्य ऐन्द्रमाहिकम् । मह उत्सवः ॥

विशाखाषाढादण्मन्थदण्डयोः ॥ ११० ॥

तदस्य प्रयोजनमित्येव । आभ्यामण् स्याद्यथासङ्ख्यं म-
न्यदण्डयोरर्थयोः । विशाखा प्रयोजनमस्य वैशाखो मन्थः ।
आषाढो दण्डः ॥

चूडादिभ्यश्च ॥

चूडा प्रयोजनमस्य चौडम् । श्रद्धा प्रयोजनमस्य श्राद्धम् ॥

अनुप्रवचनादिभ्यश्छः ॥ १११ ॥

तदस्य प्रयोजनमित्येव । अनुप्रवचनं प्रयोजनमस्य अनु-
प्रवचनीयमित्यादि ॥

वेशनपूरणवदनरोहणात्सपूर्वपदादुपसङ्ख्यानम् ॥

गृहप्रवेशनं प्रयोजनमस्य गृहप्रवेशनीयम् । प्रपूरणीयम् ।
गोप्रवदनीयम् । पतनेति कचित्पाठः । अश्वप्रपतनीयम् । प्रा-
सादारोहणीयम् ॥

स्वर्गादिभ्यो यत् ॥

स्वर्गः प्रयोजनमस्य स्वर्ग्यम् । धन्यम् । यशस्यम् । आ-
युष्यम् । क्लृप्त्यम् ॥

पुण्याहवाचनादिभ्यो लुग्वाच्यः ॥

पुण्याहवाचनं प्रयोजनमस्य पुण्याहवाचनम् । शान्तिवा-
चनम् । स्वस्तिवाचनम् ॥

समापनात्सपूर्वपदात् ॥ ११२ ॥

तदस्य प्रयोजनमित्येव । अस्माच्छः स्यात् । ठञोपवाचः ।

छन्दःसमापनं प्रयोजनमस्यच्छन्दःसमापनीयः । व्याकर-
णसमापनीयः ॥

ऐकागारिकद् चोरे ॥ ११३ ॥

अयं निपात्यते चोरे । एकागारं प्रयोजनमस्य ऐकागारि-
कश्चोरः । टो ङीवर्थः । ठवैव सिद्धे निपातनं व्यर्थम् अनभि-
धानाच्च चोरादन्यत्र प्रयोगाभाव इति सूत्रमिदं प्रत्याख्यात-
माकरे । जित्स्वराभावार्थं निपातनमिति तु तद्विरुद्धत्वादेवो-
पेक्षणीयम् ॥

आकालिकडाद्यन्तवचने ॥ ११४ ॥

अयं निपात्यते आद्यन्तवचने विवक्षिते । समानकाल-
स्याद्य(त्रा)काल आदेशः । आद्यन्तविशेषणं चैतत् । इकद् च
प्रत्ययः । समानकालावाद्यन्तावस्य आकालिकः स्तनयितुः ।
आकालिकी विद्युत् । आदिरुत्पत्तिः । अन्तो विनाशः । उ-
त्पत्त्यनन्तरं विनश्यतीत्यर्थः ॥

आकालात् ठन् च ॥

चात् ठञ् । आकालिकी । आकालिका । यथा तु वाति-
क(?) । तथा पूर्वसूत्रवत् प्रत्याख्यानादि । ठञः पूर्णोऽवधिः ॥

तेन तुल्यं क्रिया चेद्वतिः ॥ ११५ ॥

तेनेति तृतीयासमर्थात्तुल्यमित्यर्थे वतिः स्स्याद्यत्तुल्यं सा
क्रिया चेत् । ब्राह्मणवत्(इव) वर्तते ब्राह्मणवत् । राजवत् । क्रिया
क्रियम् । गुणद्रव्यतुल्ये मा भूत् । पुत्रेण तुल्यः स्थूलः । पुत्रेण
तुल्यो गोमान् ॥

तत्र तस्येव ॥ ११६ ॥

तत्रेति सप्तमीसमर्थात्तस्येति षष्ठीसमर्थाच्चेवार्थे वतिः

स्यात् । मथुरायामिव मथुरावत् । देवदत्तस्येव देवदत्तवत् ॥

तदर्हम् ॥ ११७ ॥

तद्विति द्वितीयासमर्थादर्हमित्यर्थे वतिः स्यात् यदर्हं सा क्रिया चेत् । राजानमर्हतीदं वृत्तं राजवद्वर्तते । क्रिया किम् । ब्राह्मणमर्हतीदं दधि । इवस्यापि प्रयोगो दृश्यते । राजेव राजानं युध्यते ॥

उपसर्गाच्छन्दसि धात्वर्थे ॥ ११८ ॥

उपसर्गात्साधने धात्वर्थे वर्तमानात्स्वार्थे वतिः स्याच्छन्दसि । पराबन्तो निवत् उद्धतश्च । परागतानि निगतानि उद्धतानिच ॥

तस्य भावस्त्वतलौ ॥ ११९ ॥

तस्येति षष्ठीसमर्थात् भाव इत्यर्थे त्वतलौ स्तः । शब्दस्य प्रवृत्तिनिमित्तं भावः । अश्वस्य भावः अश्वत्वम् । अश्वता ॥

आ च त्वात् ॥ १२० ॥

ब्रह्मणस्त्व(५।१।१३६) इति यावत्त्वतलोरधिकारः अपवाद-समावेशार्थम् । पृथोर्भावः प्रथिमा । पार्थवम् । पृथुत्वम् । पृथुता । चाञ्जलञ्जभ्यामपि समावेशः । स्त्रियो भावः स्त्रीणाम् । स्त्रीत्वम् । स्त्रीता । पौंस्त्वम् । पुंस्त्वम् । पुंस्त्वा ॥

न नञ्पूर्वात्तत्पुरुषादचतुरसंगतलवणवट-

बुधकतरसलसेभ्यः ॥ १२१ ॥

इत उत्तरे भावप्रत्यया ये ते नञ्त्तत्पुरुषाञ्च चतुराद्यन्ततत्पुरुषं वर्जयित्वा । अत्र(प)तित्वम् । अत्र(प)तिअम्र(ता) । यक् न भवति । त्वतलोर्न निषेधः । नञ् पूर्वात्किम् । बार्हस्पत्यम् । तत्पुरुषात्किम् ।

भास्य वटवः सन्ति अवटुः । तस्य भावः आवटवम् । इ-
गन्ताच्चे(५।१।१३१)त्यण् । चतुरादिवर्जं किम् । आचातुर्यम् ।
आसङ्गम् । आलवण्यम् । आवड्यम् । आबुध्यम् । आक-
त्यम् । आरस्यम् । आलस्यम् ॥

पृथ्वादिभ्य इमानिज्वा ॥ १२२ ॥

तस्य भाव इत्येव । वावचनमण्समावेशार्थम् । पृथोर्भा-
वः प्रथिमा । तुरिष्ठेमेयस्सु(६।४।१५४) टे(६।४।१५५)रिति
टिलोपः । र ऋत(६।४।१६१) इति रत्वम् । पार्थवम् । पृथु-
त्वम् । पृथुतेत्यादि ॥

वर्णदृढादिभ्यः ष्यञ् च ॥ १२३ ॥

वर्णविशेषवाचिभ्यो दृढादिभ्यश्च ष्यञ् स्यात् भावे । चा-
दिमानिच् । शुक्लस्य भावः शौक्यम् । शुक्लिमा । शुक्लत्वम् ।
बार्ढ्यम् । द्रढिमा । दृढत्वमित्यादि । षो ङीष्पर्थः । औचि-
ती । यथाकामी ॥

गुणवचनब्राह्मणादिभ्यः कर्मणि च ॥ १२४ ॥

गुणवचनेभ्यो ब्राह्मणादिभ्यः षष्ठ्यन्तेभ्यः कर्मणि
ष्यञ् स्यात् चात् भावे च । कर्म क्रिया । जडस्य भावः कर्म
वा जाड्यम् । मौढ्यम् । ब्राह्मणस्य भावः कर्म वा ब्राह्म-
ण्यम् । ब्राह्मणत्वम् । आपादसमाप्तेर्भावकर्माधिकारः । ब्रा-
ह्मणादिराकृतिगणः ॥

चातुर्वर्ण्यादीनां स्वार्थ उपसङ्ख्यानम् ॥

चत्वार एव वर्णाश्चातुर्वर्ण्यम् ॥ चतुर्वेदस्योभयपदद्विश्च ॥
चातुर्वैद्यम् । चातुराश्रम्यम् । त्रैलोक्यम् । त्रैस्वर्ण्यम् । षाड्गु-

व्यम् । सान्निध्यम् । सामीप्यम् । सौगण्यम् । ज्ञयमप्याकृतिगणः ॥

अर्हतो नुश्च ॥

अर्हतो भावः आर्हन्त्यम् । आर्हन्ती ॥

स्तेनाद्यञ्जलोपश्च ॥ १२५ ॥

आस्माद्यत् स्याञ्जलोपश्च । स्तेनस्य भावः कर्म वा स्ते-
चम् । योगविभागात् स्तेन्यमित्यपि केचित् ॥

सख्युर्यः ॥ १२६ ॥

सख्युर्भावः कर्म वा सख्यम् ॥

दूतवणिग्भ्यां च ॥

दूत्यम् । वणिज्यम् ॥

कपिज्ञात्योर्ढक् ॥ १२७ ॥

कपेर्भावः कर्म वा कापेयम् । ज्ञातेयम् ॥

पत्यन्तपुरोहितादिभ्यो यक् ॥ १२८ ॥

पत्यन्तात् पुरोहितादिभ्यश्च यक् स्यात् । सेनापतेर्भावः
कर्म वा सेनापत्यम् । प्राजापत्यम् । पौरोहित्यम् । राज्यमित्यादि ॥

प्राणभृज्जातिवयोवचनोद्गात्रादिभ्योऽञ् ॥ १२९ ॥

प्राणिजातिवाचिभ्यो वयोवचनेभ्य उद्गात्रादिभ्यश्चाञ्
स्यात् । अश्वस्य भावः कर्म वा आश्वम् । औष्ट्रम् । कौमारम् ।
कैशोरम् । औद्गात्रम् । औन्नेत्रमित्यादि ॥

ह्रायनान्त्युवादिभ्योऽण् ॥ १३० ॥

ह्रायनान्ताद्युवादिभ्यश्चाण् स्यात् । द्विहायनस्य भावः
कर्म वा द्वैहायनम् । त्रैहायनम् । यौवनम् । स्थाविरमित्यादि ॥

श्रोत्रियस्य बल्लोपश्च ॥

श्रोत्रियस्य भावः कर्म वा श्रोत्रम् ॥

इगन्ताच्च लघुपूर्वात् ॥ १३१ ॥

लघुपूर्वो य इक् तदन्तादण् स्यात् । शुचेर्भावः कर्म वा शौचम् । मौनम् । पाठवम् । लाघवम् । इगन्तात्किम् । पदत्वम् । लघुपूर्वात्किम् । कद्रुत्वम् । ब्रह्मणादित्वात्काव्यम् ॥

योपधादगुरुपोत्तमाद्बुञ् ॥ १३२ ॥

रामणीयकम् ॥

सहायाद्वा ॥

साहायकम् । साहाय्यमित्यादि । योपधात्किम् । विमानत्वम् । गुरुपोत्तमात्किम् । क्षत्रियत्वम् ॥

द्वन्द्वमनोज्ञादिभ्यश्च ॥ १३३ ॥

द्वन्द्वाद् मनोज्ञादिभ्यश्च बुञ् स्यात् । गोपालपशुपालानां भावः कर्म वा गोपालपशुपालिका । मानोज्ञकम् । काल्याणकमित्यादि ॥

गोत्रचरणाच्छ्लाघात्याकारतद्वेतेषु ॥ १३४ ॥

गोत्रवाचिनश्चरणवाचिनश्च बुञ् स्यात् श्लाघादिषु ग-
म्येषु । श्लाघा विकत्यनम् । असाकारः पराधिक्षेपः । त-
द्वेतेस्तत्प्राप्तः तदज्ञो वा । तद्विति गोत्रचरणयोर्भावकर्मणी
निर्दिश्येते । गार्गिकया काठिकया श्लाघते अधिकुरुते वा ।
गार्ग्यत्वेन कठत्वेन च विकत्यते परानधिक्षिपति वेश्यः ।
तद्वेते । गार्गिकां काठिकां वा अवेतः । गार्ग्यत्वं कठत्वं च
प्राप्त इत्यर्थः । श्लाघादिषु किम् । गार्ग्यत्वम् ॥

हेताभ्यश्छः ॥ १३५ ॥

हेनेति ऋत्विग्वाचकः । ऋत्विग्विशेषवाचिभ्यः छः स्या-
द । मैत्रावरुणीयम् । ब्राह्मणाच्छंसीयम् ॥

ब्रह्मणस्त्वः ॥ १३६ ॥

ब्रह्मणो भावः कर्म वा ब्रह्मत्वम् । नेति वाच्ये त्वोक्ति-
स्तल्लवाधार्या । ऋत्विज्येव । ब्रह्मता ॥

पञ्चमस्य प्रथमः ॥

अथ पञ्चमाध्यायस्य द्वितीयः पादः ॥

धान्यानां भवने क्षेत्रे खञ् ॥ १ ॥

षष्ठ्यन्तात् धान्यविशेषवाचिनः भवने क्षेत्रे वाच्ये खञ्
स्यात् । भवन्त्यस्मिन्निति भवनम् । मौद्गीनम् । कौद्रवीणम् । क्षेत्रे
किम् । मुद्गानां भवनः कुसुलः ॥

व्रीहिशाल्योर्ढक् ॥ २ ॥

भवने क्षेत्र इत्येव । खञोऽपवादः । व्रहेयम् । शालेयम् ॥

यवयवकषटिकाद्यत् ॥ ३ ॥

यवानां भवनं क्षेत्रं यव्यम् । यवक्यम् । षष्टिक्यम् ॥

विभाषातिलमाषोमाभङ्गाण्यः ॥ ४ ॥

यत् । पक्षे खञ् । तिलानां भवनं क्षेत्रं तिल्यम् । तैली-
नमित्यादि । उमाभङ्गयोरपि धान्यत्वमेव ॥

सर्वचर्मणः कृतः खखञौ ॥ ५ ॥

सर्वचर्मशब्दाच्चृतीयान्तात्कृत इत्यर्थ एतौ स्तः । सर्वेति
प्रत्ययार्थविशेषणम् । निपातनादसमर्थसमासः । सर्वचर्मणा
कृतः सर्वचर्मणः । सार्वचर्मणः ॥

यथामुखसंमुखस्य दर्शनः खः ॥ ६ ॥

षष्ठीसमर्थाभ्यामाभ्यां दर्शन इत्यर्थे खः स्यात् । दृश्यते-
ऽस्मिन्निति दर्शन आदर्शादिः । यथामुखं दर्शनः यथामुखीनः ।
संमुखस्य दर्शनः संमुखीनः । निपातनात्समासान्तलोपः ॥

तत्सर्वादेः पथ्यङ्गकर्मपत्रपात्रं व्याप्नोति ॥ ७ ॥

तदिति द्वितीयान्तात्सर्वादेः पठ्याद्यन्ताद्याप्नोत्यर्थे खः स्यात् । सर्वपथं व्याप्नोति सर्वपथीनः । सर्वाङ्गीणः । सर्व-
कर्मीणः । सर्वपत्रीणः । सर्वपात्रीणः ॥

आप्रपदं प्राप्नोति ॥ ८ ॥

द्वितीयासमर्थादस्मात् प्राप्नोत्यर्थे खः स्यात् । प्रपदं
पदाग्रम् । अभिविधावाङ् । आप्रपदीनः पटः ॥

अनुपदसर्वाज्ञायानयं बद्धाभक्षयतिनेयेषु ॥ ९ ॥

द्वितीयान्तेभ्योऽनुपदादिभ्यो यथासङ्ख्यं बद्धादिषु खः
स्यात् । अनुपदं बद्धा अनुपदीना उपानत् । सर्वान्नं भक्षयति
सर्वाङ्गीनो भिक्षुः । अयानयं नेयः आयानयनीनः शारः । ए-
कद्यूतकारापेक्षया शारस्य प्रदक्षिणं गमनमयः । द्वितीयापेक्षया
वामपार्श्वगमनमयः । रुढिरियम् । प्रदक्षिणवामपार्श्वगामिनां
शाराणां द्वितीयद्यूतकारसम्बन्धिभिः शारैः पदानां गृहापर-
पक्षायाणां अनाक्रमणमयानयः । ससहायस्य शारस्य परैर्ना-
क्रम्यते पदम् असहायस्तु शारान्तरेण बाध्यत इति द्यूत-
व्यवहारः । केचित्तु पलकाशारः स्थितस्यैव स्वशारवर्गमाने-
यस्मायानयनीनमित्याभिधानमिच्छन्ति । यस्तु शार एकपार्श्व
एव सञ्चरति तत्र न भवति प्रत्ययः । यो हि शारः पार्श्वोत्पार्श्व-
न्तरमानीयते स एवायानयं नीयते । अन्यस्त्वयमेव नीयते ।
अनयमेव वा ॥

परोवरपरम्परपुत्रपौत्रमनुभवति ॥ १० ॥

द्वितीयान्तेभ्य एभ्योऽनुभवत्यर्थे खः स्यात् । परांश्चाव-

रांश्चानुभवति परोवरीणः । अवरस्यादेरुत्वं निपातनात् । परांश्च परतरांश्चानुभवति परंपरीणः । परपरतरस्य परंपरेति निपात्यते । पुत्रपौत्राननुभवति पुत्रपौत्रीणः । अत्र केचित् सामान्येनैव निपातनमिच्छन्ति । तेषां पारोवर्यम् पारंपर्यमित्यन्यत्रापि प्रयोग उपपद्यते । अन्ये तु परंपरेत्यव्युत्पन्न-
मातिपदिकम् ततः स्वार्थे ष्यञ् पारंपर्यं पारोवर्यमित्यसाधु-
रेव प्रत्ययसन्नियोगेनैव निपातनौचित्यादित्याहुः ॥

अवारपारात्यन्तानुकामङ्गामी ॥ ११ ॥

द्वितीयान्तेभ्य एभ्यः गामीत्यर्थे खः स्यात् । गमिष्यतीति गामी । अकेनो(२।३।७०)रिति षष्ठीप्रतिषेधः । अवारपारं गामी अवारपारीणः । अवारीणश्च । पारीणः पारावारीणः इत्य-
पि । अत्यन्तं गामी अत्यन्तीनः । भृशं गन्तेत्यर्थः । अनुकामं गामी अनुकामीनः । यथेष्टं गन्तेत्यर्थः ॥

समां समां विजायते ॥ १२ ॥

अस्माद्विजायत इत्यर्थे खः स्यात् । विजायते गर्भं धारयतीत्यर्थः । अत्यन्तसंयोगे द्वितीया । वीप्सायां द्वि-
र्भावः । वचनात्सुबन्तसमुदायात् प्रत्ययः ॥

पूर्वपदे सुपः अलुगवाच्यः ॥

समां समां विजायते समांसमीना गौः । केचित्तु विस्थु(ज)निर्गर्भमोचने वर्तत इति समायां समायामिति विगृह्य पूर्वपदे षाट् एव लोपः उच्चरपदे सर्वस्या एव विभक्तेर्लोपो वाच्य इत्याहुः ॥

अद्यश्चीनावष्टब्धे ॥ १३ ॥

अयं निपास्यतेऽवष्टब्धे विजने । अवष्टब्धमासन्नं गृह्यते ।

अत्राच्चालम्बनाविदूर्ययो(८।३।६८)रिति मूर्धन्यविधानात् ।
अद्यश्चो वा विजायते अद्यश्चीना गौः । खे सति अव्ययानां
भमात्र(६।४।१४४वा)इति टिलोपः । केचित्तु विजायत इति नानु-
वर्तयन्ति । अवष्टब्धमात्रे निपातनम् । अद्यश्चीनं मरणम् ।
अद्यश्चीनो वियोगः ॥

आगवीनः ॥ १४ ॥

अयं निपातः । गोराङ्गपूर्वाद्या तस्य गोः प्रतिदानात्क-
र्मकारिण खो निपात्यते । यो गवा भृतः आ तस्य गोः प्रति-
दानात्कर्म करोति स आगवीनः कर्मकरः ॥

अनुग्वलं गामी ॥ १५ ॥

गोः पश्चादनुगु । अस्मादलं गामीत्यर्थे खः स्यात् । अ-
नुगवीनो गोपालः ॥

अध्वनो यत्खौ ॥ १६ ॥

तदलं गामीत्येव । अध्वानमलङ्गच्छतीत्यध्वन्यः । अध्वनीनः ।
ये चाभावकर्मणोः(६।४।१६८)आत्मध्वानौ ख(६।४।१६९)
इति प्रकृतिभावः ॥

अभ्यमित्राच्छ च ॥ १७ ॥

तदलङ्गामीत्येव । चाद्यत्खौ । अभ्यमित्रमलङ्गच्छति
अभ्यमित्रिणः । अभ्यमिड्यः । अभ्यमित्रिणः । अमि-
त्राभिमुखं गच्छतीत्यर्थः ॥

गोष्ठात्खञ्भूतपूर्वे ॥ १८ ॥

गावस्तिष्ठन्त्यस्मिन्निति गोष्ठम् । गोष्ठशब्देन सन्निहितगोसमूहो
यो देशः स उच्यते । गोष्ठात् भूतपूर्वोपाधिकात्स्वार्थे खञ्

स्यात् । गोष्ठो भूतपूर्वः गौष्ठीनो देशः । भूतपूर्वं किम् । गोष्ठो वर्तते ॥

अश्वस्यैकाहगमः ॥ १९ ॥

षष्ठ्यन्तादश्वादेकाहगम इत्यर्थे खञ् स्यात् । एकाहेन गम्यत इत्येकाहगमः । अश्वस्यैकाहगमः आश्वीनोऽश्वा ॥

शालीनकौपीने अधृष्टाकार्ययोः ॥ २० ॥

एतौ यथासङ्ख्यमेतयोरर्थयोः खञन्तौ निपास्येते एतौ अधृष्टाकार्यपर्ययौ । व्युत्पत्तौ नात्यन्ताग्रहः । अधृष्टोऽप्रगल्भः । शालाप्रवेशनमर्हति शालीनः जडः । कूपावतरणमर्हतीति कौपीनं पापम् । अकार्यमित्यर्थः । कृतेः क्रियासामान्यवाचित्वाद्दकार्यमस्पृश्यमिति वस्त्रेऽपि कौपीनप्रयोग इत्याह ॥

व्रातेन जीवति ॥ २१ ॥

तृतीयान्तादस्माज्जीवत्यर्थे खञ् स्यात् । नानाजातीयाः अनियतवृत्तयः शरीरायासजीविनो व्राताः । तेषां कर्म व्रातम् । तेन जीवति व्रातीनः । तेषामेवान्यतम उच्यते । यस्त्वन्यस्तदीयेन कर्मणा जीवति तत्र नेष्यते प्रत्ययः ॥

साप्तपदीनं सख्यम् ॥ २२ ॥

अयं निपास्यते सख्ये । सप्तभिः पदैरवाप्यते साप्तपदीनं सख्यम् । साप्तपदीनः सखा साप्तपदीनं मित्रमिति तु धर्मधर्मिणोरभेदोपचारात् ॥

ह्रियंगवीनं संज्ञायाम् ॥ २३ ॥

संज्ञायामिदं निपात्यते । ह्योगोदोहस्य ह्रियंगवादेशः । तस्य विकारे खञ् । दुह्यत इति दोहः क्षीरम् । ह्योगोदोहस्य विकारः

हैयङ्गवीनं घृतम् । अविकृतरूपगन्धस्य घृतस्येयं संज्ञा न घृत-
मात्रस्य । संज्ञयां किम् । उदञ्चिति मा भूत् ॥

तस्य पाकमूले पील्वादिकर्णादिभ्यः कुणब्जाहचौ ॥ २४ ॥

तस्येति षष्ठीसमर्थेभ्यः पील्वादिभ्यः कर्णादिभ्यश्च य-
थासङ्ख्यं पाकमूलयोरर्थयोरेतौ स्तः । पीलूनां पाकः पीलु-
कुणः । कर्कन्धूकुण इत्यादि । पाकः परिणामः । कर्णस्य मूलं
कर्णजाहम् । अक्षिजाहमित्यादि । प्रयोजनाभावाज्जस्येत्सं-
ज्ञाऽभावः ॥

पक्षतिः ॥ २५ ॥

तस्य मूलमित्येव । पक्षस्य मूलं पक्षतिः ॥

तेन वित्तश्चुञ्चुप्चणयौ ॥ २६ ॥

तेनेति तृतीयान्ताद्वित्त इत्यर्थे एतौ स्तः । वित्तो ज्ञात इ-
त्यर्थः । विद्यया वित्तः विद्याचुञ्चुः । विद्याचणः ॥

विनञ्भ्यां नानाजौ न सह ॥ २७ ॥

आभ्यां न सहेत्यसहायवाचिभ्यां स्वार्थे यथासङ्ख्यं ना-
नायौ स्तः । विना । नाना ॥

वेः शालच्छङ्कटचौ ॥ २८ ॥

अस्मादेतौ स्तः । विशाले शृङ्गे विशङ्कटे । ससाधनक्रि-
यावचनादुपसर्गात् स्वार्थे प्रशयावृते(तौ) । विगते शृङ्गे विशाले
इति । तद्योगादौरपि विशाल इत्युच्यते । वस्तुतो गुणवचना
एते यथाकथञ्चित् व्युत्पाद्याः । नावयवार्थेऽभिनिवेशः ॥

सम्प्रोदश्च कटच् ॥ २९ ॥

सङ्कटम् । प्रकटम् । उत्कटम् । चाद्विकटम् ॥

अलाबूतिलोमाभङ्गाभ्यो रजसि ॥

अलाबूनां रजः अलाबूकटम् । तिलकटम् । उमाकटम् ।
भङ्गाकटम् ॥

गोष्ठजादयः स्थानादिषु पशुनामादिभ्यः ॥

आदिशब्दः प्रकारे । गवां स्थानं गोष्ठम् ॥

सङ्गे कटच् ॥

अवीनां सङ्गः अविकटः ॥

विस्तारे पटच् ॥

अविपटः ॥

द्वित्वे गोयुगच् ॥

द्वौ उष्ट्रौ उष्ट्रगोयुगम् । अन्ये तूष्ट्रस्य ग्रीवाबन्धने या-
नाङ्गे युगे प्रत्ययः इत्याहुः ॥

प्रकृत्यर्थस्य षट्त्वे षङ्गवच् ॥

गोषङ्गवम् । अश्वषङ्गवम् ॥

स्नेहने तैलच् ॥

सर्पपतैलम् ॥

भवने क्षेत्रे शाकटशाकिनौ ॥

इक्षूनां भवनं क्षेत्रम् इक्षुशाकटम् । इक्षुशाकिनम् । मू-
लशाकिनमित्यादि प्रयोगतोऽनुसन्धेयम् ॥

अवात्कुटारच्च ॥ ३० ॥

चात्कटच् । अवकुटारः । अवकटः ॥

नते नासिकायाः संज्ञायां टीटञ्जनाटञ्जटचः ॥ ३१ ॥

नासिकानमने अवादेते स्युः संज्ञायाम् । नासिकायाः नतम्
अवटीटम् । अवनाटम् । अवभ्रटम् । तद्योगान्नासिकापुरुषयोरपि
अवटीट इत्यादिव्यपदेशः ॥

नेर्बिडज्विरीसचौ ॥ ३२ ॥

नेरेतौ स्तः नासिकाया नते संज्ञायाम् । नासिकाया नतं
निबिडम् । निबिरीसम् । तद्योगान्नासिकापुरुषावपि तथा ।
निबिडं वस्त्रमित्यादौ तूपमानात् प्रयोगः ॥

इनच्पिटच्चिक चि च ॥ ३३ ॥

नेरेतौ स्तः नासिकाया नतेऽभिधेये तस्य च नेर्नथासङ्ख्यं
चिक चि एतावादेशौ स्तः । चिकिनः । चिपिटः ॥

कप्रत्ययः चिक् च नेरादेशो वाच्यः ॥

चिक्कः ॥

क्लिन्नशब्दाश्चक्षुर्विशेषाभिधायिनः स्वार्थे लः तस्य

च चिल् पिल् चुल् इत्यादेशश्च वाच्यः ॥

चिल्ले पिल्ले चुल्ले वा चक्षुषी । तद्योगात्पुरुषोपि [चिल्लः
पिल्लः] चुल्ल इत्युच्यते ॥

उपाधिभ्यां त्यक्कनासन्नारूढयोः ॥ ३४ ॥

आभ्यां त्यक्न् स्याद्यथासंख्यमासन्नारूढयोः । संज्ञाधि-
कारात् प्रयोगनियमः । पर्वतस्यासन्ना भूरुपसका । तस्यैवोच्च-
स्थानमधित्यका । प्रत्ययस्थादिती(७३।४४)त्वमपि संज्ञाधिका-
रादेव न ॥

कर्मणि घटोऽठच् ॥ ३५ ॥

सप्तम्यन्तादस्मात् घट इत्यर्थे अठच् स्यात् । घटत इति घटः । कर्मणि घटते कर्मठः पुरुषः ॥

तदस्य संजातं तारिकादिभ्य इतच् ॥ ३६ ॥

तदिति अथमान्तात्संजातोपाधिकात्तारकादेरस्येत्यर्थे इ-
तच् स्यात् । तारकाः संजाता अस्य तारकितं नभः । पुष्पितो
वृक्ष इत्यादि ॥

प्रमाणे द्वयसज्दध्नात्रचः ॥ ३७ ॥

प्रथमान्तात्प्रमाणोपाधिकादस्येत्यर्थे एते स्युः । ऊरु
प्रमाणमस्य ऊरुद्वयसम् ऊरुदघ्नम् जानुद्वयसम् जानुदघ्नम्
उदकम् ॥

ऊर्ध्वमान एव प्रथमाविष्येते ॥

मात्रस्तु सामान्येनैव ऊरुमात्रम् । प्रस्थमात्रम् ॥

प्रमाणे लो वाच्यः ॥

प्रमाणशब्दा ये प्रसिद्धास्तेभ्य उत्पन्नस्य लुक् स्यात् ।
शमः प्रमाणमस्य शमः । विष्टिः । वितस्तिः ॥

द्विगोर्नित्यम् ॥

द्वौ शमौ प्रमाणस्य द्विशमः । द्विवितस्तिः । नित्यग्र-
हणं संशये वक्ष्यमाणमात्रचोपि निवृत्त्यर्थम् । द्वे दिष्टी प्रमाणं
स्यातां न वा द्विदिष्टिः ॥

स्तोमे ङट् वाच्यः ॥

स्तोमो मन्त्रः । पञ्चदश स्तोमाः परिमाणमस्य पञ्चदशः ।
सप्तदशः । सप्तदशी रात्रिः ॥

शन्शतोर्दिभिः ॥

पञ्चदशिनोर्धमासाः । त्रिंशिनो मासाः ॥

विंशतेश्च ॥

विंशिनोङ्गिरसः । अत्र ति विंशते(६।४।१४२)रिति तिलोपे
यस्येति लोपः आभीयत्वाच्च प्राप्नोति । भगवत्प्रयोगाच्च भवति ॥

प्रमाणपरिमाणाभ्यां संख्यायाश्च संशये मात्रज्वाच्यः ॥

शमः प्रमाणमस्य स्यान्न वा शममात्रम् । दिष्टिमात्रम् ।
प्रस्थमात्रम् । पञ्चत्वसंख्याप्रमाणमेषां स्यान्न वा पञ्चमात्राः ।
षण्मात्राः ॥

वत्वन्तात् स्वार्थे द्वयसञ्चमात्रचौ बहुलम् ॥

तावदेव तावद्द्वयसम् । तावन्मात्रम् । यावद्द्वयसम् । यावन्मात्रम् ॥

पुरुषहस्तिभ्यामण्व ॥ ३८ ॥

चाद्वयसजादयस्त्रयः । पुरुषः प्रमाणमस्य पौरुषम् । हास्ति-
नम् । पुरुषद्वयसम् । हस्तिद्वयसमित्यादि । द्विगोर्नित्यमित्येव ।
द्विपुरुषमुदकम् । द्विहस्ति ॥

यत्तेदेतेभ्यः परिमाणे वतुप् ॥ ३९ ॥

एभ्यः प्रथमान्तेभ्यः परिमाणोपाधिकेभ्यः अस्येत्यर्थे वतु-
प् स्यात् । यत्परिमाणमस्यं यावान् । तावान् । एतावान् । आ
सर्वनान्न(६।३।९१)इत्यात्वम् । आयामस्तु प्रमाणं स्यात्परिमाणं
तु सर्वत इति प्रमाणपरिमाणयोर्भेदः ॥

युष्मदस्मज्जां छन्दसि सादृश्ये वतुप् ॥

त्वावतः । मावतः । त्वत्सदृशस्य मत्सदृशस्य चेत्यर्थः ॥

किमिदम्भ्यां वो घः ॥ ४० ॥

आभ्यां वतुपो वकारस्य घः स्यात् । अत एव वतुप् । इव-

किमोरीश्वकी(६।३।९०) । इयान् । कियान् ॥

किमः संख्यापरिमाणे ङिति च ॥ ४१ ॥

संख्यापरिच्छेदे वर्तमानात् प्रथमान्तात्किमः अस्येत्यर्थे ङिति स्याच्चाद्वतुप् । का संख्या परिमाणमेषां कति कियन्तो वा ब्राह्मणाः । संख्याप्रश्ने वर्तमानात्किमोयं विधिः । अत एव क्षेपे न भवति । केयमेषां देशानां संख्येति । अत एव च द्वेकयोर्न प्रत्ययः । संख्याप्रश्नस्य बहुष्वेव सम्भवात् ॥

संख्याया अवयवे तयप् ॥ ४२ ॥

अवयवे वर्तमानायाः संख्याया अवयविनि तयप् स्यात् । पञ्च अवयवा अस्य पञ्चतयम् । चतुष्टयी रज्जुः ॥

द्वित्रिभ्यां तयस्यायज्वा ॥ ४३ ॥

आभ्यां तयपोऽयज्वा स्यात् । द्वयं । त्रयं । द्वितयं । तयग्रहणं प्रत्ययान्तरत्वशङ्कानिवृत्त्यर्थम् । तेन तयत्रिवन्धनो ङीप् त्रयी गतिरिति ॥

उभादुदात्तो नित्यम् ॥ ४४ ॥

अस्मात्तयपो नित्यमयजादेशः स्यात् स चोदात्तः । उभये देवमनुष्याः । वचनसामर्थ्यादाद्युदात्तत्वं विज्ञायते । पुरस्तादपवादव्यायेन चित्स्वरस्यायं बाधको नामन्वितस्वरस्य ॥

तदस्मिन्नधिकमिति दशान्ताङुः ॥ ४५ ॥

तदिति प्रथमासमर्थादशान्तादधिकोपाधिकादस्मिन्नित्यर्थे ङः स्यात् । एकादशाधिका अस्मिन् शते एकादशं शतम् । एकादशं सहस्रम् । एकादशं शतसहस्रम् । शतानां सहस्रं सहस्राणां वा शतमिति विग्रहे उभयथा संख्याया अल्पीयस्या(२।२।३४वा)

इति शतस्य पूर्वनिषादः । अन्तग्रहणं किम् । दश अधिका अ-
स्मिन् शते ॥

शतसहस्रयोरेव प्रत्यय इष्यते ॥

नेह । एकादश अधिका अस्मिन् त्रिंशति ॥

प्रकृतिप्रत्ययार्थयोः साजात्य एव ॥

नेह । एकादश भाषा अधिका अस्मिन् कार्षापणशते ।
इति करणात्सर्वमेतच्छ्रुम्यम् ॥

शदन्तत्रिंशतेश्च ॥ ४६ ॥

तदस्मिन्नाधिकमिमेव । शदन्ताद्विंशतेश्च ङः स्यात् । त्रिंशद-
धिका अस्मिन् शते त्रिंशं शतम् । चत्वारिंशम् । अन्तग्रहणादेक-
त्रिंशम् । विंशम् ॥

तदन्ताच्च ॥

एकविंशम् ॥

संख्याग्रहणं कर्तव्यम् ॥

इह मा भूत् । गोत्रिंशदधिका अस्मिन् शते ॥

संख्याया गुणस्य निमाने मयट् ॥ ४७ ॥

निमानं मूल्यम् । मेङ् प्रणिधान इत्यस्य करणे ल्युट् ।
निमाने वर्तमानात्प्रथमान्तात्संख्यावाचिनः अस्येत्यर्थे मयट्
स्यात् गुणस्य चेन्निमानम् । गुणो भागः । भागो येन निमी-
यते मूल्येन सोऽपि सामर्थ्यात् भाग एव विज्ञायते । यवानां
द्वौ भागौ निमानमस्योदश्विद्भागस्य द्विमयमुदश्विद्यवानाम् ।
त्रिमयम् । भागे विधीयमानोऽपि प्रत्ययः अभिधानस्वाभाव्यात्
भाषवन्तमाचष्टे । भागविशेषप्रतिपत्त्यर्थं मयटः प्रकृत्यर्थं
विशेषणस्योपादानम् । नित्यसापेक्षत्वाच्च वृत्तिः । गुणस्येक-
त्वं विवक्षितम् । तेनेह न । त्रयो भागा यवानाम् द्वावुदश्वित
इति । निमेषसंख्यापेक्षया निमानसंख्याया आधिक्ये प्रत्ययः ।

नेह । एको यवभागो निमानमस्योदश्विज्ञागस्य । भागसा-
स्य एव । नेह । भागो यवानामध्यर्धमुदश्वितः ॥

निमेये वर्तमानायाः संख्याया निमानेपि प्रत्यय इष्यते ॥

ऊदश्वितो द्वौ भागौ निमेयमस्य यवभागस्य द्विमया
यवा उदश्वितः । संख्यायाः किम् । यवभागौ नि-
मानमस्योदश्विज्ञागस्य । गुणस्य किम् । द्वौ व्रीहीवचौ
निमानमस्योदश्वितः । यवानां द्वौ भागौ समीपे अस्योदश्वि-
ज्ञागस्य ॥

तस्य पूरणे ङट् ॥ ४८ ॥

तस्येति षष्ठीसमर्थात्संख्यावाचिनः पूरण इत्यर्थे ङट्
स्यात् । पूर्यते अनेनेति पूरणः । एकादशानां पूरणः एकादशः ।
द्वादशः । यस्मिन्नुपजाते संख्या संपद्यते स प्रत्ययार्थः । इह
च भवति । पञ्चानां मुष्टिकानां पूरणो घटः ॥

नान्तादसंख्यादेर्मट् ॥ ४९ ॥

नान्तादसंख्यादेर्ढटो महागमः स्यात् । पञ्चानां पूरणः प-
ञ्चमः । सप्तमः । नान्तात्किम् । त्रिंशः । असंख्यादेः किम् । ए-
कादशः ॥

थट् च छन्दसि ॥ ५० ॥

नान्तादसंख्यादेर्ढटो थट् चान्मट् आगमश्छन्दसि । प-
ञ्चमः । पञ्चमः ॥

षट्कृतिकतिपयचतुरां थुक् ॥ ५१ ॥

एषां ङटि परतः थुगागमः स्मात् । षण्णां पूरणः षष्ठः ।
कतिपयः । कतिपयथः । चतुर्थः ॥

चतुरश्रयतावाद्यसरलोपश्च ॥

तुरीयः । तुर्यः ॥

बहुपूगणसंघस्य तिथुक् ॥ ५२ ॥

एषां तिथुक् स्यात् ङटि । पूगसङ्घयोरत एव ङट् । ब-
हूनां पूरणो बहुतिथः । पूगतिथः । गणतिथः । सङ्घतिथः ॥

वतोरिथुक् ॥ ५३ ॥

वत्त्वन्तस्येथुक् स्याद्ङटि । यावतां पूरणः यावतिथः ॥

द्वेस्तीयः ॥ ५४ ॥

तस्य पूरण इत्येव । ङटोऽपवादः । द्वयोः पूरणः
द्वितीयः ॥

त्रेः संप्रसारणं च ॥ ५५ ॥

चात्तीयः । त्रयाणां पूरणः तृतीयः । अण इति
तत्रानुवर्तनात् हल(६।४।२)इति संप्रसारणदीर्घत्वाभावः ॥

विंशत्यादिभ्यस्तमडन्यतरस्याम् ॥ ५६ ॥

पङ्क्तिविंशती(५।१।५-६)त्यादिमूत्रपठिता विंशत्यादय इह गृह्य-
न्ते । एभ्यः परस्य ङडादेस्तमडागमो वा स्यात् । विंशतेः पूरणो
विंशतितमः विंशः । त्रिंशत्तमस्त्रिंशः । षष्ठ्यादेश्चासंख्यादे-
(५।२।५-८)रिति ज्ञापकात् तदन्तविधिरत्रेष्यते । एकविंशतितमः ।
एकोनविंशतितमः ॥

नित्यं शतादिमासार्धमाससंवत्सराच्च ॥ ५७ ॥

शतादिभ्यो मासादिभ्यश्च परस्य ङटो नित्यं तमडागमः
स्यात् । मामादिभ्योऽस्मादेव ज्ञापकात् ङट् । शतस्य पूरणः
शततमः । मासस्य पूरणो मासतमः । अर्धमासतमः ।

संवत्सरतमः । एकशततमः । एकसहस्रतमः ॥

षष्ट्यादेश्चासंख्यादेः ॥ ५८ ॥

असंख्यादेः षष्टिप्रभृतेः परस्य ङटो नित्यं तमद् स्यात् ।
विंशत्यादिभ्यः (५।२।५६) इति विकल्पापवादः । संख्यादेस्तु
विकल्प एव । षष्टेः पूरणः षष्टितमः । सप्ततितमः । नवतितमः ।
असंख्यादेः किम् । एकषष्टः । एकषष्टितमः ॥

मतौ छः सूक्तसाम्नोः ॥ ५९ ॥

प्रातिपदिकान्मत्वर्थे छः स्यात् सूक्ते सामनि च । अच्छा-
वाकशब्दोऽस्मिन्नस्तीति अच्छावाकीयम् . सूक्तम् । दा(वा)-
रप(व)न्तीयं साम । अस्यपा(वा)पीयम् । कयाथुभा(भी)यम् ।
अनुकरणस्यानुकार्येणार्थवत्त्वात् प्रातिपदिकत्वाविरोधः ॥

अध्यायानुवाकयोर्लुक् ॥ ६० ॥

मत्वर्थे उत्पन्नस्यच्छस्य लुक् स्यात् एतयोरभिधेययोः ।
अत एव ज्ञापकाच्छः । गर्दभाण्डशब्दोऽस्मिन्नस्ति गर्दभाण्डो-
ऽध्यायः अनुवाको वा ॥

वेति वाच्यम् ॥

गर्दभाण्डीयः ॥

त्रिमुक्तादिभ्योऽण् ॥ ६१ ॥

एभ्यो मत्वर्थे अण् स्यात् अध्यायानुवाकयोः । त्रिमुक्तश-
ब्दोऽस्मिन्नस्ति त्रैमुक्तोऽध्यायः अनुवाको वा । दैवासुर इत्यादि ॥

गोषदादिभ्यो वुन् ॥ ६२ ॥

गोषदशब्दोऽस्मिन्नस्ति गोषदकोऽध्यायः अनुवाको वा ।
इषेत्वक इत्यादि ॥

तत्र कुशलः पथः ॥ ६३ ॥

तत्रेति सप्तम्यन्तात्पथः कुशल इत्यर्थे वुन् स्यात् । पथि कु-

शुलः पथिकः ॥

अकर्षादिभ्यः कन् ॥ ६४ ॥

तत्र कुशल इत्येव । आकर्षे कुशलः आकर्षक इत्यादि ॥

धनहिरण्यात्कामे ॥ ६५ ॥

आभ्यां सप्तम्यन्ताभ्यां कामे कन् स्यात् । काम इच्छा । कामयिता त्वनाभिधानान्न गृह्यते । धने कामो धनकः हिरण्य-
कां देवदत्तस्य ॥

स्वाङ्गेभ्यः प्रसिते ॥ ६६ ॥

स्वाङ्गविशेषवाचिभ्यः सप्तम्यन्तेभ्यः प्रसित इत्यर्थे कन्
स्यात् । प्रसितः प्रसक्तः । तत्पर इत्यर्थः । केशेषु प्रसितः
केशकः । दन्तकः ॥ अङ्गसमुदायादपीष्यते ॥ दन्तौष्ठकः । के-
शनखकः । केशादिरचनायां प्रसक्त इत्यर्थः ॥

उदराट्ठगाद्यने ॥ ६७ ॥

सप्तम्यन्तादस्मात् प्रसिने ठक् स्यात् । अद्यूनः अविजगीषुः ।
द्विवोऽविजिगीषायाः (८।२।१९)मिति निष्ठानत्वविधानात् । प्रस-
यार्थे विशेषणं चैतत् । उदरे प्रसक्त औदरिकः । यो बुभुक्षया
पीडितः स उच्यते । आद्यूने किम् । उदरकः ॥

सस्येन परिजातः ॥ ६८ ॥

तृतीयान्तादस्मात्परिजात इत्यर्थे कन् स्यात् । सस्व-
शब्दो गुणवाचीह गृह्यते । परिः सर्वतो भावे । यो गुणैः स-
म्बद्धो जायते किञ्चिद्वीपं वैगुण्यं नास्ति यस्य तस्येदमभि-
धानम् । सस्येन परिजातः सस्यकः वत्सः । सस्यको मणिः ।
आकरशुद्ध इत्यर्थः ॥

अंशं हारी ॥ ६९ ॥

द्वितीयान्तादस्मात् हारीसर्थे कन् स्यात् । अंशं हारी अं-
शको दायदः पुत्रो वा । आवश्यके णिनिः । अकेनो(२।३।७०)-
रांत षष्ठीनिषेधात् द्वितीया ॥

तन्त्रादचिरापहृते ॥ ७० ॥

पञ्चम्यन्तादस्मादचिरापहृते कन् स्यात् । तन्त्रादचिरा-
पहृतः तन्त्रकः पटः । तन्तुवायगृहादानीतो नूतन एवमुच्यते ॥

ब्राह्मणकोष्णिके संज्ञायाम् ॥ ७१ ॥

कन्नन्तावेतौ निपास्येते । यत्र देशे ब्राह्मणा आयुषजी-
विनः तस्य ब्राह्मणक इति संज्ञा । अल्पान्ना च यवागूरणि-
केत्युच्यते ॥

शीतोष्णाभ्यां कारिणि ॥ ७२ ॥

आभ्यां कन् स्यात् कारिणि ॥ गौणाभ्यां क्रियाविशे-
षणाभ्यां प्रत्यय इष्यते ॥ शीतमिव शीतं मन्दकरणमित्यर्थः ।
उष्णमिवोष्णमाशुकरणमित्यर्थः । शीतं करोतीति शीतकोऽल-
सः । उष्णको बक्षः । गौणाभ्यां किम् । शीतं करोति तुषा-
रः । उष्णं करोत्यादिसः । गौणमुख्यन्यायाना(?)दरे अभिधा-
नमेवात्र शरणम् ॥

अधिकम् ॥ ७३ ॥

निपातोयम् । अध्यारूढस्योत्तरपदलोपः कंश्च प्रत्ययः ।
अधिको द्रोणः खार्याः खार्या वा । अधिका खारी द्रोणेन ।
कर्तरि कर्मणि वा अध्यारूढशब्दः । द्वयमाप संग्राहमेव । यदा
कर्तरि क्तः तदा कर्मणोऽभिधानाद्वितीयायां प्राप्तायां यस्माद-
धिक(२।३।९)मिति निर्देशात्पञ्चमी । तदस्मिन्नधिक(५।२।४५)-
मिति निर्देशात्सप्तम्यपि ॥

अनुकाभिकाभीकः कमिता ॥ ७४ ॥

कमितयेते निपासन्ते कन्नन्ताः । अनु कामयते अनुकः ।
अभिकः । अभीकः ॥

पार्श्वेनान्विच्छति ॥ ७५ ॥

तृतीयान्तादस्मादन्विच्छत्यर्थे कन् स्यात् । अनृजुरुपायः
पार्श्वम् । य ऋजुनोपायेनान्वेष्टव्यानर्थाननृजुनोपायेनान्वि-
च्छति स पार्श्वकः ॥

अयःशूलदण्डाजिनाभ्यां ठक्ठजौ ॥ ७६ ॥

तृतीयान्ताभ्यामाभ्यामन्विच्छत्यर्थे यथासङ्ख्यमेतौ स्तः ।
अयःशूलं तीक्ष्णोपायः । तेनान्विच्छति आयःशूलिकः ।
साहसिक इत्यर्थः । दाण्डाजिनिकः । दाम्भिक इत्यर्थः ॥

तावतिथं ग्रहणमिति लुग्व्वा ॥ ७७ ॥

तावतिथमिति पूरणप्रत्ययान्तानां सामान्येन निर्देशः ।
गृह्यतेऽनेनेति ग्रहणम् । पूरणप्रत्ययान्ताद् ग्रहणोपाधिकात्स्वार्थे
कन् स्याद् पूरणप्रत्ययस्य च वा लुक् । द्वितीयेन रूपेण ग्रन्थं
गृह्णाति द्विकं द्वितीयकं त्रिकं तृतीयकम् वा रूपम् । रूपमावृ-
त्तिरुच्यते ॥

पूरणप्रत्ययान्ताद् ग्रहीतरि कन् पूरणप्रत्ययस्य च
नित्यं लुग्व्वाच्यः ॥

षष्ठेन रूपेण गृह्णाति षट्को देववत्तः । नवकः । इतिक-
रणस्य विवक्षार्थत्वाद् ग्रन्थविषयमेव ग्रहणं विज्ञायते । तेन
द्वितीयेन हस्तेन धनं गृह्णातीत्यादौ न ॥

स एषां ग्रामणीः ॥ ७८ ॥

स इति प्रथमान्ताद्ग्रामण्युपाधिकादेशामिसर्थे कन् स्यात् ।

देवदत्तो ग्रामणीः प्रधानमेषां देवदत्तकाः । यज्ञदत्तकाः । ग्रामणीः किम् । देवदत्तः शङ्करेषाम् ॥

शृङ्खलमस्य बन्धनं करभे ॥ ७९ ॥

बध्यतेनेनेति बन्धनम् । शृङ्खलमिति करभाणां पादे व्यतिषज्यमानं काष्ठं पाशकमुच्यते । करभो बाल उष्ट्रः । प्रथमान्तादस्मात् बन्धनोपाधिकादस्येत्यर्थे कन् स्यात् करभश्चेत् षष्ठ्यर्थः । शृङ्खलमस्य बन्धनं शृङ्खलकः करभः ॥

उत्क उन्मनाः ॥ ८० ॥

कन्नन्तोऽयं निपात्यते उन्मनसि । उद्भूतं मनोऽस्योत्को देवदत्तः । उत्सुक इत्यर्थः ॥

कालप्रयोजनाद्रोगे ॥ ८१ ॥

कालवाचनः प्रयोजनवाचनश्च यथायागं समर्थविभक्तियुक्ताद्रोगेऽभिधेये कन् स्यात् । प्रयोजनं कारणं फलं च गृह्यते । द्वितीयेऽङ्के भवः द्वितीयको ज्वरः । तृतीयकः । चतुर्थकः । द्वितीयादीनां वृत्तिविषये अभिधानस्वाभाव्यात्कालविशेषवृत्तित्वम् । प्रयोजनम् । विषपुष्पैर्जनितो विषपुष्पको ज्वरः । उष्णं कार्यमस्य उष्णको ज्वरः । शीतकः । उत्तरसूत्रस्थसंज्ञाग्रहणस्य योगविभागेनैतच्छेषत्वाङ्गीकारादुक्तसर्वार्थलाभः ॥

तदस्मिन्नन्नं प्राये संज्ञायाम् ॥ ८२ ॥

तदिति प्रथमान्तादस्मिन्नित्यर्थे कन् स्यात् यत्तत्प्रथमासमर्थमन्नं चेत् प्रायविषयं भवति । प्रायो बाहुल्यम् । संज्ञा च समुदायोपाधिः । गुडापूपाः प्रायेणान्नमस्यां गुडापूपिका पौर्णमासी । तिलापूपिका । कृसरिका । त्रिपुटिका ॥

वटकेभ्य इनिर्वाच्यः ॥

वटकिनी पौर्णमासी । सप्तम्याञ्च न ता(५।२।१।५वा)वि-
तिवचनान्मत्वर्थीयेनिना नान्यथासिद्धिः ॥

कुल्माषादञ् ॥ ८३ ॥

पूर्वविषये । कुल्माषाः प्रायेणात्रमस्यां कौल्माषी पौर्ण-
मासी । कुल्माषा मुद्राः ॥

श्रोत्रियंश्छन्दोधीते ॥ ८४ ॥

छन्दोधीत इत्यर्थेयं निपासते । नः स्वरार्थः । छन्दसः श्रो-
त्रभावः अधीत इत्यर्थे घञ् प्रत्ययः । छन्दोधीते श्रोत्रियः ।
तावतिथ(५।२।७७)मित्यतो वानुवृत्तेश्छान्दम इत्यपि ॥

श्राद्धमनेन भुक्तमिनिठनौ ॥ ८५ ॥

श्राद्धमिति स्मृत्युक्तक्रियाविशेषः । साहचर्यात्तत्साधने व-
र्तते । अस्मात्प्रथमान्तात् भुक्तोपाधिकादनेनेत्यर्थे एतौ स्तः ।
श्राद्धं भुक्तमनेन श्राद्धी । श्राद्धिकः । यस्मिन्काले भुजिक्रिया-
हिततृप्तिनक्षणविशेषानुवृत्तिः तस्मिन्नेव समयाविशेष एतयोः
प्रयोग इष्यते । तेनाद्य भुक्ते श्वः श्राद्धिक इति न भवति । त-
दपि लोकप्रसिद्धमद्यतनमेव गृह्यते । तेन यस्याजीर्णमन्नं द्वि-
तीयेहनि तदा प्रत्ययाभावः । अभिधानमात्रमत्र शरणं ॥

पूर्वादिनिः ॥ ८६ ॥

क्रियाविशेषणादस्मादनेनेत्यर्थे इनिः स्यात् । अनेनेति
कर्तृत्वं क्रियां विना न संभवतीति यां कांचन क्रियामादाय
प्रत्ययविधिः । पूर्वं गतमनेन भुक्तं पीतं वा पूर्वी । पूर्वर्णि ॥

सपूर्वाच्च ॥ ८७ ॥

विद्यमानपूर्वात् पूर्वातात् प्रातिपदिकादनेनेत्यर्थे इनिः

स्यात् । पूर्वं कृतमनेन कृतपूर्वी कटम् । भुक्तपूर्वी ओदनम् । सुप्सुपे(२।१।४यो०वि०)ति समामे सत्ययं तद्धितः । वृत्तावत्यन्तमुपसर्जनीभूतेन केन कर्मणोऽनभिहितत्वाद्वितीया कटमित्यादौ सिद्धा । पूर्वं भुक्तमनेन पूर्वी ओदनामिति तु प्रयोगाभावाद्वितीयाऽभावः । सति तस्मिन्निष्ठैव ॥

, इष्टादिभ्यश्च ॥ ८८ ॥

एभ्योऽनेनेत्यर्थे इनिः स्यात् । इष्टमनेन इष्टी यज्ञे । पूर्तो श्राद्धे । क्तस्येन्विपयस्ये(२।३।३६वा)ति कर्मणि सप्तमी ॥

छन्दसि परिपन्थिपरिपरिणौ पर्यवस्थातरि ॥ ८९ ॥

एतौ छन्दसि निपात्येते पर्यवस्थातरि । पर्यवस्थाता सप्तमः । मा त्वा परिपन्थिनो विदन् । मा त्वा परिपरिणो विदन् ॥

अनुपद्यन्वेष्टा ॥ ९० ॥

अन्वेष्टर्ययं निपात्यते । अनुपदी गवाम् ॥

साक्षाद्दृष्टरि संज्ञायाम् ॥ ९१ ॥

अस्मादिनिः स्यात् द्रष्टरि संज्ञायाम् । साक्षाद्दृष्टा साक्षी । आव्ययानां भमात्र(६।४।१४४वा)इति टिलोपः । संज्ञाग्रहणादुप-द्रष्टैवोच्यते न दाता न ग्रहीता ॥

क्षेत्रियच् परक्षेत्रे चिकित्स्यः ॥ ९२ ॥

परक्षेत्रे चिकित्स्य इत्यर्थेऽयं निपातः । परक्षेत्रे जन्मान्तरशरीरे चिकित्स्यो व्याधेरसाध्यत्वतात् क्षेत्रियः । यद्वा परक्षेत्रे धान्यार्थ-क्षेत्रे यानि जातानि विनाश्यानि तानि क्षेत्रियणि तृणानि । यद्वा परदारेषु निग्राह्यः क्षेत्रियः पारदारिकः । यद्वा परशरीरेषु संक्रमय्य यदिदं चिकित्स्यते तत्क्षेत्रियम् । सर्वं चैतत् प्रमाणमेव ॥

इन्द्रियमिन्द्रलिङ्गमिन्द्रदृष्टमिन्द्रसृष्टमिन्द्रजुष्टमिन्द्रद

त्तमिति वा ॥ ९३ ॥

इन्द्रियमित्यन्तेदात्तं नपात्यते । रूढिरियं चक्षुरादीनाम् ।
इन्द्रलिङ्गमिषावि व्युत्पात्तिकथनम् । इन्द्र आत्मा । इन्द्रस्य लि-
ङ्गम् इन्द्रेण दृष्टम् इन्द्रेण सृष्टम् इन्द्रेण जुष्टम् इन्द्रेण दत्तम्
वा । षष्ठ्याद्यन्तादिन्द्राल्लिङ्गाद्यर्थे घच् । इति 'व्युत्पत्त्यन्तरसू-
चकः । वा परस्परनिरपेक्षविकल्पद्योतकः ॥

तदस्यास्त्यस्मिन्निति मतुप् ॥ ९४ ॥

तदिति प्रथमान्तादस्त्युपाधिकादस्यास्मिन्नित्यर्थं मतुप्
स्यात् । गावोऽस्य सन्ति गोमान् । वृक्षा अस्मिन् सन्ति वृक्षवान्
पर्वतः । इतेः प्रयोगनियमार्थत्वादिति प्रसङ्गाभावः । उक्तं च ।

भूमनिन्दाप्रशंसासु नित्ययोगेऽतिशायने ।

संसर्गेऽस्तिविवक्षायां भवन्ति मतुबादयः ॥

भूमिन् गोमान् । निन्दायां काकतालुकी । प्रशंसायां रू-
पवान् । नित्ययोगे क्षीरिणो वृक्षाः । अतिशायने उदरिणी
कन्या । संसर्गे वण्डी ॥

गुणवचनेभ्यो मतुपो लुक् ॥

शुक्रो गुणोऽस्मिन्नस्ति शुक्रः पटः । केवलगुणमात्रवाचि-
भ्यो न । रूपवान् । गन्धवान् ॥

रसादिभ्यश्च ॥ ९५ ॥

मतुप् प्राग्विषये । रसोऽस्यास्तीति रसवान् । रूपवान् ।
अत्र रसिको नटः ऊर्वशी रूपिणी स्पर्शिको वायुरिति
प्रत्ययान्तरप्रयोगवर्शनान्नियमानुपपत्तेः प्रत्याख्यातोयं योगो

भगवता । अत एव पुनर्मतुष्विधानादिनिठनौ बाध्येते तेन
रसीति न भवितव्यमिति वृत्त्यन्तरे रुद्रपण्डितोक्तमपहसि(स्ति)-
तम् । प्रत्याख्यानपक्षे यथालक्षणमप्रयुक्त इति तस्यापीष्टत्वात्
अभिधानलक्षणत्वे च सुतरां सूत्रवैयर्थ्यमिति भगवद्वचनापरिशी-
लननिबन्धनमेतत् ॥

प्राणिस्थादातो लजन्यतरस्याम् ॥ ९६ ॥

प्राणिस्थवाचिन आदन्तान्मत्वर्थे लच् वा स्यात् । पक्षे
मतुप् । चूडालः । चूडावान् । अङ्गादेव । नेह । चिकीर्षा-
वान् । प्रत्ययस्वरेणैव सिद्धे चित्करणं चूडालोस्तीत्यत्र
स्वरितो वानुदात्ते पदादा(८।२।६)विशेषतद्वाधनार्थम् ॥

सिध्मादिभ्यश्च ॥ ९७ ॥

मत्वर्थे लङ्वा । पक्षे मतुवेव समुच्चीयते । तेनेनिठनौ
न । सिध्मलः । सिध्मवान् । गडुलः । गडुमान् इत्यादि ॥ वातादी-
नामूङ् च ॥ वातूलः । दन्तूलः । बलूलः । ललाटूलः [गलूलः] ॥

वत्सांसाभ्यां कामबले ॥ ९८ ॥

यथासंख्यं कामबलयोर्वर्तमानाभ्यामाभ्यां लच् स्यान्म-
त्वर्थे । वत्सलः पिता । स्नेहवानित्यर्थः । अंसलो मल्लः ।
बलवानित्यर्थः । लज्जिषय एवाभिधानस्वाभाव्याद्वत्सांसौ
कामबलयोर्वर्तते इति निखं लजेव न मतुप् नापि वाक्यम् ॥

फेनादिलच्च ॥ ९९ ॥

चाल्लच् मतुप्च मत्वर्थे । फेनिलः । फेनलः । फेनवान् ॥
लोमादिपामादिपिच्छादिभ्यः शनेलचः ॥ १०० ॥

त्रिभ्यो गणेभ्यो यथासंख्यमेते स्युः मत्वर्थे मतुप् च ।

लोमादिभ्यः शः । लोमशः । लोमवानिसादि । पामादिभ्यो नः ।
पामनः । पामवानिसादि ॥ लक्ष्म्या अञ्च ॥ लक्ष्मणः । पिच्छा-
दिभ्य इलच् । पिच्छिलः । पिच्छवान् । उरसिलः । उर-
स्वानिसादि ॥

प्रज्ञाश्रद्धार्चावृत्तिभ्यो णः ॥ १०१ ॥

मत्वर्थे । मतुप् च । प्राज्ञः । प्रज्ञावान् । पिच्छादिपाठात्
प्रज्ञिल इत्यपि । श्राद्धः । श्रद्धावान् । आर्चः । अर्चावान् ।
वार्त्तः । वृत्तिमान् । विच्छेदप्रतिविधानादिषु वृत्तिशब्दो वर्तते ॥

तपस्सहस्राभ्यां विनीनी ॥ १०२ ॥

आभ्यां यथासंख्यमेतौ स्तः । तपोस्यास्मिन्वाप्ति तपस्वी ।
सहस्री । असदन्तत्वादेव प्रत्ययद्वयमिद्धौ पुनर्वचनमणा बाधा
मा भूदित्येवमर्थम् । सहस्रात्तु ठनपि बाध्यते ॥

अण् च ॥ १०३ ॥

तापसः । साहस्रः ॥

ज्योत्स्नादिभ्यश्च ॥

ज्योत्स्नः । तामिस्रः । कुण्डलार्हः (?) कौण्डलः । कौतुपः ।
बैपादिकः । वैसर्पः । ज्योत्स्नादिराकृतिगणः । सर्वत्र मतुबस्येव ।
तपस्वान् । सहस्रवान् । ज्योत्स्नावान् ॥

सिकताशर्कराभ्यां च ॥ १०४ ॥

अण् । सैकनो घटः । शर्करं मधु ॥

देशे लुबिलचौ च ॥ १०५ ॥

मिकताशर्कराभ्यां देशे वाच्ये लुबिलचौ स्तः । चादण् ।
मतुप् वर्तत एव । लुबयं विशेषाभावान्मतुवाद्यन्यतमस्य ।

सिकता अस्मिन्विद्यन्ते सिकताः देशः । सिकातिनः । सैकतः ।
सिकतावान् । शर्कराः । शर्करिलः । शर्करः । शर्करावान् ।
देशे किम् । मतुवणौ प्रत्युदाहरणम् ॥

दन्त उन्नत उरच् ॥ १०६ ॥

उन्नतत्वोपाधिकादस्मादुरच् स्यात् । उन्नता दन्ता अस्य
दन्तुरः । उन्नते किम् । दन्तवान् ॥

ऊषसुषिमुष्कमधो रः ॥ १०७ ॥

एभ्यो रः स्यान्मत्वर्थे । ऊपरं क्षेत्रम् । सुषिरं काष्ठम् । मुष्करः
पशुः । मधुरः गुडः । मधुशब्दो वृत्तिविषये रसवाची । तस्मा
न्मतुवप्यनाभिधानात् । इतेरभिधेयानियमार्थस्यानुवर्तनादूषोऽस्ति
घट इत्यत्र न ॥

रप्रकरणे खादिभ्य उपसंख्यानम् ॥

खं कण्ठविवरारूपं महदस्य खरो गर्दभः । मुखमस्यास्ति
सर्वास्मिन् वाच्ये मुखरः । कुञ्जरः । कुञ्जौ हस्तिहनू । जाति-
शब्दोऽयम् । नगा वर्तन्तेन नगरम् । पांसुरम् । पाण्डुरम् ॥

. कच्छा ह्रस्वत्वं च ॥

कच्छुरः ॥

द्युदुभ्यां मः ॥ १०८ ॥

कृतोत्वस्य दिवः द्युः । प्रकृत्यन्तरं वा दिनवाची । द्युमः ।
द्युमः । रुढावेतौ । तेन मतुवत्र न ॥

केशाद्वोऽन्यतरस्याम् ॥ १०९ ॥

पक्षे मतुविनिठनः । केशवः । केशवान् । केशी । केशिकः ॥

वप्रकरणेऽन्येभ्योपि दृश्यत इति वाच्यम् ॥

मणिवः । हिरण्यवः । बिम्बावम । कुररावम् । राजीवम् ।
अन्येषामपि दृश्यते(६।३।१३७)इति दीर्घः । इष्टकावम् ॥

छन्दसीविनिपौ च ॥

चात् वमतुपौ । रथोस्यास्तीति रथीः । मघोऽस्यास्तीति
मघवा । उद्धतमस्यास्तीति ससाधनक्रियावचनादुपसर्गात् प्रत्ययः ।
उद्वा । उद्धती ॥

मेधारथाभ्यामिरभिरचौ ॥

छन्दसीसेव । मेधिरः । रथिरः ॥

गाण्ड्यजगात्संज्ञायाम् ॥ ११० ॥

आभ्यां मत्वर्थे वः स्यात् । गाण्डीवम् सन्धेस्तुल्यत्वात् गा-
ण्डिवं वा धनुः । अजगवं धनुः । संज्ञात्वान्मतुन्न ॥

काण्डाण्डादीरन्नीरचौ ॥ १११ ॥

आभ्यां यथासंख्यमेतौ स्तः मत्वर्थे । काण्डीरः ।
अण्डीरः ॥

रजःकृष्यासुतिपरिषदो वलच् ॥ ११२ ॥

एभ्यो मत्वर्थे वलच् स्यात् । रजस्वला कन्या । कृषीवलः
कुटुम्बी । आसुतीवलः शौण्डिकः । वल(६।३।११८)इति दीर्घः ।
परिषद्बलो राजा । रजोऽस्मिन्ग्राम इत्यत्रानभिधानान्न वलच् ॥

अन्येभ्योपि दृश्यत इति वाच्यम् ॥

भ्रातृवलः । वल(६।३।११८)इत्यत्राणग्रहणानुवर्तनादीर्घा-
भावः । पुत्रवलः । उत्सङ्गवलः । संज्ञाग्रहणस्यापि तत्रानुवर्तना-
वसंज्ञायां दीर्घो न ॥

दन्तशिखात्संज्ञायाम् ॥ ११३ ॥

आभ्यां मत्वर्थे वलच् स्यात् संज्ञायाम् । दन्तावलो

हस्ती । शिखाबलो मयूरः ॥

ज्योत्स्नातमिस्राशृङ्गिणोर्जस्विन्मूर्जस्वलगो

मिन्मलिनमलीमसाः ॥ ११४ ॥

एते मत्वर्ये निपाद्यन्ते संज्ञायाम् । ज्योतिष उपधासोपो न प्र-
त्यक्षः । ज्योत्स्ना । तमस उपधाया इत्वं रश्च । तमिस्रा रात्रिः ।
किङ्कमतन्त्रम् । तमिस्रं नभः । शृङ्गादिनच् । शृङ्गिणः । ऊर्जोऽसु-
गागमो विनिवसचौ च । ऊर्जस्वी । ऊर्जस्वलः । गोमिन् ।
गोपी । मसादिनजीमसचौ । मलिनः । मलीमसः ॥

अत इनिठनौ ॥ ११५ ॥

अदन्तान्मत्वर्ये एतौ स्तः । दण्डी । दण्डकः । दण्डवान् ॥
एकाक्षराज ॥

स्ववान् ॥

कृतो न ॥

कारकवान् ॥

जातेर्न ॥

दृष्टवान् ॥

सप्तम्यां च न ॥

दण्डा अस्यां शालायां सन्तीति दण्डवती । उक्तं च । एकाक्ष-
रात्कृतो जातेः सप्तम्यां च न तौ स्मृताविति । प्रायिकं चैतत् ।
कार्षी कार्षिकः तण्डुली तण्डुलिक इत्यादिदर्शनात् ॥

व्रीह्यादिभ्यश्च ॥ ११६ ॥

मत्वर्ये इनिठनौ स्तः । व्रीही । व्रीहिकः । व्रीहिमान् । इते-
रभिधेयनियमार्थस्य अनुवर्तनात् शिखादिभ्य इनिरेव । वव-
का(ववस्वदा)बिषु ठनेव । अवशिष्टेभ्य उभयम् । अभिधान-
स्वाभाव्यकर्म्यं चैतत् ॥

तुन्दादिभ्य इलच्च ॥ ११७ ॥

चादिनिठनौ मतुप् च । तुन्दिलः । तुन्दी । तुन्दिकः ।
तुन्दवान् । व्रीणादिभ्यः (५।२।११६) इत्येस सिद्धे तुन्वादिषु व्री-
हिशब्दपाठोऽर्थपरिग्रहार्थः । तेन शालिलः शाली शालिकः शा-
लिमान् इत्यादि सिद्धम् ॥

एकगोपूर्वाट्ठञ् नित्यम् ॥ ११८ ॥

एकपृषात् गोपूर्वाच्च मत्वर्थे निसं ठञ् स्यात् । निसग्र-
हणं मतुन्वाधनार्थम् । एकशतमस्यास्ति ऐकशतिकः । एकश-
तमिति पूर्वकालैके (२।१।४९) इति प्रतिपदोक्तसमामादेव प्रत्ययः ।
तेन तत्पुरुषात् बहुव्रीहेर्द्वन्द्वाद्वा नेत्याहुः । गौशतिकः । अत
इत्येव । एकविंशतिरस्यास्तीति । ऐकशतिक इत्यत्र समासान्ते
कृते ठञ् । गौशकटिक इत्यत्र शकटशब्दोऽकारान्तः । अत्रेदं
मतरहस्यम् । वृत्तिकारेण द्वन्द्वोपतमषगर्हो (५।२।१२८) त्यादावत
इत्यनुवर्तनीयत्वाद्वापि तदनुवृत्तौ गौशकटिकमित्यत्राकारा-
न्तशकटशब्दमादाय प्रयोग उपपादितः । भगवता तु अत
इति निवृत्तम् तेन गौशकटिकमिति सिद्धम् गोविंश-
तिरस्यास्तीत्यादावनभिधानात् प्रत्ययाभाव इत्युक्तम् । तत्र भ-
गवन्मतमेव सम्यक् । अन इति निवृत्तौ गोशकटीशब्दादपि
प्रत्ययः सिध्यति । द्वन्द्वोपतापे (५।२।१२८) त्यादावर्नाभिधाना-
दभिधेयनियमार्थस्येतिकरस्यानुवर्तनाद्वाऽतिप्रसङ्गाभावः ।
प्रतिपदिकग्रहणपरिभाषत्वेन नोपातिष्ठते । प्रतिपदोच्चारण एव
तदुपस्थानात् । तत्परत्वव्यवर्थापत्तेश्च । ह्रस्वगोशकटशब्दे त-
द्याप्यप्राप्तेश्च । अत एव एकद्रव्यवत्त्वादित्यपि प्रयोगः सङ्ग-
च्छते । अनभिधानात् ठञो निवृत्तौ मतुपा सिद्धत्वात् ।
अन्यथा असाधुत्वं वा स्यात् द्रव्यवच्छब्देन सह एकेन द्रव्यवा-

निनि सुपसुपे(२।१।४यो०वि०)ति सपासं विधाय कुसृष्टिकल्पना
चा स्यादित्यलं पल्लवितेन ॥

शतसहस्रान्ताच्च निष्कात् ॥ ११९ ॥

निष्कपूर्वाच्छतसहस्रान्तान्मत्त्वर्थे ढञ् स्यात् । निष्कशत-
मस्यास्ति नैष्कशतिकः । नैष्कसहस्रिकः । सुवर्णनिष्कशतम-
स्तीत्यादश्वनभिधानाच्च ॥

रूपादाहतप्रशंसयोर्यप् ॥ १२० ॥

आहतप्रशंसोपाधिकाद्रूपान्मत्त्वर्थे यप् स्यात् । आहतं
रूपमस्यास्ति रूप्यः कार्पापणः । प्रशस्तरूपमस्यास्ति रूप्यो
गौः । आहननात्ताडनात्कर्षापञ्चादिषु यत्पुरुषादिरूपमुत्पद्यते
तदाहृतमित्युच्यते ॥

यवन्त्येभ्योऽपि दृश्यत इति वाच्यम् ॥

हिम्याः पर्वताः । गुण्याः ब्राह्मणाः ॥

अस्मायामेधास्त्रजो विनिः ॥ १२१ ॥

अगन्ताम्मायादिभ्यश्च विनिः स्यान्मत्त्वर्थे । मनुष्यं सर्वत्र
समुच्चीयते । पयस्वी । यशस्वी । मायावी । व्रीह्यादिपाठा-
म्मायी मायिक इत्यपि । मेधावी । स्रग्वी । कुत्वेन गत्वम् ॥

बहुलं छन्दसि ॥ १२२ ॥

मत्त्वर्थे विनिः । अग्ने तेजस्विन् ॥

छन्दोविनप्रकरणे अष्टमिखलाद्वयोभयरुजाहृदयमर्षणो बीर्षश्च ॥

अष्टावी । मेखलावी । द्वयावी । उभयावी । रुजावी । हृ-
दयावी । मर्मावी ॥

सर्वत्रामयस्य ॥

लोके वेदे च । अमयावी ॥

मृक्कृन्वाभ्यामारकन् ॥

मृक्कारकः । कृन्दारकः ॥

फलवर्हाभ्यामिनच् ॥

फलिनः । बर्हिणः ॥

हृदयाच्चालुरन्यतरस्याम् ॥

हृदयालुः । हृदयी । हृदयवान् ॥

शीतोष्णतृमेभ्यस्तञ्ज सहते इति चालुर्वाच्यः ॥

शीतं न सहते शीतालुः । उष्णालुः । तृमालुः ॥

हिमाचेलुः ॥

हिमं न सहते हिमेलुः ॥

बलादूलः ॥

बलं न सहते बलूलः ॥

वातात्समूह च ॥

वातं न सहते वातूलः । वातस्य समूहो वातूलः ॥

पर्वमरुज्यान्तन्(प्) ॥

पर्वण्यस्य सन्ति पर्वतः । मरुतः । एतत्सर्वं बहुलग्रह-
णसम्भ्यम् ॥

ऊर्णया युस् ॥ १२३ ॥

ऊर्णा अस्यां सन्ति ऊर्णायुः । सिति चे(१।४।१६)ति पद-
त्वायस्येति लोपाभावः । केचिच्छन्वसीमनुवर्तयन्ति ॥

वाचो ग्मिनिः ॥ १२४ ॥

वागस्यास्तीति वाग्मी । यद्यपि ग्मिनिरित्येव कृते जरत्वेन गत्वं
सिध्यति व्यवस्थितत्वाच्च यरोऽनुनासिक(८।४।४५)इत्यस्याप्यम-
वृत्तिरिति गोच्चारणं व्यर्थम् । तथाप्यधिकं सदर्थीतरं सूचयति ।
ते नासजाटचा(५।२।१२५)वित्यत्र कुत्सितग्रहणं चोदितं तस्य
वक्तव्यं भवति ॥

आलजाटचौ बहुभाषिणि ॥ १२५ ॥

वाच इत्येव । वाचासः । वाचाटः । बहुभाषिणि किम् ।
यो हि मितम् सम्यक् भाषते वाग्मी सः ॥
कुस्मित इति वाच्यम् ॥

यो हि सम्यक् बहु भाषते वाग्मी सः । गकारोच्चारण
स्यैवं प्रयोजनमित्युक्तम् ॥

स्वामिन्नैश्वर्ये ॥ १२६ ॥

निपातोऽयम् । ऐश्वर्ये वर्तमानात् स्वात् मत्वर्थे ग्रामि-
निच् । स्वमैश्वर्यमस्यास्तीति स्वामी । वृत्तिविषये स्वशब्द ऐ-
श्वर्यवृत्तिरिति धनवाग्निर्धनो यः ईक्षिता स्वामिशब्दवाच्यः ।
ऐश्वर्ये किम् । स्ववान् ॥

अर्शआदिभ्योऽच् ॥ १२७ ॥

अर्शस्यस्य सन्ति अर्शसः । रसः इत्यादि । आकृतगणा-
यम् । यत्राभिन्नरूपेण शब्देन तद्वतोऽभिधानं तत्सर्वमिह द्रष्ट-
व्यम् ॥

द्वन्द्वोपतापगर्हात्प्राणिस्थादिनिः ॥ १२८ ॥

उपतापो रोगः । गर्हं निन्दयम् । द्वन्द्वादांबधयात् प्राणि-
स्थवाचिन इनिः स्यान्मत्वर्थे । द्वन्द्वात् । कटकवलांघनी । शङ्ख-
नूपुरिणी ॥ उपतापात् । कुष्ठी ॥ गर्हात् । काकतालुकी । प्रा-
णिस्थात्किम् । पुष्पफलवान् ॥

प्राण्यङ्गाज ॥

प्राणिपादवती । अत इत्यनुवर्तते । तेनेह न । चित्रकल्ला-
टिकावती । सिद्धे प्रत्यये ठन्मतुपोर्वाचनार्थं वचनम् ॥

वातातीसाराभ्यां कुक् च ॥ १२९ ॥

एतयोरुपतापत्वात् पूर्वणैव सिद्धे कुगर्थं वचनम् । वात-

की । अतिसारकी ॥

पिशाचाच्च ॥

पिशाचकी वैश्रवणः ॥

वयसि पूरणात् ॥ १३० ॥

पूरणप्रत्ययान्तान्मत्वर्ये इतिः स्यात् वयसि द्योते [ए]व ।
पञ्चमो मासो संवत्सरो वास्य पञ्चमी उद्भूः । अत्रापि नियमात्
ठन्मत्तुपौ न ॥

सुखादिभ्यश्च ॥ १३१ ॥

इतिरित्येव । सुखी । दुःखी इत्यादि । इवमपि नियमार्थम् ॥

धर्मशीलवर्णान्ताच्च ॥ १३२ ॥

धर्माद्यन्तादिनिः । ब्राह्मणधर्मोऽस्यास्तीति ब्राह्मणधर्मी ।
ब्राह्मणशीली । ब्राह्मणवर्णी ॥

हस्ताजातौ ॥ १३३ ॥

इतिर्नियम्यते । हस्ती । जातौ किम् । हस्तवान् पुरुषः ॥

वर्णाद्ब्रह्मचारिणि ॥ १३४ ॥

इतिर्नियम्यते । अध्ययनार्थो नियमो ब्रह्म । तेन ब्रह्मचारी
त्रैविण्यक इह गृह्यते । वर्णो ब्रह्मचारी । ब्रह्मचारिणि किम् ।
वर्णवान् ॥

पुष्करादिभ्यो देशे ॥ १३५ ॥

इतिर्नियम्यते । पुष्करिणी । पद्मिनी । देशे किम् । पुष्क-
रवान् हस्ती ॥

बलाद्वाहुरुपूर्वाच्च ॥

बाहुवली । ऊरुवली ॥

सर्वादेश्च ॥

सर्वधनी । सर्वकेशी नटः ॥

अर्थाच्चासन्निहिते ॥

अर्थोऽसन्निहितोऽस्य अर्थी । असन्निहिते किम् । अर्थवान् ॥

तदन्ताच्च ॥

धान्यार्थी । हिरण्यार्थी । अत्रायं संग्रहः । अर्थशब्दः क्रियावाचको धनवाचकश्च तत्र क्रियापदार्थकावत इति ठना-
(५.२।११५)विशेषेण अर्थी धान्यार्थी अधिकः प्रत्यर्थि-
कः अनभिधानान्मतुबन्ध न धनवाचिनस्तु मतुबेव अर्थ-
वान् इति ठनावनभिधानाच्च स्त इति अर्थोऽतदन्ताच्चेति न
वक्तव्यमिति स्थितमाकरे ॥

बलादिभ्यो मतुबन्यतरस्याम् ॥ १३६ ॥

पक्षे इतिरेव । सतन्र(?) । बली । बलवान् । उत्साही । उ-
त्साहवानित्यादि ॥

संज्ञायां मन्माभ्याम् ॥ १३७ ॥

मन्मतान्मशब्दाच्चेति स्यात्संज्ञायाम् । प्रथिमिनी । वा-
मिनी । मान्वाव । होमिनी । सोमिनी । संज्ञायां किम् । सोपवान् ॥

कंशभ्यां बभयुस्तितुतयसः ॥ १३८ ॥

कंशमौ यथा सङ्ख्यमुदकमुखवाचकौ । ताभ्यां मत्वर्थे व-
भादयः सप्त स्युः । कंबः । शंबः । कम्भः । शंभः । कंयुः । शंयुः ।
कन्तिः । शन्तिः । कन्तुः । शन्तुः । कन्तः । शन्तः । कंयः । शंयः ।
सः सिति चे(१।४।१६)ति पठत्वार्थः । तेनानुस्वारपसवर्णौ सिद्धौ ॥

तुन्दिवल्लिवटोर्भेः ॥ १३९ ॥

तुन्दिवृद्धौ(तुन्दिवृद्धौ) नाभिः । साऽस्यास्तीति तुन्दिभः ।

वलिभः । पामादिपाठाद्वलिन इत्यापि । वटिभः ॥

अहंशुभमोर्युस् ॥ २४० ॥

एते अव्यये यथासङ्ख्यमन्तःकरणे शुभे च वर्त(ते)ते ।
अहंयुः । अहङ्कारवानित्यर्थः । शुभंयुः । कल्याणवानित्यर्थः ।
सकारः पदत्वार्थः ॥

इति अक्षरभट्टकृती व्याकरणमिताक्षरायाः पञ्चमस्याध्यायस्य
द्वितीयः पादः ॥

प्राग्दिशो विभक्तिः ॥ १ ॥

अतः परं स्वार्थिकाः प्रत्ययाः । द्विकृच्छ्रभ्यः सप्तमीपञ्चमीप्रथमाभ्यो दिग्देशकालेष्वस्ताति(५।३।२७)रित्यतः प्राग्ये प्रत्ययास्ते विभक्तिसंज्ञाः स्युः । विभक्तित्वे प्रयोजनं त्यदाद्यत्वादि । इत इत्यत्र ऊडिद्(६।१।१७१)मित्यादिना विभक्त्याद्युदात्तत्वं च । लिनी(६।१।१९३)त्यत्रोडिदमित्यनुवर्तनात् लिट्स्वरस्यायं विभक्तिस्वरो बाधक इति कैयटः । एतर्हीत्यत्र लिट्कारणसामर्थ्याल्लिट्स्वर एव इत इत्यत्र तत इत्यादौ सावकाशं लिट्स्वरं विभक्तिस्वरो बाधत इति कैयटहृदयम् । तृतीयादिरिसादिशब्देनापञ्चमाध्यायान्तं प्रत्यया गृह्यन्ते(?) ॥

किंसर्वनामबहुभ्योऽध्यादिभ्यः ॥ २ ॥

आदिवर्जितेभ्यः किमादिभ्य एव प्राग्दिशीयाः स्युः । कुतः । कुत्र । ततः । तत्र । बहुतः । बहुत्र ॥

बहोः सङ्ख्याया एव ॥

नेह । बहौ सूप्ते । बहोः सूपात् । अद्यादिभ्यः किम् । द्वाभ्याम् । द्वयोः । आदिपर्युदासो मा भूदिति किमो ग्रहणम् । सर्वनामत्वात् आदौ प्राप्नोति । एभ्यः किम् । वृक्षात् । प्राग्दिश इत्येव । वैयाकरणपाशः ॥

इदम इश् ॥ ३ ॥

इदम इशादेशः स्यात्प्राग्दिशीयेषु । शित्त्वात्सर्वादेशः । इतः । इह ॥

एतेतौ रथोः ॥ ४ ॥

रादौ थादौ च प्राग्दिशीये परत इदमो यथासंख्यमेत

इव एतौ स्तः । एतर्हि । इदमो हिंल् (५।३।१६) । इत्थम् ।
इदमस्थमुः (५।३।२४) ॥

एतदोऽश् ॥ ५ ॥

प्राप्तिद्विष्येत्वेत(तिदः) अशादेशः स्यात् । अतः । अत्र ।
एतद् इति भिन्नो योगः । एतदः रथोः परत एत इन् एतौ स्तः ।
एतर्हि । इत्थं । अनद्यतने हिं (५।३।११) सिति रेफादिः सिद्ध
एव । यमुरपि सिद्धः । अत्रेदमं इसनुवर्तते । तेन थकारादिविशो-
ष्यते । इदमो यस्थकारादिरिति । स च थमुरेव । तस्मिन्परत
आदेशो विधीयत इति सोनुमीयते । यमुना च थाल् बाध्यते ॥

सर्वस्य सोऽन्यतरस्यां दि ॥ ६ ॥

सर्वस्य सो वा स्याद्वादौ प्रत्यये परे । सर्वैकान्यकिञ्च-
नदः काले दा (५।३।१५) । सर्वदा । सदा ॥

पञ्चम्यास्तसिल् ॥ ७ ॥

पञ्चम्यन्तेभ्यः किमादिभ्यः आदिवर्जितेभ्यः स्वार्थे त-
सिल् वा स्यात् । कुतः । कस्मात् । यतः । ततः । बहूनाः ॥

तसेश्च ॥ ८ ॥

प्रतियोगे पञ्चम्यास्तसिः (५।४।४४) अपादाने चाहीयकहो-
(५।४।४५) रिति निहितस्य किमादिभ्यः परस्य तसेस्तसिलादेशः
स्यात् । कुत आगतः । तत आगतः । तसेस्तसिल्वचनं स्वरार्थम् ॥

पर्यभिभ्यां च ॥ ९ ॥

तसिल् । परितः सर्वत इत्यर्थः । अभित उभयत
इत्यर्थः । अर्थान्तरे अनभिधानाच्च ॥

सप्तम्यास्त्रल ॥ १० ॥

सप्तम्यन्तेभ्यः किमादिभ्यो षादिवर्जितेभ्यस्त्रल स्यात् ।
कुत्र । यत्र । बहुत्र ॥

इदमो हः ॥ ११ ॥

सप्तम्या इत्येव । त्रलो बाधः । इह ॥

किमोत् ॥ १२ ॥

सप्तम्या इत्येव । त्रलो बाधः । क । काती(७.२।१०५)ति
कादेशः । उत्तरमूत्रस्थवाकारस्यापकर्षात् कुत्रेत्यापि ॥

वा ह चच्छन्दसि ॥ १३ ॥

सप्तम्यन्तात्किमो वा हः स्याच्छन्दसि । यथाप्राप्ति च ।
कुह । कु तिहोः(७।२।१०४) । क । कुत्र । छंदसि किम् । क । कुत्र ॥

इतराभ्योऽपि दृश्यन्ते ॥ १४ ॥

सप्तमीपञ्चमीव्यतिरिक्तविभक्त्यन्तेभ्योपि किमादिभ्यस्त-
मिलादयो दृश्यन्ते । दृशिग्रहणात् भवदीर्घायुर्बेवानां प्रियायु
ष्मद्योग एव । सभवान् । ततोभवान् । तत्रभवान् ॥ तंभवन्तम् ।
ततोभवन्तम् । तत्रभवन्तम् ॥ तेनभवता । ततोभवता । तत्रभवता ॥
तस्मैभवते । ततोभवते । तत्रभवते ॥ तस्माद्भवतः । ततोभवते(तः) ।
तत्रभवतः ॥ तस्यभवतः । ततोभवतः । तत्रभवतः ॥ तस्मिन्-
भवति । ततोभवति । तत्रभवति । एवं दीर्घायुःप्रभृतिषूदा-
हार्यम् ॥

सर्वैकान्यकिञ्चित्तदः काले दा ॥ १५ ॥

सप्तम्यन्तेभ्य एभ्यः काले दा स्यात् । त्रलो बाधः । स-
र्वस्मिन् काले सर्वदा । एकदा । अन्यदा । कदा । यदा ।

तदा । काले किम् । सर्वत्र वेशे ॥

इदमो हिंल् ॥ १६ ॥

सप्तम्या इत्येव । काल इति च । अस्मिन् काले एतर्हि ॥

अधुना ॥ १७ ॥

सप्तम्यन्तादिदमः अधुना स्यात्काले । अस्मिन्काले अधु-
ना । इवम इशादेशे यस्येति लोपः । यद्वा इदमोऽभावो धुना
च प्रत्ययो निपासते ॥

दानीं च ॥ १८ ॥

इदम इत्येव । अस्मिन्काले इदानीं ॥

तदो दा च ॥ १९ ॥

सप्तम्या इत्येव काल इति च । चादानीम् । तदा । त-
दानीम् । सर्वेकान्ये(५।३।१५) सेव सिद्धेः पुनर्दाविधिरनर्थकः ।
अदा प्रत्यय इति तु भगवद्भार्तिककृदुभयमतविरुद्धत्वाच्चिन्त्यम् ॥

तयोर्दाहिंलौ चच्छन्दसि ॥ २० ॥

इदन्तदोर्गथामङ्गयमेतौ स्तः छन्दसि काले । चाथथा-
प्राप्तम् । इदा । एतर्हि । अधुना । इदानीम् । तर्हि । तदा ।
तदानीम् ॥

अनद्यतने हिंलन्यतरस्याम् ॥ २१ ॥

द्यादिवर्जितेभ्यः किमादिभ्यः सप्तम्यन्तेभ्योऽनद्य-
तने काले हिंल् वा स्यात् । कस्मिन्ननद्यतने काले कर्हि ।
कदा । यर्हि । यदा । तर्हि । तदेत्यादिप्रयोगाज्ज्ञेयम् ॥

सद्यःपरुत्परार्यैषमःपरेद्यव्यद्यपूर्वेद्युरन्येद्युरन्यतरे-
द्युरितरेद्युरपरेद्युरधरेद्युरुभयेद्युरुत्तरेद्युः ॥ २२ ॥

एते कालविशेषे निपात्यन्ते । समानस्य सभावो यश्च
प्रत्ययः अह्नि । समानेऽह्नि सद्यः । पूर्वपूर्वतरयोः परभावः उ-
दारी च संवत्सरे । पूर्वस्मिन् संवत्सरे परुत् । पूर्वतरे संव-
त्सरे परारि । परपरतरयोरपीति केचित् । परस्मिन् वर्षे प-
रुत् । परतरे वर्षे परारि । इदमः सुमसृण् । अस्मिन् संव-
त्सरे ऐषमः । परस्मादेद्यव्यह्नि । परस्मिन्नह्नि परेद्यवि ।
इदमोऽभावः य च । अस्मिन्नह्नि अद्य । पूर्वादिभ्य एद्यु-
सुच् अहन्यभिधेये । पूर्वास्मिन्नह्नि पूर्वद्युरिसादि ॥

उभयात् द्युश्च ॥

उभयद्युः ॥

प्रकारवचने थाल् ॥ २३ ॥

सामान्यस्य भेदको विशेषः प्रकारः । किमादिभ्यो धा-
द्विबर्जितेभ्यः प्रकारे द्योसे थाल् स्यात् । तेन प्रकारेण तथा ।
यथा । सर्वथा । अत्रैवार्थे विधीयमानोपि जातीयर् स्वभावात्त-
द्वति वर्तते अयं तु प्रकारमात्र इति अनेन तस्य न बा-
धः । तज्जातीयम् । अत एव च सामानाधिकरण्येन प्रयोगः ।
तथाजातीयकमिति ॥

इदमस्थमुः ॥ २४ ॥

प्रकारवचनमि(न इ)सेव । धाल्लोपवादः । अनेन प्रकारेण
इत्यम् । यमोरुकारो न विभक्तौ तुस्मा(१।३।४)इत्यस्यानित्वत्वज्ञा-
वनार्थः । तेन किमोदि(५।३।१२)सत्र तस्येतदंज्ञा सिद्धा ॥

किमश्च ॥ २५ ॥

केन प्रकारेण कथम् ॥

था हेतौ चच्छन्दसि ॥ २६ ॥

किमस्या स्याद्धेतौ चात् प्रकारवचने छन्दसि । केन हेतुना कथा । केन प्रकारेण कथा । इदम् इत्यपि केचित् । इत्या । विभीक्तसंज्ञायाः पूर्णोऽर्वाधः ॥

दिक्छन्देभ्यः सप्तमीपञ्चमीप्रथमाभ्यो दिग्देशकाले-
प्वस्तातिः ॥ २७ ॥

दिशो वाचका दिक्शब्दा कृदा पृथगन्ते । दिगादिषु वर्तमानेभ्यो दिक्शब्देभ्यः सप्तम्याद्यन्तेभ्यः स्वार्थे अस्तातिः स्यात् । पूर्वस्यां दिशि वसति पुरस्ताद्भवति । पूर्वस्या आगतः पुरस्ताद्वागतः । पूर्वा रम्या पुरस्ताद्गम्यम् । एवमधरस्यां दिशि अधस्तादित्यादि । एवं देशे काले चोदाहार्यम् । अस्ताति चे- (५।३।४०)त पूर्वधरयोः पुर अधभावः । दिक्शब्देभ्यः किम् । ऐन्द्र्यां दिशि वसति । सप्तम्यादिभ्यः किम् । पूर्वं ग्रामः गतः । दिगादिषु किम् । पूर्वस्मिन्वृक्षे वसति । सप्तम्यादीनां दिगादीनां च यथामङ्गुल्यं नेष्यते । अवध्यपेक्षार्थाभिधायिभ्य एव प्रत्ययः । नेह । पूर्वस्मिन् देशे वसतीति । अत्र पूर्वशब्दोऽवधि-निरपेक्ष एव देशे वर्तते ॥

दक्षिणोत्तराभ्यामतसुच् ॥ २८ ॥

दिगादिषु वर्तमानाभ्यां सप्तम्याद्यन्ताभ्यामाभ्यां स्वार्थे अनसुच् स्यात् । अस्तातेर्वाधः । दक्षिणस्यां दिशि देशे काले वा वसति दक्षिणस्याः दिशः देशात् कालाद्वा आगतः

दक्षिणा दिक् देशः कालो वा दक्षिणतः । एवमुत्तरतः ।
सर्वनाम्नो वृत्तिमात्रे पुंव(वार्तिकम्)दिति टाप्निवृत्तिः ॥

विभाषा परावराभ्याम् ॥ २९ ॥

आभ्यामस्तात्पर्ये अतमुज्वा स्यात् । परस्यां दिशि देशे
काले वा परस्याः विशः देशात्कालाद्वा परा दिक् देशः
कालो वा परतः । परस्तात् । अवरतः । अवस्तात् । अवः ।
विभाषावरस्य(५.३।४१) ॥

अञ्चेर्लुक् ॥ ३० ॥

अञ्चसन्तादुत्पन्नस्यास्तःतेर्लुक् । प्राच्यां प्राच्याः प्राची
वा प्राक् । मत्पक् । लुक्तद्धिते(१।२।४९)ति स्त्रीप्रत्ययस्य लुक् ॥

उपर्युपरिष्ठात् ॥ ३१ ॥

एतानस्तात्पर्ये निपात्येते । ऊर्ध्वस्योपभावो रिल्परिष्ठा-
तिलौ च प्रत्ययौ । ऊर्ध्वायां दिशि देशे काले वा उपरि उ
परिष्ठात् ॥

पश्चात् ॥ ३२ ॥

अस्तात्पर्येऽयं निपातः । अपरस्य पश्चभाव आतिश्च । अ-
परस्यां दिशि देशे काले वा पश्चात् ॥

दिक्पूर्वपदस्य चापरस्य पश्चभाव आतिश्च ॥

दक्षिणपश्चात् । उत्तरपश्चात् ॥

दिक्पूर्वस्यापरस्यार्थे परतः पश्चभावः ॥

दक्षिणपश्चार्थः । उत्तरपश्चार्थः ॥

अर्थे च ॥

विनापि पूर्वपदम् । पश्चार्थः ॥

पश्चपश्चा च छन्दसि ॥ ३३ ॥

अस्यात्यर्थे निपातौ । अपरस्य पश्चः । अकाराकारौ प्रसयौ । चात् पश्चात् ॥

उत्तराधरदक्षिणादातिः ॥ ३४ ॥

उत्तरादिभ्योस्तात्यर्थे आतिः स्यात् । उत्तरस्याम् उत्तरस्याः उत्तरा दा(वा)उत्तरात् । अधरात् । दक्षिणात् ॥

एनबन्त्यतरस्यामदूरेऽपञ्चम्याः ॥ ३५ ॥

उत्तराधरदक्षिणादस्तात्यर्थे एनन्वा स्यात् अदूरे चेव-
बधिमान् अवधेः न तु पञ्चम्यन्तात् । उत्तरेणाधरेण दक्षि-
णेन वा ग्रामं अदूरे वसति । एनपा द्वितीया(२।३।३१) । पक्षे
उत्तरादुत्तरत इत्यादि । अदूरे किम् । उत्तराद्वसति । अपञ्चम्याः
किम् । उत्तरादागतः । अपञ्चम्या इति प्रागमेरधिकारः ।
असिः पञ्चम्या अपि । के चिदुत्तरादिग्रहणं नानुवर्तयन्ति
दिक्शब्दमात्रादेनपं च मन्यन्ते । तत्राभिधानस्वाभाव्यात्
प्रयोग उपपादनीयः । पूर्वेषु ग्राममिसादि ॥

दक्षिणादाच् ॥ ३६ ॥

अस्तात्यर्थे । अदूर इति नानुवर्तते । दक्षिणा वसति ।
अपञ्चम्या इत्येव । दक्षिणत आगतः ॥

आहि च दूरे ॥ ३७ ॥

दक्षिणाहि । चात् आच् । दक्षिणा । दूरे किम् । दक्षिणतः ॥

उत्तराच्च ॥ ३८ ॥

अस्तात्यर्थे आजाही । उत्तराहि । उत्तरा ॥

पूर्वाधरावराणामसि पुरधवश्चैषाम् ॥ ३९ ॥

पूर्वादीनामस्तात्पर्ये असिः स्यात्तेषां च यथासङ्ख्यं पुर
अध्वं अवा एते स्युः । पुरः वसति । अधः । अवः ॥

अस्ताति च ॥ ४० ॥

अस्तातौ परे पूर्वादीनां पुरादयः स्युः । पुरस्ताद । अ-
वस्ताद । अवस्तात् ॥

विभाषाऽवरस्य ॥ ४१ ॥

अस्तातावरस्य अव् वा स्यात् । अवस्तात् । अवस्तात् ॥

संख्याया विधार्थे धा ॥ ४२ ॥

विधा प्रकारः । विधा चासावर्थश्च तत्र वर्तमानात्स-
ङ्ख्यावाचिनः स्वार्थे धा स्यात् । क्रियाविषयश्च प्रकार इह
गृह्यते । एकधा द्विधा भुङ्क्ते ॥

अधिकरणविचाले च ॥ ४३ ॥

अधिकरणं द्रव्यम् । तस्य विचाले गम्ये सङ्ख्यायाः धा
स्यात् । एकस्यानेकीकरणमनेकस्यैकीकरणं वा विचालः ।
तत्र प्रथमे पूर्वैव सिद्धम् । द्वितीयार्थोऽयमारम्भः । एकं राशिं
पञ्चधा करोति । सप्तधा । अनेकमेकधा ॥

एकाद्धो ध्यमुजन्यतरस्याम् ॥ ४४ ॥

एकाद्धा इत्यस्य ध्यमुजादेशो वा स्यात् । ऐकध्यम्
एकधा वा राशिं कुरु । ऐकध्यम् एकधा वा भुङ्क्ते ॥

द्वित्र्योश्च धमुञ् ॥ ४५ ॥

आभ्यां धा इत्यस्य धमुञ् वा स्यात् । द्विधा द्वैधं भुङ्क्ते ।

त्रिधा त्रैधम् । द्वैधं राशिं करोति द्विधा ॥

धमुयन्तात्स्वार्थे ङदर्शनम् ॥

पथि द्वैधानि संशये द्वैधानि (संश्रयन्ते त्रैधानि) ।
स्वार्थिकत्वेपि स्वभावात्सर्ववाचित्वाल्लिङ्गसङ्ख्यायोगः ॥

एधाच्च ॥ ४६ ॥

द्विज्योर्धा इत्यस्यैधाज्वा स्यात् । द्वैधा । द्वैधम् । द्विधा ।
त्रैधा । त्रैधम् । त्रिधा ॥

याप्ये पाशप् ॥ ४७ ॥

याप्यः कुत्सितः । याप्ये वर्तमानात्प्रातिपदिकात् स्वार्थे
पाशप् स्यात् । वैयाकरणपाशः । तार्किकपाशः । व्याकरणे
अप्रवीण इत्यर्थः । पदप्रवृत्तिनिमित्तकुत्सायामेव । यस्तु वैया-
करणः शास्त्रे प्रवीणो दुःशीलस्तत्र न ॥

पूरणाद्भागे तीयादन् ॥ ४८ ॥

पूरणे यस्नीयस्तदन्तात् भागे वर्तमानात् स्वार्थे
अन् स्यात् । स्वरे भेदः । द्वितीयो भागः । तृतीयः । भागे
किम् । द्वितीयं भोजनम् । प्रत्ययस्वर एव ॥

प्रागेकादशभ्योऽच्छन्दसि ॥ ४९ ॥

प्रागेकादशभ्यः संख्यावाचिभ्यः पूरणप्रत्ययान्तेभ्यो भागे
वर्तमानेभ्यः स्वार्थे अन् स्यात् । पञ्चमः । दशमः । स्वरे भेदः ।
अच्छन्दसि किम् । पञ्चममिन्द्रियस्यापाक्रामत् । प्रत्ययस्वर एव ॥

षष्ठाष्टमाभ्यां अ च ॥ ५० ॥

भाग इत्येवच्छन्दसीति च । चाबन् । षष्ठो भागः षष्ठः ।
आष्टमः ॥

मानपश्वङ्गयोः कन्लुकौ च ॥ ५१ ॥

मीयते येन तन्मानम् । भाग इत्येव । मानपश्वङ्गवर्तिभ्यां
षष्ठाष्टमाभ्यां यथासङ्ख्यमेतौ स्तः । चात् जानौ । षष्ठकं
षाष्टं षष्ठेष्टं त्रु(षष्ठं वा)मानम् । अष्टमं पश्वङ्गम् । अविशेषात्
जानोरन्यतरस्य लुकू । लुक्यन्तोदात्तत्वम् । चात्तावपि । आष्ट-
मम् अष्टमम् पश्वङ्गम् । आद्युदात्तत्वमलुकि ॥

एकादाकिनिच्चासहाये ॥ ५२ ॥

असहायवाचिन एकात् स्वार्थे आकिंनिच् स्यात् । चात्
कन्लुकौ च । एकाकी । एककः । एकः । असहाय इत्यर्थः ।
असहाये किम् । संख्यावाचिनो मा भूत् । एकः ॥

भूतपूर्वे चरट् ॥ ५३ ॥

पूर्वं भूतः भूतपूर्वः । सुप्सुप्ते(२।१।४यो०वि०)ति ममामः ।
भूतपूर्वशब्दोऽस्तीतकालवचनः । भूतपूर्वं वर्तमानात् प्राति-
बद्धिकात् स्वार्थे चरट् स्यात् । आढ्यो भूतपूर्वः आढ्यच-
रः । दर्शनीयचरः ॥

षष्ठ्या रूप्य च ॥ ५४ ॥

षष्ठ्यन्तात् भूतपूर्वे रूप्यः स्याच्चाचरट् । भूतपूर्वं इति
प्रत्ययार्थविशेषणमस्मिन् सूत्रे । देवदत्तस्य भूतपूर्वा गौः देव-
दत्तरूप्यः । देवदत्तचरः । देवदत्तचरी ।

अतिशायने तमबिष्ठनौ ॥ ५५ ॥

अतिशयनमतिशयनम् । निपातनादीर्घः । तच्च गुणाक्रिय-
गतमेव वृद्धते । अतिशायने वर्तमानात् स्वार्थे एतौ स्तः । सर्व
इमे आढ्या अयमेषामतिशयेनाढ्यः आढ्यतमः । दर्शनीयतमः ।
पटिष्ठः । लघिष्ठः ॥

प्रकर्षप्रत्ययान्ताच्छन्दसि स्वार्थे दर्शनम् ॥

श्रेष्ठतमाय कर्मणे । श्रेष्ठायेत्यर्थः ॥ प्रकर्षवता प्रकर्ष-
विवक्षायामतिशायिकान्तदपरः प्रत्ययः तेन श्रेष्ठतमो युधिष्ठिर
इत्यादि प्रयोग उपपन्न इति काशिकायाम् । तच्च भगवदन-
भिमतम् । इह त्रीणि शुक्लानीत्यादिना वाचकश्चेत् प्रयुज्यता-
मित्यन्तेन महता प्रबन्धेन निरस्तत्वात् ॥

तिङ्श्च ॥ ५६ ॥

अतिशायने तमप् । प्रातिपदिकाधिकाराद्वचनम् । पचति-
तमाम् । पठतितमाम् । अजादी गुणवचनादेवे(५।३।५८)ति
नियमादिष्ठम् ॥

द्विवचनविभज्योपपदे तरबीयसुनौ ॥ ५७ ॥

विभक्तव्यो विभज्यः । निपातनाद्यत् । अर्थवाचिनि
विभज्ये चोपपदे सुप्तिङन्तादतिशायने एतौ स्तः । तमवि-
ष्टनोर्बाधः । द्वयोर्मध्ये अयमाढ्यतरः । पचतितराम् । अनयोरयं
पटीयान् । विभज्ये माथुराः पाटलिपुत्रकेभ्यः आढ्यतराः ।
पटीयांसः ॥

अजादी गुणवचनादेव ॥ ५८ ॥

इष्टेयसुनौ गुणवचनादेव स्तः । पटिष्ठः । पटीयान् ।
नेह । पाचकतरः ॥

तुश्छन्दसि ॥ ५९ ॥

तृमामान्यग्रहणं तुरिति । अन्तावजादी स्तश्छन्दस्व-
गुणवचनादपि । आसुतिकरिष्ठः । दोहीयसी धेनुः । तुरिष्टेमे-
यःस्वि(६।४।१५४)ति तृलोपः ॥

प्रशस्यस्य श्रः ॥ ६० ॥

प्रशस्यशब्दस्य आदेशः स्याद्विष्टेयमुनोः परतः । आदेश-
विधानमेव ज्ञापकमगुणवचनेभ्योऽपि प्रशस्यादिभ्यः अजादी
इति । एषामयमतिशयेन प्रशस्यः श्रेष्ठः । अनयोरयमतिशयेन
प्रशस्यः श्रेयान् । प्रकृत्यैकाजि(६।४।१६३)ति अकारस्य लो-
पाभावः ॥

ज्य च ॥ ६१ ॥

प्रशस्यस्य ज्यः स्यादजाद्योः परतः । एषामतिशयेन
प्रशस्यः ज्येष्ठः । अनयोरतिशयेन प्रशस्यः ज्यायान् । ज्या-
दादीयसः(६।४।१६०) ॥

वृद्धस्य च ॥ ६२ ॥

अजाद्योः ज्यादेशः । एषामतिशयेन वृद्धः ज्येष्ठः । अ-
नयोरतिशयेन वृद्धः ज्यायान् । प्रियास्थरे(६।४।१५७)आदिना
पक्षे वर्षादेशश्च । अतिशयेन वृद्धः वर्षिष्ठः । वर्षीयान् ॥

अन्तिकबाढयोर्नेदसाधौ ॥ ६३ ॥

एतयोर्यथासङ्ख्यमेतौ स्तः अजाद्योः । एषामतिशयेना-
न्तिकमिदं नेविष्टम् । अनयोर्नेदीयः । एषां बाढमयमधीते सा-
धिष्ठोऽधीते । अनयोः साधीयान् ॥

युवाल्पयोः कनम्यतरस्याम् ॥ ६४ ॥

एतयोः कनादेशो वा स्यात् अजाद्योः । कनिष्ठः । क-
नीयान् । यविष्ठः । यवीयान् । स्थूलदूरे(६।४।१५६)आदिना
यणाविलोपो गुणश्च । अल्पिष्ठः । अल्पीयानिति वा ॥

विन्मतोर्लुक् ॥ ६५ ॥

विनो मत्पक्ष लुक् स्यात् अजाद्योः । अतिशयेन तेजस्वी

तेजिष्ठः । तेजीयान् । अतिशयेन बलवान् बलिष्ठः । बलीयान् ॥

प्रशंसायां रूपम् ॥ ६६ ॥

प्रशंसायां वर्तमानात्प्रातिपदिकात्स्वार्थे रूपम् स्यात् । प्रशस्तो वैयाकरणः वैयाकरणरूपः । प्रकृत्यर्थस्यातिशयविशेषः प्रशंसा । तेन वृषलरूपोयं यः पलाण्डुं भक्षयतीत्यादिसिद्धिः । तिङोनुवृत्तेः पचतिरूपं पचतो रूपम् पचन्तिरूपम् । क्रियाप्रधानमाख्यातमिति तस्या एकत्वाद्व्यपवन्तात् द्विवचनाद्यभावः । लीबत्वं लोकात् ॥

ईषदसमाप्तौ कल्पब्देश्यदेशीयरः ॥ ६७ ॥

सुप्तदन्तादीषन्न्यूनतायामेते स्युः । ईषदनो विद्वान् विद्वत्कल्पः । विद्वद्देश्यः । विद्वद्देशीयः । पचतिकल्पम् ॥

विभाषा सुपो बहुच्पुरस्तात् ॥ ६८ ॥

तुशब्दः स्वार्थिकानां प्रकृतिलिङ्गवचनानियमज्ञापनार्थः । तेन गुडकल्पा द्राक्षेत्यादिसिद्धिः । सुवन्तादीषवसमाप्तौ बहुच्वा स्यात्स च प्रागेव न परतः । बहुपदुः । पदुकल्पः । सुपः किम् । पचतिकल्पम् ॥

प्रकारवचने जार्तीयर् ॥ ६९ ॥

सामान्यस्य भेदको विशेषः प्रकारः । तद्वृत्तेः स्वार्थे जातीयर् स्यात् । पदुप्रकारः पदुजातीयः । प्रकारवति चार्थे न तु प्रकारमात्रे ॥

प्रागिवात्कः ॥ ७० ॥

इवे प्रतिकृतावित्यत्रः प्राक्काधिकारः । अज्ञाते । अश्वकः । तिरुः को नेष्यते ॥ अकजिष्यते ॥

अव्ययसर्वनाम्नामकप्राक्टेः ॥ ७१ ॥

अव्ययानां सर्वनाम्नां च टेः प्रागकच् स्यात्प्रागिवार्ये ।
कापवादः । उच्चकैः । सर्वकैः । प्रातिपदिकात्सुप इति चेद्धानु-
वृत्तेः केवलस्य तदन्तस्य वा टेः प्रागकच् । प्रयोगतो व्यवस्था ।
युष्मकाभिः । अस्मकाभिः । युवकयोः । आवकयोः । युष्म-
कासु । अस्मकासु । अत्र प्रातिपदिकस्य । त्वयका । मयका ।
त्वयकि । मयकि । अत्र सुबन्तस्य । तिङोऽनुवृत्तेः पचताकि ॥
तूष्णीमः काम् वाच्यः ॥

स च मिश्रवादन्याच्परः । तूष्णीकां तिष्ठति ॥

शीले को भङ्गोपश्च ॥

तूष्णीं शीलः तूष्णीकः ॥

कस्य च दः ॥ ७२ ॥

कान्ताव्ययानां दकारोन्तादेशः स्यादकच्च(त्सं)वन्धे । ध-
कित् । हिरुकुत् । पृथकत् ॥

अज्ञाते ॥ ७३ ॥

सामान्यतो ज्ञाते विशेषतोऽज्ञाते कादयः स्युः । कस्या-
यमश्वः । अश्वकः । विश्वकः ॥

कुत्सिते ॥ ७४ ॥

कुत्सितेऽर्थे वर्तमानात्कादयः स्युः । कुत्सितोश्वः अ-
श्वकः । विश्वकः ॥

संज्ञायां कन् ॥ ७५ ॥

कुत्सितेऽर्थे संज्ञायां कन् स्यात् । कापवादः । स्वरे विशेषः ।

शूद्रकः । क(चू)र्णकः ॥

अनुकम्पायाम् ॥ ७६ ॥

अनुकम्पा करुणा । तद्विषये कादयः स्युः । अनुकम्पितः पुत्रः । पुत्रकः । जल्पतकि ॥

नीतौ च तद्युक्तात् ॥ ७५ ॥

अनुकम्पायुक्ताद्यथाविहितं प्रत्ययः स्पात्सामदानादिनीतौ गम्पायाम् । गुडकः । तिलकः । गुडदानेनानुकम्प्यमानमाराधयतीत्यर्थः । पूर्वत्र अनुकम्प्यमानात्प्रत्ययः । इह त्वनुकम्प्यमानस्य सम्बन्धिगुडादिभ्य इति विवेकः ॥

बह्वचो मनुष्यनाम्नष्ठज्वा ॥ ७८ ॥

अनुकम्पायाम् । पक्षे कः । देविकः । देवदत्तकः । यज्ञिकः । यज्ञदत्तकः । बह्वचः किम् । दत्तकः । मनुष्यनाम्नः किम् । भद्रबाहुकः । भद्रौ बाहू यस्येति विशेषणमेतन्न मनुष्यसंज्ञा ॥

घनिलचौ च ॥ ७९ ॥

बह्वचो मनुष्यनाम्न एतौ स्तोऽनुकम्पायाम् । चात् ठ-ज्ञौ । देवियः । देविलः । देविकः । देवदत्तकः ॥

प्राचामुपादेरडज्जुचौ च ॥ ८० ॥

उपपूर्वात् बह्वचो मनुष्यनाम्नः एतौ स्तोऽनुकम्पायाम् । चात् घनिलच्छट्चकाः । उपडः । उपकः । उपियः । उपिलः । उपिकः । उपेन्द्रदत्तकः ॥

जातिनाम्नः कन् ॥ ८१ ॥

बह्वच इति निवृत्तम् । जातिशब्दान्मनुष्यनाम्नः कन् स्यादनुकम्पायाम् । सिंहो नाम कश्चिद् । सिंहकः । व्याघ्रकः । वे-

त्यनुवृत्तेर्वाग्रियः व्याघ्रिन्ः इत्यपि । नामग्रहणं स्वरूपनिवृत्त्यर्थम् ॥

अजिनान्तस्योत्तरपदलोपश्च ॥ ८२ ॥

अजिनशब्दान्तान्मनुष्यनाम्नः कन् स्यादनुकम्पायामु-
त्तरपदलोपश्च । व्याघ्राजिनो नाम कश्चिन् । सोनुकम्पितो
व्याघ्रकः । गिहकः ॥

ठाज्जादावूर्ध्वं द्वितीयादचः ॥ ८३ ॥

अस्मिन्प्रकरणे यष्टुः अजादिश्च प्रत्ययः तयोः परतो
द्वितीयादच उत्तरस्य लोपः स्यात् । ऊर्ध्वग्रहणं सर्वलोपा-
र्थम् । दत्तिकः देविलः इत्याद्युदाहृतं प्राक् । उग्रहणमुक्तो
द्वितीयत्वे कनिधानार्थम् । वायुदत्तको वायुकः । पितृकः ।
पूर्वमिकं सति को न स्यात् सन्निपातपरिभाषातः ॥

चतुर्थादचो लोपो वाच्यः ॥

बृहस्पतिदत्तः बृहस्पतिकः । बृहस्पतियः । बृहस्पतिलः ॥

अनजादौ वा ॥

देवदत्तकः । देवकः ॥

लोपः पूर्वपदस्याजादावनजादौ च ॥

दत्तिकः । दत्तियः । दत्तिलः । दत्तकः ॥

विनापि प्रत्ययेन पूर्वोत्तरपदयोर्वा लोपः ॥

देवदत्तः देवः दत्त इति वा ॥

उत्तरार्धादिलस्य लादेशश्च ॥

भानुदत्तो भानुलः ॥

द्वितीयादचो लोपे सन्ध्यक्षरद्वितीयत्वे तदादेर्लोपः ॥

अहोदत्तः । अहिकः ॥

एकाक्षरपूर्वपदानामुत्तरपदलोपश्च ॥

वागाशीर्वत्तः । वाचिकः । कथं षडङ्गुलिदत्तः षडिक

इति । ठाजादिवचनात्सिद्धम् । द्वितीयादच एव तत्र लोपो
वाच्य इत्यर्थः ॥

शेनलसुपरिविशालवरुणार्यमादीनां तृतीयात् ॥८४॥

एतत्पूर्वपदानां मनुष्यनाम्नां ठाजादावूर्ध्वं तृतीयादचो
लोपः स्यात् । अनुकाम्पितः शेवलेन्द्रदत्तः शेवालकः ।
शेवालयः । शेवालिलः । सुपरिकः । सुपारयः । सुपारिलः । वि-
शालिकः । विशालियः । विशालिलः । वरुणिकः । वरुण-
यः । वरुणिलः । अर्यामिकः । अर्यामयः । अर्यामिलः ॥

शेनलादीनामकृतमन्धीनामिति वाच्यम् ॥

शेवलेन्द्रदत्तः शेवालिकः सुपर्याशीर्दत्तः सुपरिकः इति
यथा स्यात् ॥

अल्पे ॥ ८५ ॥

अल्पत्वे वर्तमानाद्यथाविहितं प्रत्ययः स्यात् । अल्पं
तैलं तैलकम् । घृतकम् । मर्वकः । उच्चकैः । पचताक ॥

हस्वे ॥ ८६ ॥

ह्रस्वत्वे वर्तमानाद्यथाविहितं प्रत्ययः स्यात् । ह्रस्वो वृक्षो
वृक्षकः ॥

संज्ञयां कन् ॥ ८७ ॥

ह्रस्वत्वहेतुकायां संज्ञयां कन् स्यात् । वंशकः । नटकः ॥

कुटीशमीशुण्डाभ्यो रः ॥ ८८ ॥

ह्रस्वे । ह्रस्वा कुटी कुटीरः । शमीरः । शुण्डारः । पुंस्त्वं
ल्लोकात् ॥

कुत्वा डुपच् ॥ ८९ ॥

इस्वा कुतुः कुतुपः । द्वित्वाद्विलोपः । चर्ममयं स्नेहभाजनं
कुतुरित्यावपनाख्या ॥

कासूगोणीभ्यां ष्टरच् ॥ ९० ॥

कापनादः । इस्वा कामूः कासूतरी । कामू शक्ति-
रायुषविशेषः । गोणीतरी ॥

वंत्सोक्षाश्वर्षभेभ्यश्च तनुत्वे ॥ ९१ ॥

एभ्यः शब्दप्रवृत्तिनिमित्ततनुत्वे ष्टरच् स्यात् । वत्सतरः ।
वत्सतरी । उषतरः । अश्वतरः । ऋषभतरः । प्रथमव्या व-
त्सस्तस्य तनुत्वं द्वितीयवयःप्राप्तिः । तरुणं जम् तस्य तनुत्वं
तृतीयवयःप्राप्तिः । गर्वभेनाश्वायामुत्पन्नोश्चतरस्तस्य तनु-
त्वमन्यापितृकता । अनङ्गान् वृषभः तस्य तनुत्वं भारवहना-
सामर्थ्यम् ॥

किंयत्तदो निर्धारणे द्वयोरेकस्य डतरच् ॥ ९२ ॥

द्वयोरेकस्य निर्धारणे पृथक्करणे किंयत्तज्ज्ञो डतरच् स्यात् ।
अनयोः कतरो वैष्णवः यतरस्ततर आगच्छतु । महाविभा-
षया वाक्यमपि । अनयोः कः पदुर्यः स आगच्छतु ॥

वा बहूनां जातिपरिप्रश्ने डतमच् ॥ ९३ ॥

बहूनामेकस्य निर्धारणे जातिप्रश्नार्थेभ्यः किंयत्तज्ज्ञो ड-
तमच् वा स्यात् । पक्षे अकच् । परिप्रश्नः किमां विशेषणम् । क-
तमः कको वा भवतां विप्रः । यतमः यकस्ततमः सक आ-
गच्छतु । महाविभाषया को भवतां विप्रः यः सः । किमो-
स्मिन् विषये डतरजापि । कतरो भवतां विप्रः । कतरकतमौ ज्ञे-

तिपरिमश्र(२।१।६३)इति निगानावेतस्मिद्धिमाहुः ॥

एकाच्च प्राचाम् ॥ ९४ ॥

जातिपरिमश्र इति नानुवर्तते । एकशब्दादुत्तरद्वयमा वा स्तः
पूर्वविषये । पक्षे अकच् । अनयोरेकतरः । एषामेकनमः । एककः ॥

अप(व)क्षेपणे कन् ॥ ९५ ॥

अप(व)क्षिप्यते कुत्स्यते येन तदप(व)क्षेपणम् । तस्मात् कन्
स्यात् । व्याकरणकेन त्वं गर्विनः । प्रागिवर्ततेत्यतत् समाप्तम् ॥

इवे प्रतिकृतौ ॥ ९६ ॥

इवार्थे वर्तमानात्कन् स्यात् प्रतिकृतौ । अश्न इवायमश्वप्र-
तिकृतिः । अश्वकः । उष्ट्रकः । प्रतिकृतौ किम् । गौरिव गवयः ॥

संज्ञया च ॥ ९७ ॥

अप्रतिकृत्यर्थमिदम् । इवार्थे वर्तमानात्कन् स्यात् संज्ञा-
याम् । अश्वमदशस्य संज्ञा अश्वकः ॥

लुम्मनुष्ये ॥ ९८ ॥

संज्ञायां विहितस्य कनो मनुष्ये लुप् स्यात् । चञ्चेवायं
मनुष्यश्चञ्चा । चञ्चा तुण्पुरुषः । वीधिका खरकुटी । म-
नुष्ये किम् । अश्वकः । देवपथादेर्गाकृतिगणस्यायं प्रपञ्चः ॥

जीविकार्थे चापण्ये ॥ ९९ ॥

जीविकार्थे यदापण्यं तस्मिन्नभिधेये कनो लुप् स्यात् ।
शिवः । विष्णुः । देवलकानां जीविकार्था देवप्रतिकृतिरेव-
मुच्यते । आपण्ये किम् । अश्वकान् विक्रीणीते ॥

देवपथादिभ्यश्च ॥ १०० ॥

कनो लुप् । देवपथ इत्यादि ॥

अर्चासु पूजनायांसु चित्रकर्मध्वजेषु च ।

इवे मतिकृतौ लोपः कनो देवपथादिषु ॥

अर्चासु शिवः । चित्रकर्मसु मध्यां(दुर्यो)धनः । ध्वजेषु
कपिः । देवपथादि[रा]कृतिगणः ॥

वस्तर्दञ् ॥ १०१ ॥

मतिकृतान्विति निवृत्तम् । वस्तेरिवार्थे ढञ् स्यात् । व-
स्तिरिव वास्तेयः । वास्तेया ॥

शिल्लाया ढः ॥ १०२ ॥

शिल्लेन शिल्लेयम् । शिल्लाया इति योगत्रिभागाद्वजपि ।
शैल्यम् ॥

शाखादिभ्यो यः ॥ १०३ ॥

इवार्थे । शाखेन शाख्यः । मुख्यः । जन्यः ॥

द्रव्यं च भव्ये ॥ १०४ ॥

अयं निपासते भव्ये । द्रुशब्दादिवार्थे यप्रत्ययः । द्र-
व्योयं राजपुत्रः । अभिप्रेतार्थानर्हं पात्रभूत इत्यर्थः ॥

कुशाग्राच्छः ॥ १०५ ॥

इवार्थे । कुशाग्रमिव सूक्ष्मत्वात् कुशाग्रीया बुद्धिः ॥

समासाच्च तद्विषयात् ॥ १०६ ॥

इवार्थविषयात्ममासादपरस्मिन् इवार्थे छः स्यात् ।
काकतालीयम् । श्येनकपोतीयम् । अनर्किनोपनतं चित्रकर-
णमुच्यते । काकस्यागमनं यादृच्छिकं तालस्य पतनं च ।
तेन तालेन पतता काकस्य वधः । एवमेव देवदत्तस्य तत्राग-
मनं दस्यूनां चोपनिपातः तैश्च देवदत्तस्य वधः । तत्र देवद-

तदस्युपमावेशः काकतालसमावेश इवेति समानार्थः । का-
कवधवदेवदत्तवध इति प्रत्ययार्थः । अस्मादेव ज्ञापकात्समा-
सः । सोऽपि एतच्छविषय एव ॥

शर्करादिभ्योष् ॥ १०७ ॥

इवार्थे । शर्करेव शर्करम् । कापालिकमित्यादि ॥

अङ्गुल्यादिभ्यश्चक् ॥ १०८ ॥

इवार्थे । अङ्गुलिगिव आङ्गुलिकः इत्यादि ॥

एकशालायाश्चजन्यतरस्याम् ॥ १०९ ॥

पक्षे ढक् । एकशालेव एकशालिकः एकशालिकः ॥

कर्कलोहितादीकक् ॥ ११० ॥

आभ्यामीकक् स्यादिवार्थे । कर्कः शुक्लान्वः । कर्क इव
कार्कीकः । लौहिनीकः स्फटिकः । स्वयमा(म)लोहित उपा-
धेस्तथा भाति ॥

प्रत्नपूर्वविश्वेमात्थाल् छन्दसि ॥ १११ ॥

एभ्यस्थानिवार्थे छन्दसि । तं प्रत्नया पूर्वया वि-
श्वेयमथा । इमेति इदमा समानार्थं प्रकृत्यन्तरम् ॥

पुगाऽङ्गयोऽग्रामणीपूर्वात् ॥ ११२ ॥

इवार्थो निवृत्तः । नानाजातीया अनियतवृत्तयोर्यका-
मप्रधानाः संघाः पूगाः । पूर्वशब्दोऽनमन्वाची । ग्रामणीः पूर्वो-
ऽवयवो यस्य संघस्य स ग्रामणीपूर्वः । पूगवाचिनः स्वार्थे
ङ्यः स्यात् न तु ग्रामणीपूर्वात् । लौहध्वज्यः । लौहध्व-
ज्यौ । लोहध्वजाः । तद्वाजस्ये(२।४।६२)ति लुक् । अग्रामणीपू-

वार्तिकम् । देवदत्तो ग्रामणीयेषां देवदत्तकाः । स एषां ग्रामणी-
(५।२।७८)रिति कनूप्रसङ्गः ॥

व्रातच्छफजोरस्त्रियाम् ॥ ११३ ॥

नानाजातीया अनियतवृद्ध(त)यः मंधा व्रानाः । व्रातवाचि-
भ्यश्छफजन्तेभ्यश्च स्वार्थे ङ्यः स्यान्न तु स्त्रियाप । कापोतवा(पा)-
क्यः । कापोतवा(पा)क्यौ । कपोतवा(पा)काः । कौञ्जायन्यः । कौ-
ञ्जायनाः । गोत्रे कुञ्जादिभ्यः (४।१।९८) इति च्छफज् । अस्त्रियां
किम् । कपोतवाकाः (पाकी) स्त्री । कौञ्जायनी । अत्र गोत्रत्वेन
जातित्वात् ङीष् ॥

आयुधजीविसंघाञ्ज्यद्वाहीकेष्वब्राह्मणराजन्येत् ॥ ११४ ॥

वाहीकेषु य आयुधजीविसङ्घः तस्मात् स्वार्थे ङ्यद्
स्यात् न तु ब्राह्मणराजन्यात् । ब्राह्मणे विशेषग्रहणम् । रा-
जन्ये स्वरूपस्य । कान्तिवृष्यः (कौण्डीवृस्यः) । सौद्रक्यः ॥
मालव्यः । मालव्यौ । मालवाः । टित्वात् । काण्डिवृषी-
(कौण्डीवृसी) । आयुधजीवीति किम् । गल्लाः । सङ्घात्किम् ।
सम्राट् । वाहिकेषु किम् । यवनाः । अब्राह्मणराजन्यान्किम् ।
शालङ्कायनाः राजन्याः ॥

वृकाट्टेप्यण् ॥ ११५ ॥

अस्मात्स्वार्थे टेप्यण् स्यात् । वार्केप्यः । वार्केप्यौ ।
वृकाः । आयुधजीविसङ्घादित्येव । जातिसंज्ञात् वृक इत्येव ॥

दामन्यादितिगर्तषष्ठाच्छः ॥ ११६ ॥

आयुधजीविसङ्घवाचिभ्यो दामन्यादिभ्यस्त्रिगर्तषष्ठेभ्यश्च
स्वार्थे छः स्यात् । दामनीयः । दामनीयौ । दामनय इत्या-
दि । येषामायुधजीविनां षड्गर्गास्तत्र त्रिगर्तवर्गः षष्ठो येषां ते

तथोक्ताः । ते च मंगृहीताः ।

आहुस्त्रिगर्गषष्ठास्तु कौण्डोपरथदाण्डकी ।

कौण्डु कर्जालमालश्च ब्राह्मगुप्ताथ जानकिः ॥

तत्राद्यश्चमौ शिवाद्यगन्तौ । शेषास्त्विजन्ताः । केचित्पञ्चममनद्धितान्तं पठन्ति तेषां ब्रह्मगुप्तादेव प्रत्ययः । कौण्डोपरथीयः । दाण्डकीयः । कौण्डुकीयः । जालमालीयः । ब्राह्मगुप्तीयः । जानकीयः । बहुत्वे लुक् । कौण्डोपरथा इत्यादि ॥

पश्वादिषोडशेयादिभ्यामणञौ ॥ ११७ ॥

आयुधजीविसंघादित्येव । आभ्याम् एतौ स्वार्थे क्रमास्तः । पार्श्वः । योऽधेय इत्यादि ॥

अभिजिद्विदभृच्छालावच्छिखावच्छमीवदूर्णाव

क्षुमदणो यञ् ॥ ११८ ॥

आयुधजीवीति निवृत्तम् । एभ्यो अगन्तेभ्यः स्वार्थे यञ् स्यात् । अभिजितोपत्यम आभिजितः । स एवाभिजित्यः । आभिजित्यौ । अभिजिताः । एवं वैदभृत्यः । शालावत्यः । शामीवत्यः । आर्णावत्यः । आर्मत्यः । गोत्राणाश्रयणादाभिजितो मुहूर्त इत्यादौ न ॥

उयादयस्तद्राजाः ॥ ११९ ॥

पूगात् ऊ०(५।३।११२)इत्यारभ्य ये प्रत्ययास्ते तद्राजसंज्ञाः स्युः । बहुत्वे तद्राजस्य(२।४।६२)ति लुक् । तथैवोदाहृतम् ॥

इति श्रीमहापाध्यायाद्वैतविद्याचार्यश्रीराघवसोमयाजिकुला-

वतंसश्रीतरुमलार्यवर्यस्य सूनोरज्जभट्टस्य कृतौ व्या-

करणाभित्याख्यायां पञ्चमस्याध्यायस्य

तृतीयः पादः ॥

अथ पञ्चमाध्यायस्य चतुर्थः पादः ।

पादशतस्यसंख्यादेर्वीप्सायां वुन् लोपश्च ॥ १ ॥

पादशतान्तस्य संख्यादेः प्रातिपदिकस्य वीप्सायां व्यो-
त्यायां वुन् तत्संनियोगे चान्तस्य लोपः स्यात् । यस्येति
लोपस्य परनिमित्तकतया स्थानिवद्भावात्पादः पद्मावाभासौ
पुनर्लोपवचनमनिमित्तत्वस्फोरकम् । तद्धितार्थे(२।१।५१)ति
समामे कृते प्रत्ययः । वुन्नन्तं स्त्रियामेव । द्वौ द्वौ पादौ
ददाति द्विपविकाम् । द्विशतिकाम् । पादशतस्य किम् । द्वौ द्वौ
माषौ ददाति । सङ्ख्यादेः किम् । पादं ददाति । वीप्सायां
किम् । पादौ ददाति ॥

अन्यत्रापीष्यते ॥

द्विमोवकिकां ददाति ॥

दण्डव्यवसर्गयोश्च ॥ २ ॥

अवीप्सार्थमिदम् । पादशतस्य संख्यादेरेतयोर्वुन् स्यात् लो-
पश्च । दमनं दण्डः । दानं व्यवसर्गः । द्वौ पादौ दण्डयति व्य-
वसृजति वा द्विपविकां दण्डयति विसृजति वा । एवं द्वि-
शतिकां ॥

स्थूलादिभ्यः प्रकारवचने कन् ॥ ३ ॥

जातीयरोपवावः । स्थूलप्रकारः स्थूलकः । अणुक
इत्यादि ॥

चञ्चद्वृत्तश्च ॥

चञ्चत्कः । बृहत्कः । चञ्चक इत्यपीष्यते ॥

अनत्यन्तगतौ क्तात् ॥ ४ ॥

क्रियया अशेषस्य व्याप्तिरत्यन्तगतिः । क्तान्तात्कन् स्यात् ।
छिन्नकः । भिन्नकः । अत्यन्तगतौ तुच्छिन्नम् । भिन्नम् ॥

न सामिवचने ॥ ५ ॥

सामिवचने उपपदे क्तान्तात्कन् न स्यात् । सामिकृतम् । अ-
र्धकृतम् । नेमकृतम् । अनत्यन्तगतेः साम्यादिशब्दैरेन (ब्दैर) पाति-
पादनेन कनोऽप्रसंगाच्चपेधानुपपत्तेः स्वार्थेऽपि कन् प्रातिषेधेन
ज्ञाप्यते : तेनैभिन्नतरकं बहुतरकमित्याद्युपपन्नम् ॥

बृहत्या आच्छादने ॥ ६ ॥

अस्मादाच्छादने कन् स्यात् । बृहतिका । आच्छादने
किम् । बृहती छन्दः ॥

अषडक्षाशितंग्रलंकर्मालंपुरुषाध्युत्तरपदात्त्वः ॥ ७ ॥

अषडक्षादिभ्योऽध्युत्तरपदान् स्वार्थे खः स्यात् । अवि-
द्यमनानि पडक्षीणि यस्मिन् अषडक्षीणो मन्त्रः । यो विचारा (रो)
द्वाभ्यामेव क्रियते न बहुभिः स उच्यते । आशिता गात्रो यस्मि-
न्नित्याशितङ्गवीनमरण्यम् । निपातनात्पूर्वपदस्य सुमागमः ।
कर्मणे अलम् अलङ्कर्मिणः । एवमलंपुरुषीणः । अधेः शौण्डा-
दित्वात्तदुत्तरपदस्तत्पुरुषः । राजाधीनः । नित्यश्चायं प्रत्ययः ।
उत्तरसूत्रे विकल्परम्भात् । अन्येऽपि स्वार्थिका नित्याः के-
चित् तरवादयः प्राक्कनः ज्यादयः प्राग्वुनः आमादयः प्रा-
क्मयटः बृहतीजात्यन्तौ समासान्ताश्चेति ॥

विभाषाञ्चेरदिकृत्त्रियाम् ॥ ८ ॥

अञ्चत्यन्तात्स्वार्थे वा स्वः स्यात् न तु दिकृत्त्रियाम् ।
प्राक् प्राचीनः । अदिकृत्त्रियां किम् । प्राची दिकृ । दिकृत्त्रियम् ।
प्राचीना ब्राह्मणी । त्रियां किम् । प्राचीनं दिग्रामणी-
यम् । अञ्चेलुगि(५।३।३०)त्यस्तातेर्लुक्व्यवयात्प्राक्शब्दात् स्वे
सति प्राचीनामिति नपुंसकम् । लोकाश्रयत्वाल्लिङ्गस्य ॥

जात्यन्ताच्छ बन्धुनि ॥ ९ ॥

बध्यतेस्मिन् जातिरिति बन्धु द्रव्यम् । जात्यन्ताच्छः स्यात्
द्रव्येभिधेये । ब्राह्मणजातीयः । क्षत्रियजातीयः । जाह्नणादि-
रेवोच्यते । द्रव्ये किम् । ब्राह्मणजातिः शोभना ॥

स्थानान्ताद्विभाषा सस्थानेनेति चेत् ॥ १० ॥

स्थानान्तात्तुल्यार्थाच्छो वा स्यात् समानं स्थानं यस्येति
बहुव्रीहिणा सस्थानशब्दस्तुल्यपर्यायस्तदर्थेन चेत् स्थाना-
न्तमर्थवद्भवतीति विवक्षायां तुल्यार्थादिति विशेषणं संप-
द्यते । इतिशब्दादेतावल्लभ्यते । पितृस्थानीयः । पितृस्था-
नः । पितुः स्थानमिव स्थानं यस्येति सप्तम्युपमानपूर्वस्ये-
(३।२।२४वा)ति बहुव्रीहिणा स्थानान्तस्य तुल्यार्थत्वम् । तुल्यार्-
थात्किम् । गोस्थानमश्वस्थानम् । अत्र तत्पुरुषत्वात्तुल्यार्थता ॥

किमेत्तिङ्गव्ययघादाम्ब्रद्रव्यप्रकर्षे ॥ ११ ॥

किम् एवन्तात्तिङ्गेव्ययाच्च यो घस्तदन्तादाम् स्यान्न तु
द्रव्यप्रकर्षे । गुणक्रियाद्वारको द्रव्यस्य प्रकर्षः । कितराम् । किं-
तमाम् । प्राह्यतराम् । प्राह्येतमाम् । घकालनने(६।३।३७)
ष्विति सप्तम्या अलुक् । पचतितराम् । पचतितमाम् । उ-

चैस्तराम् । उचैस्तमाम् । द्रव्यप्रकर्षे तु उचैस्तरस्तरुः ॥

अमु चच्छन्दसि ॥ १२ ॥

पूर्वविषये छन्दस्यमुप्रत्ययः स्यात् चादासु च । प्रतरं न आयुः । प्रतरां न आयुः । स्वरादिषु अमु आसु इति पाठात्तदन्तमव्ययम् ॥

अनुगादिनष्टक् ॥ १३ ॥

अस्मात्स्वार्थे ठक् स्यात् । अनुगदतीसनुगादी स एवानुगादिकः ॥

णचः स्त्रियामञ् ॥ १४ ॥

कर्मव्यतीहारे णच् स्त्रिया(३।३।४३)मिति विहितजन्तात्स्वार्थेञ् स्यात् स्त्रियाम् । व्यावक्रोशी । व्यावहारी । णचः स्त्रियामेव विधानात् स्त्रीग्रहणं स्वार्थिकानां प्रकृतिलिङ्गव्यभिचारज्ञापनार्थम् । तेन देवतेसादि सिद्धम् ॥

अणिनुणः ॥ १५ ॥

अभिविधौ भाव इनुणि(३।३।४४)तीनुणन्तात्स्वार्थेण् स्यात् । साराविणं वर्तते । इनण्यनपत्य(६।४।१६४)इति टिलोपो न ॥

विसारिणो मत्स्ये ॥ १६ ॥

अस्मात्स्वार्थेऽण् स्यात् मत्स्ये । विसारिणो मत्स्यः । पूर्ववत्प्रकृतिभावः । मत्स्ये किम् । विसारी देवदत्तः ॥

संख्यायाः क्रियाभ्यावृत्तिगणने कृत्वसुच् ॥ १७ ॥

क्रियापौनःपुन्यगणनार्थेभ्यः सङ्ख्याशब्देभ्यः स्वार्थे कृत्वसुच् स्यात् । एककर्तृकतुल्यजातीयभिन्नकालानेकक्रियोत्पत्तेः सङ्ख्यानं क्रियाभ्यावृत्तिगणनम् । पञ्चकृत्वः । कतिकृत्सो

भुङ्क्ते । कतिवारानित्यर्थः । सङ्ख्यायां किम् । भूरीन् वारान्
भुङ्क्ते । अभ्यावृत्तेः क्रियामात्रधर्मत्वात्क्रियाग्रहणमेकस्य सकृच्च-
(५।४।१९)सत्र क्रियागणनमात्रे प्रत्ययमिध्यर्थम् । अभ्यावृत्तीति
किम् । पञ्चपाकाः । अत्रैककालाः पाका गण्यन्ते न भिन्नकाला
इति नाभ्यावृत्तिः । गणनग्रहणं किम् यावता सङ्ख्या गणनात्मिकैव ।
अभ्यावृत्तौ सङ्ख्येयायां वर्तमानेभ्यः सङ्ख्येयवचनेभ्य एव प्रत्ययः
स्यात् शतवारान् भुङ्क्ते शतकृत्व इति । अभ्यावृत्तिगतसङ्ख्यामा-
त्रवृत्तिभ्यो न स्यात् शतं वाराणां भुङ्क्ते शतकृत्व इति । ग-
णनग्रहणेनोभयत्र सिद्धम् ॥

द्वित्रिचतुर्भ्यः सुच् ॥ १८ ॥

कृत्वसुचोपवादः । द्वित्रिचतुर्भुङ्क्ते ॥

एकस्य सकृच्च ॥ १९ ॥

अस्य सकृदादेशः स्यात्सुच् प्रत्ययश्च क्रियागणने । सं-
योगान्तलोपः । सकृद्भुङ्क्ते । एकः पाक इत्यत्रानभिधानात् ॥

विभाषाबहोर्धात्रिकृष्टकाले ॥ २० ॥

अस्मात्पूर्वविषये धा वा स्यात् कालाविप्रकर्षे । बहुधा
बहुकृत्वो वा दिवसस्य भुङ्क्ते । आसन्नकाले किम् । बहुकृत्वो
मासस्य भुङ्क्ते ॥

तत्प्रकृतवचने मयट् ॥ २१ ॥

तदिति प्रथमासमर्थात्प्राचुर्येण प्रस्तुतमित्यर्थे मयट् स्या-
त् । अन्नं प्राचुर्येण प्रकृतमन्नमयम् । उच्यतेस्मिन् वचनमि-
त्यपि व्याख्यानादन्नमयो यज्ञः ॥

समूहवच्च बहुषु ॥ २२ ॥

बहुषु प्रकृतेषु समूहवत्प्रत्ययः स्याच्चान्मयट् । मोदकाः

माचुर्येण प्रकृताः मौदकिकं मौदकमयम् । अचित्तहस्तिधे-
नो(४।२।४७)रिति सामूहिकष्टकम् ॥

अनन्तावसथेतिह भेषजाञ्ज्यः ॥ २३ ॥

एभ्यः सार्थे ज्यः स्यात् । आनन्यम् । आवसथ्यम् ।
ऐनिह्यम् । इतिहेत्युपदेशपारम्पर्यमाह । भेषज्यम् । महाविक-
ल्पेन भेषजमित्याद्यपि ॥

देवतान्तात्तादर्थ्ये यत् ॥ २४ ॥

चतुर्थ्यन्तादस्मात्तादर्थ्ये यत्स्यात् । तदर्थमेव तादर्थ्यम् ।
अग्निदेवतायै इदम् अग्निदेवत्यम् । पितृदेवत्यम् ॥

पादार्धाभ्यां च ॥ २५ ॥

यत् । पादार्थं षाद्यम् । अर्घ्यम् । चकारोनुक्तसमुच्चया-
र्थः । सप्तदशाक्षरश्छन्दस्यः ॥

वसु आपस्(अयस्) ओक कवि क्षेम वर्चस् निष्केवल उक्थ
जन पूर्व नव मूर मर्त यविष्ठ एभ्यश्छन्दसि यत्स्वार्थे ॥

अग्निग्रीशे वमव्यस्य, आवस्यो(अयस्यो) वमानाः । द्वि-
तीयाया अलुक् । आपो वमाना इत्यर्थः । ओकयः । कव्यः ।
क्षेम्यः । वर्चस्पम् । निष्केवल्यम् । उक्थ्यम् । जन्यम् । पूर्व्या-
दि(त्रि)शः । नव्यम् । मूर्यः । मर्त्यः । यविष्ठ्यः ॥

आमुण्यायणाप्पुष्यपुत्रिकेत्यलुक् ॥

नडादित्वात् मनोह्लादित्वाच्च फण्वुबौ सिद्धौ ॥

सप्तशब्दात् आवतुप् ॥

समापद्रिद्र(समावद्धसति) ॥

नवस्य नूआदेशः नूतनत्वाश्च प्रत्यया वाक्याः ॥

नूकम् । नूतनम् । नवीनम् ॥

नश्च पूरणे प्रात् ॥

चात् वपादयः । प्रणम् । प्रबम् । प्रतनम् । प्रीणम् ॥

भागरूपनामभ्यो धेयः ॥

भागधेयम् । रूपधेयम् । नामधेयम् ॥

मित्राच्छन्दसि ॥

मित्रधेयम् ॥

आग्नीध्रसाधारणादञ् ॥

आग्निध्री । साधारणी ॥ वाप्रकरण एतान्युपसंख्येयानि ॥

तेन यथाप्राप्तमपि । आग्नीध्रा शाला । साधारणा भूमिः ॥

अयवसमरुह्यां छन्दस्यञ्वाच्यः ॥

आयवसे रमन्ते । मारुतं श्राद्धम् ॥

अतिथेः कः ॥ २६ ॥

तादर्थ्यं इत्येव । अतिथ्यर्थमातिथ्यम् ॥

देवात्तल् ॥ २७ ॥

तादर्थ्यं इति निवृत्तम् । अस्मात्स्वार्थे तल् स्यात् । देव एव देवता ॥

अवेः कः ॥ २८ ॥

अविरेवाविकः ॥

यात्रादिभ्यः कन् ॥ २९ ॥

याव एव यावकः । मणिकः इत्यादि ॥ ऋताबुष्णशीते ॥
उष्णकः शीतको वा ऋतुः । उष्णोन्यः । एवमुत्तरत्र
पशौ लूनवियाते ॥ अणु निपुणे ॥ पुत्र कृत्रिमे ॥ स्नात वेदसमा-
प्तौ ॥ शून्य रिक्ते ॥ तनु सूत्रे ॥ कुमारीक्रीडनकानि च ॥
कुमारीणां यानि क्रीडनानि तानि कनमुत्पादयन्ति । क-

न्दुक इत्यादि ॥

लोहितान्मणौ ॥ ३० ॥

कनू । लोहितको मणिः ॥

वर्णे चानित्ये ॥ ३१ ॥

सत्याश्रये यदागमापायि तदनित्यम् । लोहितात्कनू स्याद-
नित्ये वर्णे । लोहितकः कोपेन । अनित्ये किम् । लोहितं
रुधिरम् ॥

लोहिनाल्लिङ्गबाधनं वेति वाच्यम् ॥

लोहितिका लोहिनिका वा कोपेन ॥

रक्ते ॥ ३२ ॥

लाक्षादिना रक्ते लोहितात्कनू स्यात् । लोहितकः पटः ।
लोहितिका लोहिनिका वा क्षाटी ॥

कालाच्च ॥ ३३ ॥

अस्मात्कनू स्यादनित्ये वर्णे रक्ते च । कालकं मुखं वै-
लक्षण्येन । रक्ते । कालकः पटः ॥

विनयादिभ्यष्टक् ॥ ३४ ॥

एभ्यष्टक् स्यात्स्वार्थे । विनय एव वैनयिकः । सामयि-
कः ॥ उपायाद्भस्वत्वं च ॥ औपयिक इत्यादि । वामकरणा-
त्पक्षे विनय इत्यादि ॥

वाचो व्याहृतार्थायाम् ॥ ३५ ॥

संदेशवाग्व्याहृतार्था । तस्यां वर्तमानाद्वाक्यन्दात्स्वार्थे
ठक् स्यात् । वाचिकं कथयति ॥

तद्युक्तात्कर्मणोण् ॥ ३६ ॥

वाचिकयुक्तार्थाभिधायिनः कर्मशब्दात्स्वार्थेण् स्यात् ।
वाचिकं श्रुत्वा तथैव यत्क्रियते तत्कर्मणम् ॥

अण्प्रकरणे कुलालबुरु(बुरु)डनिषाद[कर्मार]चण्डालमित्रामि-
त्रेभ्यश्छन्दस्युपसङ्ख्यानम् ॥

कुलाल एव कौलालः । बौरु(बारु)डः । नैषादः । [कर्मारः ।]
चाण्डालः । मैत्रः । आमित्रः ॥

साम्नाय्यानुजावरानुष्टुभ(षूक)चातुःप्राश्ये(तुष्प्राश्य)राक्षो-
घ्नवैकृतवैयातदारि(वादि)वस्कृताग्र(ग्रा)यणाग्रहायणसान्तपना अ-
शान्ताश्छन्दसि भाषायां चेष्यन्ते ॥

औषधेरजातौ ॥ ३७ ॥

अस्मात्स्वार्थे अण् स्यात् । औषधं पिबति । अजातौ
किम् । औषधयः क्षेत्रे रुढाः ॥

प्रज्ञादिभ्यश्च ॥ ३८ ॥

एभ्यः स्वार्थेण् स्यात् । प्रज्ञ एव प्राज्ञः । प्राज्ञी । प्र-
ज्ञावती तु, प्राज्ञा । आसुरः । राक्षसः । पायस इत्यादि ॥

मृदस्तिकन् ॥ ३९ ॥

अस्मात् स्वार्थे तिकन् स्यात् । मृदेव मृत्तिका ॥

सखौ प्रशंसायाम् ॥ ४० ॥

मृद एतौ नित्यं स्तः प्रशंसायाम् । रूपपोषवादौ । प्र-
शस्ता मृत् मृत्सा मृत्स्ना ॥ नित्याविष्येते ॥

वृकज्येष्ठाभ्यां झित्तातिलौ चञ्छदसि ॥ ४१ ॥

आभ्यां यथासङ्गमेतौ प्रशंसायां छन्दसि । रूपपोष-
वादः । वृकसिः । ज्येष्ठतातिः ॥

बह्वल्पार्थाच्छस्कारकादन्यतरस्याम् ॥ ४२ ॥

बह्वल्पपर्यायात्कारकवाचिनः शम् वा स्यात् । प्रयोज-
नाभावाच्च सस्यत्वम् । बहूनि बहुभिः बहुभ्य इत्याद्यर्थे बहुशो
ददाति । भूरिशः । अल्पशः । स्तोकशः । कारकात्किम् । बहू-
नां स्वामी । बह्वल्पार्थात्किम् । गां ददाति ॥

बह्व[ल्पा]र्थान्मङ्ग[लामङ्ग]ले ॥

बहुशो ददातीत्याभ्युदयिकेषु । अल्पशः इत्यनिष्टेषु ॥

संख्यैकवचनाच्च वीप्सायाम् ॥ ४३ ॥

सङ्ख्याया एकवचनाच्च कारकवाचिनो वीप्सायां शम्
स्यात् । द्वौ द्वौ ददाति द्विशः । त्रिशः । माषं माषं ददाति
माषशः । प्रस्थशः । माषादिशब्दानां नियतपरिमाणवाचि-
त्वाद्बहुवचनव्येकार्थत्वम् । सङ्ख्यैकवचनात्किम् । घटं घटं ददाति ।
घटशब्दस्य वृत्तौ जातिवाचित्वाभैकार्थत्वं । यदा प्रकरणा-
दिवशादेकार्थत्वं तदा भवत्येव । वीप्सायां किम् । द्वौ ददा-
ति । कारकात्किम् । द्वयोर्द्वयोः स्वामी ॥

प्रतियोगे पञ्चम्यास्तसिः ॥ ४४ ॥

प्रतियोगे पञ्चम्यन्तास्तसिर्वा । प्रद्युम्नः कृष्णतः
प्रति कृष्णाद्वा ॥

आदिमध्यान्तपार्श्वपृष्ठादेश्च ॥

आद्यौ आदितः इत्यादि । अकृतिगणोयम् ॥

अपादाने चाहीयरुहोः ॥ ४५ ॥

अपादानपञ्चम्यन्तास्तसिर्वा । ग्रामत आयाति ग्रामा-
द्वा । चोरतो विभेति चोराद्वा । अहीयरुहोः किम् । सार्था-

जीयते । पर्वतादवरोहति । हीय इति । विकारनिर्देशाज्जहातेग्र-
हणं न तु जिहीतेः । तेन भूमेरुज्जिहीते भूमित इति सिध्यात् ॥

अतिग्रहाव्यथनक्षेपेऽप्यकर्तरि तृतीयायाः ॥ ४६ ॥

अतिक्रम्य ग्रहोतिग्रहः । अचलनमव्यथनम् । क्षेपो मि-
श्रः । अतिग्रहाविषयपाकर्तृतृतीयान्तात्तसिर्वा । वृत्तेन वृ-
त्ततो वातिगृह्यते । वृत्तेनातिक्रम्य गृह्यत इत्यर्थः । वृत्तेन वृत्ततो
वा न व्यथते न चलतीत्यर्थः । वृत्तेन वृत्ततो वा क्षिप्तः ।
कर्तरि तु देववृत्तेन क्षिप्तः ॥

हीयमानपापयोगाच्च ॥ ४७ ॥

हीयमानपापयुक्तादकर्तृतृतीयान्तात्तसिर्वा । वृत्तेन वृ-
त्ततो वा हीनः पापो वा । अक्षेपार्थमिदम् । कर्तरि तु दे-
ववृत्तेन हीनः ॥

षष्ठ्या व्याश्रये ॥ ४८ ॥

नानापक्षसंश्रयो व्याश्रयः । तस्मिन् गम्ये षष्ठ्यन्ता-
त्तसिर्वा । देवा अर्जुनतो भवन्नादिसाः कर्णतः । षष्ठी चाक-
पक्षापेक्षैव । अर्जुनस्य पक्षे कर्णस्य पक्ष इत्यर्थः । व्याश्रये
किम् । वृक्षस्य शाखा ॥

रोगाच्चापनयने ॥ ४९ ॥

व्याधिवाचिनः षष्ठ्यन्तात्तसिर्वा प्रतीकारे गम्ये ।
ज्वरतः कुरु । ज्वरस्य प्रतीकारं कुर्वित्यर्थः । अप्रतयते किम् ।
ज्वरस्य प्रकोपनं कुरु ॥

अभूततन्त्रावे कृश्वस्तियोगे संपद्यकर्तरि च्चिः ॥ ५० ॥

सम्पद्य कर्तरीत्यन्नात एव निपातनात्तन्ममास्तिहो-
पक्षः । भावे वक्ष्यस्यो वा । सम्पत्तेः कर्ता यस्तद्वाचिनः क्वादि-

योगे च्विः स्यादतथाभूतस्य तथाभावे गम्ये । अशुक्लः शुक्लः
सम्पद्यते तं करोति शुक्लीकरोति । शुक्ली-भवति स्याद्वा ।
अभूततद्भावे किम् । शुक्लं करोति । अत्र प्रकृतिर्न विवक्षितेति
नाभूततद्भावो गम्यते । आदियोगे किम् । अशुक्लः शुक्लो
जायते । सम्पद्यकर्तरि किम् । अदेवगृहे देवगृहे सम्पद्यते
देवः । अत्राधिकरणस्याभूततद्भावो न तु कर्तुः ॥

अरुर्मेनश्चक्षुश्चेतोरहोरजसां लोपश्च ॥ ५१ ॥

पूर्वेणैव सिद्धे लोपार्थमिवम् । एभ्यश्चिच्चः स्यादन्त्यलो-
पश्च । अरुकरोति । उन्मनीकरोति । उच्चक्षुकरोति । विचे-
तीकरोति । विरहीकरोति । विरजीकरोति । विरहीभवति ।
विरहीस्यात् । एवं पूर्वत्र ॥

विभाषा साति कात्स्न्ये ॥ ५२ ॥

च्विविषये सातिः स्यात्साकल्ये च्विश्च । कृत्स्नं लवणं
जलं सम्पद्यते जलसाद्भवति जलीभवति । कात्स्न्ये किम् । ए-
कत्र शुक्लीभवति पटः ॥

अभिविधौ संपदा च ॥ ५३ ॥

च्विविषये सातिः स्याद्वाप्तौ सम्पदा कादिभिश्च योगे
च्विश्च । स तु न संवला(संपदा)योगे । लवणसात्सम्पद्यते । लवण-
साद्भवति । लवणीभवति । एकद्रव्यस्य सर्वात्मनान्यथात्वं का-
त्स्न्यम् । सर्वस्यानेकद्रव्यस्यैकदेशेनान्यथात्वमभिविधिः ॥

तदधीनवचने ॥ ५४ ॥

अभूततद्भाव इति निवृत्तम् । तदधीनत्वार्थे सातिः
स्यात्संपदा कुम्भस्तिभिश्च योगे । राजाधीनं करोति राज-
सात्करोति । राजसाद्भवति । राजसात्सम्पद्यते ॥

देये त्रा च ॥ ५५ ॥

तदधीने देये त्रा स्यान्मातिश्च क्रादियोगे सम्पदा च ।
विप्राधीनं देयं करोति विप्रत्रा करोति विप्रसात्करोति ।
विप्रत्रा सम्पद्यते विप्रसात्सम्पद्यते । देये किम् । राजसाद्भ-
वति राष्ट्रम् ॥

देवमनुष्यपुरुषपुरुमर्त्येभ्यो द्वितीयासप्तम्योर्बहुलम् ॥ ५६ ॥

त्रामात्रमनुवर्तते न सातिः । क्रादयश्च न सम्बध्यन्ते ।
द्वितीयासप्तम्यन्तेभ्य एभ्यो बहुलं त्रा स्यात् । देवान् गच्छति
देवत्रा गच्छति । देवेषु वसति देवत्रा वृत्तरीत्यादि ।
विभाषानुवृत्त्या सिद्धेर्बहुलोक्तिरन्यत्रापि । 'बहुषु बहून् वा
बहुत्रा जीवतो मम ॥

अव्यक्तानुकरणाद्व्यज्वरार्धादनितौ डाच् ॥ ५७ ॥

अवरशब्दोपकर्षे । द्विरुक्तस्य यस्यापकर्षे क्रियमाणे सुष्ठु
न्यूनमर्थे अचकं संपद्यते तस्मादव्यक्तवर्णध्वर्य(भ्य)नुकरणात्
डाच् स्यात् क्रादियोगे न त्वितौ । डाचि बहलं द्वे भवत(८।१।१२)
इति डाचि विवक्षिते द्वित्वं ततो डाच् । पटपटा-करोति भवति
स्याद्वा । अव्यक्तानुकरणात्किम् । इषत्करोति । अच्
किम् । श्रत्करोति । अवरति किम् । खरटखरटाकरोति ।
अनितौ किम् । पटिति करोति ॥

कृजो द्वितीयतृतीयशम्बबीजाजात्कृषी ॥ ५८ ॥

कृजो ग्रहणं भवस्तिनिवृत्त्यर्थम् । एभ्यो डाच् स्यात्कृजो योगे
कर्षणेये । बहुलोक्तेरत्र न द्वित्वम् । द्वितीयं तृतीयं कर्षणं करोति
द्वितीयाकरोति तृतीयाकरोति । पुनस्तिर्यक्कृषति शम्बा-

करोति । बीजेन सह कृषति बीजाकरोति । कृषौ किम् । द्वितीयं पटं करोति ॥

संख्यायाश्च गुणान्तायाः ॥ ५९ ॥

गुणशब्दान्तात्संख्यावाचिनो डाच् स्यात्कृजो योगे कर्षणे । द्विगुणाकरोति क्षेत्रम् । कृषौ किम् । द्विगुणां करोति रज्जुम् ॥

समयाच्च यापनायाम् ॥ ६० ॥

अस्मात् डाच् स्यात्कृजो योगे यापने । समयाकरोति । कालक्षेपं करोतीत्यर्थः । यापनायां किम् । समयं करोति ॥

सप्तत्रिनिष्पन्नादतिव्यथने ॥ ६१ ॥

आभ्यां डाच् स्यात्कृजो योगेऽतिपीडायाम् । सप्तत्रि-
करोति मृगं व्याधः । शरं तच्छरीरे प्रवेशयतीत्यर्थः । सह
पत्रेण सप्तत्रिः । निष्पन्नाकरोति । शरमपरपार्श्वे निर्गमयतीत्यर्थः ।
निर्गतं पत्रं यस्मान्निष्पन्नः । पत्रं शरः । अतिव्यथने किम् । सप्तत्रं
वृक्षं करोति जलमेचकः । निष्पन्नं वृक्षतलं करोति भूशोधकः ॥

निष्कुलान्निष्कोषणे ॥ ६२ ॥

अन्तरवयवानां बहिर्निष्कासनं निष्कोषणम् । अस्मादस्मिन्
डाच् स्यात् कृजो योगे । निष्कुलाकरोति बाहिमम् । निष्कोषणे
किम् । निष्कुलं करोति शत्रुम् ॥

सुखप्रियादानुलोम्ये ॥ ६३ ॥

आभ्यां डाच् स्यात्कृजो योगे आनुलोम्ये । सुखाकरोति
प्रियाकरोति स्वामिनम् । तच्चित्तमनुवर्तत इत्यर्थः । अनुलोम्ये
किम् । सुखं प्रियं च करोत्यौषधपानम् ॥

दुःखात्प्रातिलोम्ये ॥ ६४ ॥

दुःखाकरोति स्वामिनम् । तच्चित्तं पीडयतीत्यर्थः । प्रा-
तिलोम्ये किम् । दुःखं करोति कदम्बम् ॥

शूलात्पाके ॥ ६५ ॥

अस्मात् डाच् स्यात् कृञो योगे पाके । शूलाकरोति
मांसम् । शूलेन करणेन पचतीत्यर्थः । पाके किम् । शूलं क-
रोति कदम्बम् ॥

सत्यादशपथे ॥ ६६ ॥

अनृतप्रतिपक्षात्सत्यात् डाच् स्यात्कृञो योगे न तु श-
पथे । सत्याकरोति भाण्डं बणिक् । क्रेतव्यमिति तद्व्यं करो-
तीत्यर्थः । शपथे तु सत्यं करोति विप्रः ॥

मद्रात्परिवापणे ॥ ६७ ॥

अस्मात् डाच् स्यात् कृञो योगे मुण्डनेर्थे । मद्राब्दो
मङ्गलार्थः । मद्राकरोति । माङ्गल्यं मुण्डनं करोतीत्यर्थः ॥

भद्राक्षेति वाच्यम् ॥

भद्राकरोति ॥

समासान्ताः ॥ ६८ ॥

अन्तशब्दोऽव्ययवाची । इत ऊर्ध्वमापादसमाप्तेः ये प्रस-
यास्ते समासस्यान्तावयवा ज्ञेयाः । तद्ग्रहणेन गृह्यन्त इत्यर्थः ।
अव्ययीभावद्विगुद्वन्द्वतत्पुरुषबहुव्रीहिसंज्ञाः प्रयोजनम् । उप-
राजम् । नाव्ययीभावा(१।४।८३)द्विसम् । द्विपुरी । द्विगो
(४।१।२१)रिति ङीप् । सप्तस्वचिनी । द्वन्द्वोपतापे(५।२।१२८)
तीनिः । विधुरः । तत्पुरुषे वृत्त्यर्थे(६।२।२)ति स्वरः । उच्चै-

धुरः । बहुव्रीहौ प्रकृत्ये(६।२।१)ति स्वरः । एते विषयो
अनवयवत्वे न स्युः ॥

न पूजनात् ॥ ६९ ॥

पूजनार्थात्परेषां समासान्ता न । सुराजा । अतिराजा ॥
स्वतिभ्यामेव ॥

नेह । परमराजः ॥

बहुव्रीहौ सक्थ्यक्षयोरनिषेधः ॥

सुसक्थः । स्वक्षः ॥

किमः क्षेपे ॥ ७० ॥

निन्दार्थात्किमः परस्य समासान्ता न । किराजा ।
किन्नरीः । कुत्सित इत्यर्थः । क्षेपे किम् । कस्य राजा किराजः ॥

नञस्तत्पुरुषात् ॥ ७१ ॥

नञ उत्तरात्तत्पुरुषात्समासान्ता न । अराजा । असखा ।
तत्पुरुषात्किम् । अनृचो माणवकः ॥

पथो विभाषा ॥ ७२ ॥

पूर्वसूत्रमाप्तस्य निषेधस्य विकल्पः । अपथम् । अपन्थाः ॥

बहुव्रीहौ संख्येये डजबहुगणात् ॥ ७३ ॥

सङ्ख्येये यो बहुव्रीहिस्तस्मात् डच् स्यात् न तु बहुग-
णात् । सङ्ख्ययाव्ययासन्ने(२।२।२५)ति विहितस्येह ग्रहणम् ।
उपदक्षाः । आसन्नविंशाः । सङ्ख्येये किम् । चित्रगुः । अबहुग-
णात्किम् । उपबहवः । उपगणाः । उपगणा इत्यत्र स्वरे विशेषः ॥

सङ्ख्यायास्तत्पुरुषस्य डच् निर्विशेषार्थम् ॥

चैत्रस्य । निर्गतस्त्रिंशतोद्गुलिभ्यः निस्त्रिंशः खड्गः ॥

ऋक्पूरब्धूः पथामानक्षे ॥ ७४ ॥

बहुव्रीहविति नानुवर्तते । सामान्येन विधीयते । अ अ-
नक्ष इतिच्छेदः । एषामकारप्रत्ययः समासान्तः धुरस्त्वन्-
क्षे । अर्धर्चः । अनृचबह्वचावध्येतयेव । नेह । अनृक्साम ।
बह्वक्स्तुतं । विष्णुपुरं । विमलापं सरः । द्वीपं । समीपं ।
राजधुरः । महाधुरः । जलपथः । रम्यपथो देशः । अक्षे तु-
अक्षधूः दृढधूरक्षः ॥

अच् प्रत्यन्ववपूर्वात्सामलोमः ॥ ७५ ॥

एभ्यः पराभ्यां सामलोमभ्यामच् स्यात् । प्रतिसामाम् । अ-
नुसामम् । अवसामम् । एवं प्रतिलोमादि ॥

कृष्णोदक्पाण्डुमंख्यापूर्वाया भूमेरच् ॥

कृष्णभूमः उदग्भूमः पाण्डुभूमः त्रिभूमः प्रासादः ॥

संख्याया नदीगोदावरीभ्यां च ॥

पञ्चनदम् । सप्तगोदावरम् ॥

अन्यत्रापि दृश्यते ॥

पञ्चनाभः । ऊर्णनाभः । दीर्घरात्रः । वर्षारात्रः । अजिति
योगविभागात्सिद्धमेतत् ॥

अक्ष्णोऽदर्शनात् ॥ ७६ ॥

अचक्षुःपर्यायादक्ष्णोच् स्यात्समासान्तः । गवामक्षीव
गवाक्षम् । चक्षुषि तु विप्राक्षि ॥

अचतुरविचतुरसुचतुरस्त्रीपुंसधेन्वनडुहर्कसामवाङ्म-
नसाक्षिभ्रुवदारगत्रोर्वष्ठीवपदष्ठीवनक्तंदिवरार्तिदिवाह-

दिवसरजसनिःश्रेयसपुरुषायुषद्वयायुषत्रयायुषर्ग्यजुष-
जातोक्षमहोक्षवृद्धोक्षोपशुनगोष्ठश्वाः ॥ ७७ ॥

एते अजन्ता निपातन्ते । समासव्यवस्था अस्त्राक्षणिक-
कार्यं च निपातनादवसेयम् । तत्राद्यास्त्रयो बहुव्रीहयः । अवि-
द्यमानानि विगतानि शोभनानि वा चत्वार्यस्य अचतुरः [वि-
चतुरः] सुचतुरः । तत एकादशद्वन्द्वाः । स्त्रीपुंभौ । धेन्वनडुहौ ।
ऋक्सामे । वाष्मानसे । अक्षिभुनम् । प्राण्यङ्गत्वादेकवद्भावः ।
दाराश्च गावश्च बारगवम् । सर्वो द्वन्द्वो विभाषैकवदि-
(परिभाषा)त्येकवद्भावः । ऊरू च अष्टीवन्तौ च ऊर्वेष्टीवम् । नि-
पातनाद्विलोपः । प्राण्यङ्गत्वादेकवत् । पादौ च अष्टीवन्तौ च प-
दष्टीवम् । निपातनात्पद्भावः । शेषं पूर्ववत् । नक्तंदिवम् । रा-
त्रिदिवम् । पूर्वपदस्य मान्तत्वं निपातनात् । अहर्दिवम् । अ-
हन्यहनीत्यर्थः । वीप्सायां द्वन्द्वो निपातनात् । रजसाः सक-
लमिति मरजसम् । साकल्येऽव्ययीभावः । निश्चितं श्रेयो
निश्रेयसमिति कर्मधारयः । पुरुषस्यायुः पुरुषायुषमिति त-
त्पुरुषः । ततो द्विगु । द्यायुषम् । ज्यायुषम् । ततो द्वन्द्वः ।
ऋग्यजुषम् । ततस्त्रयः कर्मधारयाः । जातोक्षः । महोक्षः ।
वृद्धोक्षः । शुनः समीपमुपशुनमित्यव्ययीभावः । टिलोपाभावः
संप्रसारणञ्च निपातनात् । गोष्ठश्च इति तत्पुरुषः । उक्तसमा-
सेष्वेवाजन्तत्वं नाम्यत्र । स्त्रियाः पुमान् स्त्रीपुमानित्यादि ॥

त्र्युपाभ्यां चतुरोच् ॥

त्रिचतुराः । उपचतुराः ॥

ब्रह्महस्तिभ्यां वर्चसः ॥ ७८ ॥

आभ्यां वर्चमोच् स्यात् । ब्रह्मवर्चसम् । हस्तिवर्चसम् ॥

अल्प(पल्प)राजभ्यां च ॥

अल्प(पल्प)वर्चसम् । राजवर्चसम् ॥

अवसमन्धेभ्यस्तमसः ॥ ७९ ॥

एभ्यस्तमसोच् । अवतमसम् । सन्तममम् । अन्वतमसम् ॥

श्वसोवसीयःश्रेयसः ॥ ८० ॥

अस्मादाभ्यामच् । श्वोवसीयसम् । श्वश्रेयसम् । शुभा-
र्थावेतौ ॥

अन्ववतसाद्रहसः ॥ ८१ ॥

एभ्यो रहसोच् । अनुरहसम् । अवरहसम् । तत्तरहसम् ॥

प्रतेरुरसः सप्तमीस्थात् ॥ ८२ ॥

प्रतेः परात्सप्तम्यन्तादुरसोच् स्यात् । उरसि प्रति वर्तते
प्रत्युरसम् । विभक्त्यर्थेऽव्ययीभावः । सप्तमीस्थात्किम् । प्रति-
गतमुरः प्रत्युरः ॥

अनुगवमायामे ॥ ८३ ॥

अनुगवं यानम् । यस्य चायाम(२।१।१६)इति समासः ।
आयामे किम् । गोः पश्चादनुगु ॥

द्विस्तावा त्रिस्तावा वेदिः ॥ ८४ ॥

सुजन्ताभ्यां तावतीशब्दस्य समासाच्चप्रत्ययटिलोपा नि-
ष्पात्यन्ते । यस्येति लोपानन्तरं टिलोपः । यावती प्रकृतौ वेदिः
ततो द्विगुणा विकृतिविशेषे द्विस्तावा । त्रिस्तावा । वेदिः क्रि-
म् । द्विस्तावती त्रिस्तावती रज्जुः ॥

उपसर्गादध्वनः ॥ ८५ ॥

अच् । प्रगतोऽध्वानं प्राध्वो रथः । उपसर्गात् किम् । प-
रमाध्या ॥

तत्पुरुषस्याङ्गुलेः संख्याव्ययादैः ॥ ८६ ॥

सङ्ख्याव्ययादेरङ्गुल्यन्तस्य तत्पुरुषस्याच् स्यात् । द्वे अङ्गुली प्रमाणमस्य अङ्गुलम् । तद्वितार्थे द्विगुः । द्विगोर्नित्य-
(५।२।३७वा)मिति मात्रचो लुक् । निर्गतमङ्गुलिभ्यो निरङ्गु-
लम् । तत्पुरुषस्य किम् । पञ्चाङ्गुलिर्हस्तः । द्वन्द्वाच्चुदषहान्ता-
(५।४।१०६)दिति यावत्तत्पुरुषाधिकारः ॥

अहःसर्वैकदेशसंख्यातपुण्याच्च रात्रेः ॥ ८७ ॥

एभ्यो रात्रेरच् स्यात्सङ्ख्याव्ययादेः ॥

अहर्ग्रहणं द्वन्द्वार्थम् । तत्पुरुषासम्भवात् ॥

अहोरात्रः । सर्वरात्रः । पूर्वरात्रः । अपररात्रः । सङ्ख्या-
तरात्रः । पुण्यरात्रः । द्वे रात्री समाहृते द्विरात्रः । अति-
रात्रः । सर्व[त्र] रात्राह्वाहाः पुंसी(२।४।२९)ति पुंस्त्वम् ।
अहोरात्रद्विरात्रयोः क्लीबता कौमुद्यामुक्ता ॥

अहोह एतेभ्यः ॥ ८८ ॥

एतेभ्यः सर्वादिभ्योहन्शब्दस्याह्वादेशः स्यादृचि । स-
र्वाङ्गः । सङ्ख्याताहः । द्वयोरहोर्भव इत्यत्राणो लुक् । अहः
अहप्रियः । अत्यहः । निरहः ॥

न संख्यादेः समाहारे ॥ ८९ ॥

सङ्ख्यापूर्वस्याहन्शब्दस्याह्वादेशो न स्यात्समाहारे । द्वे
अहनी समाहृते द्वयहः । समाहारे किम् । अहप्रियः ॥

उत्तमैकाभ्यां च ॥ ९० ॥

आभ्यां परस्याहो नाह्वादेशः । उत्तमशब्दोन्त्यार्थः पुण्य-
शब्दमाह । पुण्याहः । एकाहः । पुण्यसुदिनाभ्यामहः क्लीबेति
कौमुद्याम् । पुण्येति त्यक्तोत्तमग्रहणमुपान्त्यस्यापि ग्रहणार्थम् ।

तेनोत्तमा(न संख्याता)हः सिध्दयति ॥

राजाहःसखिभ्यष्टच् ॥ ९१ ॥

राजाद्यन्तात्तत्पुरुषाष्टच् स्यात् । महाराजः । मद्रराजः ।
उत्तमाहः । राजसखः । राजेति पुंसो ग्रहणाच्चेह । मद्राणां राज्ञी
मद्रराज्ञी ॥

गौरतद्धितलुकि ॥ ९२ ॥

गोन्तात्पुरुषाष्टच् समसान्तः न तु तद्धितलुकि । परमगवः ।
अतद्धितलुकि किम् । पञ्चभिर्गोभिः क्रीतः पञ्चगुः । तेन
क्रीत(५।१।३७)मिति ठकोध्यर्थपूर्वे(५।१।२८)ति लृक् । तद्धि-
तेति किम् । मुब्लुकि मा भूत् । राजगवमिच्छति राजगवी-
यति । लुकि किम् । तद्धिते मा भूत् । पञ्चभ्यो गोभ्य
आगतं पञ्चगवरूप्यम् ॥

अग्रचाख्यायामुरसः ॥ ९३ ॥

उरोन्तात्तत्पुरुषाष्टच् स्यात् श्रैष्ठ्ये । अश्वानामुरः
अश्वोरसम् । मुखोश्च इत्यर्थः । श्रैष्ठ्ये किम् । देवदत्तोरः ॥

अनोदमायःसरसां जातिसंज्ञयोः ॥ ९४ ॥

एतदन्तात्तत्पुरुषाष्टच् जातौ संज्ञायां च । उपानसम् ।
अमृताश्मः । कालायसम् । मण्डूकसरसम् । इति जातिः ॥ महान-
सम् । पिण्डाश्मः । लोहितायसम् । जलसरसम् । इति संज्ञा ।
जातिसंज्ञयोः किम् । सदनः । सदश्मा । सदयः । सत्सरः ॥

ग्रामकौटाभ्यां च तक्ष्णः ॥ ९५ ॥

आभ्यां तक्ष्णष्टच् स्यात् । ग्रामस्य तक्षा ग्रामतक्षः ।
कुट्यां भवः कौटः । स चासौ तक्षा च कौटतक्षः । आभ्यां कि-

म् । राजतक्षा ॥

अतेः शुनः ॥ ९६ ॥

अतेः पराच्छुनष्टच् स्यात् । अतिश्वो वराहः । अतिश्वी शिवा ॥

उपमानादप्राणिषु ॥ ९७ ॥

प्राणिवर्जादुपमानाच्छुनष्टच् स्यात् । आकर्षः श्वेव आकर्षश्वः । उपमितसमासः । उपमानात्किम् । अश्वा लोष्टः । अप्राणिषु किम् । वानरः श्वेव वानरश्वा ॥

उत्तरमृगपूर्वाच्च सक्थः ॥ ९८ ॥

एभ्यः सक्थष्टच् स्यात् उपमानाच्च । उत्तरसक्थम् । मृगसक्थम् । पूर्वसक्थम् । उपमानात्फलकसक्थम् ॥

नावो द्विगोः ॥ ९९ ॥

नौशब्दान्ताद्विगोष्टच् स्यात् । दिनावम् । दिनावमियः । द्वाभ्यां नौभ्यामागतः दिनावरूप्यः । अतद्वितलुकीसेव । पञ्चभिर्नौभिः क्रीतः पञ्चनौः ॥

अर्धाच्च ॥ १०० ॥

अर्धात्परतो नावष्टच् स्यात् । अर्धनावम् । क्लीबत्वं लोकात् ॥

स्वार्याः प्राचाम् ॥ १०१ ॥

द्विगोरर्धाच्च स्वार्याष्टच्वा स्यात् । द्विस्वारम् । द्विस्वारी । अर्धस्वारम् । अर्धस्वारी ॥

द्वित्रिभ्यामञ्जलेः ॥ १०२ ॥

आभ्यामञ्जलेष्टच्वा स्यात् । द्वौ अञ्जली समाहृते षञ्जसम् । षञ्जानि । त्र्यञ्जलम् । त्र्यञ्जलि । द्विगोरिसेव । द्वयोर-

ऽजलिः षड्जलिः । अतद्वितलुकीत्वेव । द्वाभ्यामज्जलिभ्यां
क्रीतः षड्जलिः ॥

अनसन्तान्नपुंसकाच्छन्दसि ॥ १०३ ॥

अनन्तादसन्ताच्च क्लीबात्तत्पुरुषादृच् स्याच्छन्दसि । हास्तचर्म
जुहोति देवच्छन्दमानि । अनसन्तात्किम् । बिलदारुणि
जुहोति । क्लीबात्किम् । मुत्रामाणं पृथिवीम् ॥
वेत्येव ॥

ब्रह्मसामम् । ब्रह्मसाम । देवच्छन्दसम् । देवच्छन्दः ॥

ब्रह्मणो जानपदाख्यायाम् ॥ १०४ ॥

जनपदे भवो जानपदः । भावप्रधानो निर्देष्टव्यः । ब्रह्मान्ता-
त्तत्पुरुषादृच् स्यात् जानपदत्वद्योतकं चेदुपपदम् । सुराष्ट्रे ब्रह्मा
सुराष्ट्रब्रह्मः । सप्तमी(२।१।४०)ति योगविभागात्समासः ।
जानपदाख्यायां किम् । देवब्रह्मा नारदः ॥

कुमहज्यामन्यतरस्याम् ॥ १०५ ॥

आभ्यां ब्रह्मणष्ट्वा स्यात् । कुब्रह्मः । कुब्रह्मा । महा-
ब्रह्मः । महाब्रह्मा । ब्राह्मणपर्यायो ब्रह्मशब्दः ॥

द्वन्द्वाच्चुदषहान्तात्समाहारे ॥ १०६ ॥

तत्पुरुषाधिकारो गतः । चवर्गान्तादषहान्ताच्च द्वन्द्वादृच्
स्यात्समाहारे । वाक्त्वचम् । श्रीस्रजम् । शमीदृषदम् । वाग्वि-
प्रुषम् । छत्रोपानहम् । द्वन्द्वात्किम् । पञ्च वाचः समाहृताः
पञ्चवाक् । चुदषहान्तात्किम् । वाक्समिद । समाहारे किम् ।
।दृच्छरदौ ॥

अव्ययीभावे शरत्प्रभृतिभ्यः ॥ १०७ ॥

शरदादिभ्यष्टृच् स्यात्समासान्तोऽव्ययीभावे । उपशरदम् ।

प्रतिविपाशम् ॥ प्रतिपरसमनुभ्योक्ष्णः ॥ प्रत्यक्षम् । परोक्षम् ।
परोक्षे लिङिति निपातनादोत्वम् । समक्षम् । अन्वक्षम् ॥ ज-
राया जरं च ॥ उपजरसम् ॥

अनश्च ॥ १०८ ॥

अन्नन्तादव्ययीभावाद्वा स्यात् । उपराजम् । अध्यात्मम् ॥

नपुंसकादन्यतरस्याम् ॥ १०९ ॥

अन्नन्तं यत्कृत्वा तदन्तादव्ययीभावाद्वा स्यात् । उ-
पचर्मम् । उपचर्म ॥

नदीपौर्णमास्याग्रहायणीभ्यः ॥ ११० ॥

एतदन्तादव्ययीभावाद्वा स्यात् । उपनदम् । उपनदि ।
उपपौर्णमासम् । उपपौर्णमासि । उपाग्रहायणम् । उपाग्रहायणि ॥

झयः ॥ १११ ॥

झयन्तादव्ययीभावाद्वा स्यात् । उपसमिधम् । उप-
समित् ॥

गिरेश्च सेनकस्य ॥ ११२ ॥

गिर्यन्तादव्ययीभावाद्वा स्यात् । उपगिरम् । उपगिरि ।
सेनकग्रहणं पूजार्थम् ॥

बहुव्रीहौ सक्थ्यक्ष्णोः स्वाङ्गात् षच् ॥ ११३ ॥

स्वाङ्गार्थयोरनयोः षच् स्यात् बहुव्रीहौ । दीर्घसक्थः ।
विकलाक्षः । जलजाक्षी । बहुव्रीहौ किम् । परमसक्थि । स-
क्थ्यक्ष्णोः किम् । दीर्घबाहुः । स्वाङ्गात्किम् । दीर्घसक्थि शक-
टम् । शूलालक्षिरिष्टुः । आपादसमाप्तेर्बहुव्रीह्याधिकारः ॥

अङ्गुलिस्तद्वत् । पञ्चमङ्गुलिस्तद्वत् । पञ्चाङ्गुलं दारु ।
अङ्गुलिसदृशवत् । पञ्चाङ्गुलिस्तद्वत् । पञ्चाङ्गुलिस्तद्वत् ।
दारुणि किम् । पञ्चाङ्गुलिर्हस्तः ॥

द्वित्रिभ्यां ष मूर्धः ॥ ११५ ॥

आभ्यां मूर्धः षच्(षः) स्यात् बहुव्रीहौ । द्विमूर्धः । त्रिमूर्धः ॥

अपूरणीप्रमाण्योः ॥ ११६ ॥

पूरणप्रत्ययान्ताः स्त्रीलिङ्गाः पूरण्यः । पूरण्यन्तात्प्रमा-
ण्यन्ताच्च बहुव्रीहेरप् स्यात् । कल्याणी पञ्चमी यासां रात्रीणां
कल्याणीपञ्चमा रात्रयः । स्त्री प्रमाणी येषां स्त्रीप्रमाणाः कुटि-
म्बिनः । स्त्रीप्रधाना इत्यर्थः । अपूरणीप्रियादि(६।३।३४)-
ष्विति पुंवद्भावप्रतिषेधोऽप्रत्ययश्च प्रधानपूरण्यामेव । यत्र पूर-
ण्या अन्यपदार्थत्वं तत्र प्राधान्यम् । कल्याणीपञ्चमा रात्रय इत्यत्र
रात्रिः पूरणी वाच्ये(वार्तिकम्)ति प्राधान्यम् । तेनेह पुंवद्भावः
अप्रत्ययाभावश्च कल्याणपञ्चमीकः पक्षः ॥

नेतुर्नक्षत्रेप् वाच्यः ॥

मृगो नेना आसां रात्रीणां मृगनेत्राः । पुष्यनेत्राः । नक्षत्रे
किम् । देवदत्तनेतृकः ॥

छन्दस्पनक्षत्रेपि ॥

बृहस्पतिनेत्रा देवाः । सोमनेत्रा मासाः ॥

मासाद्धृतिप्रत्ययपूर्वाद्द्विवाच्यः ॥

पञ्चास्य भृतयः । सोस्यांशवस्तभृतयः(५।१।५६) । संख्या-
या अतिशदन्तायाः कन्(२।१।२२) । पञ्चको मासः । पञ्चको
मासोस्य पञ्चकमासिकः कर्मकरः ॥

अन्तर्बहिर्भ्यां च लोभः ॥ ११७ ॥

आभ्यां लोभोप् स्यात् । अन्तर्लोभः [बहिर्लोभः] ॥

अञ्नासिकायाः संज्ञायां नसं चास्थूलात् ॥ ११८ ॥

नासिकान्ताद्बहुव्रीहेरच् स्यान्नासिकाशब्दश्च नसं प्राप्नोति
संज्ञायां न तु स्थूलपूर्वात् । दुरिव नासिकास्य घुणसः । पूर्व-
पदात्संज्ञायामगः (८।४।३) इति णत्वम् । संज्ञायां किम् । तुङ्गना-
सिकः । अस्थूलात्किम् । स्थूलनासिकः ॥

खुरखराभ्यां वा नस् ॥

खुरणाः । खरणाः । पक्षे अच् । खुरणसः । खरणसः ॥

शित्तिना अहिना अर्चना इति निगम इष्यते ॥

अचार्या इव नासिकास्य । ङ्यापो (६।३।६३) रिति ह्रस्वः ।

उपसर्गाच्च ॥ ११९ ॥

उपसर्गान्नासिकाया अच् स्यान्नसादेशश्चासंज्ञायामपि
उन्नता नासिकास्य उन्नसः । प्रणसः । उपसर्गाद्बहुल (८।४।२८)
मिति णत्वम् ॥

वेर्गो वक्तव्यः ॥

विगता नासिकास्य विग्रः ॥

सुप्रातसुश्वसुदिवशारिकुक्षचतुरश्रैणीपदाज-

पदप्रोष्ठपदाः ॥ १२० ॥

एतेऽजन्ता बहुव्रीहौ निपात्यन्ते । शोभनं कर्म प्रातः श्व-
दि[वा] वास्य सुप्रातः शुश्वः सुदिवः । शारेरिव कुक्षिरस्य शा-
रिकुक्षः । चतस्रोऽश्रयोस्य चतुरश्रः । एण्या इव अजस्येव प्रो-
ष्ठस्येव पादावस्य एणीपदः अजपदः प्रोष्ठपदः । प्रोष्ठो गौः ।

नञ्दुःसुभ्यो हलिसक्थ्योरन्यतरस्याम् ॥ १२१ ॥

एभ्यो हलिसक्थ्योरज्वा स्यात् बहुव्रीहौ । अविद्यमानो
हस्तिर्यस्य अहलः अहलिः । असक्थः असक्थिः । एवं
दुःसुभ्याम् ॥

नित्यमसिच् प्रजामेधयोः ॥ १२२ ॥

नञ्दुःसुभ्यः प्रजामेधयोर्नित्यमसिच् स्याद्बहुव्रीहौ । अ-
प्रजाः । दुष्प्रजाः । सुप्रजाः । अमेधाः । दुर्मेधाः । सुमेधाः ।
नित्यग्रहणादल्पमेधाः ॥

बहुप्रजाञ्छन्दसि ॥ १२३ ॥

निपातोयम् । बहुप्रजा निर्ऋतिमाविवेश । छन्दसि किम् ।
बहुप्रजः ॥

धर्मादनिष्केवलात् ॥ १२४ ॥

केवलात्पदाद्यो धर्मशब्दः केवलस्तदन्ताद्बहुव्रीहेरनिच् स्या-
त् । कल्याणधर्मा । केवलात्किम् । परमः स्वधर्मो यस्य परमः
सो धर्मो यस्येति वा परमस्वधर्मः ॥

जम्भा सुहरितृणसोमेभ्यः ॥ १२५ ॥

जम्भेति स्वादिभ्यः परस्य जम्भशब्दस्यानिजन्तो नि-
पातः । शोभनो जम्भोऽस्य सुजम्भा । हरितजम्भा । तृण-
जम्भा । सोमजम्भा । जम्भो दन्तोऽभ्यवहार्यो वा । एभ्यः
किम् । पतितजम्भः ॥

दक्षिणेर्मा लुब्धयोगे ॥ १२६ ॥

अयं निपात्यते । दक्षिणमीर्षमस्य दक्षिणोर्मा मृगः । व्या-

धेन कृतव्रण इत्यर्थः । लुब्धयोगे किम् । वक्षिणोमं शकटम् ॥

इच् कर्मव्यतिहरे ॥ १२७ ॥

कर्मव्यतिहारबहुव्रीहेरिच् स्यात्समासान्तः । तिष्ठद्गन्तादा-
विचः पाठात्तदन्तमव्ययम् । केशेषु केशेषु गृहीत्वेवं पुद्ग-
मवृत्तम् केशाकेशि । दण्डादण्ड ॥

दिदण्ड्यादिभ्यश्च ॥ १२८ ॥

द्विदण्ड्यादय इच् प्रत्ययान्ता निपाताः । सूत्रे तादृर्ग-
चतुर्थी । द्विदण्ड्यादिमिद्व्यर्थमिच्प्रत्ययो वाच्य इत्यर्थः । द्वौ
दण्डावस्मिन्निति द्विदण्डि प्रहरणम् । द्विमुमलि । अर्थविशेष
एव । नेह । द्विदण्डा शाला । तत्पुरुषा अप्यत्र पठ्यन्ते । निकुच्य
कर्णौ धावति निकुच्यकर्णि । मोह्य पादौ मोह्यपादि । मयूर-
व्यंसकादित्वात्समासः ॥

प्रसंभ्यां जानुनोर्जुः ॥ १२९ ॥

आभ्यां जानुशब्दे जुरादेशः स्यात् बहुव्रीहौ । प्रगते जा-
नुनी अस्य प्रजुः । संजुः । जानुनोरिति द्विवचनं षष्ठीप्रतिप-
प्यर्थम् । अन्यथा पञ्चमीसन्देहेन ज्ञोः प्रत्ययत्वसन्देहः स्यात् ॥

ऊर्ध्वादिभाषा ॥ १३० ॥

जानुनोर्जुः । ऊर्ध्वे जानुनी अस्य ऊर्ध्वजुः ऊर्ध्वजानुः ॥

ऊधसोनङ् ॥ १३१ ॥

ऊधसन्ताम्रबहुव्रीहेरनङावेशः स्यात् । कुण्डोभी ॥

स्त्रियामेवानङ् ॥

नेह । महोषाः पर्जन्यः ॥

धनुषश्च ॥ १३२ ॥

धनुरन्ताद्बहुव्रीहेरनङ् स्यात् । शार्ङ्गधन्वा ॥

वा संज्ञायाम् ॥ १३३ ॥

शतधनुः । शतधन्वा ॥

जायाया निङ् ॥ १३४ ॥

जायान्ताद्बहुव्रीहेर्निङादेशः स्यात् । यलोपः पुंवद्भावः ।
युवजानिः ॥

गन्धस्येदुत्पूतिसुसुरभिभ्यः ॥ १३५ ॥

एभ्यो गन्धस्येदादेशः स्यात् बहुव्रीहौ । उद्भूतो गन्धोऽस्य
उद्गन्धिः । पूतिगन्धिः । सुगन्धिः । सुगभिगन्धिः । द्रव्यवाचि-
गन्धशब्दो बहुवचनान्तः । गन्धस्येत्येकवचनानर्देशाच्चेह । शोभना
गन्धा अस्य सुगन्ध आपणिकः ॥

अल्पाख्यायाम् ॥ १३६ ॥

अल्पत्वकथने गन्धस्य प्राग्वत् । सूपाऽल्पोऽस्मिन्निति सू-
पगन्धि भोजनम् । अल्पपर्यायो गन्धशब्दः ॥

उपमानाच्च ॥ १३७ ॥

उपमानाद्गन्धस्य प्राग्वत् । कुमुदस्येव गन्धोऽस्य कुमु-
दगन्धिः ॥

पादस्य लोपोऽहस्त्यादिभ्यः ॥ १३८ ॥

हस्त्यादिवर्जादुपमानात्पादस्यान्तलोपः स्याद्बहुव्रीहौ ।
व्याघ्रस्येव पादावस्य व्याघ्रपाद । सिंहपाद । अहस्त्यादिभ्यः
किप् । हस्तिपादः ॥

कुम्भपदीषु च ॥ १३९ ॥

एषु पादस्यान्तलोपो ङीष् च निपासते स्त्रियाम् । पादः
पठ(६।४।१३०) । कुम्भपदी । शतपदी । स्त्रियां किम् । कुम्भपदः ॥

संख्यासुपूर्वस्य ॥ १४० ॥

एतत्पूर्वस्य पादस्यान्तलोपः स्याद्बहुव्रीहौ । द्विपाद ।
सुपाद ॥

वयसि दन्तस्य दत् ॥ १४१ ॥

संख्यासुपूर्वस्य दन्तस्य दत् आदेशः स्याद्बहुव्रीहौ व-
यसि द्योत्ये- । द्विदन् चतुर्दन् सुदन् कुमारः । वयसि किम् ।
द्विदन्तः करि- । सुदन्तो दाक्षिणात्यः ॥

छन्दसि च ॥ १४२ ॥

अत्रयोर्यमसंख्यापूर्वपदार्थं चेदम् । छन्दसि दन्तस्य दत्
स्याद्बहुव्रीहौ । उभयतोदतः ॥

स्त्रियां संज्ञायाम् ॥ १४३ ॥

दन्तस्य दत् स्यात् स्त्रियां बहुव्रीहौ संज्ञायाम् । अयोदती ।
संज्ञायां किम् । समदन्ती । नासिकोदरे(४।१।५५)साविना ङीष् ॥

त्रिभाषा श्यावारोकाभ्यां ॥ १४४ ॥

आभ्यां परस्य दन्तस्य दत् वा स्याद्बहुव्रीहौ संज्ञायाम् । श्या-
वदन् । श्यावदन्तः । अरोकदन् । अरोकदन्तः । संज्ञायां
किम् । श्यावदन्तः । अरोकदन्तः । अरोको निर्वाप्तिः ॥

अग्रान्तशुद्धशुभ्रवृषवराहेभ्यश्च ॥ १४५ ॥

एभ्यो दन्तस्य दत् वा स्यात् बहुव्रीहौ । कुङ्क्षान्नदन् ।

कुङ्कुलाग्रदन्तः । शुद्धदन् । शुद्धदन्तः इत्यादि । चकारादिहृदन्
अहिदन्तः मृषिकदन् मृषिकदन्तः ॥

ककुदस्यावस्थायां लोपः ॥ १४६ ॥

ककुदस्यान्तलोपः स्यादवस्थायां घोसायां बहुव्रीहौ ।
असञ्जातककुत् । बालक इत्यर्थः । अवस्थायां किम् । श्वेतककुदः ॥

त्रिककुत्पर्वते ॥ १४७ ॥

अयं निपात्यते । त्रीणि ककुदाकाराणि शृङ्गाख्यस्य द्वि-
ककुत्पर्वतः । पर्वतविशेषसंज्ञेयम् । त्रिककुदोन्यः ॥

उद्विभ्यां काकुदस्य ॥ १४८ ॥

आभ्यां काकुदस्यान्तलोपः स्याद्बहुव्रीहौ । उत्काकुत् ।
विकाकुत् । काकुदं तालु ॥

पूर्णाद्विभाषा ॥ १४९ ॥

काकुदस्य लोपः । पूर्णं काकुदमस्य पूर्णकाकुत् पू-
र्णकाकुदः ॥

सुहृद्दुर्हदौ मित्रामित्रयोः ॥ १५० ॥

सुदुर्भ्यां हृदयस्य हृद्भावो निपात्यते । शोभनं हृदयं यस्य
सुदुर्भ्याम् । दुर्हदमित्रः । अन्यत्र सुहृदयः । दुर्हदयः ॥

उरःप्रभृतिभ्यः कप् ॥ १५१ ॥

एतदन्ताद्बहुव्रीहेः कप् स्यात्समासान्तः । व्यूढोरस्कः ।
प्रियसर्पिष्कः । अत्र पुमान् अनङ्गान् वयः नौः लक्ष्मीरिति वि-
भक्त्यन्तपाठस्यैतत्प्रयोजनम् । एकवचनान्तानामर्थं नित्यः कप् ।
द्विवचनान्तानां तु शेषाद्विभाषे (५।४।१५४)ति विकल्प एव ।

द्विपुमान् । द्विपुंस्कः । त्रिपुमान् । त्रिपुंस्कः इत्यादि ॥

इनः स्त्रियाम् ॥ १५२ ॥

इमन्ताद्बहुव्रीहेः कप् स्यात् स्त्रियाम् । बहुदण्डिका । स्त्रियां
किम् । बहुवण्डी बहुदण्डिकः ॥

नद्युनश्च ॥ १५३ ॥

नद्यन्ताद्दन्ताच्च बहुव्रीहेः कप् स्यात् । बहुकुमारीकः ।
बहुकर्तृकः ॥

शेषाद्विभाषा ॥ १५४ ॥

यस्माद्बहुव्रीहेः समासान्तो नोक्तस्तस्मात्कन्वा स्यात् ।
बहुवण्डी । बहुदण्डिकः ॥

न संज्ञायाम् ॥ १५५ ॥

संज्ञायां बहुव्रीहेः कप् न स्यात् । विश्वे देवा अस्य विश्वे-
देवः । विश्वयशाः ॥

ईयसश्च ॥ १५६ ॥

ईयसन्ताद्बहुव्रीहेः कप् न स्यात् । बहवः श्रेयांसोऽस्य बहु-
श्रेयान् । बहव्यः श्रेयस्योऽस्य बहुश्रेयसी । ईयसो बहुव्रीहिर्गो-
(वार्त्तिकमार्ति ह्रस्वोऽपि न ॥

वन्दिते भ्रातुः ॥ १५७ ॥

भ्रात्रन्तात्कप् न स्यात् पूजायाम् । शोभनो भ्रातास्य सु-
भ्राता । अन्यत्र मूर्खभ्रातृकः ॥

ऋतश्छन्दसि ॥ १५८ ॥

ऋदन्ताद्बहुव्रीहेश्छन्दसि कप् न स्यात् । हता मातास्य
हतामाता ॥

नाडीतन्त्र्योः स्वाङ्गे ॥ १५९ ॥

स्वाङ्गवाचिनाडीतन्त्र्यन्ताद्बहुव्रीहेः कप् न स्यात् । बहुयः
नाड्योस्य बहुनाडिः कायः । बहुतन्त्रिर्ग्रीवा । धमनीबचन-
स्तन्त्रीशब्दः । स्वाङ्गे किम् । बहुनाडीकः स्तम्भः । बहुतन्त्री-
का वाणी ॥

निष्प्रवाणिश्च ॥ १६० ॥

कप्ल(नदील क्षण कवभावो निपासते । प्रवयन्तेस्यामिति
प्रवाणी तन्तुवायशलाका । निर्गता प्रवाणी अस्य निष्प्रवाणिः
पटः । अपनीतशलाकः समाप्तवानक्रियः प्रत्यग्रोत्पन्न उच्यते ॥

इति श्रीमहोपाध्यायाद्वैतविद्याचार्यश्रीराघवसोमयाजिकुलावतंस-
श्रीतिरुमलार्यवर्यस्य सूनोरत्नभट्टस्य कृतौ व्याकरणमिताक्ष-
रायां पञ्चमस्याध्यायस्य चतुर्थः पदः ।
अध्यायश्च समाप्तः* ॥

* एतदनन्तरं मातृकायाम् “ श्रीशारदाम्बायै नमः ॥ पञ्चाध्या-
य्या ग्रन्थसंख्या ॥ ५००० ॥” इति वर्तते ।

व्याकरणमिताक्षरायाम्

षष्ठाध्यायप्रथमपादः ।

एकाचो द्वे प्रथमस्य ॥ १ ॥

प्राक्प्रसारणादवसन्धिकारः । सिटि धातो(६।१।८)रि-
त्यादौ नक्षयमाणं द्वित्वं धात्ववयवस्य प्रथमस्यैकाचः स्यात् ।
जजागार ॥

एकाजिति बहुव्रीहिः ॥

समुदायोऽन्यपदार्थः । समुदायावयवसन्निधौ समुदायस्यैव
द्वित्रिचमं नावयवस्य । अन्यथा अनेनिजुरित्यत्र निशब्दमात्राद्वित्वे
निनि(नेनी)त्यस्याभ्यस्तत्वे जकारेण व्यवधानादभ्यस्ताञ्जुम्
न स्यात् । समुदायद्वित्रि जकारस्याप्यभ्यस्तप्रवेशादिष्टसिद्धः ॥

अजाद्वितीयस्य ॥ २ ॥

अजादेर्धातोर्द्वितीयावयवस्यैकाचो द्वे स्तः । पूर्वापवादः ।
अटितिषति । अजादेरिति कर्मधारयात्पञ्चमीव्याख्याने द्विती-
यस्येति स्पष्टार्थम् ॥

न न्द्राः संयोगादयः ॥ ३ ॥

द्वितीयस्यैकाचोवयवाः संयोगादयो नवरा द्विर्नोच्यन्ते ।
उन्दिदिषति । अङ्दिदिषति । अङ्ग अभियोग इत्ययं दकारो-
पधः । अर्चिचिषति । न्द्राः किम् । ईचिक्षिषते । ईक्ष दर्शने ।
संयोगादयः किम् । प्राणिणिषति । उभौ साध्यासस्ये(८।४।२४)ति
णत्वम् । द्वितीयस्य किम् । विद्रासति । कर्मधारयाजादेरित्यनुव-
र्तनादिन्दिद्रीयिषतीत्यत्राच्चोन्वस्त्व नस्य न द्वित्वम् । द्वितीयस्य

तु दकारस्य द्वित्वमेव । बकारस्यापि न द्वित्वम् । उञ्जि-
षति । उञ्ज अर्जवे । बकारोपधोयम् । उञ्जतौ(?) उञ्जतुमिषि
यथा स्यात् । अन्ये तु बकारोपधं पठन्ति । अध्येष्टुः समुष्टु
इत्याद्यर्थम् । तत्रोञ्जतेति सिध्यर्थं दस्य बत्वं वाच्यम् ॥

यकारपरस्य न द्वित्वनिषेधः ॥

अण्यन्ते ॥

ईर्ष्यतेस्तृतीयस्य द्वित्वं वाच्यम् ॥

क्यञ्जनस्यैकाचो वा । ईर्ष्ययिषति । ईर्ष्ययिषति ॥

कण्ड्वावीर्णा तृतीयस्यैकाचः ॥

कण्डूयिषति ॥

नामधातोस्तृतीयस्यैकाचो वा ॥

अश्वीयितुमिच्छति अश्वीयिषति ॥ नामधातोर्येभ्यं
द्वित्वमिति केचित् ॥ पुपुत्रीयति । पुतित्रीयति । पुत्रीयि-
यति ॥

पूर्वोभ्यासः ॥ ४ ॥

अत्र ये द्वे विहिते तयोः पूर्वोऽभ्यासमङ्गः स्यात् । अथ-
व्यते । आभ्यासप्रवेशा अत्र लोपोभ्यासस्ये(७।४।९८)शेषमाह्वः ॥

उभे अभ्यस्तं ॥ ५ ॥

द्वे इति वर्तमाने उभेग्रहणं समुदायप्रतिपक्ष्यर्थम् । अत्र
ये द्वे विहिते ते उभे समुचिते अभ्यस्तमङ्गे स्तः । ब्रह्म । उभे
किम् । अभ्यस्तानामाह्रि(६।१।१८९)रिति समुदाये यथा स्यात् ।
प्रत्येकं पर्यायेण वा मा भूत् ॥

जक्षित्यादयः षट् ॥ ६ ॥

जक्षितः मृगवपदम् । इत्याद्यम् । इतिनेतिशब्देन प्रकृतो ज-

क्षिरेव परामृश्यते इति जस्रधातुरादिर्येषामित्यतद्गुणसं-
विज्ञानो बहुव्रीहिः । षड्धातवोन्ये जस्रितिश्च सप्तम एतेभ्यस्त-
संज्ञाः स्युः । जस्रव । जाग्रव । दरिद्रव । चकासव । शासव ।
दीध्यव । वेव्यत् ॥

तुजादिनां दीर्घोभ्यासस्य ॥ ७ ॥

अविहितलक्षणाभ्यासदीर्घास्तुजादयः । एषामभ्यासस्य
दीर्घः साधुः । दतुजानः । मामहानः । तुजिमहोर्लिटः क्रातच् ।
आने परतरच्छन्दसि चैतदिष्यते । नेह । तुतोज ॥

लिटि धातोरनभ्यासस्य ॥ ८ ॥

लिटि परेऽनभ्यासस्य धात्ववयवस्य प्रथमस्य द्वितीयस्य
वैकोचा द्वे स्तः । पपाच । प्रोर्णुनाव । वाच्य ऊर्णोर्णुवद्भाव इति
वचनादिजादे(३।१।३६)रिति नाम । लिटि किम् । कर्ता । धातोः
किम् । विशृण्विरे । छन्दस्युभयथे(३।४।१।१७)ति लिटः सार्वधातु-
कत्वात् श्रुवः शृ चे(३।१।७४)ति श्रुप्रत्ययः । लिटस्तभ्योरेक्षिरे-
च्(३।४।८१) । हुश्रुवो(६।४।८७)रिति यण् । धातुग्रहणाद्विकरणस्य
न । विकरणेन व्यवधानाद्धातोर्न । अनभ्यासस्य किम् । कृष्णो
नोनाव । नोनूयतेर्यङ्लुकि रूपम् ॥

द्वित्वं छन्दसि वेति वाच्यम् ॥

जागार ॥

सन्यङोः ॥ ९ ॥

षष्ठ्यन्तमिदम् । सन्नन्तस्य यङन्तस्य च धातोरनभ्यासस्य
प्रथमस्य द्वितीयस्य वैकाचो द्वे स्तः । पिपक्षति । अटिटिषति ।
प्राप्यते । अटायते । अनभ्यासस्य किम् । जुगुप्सिषते ॥

श्लो ॥ १० ॥

श्लो सत्यनभ्यासस्य धात्ववयवस्य द्वे स्तः । जुहोति ॥

चङि ॥ ११ ॥

चङि परेनभ्यासस्य धात्ववयवस्येकाचो द्वितीयस्य प्रथ-
मस्य वा यथायोगं द्वे स्तः । अपीपचत् । आटिटत् ॥

दाश्वान् साह्वान् मीढ्वांश्च ॥ १२ ॥

एते निपाताः सर्वत्र । दाभृ दान इत्यस्य कसावद्वित्वमनि-
द्वत्वं च । दाश्वांसो दाशुषः । वह मर्षण इत्यस्य परस्मैपदमुपधादी-
र्घत्वमद्वित्वमनिद्वत्वं च । साह्वान् बलाहकः । मिह सेचन इ-
त्यस्य उपधादीर्घत्वमद्वित्वमनिद्वत्वं दत्वं च । मीढ्वां स्तोकाय ।
वचनमतन्त्रम् ॥

कृजादीनां के द्वे स्त इति वाच्यम् ॥

चक्रम् । चिह्नदम् । कृजः क्लिदेश्च घञर्थे कः ॥

चरिचलिपतिवदीनामच्याक् चाभ्यासस्य ॥

एषामचूप्रत्यये द्वित्वमभ्यासस्याक् चागमः । अभ्यासही-
र्षमभिधायगमनिधानाद्धलादिशेषो न । चराचरः । चसाचलः ।
पतापतः । वदावदः ॥

वेति वाच्यम् ॥

चरः । चलः । पतः । वदः ॥

हन्तेर्घत्वं च ॥

अभ्यासहकारस्य । चाव द्वित्वमागमः । द्वितीयस्याभ्या-
सावे(७।३।५५)ति कुत्वम् । घनाघनी ॥

पाटेर्गिलुक् चोक् चाभ्यासस्य ॥

पादेरचि गिलुक् द्वित्वमभ्यासस्य ऊगागमः । पादृपटः ॥

व्यङ्गः संप्रसारणं पुत्रपत्योस्तत्पुरुषे ॥ १३ ॥

अनयोरुत्तरपदयोः व्यङ्गः संप्रसारणं स्याद्वत्पुरुषे । कौ-
मुदगन्ध्यायाः पुत्रः कौमुदगन्धीपुत्रः । कौमुदगन्धीपतिः ।
कुमुदस्वेव गन्धोऽस्य कुमुदगन्धिः । तस्यापत्यं (४।१।९२) स्त्री-
सण् । तस्याणिजोरनार्षयोः (४।१।७८) इति व्यङ्गादेशः । त-
तश्चाप् । अनेन संप्रसारणम् । पूर्वरूपत्वम् । संप्रसारणस्ये
(६।३।१३९)ति वीर्षः । व्यङ्गः क्तिम् । इभ्यापुत्रः । इभमर्ह-
तीति दण्डादिभ्यो यः (५।१।६६) । पुत्रपत्योः किम् ।
कौमुदगन्ध्याकुलम् । तत्पुरुषे किम् । कौमुदगन्ध्या पतिरस्य
कौमुदगन्ध्यापतिर्ग्रामः । पुत्रपत्योः केवलयोग्रहणम् । नेह ।
कौमुदगन्ध्यापुत्रकुलम् । कौमुदगन्ध्यापरमपुत्रः । निर्दिश्यमा-
नस्य (प) इति न्यायाद्वाराहीपतिरित्यत्र वस्य न संप्रसारणम् । स्त्री-
प्रत्यये चानुपसर्जने न (प) इति प्रत्ययग्रहणे यस्मादिति परिभा-
षानुपस्थानात्परमकारीषगन्धीपतिः । उपसर्जने तु अतिकौमु-
दगन्ध्यापुत्रः ॥

बन्धुनि बहुव्रीहौ ॥ १४ ॥

बन्धुशब्द उत्तरपदे व्यङ्गः संप्रसारणं स्याद्बहुव्रीहौ । बन्धु-
नीति शब्दस्वरूपापेक्षया स्त्रीत्वम् । कौमुदगन्ध्या बन्धुरस्य
कौमुदगन्धीबन्धुः । बहुव्रीहौ किम् । कौमुदगन्ध्याबन्धुः ॥

मातृजमातृकमातृषु वेति वाक्यम् ॥

अस्मादेव निपातनान्मातृशब्दस्यास्मिन्निषये मातृजादेशः ।
चित्तं बहुव्रीहिस्वरवाचनार्थम् । मातृशब्दग्रहणात्कपोपि वि-
कल्पः । कौमुदगन्ध्या मातृस्य कौमुदगन्ध्यामातः । कौमुद-
गन्धीमातः । कौमुदगन्ध्यामातृकः । कौमुदगन्धीमातृकः । कौ-
मुदगन्ध्यामाता । कौमुदगन्धीमाता ॥

वचिस्वपियजादीनां किति ॥ १५ ॥

वचिस्वप्नोर्यजादीनां च संप्रसारणं स्यात्किति । उक्तः । सुप्तः । इष्टः । वपि । उप्तः । वहि । ऊढः । वसि । उषितः । वे-
ज् । उतः । व्येज् । वीतः । हेव् । हूतः । वद । उदितः ।
भि । शूनः ॥ घात्वाधकारविहितप्रत्यय एव । नेह । वाचमि-
च्छतीति वाच्यति । एकदेशविकृतस्यानन्यत्वात्कवन्ता घा-
तुत्वं न जहतीत्युक्तेश्च प्राप्तिः ॥

ग्रहिज्यावयिव्यधिवष्टिविचतिवृश्चतिपृच्छ

तिभृज्जतीनां डिति च ॥ १६ ॥

एषां किति डिति च संप्रसारणं स्यात् । गृहीतः । गृ-
ह्णाति । जीनः । ल्वादिभ्यः (८।२।४४) इति निष्ठानत्वम् ॥
हलः (६।४।२) इति दीर्घः । प्वादीनां ह्रस्वः (७।३।८०) । जिना-
ति ॥ वेजो वयिः (१।४।४१) । ऊयतुः । ऊयुः । लिट्येव स
इति कित्युदाहरणाभावः ॥ विद्दः । विध्यति ॥ उशिनवान् ।
उशन्ति ॥ विांचतः । विचति । व्यचेः कुटादित्वमनसी-
(१।२।२५) इति वचनात् विचितव्यम् ॥ वृकूणः । ओदित-
(८।२।४५) इति निष्ठानः । वृश्चति ॥ पृष्टः । पृच्छति ॥
भृष्टः । भृज्जति ॥

लिट्यभ्यासस्योभयेषाम् ॥ १७ ॥

वक्ष्यादीनां ग्रहादीनां चाभ्यासस्य संप्रसारणं स्याच्छि-
टि । अकिञ्चिदर्थमदम् । उवाच । सुप्वाय । इयाज । उवाप ।
मिज्जयी । उभोभेत्यादि । अभिकारादेशोभयग्रहणे सन्धे उभ-
येषां ग्रहणं हलादिस्त्रेषात्पूर्वं संप्रसारणार्थम् । विव्याच ।
विव्याच ॥

स्वापेश्चङि ॥ १८ ॥

अयन्तस्य स्वपेश्चङि संप्रसारणं स्यात् । असृषुष्यत् । च-
ङि किम् । स्वाप्यते ॥

स्वपिस्यमिव्येजां यङि ॥ १९ ॥

एषां यङि संप्रसारणं स्यात् । सोषुष्यते । सेसिम्यते ।
वेवीयते ॥

न वशः ॥ २० ॥

वष्टेर्गङि संप्रसारणं न स्यात् । वावश्यते ॥

चायः की ॥ २१ ॥

चायतेः की स्याद्याङि । चेकीयते । दीर्घोच्चारणं यङ्लु-
गर्थम् । चेकीतः ॥

स्फायः स्फी निष्ठायाम् ॥ २२ ॥

स्फायतेः स्फी स्यान्निष्ठायाम् । स्फीतम् । स्फीतवान् ॥

स्त्यः प्रपूर्वस्य ॥ २३ ॥

प्रपूर्वस्य स्मायतेष्व्यायतेश्च संप्रसारणं स्यान्निष्ठायाम् ।
प्रस्तीतः । प्रस्तीतवान् । प्रस्तीमः । प्रस्त्योऽन्यतरस्यामि (८।२।५४)
ति मः । प्रपूर्वस्येति किम् । संस्त्यानः । प्रस्त्य इति वाच्ये पूर्व-
ग्रहणात् व्यवधानेनैव । प्रसंस्तीतः ॥

द्रवमूर्तिस्पर्शयोः श्यः ॥ २४ ॥

द्रवकाठिन्ये स्पर्शे च वर्तमानस्य श्वैक्यतावित्यस्य संप्रसा-
रणं स्यान्निष्ठायाम् । शीनं घृतम् । घनीभूतमित्यर्थः । श्योऽस्प-
र्श (८।२।४७) इति निष्ठानत्वम् । शीतः स्पर्शः । एतयोः किम् ।
संशयानो वृश्चकः ॥

प्रतेश्च ॥ २५ ॥

प्रतेः परस्य श्यैकः संप्रसारणं स्यात्पूर्वविषयादप्यत्रापि ।
प्रतिशीनः ॥

विभाषाम्यवपूर्वस्य ॥ २६ ॥

एतत्पूर्वस्य श्यैकः संप्रसारणं वा स्यात् निष्ठायाम् । अ-
भिशीनः । अभिज्ञानः । अवशीनः । अवज्ञानः । उभयत्र
विभाषेयम् । अवशीनं घृतम् ॥

शृतं पाके ॥ २७ ॥

आतेर्ण्यन्तस्याण्यन्तस्य च शृंभावो वा निपासते निष्ठायां पाके ।
व्यवस्थितवात्वात् क्षीरहविषोर्निसम् । अन्यत्र न । शृतं क्षीरं ह-
विर्वा । अन्यत्र आणा यवागूः श्रापिता वा ॥

व्यायः पी ॥ २८ ॥

ओप्यायी वृद्धाविसस्य वा प्यादेशः स्यान्निष्ठायाम् । पीनः ।
अत्रापि व्यवस्थितवात्वादनुपसर्गस्य नित्यम् । सोपसर्गस्य न भ-
वत्येव । प्रप्यानः ॥

आरूपूर्वस्यान्धूधसोरिष्टिः ॥

आपीनोन्धुः । आपीनमूधः ॥

लिङ्यङोश्च ॥ २९ ॥

लिटि यङि च प्यायः पीभावः स्यात् । पिप्ये । पेपीयते ॥

विभाषा श्वेः ॥ ३० ॥

श्वयतेः संप्रसारणं वा स्याल्लिटि यङि च । शुश्राव । शु-
श्रुवतुः । शिश्राय । शिश्रियतुः ॥

यदा धातोर्न तदा अभ्यासस्यापि नेष्यते ॥

शोशूयते । शेश्रीयते । लिटि प्राप्ते यङ्यप्राप्ते विभाषेयम् ॥

णौ च संश्रद्धोः ॥ ३१ ॥

सन्परे चरूपरे च णौ श्रयतेः संप्रसारणं वा स्यात् ।
संप्रसारणं तदाश्रितं च कार्यं बलवदिति वचनादादौ संप्रसार-
णम् । वृद्ध्यानादेशौ । ओः पुण्यण्यपरे (७।४।८०) इति ज्ञापका-
दावादेशस्य स्थानिनत्वादुकारः । शुशान्वयिषति । शिश्वाप-
यिषति । अशूयवत् । अशिश्विषत् ॥

ह्रः संप्रसारणम् ॥ ३२ ॥

सन्परे चरूपरे च णौ ह्रयतेः संप्रसारणं स्यात् । संप्रसा-
रणस्य बलीयस्त्वाच्च युक् । जुहावयिषति । अजृहवत् । पुनः स-
प्रसारणग्रहणं विभाषानिवृत्त्यर्थम् ॥

अभ्यस्तस्य च ॥ ३३ ॥

अभ्यस्तप्रकृतेर्ह्येभ्यासात्पूर्वमेव संप्रसारणं स्यात् । जुहा-
व । जुहूषति । जोहूयते । यागविभागोभ्यस्तनिमित्तप्रत्ययव्यव-
धाने संप्रसारणाभावार्थः । हायकमिच्छति हायकीयति । तस्य
सन् । जिहायकीयिषति ॥

बहुलं छन्दसि ॥ ३४ ॥

ह्रयतेः संप्रसारणं वा स्याच्छन्दसि अनभ्यस्तस्यापि ।
हुवे देवी सरस्वतीम् । हेजो लडात्मनेपदोत्तमपुरुषैकवचने बाहु-
लके शपो लुकि संप्रसारणोवङ्गः । कचिन्न । ह्रयापि मरुतः ।

चायः की ॥ ३५ ॥

बहुलं छन्दसीत्येव । निचिक्युः । लिट्युसि रूपम् । कचिन्न ।
अग्निज्योतिर्निचाट्य ॥

अपस्पृधेथामानृचुरानृहुभिष्युषेतित्याजश्राताश्रि-

तमाशीराशीर्ताः ॥ ३६ ॥

एते छन्दसि निपात्यन्ते । स्पर्धे सङ्घर्षे इत्यस्य लङ्पा-
यामि द्विर्वचनं रस्य संप्रसारणमकारलोपश्च निपात्यन्ते । यदप-
स्पृधेयाम् । अस्पृधेयामिति भाषायाम् । यद्वा । अपपूर्वस्य स्पर्-
धेर्लङ्गयायामि संप्रसारणमकारलोपश्च । अङ्गभावश्छान्दसः ।
अर्चं पूजायाम्, अर्हं पूजायामित्यनयोर्लिङ्गयुसि संप्रसारणम-
कारलोपश्च निपातनात् । द्वित्वम् । उरत्(७।४।६६) अत-
आवेः(७।४।७०) तस्मान्नुद् द्विहलः(७।४।८१) । [आनृचुः ।
आर्हुः ।] आनृचुरानर्हुरिति भाषायाम् । चिच्युषे । च्युङो लिटि-
सेशब्दे परे अभ्याससंप्रसारणमनिद्वत्त्वं च निपात्यन्ते । चु-
च्युविष इत्यस्यन्यत्र । त्यज हानावित्यस्य गाल्यभ्यासस्य संप्रसा-
रणम् । तित्याज । तत्याजेत्यन्यत्र । श्रीजू पाक इत्यस्य नि-
ष्ठायां आभावः । आतास्त इन्द्र । श्रीणातेरेव ह्रस्वत्वम् । सोमो
गौरी अधिश्रितः । तस्यैव श्रीणातेराङ्पूर्वस्य क्विपि निष्ठायां
च शीरादेशो निष्ठानत्वाभावश्च । आशीरं(रा)दुहन्ति । आ-
शीर्तं ऊर्जम् ॥

न संप्रसारणे संप्रसारणम् ॥ ३७ ॥

संप्रसारणे परतः पूर्वस्य यणः संप्रसारणं न स्यात् । अ-
थवा आपकादन्त्यस्य यण [पूर्व]संप्रसारणम् । व्यध विद्धः । व्यच
विचितः । यूनः ॥

ऋचि त्रेरुत्तरपदादिलोपश्छन्दसि ॥

तिस्रो ऋचोऽस्मिन्निति तृचं सूक्तम् । ऋक्पू(५।४।७४)-
रित्यञ्च समासान्तः । छन्दसि किम् । तृचं कर्म ॥
रयेर्मतौ छन्दसि वा ॥

रेवान् । राधिमान् ॥

लिटि वयो यः ॥ ३८ ॥

वयो यस्य न संप्रसारणं स्याल्लिटि । उवाय । सिद्ध्यहण-
मुत्तरार्थम् ॥

वक्ष्यास्यान्यतस्यां किति ॥ ३९ ॥

वयो यस्य वो वा स्यात्किति लिटि । ऊवतुः । ऊवुः ।
ऊयतुः । ऊयुः । किति किम् । उवाय ॥

वेजः ॥ ४० ॥

वेजो न संप्रसारणं स्याल्लिटि । प्राप्तिप्राप्तनिषेधः । ववौ । -
ववतुः । ववुः ॥

ल्यपि च ॥ ४१ ॥

वेजो न संप्रसारणं स्याल्ल्यपि । प्रवाय ॥

ज्यश्च ॥ ४२ ॥

जिनातेर्ल्यपि न संप्रसारणम् । प्रज्याय ॥

व्यश्च ॥ ४३ ॥ ४३ ॥

व्येजोपि प्राग्वत । प्रव्याय ॥

विभाषा परेः ॥ ४४ ॥

अस्मात्परस्य व्येजो ल्यपि वा संप्रसारणम् । परिबीय ।
परिव्याय ॥

आदैश्च उपदेशोऽशिति ॥ ४५ ॥

उपदेशे एजन्तस्य धातोरेच आत्स्यान्त तु शिति । गाता ।
गातृव्यम् । एचः किम् । कर्ता । उपदेशो किम् । वेता ।

अशिति किम् । गायति । क्षिदिति कर्मधास्यः । तेन यस्मि-
न्निधिल्लवावल्ग्रहणे(प) इतीत्सङ्गकशकारादिप्रत्यये निषेधला-
लाभादेशि न निषेधः । जगे ॥

न व्यो लिटि ॥ ४६ ॥

व्येव आत्वं न स्याल्लिटि । वृद्धिः । विव्याय ॥

स्फुरति स्फुलत्योर्घञि ॥ ४७ ॥

एतयोरेव आत्वं स्यात् घञि । विस्फारः । विस्फालः ॥

क्लीङ्जीनां णौ ॥ ४८ ॥

एषामेव आत्वं स्याण्णौ ! क्रापयति । अध्यापयति ।
प्रापयति ॥

सिध्यतेरपारलौकिके ॥ ४९ ॥

अस्यैव आत्वं स्यान्न तु पारलौकिकेर्धे । अन्नं साधय-
ति । अदृष्टार्थे तु तपः सेधयति ॥

मीनातिमिनोतिदीङ् ल्यपि च ॥ ५० ॥

मीज् हिंसायां डुमिन् प्रक्षेपणे दीङ् क्षये एषामन्त्यस्यात्वं
स्यात् ल्यपि । चकारादिश्लेषेऽभिप्रायविषये । प्रमाता । प्रमाता ।
प्रमाय । प्रमाय । प्रदत्ता । प्रदाय ॥

विभाषा लीयतेः ॥ ५१ ॥

लीङ् श्लेषण इति विवादिः । ली श्लेषण इति क्रायदिः ।
यका निर्देशादुभयोर्ग्रहणम् । एतयोरात्वं वा स्यात् ल्यप्ते-
ज्जिषये च । विलाता । विलाता । विलेता । विलेता । विला-
य । [विलाय] । विलीय । विलीय ॥

निमी[मि]क्षिणां स्वस्वयोः मतिरेवः ॥

इयमिमयः निमयो वर्तते । इयत्यमयः प्रमयो वर्तते । इय-
द्विमयः विसयो वर्तते ॥

प्रसम्भनाभिभवयोर्धियो नित्यमात्वं नौ बाध्यम् ॥
वालमुद्धापयते । श्येनो वर्तिकामुद्धापयते ॥

स्विदेश्छन्दसि ॥ ५२ ॥

सिद देव्य इत्यस्यैव आत्वं वा स्याच्छन्दसि । चत्साद
चिचम् चिसेव । छन्वासि किम् । मी सेदयति ॥

अपगुरो णमुलि ॥ ५३ ॥

अपपूर्वस्य गुरी उद्यमन इत्यस्यैव आत्वं वा स्याच्छमुलि ।
अपगारमपगारम् । अपगोरमपगोरम् । आभीक्ष्ये णमुल् ।
[अस्यपगारम्] अस्यपगोरं युध्यन्ते । द्वितीययां चे(३।४।५३)ति
णमुल् ॥

चिस्फुरोर्णौ ॥ ५४ ॥

एतयोरेव आत्वं वा स्याणौ । चापयति । चावयति ॥
स्फारयति । स्फोरयति ॥

प्रजने वीयतेः ॥ ५५ ॥

वी गतिप्रजनकान्त्यसनत्वादनेषु । अस्यैव आत्वं वा
स्याणौ प्रजनर्थे । वापर्याति वाक्ययति वा गाः पुरोवातः । गर्भं
ग्राहयतीत्यर्थः । प्रजनो गर्भग्रहणम् ॥

बिभेतेर्हेतुभये ॥ ५६ ॥

आस्यैव आत्वं वा स्वात्मप्रयोजकान्नयं चेद्वाक्यम् । मुण्डो
भाषयते । भीषयते । भीस्म्योर्हेतुभव(१।३।६८)इत्यात्मनेपदम् ।
भियो हेतुभये पुक् ७।३।४०) । स च नात्मप्रप्ते । विविधा(विद्यः)

इतीकारमश्लेषादीकारान्तस्यैव पुष्पिधानीत् । हेतुभये किम् ।
कुञ्चिकयैर्न भावयति । अत्र कुञ्चिकातो भयं न देवदत्तात्मयो-
जकात् ॥

नित्यं स्मयतेः ॥ ५७ ॥

स्मिद् ईषडसने । अस्यैवो नित्यमात्तं स्याण्णौ हेतुभये ।
जटिलो विस्मापयते । हेतुभये किम् । कुञ्चिकयैर्न विस्माप-
यति । भयशब्देनात्र स्मितमुच्यते ऽनेकार्थत्वाद्भातूनाम् ॥

सृजिद्वशोर्क्षस्यमकिति ॥ ५८ ॥

अनयोरमागमः स्याज्जलादावकिति । स्रष्टा । द्रष्टा । अ-
स्त्राक्षीत् । अद्राक्षीत् । क्षलि किम् । सर्जनम् । अकिति किम् । दृष्टः ।
धातोः स्वरूपग्रहरणे तद्विहितप्रत्ययविज्ञानाविह न । विश्वसृ-
द्ध्याम् । देवहन्म्याम् ॥

अनुदात्तस्य चर्दुपधस्यान्यतरस्यां ॥ ५९ ॥

उपदेशेऽनुवाचो य ऋदुपधस्तस्यामागमो वा स्याज्जाला-
दावकिति । तर्ता । त्रस्ता । वर्ता । द्रस्ता । तृप् दृष्टावनुदाचोपदेशा
रधादिषु पठ्यते । अनुदात्तस्य किम् । वर्दा । वर्दुप । बृह लयमन-
इत्ययमुदाचोपदेशः । ऊदित्वादिद्वा । ऋदुपधस्य किम् । भेत्ता ।
क्षलि किम् । तर्पयम् । अकिति किम् । वृत्तः ॥

शीर्षिदछन्दसि ॥ ६० ॥

शीर्षिजति शिरःशब्दसमानार्थकं शब्दान्तरम् छन्दसि नि-
पात्यते । शीर्ष्णां सोमं शीतं हरन्ति । छन्दसि किम् । शिरः ॥

ये च तद्धिते ॥ ६१ ॥

यादौ तद्धिते शिरसः शीर्षेण स्यात् । शिरसि भवः शी-

षण्यः स्वरः । शरीरावयवाद्यो(४।३।५५)ति यत् । ये चाभा-
वकर्मणो(६।४।१६८)रिति प्रकृतिभावः । तद्धिते किम् । शिर
इच्छति शिरस्यति ॥

वा केशेषु ॥

शीर्षण्याः केशाः शिरस्याः ॥

अचि शीर्षः ॥ ५२ ॥

अजादौ तद्धिते शिरसः शीर्षादेशः । हास्तिशिरसोऽपत्यं
हास्तिशीर्षः । बाहादित्वाबिन् । स्थूलशिरस इदं स्थूलशीर्षम् ।
शीर्षभादेशे त्वन्नि(६।४।१६७)ति प्रकृतिभावः स्यात् । हास्तिशी-
र्षिन् न्दस्य स्त्रियां वृत्तावणिजो(४।१।६८)रितिष्यकादेशो शिरः-
शब्देन ग्रहणाये च तद्धित(६।१।६१) इति शीर्षभादेशे ये
चाभावे(६।४।१६८)ति प्रकृतिभावे हास्तिशीर्षण्येति स्यात् ।
हास्तिशीर्ष्येति चेष्यते । तत्राणञन्तात् ष्यङ्ः परत्वपक्षे
यस्येति लोपस्य स्थानिवत्वाद्यवधानमितीष्टसिद्धिः । आदे-
शपक्षे त्विष्टिः कार्या ॥

पद्मोमासहृन्निशसन्यूषन्दोषन्यकंश्छकन्नुदन्ना

संश्छस्प्रभृतिषु ॥ ६२ ॥

पाद दन्त नासिका मास हृदय निशा असृज् यूष दोष यक्
च्छकुदुदक आसन इत्येतेषां क्रमात्पदादय आवेशाः स्युः शसा-
दौ वा । पदः । पदा ॥ दन्तः । दन्ता ॥ नसः ॥ नसा । हृन्दि । हृदा ॥
निशः । निशा ॥ असानि । अस्ना ॥ यूष्णः । यूष्णा ॥ दोष्णः ।
दोष्णा ॥ यकानि । यक्ता ॥ शकानि । शक्ता ॥ उदानि । उ-
द्रा ॥ आसानि । आस्ना ॥ प्रभृतिशब्दस्य प्रकारार्थत्वादन्य-
थापि । शसा दोषणी ॥

मांसपृतनासाङ्गनां मांसपृष्ठस्त्रयो वाच्याः ॥

मांसपचम्या । यस्पुमे पृत्सु(?) पृतनास्त्रिति प्राप्ते । पृथिव्या
अधिस्तुषु ॥

यत्तस्मिन्नेषु नासिकाया नम् ॥

नस्यम् । नस्तः । नःक्षुद्रः ॥

यति वर्णनगरयोर्न ॥

नासिकयो धर्यः । नासिक्यं नगरम् ॥

धात्वादेः षः सः ॥ ६४ ॥

धातोरादेः परं सः स्यात् । सिञ्चति । धात्विति कि-
म् । षोडश । आदेः किम् । लषति ॥

सेकृष्टपृष्टन्तृष्टजस्तृस्त्यान्वे दन्त्याजन्तसादयः ।

षोपदेशः स्मृताः ण्वण्कस्विद्स्वद्स्वञ्स्वपस्मिङ् ॥

सुब्धातुष्विष्वण्कतीनां सत्वनिषेधः ॥

षण्डीयति । घृणति । ण्वण्कते । छिनेर्द्वितीयष्वस्थश्चे-
ष्यते । तेन छेष्टीव्यते तेष्टीव्यत इत्यभ्यासे रूपद्वयसिद्धिः ॥

णो नः ॥ ६५ ॥

धातोरादेर्यस्य नः स्यात् । नयति । आदेः किम् । अ-
णाति । सुब्धातोर्न । णकारीयति ॥

णोपदेशास्त्वनुबर्बनाधुनाधूनन्दक्कनूनटः ॥

लोपो व्योर्वलि ॥ ६६ ॥

धातोर्धातोश्च यकारवकारयोर्लोपः स्याद्वलि परे । दिव्
दिदिबान् बिदिबासौ । वनूय् वनूतम् । गोधाया द्रक्(४।१।१२९) ।
गौधेरः । पचेरन् । जीवे रञ्जानुक्(उणा०) । जीरदानुः ।
स्त्रीवेर्मनिक्(उणा०) । अ(आ)स्तेमाणम् । उणादयो बहुल(३।३।१)-
मिति बहुलग्रहणात् च्छोः शूडि(६।४।९)त्युद् न । व्योर्लोप इति

वाच्ये लोपो व्योरिति निर्दिष्टो व्योर्लोपाद्वसि लोपः पूर्वमिति
ज्ञापनार्थः । तेन कण्डूयतेः क्विपि कण्डूः क्लोरित्यादिस-
द्धिः । व्रश्चादिषूपवेशसामर्थ्याद्वलि लोपो न ॥

घेरपृक्तस्य ॥ ६७ ॥

अपृक्तस्य वेलोपः स्यात् । किवादीनां सामान्यग्रहणम् ।
अक्षहा । घृतस्पृक् । अर्थभाक् । अपृक्तस्य किम् । जागर्तेवि-
प्रत्ययः । जागृविः ॥

हल्ङ्याब्भ्यो दीर्घात्सुतिस्यपृक्तं हल् ॥ ६८ ॥

हलन्तात् ङ्यन्तादाबन्तादीर्घाच्च परं सुतिसीसेतदपृक्तं ह-
ल्लुप्यते । राजा । कुमारी । शिवा । हलन्तादेव तिस्योर्लोपः । अ-
विभः । अविभः । मृओ लङि श्रौ मृजा (७।४।७३) मिसभ्यासस्ये-
चम । इतश्चे (३।४।१००) नीकारलोपस्तनस्तिलोपः सिलोपश्च ।
हल्ङ्याब्भ्यः किम् । ग्रामणीः । दीर्घात्किम् । निष्कौशाम्बिः ।
अनिखट्टः । तिपा साचर्यात्मिपो ग्रहणं न मिचः । अभै-
त्सीत् । अपृक्तं किम् । भिनत्ति । हल्किम् । विभेद । न च
संयोगान्तलोपेनैव सिद्धे हलन्ताल्लोपविधानमनर्थकम् । राजे-
त्यत्र संयोगान्तलोपस्यासिद्धत्वान्नलोपो न स्यात् । अविभर्भवा-
नित्यत्र रात्सस्मे (८।२।२४) ति नियमात्तिलोपो न स्यात् ॥

एङ्हस्वात्संबुद्धेः ॥ ६९ ॥

एङन्तात् हस्वान्ताच्च हल्लुप्यते सम्बुद्धेश्चेत् । हरे ।
शम्भो । राम । गौरि । कुण्डेत्यत्रातोम्यामि पूर्वत्वे च मलोपः ।
हे कतरवित्यत्र टिलोपे हस्वाभावान्न संबुद्धिलोपः । एङ्ग्रहणं
सम्बुद्धिगुणस्य वग्यिस्त्वात् ॥

शेष्छन्दसि बहुलम् ॥ ७० ॥

शेष्छन्दसि वा लोपः स्यात् । अमे त्रि । ते वाजिनः ।

त्रीणि वाजिनानीति प्राप्ते ॥

ह्रस्वस्य पिति कृति तुक् ॥ ७१ ॥

ह्रस्वान्तस्य धातोः पिति कृति तुगागमः स्यात् । अग्रचित् । प्रकृत्य । ह्रस्वस्य किम् । ग्रामणीः । पिति किम् । कृतम् । कृति किम् । पदुतरः । ग्रामणिकूलमित्यत्र ह्रस्वस्य बहिरङ्गेत्वेनासिद्धत्वाच्च ॥

संहितायाम् ॥ ७२ ॥

अनुदात्तं पवगेकवर्जं(६।१।१.५८)मित्येतत्पर्यन्तमधिकारोयम् ॥

छे च ॥ ७३ ॥

ह्रस्वस्यच्छे तुक् स्यात् संहितायाम् । इच्छति । यच्छति । गच्छति । ह्रस्व एवागमी न तु तदन्तः । तेन धिच्छिदतु-
रित्प्रभ्यासग्रहणनावयवावयवस्य तुकोऽग्रहणाद्धलादिशेषेण न निश्चितः ॥

आआडोश्च ॥ ७४ ॥

एतयोश्छे तुक् । पदान्ताद्वे(६।१।७६)ति विकल्पापवादः । आच्छादयति । माच्छदत् । डिद्रहणं किम् । आ छाया । मा छन्दः ॥

दीर्घात् ॥ ७५ ॥

आच्छे तुक् । ह्रीच्छति । म्लेच्छति ॥

पदान्ताद्वा ॥ ७६ ॥

दीर्घात्पदान्ताच्छे तुगा । शिवा छाया । शिवाच्छाया ॥

विश्वजनादीनां छन्दसि वा तुक् ॥

विश्वजनस्य छ(जनछ)वम् । विश्वजनस्यच्छ(जनछ)वम् । न छायाम् । नच्छायाम् ॥

इको यणचि ॥ ७७ ॥

इको यणादेशः स्यादचि संहितायाम् । ईध्वत्र । म-
ध्वत्र । कर्त्रर्थम् ॥

इकः प्लुतपूर्वस्य यण् वाच्यः सवर्णदीर्घबाधनार्थम् ॥

अगा ३ इ इन्द्रः । अगा ३ यिन्द्रः । पटा ३ उ उदकम् । पटा ३
बुदकम् । इकः किम् । वागत्र । अचि किम् । बधि करोति ।
संप्रसारणाच्चे(६।१।१०८)ति यावदचीत्यधिकारः ॥

एचो ऽयवायावः ॥ ७८ ॥

एचः क्रमादय् अब् आय् आब् एते स्युरचि । हरये । वि-
ष्णवे । नायकः । पावकः ॥

वान्तो यि प्रत्यये ॥ ७९ ॥

यादौ प्रत्यये परे ओदौतोस्वाव् एतौ स्तः । गव्यम् । ना-
व्यम् । वान्तः किम् । रायमिच्छति रैयति । यीति किम् । गो
भ्याम् । प्रत्यये किम् । गोयानम् ॥

गोर्युतौ छन्दसि ॥

गव्यूतिमुत्तमम् ॥

अध्वपरिमाणे च ॥

गव्यूतिः ॥

धातोस्तन्निमित्तस्यैव ॥ ८० ॥

यादौ प्रत्यये परे तन्निमित्तयोर्धातोरोदौतोः स्थाने वा-
न्तादेशः । लव्यम् । अवश्यलाव्यम् । धातोः किम् । प्राति-
पदिकस्यातन्निमित्तस्यापि । गव्यम् । तन्निमित्तस्य किम् ।
आ ऊयते । ओयते । औयत । लौयमानिः । धातोरेव तन्निमित्त-
स्येति विपरीतनियमनिरासायैवकारः । बाभ्रव्यः ॥

क्षय्यजय्यौ शक्यार्थे ॥ ८१ ॥

अत्र यादौ यान्तादेशो निपास्यते । क्षय्यम् । जय्यम् ।
शक्यार्थे किम् । क्षयं जयं मनः ॥

क्रय्यस्तदर्थे ॥ ८२ ॥

अत्रापि यति यान्तादेशो निपात्यते । क्रयार्थं प्रसारितं
क्रय्यम् । क्रयमन्यत् ॥

भय्यप्रवर्ये चच्छन्दसि ॥ ८३ ॥

भी वी हसनयोर्यति यान्तादेशो निपास्यते । विभेत्पस्मा-
दिति भय्यम् । बाहुलकादपादाने कृत्यः । वत्सतरी प्रवर्यया ।
स्त्रियामेव । प्रवर्यम् । छन्दसि किम् । भेयम् । प्रवेया ॥

हृदयया आप उपसङ्ख्यानम् ।

हृदयया आपः । भवे छन्दसि (४।४।११०) इति यत् ॥

एकः पूर्वपरयोः ॥ ८४ ॥

रूपसा(६।१।११२)दिति पर्यन्तमयमधिकारः । स्थानिद्वि-
त्वादावेशद्वयप्रसक्ताविदमुच्यते , आद्युक्तः (६।१।८७) । उपेन्द्रः ।
पूर्वपरग्रहणम् युगपदादेशप्रतीत्यर्थम् । सप्तमीपञ्चम्योर्युगप-
त्प्रकल्पकत्वाभावात् ॥

अन्तादिवच्च ॥ ८५ ॥

योयमेकादेशः स पूर्वस्यान्तवत्परस्यादिवत्स्यात् । कारू-
रित्यत्र ऊर्ध्वैकादेशस्य प्रातिपदिकान्ततया तद्ग्रहणेन ग्रहणा-
त्प्रातिपदिकादिति स्वाद्युत्पत्तिः । वृत्तादिसत्राकारस्य मुग्रह-
णेन ग्रहणात्प्रबलत्वम् ॥

वर्णाश्रयविधौ नाम्तादिवत् ॥

तेन सद्वाभिरित्यन्तवद्वावाभावाद्भित्त पैल । हेतो जुहा-

वेत्यत्र संप्रसारणपूर्वत्वस्य पराविवक्षावाभावादात् औ णलो न ।
अस्यै अश्वः । आदश्वे(६।१।९०)ति वृद्धिः एङः पदान्तादती
(६।१।१०९)ति विधावादिवक्ष्य । समुदायस्य स्थानित्वश्रवणादव-
यवयोरानुगानिकं स्थानित्वमिति तदाश्रयकार्यप्राप्तये इदं सूत्रम् ॥

षत्वतुकोरसिद्धः ॥ ८६ ॥

षत्वे तुकि च कर्तव्ये एकादेशोऽसिद्धः स्यात् । कोसिच-
दित्यत्रैङः पदान्तादती(६।१।१०९)त्येकादशस्य परं प्रत्यादिव-
क्षावादिण उत्तरस्यादेशसकारस्य षत्वं प्राप्तमसिद्धत्वात् । ए-
त(वं) योस्येसत्र प्रत्ययसकारस्य न षत्वम् । अधीत्येत्यत्रैकादे-
शस्यासिद्धत्वाद्भ्रूस्वस्ये(६।१।७१)ति तुक् सिध्यति ॥

संप्रसारणङीदसु सिद्धत्वं वाच्यम् ॥

ब्रह्महूषु । परपूर्वस्य सिद्धत्वात् षत्वम् । वृक्षेच्छत्रम् । वृक्षे
छत्रम् । अपचेच्छत्रम् । अपचे छत्रम् । आहुणस्य सिद्धत्वात्पदा-
न्ताद्वे(६।१।७६)ति विकल्पसिद्धः । अन्यथा ह्रस्वाश्रयो नित्य-
स्तुक्स्यात् ॥

आद्गुणः ॥ ८७ ॥

आवर्णादिचि पूर्वपरयोः स्थाने एको गुणोन्तरतमः स्या-
त् । उपेन्द्रः । रमेशः । गङ्गोदकम् । कृष्णार्थिः । तवल्कारः ॥

वृद्धिरेचि ॥ ८८ ॥

आदेचि पारे वृद्धिरेकादेशः स्यात् । गुणापवादः ।
कृष्णौकत्वम् । गङ्गायः । देवैश्वर्यम् । कृष्णौत्क्रण्यम् ॥

एत्येधत्यूदसु ॥ ८९ ॥

एषु आहुद्धिः स्यात् । ऊठि गुणस्येतरयोरेङि पररूपस्य
चापवादः । उपैति । उपैषि । उपैधतोमष्टौहः । ओमाङोश्चे(६।१।९५)-

त्येतच्च न बाध्यते । पुरस्तादपवादाः(पं०)इति न्यायात् । उप
आ इतः उपेतः । एचीत्येव । उप इतः उपेतः ॥

असादूहिण्या(न्या)म् ॥

असौहिणी ॥

स्वादीरेरिणोः ॥

स्वैरम् । स्वैरी । स्वैरमस्यास्तीति स्वैरीत्येव सिद्धौ ईरिन्-
ग्रहणं न कर्तव्यमित्याकरे ॥

प्रादूढोढ्यपैष्येषु ॥

प्रौढः । प्रौढिः । प्रैषः । प्रैष्यः । प्राह इत्यापि ॥

ऋते च तृतीयासमासे ॥

सुखेन ऋतः सुखार्तः । तृतीयेति किम् । परस्मैः । समासे
किम् । सुखेनर्तः । ऋते किम् । सुखेतः ॥

प्रवत्स[त]रकम्बलवसनदशार्णानामृणे ॥

प्रार्णम् । वत्स[त]रार्णामत्यादि ॥

आटश्च ॥ ९० ॥

अटोचि परे वृद्धिरेकादेशः स्यात् । ऐन्दव । चकारः
उस्यो(६।१।९३)माङोश्च(६।१।९५)पररूपबाधनार्थः । औसीयत् ।
आङ्कारीयत् । आ ऊढा ओढा तामैच्छत् औदीयत् ॥

उपसर्गादिति धातौ ॥ ९१ ॥

ऋकारादौ धातावाहुपसर्गात् वृद्धिरेकादेशः स्यात् । गुणा-
पवादः । प्रार्च्छति । उपार्च्छति । उपसर्गात्किम् । प्रगता ऋ-
च्छका अस्मात्प्रच्छको देशः । यत्क्रियायुक्तास्तं प्रति गत्युप-
सर्गसंज्ञाः । ऋति किम् । उपेतः । तपरत्वं किम् । उप ऋकारी-

यति । उपकीरीयति । उपसर्गादित्येव धातौ लब्धे धातुग्र-
हणम् ऋत्यकः (६।१।१२८) इति आकलनाधनार्थम् ॥

वा सुप्यापिशलेः ॥ ९२ ॥

आदुपसर्गात्सुष्वातावृति प्रागुक्तं वा स्यात् । उपर्वभी-
यति । उपार्षभीयति । सावर्षाद्लृवर्णग्रहणम् । मल्कारीयति ।
माल्कारीयति । आपिशलिग्रहणं पूजार्थम् ॥

औतोम्शसोः ॥ ९३ ॥

ओतः अम्शसोः परत आकार एकादेशः । गाम् । गाः ।
धाम् । धाः । शसा साहचर्यादमपि धुप् गृह्यते । तेनेह न । अचिनवम् ॥

एङि पररूपम् ॥ ९४ ॥

आदुपसर्गादेकादौ धातौ पररूपमेकादेशः । प्रेजते ।
उपोस्वति ॥ एकादौ सुब्धातौ वा ॥ उपेडकीयति । उपैडकी-
यति । प्रीधीयति । प्रीथीयति ॥

शकन्धादिषु [टैः] पररूपं वाच्यम् ॥

शकन्धुः । कुलटा । सीमन्तः केशेषु । अन्यत्र सीमान्तः ।
केचिन्मनीषा हलीषा छात्रलीषेत्यपि पठन्ति ॥

एवे चानियोगे ॥

अथेव । नियोगे तु अथैव गच्छ ॥

ओत्वोष्ठयोः समासे वा ॥

स्थूलोतुः । स्थूलौतुः । बिम्बौष्ठः । बिम्बोष्ठः । समासे किम् ।
तथौष्ठः ॥

एमभादिषुच्छन्दसि ॥

अपां त्वेममपां त्वोष्म(म)म् ॥

ओमाङ्गोश्च ॥ ९५ ॥

अवर्णादोपि आङ्गि च पररूपं स्यात् । शिवायोक्तम् ।
शिव आ इहि शिवेहि ॥

उस्यपदान्तात् ॥ ९६ ॥

अपदान्तादवर्णादुसि पररूपमेकादेशः । भिन्ध्युः । छिन्ध्युः ।
अपदान्तात्किम् । का उस्मा । कोस्मा । आदित्येव । चक्रुः ॥

अतो गुणे ॥ ९७ ॥

अपदान्तादकाराद्गुणे परतः पररूपमेकादेशः स्यात् ।
पचन्ति । पचे । अतः किम् । यान्ति । गुणे किम् । अपचे ।
अपदान्तात्किम् । दण्डाग्रम् ॥

अव्यक्तानुकरणस्यात इतौ ॥ ९८ ॥

अव्यक्तानुकरणशब्दस्यात इतौ परे पररूपमेकादेशः
स्यात् । फट्त्व इति फटिति । अव्यक्तानुकरणस्य किम् ।
जगदिति । अतः किम् । मरुदिति । इतौ किम् । पटदत्र ॥

एकाचो न ॥

श्रीदिति । अत इत्युक्तेर्दकारान्तस्य न । घटादिति ॥

नाम्नेडितस्यान्त्यस्य तु वा ॥ ९९ ॥

आम्नेडितस्याव्यक्तानुकरणस्योक्तं न अन्त्यस्य तकार-
मात्रस्य तु वा स्यात् । पटत्पटदिति । पटत्पटेति । नित्यबी-
प्सयो(८।१।४)रिति द्विर्वचनम् । यदा समुदायानुकरणं तदा
पूर्वविधिरेव । पटत्पटिति ॥

नित्यमाम्नेडिते डाचि ॥ १०० ॥

आम्नेडिते परे पूर्वान्त्यस्य पररूपं नित्यं स्यात् डाचि परे ।

इति पूर्वान्त्यस्य तकारस्य पकारः । पठपटाकरोति ॥

अकः सवर्णे दीर्घः ॥ १०१ ॥

अकः सवर्णेऽचि दीर्घ एकादेशः । दैत्यारिः । श्रीशः । विष्णूदयः । अकः किम् । अग्रये । सवर्णे किम् । दध्यत्र । अचि किम् । कुमारी शेते । नाउभला(१।१।१०)विति सावर्ण्य-निषेधो न दीर्घशकारयोः ॥

ऋकारस्य ऋति ऋकारो वा ॥

हेतृकारः ॥

ऋकारस्य लृति लृ वा ॥

हेतृलृकारः । पक्षे ऋकारः सावर्ण्यात् । हेतृकारः ॥

प्रथमयोः पूर्वसवर्णः ॥ १०२ ॥

अकः प्रथमाद्वितीयाविभक्तयोरचि पूर्वसवर्णदीर्घ एकादेशः स्यात् । अग्नी । वायू । वृक्षाः । अतो गुण(६।१।९७) इति पररूपं सवर्णदीर्घत्वमेव बाधते । न तु पूर्वमवर्णदीर्घत्वम् । पुरस्तादपवादाः(प०)इति न्यायात् । अचि किम् । वृक्षः । अकः किम् । नावौ । पूर्वमवर्णेति किम् । अग्नी इत्यत्र पक्षे परसवर्णो मा भूत् । दीर्घग्रहणं किम् । त्रिमात्रस्थानिनि त्रिमात्रादेशो मा भूत् ॥

तस्माच्छसो नः पुंसि ॥ १०३ ॥

तस्मात्पूर्वमवर्णदीर्घात्परस्य शसः सस्य नः स्यात्पुंसि । वृक्षान् । अग्नीन् । रामान् । कर्तृन् ॥ इह चञ्चाः पुरुषान् पश्य वधिकाः पश्येति लुप्पनुष्य(५।३।९८) इति कनो लुपि युक्तवज्जावेन स्त्रीत्वातिदेशात् पुंस्थीप नत्वाभावः । तस्मादिति किम् । एतान् गाश्चरतः पश्य । शसः किम् । वृक्षाः । पुंसि किम् । कुमारीः पश्य ॥

नादिचि ॥ १०४ ॥

अवर्णान्तादिचि न पूर्वसवर्णदीर्घः । वृक्षौ । खट्वे ।
आत्किम् । अग्नी । इचि किम् । वृक्षाः ॥

दीर्घाज्जसि च ॥ १०५ ॥

दीर्घाज्जसि इचि च परे पूर्वसवर्णदीर्घो न स्यात् । कु-
मार्या । कुवार्थः ॥

वा छन्दसि ॥ १०६ ॥

दीर्घाज्जसि इचि च छन्दसि पूर्वसवर्णदीर्घो वा न स्या-
त् । मारुतीः । मारुत्यः ॥

अमि पूर्वः ॥ १०७ ॥

अकोमि परतः पूर्वरूपमेकादेशः स्यात् । वृक्षम् । अ-
ग्निम् । वायुम् ॥

वाछन्दसीत्येव ॥

गौरीं च । गौर्यञ्च ॥

संप्रसारणाच्च ॥ १०८ ॥

संप्रसारणादचि पूर्वरूपमेकादेशः स्यात् । इष्टम् । उत्तम् ॥
वा छन्दसीत्येव ॥

मित्रावरुणौ यज्यमानौ । मित्रावरुणौ इज्यमानौ । पू-
र्वत्वाभावे यणादेशः । शकहर्धमिसाधौ अन्तरङ्गेचि चरितार्थं
पूर्वत्वं बहिरङ्गे न भवति । समानाङ्ग एवान्तरङ्गत्वम् ॥

एङः पदान्तादति ॥ १०९ ॥

पदान्तादेकोति परे पूर्वरूपमेकादेशः स्यात् । अयेन ।
वायोत्र । अयनपतादः । एङः किम् । दध्यम् । पदान्तात्कि-

म् । नयनम् । अति किम् । वायविति । तपरः किम् । वा-
यवायाहि ॥

डसिङ्सोरश्च ॥ ११० ॥

एङो डसिङ्सोरति परे पूर्वरूपमेकादेशोऽपदान्तेपि ।
अमेः । अमेः । वायोः । वायोः ॥

ऋत उत ॥ १११ ॥

ऋवन्ताव डसिङ्सोरति परे उकार एकादेशः स्यात् ।
धातुः । धातुः । रपरत्वे रात्सस्ये(८।२।२४)ति सलोपः ॥

ख्यत्यात्परस्य ॥ ११२ ॥

खितिशब्दाभ्यां खीतीशब्दाभ्यां कृतयण्देशाभ्यां परस्य
डसिङ्सोरकारस्य उत्स्यात् । सख्युः । सख्युः । पत्युः । पत्युः ।
दीर्घयोरपि । सह खेन वर्तत इति सखः । तमिच्छतीति सखीः
सख्युः । सुतमिच्छतीति सुतीः सुत्युः । नत्वस्यासिद्धत्वाल्लू-
नमिच्छतीति लूनीः लून्युः । कृतयणग्रहणं किम् । अतिसखे-
रागच्छति । सेनापतेरागच्छति । सख्युः समासे घिमंज्ञास्त्येव ॥

अतो रोरप्लुतादप्लुते ॥ ११३ ॥

अप्लुतादतः परस्यरोरुः स्यादप्लुते अति । भो भगो
इति प्राप्तयत्वापवादः । रुत्वैकाश्रयमुत्वं प्रति रुत्वं नामि-
द्धम् । वृक्षोत्र । अतः किम् । अग्निरत्र । तपरः किम् । वृक्षा
अत्र । रोः किम् । प्रातरत्र । अति किम् । वृक्ष इह । तपरः
किम् । वृक्ष आश्रितः । अप्लुतात्किम् । सुप्तोता३ अत्र । अप्लुते
किम् । तिष्ठतु यथ आ३ग्निदत्त । प्लुतप्रगृहा अची(६।२।१२५)-
ति प्लुतग्रहणेन स्वरसन्धिषु प्लुनस्य मिद्धत्वज्ञापनादप्लुतादप्लुत
इति न वक्तव्यं तपरत्वेनैव व्यावृत्तेरिसाकरे ॥

हशि च ॥ ११४ ॥

अनो रुः स्याद्वशि । पुरुषो हसति ॥

प्रकृत्यान्तःपादमव्यपरे ॥ ११५ ॥

अत्रकारयकारपरे अति परत एङ् प्रकृत्या स्यात् न सन्धि
याति निमित्तनिमित्तिनौ चेद्वका(चेदेकपा)दमध्ये स्याताम् ।
सुजाते अवसूतृते । अध्वर्यो अद्रिभिः सुतम् । अन्तःपादं किम् ।
तेर्चन्ति । अव्यपरे किम् । तेऽवर्ददन् तेऽयजन् । एङ् किम् । अ-
न्वग्निरुपसाम् । केचिद्विदं सूत्रं नान्तःपादमव्यपर इति प-
ठन्ति तत्र सांहिताकार्यनिषेधः सूत्रार्थः ॥

अव्यादवद्यादवक्रमुरव्रतायमवन्त्ववस्युषु च ॥ ११६ ॥

व्यपरार्थमिदम् । एषु परेष्वन्तःपादमेङ् प्रकृत्या स्यात् ।
वसुभिर्नो अव्यात् । मित्रमेहे अवद्यात् । ससृवांसो अवच-
क्रमुः । तेनो अव्रताः । शतधारो अयं मणिः । तेनो अवन्तु ।
कुशिकासो अवस्यच(व)ः ॥

यजुष्युरः ॥ ११७ ॥

उरःशब्द एङन्तोति प्रकृत्या स्याद्यजुषि । उरो अन्तरिक्षम् ।
यजुष्युरो इति सूत्रं केचित्पठन्ति । तत्र उरो अन्तरिक्षेति
सम्बुद्ध्यन्तमुदाहरणम् ॥

आपोजुषाणोवृष्णोवर्षिष्ठेम्बेम्बालेम्बिकेपूर्वे ॥ ११८ ॥

आपो इसादयश्चत्वारोऽम्बेऽम्बाले इत्येतौ चाम्बिकेशब्दा-
त्पूर्वौ यजुष्यान्तः प्रकृत्या स्युः । आपो अस्मान्मातरः । जु-
षाणो अग्नि(प्तु)राज्यं(ज्य)स्य । वृष्णो अशुभ्याम् । वर्षिष्ठे
अधिनाके । अम्बे अम्बाले अम्बिके । यजुषीदशमेव पठ्यते ॥

अङ्ग इत्थादौ च ॥ ११९ ॥

अङ्गशब्दे य एङ् तदादौ चाकारे यः पूर्वः स यजुषि प्र-
कृत्या स्यात् । इन्द्रप्राणो अङ्गे अङ्गे ॥

अनुदात्ते च कुधपरे ॥ १२० ॥

कवर्गधकारपरेनुदात्तेचि पूर्व एङ् प्रकृत्या स्याद्यजुषि ।
अयं सां अग्निः । अयं सो अश्वरः । अनुदात्ते किम् । अधोग्र-
म् । ऋज्जेन्द्र(उ० १८६)स्यादिनाग्नेशब्द आद्युदात्तो निपातितः ।
कुधपरं किम् । मोक्षयग्निः ॥

अत्रपथासि च ॥ १२१ ॥

आस्मिन्परत एङ् प्रकृत्या स्याद्यजुषि । रुद्रेभ्यो अव-
पथाः । वपेर्लुङ् थास् । अनुदात्त इत्येव । यदुद्रेभ्योऽवपथाः ॥

सर्वत्र विभाषा गोः ॥ १२२ ॥

लोके वेदे च गोरान्तं वा प्रकृतिभावः । गोअग्रम् । गोग्रम् ॥

अवङ् स्फोटायनस्य ॥ १२३ ॥

अतीति निवृत्तम् । अचि परे गोरवङ्वा पदान्ते । गो-
अग्रम् । गवाग्रम् ॥ अवङ्आद्युदात्त इष्यते ॥ उपदेशिवद्वावश्च ।
तेन बहुव्रीहौ श्रवणम् । तत्पुरुषे तु समासांतोदात्तत्वेन बाधयते ॥
व्यवस्थितविभाषया गवाक्ष इत्यत्र नित्यम् ॥ पदान्ते किम् । गवे ॥

इन्द्रे च नित्यम् ॥ १२४ ॥

इन्द्रशब्दस्येचि गोर्नित्यमवङ् । गवेन्द्रः । गवेन्द्राय यज्ञश्चरुः ॥

प्लुनप्रगुह्या अचि ॥ १२५ ॥

प्लुताश्च प्रगुह्याश्चाचि प्रकृत्या स्युः । देवदत्ताश्च अत्र न्वसि ।

अग्नी इति । वायू इति । खट्वे इति ॥
 अजिति वर्तमाने पुनरजग्रहणमादेशनिमित्तस्याचः परिग्रहार्थम् ॥
 तेनेह न । जानु उ अस्य रुजति । जानू अस्य रुजति ।
 अप्रगृह्यादुकारात्परस्याचः सवर्णदीर्घानिमित्तत्वात्प्रकृतिभावा-
 भावः । एकादेशस्य त्वादिवद्भावात् प्रगृह्यत्वादिको यण-
 ची(६।१।७७)ति यणभावात्प्रकृतिभावः । मय उवां वे (८।३।३३)-
 नि पक्षे वकारो भवत्येव । जान्वस्य रुजति । नित्यग्रहणानुव-
 र्तनात् प्लुतप्रगृह्याणां शाकलं न भवति ॥

आङोनुनासिकश्छन्दसि ॥ १२६ ॥

आङोच्यनुनामिकः स्याच्छन्दसि संहितायाम् । अभ्र-
 ओ अपः ॥

बहुलमिति वक्तव्यम् ॥

इह मा भूत् । इन्द्रो बाहुभ्यामातरत् ॥

इकोऽसवर्णे शाकल्यस्य ह्रस्वश्च ॥ १२७ ॥

असवर्णेचि इकः ह्रस्वो वा स्यात् । विधिसामर्थ्यात् ह्रस्व-
 पक्षे प्रकृतिभावः । दधि अत्र । दध्यत्र । कुमारि अत्र । कुमा-
 र्यत्र । इकः किम् । खट्वेन्द्रः । असवर्णे किम् । कुमारीन्द्रः ॥

सिन्धिसमसासयोः शाकलप्रतिषेधः ॥

अयन्ते योनि ऋत्विगः । नित्यसमासे कुमार्यर्थम् । नित्य-
 ग्रहणेन नार्थः । समासे शाकलं नेत्येव । वाप्यामन्वो वाप्यन्वः ।
 नद्यामार्तर्नद्यातिः ॥

ईषाक्षादिषुच्छन्दसि प्रकृतिभावमात्रं वाच्यम् ॥

ईष असोऽया इय अस्वधा असि(?) ॥

ऋत्यकः ॥ १२८ ॥

ऋति परे अको वा ह्रस्वः स्यात् ॥

सवर्णार्थमनिगर्थं च वचनम् ॥

हेतुऋश्यः । खट्वऋश्यः । ऋति किम् । खट्वेन्द्रः । अकः
किम् । वृक्षे ऋश्यः ॥

अप्लुतवदुपस्थिते ॥ १२९ ॥

उपस्थितोनार्थ इतिकरणः । उपस्थिते परतः प्लुतोऽप्लु-
तवत् स्यात् । प्लुनाश्रितः प्रकृतिभावो न भवतीत्यर्थः । सुश्लो-
का३ इति । सुश्लोकेति । सुमङ्गला३ इति । सुमङ्गलेति । व-
त्करणं किम् । प्रगृह्याश्रये प्रकृतिभावे प्लुतस्य श्रवणं यथा
स्यात् । अग्नी३ इति ॥

ई३ चाक्रवर्मणस्य ॥ १३० ॥

ईकारः प्लुतोऽच्यप्लुतवद्वा स्यात् । चिनुही३ इवम् ।
चिनुहीदम् । अस्तुही३ इसब्रवीत् । अस्तुहीसब्रवीत् ॥

उपस्थितेऽनुपस्थिते चोभयत्र विभाषेयम् ॥

अज्मात्रस्याप्लुतवद्भावो वेष्यते ॥ वशा३ इयम् । वशेयम् ॥

दिव उत् ॥ १३१ ॥

दिबिति प्रातिपदिकस्य उत्स्यात्पदान्ते । शुभ्याम् । शु-
मणिः । विमलद्यु दिनम् । तपरकरणं भाव्यमानस्याप्युकारस्य
सर्वत्र(मवर्ण)ग्रहज्ञापनार्थम् । तेनामूभ्यामित्यादिसिद्धिः । पदान्ते
किम् । विवौ । दिवः ॥

एतत्तदोः सुलोपोऽकोरनञ्समासे हलि ॥ १३२ ॥

एतत्तदोरककारयोरनञ्समासे सोर्लोपः स्यात् हलि ।
एष विष्णुः । स शम्भुः । एतत्तदोः किम् । यो विष्णुः । सु-
किम् । एतौ गावा । अकोः किम् । एषको रुद्रः । अनञ्स-
मासे किम् । असः शिवः । हलि किम् । एषोत्र ॥

स्यञ्छन्दसि बहुलम् ॥ १३३ ॥

स्य इत्यस्य सोर्बहुलं लोपो हलिच्छन्दसि । एष स्य वाजो । एष स्यो निपतेत् ॥

सोचि लोपे चेत्पादपूरणम् ॥ १३४ ॥

स इत्यस्य सोर्लोपः स्यादचि पादश्चेल्लोपे पुर्यते । से-
म(दु)देतौ । सौपंधीरनुरुध्यते । श्लोकपादस्यापि ग्रहणम् । सैष
वाग्रथी रामः ॥

सुट् कात्पूर्वः ॥ १३५ ॥

पारस्करप्रभृतीनि च संज्ञाया(६।१।१५७)मित्येतत्पर्यन्तम-
धिकारोपम् । एकाच उपदेशेनुदात्ता(७।२।१०)दित्यत उपदे-
शग्रहणमृतश्च संयोगादे(७।२।४३)रित्यत्रानुवर्तते । तेनोपदेशे
संयोगादित्वाभावात्संस्कृषीष्टेत्यत्रेद् न भवति । ● गुणोर्तिसंयो-
गाद्यो(७।४।२९)रित्यत्र नित्यं छन्दसी(७।४।८)त्यतो नित्यग्र-
ह्यानुवृत्त्या नित्यं यः संयोगादिस्तस्य गुणविधानात्संस्क्रियत
इत्यत्र गुणाभावः ॥

अडभ्यासव्यवायेपि ॥ १३६ ॥

अड्व्यवायेभ्यासव्यवायेपि सुट्कात्पूर्वः स्यात् । सम-
स्कार्षीत् । संचस्कार । घातूपसर्गकार्यस्यान्तरङ्गत्वात्पूर्वं मुटि
पश्चाद्विर्बचनमडागमश्चेति सूत्रमेतद्व्यर्थम् । न च मुटोऽभ-
क्तत्वमाश्रित्य सकारात्परावडभ्यासौ मा भूतामिसेतदर्थमि-
दम् अस्मिस्तु सत्यत एव वचनात्पूर्वमडभ्यासयोः कृतयोः
सुट्कात्पूर्वः(६।१।१३५) क्रियत इतीष्टं सिध्यतीति काशिका
युक्ता । अभक्तत्वे संस्करोतीत्यत्र तिरुतिरुः(९।१।२८)
इति सुट्त्वविधानाभिधातो न स्यात् । न च स्वरविधौ व्य-

अनमविद्यमानवत् । हतः स्वरप्राप्तावविद्यमानवद्भावात् । अत्र तु व्यवधानमेवेति कैयटः ॥

सम्पर्युपेभ्यः करोतौ भूषणे ॥ १३७ ॥

एभ्यः कृजः सुद् स्यात् भूषणेऽर्थे । संस्करोति । परिष्कर्ता । उपस्कर्तुम् । भूषणे किम् । उपकरोति । संपूर्वस्याभूषणेपि क्वचिदिष्यते । संस्कृतमन्त्रम् ॥

समवाये च ॥ १३८ ॥

संपर्युपेभ्यः कृजः सुद् स्यात्संघेऽर्थे । संस्कृतम् परिष्कृतम् उपस्कृतं वा मनुष्याणाम् ॥

उपात्प्रतियत्नवैकृतवाक्याध्याहारेषु ॥ १३९ ॥

सतो गुणान्तराधानं प्रतियत्नः । विकृतमेव वैकृतम् । प्रज्ञादित्वादण् । गम्यमानस्य वाक्यस्य स्वरूपेणोपादानं वाक्याध्याहारः । उपात्कृजः सुद् स्यादेष्वर्थेषु । एधोदकस्योपस्कृते । उपस्कृतं शृङ्गे । उपस्कृतं जल्पति । एषु किम् । उपकरोति ॥

किरतौ लवने ॥ १४० ॥

उपात्किरतेः सुद् स्याल्लवने विषये । उपस्किरति । लवनविषयविशेषं करोतीत्यर्थः ॥

णमुलप्यत्र वक्तव्यः ॥

आभीक्ष्ण्याद्यभावेपि । उपस्कारं मद्रका लुनन्ति । विसिप्य लुनन्तीत्यर्थः ॥

हिंसायां प्रतेश्च ॥ १४१ ॥

उपात्प्रतेश्च किरतेः सुद् स्याद्विंसायां विषये । उपस्कि-

रति । प्रतिस्किरति । दिनस्तीत्यर्थः ॥

अपाच्चतुष्पाच्छकुनिष्त्रालेखने ॥ १४२ ॥

दाक्षिणात्यास्तु अपादिति सूत्रं पठान्त । अपात्किरवेः
सुद् स्याच्चतुष्पाच्छकुनिषु यदालेखनं तस्मिन् विषये । अप-
स्किरते वृषो दृष्टः कुक्कुटो भक्षार्थी आश्रयार्थी वा ।
आलिख्य विक्षिप्रतीत्यर्थः । चतुष्पाच्छकुनिषु किम् । अपकि-
रति देवदत्तः ॥

किरतेर्हर्षजीविकाकुत्रायकरणेष्व(१।३।२१वा)त्मेनपदमुक्तमतस्त
त्रैवायं सुाड्यते नान्यत्र ॥

अपकिरति आ ओदनापिण्डम् ॥

कुस्तुम्बुरूणि जातिः ॥ १४३ ॥

अत्र सुद् निपात्यते जातौ । कुस्तुम्बुरून्मौषधिविशे-
षः । तत्फलान्याप कुस्तुम्बुरूणि । लिङ्गवचने अतन्त्रम् ।
जातिः किम् । कुत्पितानि तुम्बुरूणि कुतुम्बुरूणि । तुम्बु-
रुशब्देनात्र तिन्दुकफलान्युच्यन्ते । समानेन च तेषां कुत्सा ॥

अपरस्पराः क्रियासातत्ये ॥ १४४ ॥

अत्र सुद् निपात्यते । अपरस्पराः सार्था गच्छन्ति । स-
ततमविच्छेदेन गच्छन्तीत्यर्थः । क्रियासातत्ये किम् । अपर-
परा गच्छन्ति । अपरे परे च सकृदेव गच्छन्तीत्यर्थः । कथं
सातत्य इति । समस्तते वा मलोपः । सततस्य भावः मा-
तस्यम् । अव्यविकन्यागेन न(च) सान्तत्यमिति न भाव्यं किं तु
सातत्यमित्येवेति कैयटः ॥

लुम्पेदवश्यमः कृत्ये तु काममनसोरपि ।

समो वा हिततयोर्मांसस्य पचि युद्ध्यजोः ॥

संहितायां समासे त्रैषां मकारलोप इष्यते नान्यत्र ॥

गोष्पदं सेवितासेवितप्रमाणेषु ॥ १४५ ॥

अत्र सुट्त्वन् निपात्यते । सेविते गोष्पदो वेशः । गो-
भिर्यत्र पद्यते स उच्यते । असेविते अगोष्पदान्यरण्यानि ।
प्रमाणे गोष्पदमात्रं क्षेत्रम् । सेवितादिषु किम् । गोः पदं
गोपदम् ॥

आस्पदं प्रतिष्ठायाम् ॥ १४६ ॥

सुट्त्र निपासते । आस्पदमनेन लब्धम् । प्रतिष्ठाऽनेन
लब्धेत्यर्थः । प्रतिष्ठायां किम् । आ पदात् आपदम् ॥

आश्चर्यमनित्ये ॥ १४७ ॥

अद्भुते अश्चर्यमिति निपासते । चरेराङि चागुरा-
(३।१।१००वा)विंति यत्प्रत्यये निपातनात्सुट् । अनित्ये किम् ।
आचर्यं कर्म ॥

वर्चस्केऽवस्करः ॥ १४८ ॥

कुत्सितं वर्चो वर्चस्कम् । तस्मिन्नवस्कर इति निपासते
अवकीर्यत इत्यवस्करः । ऋदोरप्(३।३।५७) । अन्यत्र अवस्करः ॥

अपस्करो रथाङ्गं ॥ १४९ ॥

रथाङ्गे अपस्करो निपातितः । अन्यत्रापकरः । पूर्वव-
दप् प्रत्ययः ॥

विष्किरः शुकुनिर्विकिरो वा ॥ १५० ॥

इगुपधे(३।१।१३५)ति कप्रत्ययान्तस्य विकिरशब्दस्य सुद्धि-
कल्पयते शुकुनौ । विष्किरो विकिरो वा शुकुनिः । अन्यत्र विकिर

इत्थेव । अत्र विकिरः शकुनिर्वेत्येव भिन्ने विकिरग्रहणं श-
कुनेरन्यत्र विकिरशब्दप्रयोगो मा भूदित्येवमर्थमिति का-
शिकायाम् । श्राद्धाङ्गविशेषे विकिरशब्दप्रयोगात् भाष्ये च
विकिरः शकुनौ वेति सूत्रपाठमाश्रित्य सुद्धिकल्पप्रतिपादना-
च्चान्यत्र विकिरशब्दः साधुरित्याभाति ॥

ह्रस्वाच्चन्द्रोत्तरपदे मन्त्रे ॥ १५१ ॥

ह्रस्वादुत्तरपदस्य चन्द्रस्य सुद् स्यान्मन्त्रे । सुश्चन्द्रः ।
पुरुश्चन्द्रः । ह्रस्वात्किम् । सूर्याचन्द्रमसौ । मन्त्रे किम् । सुचन्द्रा
पौर्णमासी ॥

प्रतिष्कशश्च कशः ॥ १५२ ॥

कश गतिशातनयोरित्यस्याजन्तस्य प्रतिपूर्वस्य सुद्धत्वे
निपात्यते । वार्ताहारः पुरोयायी वा प्रतिष्कशः । प्रतेः कश्चि
प्रत्युपसर्गत्वे अयं निपातः कशोरित्यनेन सूच्यते । तेन प्रति-
गतः कशां प्रतिकशोश्च इत्यत्र न ॥

प्रस्कण्वहरिश्चन्द्रावृषी ॥ १५३ ॥

ऋषिवाचकयोरेतयोः सुद् निपात्यते । ऋषी किम् । प्र-
कण्वो वेशः । हरिचन्द्रो माणवकः । अनृषावापि कचिद्धरि-
श्चन्द्रशब्दः पृषोदरादित्वेन गौणत्वेन संज्ञात्वेन वा साधुः ॥

मस्करमस्करिणौ वेणुपरिव्राजकयोः ॥ १५४ ॥

एतयोरेतौ यथाक्रमं समुद्गौ निपात्यते । मस्करो वेणुः ।
मस्करी परिव्राजकः । मकरशब्दस्य वेणौ सुद् परिव्राजके इनि-
श्च । वेणुपरिव्राजकयोः किम् । मकरो ग्राहः । मकरी समुद्रः ।
के चित् मारुपूर्वस्य कृत्स्नः करणेऽच् प्रत्ययः माङ्गो ह्रस्वत्वं च
निपात्यते । मा क्रियते निवार्यते येन स मस्करो वेणुः । माङ्ग

कृञस्ताच्छील्ये इनिर्निष्पद्यते माङो ह्रस्वत्वं च । मा कुरुत
कर्माणि शान्तिर्बः श्रेयसीति माकरणशीलो मस्करीति ॥

कास्तीराजस्तुन्दे नगरे ॥ १५५ ॥

एवयोर्नगरे सुद् निपाद्यते । ईषत्तीरमस्य अजस्येव तुन्द-
मस्येति व्युत्पत्तिः । रुढौ त्वेतौ नगरे । कास्तीरं नाम नगर-
म् । अजस्तुन्दं नाम नगरम् । अन्यत्र कातीरमजस्तुन्दमित्येव ॥

कारस्करो वृक्षः ॥ १५६ ॥

वृक्षेऽयं निपातः । वृक्षे किम् । कारकरः । दिवाविभा-
निशे(३।२।२१)ति टः ॥

पारस्करप्रभृतीनि च संज्ञायां ॥ १५७ ॥

एतानि समुद्रकानि निपाद्यन्ते संज्ञायाम् । पारस्करो
देशः । रथस्वा नदी । किष्कुः । किष्किन्धा ॥ तद्बृहतोः क-
रपस्योश्चोरदेवतयोः सुद् तलोपश्च ॥ तस्करः । बृहस्पतिः ॥
प्राचुम्पतौ गवि कर्तारि ॥ प्रस्तुम्पति गौः । गवि किम् । प्रतुम्प-
ति । अविहितलक्षणः सुद् पारस्करादिषु द्रष्टव्यः । प्राय-
श्चित्तं प्रायश्चित्तिर्बनस्पातिरित्यादि ॥

अनुदात्तं पदमेकवर्जम् ॥ १५८ ॥

परिभाषेयम् । यन्नोदात्तः स्वरितो वा विधीयते तत्रैकं
वर्जयित्वा शिष्टं पदमनुदात्तं स्यात् । यथा राजपुरुष इत्यत्र
समासान्तोदात्तत्वे शिष्टमनुदात्तम् ॥

सतिशिष्टस्वरवलीयस्त्वमन्यत्र विकरणेभ्यः ॥

यस्मिन् सति यः शिष्यने स सतिशिष्टः । स स्वरो व-
लीयान् विकरणस्वरं वर्जयित्वा । गोपायितेत्यादौ धातुस्वरे

सति प्रत्ययस्वरः शिष्यत इति धातुेरनुदात्तत्वम् । विकर-
णस्वरस्तु सतिशिष्टोपि सार्वधातुकस्वरं न बाधते । लुनीतः ।
अत्र तस्वर एव ॥

विभक्तिस्वरान्नञ्स्वरो बलीयान् ॥

अतिस्रः । तिसृभ्यो जसः (६।१।१६६) इति सतिशिष्टोपि
नञ्स्वरेण बाध्यते ॥

विभक्तिनिमित्तस्वराच्च नञ्स्वरः ॥

अचत्वारः । विभाक्तिनिमित्ताम्स्वरः नञ्स्वरेण बाध्य-
ते । पदग्रहणं वाक्यनिवृत्त्यर्थम् । गामानय शुक्रां दण्डेन । प्र-
तिपदं पृथक् स्वरः ॥

आगमस्य विकारस्य प्रकृतेः प्रत्ययस्य च ।

पृथक्स्वरानिवृत्त्यर्थमेकवर्जं पदस्वरः ॥

कर्षात्त्वतो घञोन्त उदात्तः ॥ १५९ ॥

कर्षतेराकारवतश्च धातांघञन्तस्यान्त उदात्तः स्यात् ।
ज्जित्यादि (६।१।१९७) त्यस्यापवादः । कर्षः । पाकः । त्यागः ।
दायः । कर्षेतिनिर्देशात्कृषतेराद्युदात्त एव । हलस्य कर्षः ॥

उञ्छादीनां च ॥ १६० ॥

एतेषामन्तोदात्तः । उञ्छम्लेच्छस्वञ्जल्पा घञन्ताः । ज-
पवधाववन्तौ । केचिद्व्यञ्ज इति पठन्ति । युगो घञन्तः । नि-
पातनादगुणत्वम् ॥ गरो दृष्ये ॥ गरो विषम् । अन्यत्राद्यु-
दात्त एव । वेगवेदवे(चे)ष्टवन्धाः करणे ॥ भावे आद्युदात्त एव ।
उत्तमशश्वत्तमौ सर्वत्र । भक्षमन्थभोगदेहा घञन्ता इत्यादि ॥

अनुदात्तस्य च यत्रोदात्तलोपः ॥ १६१ ॥

यस्मिन्ननुदात्ते उदात्तो लुप्यते तस्योदात्तः स्यात् । दध्ना ।

दध्नः । अनङुदात्तः । विभक्तौ परतस्तस्य लोप इति वि-
भक्तेरुदात्तत्वम् । उवात्ते स्वरिते वा परतः पूर्वस्य शेषनि-
घातेन अनुदात्तत्वादुदात्तलोपोनुदात्ते परत एवेत्यनुदात्तस्येति
व्यर्थमिति भाष्ये । अन्त इत्यनुवृत्तेराद्युदात्तार्थं तदिति काशिका-
याम् । मा हि धुसाताम् । यत्रेति किम् । भार्गवः । भार्गवौ । भृगवः ।
प्राक्सुबुत्पत्तेर्गोत्रप्रत्ययस्य लुक् । उदात्तलोपः । किम् । बैदी ॥

धातोः ॥ १६२ ॥

धातोरन्त उदात्तः स्यात् । पचाति ॥

चितः ॥ १६३ ॥

चिबन्तोदात्तः स्यात् । घुरच् । भङ्गुरम् ॥

चितः सप्रकृतिकस्येष्यते ॥

बुहुपदुः । उच्चकैः ॥

तद्धितस्य ॥ १६४ ॥

चितस्ताद्धितस्यान्तोदात्तः स्यात् । कौआयनाः । चित्करण-
सामर्थ्याञ्चित्सवरं नाधत्ते । कर्मणि घटोठच् (५।२।३५) । कर्मठः ॥

कितः ॥ १६५ ॥

कितस्ताद्धितस्यान्तोदात्तः । नाडायनः ॥

तिसृभ्यो जसः ॥ १६६ ॥

अन्तोदात्त इत्येव । तिसृस्तिष्ठन्ति । शस्युदात्तयणो ह-
ल्पुर्वादि (६।१।१७४) स्युदात्तत्वेन भाव्यम् । अन्यत्र षट्त्रिचतुर्भ्यो
हलादि (६।१।१७९) रिति । तेन जस्प्रहणसामर्थ्यादुपसर्गसमासे-
ष्यत्वं स्वर इष्यते । अतितिस्रः । जसः किम् । अतितिस्रौ ॥

चतुरः शसि ॥ १६७ ॥

अन्तोदात्तः । चतुरः पश्य ॥

चतस्रादेशस्याद्युदात्तनिपातनादयं स्वरः नेष्यते ॥

चतस्रो धेनूः ॥

सावेकाचस्तृतीयादिर्विभक्तिः ॥ १६८ ॥

सप्तमीबहुवचने य एकाच् तस्मात्परा तृतीयादिविभक्तिरुदात्ता स्यात् । वाचा । वाग्भ्याम् । साविति किम् । राज्ञा । एकाचः किम् । राजसु । तृतीयादिः किम् । वाचौ । विभक्तिः किम् । वाक्तरा । सप्तमीग्रहणात् इह न । त्वया ॥

अन्तोदात्तादुत्तरपदादन्यतरस्यामनित्यसमासे ॥ १६९ ॥

अनित्यसमासे यदुत्तरपदमेकाजन्तोदात्तं तस्मात्परा तृतीयादिविभक्तिरुदात्ता स्यात् अन्यतरस्याम् । परमवाचा । पक्षे समासान्तोदात्तत्वमेव । अन्तोदात्तात्किम् । सुवाचा । अत्राव्ययपूर्वपदस्वरः । उत्तरपदात्किम् । एकाच्त्वमुत्तरपदविशेषणं यथा स्यात्समासविशेषणं मा भूत् । समासविशेषणत्वे हि थुन ऊर्क् श्रोर्क् । श्वोर्जे । अत्रैव स्यात् । अनित्यसमासे किम् । अग्निचिता । अत्र उपपदसमासः कृदुत्तरपदप्रकृतिस्वर एव । नित्याधिकारीविहितसमास एव पर्युदस्यते । विग्रहाभावान्नित्यसमासे तु स्यादेव विकल्पः । सुवाचा ॥

अञ्छेच्छन्दस्यसर्वनामस्थानम् ॥ १७० ॥

अञ्छेः परा असर्वनामस्थानविभक्तरुदात्ता स्याच्छन्दसि । इन्द्रो दधीचः ॥

ऊडिदंपदाद्यप्पुमरैद्युभ्यः ॥ १७१ ॥

एभ्योऽसर्वनामस्थानविभक्तिरुदात्ता स्यात् । प्रष्टौहः । प्रष्टौहा ।

ऊत्यु(इयु)पधाग्रहणम् ॥

इह मा भूत् । अक्षयुवा । अक्षयुवे । इवम् । आभ्याम् ।
एभिः । अन्तोदात्तादिसधिकारादन्वादेशे न भवति । अथो
आभ्यां निपुणमभीतम् । पदादयः पदन्नोमासादयो निशान्ता गृह्य-
न्ते । पवः प्रतिदधत् । दतो धावत इत्यादि । असन्मभृताषु
विभक्तिरनुदात्तैव । अपि कस आसनि । अपः पश्य । अ-
ग्निमर्जयित्वा पुंसः पुत्रान् । रायो नो विश्वा । विवो नो
दृष्टिम् ॥

अष्टनो दीर्घात् ॥ १७२ ॥

दीर्घान्तादष्टनोऽसर्वनामस्थानविभक्तिरुदात्ता । अष्टाभिः । अ-
ष्टाभ्यः । ऋत्युपोत्तमस्वरापवादः । दीर्घात्किम् । अष्टसु प्रक्रमेषु ॥
दीर्घग्रहणमात्रविकल्पमात्रपक्षे षट्संज्ञां च ज्ञापयति ॥

शतुरनुमो नद्यजादी ॥ १७३ ॥

अनुम् यः शता तदन्तादन्तोदात्तात्परा नद्यसर्वनाम-
स्थानाजादिविभक्तिश्चोदात्ता स्यात् । तदति । तुदता । अनुमः
किम् । तुदन्ति । अत्र लसार्वधातुकाजुदात्तत्वे एकादेश उदा-
त्तेनोदात्त(८।२।५)इति शत्रन्तमन्तोदात्तम् । नद्यजादी किम् । तुद-
श्याम् । अन्तोदात्तात्किम् । दधती । अभ्यस्तानामादि(६।१।१८९)-
रित्याद्युदात्तः ॥

बृहन्महतोरुपसंख्यानम् ॥

बृहती । बृहता । महती । महता । शत्रुवज्रावादेव सिद्धे
पृषदादिभ्यो माभूदिति नियमार्थमेतदिति कैयटः ॥

उदात्तयणो हल्पूर्वात् ॥ १७४ ॥

उदात्तस्थाने यो यण् हल्पूर्वस्तस्मात्परा नद्यसर्वनाम-

स्थानमजादिविभक्तिश्चोदात्ता स्यात् । कर्त्री । कर्त्रा । तृज-
न्तमेतत् । उदात्तेति किम् । कर्त्रा । तृजन्तमेतत् । हल्पूर्वात्कि-
म् । बहुतित्वा(बहति नावा)ब्राह्मण्या ॥

उदात्तस्थानिकनकारादपीप्यते ॥

वाक्पत्नी ॥

नोङ्धात्वोः ॥ १७५ ॥

एतयोरुक्तं न । ब्रह्मबन्धा । उदात्तोङ्स्थानिको य-
ण् । उदात्तत्वे मतिषिद्धे उदात्तस्वरितयोर्यणः(८।२।४) इति विभ-
क्तिः स्वर्यते । घातुयणोपि सुत्वा । कृदुत्तरपदप्रकृतिस्वरेणो-
दात्तस्य ओः सुपी(६।४।८)ति यप् ॥

ह्रस्वनुङ्भ्यां मतुप् ॥ १७६ ॥

ह्रस्वान्तादन्तोदात्तान्नुटश्च मतुबुदात्तः स्यात् । अग्निमान् ।
अक्षप्वत्ता । अन्तोदात्तात्किम् । वसुमान् ॥ नुङ्ग्रहणं ऋषकम्
स्वरविधौ व्यञ्जनमविद्यमानवदिति परिभाषा अत्र नाश्रीयत्
इति ॥ तेन मरुत्वानित्यत्र न भवति ॥

रेशब्दाच्च ॥

आरेवान् । रयिस्स्यस्तीति मतुपि रयेर्मतौ बहुल(६।१।३७वा)-
मिति संप्रसारणे पूर्वरूपे गुणे च रूपम् ॥

त्रेः प्रतिषेधः ॥

त्रिवतीर्याङ्यानुवाक्या भवन्ति ॥

• नामन्यतरस्याम् ॥ १७७ ॥

मनुपि परतो यो ह्रस्वस्तदन्तादन्तोदात्तामामुदान्तो वा
स्यात् । अग्नीनाम् । वायूनाम् । मतुपा ह्रस्वविशेषणं भूतपूर्वे

ह्रस्वे यथा स्यात् । अन्यथा तिसृणाभिसत्र सांप्रतिक एवं स्यात् । सनुद्ग्रहणं किम् । धन्वाम् । उदात्तयणो ह्रस्पूर्वादिति निसोदात्तत्वहेतुः । इस्वान्तात्किम् । कुमारीणाम् । अन्तोदात्तात्किम् । त्रपूणाम् ॥

उयाञ्छन्दसि बहुलम् ॥ १७८ ॥

उच्यन्तानां छन्दसि बहुलमुदात्तः स्यात् । अभिभञ्जतीनाम् । न च भवति । नदीनां सर्वासाम् ॥

षट्त्रिचतुर्भ्यो हलादिः ॥ १७९ ॥

षट्संज्ञकेभ्यस्त्रिचतुर्भ्यां च हलादिविभक्तिरुदात्ता स्यात् । षड्भ्यः । पञ्चानाम् । त्रयाणाम् । चतुर्णाम् । हलादिः किम् । चतस्रः पश्य ॥

झल्युपोत्तमम् ॥ १८० ॥

झलादिविभक्त्यन्तानां षट्त्रिचतुराष्टुपोत्तममुदात्तं स्यात् । श्यादीनामन्यमुत्तमं तस्य समीपमुपोत्तमम् । पञ्चभिः । तिसृभिः । चतसृभिः । झल किम् । सप्तानाम् । उपोत्तमं किम् । षड्भिः ॥

विभाषा भाषायाम् ॥ १८१ ॥

झल्युपोत्तममिसेतद्भाषायां वा स्यात् । पञ्चभिः । तिसृभिः । चतुर्भिः । पक्षे षट्त्रिचतुर्भ्यो हलादि(६।१।१७९)रिति विभक्त्युदात्तत्वम् ॥

नगोश्वन्साववर्णराडङ्कुङ्कृज्यः ॥ १८२ ॥

सौ प्रथमैकवचने षदवर्णान्तं तस्माद्गवादिभ्यश्च यथापातस्वरो न स्यात् । गवा । सुगुना । शुना । परमशुना । अत्र सावेकाचः(६।१।१६८)इति अन्तोदात्तादुत्तरपदा(६।१।१६९)-

दिति च प्राप्तिः । साववर्णान्तात् । केभ्यः । राज्ञा । परम-
राजा । अञ्जतिः स नकारो गृह्णते । अञ्जाम् । प्राञ्जे । नलोपे
विभक्त्युदात्तत्वेव । प्राचा । कुञ्जा । परमकुञ्जा । कृता । प-
रमकृता ॥

दिवो झल् ॥ १८३ ॥

दिवः परा झलादिविभक्तिर्नोदात्ता । शुभिः । झलिति
किम् । ि वा ॥

तित्स्वरितम् ॥ १८४ ॥

नुर्झलादिविभक्तिर्नोदात्ता वा । नृभिः । नृभिन्नाः । झलिकम् । त्रा ॥

नृ चान्यतरस्याम् ॥ १८५ ॥

प्रत्ययाद्युदात्तत्वापवादः । कार्यम् । वायव्यम् ॥

तास्यनुदात्तेन्डिददुपदेशाल्लसार्वधातुकमनुदा-

त्तमाह्नन्विडोः ॥ १८६ ॥

तासेरनुदात्तेतो ङितोकारोपदेशाच्च परं लसार्वधातुकमनु-
दात्तं स्यात् हनुइङ्भ्यां परं वर्जयित्वा । प्रत्ययस्वरापवादः ।
कर्ता । आस्ते । शेते । पचतः । पचमानः । चित्स्वरोऽप्यनेन वा-
ध्यते । एभ्यः किम् । चिनुतः । श्रुः पूर्वकार्यं प्राति ङित् न परका-
र्यम् । उपदेशेति किम् । इह यथा स्यात् । पचावः । इह मा भूत्
इतः । लग्नहणं किम् । पचमानः । सार्वधातुके किम् । शिश्ये ।
शिश्नियरे । अह्नन्विडोः किम् । ह्नुते । अधीते ॥

आदिः सिचोन्यतरस्याम् ॥ १८७ ॥

सिजन्तस्यादिर्वोदात्तः स्यात् । मा हि कार्ष्णम् । पक्षेन्तोदा-
त्तः । मा हि लाविषम् । पक्षे मध्योदात्तः सिचश्चित्करणस्या-
यमार्थत्वात् ॥

सिच आद्युदात्तलोऽनिटः पित उपसंख्यानम् ॥

अनिटः परः पितृपक्षे उदात्तः पक्षे अनुदात्तः । तेन
मा हि कार्षमिति पक्षे आद्युदात्तं पक्षे अन्तोदात्तम् । अनिटः
किम् । मा हि लाविषम् । आद्युदात्तत्वाभावपक्षे मध्योदात्तमेव ॥

स्वपादिर्हिंसामच्यनिटि ॥ १८८ ॥

स्वपादीनां हिंसेश्च अजादावनिटि लमार्त्तधातुके परत
आद्युदात्तो वा स्यात् । स्वपन्ति । श्वसन्ति । हिंसांति । पक्षे
प्रत्ययस्वरेण मध्योदात्तः । अचि किम् । स्वप्पात् । आ वृत्क-
रणात्स्वपादिः ॥

अभ्यस्तानामादिः ॥ १८९ ॥

अजाद्यावनिटि लमार्त्तधातुकेभ्यस्तानामादिरुदात्तः स्यात् ।
बदति । जज्ञति । जाग्रति । अचि किम् । दद्यात् । अर्निटि किम् ।
जज्ञितः । पुनराविग्रहणं नित्यार्थम् ॥

अनुदात्ते च ॥ १९० ॥

अविद्यमानोदात्ते लमार्त्तधातुके परतोभ्यस्तानामादिरुदा-
त्तः स्यात् । बदति । जिहीते । अनुदात्तं इति बहुव्रीहिनिर्दे-
शो लोपयणादेशार्थः । मा हि ददात् । बदात्यत्र ॥

सर्वस्य सुपि ॥ १९१ ॥

आद्युदात्तः । सर्वः । सर्वे । सुपि किम् । सर्वत्र ॥ प्रत्ययल-
क्षण्येनाप्ययं स्वर इष्यते ॥ सर्वस्तोमः ॥

सर्वः स्वरोनकचकस्य ॥

सर्वकः । चित्स्वर एव ॥

भीहीभृहुमदजनधनदरिद्राजागरां

प्रत्ययात्पूर्व पिति ॥ १९२ ॥

एतेषामभ्यस्तानां लसार्वधातुके पिति प्रत्ययात्पूर्वमुदात्तं स्यात् । विभेति । जिहेति । विभर्ति । जुहोति । ममस्तु नः ॥ बहुलं छन्दसी (२.४।७६) अंतः शपः श्लुः । जजनदिन्द्रम् । जन जनन इत्यस्य लोटं रूपम् । धन धान्य इत्यस्य दधनत् । दरिद्राति । जागर्ति । भ्यादीनां किम् । वदाति । पिति किम् । वरिद्राति ॥

लिति ॥ १९३ ॥

लिति प्रत्ययात्पूर्वमुदात्तं स्यात् । चिकीर्षकः ॥

आदिर्णमुल्यन्यतरस्याम् ॥ १९४ ॥

णमुलि प्रकृतेरादिरुदात्तो वा स्यात् । लोलूपं लोलूयम् । आग्नेडितानुदात्तात्वे कृते पूर्वो लोलूपशब्द आशुदात्तः । पक्षे लित्स्वरेण मध्योदात्तः ॥

अचः कर्तृयकि ॥ १९५ ॥

उपवेशेऽजन्तानां कर्तृयक्पादिरुदात्तो वा स्यात् । लूयते केदारः स्वयमेव । तीर्यते नदी स्वयमेव । पक्षे लसार्वधातुकानुदात्तात्वे यक् एव स्वरः ॥

जनादीनामुपवेशे एवास्वमेतत्स्वरसिद्ध्यर्थमिष्यते ॥

जायते सायते खायते स्वयमेव । अचः किम् । भिद्यते स्वयमेव । कर्तृग्रहणं किम् । लूयते केदारो देवदत्तेन ॥

थलि च सेटीडन्तो वा ॥ १९६ ॥

सेटि थलि सति थलन्तस्य पवस्यादिर्बान्तो वा इणोदात्तः स्यात् । पक्षे लित्स्वरः । तेन पर्यायेण चत्वारः स्वराः । लुलवि-थ ४ । सेटीति किम् । ययाय । लित्स्वर एव ॥

ञिनत्यादिर्नित्यम् ॥ १९७ ॥

जिति निति प्रत्यये प्रकृतेरादिरुदात्तः स्यात् । गार्ग्यः ।
क्रमकः ॥ प्रत्ययलक्षणमत्र नेष्यते ॥ गर्गाः ॥

आमन्त्रिस्य च ॥ १९८ ॥

आमन्त्रितस्याविरुदात्तः स्यात् । अंग्रे । कारकादत्तश्रुतयो-
रेवाशिषी(६।२.१४८)त्यस्यायमपवाद इष्यते । देवदत्त ॥ लुपता
लुप्तेऽपि प्रत्ययलक्षणमत्रेष्यते ॥ सर्पिरागच्छ । सप्तागच्छत ॥

पथिमथाः सर्वनामस्थाने ॥ १९९ ॥

आद्युदात्तः । पन्थानः । मन्थानः । पथिमथिन्शब्दावौ-
णादिकेनिप्रत्ययान्तौ प्रत्ययस्वरेणान्तोदात्तौ । सर्वनाम-
स्थाने किम् । पथः पश्य । उदात्तानिष्ठस्वरेणान्तोदात्तः ।
पथिमिय इत्यत्र पूर्वपदप्रकृतिस्वरेणान्तोदात्त एव । प्रत्ययलक्षणं
तु नेष्यते ॥

अन्तश्च तत्रैयुगपत् ॥ २०० ॥

तत्रैप्रत्ययान्तस्याद्यन्ताद्युदात्तौ युगपत्स्याताम् । कर्तवै ।
एकवर्जमिति वचनात्पर्यायनिवृत्त्यर्थं युगपद्ग्रहणम् ॥

क्षयो निवासे ॥ २०१ ॥

आद्युदात्तः । निवासे किम् । क्षयो वस्यूनाम् । प्रत्ययस्वरे-
णान्तोदात्तः ॥

जयः करणम् ॥ २०२ ॥

करणेऽयमाद्युदात्तः । जयन्त्यनेनेति जयः । पुंसि संज्ञाया-
(३।३।११८)मिति घः । करणे किम् । जयः । भावेऽपरच् ॥

वृषादीनां च ॥ २०३ ॥

आद्युदात्तः । वृषः । जनः । उग्रः । ग्रहः । हयः । गयः

इत्यादि । आकृतिगणोपम् ॥

संज्ञायामुपमानम् ॥ २०४ ॥

उपमानशब्दः संज्ञायामाद्युदात्तः स्यात् । चञ्चा । वध्निका । खरकुटी । उपमानशब्दा एते उपमेयसंज्ञाः । इवे प्रतिकृता (५।३।९६)विति कनो लुम्पनुष्य(५।३।९८) इति लुप् । मस्य यल्लक्षणेनैव सिद्धे स्वरविधौ कचित्प्रत्ययलक्षणं नेति ज्ञापनार्थं मेतत्सूत्रम् । तेन पथिमियं इत्यादावन्तोदात्तत्वमेव ॥

निष्ठा च व्यजनात् ॥ २०५ ॥

निष्ठान्तं व्यच्कमाद्युदात्तं स्यात् संज्ञायाम् न चेदादिराकारः । दत्तः । गुप्तः । बुद्धः । निष्ठा किम् । देवः । भीमः । व्यच् किम् । चिन्तितः । रक्षितः । अनात्किम् । जातः । आप्तः । संज्ञायां किम् । कृतम् । प्रत्ययस्वरः प्रत्युदाहरणम् ॥

शुष्कधृष्टौ ॥ २०६ ॥

एतावाद्युदात्तौ । असंज्ञार्थमिदम् ॥

आशितः कर्ता ॥ २०७ ॥

आद्युदात्तः । आङ्पूर्वादशेरविवाहिते कर्मणि कर्तरि क्तः । आशितः । थादिस्वरापवादः । कर्तरि किम् । अशितमन्नम् ॥

रिक्ते विभाषा ॥ २०८ ॥

आद्युदात्तः । रिक्तः । संज्ञयां तु निष्ठा च व्यजनादि- (६।१।२०५)ति नित्यमाद्युदात्तत्वम् पूर्वविप्रतिषेधेन ॥

जुष्टार्पिते चञ्छन्दसि ॥ २०९ ॥

एते शब्दरूपेञ्छन्दसि वा आद्युदात्ते ॥

नित्यं मन्त्रे ॥ २१० ॥

जुष्टार्पितशब्दौ नित्यमाद्युदात्तौ मन्त्रे । केचिज्जुष्टश-
ब्दमेव अनुवर्तयन्ति अर्पितस्य तु मन्त्रेऽपि विकल्पः ॥

युष्मदस्मदोर्डासि ॥ २११ ॥

अद्युदात्तः । तत्र । मम । युष्यासिभ्यां मीदक् इति प्रत्यय-
स्वरेणान्तादात्तः ॥

ङयि च ॥ २१२ ॥

युष्मदस्मदोराद्युदात्तः । तुभ्यम् । मह्यम् । यथासंख्यनिरा-
साय योगावभागः ॥

यतोऽनावः ॥ २१३ ॥

यदन्तं अच्कमाद्युदात्तं स्यान्नौशब्दं वर्जयित्वा । चेषम् । कण्ठ्य-
म् । अनावः किम् । नाव्यम् । तित्स्वर एव । अच् किम् । चिकीर्ष्यम् ॥

ईडवन्दवृशंसदुहां ण्यतः ॥ २१४ ॥

ण्यदन्तानामेषामाद्युदात्तः स्यात् । ईड्यम् । वन्द्यम् । वार्यम् ।
शंस्यम् । दोह्यम् । वार्यमिति वृद्धो एषत् । क्यप्तु वृञ एवेष्पते ॥

त्रिभाषा त्रेण्विन्धानयोः ॥ २१५ ॥

एतयोर्वादिरुदात्तः । वेणुः । इन्धानः । वेणुरिव
वेणुरिति मङ्गात्वं वेणुशब्दस्य संज्ञायामुपमानामिति पूर्वविप्रति-
षेधेन निम्नमाद्युदात्तत्वम् ॥

त्यागरागहासकुहश्चठकथानाम् ॥ २१६ ॥

एषामदिर्वोदात्तः स्यात् । पक्षे आद्यानां त्रयाणां घञ-
न्तानां कर्षात्त्वत् (३।१।१५९) इत्यन्तोदात्तत्वं परेषामजन्तानां
चित् (६।१।१६३) इति ॥

उपोत्तमं रिति ॥ २१७ ॥

रिदन्तस्योपोत्तममुदात्तं स्यात् । वीरणीयम् । पटुजातीयः ॥

चङ्घ्यन्थतरस्याम् ॥ २१८ ॥

चङ्घन्तस्योपोत्तममुदात्तं वा स्यात् । मा हि चीकरताम् । मा-
रुण्यट निषिद्धे हि चे(८।१।३४)ति निघाते च लसार्वाधातुका-
नुदात्तत्वे कृते षड् एव उदात्तत्वे प्राप्ते पक्षे ककाराकारस्यो-
दात्तत्वं विधीयते । उपोत्तमं किम् । मा हि दधत् ॥

मतोः पूर्वमात्संज्ञायां स्त्रियाम् ॥ २१९ ॥

मतोः पूर्वं आकार उदात्तः स्यात् स्त्रियां संज्ञायाम् । शरा-
वती । पुष्करावती । शरावीनां मनौ बह्वच(६।३।११९) इति च
दीर्घः । आत्किम् । इक्षुमती । संज्ञायां किम् । खट्वावती । स्त्रि-
यां किम् । शरावान् ॥

अन्तोऽवत्याः ॥ २२० ॥

अवतिशब्दान्तस्यान्त उदात्तः स्यात् स्त्रियां संज्ञायाम् ।
अजरवती । खादिरवती । ऊपोनुदात्तत्वे प्राप्ते इदं वचनम् । वत्सा
इत्येवोच्यमाने राजवतीत्यतत्रापि स्यात् । स्वरविधौ न लोपस्या-
सिद्धत्वादन्वतिशब्दोपम् । नावतिशब्दः । वत्सन्त्वाश्रयात्सिद्धम् ॥

ईवत्याः ॥ २२१ ॥

ईवसन्तस्यापि स्त्रियां संज्ञायामन्तोदात्तः । अहीवती । मुनीवती ॥

चौ ॥ २२२ ॥

लुप्तनकारेऽञ्जनौ परे पूर्वस्यान्तोदात्तः स्यात् । दधीचः
पश्य । दधीचा । दधीचे । उदात्तनिवृत्तिस्वरपरादोपम् ॥

चावतद्धित इति वाच्यम् ॥

दाधीचः । माधूचः । प्रत्ययस्वर एवात्र ॥

समासस्य ॥ २२३ ॥

समासस्यान्त उदात्तः स्यात् । राजपुरुषः । ब्राह्मणसमिव ।
स्वरविधौ व्यञ्जनमविद्यमानव(८०५)दिति हलन्तानामव्ययस्वरः ॥

इति श्रीमद्वोपाध्यायाद्वैतविद्याचार्यश्रीराघवसोमयाजिकुलावतं-
सभीतिरुमलार्यवर्यस्य सुनोरत्नभट्टस्य कृतौ व्याकरणमिता-
क्षरायां षष्ठ्याध्यायस्य प्रथमः पादः ॥



अथ षष्ठाध्यायद्वितीयपादः ।

बहुव्रीहौ प्रकृत्या पूर्वपदम् ॥ १ ॥

बहुव्रीहौ पूर्वपदं प्रकृतिस्वरं स्यात् । समासान्तोदात्ताप-
वादः । काष्णोत्तरासङ्गः । कृष्णस्य विकार इति प्राण्यञन्त
आद्युदात्तः । उदात्तस्वरितानुवृत्त्या सर्वानुदात्ते पूर्वपदे समा-
सान्तोदात्तत्वमेव । समभागः । समशब्दः सर्वानुदात्तः ॥

तत्पुरुषे तुल्यार्थतृतीयासप्तम्युपमानाव्यय-
द्वितीयाकृत्याः ॥ २ ॥

तत्पुरुषे तुल्यार्थादीनि पूर्वपदानि प्रकृतिस्वराणि स्युः । तु-
ल्यश्वेतः । सहकृश्वेतः । कृत्यतुल्यारूपा(२।१।६८)इति कर्म
धारयः । तुल्यशब्दो यतोऽनाव(६।१।२१३) इत्याद्युदात्तः
सहकृच्छब्दः समानान्वयोश्चे(३।२।६०वा)ति किञ्चन्तःकृदुत्तरप-
दप्रकृतिस्वरेणान्तोदात्तः । तृतीया शङ्कुशाखण्डः । शङ्केरुलच्
अन्तोदात्तः । सप्तमी असशौण्डः । अशेर्देवन इति सप्तम्यान्तो-
ऽसशब्दोन्तोदात्तः । उपमान शस्त्रीश्यामा । शस्त्रीति ङीष्न्तो-
न्तोदात्तः । अव्यय अत्राक्षणः । कुत्राक्षणः । निष्कौशाम्बिः ।
एतान्यव्ययान्युदात्तानि ॥

अव्यये नञ्कुनिपातानामिति वाच्यम् ॥

नेह स्नात्वाकालकः ॥ द्वितीया मुहूर्तसुखम् । अत्यन्त-
संयोगे चे(२।१।२९)ति समासः । मुहूर्तशब्दः पृषोदरादित्वाद्-
न्तोदात्तः । कृत्य भाज्योष्णं । कृत्ये(२।१।६९)ति समासः ।
भोज्यशब्दो ण्यदन्तोन्तस्वरितः ॥

वर्णो वर्णेष्वनेते ॥ ३ ॥

वर्णवाचि पूर्वपदमेतवर्जितवर्णवाचिषु परतः प्रकृतिस्वरं स्यात्तत्पुरुषे । कृष्णसारङ्गः । कृषेर्वर्णः (उ० २८४) इति नप्त्ययान्तः कृष्णशब्दोन्तोदात्तः । वर्णः किम् । परमकृष्णः । वर्णेषु किम् । कृष्णतिलाः । अनेते किम् । कृष्णेतः ॥

गाधलवणयोः प्रमाणे ॥ ४ ॥

परिच्छेदवाचिनि तत्पुरुषे गाधलवणयोरुत्तरपदयोः पूर्वपदं प्रकृतिस्वरं स्यात् । अरित्रगाधम् । तत्प्रमाणादित्यर्थः । गोलवणम् । गवे यावदीयते तावादित्यर्थः । षष्ठीसमासः । अरित्रशब्दोर्तिलघू-
स्वि (३।२।१८४)ति त्रान्तो मध्योदात्तः । गोशब्दोन्तोदात्तः । प्रमाणे किम् । परमगाधम् ॥

दायाद्यं दायादे ॥ ५ ॥

दायाद उत्तरपदे दायाद्यवाचि पूर्वपदं प्रकृतिस्वरं स्यात्तत्पुरुषे । विद्यादायादः । धनदायादः । विद्याशब्दः संज्ञायां समजे (३।३।९९)ति क्यबन्तोऽप्यन्तोदात्त इष्यते । धनशब्दो-
बाहुलकादौणादिके त्युन्याद्युदात्तः । दायाद्यं किम् । परम-
दायादः । दायादे किम् । धनपतिः ॥

प्रतिबन्धि चिरकृच्छ्रयोः ॥ ६ ॥

एतयोरुत्तरपदयोः प्रतिबन्धवद्वाचि पूर्वपदं प्रकृतिस्वरं स्यात् तत्पुरुषे । गमनचिरम् । गमनकृच्छ्रम् । गमनशब्दो लिट्स्वरे-
णाद्युदात्तः । गमनं च तच्चिरं चेति मयूरव्यंसकादित्वात्ममासः ।
कारणविकलतया चिरभावि कृच्छ्रयोगि च गमनं प्रतिबन्धि
विज्ञायते । प्रतिबन्धि किम् । मूत्रकृच्छ्रम् ॥

पदेऽपदेशे ॥ ७. ॥

अपदेशो व्याजः । तद्वाचिनि तत्पुरुषे पदशब्दे परतः पूर्वपदं प्रकृतिस्वरं स्यात् । मूत्रपदेन प्रस्थितः । मूत्रव्याजेनेत्यर्थः । मूत्रं च तत्पदं चेति मयूरव्यंमकादिः । मूत्रयतिर्घञन्तोन्तोदात्तः । अपदेशे किम् । विष्णोः पदं विष्णुपदम् ॥

निवाते वातत्राणे ॥ ८ ॥

निवातशब्द उत्तरपदे वातत्राणवाचिनि तत्पुरुषे पूर्व पदं प्रकृतिस्वरं स्यात् । कुटीनिवातम् । वाताभावो निवातम् इत्यव्ययीभावः । निरुद्धोऽस्मिन् वात इति बहुव्रीहिर्वा । कुटीहेतुके निवाते वर्तमानः कुटीशब्दः समानाधिकरणो निवातेन समस्यते । ङिषन्तः कुटीशब्दोन्तोदात्तः । वातत्राणे किम् । राजनिवाते वसति । अत्र निवातशब्दः पार्श्ववाची ॥

शारदेऽनार्तवे ॥ ९ ॥

ऋणौ भवमार्तिवम् । अनार्तववाचिनि शारद उत्तरपदे पूर्वपदं प्रकृतिस्वरं स्यात्तत्पुरुषे । रज्जुशारदमुदकम् । प्रत्यग्रवच्यत्र शारदशब्दः ॥ नित्यममासोन्नेष्यते ॥ सद्यो रज्ज्वोद्धतमुदकं प्रत्यग्रपनुपहतं रज्जुशारदम् । रज्जुशब्द आद्युदात्तः । अनार्तवे किम् । परमशारदः । शरदि भवमत्र शारदम् ॥

अध्वर्युकषाययोजातौ ॥ १० ॥

एतयोरुत्तरपदयोजातिवाचिनि तत्पुरुषे पूर्वपदं प्रकृतिस्वरं स्यात् । प्राच्याध्वर्युः । समानाधिकरणममासः । जातिविशेषवाची प्राच्यशब्दो यदन्त आद्युदात्तः । सर्पिर्मण्डकषायः । षष्ठीसमासः जातिविशेष रुद्धः । सर्पिर्मण्डशब्दः षष्ठीसमासोन्तोदात्तः ।

जातौ किम् । परमाध्वर्युः । परमकषायः ॥

सदृशप्रतिरूपयोः सादृश्ये ॥ ११ ॥

एतयोरुत्तरपदयोः सादृश्यवाचिनि तत्पुरुषे पूर्वपदं प्र-
कृतिस्वरं स्यात् । पितृमदृशः । मातृप्रतिरूपः । पितृमातृ-
शब्दौ उणादिष्वन्तोदात्तौ । सादृश्ये किम् । परमसदृशः ।
पूज्यमानतात्र समासार्थो न सादृश्यम् ॥

द्विगौ प्रमाणे ॥ १२ ॥

प्रमाणवाचिनि तत्पुरुषे द्विगौ उत्तरपदे पूर्वपदं प्रकृति-
स्वरं स्यात् । प्राच्यसप्तसमः । सप्तसमाः प्रमाणमस्येति मात्रचः
प्रमाणे लो द्विगोर्नित्य(५।२।३७ वा)मिति लुक् । प्राच्यश्चासौ स-
प्तसमश्चेति विग्रहः । प्राच्यशब्दो यतोऽनाव(६।१।२१.३)इत्याद्युदा-
त्ताः । द्विगौ किम् । ब्रीहिप्रस्थः । प्रमाणे किम् । परमसप्तसमम् ॥

गन्तव्यपण्यं वाणिजे ॥ १३ ॥

वाणिज उत्तरपदे गन्तव्यवाचि पण्यवाचि च पूर्व-
पदं प्रकृतिस्वरं स्यात्तत्पुरुषे । मद्रवाणिजः । मद्रान् गत्वा
व्यवहरतीत्यर्थः । सप्तमीममामः । रगन्तो मन्त्रशब्दोन्तो-
दात्ताः । गोवाणिजः । गन्तव्यपण्यं किम् । परमवाणिजः ॥

मात्रोपज्ञोपक्रमच्छाये नपुंसके ॥ १४ ॥

मात्रादिषूत्तरपदेषु नपुंसकाभिधायिनि तत्पुरुषे पूर्वपदं
प्रकृतिस्वरं स्यात् । भिक्षामात्रम् । मात्रशब्दस्तुल्यपर्यायो
वृत्तिविषय एव तुल्यप्रमाणो वर्तते । तत्र भिक्षायास्तुल्यं
प्रमाणमस्येत्यस्वपदविग्रहः । षष्ठीसमासः । भिक्षाशब्दो गुरोश्च
हल(१।३।१.०३) इत्यकारप्रत्ययान्तोन्तोदात्ताः । पाणिनोपक्रमः ।

पाणिनशब्दोऽप्रत्ययान्तः । नन्दोपक्रमम् । षष्ठीसमासः । नन्द-
शब्दोजन्तः । इषुञ्छायम् । इषुञ्छन् उभत्ययान्तो निबि-
त्यनुवर्तनदाद्युदात्तः । नपुंसके किम् । कुञ्ज्यञ्छाया ॥

सुखप्रिययोर्हिते ॥ १५ ॥

एतयोरुत्तरपदयोर्हितवाचिनि तत्पुरुषे पूर्वपदं प्रकृति-
स्वरं स्यात् । गमनसुखम् । गमनप्रियम् । कर्मधारयः । आ-
यत्यां प्रीतिकरं हितमित्युच्यते । सुखसाधनत्वाद्गमनं सुखम् ।
हिते किम् । परमसुखम् ॥

प्रीतौ च ॥ १६ ॥

प्रीतौ गम्यायां सुखप्रिययोः परतः पूर्वपदं प्रकृतिस्वरं
स्यात्तत्पुरुषे । ब्राह्मणसुखं पायमम् । छात्रप्रियोऽनध्यायः ।
सुखप्रिययोः प्रीत्यव्यभिचारात्प्रीतिग्रहणम् प्रकर्षपरिग्रहा-
र्थम् । ब्राह्मणच्छात्रावन्तोदात्तौ । प्रीतौ किम् । राजसुखम् ॥

स्वं स्वामिनि ॥ १७ ॥

स्वामिन्युत्तरपदे स्ववाचि पूर्वपदं प्रकृतिस्वरं स्यात्त-
त्पुरुषे । गोस्वामी । स्वं किम् । परमस्वामी ॥

पत्यावैश्वर्ये ॥ १८ ॥

पतिशब्द उत्तरपदे ऐश्वर्यवाचिनि तत्पुरुषे पूर्वपदं प्र-
कृतिस्वरं स्यात् । गृहपतिः । गेहे क(३।१।१४४) इति गृह-
शब्दोन्तोदात्तः । ऐश्वर्ये किम् । ब्राह्मणो वृषलीपतिः । वृषल्या
भर्तेत्यर्थः ॥

न भूवाक्छिदिधिषु ॥ १९ ॥

एषां प्राशुक्तं न स्यात् । भूपतिः । वाक्पतिः । चित्पतिः ।
दिधिषूपतिः । अन्तोदात्त एव ॥

वा भुवनम् ॥ २० ॥

पत्यावैश्वर्ये भुवनं वा प्रकृतिस्वरं स्यात् । भुवनपतिः ।
भुवनशब्दः क्युन्प्रत्ययान्त आद्युदात्तः ॥

आशङ्काबाधनेदीयस्सु सम्भावने ॥ २१ ॥

एषु परेषु पूर्वपदं प्रकृतिस्वरं स्यात्सम्भावनवाचिनि
तत्पुरुषे । गमनाशङ्कं वर्तते । गमनमाशङ्क्यत इति सम्भाव्य-
ते । गमनाबाधम् । गमनमाबाध्यत इति सम्भाव्यते । गमने-
दीयः । गमनमन्तिकर्मित सम्भाव्यते । सम्भावने किम् । प-
रमनेदीयः ॥

पूर्वे भूतपूर्वे ॥ २२ ॥

पूर्वशब्द उत्तरयदे भूतपूर्ववाचिनि तत्पुरुषे पूर्वपदं प्रकृतिस्वरं
स्यात् । दर्शनीयो भूतपूर्वः दर्शनीयपूर्वः । वृत्तिविषये पूर्वशब्दो
भूतपूर्वे वर्तते । मयूरव्यंसकादित्वात्समासः । दर्शनीयस्य रिस्त्व-
रः । भूतपूर्वे किम् । परमपूर्वः ॥

सन्निधिसनीडसमर्थादसन्नेशसदेशेषु सामीप्ये ॥ २३ ॥

एषु परेषु पूर्वपदं प्रकृतिस्वरं स्यात् सामीप्यवाचिनि त-
त्पुरुषे । मद्राणां सन्निधं मद्रमविधम् । मद्रसमीपमित्यर्थः । मद्रस-
नीडम् । मद्रममर्थादम् । मद्रसन्नेशम् । मद्रसदेशम् । सामीप्ये किम् ।
मर्थादया सहितं समर्थादम् । सन्नेशमर्थादं देवदत्तस्य ॥

विस्पष्टादीनि गुणवचनेषु ॥ २४ ॥

गुणवचनेषु परतो विस्पष्टादीनि प्रकृतिस्वराणि स्युः । विस्प-
ष्टकटुकम् । सुप्पुणे (२।१।४)ति समासः । विस्पष्टादयः प्रवृत्ति-
निमित्तस्य विशेषणं न द्रव्यस्येति कर्मधारयाभावः । विस्पष्ट-

शब्दो गतिरनन्तर(६।२।४९)इत्याद्युदात्तः । विस्पष्टादीनि किम् ।
परमकटुकम् । गुणरचनेषु किम् । निस्पष्टो ब्राह्मणः ॥

अज्यावमकन्पापवत्सु भावे कर्मधारये ॥ २५ ॥

अ ज्या अवम कन् एतेषु पापवति चोत्तरपदेषु भा-
ववाचि पूर्वपदं प्रकृतिस्वरं स्यात्कर्मधारये । गमनश्रेष्ठम् । गमन-
उपेष्टम् । गमनाद्यम् । गमनकनिष्ठम् । गमनपापिष्ठम् । अज्याकन
आवेशा गृह्यन्ते । आदिषु किम् । गमनशोभनम् । भावे किम् । गम्यते-
नेनेति गमनश्रेयः । कर्मधारये किम् । गमनस्य श्रेयः गमनश्रेयः ॥

कुमारश्च ॥ २६ ॥

कुमारशब्दः पूर्वपदं प्रकृतिस्वरं स्यात्कर्मधारये । कुमार-
श्रमणा । कुमारकुलटा । कुमारशब्दोन्तोदात्तः । कुमारः श्रमणा-
दिभि(२।१।७०)रिति समासोत्र गृह्यते । केचित्कर्मधारयमा-
त्रमिच्छन्ति ॥

आदिः प्रत्येनासि ॥ २७ ॥

प्रतिगतमेनो यस्य प्रसेनाः । तांस्मिन्नुत्तरपदे कुमारस्यादिरु-
दात्तः स्यात्कर्मधारये । कुमारप्रसेनाः ॥

पूगेष्वन्यतरस्याम् ॥ २८ ॥

सङ्गवाचिन्युत्तरपदे कुमारस्यादिर्बोदात्तः स्यात्कर्मधार-
ये । कुमारलोहध्वजाः । अयं पूगवाची । तस्मात् पूगाङ्ग्यो-
ग्रामणीपूर्वा(५।३।११२)दिति ङ्यस्य तद्वाजत्ये(२।४।६२)ति
लुक् । कुमारश्च(६।२।२६)ति पूर्वपदप्रकृतिस्वरः । प्रतिपद्यो-
क्तग्रहणेन समासान्तोदात्तत्वमेव ॥

इगन्तकालकपोलभगालशरात्रेषु द्विगौ ॥ २९ ॥

इगन्ते कालवाचिणि कपालादौ चोत्तरपदे पूर्वपदं प्रकृतिस्वरं स्यात् द्विगौ । पञ्चारब्धिः । पञ्चारक्षयः प्रमाणमस्येति मात्रचो द्विगोर्नित्य(५।२।३७वा)मिति लुक् । पञ्चमास्यः । पञ्चमासान् भूत इति द्विगोः षत् प्रत्ययः । पञ्चकपातः । पञ्चभगालः । पञ्चशरावः । संस्कृतं भक्षा(४।२।१६) इत्यणो द्विगोर्लुगनपत्य(४।१।८८) इति लुक् । इगन्तादिषु किम् । पञ्चभिरश्वैः क्रीतः पञ्चाश्वः । द्विगौ किम् । परमशरावः । पञ्चारत्नयः । पञ्चारत्नय इत्यत्रयण्गुणयोर्बहिरङ्गत्वादिगन्तलक्षणस्वरसिद्धिः ॥

बह्वन्यतरस्याम् ॥ ३० ॥

इगन्तादिषु बह्वित्यतत्प्रकृतिस्वरं वा स्यात् द्विगौ । बहुरत्निः । बहुमास्यः । बहुकपालः । बहुभगालः । बहुशरावः । बहुशब्दोऽन्तोदात्तः । पञ्चे समासान्तोदात्तः ॥

दिष्टिवितस्त्योश्च ॥ ३१ ॥

एतयोः परतः पूर्वपदं प्रकृतिस्वरं वा स्यात् द्विगौ । इगन्ते(६।२।२९)ति प्राप्तिर्विकल्प्यते । पञ्चदिष्टिः । पञ्चवितस्तिः । द्विष्टिवितस्त्योः प्रमाणत्वान्मात्रचो लुक् ॥

सप्तमी सिद्धशुष्कपक्वबन्धेष्वकालात् ॥ ३२ ॥

अकालवाचि सप्तम्यन्तं मिद्धादिषु प्रकृतिस्वरं वा स्यात् । साङ्काश्यसिद्धः । साङ्काश्यशब्दो ण्यप्रत्ययान्तोऽन्तोदात्तः । साङ्काश्यकाम्पिल्यनासिक्यदार्वाघाटानामतः पूर्वो वे(फि० ६५)ति फिद्धस्त्रेण मध्योदात्तत्वमपि । ऊकशुष्कः । ऊकशब्दोऽन्तोदात्तः । कुम्भीशब्दो ङीष्न्तोऽन्तोदात्तः । चक्रबन्धः । चक्रशब्दोऽन्तोदात्तः ।

अकालात्मिकम् । पूर्वाह्नसिद्धः । सप्तमीस्वरः कृत्स्नरेण बाधि-
तः प्रतिप्रसूयते ॥

परिप्रत्युपापा वर्ज्यमानाहोरात्रावयवेषु ॥ ३३ ॥

पर्यादयो वर्ज्यमानादिपूत्तरपदेषु प्रकृतिस्वराः स्युः । परि-
त्रिगर्तं वृष्टो देवः । प्रत्यपराह्णम् । प्रतिपूर्वरात्रम् । उपपूर्वा-
ह्णम् । उपपूर्वरात्रम् । अपात्रगर्तं वृष्टो देवः । अपपरी वर्जने व-
र्तेते । एतयोरेव वर्ज्यमानमुत्तरपदम् । वर्ज्यमानादिषु किम् । प्र-
त्याग्ने शलभाः पतान्त । परिवर्तनामत्यत्र तु परत्वाद्भनं समासं
(६।२।१७८) इत्येव भवति । बहुव्रीहितत्पुरुषयोः सिद्ध-
त्वादव्ययीभावार्थमिदं सूत्रम् ॥

राजन्यबहुवचनद्वन्द्वेऽन्धकवृष्णिषु ॥ ३४ ॥

राजन्यवाचिनां बहुवचनान्तानां यो द्वन्द्वान्धकवृष्णविष-
यस्तत्र पूर्वपदं प्रकृतिस्वरं स्यात् । श्वाफल्कचैत्रकाः । शिनि-
वासुदेवाः । श्वाफल्कशब्द ऋष्यन्धके(४।१।११४)त्यणन्तो-
न्तादात्तः । शिनिराशुदात्तस्तदपत्येष्वभेदेन वर्तते । राज-
न्यानां किम् । द्वैष्यभैमायनाः । द्वीपादनुममुद्रं यज्ञ
(४।३।१०) । भैमेरपत्यं युवा भैमायनः । अन्धकवृष्णय एते न तु
राजन्याः । अभिषिक्तवंश्या राजन्या इह गृह्यन्ते । बहुवचनेति
किम् । मङ्गुर्षणवासुदेवौ । द्वन्द्वे किम् । वृष्णीनां कुमाराः
वृष्णिकुमाराः । अन्धकवृष्णेषु किम् । कुरूपञ्जालाः ॥

संख्या ॥ ३५ ॥

मङ्गुयावाचि पूर्वपदं द्वन्द्वे प्रकृतिस्वरं स्यात् । एकादश ।
द्वादश । कञन्त एकशब्द आशुदात्तः । द्विरन्तोदात्तः ॥ .

आचार्योपसर्जनान्तेवासि ॥ ३६ ॥

आचार्योपसर्जनान्तेवासिनां द्वन्द्वे पूर्वपदं प्रकृतिस्वरं स्या-
व । आपिशलपाणिनीयाः । आपिशलस्यापत्यमापिशलराचार्यः ।
तेन प्रक्तिमापिशलम् । इजश्चेत्यण् । तदधीयतेन्तेवामिन आ-
पिशलाः । प्रोक्ताल्लुग(४।२।६४)त्यध्येतृपत्यस्य लुक् । आ-
चार्योपमर्जनग्रहणं किम् । पाणिनीयदेवदत्ताः । आचार्यग्रहणं किम् ।
छान्दसवैयाकरणाः । अन्तेवासीति किम् । आपिशलपाणि-
नीये शास्त्रे ॥

कार्तिकौजपादयश्च ॥ ३७ ॥

एषु द्वन्द्वे पूर्वपदं प्रकृतिस्वरं स्यात् । कार्तिकौजपौ । मा-
वर्णिमाण्डूकेषानित्यादि । कृतस्यापत्यं कुजपस्यापत्यमित्य-
यन्तौ । इतराविजृदगन्तौ ॥

महान् ब्रीह्यपराह्णगृष्टीष्वासजाबालभारभा-

रतहैलिहिलरौरवप्रवृद्धेषु ॥ ३८ ॥

द्वन्द्व इति निवृत्तम् । महानित्येतद्व्रीह्यादिषु परतः प्रकृति-
स्वरं स्यात् । महाब्रीहिः । महापराह्णः । महागृष्टिः । महेष्वासः ।
महाजाबालः । महाभारः । महाभारतः । महाहैलिहिलः । महा-
रौरवः । महाप्रवृद्धः । महञ्चब्दोन्तोदात्तः । सन्महदि(२।१।६१)
ति प्रतिपदोक्तः समासोत्र गृह्यते । कर्मधारयेऽनष्टे(६।२।४६)
त्यश्रेण्यदिसमासग्रहणादिह प्रवृद्धशब्दपाठः ॥

क्षुल्लकश्च वैश्वदेवे ॥ ३९ ॥

वैश्वदेवे परे क्षुल्लकमहान्तौ प्रकृतिस्वरौ । क्षुल्लकवैश्वदेवम् ।

महानैश्वदेवम् । धुलुनीति धुलुः । अज्ञानार्थे कः । धुलुकोन्तो-
दात्तः ॥

उष्ट्रः सादिवाभ्योः ॥ ४० ॥

एनयोरुष्ट्रः प्रकृतिस्वरः स्यात् । उष्ट्रसादिः । उष्ट्रवा-
भिः । उष्ट्रशब्दः ण्वन्त आद्युदात्तः ॥

गौः सादसादिसारथिषु ॥ ४१ ॥

एषु गौः प्रकृतिस्वरः स्यात् । गोसादः । गोसादिः ।
गोमारथिः ॥

कुरुगार्हपतरिक्तगुर्वसूतजरत्यश्लीलदृढरूपापारेबड-
बातैतिलकद्रूः पण्यकम्बलो दासीभाराणां च ॥ ४२ ॥

कुरुगार्हपतादीनां दासीभारादीनां च पूर्वपदं प्रकृतिस्वरं
स्यात् । कुरुगार्हपनम् । कुरुशब्दोन्तोदात्तः ॥

कुरुवृज्योगार्हपत इति वाच्यम् ॥

वृजिगार्हपनम् । वृजिशब्द आद्युदात्तः । रिक्तगुः । रिक्तो(क्ते)
विभाषे(६।१।२०८)त्युक्तःस्वरः । असूता जरती असूतजरती ।
असूतशब्दो नञ्स्वरेणाद्युदात्तः । अश्लीला दृढरूपा अश्लील-
दृढरूपा । श्रीरत्यास्तीति मिध्मश्चांदराकृतिगणत्वाल्लुच् । कपि-
लादित्वाल्लुत्वम् । पारे बडवेव पारेबडवा । निपातनाद्वार्थे
ममामोऽलुक् च । घृतादित्वात्पारशब्दोन्तोदात्तः । तैतिलानां
कद्रूः तैतिलकद्रूः । तैतिलिनोपसन्तेतिलः । पण्यः कम्बलः पण्य-
कम्बलः । पण्यशब्दो यतोऽनाव(६।१।२१३)इत्याद्युदात्तः ॥

पण्यकम्बलं संज्ञायाम् ॥

अन्यत्र समासान्तोदात्तत्वमेव । कृत्स्नस्वरस्य प्रतिपद्येक्त-

समावाचयत्वात् । अस्याः भारः दासीभारः । देवहूति-
रिखादि । अविहितलक्षणपूर्वपदप्रकृतिस्वरस्तत्पुरुषो दासी
भारादिः ॥

चतुर्थी तदर्थे ॥ ४३ ॥

चतुर्थ्यन्तं चतुर्थ्यन्तार्थार्थवाचन्युत्तरपदे प्रकृतिस्वरं स्यात् ।
यूपदारु । यूपशब्द आद्युदात्तः । प्रकृतिविकार एवायं स्वरः ।
तदर्थे किम् । कुवेरबालः ॥

अर्थे ॥ ४४ ॥

अर्थे च परे चतुर्थ्यन्तं प्रकृतिस्वरं स्यात् । मात्र इदं
मात्रर्थम् । मातृशब्द उणादिष्वन्तोदात्तः ॥

क्ते च ॥ ४५ ॥

क्वान्ते परे चतुर्थ्यन्तं प्रकृत्या स्यात् । गोहितम् । गो-
रक्षितम् ॥

कर्मधारयेऽनिष्टा ॥ ४६ ॥

क्वान्ते परे अनिष्ठान्तं पूर्वपदं प्रकृतिस्वरं स्यात् । श्रे-
ण्यादिसमासोत्र प्रतिपदविहितः क्वान्तः समासो गृह्यते । श्रे-
णीकृताः । श्रेणीशब्द आद्युदात्तः । अनिष्टा किम् । कृताकृतम् ॥

अहीने द्वितीया ॥ ४७ ॥

अहीनवाचिनि समासे क्वान्त उत्तरपदे पूर्वपदं प्रकृति-
स्वरं स्यात् । कष्टश्रितः । कष्टशब्दोन्तोदान्तः । अहीन
इति किम् । क्वान्तारातीतः । हीनं त्यक्तं विभक्तमित्यनर्थान्तरम् ॥

द्वितीयानुपसर्ग इति वाच्यम् ॥

सुखप्राप्तः । सुखापन्नः । याथादिस्वरापवाद्योयं योगः ॥

तृतीया कर्मणि ॥ ४६ ॥

कर्मणाचिनि क्तान्त उत्तरपदे तृतीयान्तं प्रकृतिस्वरं स्या-
व । रुद्रहतः । रुद्रशब्दो रगन्तः । कर्मणि किम् । रथवातः ।
गत्यर्थत्वात्कर्तरि क्तः ॥

गतिरमन्तरः ॥ ४९ ॥

कर्मणाचिचि क्तान्त उत्तरपदेनन्तरो गतिः प्रकृतिस्वरः
स्याव । प्रकृतः । अनन्तरः किम् । अभ्युद्धतः । अभेर्न । उदस्वि-
ष्यत एव । कारकपूर्वस्य तु थाथादिस्वर एवेष्यते । दूराद्वागतः ।
पञ्चम्या अलुक् । अनन्तरग्रहणादेव कृद्ग्रहणपरिभाषा ना-
द्रियते । कर्मणाचिनि किम् । प्रकृतः कटं देवदत्तः । थाथादिस्वरा-
पवाबोधं योगः ॥

तादौ च निति कृत्यतौ ॥ ५० ॥

तुशब्दवर्जिते तादौ निति कृत्यनन्तरो गतिः प्रकृतिस्वरः स्याव ।
प्रकर्तुम् । प्रकृतिः । तादौ किम् । प्रजल्पाकः । निति किम् ।
प्रकर्ता । तृच् ॥

कृद्ग्रहणमुपदेशे ताद्यर्थम् ॥

प्रलवितुम् । अर्तो किम् । गा(आ)गन्तुः । कृत्स्वरापवाबः ॥

तत्रै चान्तश्च युगपत् ॥ ५१ ॥

तत्रैप्रत्यान्तोन्तोदात्तः स्याद्गतिश्चानन्तरः प्रकृतिस्वरो यु-
गपत् स्यात् । अन्वेतत्रै ॥

अनिगन्तोश्चतावप्रत्यये ॥ ५२ ॥

अपस्येश्चनौ परेनन्तरो गतिः प्रकृतिस्वरः । प्राक् । प्राञ्चौ ।
प्राञ्चः । स्वरितो बाब्रुवात्त(टाशे।६) इत्येकादेशः स्वरित उ-

दातो वा । अनिभङ्गः किम् । प्रत्तञ् । कृत्स्वर एव । अप्रत्यये
किम् । उबञ्जनः । अञ्चुस्वरादयं स्वरो विप्रतिषेधेन । पराचः ।
पराचा ॥

न्यधी च ॥ ५३ ॥

अप्रत्ययेऽन्तावेतौ प्रकृतिस्वरौ स्याताम् । न्यङ् । अङ्यङ् ॥

ईषदन्यतरस्याम् ॥ ५४ ॥

ईषदित्येतत्पूर्वपदं प्रकृतिस्वरं स्यात् । ईषत्कटारः । ईषदि-
त्यन्तोदात्तम् । ईषज्जेद इत्यादौ कृत्स्वर एव ॥

हिरण्यपरिमाणं धने ॥ ५५ ॥

धने परे हिरण्यपरिमाणवाचि प्रकृतिस्वरं वा स्यात् ।
द्विसुवर्णधनम् । द्विसुवर्णपरिमाणं द्विसुवर्णं तच्च तद्धनं च । बहुव्री-
हावापि परत्वादयमेव विकल्पः । हिरण्येति किम् । प्रस्थधनम् ।
परिमाणं किम् । काञ्चनधनम् । धने किम् । निष्कमाला ॥

प्रथमोऽचिरोपसम्पत्तौ ॥ ५६ ॥

प्रथमः पूर्वपदं प्रकृतिस्वरं वा स्यादभिन्नवत्त्वे द्योत्ये । प्रथ-
मनैव कणः । संप्रत्यधीत इत्यर्थः । अचिरोपसम्पत्तौ किम् । प्रथ-
मनैवाकारणः । आद्य इत्यर्थः । प्रथेरमाजि(उ० ७४६)त्यन्तोदात्तः
प्रथमशब्दः ॥

कतरकतमौ कर्मधारये ॥ ५७ ॥

एतौ प्रकृतिस्वरौ वा स्तः कर्मधारये । कतरकठः । कतमक-
ठः । प्रतिपदोक्तस्यैव गृह्यात्कर्मधारयग्रहणमुत्तरार्थम् ॥

आर्यो ब्राह्मणकुमारयोः ॥ ५८ ॥

एतयोरार्थः प्रकृतिस्वरौ वा स्यात् कर्मधारये । आर्यत्रा

क्षणः । आर्यकुमारः । ण्यदन्तोन्तस्वरितः । कर्मधारये
किम् । आर्यस्य ब्राह्मणः आर्यब्राह्मणः । आर्यः किम् । प-
रमब्राह्मणः । एतयोः किम् । आर्यज्ञात्रयः ॥

राजा च ॥ ५९ ॥

वा प्रकृतिस्वरः । राजब्राह्मणः । राजकुमारः । कर्मधारय
एव । राज्ञां ब्राह्मणः राजब्राह्मणः । ब्राह्मणकुमारयोरेव । रा-
जपुरुषः । योगविभाग उत्तरार्थः ॥

षष्ठी प्रत्येनसि ॥ ६० ॥

एतस्मिन् षष्ठ्यन्तो राजशब्दः प्रकृतिस्वरो वा स्यात् ।
राज्ञः प्रत्येनाः राजप्रत्येनाः । षष्ठी किम् । कर्मधारये न ॥

क्ते नित्यार्थे ॥ ६१ ॥

क्तान्त उत्तरपदे निमित्तार्थे समासे पूर्वपदं प्रकृतिस्वरं वा
स्यात् । नित्यप्रहसितः । काला(२।१।२८) इति द्वितीयाममा-
सः । नित्यशब्दस्त्यबन्त आद्युदात्तः । नित्यार्थे किम् ।
मुहूर्तप्रहसितः ॥

ग्रामः शिल्पिनि ॥ ६२ ॥

शिल्पिवाचिन्युत्तरपदे ग्रामः प्रकृतिस्वरो वा स्यात् ।
ग्रामनापितः । ग्रामकुलालः । ग्रामशब्दो ग्रसतेरा चेति(उ०१.४०)
मन्प्रत्ययान्त आद्युदात्तः । ग्रामः किम् । परमनापितः ।
शिल्पिनि किम् । ग्रामभार्या ॥

राजा च प्रशंसायाम् ॥ ६३ ॥

शिल्पिनि राजा प्रकृतिस्वरो वा स्यात्प्रशस्त्ये गम्ये । रा-
जनापितः । राजा किम् । परमनापितः । प्रशस्त्ये किम् । राज-

नापितः । स्वरूपकञ्च्मात्रमेतत् । शिष्टिपनि किम् । राजहस्ती ॥

आदिरुदात्तः ॥ ६४ ॥

पूर्वपदस्यादिरुदात्त इत्यधिकारोपम् । आदिरिति प्रागन्ताधिकारात् । उदात्त इति प्रकृत्या भगाल(६।२।१३७)मिति यावत् ॥

सप्तमीहारिणौ धर्म्येऽहरणे ॥ ६५ ॥

हरणभिन्ने धर्म्यवाचिन्युत्तपददे सप्तम्यन्तं हारिवाचि च पूर्वपदमाद्युदात्तं स्यात् । हरति देयं स्वीकरोतीति हारी । धर्म्यमित्वाचारनियतं देयमुच्यते । स्तूपेशाणाः । मकुटेकार्पापणाः । हलेद्विपदिका । पृषादि(वर्षे, दृषादि) माषकाः । सञ्ज्ञायामिति सप्तमीसमासः । कारनाम्नी(६।३।१०)त्यलुक् । हारिणि । दाक्षिकाश्वः । वैयाकरणहस्ती । मातुलाश्वः । पितृव्यगवः । कचिद्वयमाचारे व्यवस्थितस्तृपादिषु शाणादि देयम् । दाक्षिकादीनां चाश्वादि । धर्म्ये किम् । स्तम्बेश्वरः । अहरणे किम् । बाढबहरणम् । बढवाया अयं बाढवः । तस्य बीजनिषेकादुत्तरकालं शरीरपुष्ट्यर्थं यदीयते तदहरणमुच्यते । परोपि कृत्स्वरो हारिस्वरेण बाध्यत इत्येतदहरणग्रहणेन ज्ञाप्यते । तेन बाढबहारीयमिति हारिस्वर एव ॥

युक्ते च ॥ ६६ ॥

युक्तवाचिन्युत्तरपदे पूर्वपदमाद्युदात्तं स्यात् । मयैकश्रुतः । युक्तः कर्तव्ये समाहित इत्यर्थः ॥

विभाषाध्यक्षे ॥ ६७ ॥

अस्मिन् परे पूर्वपदमाद्युदात्तं वा स्यात् । गवाध्वजः । पूर्व[पद]मासिर्विकल्प्यते ॥

पापं च शिल्पिनि ॥ ६९ ॥

शिल्पिवाचिनिर्वाच्यो वाद्यवाद्यः । पापनापितः । पा-
पाणकं कुत्सितैः (२।१।५४) रिति समासग्रहेणात् । वृष्टीसमासे न ॥

गोत्रान्तर्वासिमाणवब्राह्मणेषु क्षेपे ॥ ७० ॥

गोत्रवाचिन्यन्तेवासि वाचिर्न ब्राह्मणमाणावयोश्च परेषु क्षेप-
वाचिनि समामे पूर्वपदमाद्युदात्तं स्यात् । गोत्रे जङ्घावात्स्यः । यो
जङ्घादानं करोमीति वात्स्यः सम्पत्स्यते सजङ्घावात्स्य इति क्षेप्यते ।
जङ्घादानं किमप्याचारनियतं देयम् । भार्यासौश्रुतः । सुश्रुतो-
पत्यं सौश्रुतः । तस्य भार्यामग्नानतया क्षेपः । अन्तेवासि कुम्भ-
रीवाक्षाः । कम्बलचारायणीयाः । ओदनपाणिनीयः । कुम्भ-
र्यादिलाभकामा ये वाक्ष्यादिप्रोक्तान्यधीयन्ते तच्छिष्यास्त एव
क्षिप्यन्ते । भिक्षामाणवः । यो भिक्षां लप्स्य इति माणवः स
एवं क्षिप्यते । वृषलीब्राह्मणः । यत्र लक्षणां समासस्य नास्ति
तत्र सुप्सुपे (२।१।४५०) ति समासः । गोत्रादिषु किम् ।
दासीश्रावणः । क्षेपे किम् । महाब्राह्मणः ॥

अङ्गानि मैरेये ॥ ७० ॥

मैरेये परतस्तदङ्गान्याद्युदात्तानि स्युः । मैरेयी मयदि-
शेषः । गुडमैरेयः । मधुमैरेयः । अङ्गानि किम् । परममैरेयः ।
मैरेये किम् । पौष्पासवः ॥

भक्ताख्यास्तदर्थेषु ॥ ७१ ॥

अन्नवाचिनस्तदर्थेषु परेष्वुदात्ताः स्युः । भिक्षाकंसः ।
भ्राणाकंसः । भिक्षादयोन्नवचनाः । भक्ताख्याः किम् । स-
म्पन्नशालयः । सममशनं समाश्रयति क्रियानवनोपं न द्रव्यव-
चनः । तदर्थेषु किम् । भिक्षामित्रः । अन्न बहुव्रीहिस्त्वस्य ॥

गोविडालर्दिःसैन्धवेषूपमाने ॥ ७२ ॥

उपमानवाचिष्वेषु परेषु पूर्वपदं प्रकृतिस्वरं स्यात् । धान्य-
गवः । भिक्षाविडालः । दृणसिंहः । सक्तुसैन्धवः । धान्यं गौ-
रिवीति विगृह्य व्याघ्रादेराकृतिगणत्वात्ममासः । उपमार्थोपि य-
यासम्भवं षोडशः । गवाकुशा इववस्थितं धान्यं धान्यगव-
शब्देनोच्यते । उपमाने किम् । परमसिंहः ॥

अके जीविकार्थे ॥ ७३ ॥

अकान्ते परे पूर्वपदमाद्युदात्तं स्याज्जीविकार्थे समासे ।
दन्तलेखकः । अके किम् । दन्तकर्ता । जीविकार्थे किम् । इ-
क्षुभक्षिका ॥

प्राचां क्रीडायाम् ॥ ७४ ॥

प्राग्देशवर्तिनी या क्रीडा तद्वाचिनि समासेऽके-
परे पूर्वपदमाद्युदात्तं स्यात् । उद्दालकपुष्पभक्षिका । संज्ञा-
यामिति ण्यत् । नित्यं क्रीडे(२।२।१७)ति समासः । प्राचां
किम् । जीवपुष्पप्रचायिका । उर्वीचामियं क्रीडा । क्रीडायां
किम् । रथपुष्पप्रचायिका । पर्याये ण्वुच् ॥

अणि नियुक्ते ॥ ७५ ॥

अणन्त उत्तरपदे नियुक्तवाचिनि समासे पूर्वपदमाद्युदात्तं
स्यात् । कृतधारः । नियुक्तोऽधिकृतः युक्तस्तु कस्मिंश्चित्क-
र्तव्ये तत्पर इति भेदाद्युक्त इत्यनेन न सिध्यतीति वचनम् ।
नियुक्ते किम् । काण्डकावः ॥

शिल्पिनि चाकुञ्जः ॥ ७६ ॥

शिल्पिवाचिनि समासे अणन्त उत्तरपदे पूर्वपदमाद्युदात्तं

स्यात् न चेदण् कृजः । तन्तुवायः । निष्पिनि किम् । का-
ण्डलावः । अकृजः किम् । कुम्भकारः ॥

सञ्ज्ञायां च ॥ ७७ ॥

भञ्जयामप्यणन्ते पूर्वपदमाद्युदात्तं स्यात् । तन्तुवायो
नाम कीटः । बालवायो नाम पर्व(वर्त)नः । अकृज इत्येव ।
रथकारो नाम ब्राह्मणः ॥

गोतन्तियवं पाले ॥ ७८ ॥

पाले परे गवादीन्याद्युदात्तानि । गोपालः । तन्तिपालः ।
यवपालः । आनयुक्तार्थमिदम् । गवादीनि किम् । वत्सपालः ।
पालं किम् । गोरक्षः ॥

णिनि ॥ ७९ ॥

णिन्यन्ते पूर्वपदमाद्युदात्तम् । पुष्पहारि ॥

उपमानं शब्दार्थप्रकृतावेव ॥ ८० ॥

उपमानवाचिपूर्वपदं शब्दार्थप्रकृतौ णिनन्ते आद्युदात्तं
स्यात् । पूर्वैर्णैव सिद्धे नियमार्थमिदम् । उष्ट्रकोशी । ध्वाक्षरा-
वी । खरनादी । पूर्वसूत्रस्य विषयविभागार्थमुपमानग्रहणम् । अ-
न्यथा तस्यैव नियमे पुष्पहारि न सिध्येत् । शब्दार्थेऽत किम् ।
वृकप्रेक्षी । प्रकृतिग्रहणं प्रकृतिरेव यत्रोपसर्गनिरपेक्षा श-
ब्दार्था तत्रैव यथा स्यात् । इह मा भूत् । कोकिलाभिख्या(व्यव)
हारी । एवकार इष्टोवधारणार्थः । उपमानं नियम्यते । श-
ब्दार्थप्रकृतौ तूपमानमनुपमानं चाद्युदात्तम् । सिंहनादी । पु-
ष्कलजली ॥

युक्तारोह्यादयश्च ॥ ८१ ॥

एतं समासा आद्युदात्तः । युक्तारोही । आगतबोधीना-

दि । अत्र निम्नस्थानां केषां चित्पाठः पूर्वोत्तरपदनिष्पत्तिः । तेनेह न । वृक्षारोही । युक्ताध्यायी । मातृसमिताद्योपि युक्तारोह्यादयस्तेष्वप्युदात्ताः ॥

दीर्घकादातुषभ्राष्ट्रवटं जे ॥ ८२ ॥

दीर्घान्तं काशादि च ज आद्युदात्तम् । कुटीजः । का-
शजः । तुषजः । भ्राष्ट्रजः । वटजः ॥

अन्त्यात्पूर्व बह्वचः ॥ ८३ ॥

जे परे बह्वचः पूर्वपदस्यान्त्यात्पूर्वमुदात्तं स्यात् । उपस-
रजः । आमलकीजः । बह्वचः किम् । धग्भजानि तृणानि ॥

ग्रामेऽनिवसन्तः ॥ ८४ ॥

ग्रामे परे पूर्वपदमाद्युदात्तं स्यात् चेन्नियमद्वयाच्चि पूर्वपदम् ।
मल्लग्रामः । समूहवाच्यत्र ग्रामशब्दः । ग्रामिवसन्तः किम् । दाक्षि-
ग्रामः । दाक्ष्यादयो यत्र निवसन्ति स एवमुच्यते ॥

घोषादिषु च ॥ ८५ ॥

एषु पूर्वपदमाद्युदात्तं स्यात् । दाक्षिघोषः । दाक्षिकटः इ-
त्यादि । के चिदर्थानिवसन्त इत्यनुवर्तयन्ति ॥

छात्र्यादयः शालायाम् ॥ ८६ ॥

शालायामुत्तरपदे छात्र्यादय आद्युदात्ताः स्युः । छात्रिशाल-
का । ग्रामिर्गालकाश्चेत्यादि । यदा शालान्तस्य नपुमं कत्वं तदा
सत्पुरुषे शालायाः (६।२।१२३)मित्यस्मात्पूर्वनिमित्तविधेनायमेव
स्वर इष्यते । छात्रिशालम् ॥

प्रस्थेऽवृद्धमककर्मादीनाम् ॥ ८७ ॥

प्रस्थे परे ककर्मादिभिरवृद्धमाद्युदात्तं स्यात् । इन्द्रमस्यः ।

तिसप्तस्थः । अष्टदं किम् । दक्षिणस्थः । अक्षर्यादीनां
किम् । कर्किसस्थः ॥

मालादीनां च ॥ ८८ ॥

मस्ये परे मालादीनामाद्युदत्तः । मासाप्तस्थः । सासा-
प्तस्थः ॥

अमहन्नवं नगरेऽनुदीचाम् ॥ ८९ ॥

नगरे परे महन्नववर्जं पूर्वपदमाद्युदात्तं स्यात् तथेदुदीचां
न । सुन्ननगरम् । विराटनगरम् । अमहन्नवं किम् । महान-
गरम् । नवनगरम् । अनुदीचां किम् । कार्तिनगरम् ॥

अमे चावर्णं द्व्यच् त्र्यच् ॥ ९० ॥

अमे परे द्व्यच् त्र्यजवर्णान्तमाद्युदात्तं स्यात् । वचार्मम् ।
अवर्णं किम् । वृहदर्मम् । द्व्यच्त्र्यच् किम् । कपिञ्जलार्मम् । अम-
हन्नवमित्येव । महार्मम् । नवार्मम् ॥

न भूताधिकसञ्जीवमद्राश्मकज्जलम् ॥ ९१ ॥

अमे परे नैतान्माद्युदात्तानि । भूतार्मम् । सञ्जीवार्मम् ।
मद्रार्मम् । अश्मार्मम् । मद्राश्मग्रहणं सङ्घातार्थमपि । मद्रा-
श्मार्मम् । कज्जलार्मम् ॥

अद्युदात्तप्रकरणे छन्दसि द्विबोदासादीनामुपसङ्ख्यानम् ॥

द्विबोदासः य गायत ॥

अन्तः ॥ ९२ ॥

पूर्वपदस्यान्त उदात्त इत्यधिकारः ॥

सर्वगुणकात्स्न्ये ॥ ९३ ॥

गुणकात्स्न्ये वर्तमानं सर्वमिति पूर्वपदमन्तोदात्तं स्यात् ।
सर्वश्वेतः । सर्वं किम् । परमश्वेतः । गुणब्रह्मं किम् । सर्व
सौवर्ण्यः । कात्स्न्ये किम् । सर्वेषां श्वेततरः सर्वश्वेतः ॥

गुणोत्तरेण समासस्तरलोपश्च वाच्यः—इति समासतरलोपौ ॥

संज्ञायां गिरिनिकाययोः ॥ ९४ ॥

एतयोः पूर्वपदमन्तोदात्तं स्यात्संज्ञायाम् । अजनागिरिः ।
मौण्डनिकायः । संज्ञायाम् किम् । परमगिरिः । ब्राह्मणनिकायः ॥

कुमार्या वयसि ॥ ९५ ॥

कुमार्यामुत्तरपदे पूर्वपदमन्तोदात्तं स्यात् वयसि योञ्जे ।
वृद्धकुमारी । कुमारस्य स्त्री कुमारी । वयसि किम् । पर-
मकुमार्यस्य ॥

उदकेऽकेवले ॥ ९६ ॥

अकेवलं मिश्रम् । तद्वाचिनि समासे पूर्वपदमुदके परेन्तोदा-
त्तं स्यात् । गुडमिश्रमुदकं गुडोदकम् । तिलोदकम् । अकेवले
किम् । उष्णोदकम् ॥

द्विगौ क्रतौ ॥ ९७ ॥

द्विगौ उत्तरपदे क्रतुवाचिनि समासे पूर्वपदमन्तोदात्तं
स्यात् । मर्मवशातः । जलकसप्तरात्रः । द्विगौ किम् । अति-
रात्रः । क्रतौ किम् । त्रित्वसप्तरात्रः । त्रित्वहोमस्य सप्तरात्रः
त्रित्वसप्तरात्रः ॥

सभायां नपुंसके ॥ ९८ ॥

सभायामुत्तरपदे नपुंसके समासे पूर्वपदमन्तोदात्तं स्यात् ।

गोपा(गोविडा)मसभम् । सभायां किम् । अग्रमन्त्रमेव । नपुंसके
किम् । राजसभा । प्रतिपद्योक्तनपुंसकग्रहणादिह न । रम-
णीयसभं ब्राह्मणकुलम् ॥

पुरे प्राचाम् ॥ ९९ ॥

पुरे परे पूर्वपदमन्तोदात्तं स्यात् प्राचां देशे । अश्वद-
त्तपुरम् । प्राचां किम् । कार्तिपुरम् ॥

अरिष्टगौडपूर्वे च ॥ १०० ॥

एतत्पूर्वपदे समासे पुरे परतः पूर्वपदमन्तोदात्तं स्यात् ।
अरिष्टपुरम् । गौडपुरम् । पूर्वग्रहणादिहापि । अरिष्टसितपुर-
म् । गौडभृशपुरम् ॥

न हास्तिनफलकमार्देयाः ॥ १०१ ॥

एतानि पुरे नान्तोदात्तानि । पुरं प्राचांम(६।२।९९)-
त्यस्य निषेधः । हास्तिनपुरम् । फलकपुरम् । मार्देयपुरम् ।
सुबोदपक्षं मार्देयः । भुञ्जादिनाहृक् ॥

कुसूलकूपकुम्भशालं बिले ॥ १०२ ॥

बिले परे एतान्यन्तोदात्तानि । कुसूलबिलम् । कूपबि-
लम् । कुम्भबिलम् । शालाबिलम् । कुसूलादि किम् । सर्व-
बिलम् । बिले किम् । कुसूलस्वामी ॥

दिक्छब्दा ग्रामजनपदाख्यानवानरादेशु ॥ १०३ ॥

ग्रामादिवाचिषु वानरादे च परतो दिक्छब्दा अन्तोदात्ताः
स्युः । ग्राम पूर्वेषुकामशमी । जनपद पूर्वपञ्चालाः । आ-
ख्यान पूर्वाधिका(रा)मकम् । का(रा)ममधिकृतकृतो ग्रन्थः ओष-
का(रा)मकः । पूर्ववानरादम् । शब्दग्रहणं काष्ठवाचिर्नापि दिक्छ-

ब्दस्य ग्रहणार्थम् ॥

आचार्योपसर्जनान्तेवासिनि ॥ १०४ ॥

एतद्वाचिन्युत्तरपदे दिक्छब्दा अन्तोदात्ताः । पूर्वपाणि-
नीयाः । अपरपाणिनीयाः । आचार्योपसर्जनेति किम् । पूर्व-
शिष्याः । अन्तेवासिनि किम् । पूर्वपाणिनीयं शास्त्रम् ॥

उत्तरपदवृद्धौ सर्वं च ॥ १०५ ॥

उत्तरपदाधिकारविहितवृद्धिमित्युत्तरपदे सर्वशब्दो दिक्छ-
ब्दाश्चान्तोदात्ताः स्युः । सर्वपाञ्चालकः । अपरपाञ्चालकः । सर्वे
च ते पाञ्चालाः । तेषु भव इति सुसर्वार्थादिक्छब्देभ्यो जन-
पदस्येति तदन्तविधिना जनपदलक्षणो बुक् । सुसर्वार्था-
दिशोऽमद्राणां (७।३।१३)मित्युत्तरपदवृद्धिः । उत्तरपदाधिका-
रेति किम् । सर्वकारकः ॥

बहुव्रीहौ विश्वं संज्ञायाम् ॥ १०६ ॥

विश्वं पूर्वपदमन्तोदात्तं स्यात् बहुव्रीहौ संज्ञायाम् । विश्वे-
देवा अस्य विश्वदेवः । विश्वयक्षाः । बहुव्रीहौ किम् । विश्वे च
ते देवाश्च विश्वेदेवाः । संज्ञायां किम् । विश्वे देवा अस्य वि-
श्वदेवः ॥ विश्वामित्रः विश्वामित्र इत्यत्र संज्ञायां मित्राजिन-
यो (६।२।१६५)रिति भवति ॥

उदराश्वेषु ॥ १०७ ॥

एषु परेषु बहुव्रीहौ पूर्वपदमन्तोदात्तं स्यात् । उदोदरः ।
हर्षभः । महेषुः ॥

क्षेपे ॥ १०८ ॥

निन्दावाक्येपि नाम्बन्त । यदोदरः । स्य(नि)न्दिताभ्यः । च-

काचसेषुः ॥

अनुदरः सूवर इत्यत्र नञ्सुभ्यामित्थेव ॥

नदी बन्धुनि ॥ १०९ ॥

बन्धुनि परे नद्यन्तमन्तोदात्तं बहुव्रीहौ । गार्गि-
बन्धुः । नदी किम् । ब्रह्मबन्धुः । बन्धुनि किम् । गार्गमि-
यः । बन्धुनीति शब्दस्वरूपनिर्देशात्पुंसकत्वम् ॥

निष्ठोपसर्गपूर्वोन्यतरस्याम् ॥ ११० ॥

सोपसर्गनिष्ठान्तं पूर्वपदमन्तोदात्तं वा स्यात् बहुव्रीहौ ।
प्रसासितपादः । पक्षे बहुव्रीहौ प्रकृत्ये(६।२।१)ति गतिरन-
न्तरः(६।२।४९)इत्याद्युदात्तत्वम् । निष्ठा किम् । प्रसेवकमुल्लः ।
उपसर्गपूर्वः किम् । शुष्कमुल्लः । मुल्लं स्वाङ्ग(६।२।१६७)-
मिति स्वरः ॥

उत्तरपदादिः ॥ १११ ॥

उत्तरपदादिरुदात्त इत्यधिकारः । उत्तरपदग्रहेणमापाद-
समाप्तेः । आदिरिति प्रकृत्या भगास(६।२।१३७)मिति यावत् ॥

कर्णो वर्णलक्षणात् ॥ ११२ ॥

वर्णवाचिनश्चिह्नवाचिनश्च परः कर्णशब्द आद्युदात्तः स्यात्
बहुव्रीहौ । शूलकर्णः । शरकुर्णः । कर्णो लक्षणस्ये(६।३।११५)-
ति दीर्घः । पशूनां विभागज्ञानाय शंकुप्रतिरूपकं कर्णे य-
क्रियते चिह्नं तदिह लक्षणं युज्यते । तेन स्यूतकर्णः इत्यत्र
न । कर्णः किम् । श्वेतपादः । कूटशृङ्गः । वर्णलक्षणवात्किम् ।
शोभनकर्णः ॥

संज्ञौपम्ययोश्च ॥ ११३ ॥

संज्ञायामौपम्ये च बो बहुव्रीहिस्तत्र कर्णशब्द उत्तरप-

दमाद्युदात्तं स्यात् । कुञ्चिकर्णः । औपम्ये गोकर्णः ॥

कण्ठपृष्ठग्रीवाजङ्घं च ॥ ११४ ॥

बहुव्रीहावेतान्युत्तरपदान्याद्युदात्तानि स्युः संज्ञौपम्ययोः ।
शितिकण्ठः । नाकपृष्ठः । सुग्रीवः । नीलग्रीवः । तालजङ्घः ।
औपम्ये उष्ट्रकण्ठः । गौपृष्ठः । गोग्रीवः । गोजङ्घः ॥

शृङ्गमवस्थायां च ॥ ११५ ॥

बहुव्रीहौ शृङ्गमुत्तरपदमाद्युदात्तं स्यात् अवस्थायां सं-
ज्ञौपम्ययोश्च । अवस्थायाम् उद्धतशृङ्गः । संज्ञायाम् ऋश्यशृङ्गः ।
औपम्ये गोशृङ्गः । अवस्थादिषु किम् । स्थूलशृङ्गः ॥

नजो जरमरमित्रमृताः ॥ ११६ ॥

नजः परे एते आद्युदात्ताः बहुव्रीहौ । अजरः । जमरः ।
अमित्रः । अमृतः । नजः किम् । ब्राह्मणमित्रः । जरादयः
किम् । अशत्रुः । नज्मुभ्या(६।२।१७२)मिति स्वरः ॥

सोर्मनसी अलोमोषषी ॥ ११७ ॥

सोरुत्तरं यजन्तमसन्तं च बहुव्रीहावाद्युदात्तं
स्यात् लोमोषसी वर्जयित्वा । सुवर्मा । सुयक्षाः । सोः कि-
म् । कृतकर्मा । कृतवक्षाः । मनसी किम् । सुराजा । अलो-
मोषसी किम् । सुलोमा । सूषाः । नज्मुभ्या(६।२।१७२)मि-
त्यस्मादपवादः । कापि तु परत्वात्कापि पूर्व(६।२।१७२)मिमेव ।
सुकर्मकः । सुस्रोतस्कः ॥

क्रत्वादयश्च ॥ ११८ ॥

एते सोः पर आद्युदात्ता बहुव्रीहौ । सुश्रुतः । सुदक्षिकः । एवं
प्राते(ती)कं प्रसूतिं हृष्य कष्य भग ॥

आद्युदात्तं व्यञ्छन्दसि ॥ ११९ ॥

अथचमाद्युदात्तं सौरुत्तरं बहुव्रीहावाद्युदात्तमेव स्याच्छन्द-
सि । स्वश्वा यशसा । सुरथामर्जयेम । नित्स्वरेणाश्वरथावाद्युदात्तौ ।
आद्युदात्तं किम् । सुबाहुः । बाहुशब्दः प्रत्ययस्वरेणात्तोदा-
त्तः । अच् किम् । मुहिरण्यः । नञ्मुभ्या(६।२।१७२)मित्यस्वा
पवादः ॥

वीरवीर्यौ च ॥ १२० ॥

सोः परावेषावाद्युदात्तौ छन्दसि बहुव्रीहौ । सुवीर्यम् ।
सुवीर्यस्य । वीर्यमिति षदन्तस्यापि यताऽनाव(६।१।१४) इत्या-
द्युदात्तत्वाभावो वीर्यग्रहणेन ज्ञाप्यते । अन्यथा पूर्वेष्वैव सिद्धं
स्यात् ॥

कूलतीरतूलमूलशालाक्षसममन्ययीभावे ॥ १२१ ॥

कूलादीन्युत्तरपदान्यन्ययीभावे आद्युदात्तानि । उपकूलम् ।
उपनीरम् । उपतूलम् । उपमालम् । उपशालम् । पर्यक्षम् । सुषमम् ।
कूलादि किम् । क्षीपकुम्भम् । अन्ययीभावे किम् । परमकू-
लम् । परिप्रत्युपे(६।२।३३)त्येतस्मादयं स्वरो भवति विप्रतिषेधेन ।
परिकूलम् । प्रतिकूलम् । उपकूलम् ॥

कंसमन्थशूर्पपाट्यकाण्डं द्विगौ ॥ १२२ ॥

कंमादीन्युत्तरपदानि द्विगावाद्युदात्तानि । द्विकंसम् । द्विम-
न्थम् । द्विशूर्पम् । द्विपाट्यम् । द्विकाण्डम् ॥

तत्पुरुषे शालायां नपुंसके ॥ १२३ ॥

शालान्ते तत्पुरुषे उत्तरपदमाद्युदात्तं स्यात् नपुंसके । द्वि-
जशालम् । विभाषा सेने(२।४।२५)ति लीयता । तत्पुरुषे किम् ।

हृत्पाठं द्वित्रकुलम् । आसायां किम् । द्वित्रसेनम् । क्लीबे किम् ।
द्वित्रसेना ॥

कन्या च ॥ १२४ ॥

कन्यान्ते तत्पुरुषे उत्तरपदमायुदात्तं स्यात् क्लीबे । सौ-
म्यिकन्यम् । संज्ञायां कन्ये(२।४।२०)ति क्लीबत्वम् । षष्ठी
समासः । क्लीबे किम् । दासिकन्या ॥

आदिश्चिहणादीनाम् ॥ १२५ ॥

कन्यान्ते तत्पुरुषे क्लीबे एषामादिरुदात्तः । चिह्नक-
न्यम् । मन्दकन्यमित्यादि । आदिरिति वर्तमाने पुनरादिब्र-
ह्मं पूर्वपदायुदात्तार्थम् ॥

चेलखेटकटुककाण्डं गर्हायाम् ॥ १२६ ॥

चैलादीन्युत्तरपदान्यायुदात्तानि स्युस्तत्पुरुषे गर्हायाम् ।
पुत्रचेलम् । उपानस्तेष्टम् । दधिकटुकम् । भूतकाण्डम् । चैला-
दिसादृश्येन पुत्रादीनां गर्हा । पुत्रचेलमिवोत व्याघ्रादेराकृति-
गन्तव्यात्समासः । गर्हायां किम् । परमचेलम् ॥

चीरमुपमानम् ॥ १२७ ॥

चीरमुत्तरपदमुपमानवाचि तत्पुरुषे आयुदात्तम् । कम्ब-
सञ्जीरमिव कम्बलचीरम् । उपमानं किम् । परमचीरम् ॥

पललसूपशाकं मिश्रे ॥ १२८ ॥

एतान्युत्तरपदान्यायुदात्तानि स्युः मिश्रवाचिनि तत्पु-
रुषे । घृतपलसम् । घृतसूपः । घृतशाकम् । घृतेन मिश्रमिति
ब्रह्म्येण मिश्रीकरण(२।१।३५)मिति समासः । मिश्रे किम् ।
परमसूपः ॥

कूलसूदस्थलकर्षाः संज्ञायाम् ॥ १२९ ॥

एतान्युत्तरपदानि तत्पुरुषे आद्युदात्तानि संज्ञायाम् ।
दाक्षिकूलम् देवसूदम् बाण्डायनस्थली दाक्षिकर्षः प्रा-
मनामानि । प्रांतपदिकस्य ग्रहणे लिङ्गविशिष्टस्यापीति स्थ-
लीग्रहणम् । जानपदे (४।१।४२) स्यादिना स्त्रीष् । संज्ञायाम् किम् ।
परगकूलम् ॥

अकर्मधारये राज्यम् ॥ १३० ॥

अकर्मधारये तत्पुरुषे राज्यमुत्तरपदमाद्युदात्तम् । ब्राह्म-
णराज्यम् । कर्मधारये तु परमराज्यम् ॥

चेलराज्यादिस्वरादव्ययस्वरः पूर्वविप्रतिषेधेन ॥
कुचेलम् । कुराज्यम् ॥

वर्ग्यादयश्च ॥ १३१ ॥

एतान्याद्युदात्तानि तत्पुरुषे । वामुदेववर्ग्यः इत्यादि । अ-
कर्मधारये इत्येव । परमवर्ग्यः । दिगादिषु वर्गपूर्वपक्षेत्यादयः
पठ्यन्ते । त एव यत्प्रत्ययान्ता वर्ग्यादयः ॥

पुत्रः पुंभ्यः ॥ १३२ ॥

पुंशब्देभ्यः परः पुत्रशब्द आद्युदात्तः । कौलटी(कानठि)
पुत्रः । पुंभ्यः किम् । गार्गीपुत्राः । पुत्रः किम् । कौलटीमातुलः ॥

नाचार्यराजर्त्विक्संयुक्तज्ञात्याख्येभ्यः ॥ १३३ ॥

संयुक्ताः स्यालादयः । ज्ञातयः पितृसम्बन्धिनः । एभ्यः
पुत्रो नाद्युदात्तः । आख्याग्रहणात्स्वरूपपर्यायविशेषाणां ग्रह-
णम् । आचार्यपुत्रः । उपाध्यायपुत्रः । शाकटायनपुत्रः । रा-
जपुत्रः । ईश्वरपुत्रः । नन्दनपुत्रः । ऋत्विक्पुत्रः । पाञ्चकपुत्रः ।

होतुः पुत्रः । संयुक्तपुत्रः । सम्बन्धिपुत्रः । ज्ञातिपुत्रः । बन्धु-
पुत्रः । भ्रातृपुत्रः । क्रनो विद्यायोनी(६।३।१३)ति षष्ठ्या
बलक् ॥

चूर्णादीन्वप्राणिषष्ठ्याः ॥ १३४ ॥

अप्राणिषाचिनः षष्ठ्यन्तात्प्राण्येतामि आद्युदात्तामि त-
त्पुरुषे । मुद्गचूर्णमित्यादि । अप्राणीति किम् । मत्स्यचूर्णम् ।
चूर्णादीन्वप्राण्युपग्रहादिति पाठान्तरम् । तत्रोपग्रह इति षष्ठ्यन्त-
स्य पुनर्चार्यसंज्ञा ॥

षट् च काण्डादीनि ॥ १३५ ॥

अप्राणिषष्ठ्याः काण्डादीनि षडाद्युदात्तानि । पूर्वैर्नैव सि-
द्धे उपाधिनिरामार्थं वचनम् । दर्भकाण्डम् । दर्भचीरम् । तिल-
पललम् । मुद्गमूषः । मूलकशाकम् । नवीकूलम् । गर्होपमानांम-
भसंज्ञानामभावेऽपि भवति । षट्षिम् । राजमूषः ॥

कुण्डं वनम् ॥ १३६ ॥

वनवाचिकुण्डशब्द उत्तरपदमाद्युदात्तम् । शरकुण्डम् । समु-
दायवाची वनशब्दः । वनं किम् । मृत्कुण्डम् ॥

प्रकृत्या भगालम् ॥ १३७ ॥

भगालवाच्युत्तरपदं तत्पुरुषे प्रकृतिस्त्वरं स्यात् । कुम्भीम-
गालम् । कुम्भीकपालम् । भगालादयो मध्योदात्ताः । प्रकृ-
त्येत्येनदन्त(६।२।१४३) इति यावदधिक्रियते ॥

शितं नित्यामहज् बहुव्रीह्यावभसत् ॥ १३८ ॥

शितेः परं नित्यबहुव्रीहजितं बहुव्रीहौ प्रकृतिस्त्वरं स्यात्
भसत्तद्धे भर्जयित्वा भर्जितः पादोऽस्य शितियादः । शित्योऽङः ।

पादशब्दो ह्युपादेत्वादाशुदात्तः । ओष्ठोपि नित्स्वरेणाशुदात्तः ।
शितेः किम् । दर्शनीयपादः । नित्येति किम् । श्रितिककुत् ।
ककुदस्यान्तलोपाभावे व्यच्चापांति न नित्यावहच् । अवहच्
किम् । शितिललाटः । बहुव्रीहौ किम् । शितिः पादः श्रिति-
पादः । अधर्सात्किम् । शितिभूतत् । श्रितिशब्द आशुदात्तः ।
पूर्वपदप्रकृतिस्वरापवादो योगः ॥

गतिकारकोषपदात्कृत् ॥ १३९ ॥

गतेः कारकादुपपदाच्च कृदन्तं प्रकृतिस्वरं स्यात् । प्रक-
रणम् । इध्प्रप्रश्चनः । ईषत्कारः । गतिकारकोषपदात्किम् ।
देवदत्तस्य कारकः देवदत्तकारकः । क्षेपलक्षणा षष्ठी । प्रप-
चतितराधित्वञ्च तद्धितान्तेऽव्ययस्वर इष्यत इति कृद्ग्रहणं व्य-
र्थमित्वाकरे । प्रपचतिदेव्यादिनिवृत्त्यर्थं कृद्ग्रहणमिति काश्चि-
का । तत्राप्यन्तपदवापीष्यत एवायं स्वरः भवतेत्याहुः ॥

उभे वनस्पत्यादिषु युगपत् ॥ १४० ॥

एषु पदद्वयं युगपत्प्रकृतिस्वरं स्यात् । वनस्पतः । बृहस्प-
तिरित्यादि । वनपतिशब्दावाशुदात्तौ । बृहदित्यन्तोदात्तम् ।
आशुदात्तमत्रेत्यन्ये ॥

देवताद्वन्द्वे च ॥ १४१ ॥

अत्रापि पदद्वयं युगपत्प्रकृतिस्वरं स्यात् । इन्द्रवरुणौ । इ-
न्द्राबृहस्पती । इन्द्रशब्द ऋजन्द्रे(१८६७०)शाखिना आशुदात्तौ
निपातितः । वरुण उमन्यस्पत्यान्त आशुदात्तः । देवता किम् ।
पुनन्वग्रीधौ । द्वन्द्वे किम् । अग्निष्टोमः ॥

नोत्तरपदेनुदात्तादावपृथिवीरुद्रपूषमन्थिषु ॥ १४२ ॥

पृथिव्यादिवर्जितेऽनुदात्तादावुत्तरपदे देवताद्वन्द्वे नोक्तं स्या-

त् । इन्द्राग्नी । इन्द्रवायू । अनुदात्तादौ किम् । इन्द्रावक्यौ ।
 अपृथिव्यादिषु किम् । यावापृथिव्यौ । सोमारुद्रौ । इन्द्रपूष-
 क्यौ । युक्रामन्थिनौ । यावा आद्युदात्तो निपातः । पृथिवी
 ऋषन्तोन्तोदात्तः । मन्तः सोम आद्युदात्तः । रगन्तो रुद्रो-
 न्तोदात्तः । श्वन्नुस(१५७३०)मियादिना पूषन्तोन्तोदात्तः ।
 शम्भोस्यास्तीतीजन्तोन्तोदात्तः । पृथिव्यादिषूमे मकृतिस्वरे ॥

अन्तः ॥ १४३ ॥

समासस्यान्त उदात्त इत्यधिकारः ॥

थाथघञ्क्ताजबित्रकाणाम् ॥ १४४ ॥

थाथाद्यन्तानां गतिकारकोपपदात्परेषामन्तोदात्तः स्यात् ।
 कटुत्तरपदस्वरापवादः । अबभृथः । अवे भृज इति कथन्प्रत्ययान्तः ।
 अथ आविसथः । उपसर्गे वमेरि(३०६३०)त्यथप्रत्ययः । घञ्
 प्रभेदः । क्त दूरादागतः । अच् प्रक्षयः । प्रजयः । क्षयो
 निवासे (६।१।२०१)जयः करण(६।१।२०२)मित्याद्युदात्तौ ।
 अप् मल्लवः । इत्र पवित्रम् । क गोवृषः । मूलविभ्रुजादित्वा-
 स्कः । वृषादीना(६।१।२००)मिति वृष आद्युदात्तः । ग-
 तिकारकोपपदादित्येव । सुस्तुतम् । अतिस्तुतम् । अव्यय-
 स्वर एव ॥

सूपमानात् क्तः ॥ १४५ ॥

सूपमानाभ्यां क्तान्तमन्तोदात्तं स्यात् । मुकुतम् । अशृष्टम् ।
 सोर्गनिरनन्तर(६।१।४९) इत्यस्योपमानाचृतीया कर्मणी-
 (६।२।४८)त्यस्यापवादः । गतिकारकोपपदादित्येव । सुस्तुतम् ।
 अव्ययस्वर एव ॥

संज्ञायामनायितादीनाम् ॥ १४६ ॥

गतिकारकोपपदात् क्तान्तमन्तोदात्तं स्यात् संज्ञायाम

आचितादीन्वर्जयित्वा । संभूतो राणावणः । उपहृतः स्नाकृत्यः ।
कुशलत्वात् नगरम् । अनाचितादीनां किम् । आचितं पर्या-
चितमित्यादि । गतिरनन्तरस्वर एव ॥

प्रवृद्धादीनां च ॥ १४७ ॥

क्लान्तमन्तोदात्तमित्येव । असंज्ञार्थमिदम् । प्रवृद्धः ।
प्रयातः । अकृतिगणोयम् ॥

कारकादत्तश्रुतयोरेवाशिषि ॥ १४८ ॥

आशिषि गम्यमानायां कारकात् दत्तश्रुतयोरेव क्लान्तयो-
रन्त उदात्तः स्यात्संज्ञायाम् । देवा एनं देवासुः देवदत्तः ।
विष्णुरेनं श्रूयात् विष्णुश्रुतः । कारकात्किम् । अकारकाभिययो
मा भूत् । संभूतो राणावणः । दत्तश्रुतयोः किम् । देवपासितः ।
एतस्मादभियमात्संज्ञायामनचितादीनां (६।२।१४६)मिति न भवति ।
किन्तु तृतीया कर्मणी (६।२।४८)त्येव । एवकारः कारकावधा-
रणार्थः । दत्तश्रुतयोस्त्वकारकादपि अन्तोदात्तः । संश्रुतः
सुदत्तः । आशिषि किम् । अनाशिषि मा भूत् । देवैः स्वाता
देवस्वाता ॥

आशिष्येवेशपि नियम इष्यते ॥

तेनाहतो नदति देवदत्त इत्यत्र तृतीया कर्मणी (६।२।४८)-
त्येव भवति ॥

इत्थंभूतेन कृतमिति च ॥ १४९ ॥

कं चित्स्वकारं प्राप्त इत्थंभूतः । तेन कृतमित्यर्थे गम्ये क्त्वा-
न्तमुत्तरपदमन्तोदात्तं स्यात् । सुप्तप्रसपितम् । मत्तगीतम् । तृ-
तीया कर्मणी (६।२।४८)त्यस्यापवादः । भावे तु यायादिसूत्रे-
त्येव सिद्धम् ॥

अनो भावकर्मवचनः ॥ १५० ॥

कारकात्परं भावकर्मवचनमनन्तमन्तोदात्तं स्यात् । भावे
ओदनभोजनं प्रियम् । कर्मणि राजभोजनाः शालयः । अनः
किम् । हस्तहार्यमुदञ्चिन् । भावकर्मवचनः किम् । वन्तधावनं का-
ष्टम् । करणे ल्युट् । कारकात्किम् । निदर्शनम् । कृत्स्वर एव
सर्वमत्युदाहरणेषु ॥

मन्क्तिन्व्याख्यानायनशयनासनस्थानंयाज-
कादिक्रीताः ॥ १५१ ॥

यस्मिन्तं क्तिन्नन्तं व्याख्यानादयो याजकादयः क्रीतशब्द-
श्चोत्तरपदमन्तोदात्तं स्यात् । रथवत्त्वं । पाणिनिक्वृतिः । कृ-
न्दोव्याख्यानम् । ऋगयनम् । राजशयनम् । राजासनम् ।
गोस्थानम् । ब्राह्मणयाजकः । याजकादिभिश्चे(२।१।९)ति मू-
त्रोक्ता याजकादय इह गृह्यते । गोक्रीतः । कृत्स्वरापवादो
योगः क्रीते तृतीया कर्मणी(६।२।४८)स्य । व्याख्यानादी-
नामभावकर्मार्थं ग्रहणम् । कारकादित्येव । प्रकृतिः ॥

सप्तम्याः पुण्यम् ॥ १५२ ॥

सप्तम्यन्तात्पुण्यमन्तोदात्तम् । अध्ययने पुण्यमध्ययन-
पुण्यम् । सप्तमी(२।१।४०)ति योगविभागात्सप्तासः । तत्पुरुषे
तुर्यार्ये(६।२।२)सस्यापवादः । सप्तम्याः किम् । वेदेन पुण्यं
वेदपुण्यम् ॥

ऊनार्थकलहं तृतीयाः ॥ १५३ ॥

ऊनेऽर्थग्रहणम् । ऊनार्था अर्थकलहौ च तृतीयाभ्यामन्तो-
दात्ताः स्युः । माषोनप । माषविकलः । धान्वार्धम् । बाह्विकलः ।
तृतीयापूर्वपदस्वरापवादः । मत्तिपदसप्तमग्रहणेनैव सिद्धे तृ-
तीयाग्रहणं स्पष्टार्थम् ॥

मिश्रं चानुपसर्गमसन्धौ ॥ १५४ ॥

तृतीयान्तात्परमनुपसर्गं मिश्रमन्तोदात्तं स्यात् असन्धौ
गम्यमाने । गुडमिश्रम् । मिश्रं किम् । गुडधानाः । अनुपसर्गं
किम् । गुडममिश्रः । इहानुपसर्गग्रहणमन्यत्र सोपमर्गग्रहणं
ज्ञापयति । तेन मिश्रश्चक्षुरैरि(२।१।३१)सत्र सोपमर्गेणापि मि-
श्रेण समासः । असन्धौ किम् । ब्राह्मणमिश्रो राजा । ब्राह्मणैः
सह राज्ञ एककार्यसम्बन्धः सन्धिः । अन्ये तु गृह्यमाणविशेषा म-
सामात्तः सन्धिः राज्ञो ब्रह्मणैः सह देशप्रत्यासत्तौ ससा-
माप मूर्तिविभागो गृह्यत इति गुडमिश्रा इत्यत्र त्वविभागः ॥

नञो गुणप्रतिषेधे संपाद्यर्हद्वितालमर्थास्तद्धिताः ॥ १५५ ॥

गुणप्रतिषेधाज्ञज उत्तराणि सम्पाद्यार्थतद्धितान्वान्यु-
त्तरपदान्यन्तोदात्तराणि स्युः । सम्पादि कर्णवेष्टिकाभ्यां सम्पा-
दि कार्यवेष्टिकिकम् न कार्यवेष्टिकिकं अकार्णवेष्टिकिकम् ।
छेत्रमर्हति छेदिकः अछेदिकः । वत्सेभ्यो हितः वत्सी-
यः अवत्सीयः । असमर्थ सन्तापाय प्रभवति सान्तापिकः
अमान्तापिकः । नञः किम् । गर्दभरथमर्हति गर्दभरथिकः ।
गुणप्रतिषेधे किम् । गर्दभरथिकः दन्पदगार्दभरथिकम् । त-
द्धितप्रवृत्तिनिमित्तसंपादित्वादिसंप्रतिषेधेयं विधिः । एतद्वर्थाः
किम् । पाणिनीयमधीयते पाणिनीयाः । अपाणिनीयाः । त-
द्धिताः किम् । वंदुमर्हतीति बोद्धा । अबोद्धा ॥

ययतोश्चातदर्थे ॥ १५६ ॥

गुणप्रतिषेधविषयाज्ञज उत्तरी अतदर्थयगदन्तावन्तोदात्तौ
स्याताम् । पाश्चादिभ्यो यः(४।२।४९) । अपादया । शरीरा-
वयवाच्च(४।३।५५) । अदन्त्यम् । अतदर्थे किम् । प्राद्वर्था पा-

यम् अपायम् । तद्धिता इवेव । अदेयम् । गुणप्रतिषेधे
किम् । दन्त्यादन्यददन्त्यम् । निरनुबन्धकैकानुबन्धकग्रहणा-
दिह न । अवामदेवम् ॥

अस्कावशक्तौ ॥ १५७ ॥

नञ उत्तरमस्कान्तमन्तोदात्तं स्यादशक्तौ गम्यायाम् ।
अवचः । यक्तुमशक्तः इत्यर्थः । अभिसिपः । अशक्तौ किम् ।
अवचो दीक्षितः ॥

अक्रोशे च ॥ १५८ ॥

अक्रोशे गम्यमाने नञ उत्तरमचूकान्तमन्तोदात्तम् । अपचः
आंवीक्षपो ज ह्रमः । शक्तोपि यो न पाकादि करोति स
निन्द्यते ॥

संज्ञायाम् ॥ १५९ ॥

नञ उत्तरमन्तोदात्तं स्यात् अक्रोशे संज्ञायाम् । अदेवदत्तः ॥

कृत्योक्तेष्णुच्चार्यदयश्च ॥ १६० ॥

कृशाद्यन्ताश्चार्वाद्यश्च नञ उत्तरेन्नोदात्ताः । अकर्त-
व्यम् । अनवभाषुकः । अनलंकरिष्णुः । खिष्णुजापि मृष्यते ।
अनाढ्यमविष्णुः । अचारुः । अमाधुः ॥

विभाषा तृन्नक्षतीक्ष्णशुचिषु ॥ १६१ ॥

नञ उत्तराण्येनानि वान्तोदात्तानि । अकर्ता । अनमम् ।
अतीक्ष्णम् । अशुचि । पक्षेव्ययस्वरः ॥

बहुव्रीहानिदमेतत्तद्व्यः प्रथमपूरणयोः क्रियागणने ॥ १६२ ॥

एभ्यः परयोः प्रथमपूरणप्रत्ययान्तयोः क्रियागणने वर्त-

मानयोरन्तोदात्तः स्वरद्विग्रीहो । इदं प्रथममन्तोदात्तं । इदं-
 प्रथमः । एतत्प्रथमः **अन्तोदात्तः** । इदं द्वितीयः ।
 तद्द्वितीयः । बहुव्रीहौ किम् । अन्तिमः प्रथमः इदं प्रथमः । तृ-
 तीये (२।१।३०) इति योगविभागात्समासः । इवमादिभ्यः किम् ।
 यत्प्रथमः । प्रथमपूरणयोः किम् । तानि बह्व्यस्य तद्वहुः ।
 क्रियागणने किम् । अयं प्रथम एषां इदम्प्रथमाः । इदम्प्रथा-
 ना इत्यर्थः । द्रव्यगणनमेतत् । कापे तु प्रथमपूरणयोरेव कार्य-
 त्वात्कपि पूर्वमन्तोदात्तम् । इदम्प्रथमकाः । बहुव्रीह्याविति वनं
 समासे (६।२।१७८) इति यावदधिक्रियते ॥

सङ्ख्यायाः स्तनः ॥ १६३ ॥

सङ्ख्यायाः स्तनः स्तनोन्तोदात्तो बहुव्रीहौ । द्विस्तना ।
 सङ्ख्यायाः किम् । दर्शनीयस्तना । स्तनः किम् । द्विचिराः ॥

विभाषा छन्दसि ॥ १६४ ॥

छन्दसि प्रागुक्तं वा । द्विस्तनां करोति । चतुःस्तनाम् ॥

संज्ञायां मित्राजिनयोः ॥ १६५ ॥

एतयोरुत्तरपदयोः अन्तोदात्तः स्यात्संज्ञायां बहुव्रीहौ ।
 वेदमित्रः । वृकाजिनः । संज्ञायां किम् । स्ते (मि)यमित्रः ।
 महाजिनः ॥

ऋषिमतिषेधो मित्रे ॥

विश्वामित्र ऋषिः ॥

व्यवायिनोन्तरम् ॥ १६६ ॥

व्यवधायकवाचिनः परमन्तरमन्तोदात्तं बहुव्रीहौ । व-
 क्षमन्तरं व्यवधायकं यस्य वक्षान्तरः । व्यववाचिनः किम् ।

आत्मा स्वभावोऽन्योऽप्यस्य संः आत्मान्तरः । सवनाम्नोपि
परनिपात एतस्त्वबलत्वात् ॥

मुखं स्वाङ्गम् ॥ १६७ ॥

स्वाङ्गवाचि मुखमुत्तरपदमन्तोदात्तं स्यात् बहुव्रीहौ ।
गौरमुखः । स्वाङ्गं किम् । दीर्घमुखः शाला ॥

नाढ्ययदिकच्छब्दगोमहत्स्थूलमुष्टिपृथुवत्सेभ्यः ॥ १६८ ॥

एभ्यो मुखं नान्तोदात्तं स्यात् । उच्चैर्मुखः । प्राक्मुखः ।
गोमुखः । महामुखः । स्थूलमुखः । मुष्टिमुखः । पृथुमुखः ।
वत्समुखः । यथायोगं पूर्वपदप्रकृतिस्वर एव । गोमुष्टिवत्सेभ्यः
उपमानलक्षणविकल्पस्यापि निषेधः ॥

निष्ठोपमानादन्यतरस्याम् ॥ १६९ ॥

आभ्यां मुखमन्तोदात्तं स्याद्बहुव्रीहौ । प्रक्षालितमुखः ।
पक्षे निष्ठोपमर्गपूर्व(६।२।११०) इति पूर्वपदान्तोदात्तत्वम् । त
दभावपक्षे पूर्वपदप्रकृतिस्वरेण गतिस्वर इति त्रैस्वर्षम् । सि
हमुखः ॥

जातिकालसुखादिभ्योऽनाच्छादनात् क्तोऽकृत-

मितप्रतिपन्नाः ॥ १७० ॥

आच्छादनवर्जिताज्जातिवाचिनः कालवाचिनः सुखादि-
भ्यश्च कृतादिवर्जकान्तमन्तोदात्तं स्यात् बहुव्रीहौ । पलाण्डुभ-
क्षितः । सुरापीतः । मामजातः । सुखयातः । दुःखयातः ।
जात्यादिभ्यः किम् । पुत्रजातः । भ्रानाच्छादनात्किम् । वस्त्र-
च्छन्नः । कृतादिवर्जं किम् । कुण्डकृतः । कुण्डमितः ।
कुण्डप्रतिपन्नः । सुखादिभ्यः कर्तृवेदनाया(३।१।१८)मैत्रज
सुखादयः पठ्यन्ते ॥

वा जाते ॥ १७१ ॥

जासादिभ्यो जातस्यान्तोदात्तो वा स्याद्बहुव्रीहौ । दन्त-
जातः । मासजातः । मुखजातः ॥

नञ्सुभ्याम् ॥ १७२ ॥

अभ्यां परं पदमन्तोदात्तं स्याद्बहुव्रीहौ । अयवः सुयवो
देशः । कृते समासान्तेयं स्वर इष्यते । अनृचः ॥

कपि पूर्वम् ॥ १७३ ॥

नञ्सुभ्यां कपि पूर्वमन्तोदात्तं स्यात् । अकुमारीकः ।
मुकुमारीकः ॥

ह्रस्वान्तेन्त्यापूर्वम् ॥ १७४ ॥

ह्रस्वान्त उत्तरपदे बहुव्रीहौ नञ्सुभ्यां कप्युत्तरपदमन्त्या-
त्पूर्वमुदात्तं स्यात् । अयवकः । अत्रीहिकः । सुत्रीहिकः ।
पूर्वमिति वर्तमाने पुनः पूर्वग्रहणं नियमार्थम् । तेनाङ्गकः सु-
ङ्गक इत्यत्र कपि पूर्व(६।२।१७३)मिति बाधित्वा कचन्तस्यैवान्ते
दात्तत्वम् ॥

बहोर्नञ्वदुत्तरपदभूम्नि ॥ १७५ ॥

उत्तरपदार्थबहुत्वे वर्तमानात् बहोः परस्य नञ इव स्वरः
स्यात् नञ्सुभ्याम् । बहुयवः । कपि पूर्वम्(६।२।१७३) । बहु-
कुमारीकः । ह्रस्वान्तेन्त्यात्पूर्वम् । (६।२।१७४) बहुव्रीहिकः ।
नञोजरमर (६।२।१७६) । बहुजरसी इत्यादि । उत्तरपदभूम्नि
किम् । बहुषु मनोस्य बहुमनाः ॥

न गुणादयोवयवाः ॥ १७६ ॥

बहोः परेवयववाचिनो गुणमदयो नान्तोदात्ताः स्युः ।
 बहुगुणा रज्जुः । बहुवयवेत्यर्थः । पूर्वपदप्रकृतिस्वर एव ।
 गुणादिराकृतिगणः । अवयवाः किम् । बहुगुणो ब्राह्मणः ।
 अध्ययनादयोत्र गुणाः ॥

उपसर्गात्स्वाङ्गं ध्रुवमपशुं ॥ १७७ ॥

पर्यवर्जितं ध्रुवं स्वाङ्गमुपसर्गात्परमन्तोदात्तं स्याद्बहु-
 व्रीहौ । मपृष्ठः । मोदरः । ध्रुवमेकरूपम् । उपसर्गात्किम् । दर्शनी-
 यलकाटः । ध्रुवं किम् । उद्गाहुः क्रोशति । अपशुं किम् । उत्पश्यैः ॥

वनं समासे ॥ १७८ ॥

उपसर्गात्परं वनं समासमात्रेन्तोदात्तम् । प्रवणम् । प्रनि-
 रन्तः (८।४।५) इति णत्वम् ॥

अन्तः ॥ १७९ ॥

अन्तश्शब्दाद्योत्तरं वनमन्तोदात्तं स्यात् । अन्तर्वणो देशः ॥

अन्तश्च ॥ १८० ॥

उपसर्गादन्तश्शब्दोन्तोदात्तः समासे । सपन्तः । पर्य-
 न्तः । प्रादिसमासो बहुव्रीहिर्षा ॥

न निविभ्याम् ॥ १८१ ॥

आभ्यामन्तश्शब्दो नान्तोदात्तः । न्यन्तः । व्यन्तः । पू-
 र्वपदप्रकृतिस्वरत्वे उदात्तस्वरितयोः (८।२।४) रिति स्वरितः ॥

परेरभितो भावि मण्डलम् ॥ १८२ ॥

अभित उभयतः भावोऽस्यास्तीति अभितोभावि कृसा-
 दिकं शुक्लते । परेः परमभितोभाविबचनं मण्डलं नान्तोदात्तं
 स्यात् । परिकूलम् । परितीरम् । परिमण्डलम् । बहुव्रीहिः

प्रादिसमासोऽव्ययीभावो वा । अव्ययीभावे परिप्रत्यये (६।२।३३)-
येतदनेन बाध्यते ॥

प्रादः स्वाङ्गं संज्ञायाम् ॥ १८३ ॥

प्रात्परमस्वाङ्गवाच्यन्तोदात्तं स्यात्पञ्चायाम् । प्रगृह्यम् ।
प्रद्वारम् । स्वाङ्गं किम् । प्रहस्तः । संज्ञायां किम् । प्रपीठम् ॥

निरुदकादीनि च ॥ १८४ ॥

एतान्यन्तोदात्तानि । निरुदकम् । निरुपलमिसादि ।
निरुदकादिराकृतिगणः ॥

अभेर्मुखम् ॥ १८५ ॥

अभेर्मुखमन्तोदात्तम् । अभिमुखम् ॥
उपसर्गात्स्वाङ्गमिति सिद्धेऽध्वनार्थमस्वाङ्गार्थं चेदम् ॥
अभिमुखा आसा ॥

अपाञ्च ॥ १८६ ॥

अपान्मुखमन्तोदात्तम् । अपमुखम् । अव्ययीभावे प-
रिप्रत्युपाया (६।२।३३) इत्यस्यापवादः । योगविभाग उत्तरार्थः ॥

स्फिगपूतवीणाञ्जोर्ध्वकुक्षि सीरनाम नाम च ॥ १८७ ॥

अप्रात्पराणि स्फिगपूतादीनि सीरनामानि नामञ्चब्धश्चा-
न्तोदात्तानि स्युः । अपस्फिगमपपूतमपवीणमपाञ्चः अपां-
ञ्चा । उपसर्गादध्वन (५।४।८५) इति समासान्ते के चित्
(६।१।१६३) इत्येव सिद्धे समासान्तविधेर्गुणित्तरमध्यग्रहणेन
बाध्यते । अपकुक्षि । अपसीरम् । अपसाङ्गलम् । अपनाम ।
सर्वत्र बहुव्रीहिरव्ययीभावः प्रादिसमासो वा ॥

स्विगपूतकुलीणोमबहुव्रीक्ष्यमधुबौर्यमस्वाङ्गार्यं च ग्रहणम् ॥
अधेरुपरिस्थम् ॥ १८८ ॥

अधेरुत्तरमुपरिस्थवाच्यन्तोदात्तं स्यात् । अधिकेशः ।
अधिकर्णः । आधिदन्तः । प्रादिसमासः । दन्तस्योपरि यो-
न्यो दन्तः सोधिदन्तः । उपरि किम् । अधिकरम् ॥

अनोरप्रधानकनीयसी ॥ १८९ ॥

अनोः परमप्रधानवाचि कनीयश्चान्तोदात्तं स्यात् । अ-
नुगतो ज्येष्ठम् अनुज्येष्ठः । पूर्वपदार्थप्रधानः प्रादिसमासः ।
अनुगतः कनीयान् अनुकनीयान् । उत्तरपदार्थप्रधानोऽयम् ।
प्रधानार्थं च कनीयोऽग्रहणम् । अप्रधानकनीयसी किम् । अ-
नुज्येष्ठः ॥

पुरुषश्चान्वादिष्टः ॥ १९० ॥

अनोः परः पुरुषोन्वादिष्टवाच्यन्तोदात्तः । अन्वादिष्टः
पुरुषोऽनुपुरुषः । अन्वादिष्टोन्वाचितः कथितानुकथितो वा ।
अन्वादिष्टः किम् । अनुगतः पुरुषोऽनुपुरुषः ॥

अतेरकृत्यपदे ॥ १९१ ॥

अतेः परमकृदन्तं पदं चान्तोदात्तम् । असङ्कुशो नागः ।
अतिकशोऽश्वः । पद । अतिपदा शकरी ॥

अकृत्यपदे इति परिसञ्ज्यातेर्धातुलोप इति वाच्यम् ॥
इह मा भूत् । बोधनो गार्ग्यः अतिगार्ग्यः । इह च यथा
स्यात् अतिक्रान्तः कारकमतिकारकः । अतिपदा शकरी ॥

नेरनिधाने ॥ १९२ ॥

प्रकाशेये नेरुत्तरपद्मन्तोदात्तं स्यात् । निश्चितं मूलं
निमूलम् । न्यसम् । प्रादिममासो बहुव्रीहिर्वा । अनिधाने किम् ।
निवाग्दृषालः । निहितवागिसर्थः ॥

प्रतेरंश्वादयस्तत्पुरुषे ॥ १९३ ॥

प्रतेः परे एतेन्तोदात्ताः स्युस्तत्पुरुषे । प्रतिगतोऽंशुः प्र-
त्यंशुः । प्रतिजन इत्यादि । तत्पुरुषे किम् । प्रतिगता अंश-
वो यस्य प्रत्यंशुः ॥

उपात् व्यजजिनमगौरादयः ॥ १९४ ॥

उपात् व्यचूकमजिनं चान्तोदात्तं स्यात् तत्पुरुषे गौरादी-
न्वर्जयित्वा । उपगतो देवः उपदेवः । उपाजिनः । अगौरादयः
किम् । उपगौरः । तत्पुरुषे किम् । उपगतो देवोऽस्य उपदेवः ॥

सोरवक्षेपणे ॥ १९५ ॥

सोरुत्तरमन्तोदात्तं स्यात्तत्पुरुषे निन्दायाम् । इह खल्वि-
दानीमास्व सुस्थाण्डले सुस्फिगाभ्यां सुप्रत्यवसितः । यद्यप्यत्र सुः
पूजायामेव तथापि असूययैवमभिधानाभिन्दात्र वाक्याद्गम्यते ।
निन्दायां किम् । सुतृणेषु । सोः किम् । कुब्रासणः ॥

विभाषोत्पुच्छे ॥ १९६ ॥

अस्यान्तोदात्तो वा स्यात् । उत्क्रान्तः पुच्छादुत्पुच्छः । उ-
त्पुच्छयतेरजन्तस्यापि थायादिस्वरं बाधित्वायं विकल्प इष्यते ।
तत्पुरुष इमेव । उदत्तं पुच्छमस्य उत्पुच्छः ॥

द्वित्रिभ्यां पादन्मूर्धसु बहुव्रीहौ ॥ १९७ ॥

आभ्यां पादादिषु परेषु यो बहुव्रीहिस्तस्यान्तोदात्तो वा
स्यात् । द्वौ पादौ यस्य द्विपात् । त्रिपात् । द्विदन् । त्रिदन् ।

द्विमूर्धा । त्रिमूर्धा । पादिति कृताकारसोपः । दन्नादेशः । अकृतसमासान्तो मूर्द्धशब्दश्च भगृहीतः । पादस्तादृचर्यात्कृतसमासान्त एव मूर्धेष्विति ग्राह्ये मूर्द्धास्त्विति समासान्तविधेरनित्यत्वं ज्ञापयति । तेन द्विमूर्द्धः द्विमूर्द्धा इत्युभयत्रायं स्वरः । बहुव्रीहेः कार्यित्वात्तदेकदेशत्वात्समासान्तस्य विकल्पसिद्धिः । द्वित्रिभ्यां किम् । कल्याणमूर्धा । पादादिषु किम् । द्विस्तः । तत्पुरुषे किम् । द्वयोर्मूर्धा द्विमूर्धा ॥

सकथं चाक्रान्तात् ॥ १९८ ॥

आक्रान्तशब्दात्परो सकथान्तोदात्तो वा स्यात् । सकथमिति बहुव्रीहौ कृतवज्रन्तं गृह्यते । गौरसकथः । अक्रान्तात्किम् । चक्रसकथः । निशं चित्स्वरः ॥

परादिश्छन्दसि बहुलम् ॥ १९९ ॥

छन्दसि परादिरुदात्तः स्यात् बहुलम् । चित्पातिः । वाक्पातिः ॥

परादिश्च परान्तश्च पुनर्नान्थापि गृह्यते ।

पूर्वादयश्च दृश्यन्ते व्यत्ययो बहुलं यतः ॥

अन्तोदात्तप्रकरणे त्रिचक्रादीनां छन्दस्युपसङ्गग्रहणम् ॥

त्रिचक्रेण त्रिवृता रथेन त्रिमधु(बन्धु)रेण ॥

पूर्वपदान्तोदात्तत्वे मरुदृतादीनां छन्दसि ॥

मरुदृतः ॥

पूर्वपदाद्युदात्तत्वे दिवोदासादीनाम् ।

दिवोदासाद्येत्यादि । सर्वसंग्रहः श्लोकेन कृतः ॥

इति श्रीमहोपाध्यायद्वैतविद्याचार्यश्रीराघवसोमयाजिकुलावतंस-
श्रीतिकमलाचार्यसुनोरजमहस्य कृतौ व्याकरणमिता-
क्षरायां षष्ठ्याध्यायस्य द्वितीयः पादः ॥

षष्ठाध्यायतृतीयः पादः ।

अलुगुत्तरपदे ॥ १ ॥

अधिकारोयम् । अलुगन्धिकारः प्रागानङः । उत्तरपदाधि-
कारः प्रागङ्गाधिकारात् ॥

पञ्चम्याः स्तोकादिभ्यः ॥ २ ॥

एभ्यः पञ्चम्या अलुक् स्यात् उत्तरपदे । स्तोकान्मुक्तः ।
अन्तिकादागत इत्यादि । उत्तरपदे किम् । निर्गतः स्तोकाद-
निःस्तोकः । स्तोकाभ्यां मुक्तः स्तोकेभ्यो मुक्त इति द्विवचनब-
हुवचनान्तानामनभिधानाच्च समासः । तेनैकपद्यैकस्वर्यं च न ॥

ब्राह्मणाच्छंसनश्छन्दस्यलुक् ॥

ब्राह्मणाच्छंसी ऋत्विक् ॥

ओजःसहोम्भस्तमसस्तृतीयायाः ॥ ३ ॥

एभ्यस्तृतीयाया अलुगुत्तरपदे । ओजसाकृतम् । सहसा-
कृतम् । अम्भसाकृतम् । तमसाकृतम् ॥

अञ्जसोपि ॥

अञ्जसाकृतम् ॥

पुंसानुजो जनुषान्ध इत्यब्राह्मणिष्वेते ॥

मनसः संज्ञायाम् ॥ ४ ॥

मनसस्तृतीयाया अलुक् संज्ञायाम् । मनसायुप्तः । मनसा-
गन्ता । संज्ञायां किम् । मनोदत्ता कम्बा ॥

अज्ञायिनि च ॥ ५ ॥

अज्ञायिन्पुत्तरपदे मनसस्तृतीयाया अलुक् । मनसा अज्ञातं
शीलमस्य मनसाज्ञायी ॥

आत्मनश्च पूरणे ॥ ६ ॥

पूरणे परे आत्मनस्तृतीयायां अलुक् । आत्मनापञ्चमः ।
तृतीये(२।१।३०)ति योगविभागात्समासः । प्रकृत्यादिभ्यश्चे-
(२।३।१८वा)त्कुपसङ्गान्नात्तृतीया । जनार्दनस्त्वात्मचतुर्थ
एवेत्यत्र आत्मा चतुर्थोऽष्टोति बहुव्रीहिः । न तृतीयासमासः ॥

त्रैधाकरणारुयासां चतुर्थ्याः ॥ ७ ॥

आत्मनश्चतुर्थ्या अलुक् स्याद्वैधाकरणसंज्ञायाम् । आत्मने-
पदम् । आत्मनेभाषा । चतुर्थी(२।१।३६)तियोगविभागात्समासः ॥

परस्य च ॥ ८ ॥

अस्माच्चतुर्थ्या अलुग्वैधाकरणाख्यायाम् । परस्मैपदम् ।
परस्मैभाषः ॥

हलदन्तात्सप्तम्याः संज्ञायाम् ॥ ९ ॥

हलन्तावदन्ताच्च सप्तम्या अलुक् संज्ञायाम् । यधिष्ठिरः ।
त्रचिमारः । गावष्ठिर इत्यत्र गत्रियुधिभ्यां स्थिर(८।३।९५) इति
निपातनादलुक् । अवन्ताव आरण्येतिलकाः । वनेकिंशु(कशेरु)-
काः । हलदन्तात्किम् । नद्यो कुक्कुटिका नदीकुक्कुटिका ।
भूम्यां पाशो भूमिपाशः । संज्ञायां किम् । अक्षशौण्डः ॥

इदुद्युभ्यामसंज्ञायास्यपि ॥

इदिस्पृक् । दिविस्पृक् ॥

कारनाग्नि च प्राचीं हलदी ॥ १७ ॥

कारः स्वाभिप्राप्तो भागः । प्राचीं देवो वत्कारिनाम तत्र ह-
लादावुत्तरपदे हलन्तादन्ताच्च सप्तम्या अलुक् स्यात् । स्तु-
शाणकाः । दुषदिमाषकाः । कारविशेषस्य संज्ञयम् । पूर्वेण प्राप्ते
विभाषेयम् । नियमत्रयमन्वेष्यते । कारनाम्येव । नेह । अ-
भ्याहिते पशुः अभ्याहितपशुः । कारादिन्यस्ये देयस्ये सं-
ज्ञेयम् । प्राचामेव । नेह । यूथं पशुः यूथपशुः । उदीचीं कारसंज्ञे-
यम् । हलादावेव । नेह । अविकटे उरणः अविकटीरणः । ह-
लदन्तात्किम् । नद्यां दोहनी नदीदोहनी ॥

मध्यादगुरौ ॥ ११ ॥

मध्यात्सप्तम्या अलुक् गुरौ परे । मध्येमुखः ॥

अन्ताच्च ॥

अन्तेगुरुः । सप्तमी (२।१।४०)ति यौगविभागस्तिमासः ॥

अमूर्द्धमस्तकात्स्वाङ्गादकामे ॥ १२ ॥

स्वाङ्गात्सप्तम्या अलुक् स्यात् अन् तु कामे । कण्ठे कालोस्ये
कण्ठेकालः । उरसिलोमा । उदरैर्माणः । अमूर्द्धमस्तकात्किम् ।
मूर्द्धशिखः । मस्तकीशिखः । स्वाङ्गात्किम् । अक्षशीण्डः । अ-
कामे किम् । मुखे कामोस्य मुखकामः । हलन्तादिसेव । अ-
ङ्गुलिप्राणः । जङ्गुलिः ॥

बन्धे च विभाषा ॥ १३ ॥

घञन्तो बन्धशब्दीभ्यं धुञ्ने । सस्मिभ्यं परतो हलदन्तात्म-
सप्तम्या अलुक् स्यात् । हस्तेबन्धः । हस्तबन्धः । चक्रेबन्धः ।
चक्रबन्धः । उभयत्र विभाषेयम् ॥

तत्पुरुषे कृति बहुलम् ॥ १४ ॥

कृदन्त उत्तरपदे सप्तम्या बहुलमलुक्स्यात्तत्पुरुषे । सप्तम्ये-
रमः । कर्त्तृजपः । इह ५ । कुरुचरः ॥

प्रावृद्धरत्कालदिवां जे ॥ १५ ॥

जे परे एभ्यः सप्तम्या अलुक् । प्रावृषिजः । शरीबजः ।
कासेजः । दिविजः । पूर्वस्यैव प्रपञ्चोऽयम् ॥

त्रिभाषावर्षक्षरशरवरात् ॥ १६ ॥

एभ्यः सप्तम्या अलुक्वा उत्तरपदे । वर्षेजः । सरेजः ।
शरेजः । वरेजः । पक्षे वर्षज इत्यादि ॥

घकालतनेषु कालनाम्नः ॥ १७ ॥

एषु कालनाम्नः सप्तम्या अलुक्वा । पूर्वाह्नेतमे ।
पूर्वाह्नतरे । पूर्वाह्नतने । काल । पूर्वाह्नेकाले । पूर्वाह्नकाले ।
तन । पूर्वाह्नेतने । पूर्वाह्नतने । कालनाम्नः किम् । शुक्रतरे । इ-
लदन्तादिसेव । रात्रितरायाम् । उत्तरपदाधिकारे प्रसयेन तद-
न्ताविधिर्नेष्यते । लेखग्रहणाद्विज्ञात् । तेन घतनाभ्यां तच्च ॥

शयवासवासिष्वकालात् ॥ १८ ॥

एष्वकालवाचिनः सप्तम्या अलुक्वा । शेषयः । ग्रामेवासः ।
ग्रामेवासी । पक्षे स्वयय इत्यादि । अकाशात्किम् । पूर्वाह्न-
शयः । इलदन्तादिसेव । भूमिशयः ॥

अपो योनियन्मतुषु ॥

अप्सुयोनिः । अप्सुभ्यः । अप्सुमतीः । दिनादित्वायत् ।
योगविनागात्सप्तमीसमासः ॥

नेन्सिद्धवध्नातिषु च ॥ १९ ॥

एषु सप्तम्या अलुग्न स्यात् । तत्पुरुषे कृती (६।३।१४)ति माप्ति-
निषिध्यते । स्थानिदलशायी । साक्षाद्व्यसिद्धः । वध्नातीति धातुनि-
र्देशः । चक्रबन्धनम् । चक्रबन्ध इति केचिदुदाहरान्त । तत्राजन्तो
बन्ध शब्दः । यजन्ते बन्धे च विभाषे (६।३।१३)सेन भवति ॥

स्थे च भाषायाम् ॥ २० ॥

स्थे परतः सप्तम्या अलुग्न । समस्यः । विषमस्यः । भा-
षायां किम् । कृष्णोस्याखरेष्ठः । पूर्वपदा (८।४।३)तिवति षत्वम् ॥

षष्ठ्या आक्रोशे ॥ २१ ॥

षष्ठ्या अलुक् स्यान्निन्दायाम् । चोरस्य कुलम् । आक्रोशे
किम् । ब्राह्मणकुलम् ॥

वाग्दिकपश्यज्यो युक्तिवण्डहरेषु ॥

वाचोयुक्तः । विशोदण्डः । पश्यतोहरः ॥

अमुष्यायणामुष्यपुत्रिकामुष्यकुलिकेति च ॥

अमुष्यापसमामुष्यायणः । नडादिभ्यः फक् (४।१।९९) ।
अमुष्यपुत्रस्य भावः । मनोज्ञादित्वाद्गुम् । अमुष्यपुत्रिका ।
तथा अमुष्यकुलिका ॥

देवानां प्रिय इति अलुक् मूर्खे ॥

शेफपुच्छलाङ्गूलेषु शुनः ॥

शुनःशेफः । शुनःपुच्छः । शुनोलाङ्गूलः ॥

दिबध्वा बासे ॥

दिबोबासः ॥

पुत्रेन्यतरस्याम् ॥ २२ ॥

षष्ठ्या अलुग्न स्यात् पुत्रे परे । दास्नाः पुत्रः । दासीपुत्रः ।

निन्दायामेव । आक्षेपीपुत्रा ॥

ऋतो विद्यायोनिस्म्बन्धेभ्यः ॥ २३ ॥

विद्यायोनिस्म्बन्धवाचिन ऋदन्तात् षष्ठ्या अलुक् । हो-
तुःपुत्रः । होतुरन्तेवामी । पितुः पुत्रः । पितुरन्तेवासी । ऋतः
किम् । आचार्यपुत्रः ॥

विद्यायोनिस्म्बन्धित्वमुत्तरपदस्यपि ॥

होतृषनम् । पितृषनम् ॥

विभाषा स्वसृपस्योः ॥ २४ ॥

एतयोः परतः ऋदन्तात् षष्ठ्या अलुक्वा । मातृष्वसा ।
मातुःष्वसा । मातुःस्वमा । पितृष्वमा । पितुःष्वसा । पितुः-
स्वसा । लुकि मातृपितृभ्यां स्वसे(८३।८४)ति मिश्रं ष-
त्वम् । अलुकि तु मातृपितृभ्यामन्यतरस्या(८३।८५)मिति
विकल्पेन । दुहितृपतिः । दुहितुःपतिः ॥

आनङ् ऋतो द्वन्द्वे ॥ २५ ॥

विद्यायोनिस्म्बन्धवाचिनामृदन्तानां द्वन्द्वे पूर्वमदस्यानङ्-
देशः स्यात् । हेतापोतारौ । मातापितरौ । अकार उच्चारणा-
र्थः । नकारो रपरत्वानिवृत्त्यर्थः । ऋतः किम् । पितृपितामहौ ।
पुत्र इत्यनुवृत्तेः पितापुत्रौ ॥

देवताद्वन्द्वे च ॥ २६ ॥

अत्रापि पूर्वपदस्यानङ् स्यात् । इन्द्रावरुणौ । इन्द्रावृह-
स्पती ॥

उभयत्र वार्योः प्रतिषेधः ॥

अग्निवायू । वायवरी । पुनर्द्वन्द्वग्रहणेकहविर्भागित्वेन

प्रसिद्धद्वन्द्वग्रहणार्थम् । तेन ब्रह्मपजापतीं विष्णुवैश्वणौ ब्रह्म-
न्दविशाखाविद्यादौ न ॥

ईदमेः सोमवरुणयोः ॥ २७ ॥

अनयोः परयोरग्रेरीकारादेशः स्यादेवताद्वन्द्वे । अग्नीषोमी ।
अग्नीवरुणौ । अग्नेः स्तुत्स्तोमसोमा (८।३।८२) इति षत्वम् ॥

इद्वद्वौ ॥ २८ ॥

वृद्धिस्तुत्तरपदे अग्रेरीकारादेशः स्यादेवताद्वन्द्वे । आग्नि-
वारुणीमनद्वाहीम् । आग्निमारुतं कर्म । आग्नि(ग्नी)वरुणौ देव-
तास्याग्निवारुणी । अग्निमारुतौ देवता अस्य आग्निमारुतम् ।
देवताद्वन्द्वे चे(७।३।२१)त्युभयपदवृद्धौ सत्यामानङ्गीत्वबाधना-
र्थमित्वं क्रियते । वृद्धौ किम् । अग्नीन्द्रम् । नेन्द्रस्य परस्ये-
(७।३।२२)त्युत्तरपदवृद्धिर्न ॥

विष्णौ न ॥

अग्नावैष्णवम् । देवताद्वन्द्वे चे(६।३।२६)सानङ् ॥

दिवो द्यावा ॥ २९ ॥

दिवो द्यावादेशः स्यादेवताद्वन्द्वे । द्यावाभुमी ॥

दिवसश्च पृथिव्याम् ॥ ३० ॥

पृथिव्यामुत्तरपदे देवताद्वन्द्वे दिवो दिवसादेशः स्यात् द्यावा
च । दिवस्पृथिव्यौ । द्यावापृथिव्यौ । अकारोच्चारणं सकार-
स्य सत्वादिनिवृत्त्यर्थम् । द्यावा चिदस्मै पृथिवी समे ते इत्या-
दावसमामेपि द्यावादेशश्छान्दसः ॥

उषासोषसः ॥ ३१ ॥

उषस उषासादेशः स्यादेवताद्वन्द्वे उत्तरपदे । उषासा-

नक्ता । उपासासूर्यः ॥

मातरपितरावुदीचाम् ॥ ३२ ॥

मातृशब्दस्य पितर्पनकादेशो निपासते । मातरपितरौ ।
उदीचा किम् । मातापितरौ ॥

पितरामातरा चच्छन्दसि ॥ ३३ ॥

अत्र पूर्वपदस्याराङ्गन्तादेशो निपासते उत्तरपदे तु सुपां
सुलुगि(७।१।३९)स्वाकारः । ऋनो ङी(७।३।११०)तिगुणः ।
आमागन्तां पितरामातरा । छन्दसि किम् । मातापितरौ ॥

स्त्रियाः पुंवद्भाषितपुंस्कादनूङ्समानाधिकरणे स्त्रिया-
मपूरणीप्रियादिषु ॥ ३४ ॥

भाषितः पुमान्यस्मिन्नर्थे प्रवृत्तिनिमित्तलक्षणे स भाषि-
तपुंस्क इति स्त्रीपुंससाधारणं प्रवृत्तिनिमित्तमन्यपदार्थस्त-
द्वाचकः भाषितपुंस्कः । एकस्मिन्प्रवृत्तिनिमित्ते भाषितपुंस-
स्कादनूङ् ऊङ्भावो यस्मिन् स्त्रीशब्दे सभाषितपुंस्कादनूङ् नि-
पातनात्पञ्चम्या अलुक् । तस्य भाषितपुंस्कादनूङ्स्त्रीश-
ब्दस्य पुंशब्दस्येव रूपं स्यादेकार्थे स्त्रीलिङ्गे परे न
तु पूरण्यां प्रियादौ च । दर्शनीयभार्यः । स्त्रियाः कि-
म् । ग्रामणि ब्रह्मणकुलम् हाष्टिरस्य ग्रामणिहाष्टिः । भा-
षितपुंस्कात्किम् । खट्वाभार्यः । द्रोणीभार्यः । गर्भिभार्यः
प्रसूतभार्यः प्रजातभार्य इत्यत्र गर्भसम्बन्धमात्रस्यापत्यसम्ब-
न्धमात्रस्य च स्त्रीपुंससाधारणस्य प्रवृत्तिनिमित्तत्वात्पुंवद्भावः ।
अनूङ् किम् । वामोरुभार्यः । समानाधिकरणे किम् । कल्या-
णीमाता । स्त्रियां किम् । कल्याणि प्रधानमेवां कल्याणिप्रधा-
नाः । अपूरण्यादौ किम् । कल्याणी पञ्चमी यासां रात्रीणां

कल्याणीपञ्चमा रात्रयः । पुंवद्भावनिवेधोऽप्रत्ययश्च प्रथमपूरणा-
मेव । रात्रिः पूरणी वाक्येऽत्र मुख्यत्वम् । अन्यत्र कल्याणपञ्च-
मीकः पक्षः । अभिषादौ क्रिस् । कल्याणीप्रियः । भक्तिज्ञब्द-
स्य प्रियावित्त्वेऽपि दृढभक्तिरित्यादौ भजनार्थं दाढ्यमात्रं विव-
क्षितम् । न तु स्त्रीत्वांमति रूपासिद्धिः ॥

तसिलादिष्वाकृत्वसुचः ॥ ३५ ॥

तांसलादिषु कृत्वमुजन्तेषु परतः पूर्वं पुंवत्स्यात् । तस्याः
ततः । तस्यां तत्र । तसिलादिषु परिगणनं कर्तव्यम् । तरत्तम
पौ चरद्भातीयरौ कल्पदेश्यदेशीयरः रूपपाशपौ यम्यासौ
दार्हिलौ तिरतातिलौ ॥

शमि बहुलपार्थस्य ॥

बह्वीभ्यो देहि बहुशः । अल्पशः ॥

त्वतलोर्गुणवचनस्य ॥

पद्व्याः भावः पदुत्वम् । पदुता । नेह । कठिन(ठी)त्वं कठिन(ठी)ता ॥

भस्यादे तद्धिते पुंवत् ॥

हस्तिनीनां समूहो हास्तिकम् । अदे क्रिम् । रौहिणेयः । क-
यमाग्नेयी देवता अस्य आग्नेयः स्यालीपाक इति पुंवद्भावनि-
वेधादग्नायेय इति स्यात् । स्त्रीभ्यो ढगि(४।१।१२०)अस्मिन् प्रति-
वेधो न त्वग्नेर्ढगि(४।२।३३)त्यस्मिन्नित्याग्नेयसिद्धिरिति कैयटः ॥

ठकृल्लसोश्च ॥

भवत्याश्छात्राः भावत्काः भवदीयाः ॥

क्यङ्मानिनोश्च ॥ ३६ ॥

एतयोश्च परतः पुंवत् । एनीवाचरति एतायते । मानि-
मृग्रहणमस्त्यर्थमसमानाधिकरणार्थं च । दर्शनीयां मन्यते दे-

वदतो यद्गदतां दर्शनीयमानी । अयमस्याः दर्शनीयां मन्यते
देवदतां यद्गदतां दर्शनीयमानिनीयमस्याः । दर्शनीयमत्मानं
मन्यते दर्शनीयेमानिनीति तु स्त्रियाः पुंवदि(६।३।३४)स्य सिद्धम् ॥

न कोपधायाः ॥ ३७ ॥

कोपभाषाः स्त्रिया न पुंवत् । पाचिकाभार्यः । पाचिकायते ।
मद्रिकाभार्यः । मद्रिकामानिनी ॥

कोपभप्रतिषेधे तद्धितबुग्रहणम् ॥

पाका भार्या यस्य पाकभार्यः ॥

संज्ञापूरण्योश्च ॥ ३८ ॥

एतयोर्न पुंवत् । दत्ताभार्यः । दत्तायते । पञ्चमीभार्यः ।
पञ्चमीयते ॥

वृद्धिनिमित्तस्य च तद्धितस्यारक्तविकारे ॥ ३९ ॥

वृद्धेर्निमित्तं यस्मिन् तस्य तद्धितस्यारक्तविकारार्थस्य न
पुंवत् । सौग्रीभार्यः । माथुरीयते । माथुरीमानिनी । वृद्धि-
निमित्तस्य किम् । मध्यमभार्यः । तद्धितस्य किम् । काण्ड-
लावभार्यः । बहुव्रीहिः किम् । तावती भार्या यस्य तावद्भार्यः ।
यावद्भार्यः । अरक्ते किम् । काषायी कन्यास्य काषायकन्यः ।
हैममुद्रिकः ॥

स्वाङ्गाच्चेतोऽमानिनि ॥ ४० ॥

स्वाङ्गविहितस्येतो न पुंवत् । मुकेशीभार्यः । मुकेशी-
यते । स्वाङ्गात्किम् । पटुभार्यः । ईतः किम् । अकेशभार्यः ।
अमानिनि किम् । मुकेशमानिनी ॥

जातेश्च ॥ ४१ ॥

जातेर्विहितो ङीप् न पुंवत् । ब्राह्मणीभार्यः । अमानिनी-

त्येव । ब्राह्मणमानिनी ॥ अयं निषेध औपसङ्गयानिकस्य नेष्य-
ते ॥ हस्तिनीनां समूहो हास्तिकम् ॥

पुंनृत्कर्मधारयजातीयदेशीयेषु ॥ ४२ ॥

कर्मधारये जातीयदेशीययोश्च परतो भाषितपुंस्कमनूकृतं
पूर्वं पुंनृत्स्यात् । कोपचादौ प्रोतषिद्धः कर्मधारयादौ प्रतिपसू-
यते । पाचकस्त्री । दत्तभार्या । पञ्चमभार्या । सौम्रभार्या ।
मुकेशभार्या । ब्राह्मणभार्या । एवं पाचकजातीया पाचकदेशी-
येत्यादि । भाषितपुंस्कात्किम् । खट्वाभार्या । अनूकृतं किम् ।
वामोरुभार्या ॥

कुक्कुट्यादीनामण्डलिषु ॥

कुक्कुटाण्डम् । मृगपदम् । मृगक्षीरम् । काकशावः । पूर्व-
पदस्य स्त्रीत्वविक्षायां पुंसोऽप्यण्डादिसम्बन्धाद्वार्तिकं प्रत्या-
ख्यातम् । कुक्कुट्या अण्डमित्यादि वाक्यमेव । वृत्तिस्त्वनभिधा-
नाच्च भवतीति प्रत्याख्यानाभिप्रायः ॥

पुंनृत्ज्ञावाङ्मूस्वत्वं खिद्धादिकेषु ॥

हरिणिमन्या । पट्वितरा । पट्वितमा । पट्विरूपा । प्रद्विक-
ल्पा । पट्विका ॥

इडबिद् पृथु उषिङ् शरद् ॥

एते जनपदशब्दाः क्षत्रियवाचिनः । तत्र इडबिडोपत्यं
पृथोरपसमिति जनपदशब्दाः (४।१।१६८)दित्यङ् । उषिङ् शरद्
अङ्गमगधे (४।१।१७०)त्थण् । उभयोरतश्चे (४।१।१७७)त स्त्रियां
लुकि पुंनृत्ज्ञावे च कृते इडबिद् च सा वृन्दारिका च ऐडबिड-
वृन्दारिका । एवं पार्थिववृन्दारिका औषिङ्गवृन्दारिका शरद-
वृन्दारिकेति सिध्यति ॥

घरूपकल्पचेलङ्बुवगोत्रमतहतेषु ङ्योनेका-

चो ह्रस्वः ॥ ४३ ॥

ङ्यन्तस्यानेकाचो ह्रस्वः स्वाद्धादौ परे । घरूपकल्पाः
प्रज्ञयाः । चेलडादीन्युत्तरपदानि । ब्राह्मणितरा । ब्राह्मणित-
मा । ब्राह्मणिरूपा । ब्राह्मणिकल्पा । ब्राह्मणिचेली । ब्राह्मणि-
गोत्रा । ब्राह्मणिमता । ब्राह्मणिहता । ब्रुवेति पचाद्यचि वच्या-
देश्यगुणाभावौ निपातनात् । ङ्यः किम् । दर्शातरा । अने-
काचः किम् । एकाचो विकल्पं वक्ष्यति । उक्तपुंस्कादंब । ने-
ह । आमलकीतरा ॥

नद्याः शेषस्यान्यतरस्याम् ॥ ४४ ॥

अङ्यन्तनद्याः ङ्यन्तस्यैकाचो ह्रस्वो वा स्वात् यादौ प-
रे । वामोरुतरा । वामोरुतरा । स्त्रीतरा । स्त्रितरा । एवं तम-
रूपादि ॥

• कृन्नद्याः प्रतिषेधः ॥

लक्ष्मीतरा । तन्त्रीतरा ॥

उगितश्च ॥ ४५ ॥

उगितो नद्याः ह्रस्वो वा स्वाद्धादौ ॥

पक्षे पंवद्भावो वाच्यः ॥

विदुषितरा । विदुषीतरा । विद्वत्तरा ॥

आन्महतः समानाधिकरणजातीययोः ॥ ४६ ॥

महत आकारोन्तादेशः स्वात्समानाधिकरणे जातीये च
परे । महादेवः । महाजातीयः । अनयोः किम् । महतः पुत्रः
महत्पुत्रः । अमहान् महान् सम्पन्नः महद्भूतश्चन्द्रमा इसत्र
गौणत्वाभावात् ॥

महदात्वे घासकरविशिष्टेषूपसंख्यात् पुंवद्वचनं
चासमानाधिकरणार्थम् ॥

महत्याः घासो महाघासः । महत्याः करो महाकरः । म-
हत्या विंशष्टो महाविंशष्टः । पुंवद्भावेन सन्नियोगविशेषमात्व-
मन्यत्र न भवतीति महतो घासो महद्घास इत्येव भवतीति
कैयटः । अन्वाचये चशब्दमास्थाय तत्राप्यात्वमेके ईच्छन्ति ॥

• अष्टनः कपाले हविषि ॥

अष्टाकपालः पुरोडाशः । हविषि किम् । अष्टकपालं ब्रा-
ह्मणस्य ॥

गवि च युक्ते ॥

अष्टागवेन शकटेन । युक्ते किम् । अष्टगवं ब्राह्मणस्य ॥

अष्टनस्सङ्ख्यायामबहुव्रीह्यशीत्योः ॥ ४७ ॥

सङ्ख्यायामुत्तरपदे अष्टनोरात्स्यात् । द्वादश । द्वाविंश-
तिः । द्वात्रिंशत् । अष्टादश । अष्टाविंशतिः । अष्टात्रिंशत् ।
बहुव्रीहौ । द्विंशः । अशीतौ तु अशीतिः ॥

प्राकृच्छतादेव ॥

नेह । द्विशतम् । द्विसहस्रम् । अष्टशतम् ॥

तेस्त्रयः ॥ ४८ ॥

त्रि इत्यस्य त्रयसादेशः स्यात् पूर्वविषये त्रयोदश । त्रयोविंशतिः ।
त्रयस्त्रिंशत् । सङ्ख्यायामित्येव त्रैमातुरः । अबहुव्रीह्यशीत्योरित्येव ।
त्रिदशाः । अशीतिः । प्राकृच्छतादेव । त्रिशतम् । त्रिसहस्रम् ॥

त्रिभाषा चत्वारिंशत्प्रभृतौ सर्वेषाम् ॥ ४९ ॥

द्वि अष्टनं त्रि एषां सर्वेषां प्रागुक्तं वा स्याच्चत्वारिंशत्वादौ परे ।
द्विचत्वारिंशत् । द्वाचत्वारिंशत् । अष्टचत्वारिंशत् । अष्टाचत्वारिंशत् ।

त्रिचत्वारिंशत् । त्रयश्चत्वारिंशत् । एवं पञ्चाशत्षष्टिमत्तत्तिनवतिषु ।
प्राकृच्छतादेव । द्विशतम् ॥

हृदयस्य हल्लेखयदण्लासेषु ॥ ५० ॥

हृदयस्य हृदादेशः स्याल्लेखादौ । हृदयं लिखतीति हल्लेखः ।
यत् । हृदयस्य प्रियः हृद्यः । अण् । हृदयस्येदं हार्दम् । लास । हृदयस्य
लासः हृल्लासः । सेख इत्यणन्तं गृह्यते । घञन्तस्य तु हृदयसेख इत्येव ।
लेखग्रहणं ज्ञापकमुत्तरपदाधिकारे प्रत्ययग्रहणे तदन्ताग्रहणस्य ॥

वा शोकष्यज्वरोगेषु ॥ ५१ ॥

एषु हृदयस्य हृद्वा स्यात् । हृज्जोकः । हृदयशोकः । सौहार्द्यम् ।
सौहृदय्यं । ब्राह्मणादित्वात् ण्यञ् । हृदादेशे हृज्जगे ७।३।१९-
त्युभयपदवृद्धिः । हृद्रोगः । हृदयरोगः । हृच्छब्दः प्रकृत्यन्तरांमति
सूत्रमेतद्व्यर्थमित्याहुः ॥

पादस्य पदाज्यातिगोपहतेषु ॥ ५२ ॥

पादस्य पद इत्यादेशः स्यादाज्यादिषु । पादाभ्यामज-
त्यतिति वा पदाजिः पदातिः । अज्यतिभ्यां पाद(उ०५७०)इत्यौ-
णादिकोणप्रत्ययः । अस्मादेव निपातानाद्वीभावो न । पादाभ्यां
गच्छतीति पदगः । पादेनोपहतं पदोपहनम् । पादशब्दो हृ-
षादित्वादाद्युदात्तः । तदादेशस्य पदशब्दस्य स्थानिस्वरं प्राप्ते-
प्युपदेशकाल एवान्तोदात्तत्वं निपात्यते । तेन पदोपहतमिति
तृतीया कर्मणी(६।२।४८)ति पूर्वपदस्य प्रकृतिस्वरेण मध्योदात्तं
भवति । पदाज्यादौ तु कृत्स्वरेणान्तोदात्तत्वम् ॥

पद्यत्यतदर्थे ॥ ५३ ॥

पादस्य पत्स्यादतदर्थे यति । पादौ विध्यन्ति यथाः

शर्कराः । अतदर्थे किम् । पाद्यम् ॥

इके चरतावुपसङ्गयानम् ।

पादाभ्यां चरतीति पदिकः । पूर्णादित्वात् छन्दः । स्वा-
ङ्गग्रहणात्पणपादमाषशताद्यति न भवति । द्विपाद्यम् ॥

हिमकाषिहलिषु च ॥ ५४ ॥

एषु पादस्य पत्स्यात् । पद्विमम् । पत्काषिणो यान्ति । पठन्ति ॥

ऋचः शे ॥ ५५ ॥

ऋक्सम्बन्धिनि शे परे पादस्य पत्स्यात् । पच्छो गायत्रीं
शंसति । पादं पादं शंसति । सङ्ख्यैकवचनाच्च वीप्साया (५।४।४३)-
मिति श्रमस्यः । ऋचः किम् । पादशः कार्षापणं ददाति ॥

वा घोषमिश्रशब्देषु ॥ ५६ ॥

एषु पादस्य पद्वा स्यात् । पद्घोषः । पन्मिश्रः । पच्छब्दः ।
पक्षे पादघोष इत्यादि ॥

निष्के च ॥

पणिष्कः । पादनिष्कः ॥

उदकस्योदः संज्ञायाम् ॥ ५७ ॥

उदकस्योदादेशः स्यादुत्तरपदे संज्ञायाम् । उदमेघः । उ-
दवाहः ॥

उत्तरपदस्यापि ॥

लोहितोदा क्षीरोदा नदी । संज्ञायां किम् । उदकगिरिः ॥

पेषंवासवाहनधिषु च ॥ ५८ ॥

एषूदकस्योदादेशः स्यात् । उदपेषं पिनिष्ठि । स्नेहने पिष-
(३।४।३८) इति णगुल् । उदवासः । उदवाहनः । उदधिः ।

किमत्ययान्तः ॥

एकहलादौ पूरयितव्येन्यतरस्याम् ॥ ५९ ॥

असंयुक्तहलादौ षरे उदकस्योदादेशो वा स्यादुत्तरपदं
चेत्पूरयितव्यार्थम् । उदकुम्भः । उदककुम्भः । उदपात्रम् ।
उदकपात्रम् । एकेति किम् । उदकस्थाली । पूरयितव्ये किम् ।
उदकपर्षतः ॥

मन्थौदनसक्तुबिन्दुवज्रभारहारवीवधगार्हेषु च ॥ ६० ॥

एषूदकस्योदादेशो वा स्यात् । उदकेन मन्थः उद-
मन्थः । उदकेनौदनः उदौदनः । उदकेन सक्तुः उदसक्तुः ।
उदकस्य बिन्दुः उदबिन्दुः । उदकस्य वज्रम् । उदवज्रम् । उ-
दकं बिभर्ति उदभारः । उदकं हरति उदहारः । उदकस्य
वीवधः उदवीवधः । उदकं गाहते उदगाहः । पक्षे उदकम-
न्य इत्यादि ॥

इको ह्रस्वोऽङ्यो गालवस्य ॥ ६१ ॥

अङ्यन्तस्येको ह्रस्वो वा स्यादुत्तरपदे । ग्रामणिपुत्रः । ग्रा-
मणीपुत्रः । इकः किम् । सद्वापादः । ङ्यन्तस्य तु गार्गीपुत्रः ।
व्यवस्थितवात्वाच्च न । कौमुदगन्धीपुत्रः । कौमुदगन्धीपतिः ।
इयङुवङ्भाविनामव्ययानां च न । श्रीकुलम् । भ्रूकुलम् । का-
ण्डीभूतम् । भ्रुकुंमादिनां स्यादेव । भ्रुकुंसः । भ्रुकुटिः ॥

अकारो वाच्यः ॥

भ्रुकुंसः । भ्रुकुटिः ॥

एकतद्धिते च ॥ ६२ ॥

एकस्थाः ह्रस्वः स्यात्तद्धिते उत्तरपदे च । एकस्थाः
भावः एकता । एकसीरम् ॥

ऊचापोः संज्ञाछन्दसोर्बहुलम् ॥ ६३ ॥

एतयोर्ह्रस्वो वा स्यात्संज्ञाच्छन्दसोः । संज्ञायां रेवति-
पुत्रः । रोहिणिपुत्रः । कचिन्न । नान्दीकरः । नान्दीघोषः ।
छन्दसि कुमारिदा । प्रदर्विदा । कचिन्न । जगतीच्छन्दः । आपः
संज्ञायाम् शिलदहम् । शिलप्रस्थम् । कचिन्न । लोमकाशृ-
हम् । लोमकाषण्डः । छन्दसि अजक्षीरेण जुहोति । ऊर्ण-
भ्रदा युवतिः । कचिन्न ऊर्णासूत्रेण कवयः ॥

त्वे च ॥ ६४ ॥

त्वप्रत्यये ऊचापोर्ह्रस्वो वा छन्दसि । अजायाः भावः
अजत्वम् । अजात्वम् । रोहिणित्वम् । रोहिणीत्वम् ॥

इष्टकेषीकामालानां चिततूलभारिषु ॥ ६५ ॥

इष्टकादीनां चितादौ परे यथासङ्गं ह्रस्वः स्यात् । इष्ट-
कचितम् । इषीकतूलम् । मालभारिणी कन्या ॥ तदन्तस्यापी-
व्यते ॥ पकेष्टकचितम् । पूजितेषीकतूलम् । उत्पलमालभारिणी ॥

खित्यनव्ययस्य ॥ ६६ ॥

खिति परतोऽनव्ययस्य ह्रस्वः स्यात् । कालिमन्या ।
हरिणिमन्या ॥

मुमा ह्रस्वो न बाध्यतेऽनवकाशत्वात् ॥

अव्ययस्य तु दोषामन्यमहः । विवामन्या रात्रिः । अ-
व्ययप्रतिषेधो ज्ञापकः खिद्रहणे तदन्तग्रहणस्य ॥

अरुर्द्विषदजन्तस्य मुम् ॥ ६७ ॥

अरुम् द्विषत् एतयोरजन्तानां च मुमागमः स्यात् खि-
ति । अरुन्तुदः । द्विषन्तपः । हरिणिमन्या । अनव्ययस्यैव । दो-

वामन्यमहः । एषां किम् । विद्वन्मन्यः । अन्तर्ग्रहणं इत्ये कृते
॥

इत्र एकाचोऽप्रत्ययवच्च ॥ ६८ ॥

इजन्तस्यैकाच इदन्ते परतः अमागमः स्यात्स च द्विती-
यैकवचनाम्प्रत्ययवत्स्यात् । अमिपूर्वत्वगुणेषुवक्तुः प्रत्य-
यवद्भावात्स्युः । गाम्मन्यः । स्त्रीम्मन्यः । नरम्मन्यः ।
श्रियम्मन्यः । ध्रुवम्मन्यः । इचः किम् । त्वन्मान्यः । एकाचः
किम् । लेखाध्रुम्मान्यः । श्रिममात्मानं ब्राह्मणकुलं मन्यत इत्यत्र
स्वप्नोर्नेपुंसका(७।१।२३)दित्यमो लुकि श्रीमन्य इति स्यात् ।
प्रष्ठस्य स्त्री प्रष्टीत्यादौ पुल्लिङ्गस्यापि स्त्रीलिङ्गवत्स्त्रीशब्दस्य स्त्री-
वत्त्वमविरुद्धम् ॥

वाचंयमपुरन्दरौ च ॥ ६९ ॥

एकौ त्रिपाज्ञेते । वाचंयमः । पुरन्दरः ॥

कारे सत्यागदस्य ॥ ७० ॥

कारे परे अनयोर्मुम् स्यात् । सत्यङ्कारः । अगदङ्कारः ॥
अस्तोऽपि ॥

अस्तुङ्कारः ॥

भसस्यङ्कन्दसि ॥

भसङ्कारः ॥

धेनोर्भ्रव्यायाम् ॥

धेनुम्भव्या ॥

लोकस्य पृणे ॥

लोहम्पृथम् ॥

इत्येनभ्याशस्य ॥

अनभ्याशमितः ॥

भ्राष्ट्राग्रयोरिन्धे ॥

भ्राष्ट्रमिन्धः । अग्रिमिन्धः ॥

गिलेऽगिलस्य ॥

तिमिङ्गिलः । अगिलस्य किम् । गिलागिलः ॥

गिलगिले च ॥

तिमिङ्गिलगिलः । तिमिङ्गिलं गिलतीति द्वौ तु पूर्वयौव सिद्धम् ॥

उष्णभद्रयोः करणे ॥

उष्णाङ्कुरणम् । भद्रंकरणम् ॥

सूतोग्रराजभोजमेरुभ्यो दुहितुः पुत्रद्वौ ॥

सूतपुत्री । उग्रपुत्री । राजपुत्री । भोजपुत्री । मेरुपुत्री । पक्षे सूतदुहितोऽग्रदुहितेसादि ॥

अन्यत्रापि दृश्यते ।

शैलपुत्री । केचिच्छार्ङ्गरवादिषु पुत्रशब्दं पठन्ति ॥

इयेनतिलस्य पाते जे ॥ ७१ ॥

अपसयान्ते पातशब्दे इयेनतिलयोर्मुपागमः स्यात् । इयेनपातोऽस्यां क्रीडायां इयेनपाता । तैलपाता । जे किम् । इयेनपातः ॥

रात्रेः कृति विभाषा ॥ ७२ ॥

कृदन्ते परे रात्रेर्द्धम् वा स्यात् । रात्रिचरः । रात्रिचरः । रात्रिमटो । रात्र्यटः । याति तु निरूप्य । रात्रिम्पन्यः ॥

नलोपो नञः ॥ ७३ ॥

नञो नस्य लोपः स्यादुत्तरपदे । अत्राक्षरः ॥

अवक्षेपे तिङि च ॥

अपचसि त्वं जालम् ॥

तस्मान्नुडचि ॥ ७४ ॥

लुप्तनकाराभज उत्तरस्याजदेर्नुडागमः स्यात् । अनश्वः ॥

नभ्राण्णपाञ्चवेदानासत्यानमुचिनकुलनखनपुंसक-

नक्षत्रनक्रनाकेषु प्रकृत्या ॥ ७५ ॥

एषु नञ् प्रकृत्या स्यात् । न भ्राजत इति नभ्राद् । न पा-
तीति नपात् । शत्रन्तः । न वेत्तीति नवेदाः । अमुनन्तः ।
सत्सु साधवः सत्याः न सत्या असत्याः न असत्या नास-
त्याः । न मुञ्चतीति नमुचिः । मुचेरौणादिकः । नास्य कुलं
नकुलः । नास्य खमस्ति नखः । न स्त्री पुमान्वा नपुंसकः । स्त्री-
पुंसयोः पुंसक इति निपासते । न क्षरतीति नक्षत्रम् । क्षरतेः
क्षत्रमिति निपासते । न क्रमतीति नक्रः । क्रमेर्हो निपातनात् ।
न अक्रमस्मिन्नाकः ॥

एकादिश्चैकस्य चादुक् ॥ ७६ ॥

एकादिर्नञ् प्रकृत्या स्यादेकस्यादुगागमश्च । एकेन न विं-
शतिः एकात्रविंशतिः । तृतीये (२।१।३०)ति योगविभागात्समासः ।
ऊनार्थे चात्र नञ् । एकोनविंशतिरित्यर्थः । अनुनासिकवि-
कल्पपक्षे एकाद्रविंशतिः । अदुर्गाक मवर्णदीर्घे रूपसिद्धिरिति
भाष्ये स्थितम् । वृत्तिकारैः प्रतिपत्तिलाघवादादुगाश्रितः ॥

नगोप्राणिष्वन्यतरस्याम् ॥ ७७ ॥

नगशब्दे नञ् प्रकृत्या वा स्यात् । नगः अगो वा पर्वतः ।
अप्राणिषु क्रिप् । अगः शीले(ते)न वृषलः ॥

सहस्य सः संज्ञायाम् ॥ ७८ ॥

सहस्य सः स्यादुच्चरपदे संज्ञायाम् । साभ्रत्यम् । सप-
लाशम् । संज्ञायाम् किम् । सहयुध्वा । उपदेशे सादेश उदात्तो
निपात्यते । अन्यथोदात्तानुवात्तवतः स्थाने स्वरितः स्यात् । तस्य
च पूर्वपदप्रकृतिस्वरस्थले श्रवणप्यन्यत्र समासान्तोदात्तेन बाधः ॥

ग्रन्थान्ताधिके च ॥ ७९ ॥

ग्रन्थान्ते अधिके च वर्तमानस्य सहस्य सः स्यात् । स-
काष्ठं ज्योतिषमधीते । मकलम् । समुहूर्नम् । काष्ठादयः काल-
विशेषवाचिनस्तत्प्रतिपादकग्रन्थे उपचाराद्वर्तन्ते । अन्तवचन
इत्यव्ययीभावः । अव्ययीभावे चाकाल(६।३।८१) इति
काले न प्राप्नोतीत्ययमारम्भः । अधिके सद्राणा खारी ।
सस्तु(मा)षः कार्षापणः ॥

द्वितीये चानुपाख्ये ॥ ८० ॥

द्वयोः सह प्रयुक्तयोरप्रधानं द्वितीयम् । अनुपाख्यमप्र-
त्यक्षम् । द्वितीये चानुपाख्ये सहस्य सः स्यात् । साग्निः क-
पोतः । सपिशाचा वात्या । सराससीका निशा । अग्न्यादयः
प्रत्यक्षेणानुपलभ्यमानाः कपोतादिभिरनुमीयमाना अनुपाख्याः ॥

अव्ययीभावे चाकाले ॥ ८१ ॥

सहस्य सः स्यादव्ययीभावे न तु काले । चक्रेण युगप-
देहि सचक्रम् । काले तु सहपूर्वाक्षम् ॥

वोपसर्जनस्य ॥ ८२ ॥

उपमर्जनसर्वावयवसमासे सहस्य सः स्याद्वा । सयुगः सह-
युगो वा आगतः । सर्वोपमर्जनत्वं किम् । सहयुध्वा । सहकृत्वा ।

सहयुष्मिण्य इत्यत्र बहुव्रीहौ यदुपसर्जनं तत्परत्वाभावात्स-
हस्य न सादेशः ॥

प्रकृत्याशिष्यगोवत्सहलेषु ॥ ८३ ॥

सहस्य सो न स्यादाशिषि । स्वस्ति देववत्ताय सह-
पुत्राय । सहच्छात्राय । अगत्रादिषु किम् । स्वस्तिसहगवे सगवे
सहवत्साय सवत्साय सहहलाय सहलाय । बोपसर्जस्ये-
(६।३।८२)ति विकल्पः ॥

समानस्यच्छन्दस्यमूर्द्धप्रभृत्युदर्केषु ॥ ८४ ॥

समानस्य सः स्याच्छन्दसि न तु मूर्द्धादौ । सगर्भ्यः । स-
बुध्यः । सेजुषः । समानो गर्भः सगर्भः । तत्र भवः मगर्भ्यः । स-
गर्भसयूषसनुताद्य(४।४।११४)दिति यत्प्रत्ययः । अमूर्द्धादौ किम् ।
समानमूर्द्धा । समानप्रभृतयः । समानोदकाः । समानस्येति यो-
गविभागात्सपक्षः । सधर्म्यः । सजातीयः इत्यादिसिद्धिः ॥

उयोतिर्जनपदरात्रिनाभिनामगोत्ररूपस्थानवर्णव-

योत्रचनबन्धुषु ॥ ८५ ॥

समानस्य सः स्यात् उयोतिरादिषु । समानं उयोति-
र्यस्य सज्योतिः । सजनपदः । सरात्रिः । सनाभिः । संना-
मा । मगोत्रः । सरूपः । सस्थानः । सवर्णः । सवशाः ।
सवचनः । सवन्धुः ॥

चरणेऽब्रह्मचारिणि ॥ ८६ ॥

अब्रह्मचारिण्युत्तरपदे समानस्य सः स्याद्ब्रह्मचरणे गम्ये ।
समानो ब्रह्मचारी सत्रह्मचारी । ब्रह्म वेदसंबन्धवन्मार्थं व्रतमापि
ब्रह्म । तत्परतीति ब्रह्मचारी । समानस्य च ब्रह्मसमानत्वा-

दिति समाने ब्रह्मणि यतञ्जारी सन्नञ्जारीत्यर्थो लभ्यते ॥

तीर्थे ये ॥ ८७ ॥

यान्ते तीर्थे प्राग्वत् । समानतीर्थे गुरौ वासी सतीर्थ्यः ॥

विभाषोदरे ॥ ८८ ॥

यान्ते उदरे प्राग्वद्वा । सोदर्यः । समानोदर्यः ॥

• दृग्दृशवतुषु ॥ ८९ ॥

एषु समानस्य सः स्यात् । सदृक् । सदृशः । समाना-
न्ययोश्चे(३।२।६०वा०)ति कञ्क्विनौ ॥

दृशे च ॥

सदृक्षः । दृशेः कसः (३।२।६०वा०) । वतुरुत्तरार्थः ॥

इदं किमोरीक्षकी ॥ ९० ॥

इदम् ईश् किमः की स्यात् दृग्दृशवतुषु । ईदृक् ।
ईदृशः । इयान् । कीदृक् । कीदृशः । कियान् । किमि-
दम्भ्या(५।२।४०)मिति वतुष् ॥

दृशे च ।

ईदृक्षः । कीदृक्षः ॥

आ सर्वनाम्नः ॥ ९१ ॥

सर्वनाम्नः आकारोन्तादेशः स्यात् दृग्दृशवतुषु । तादृ-
क् । तादृशः । तावान् ॥

दृशे च ॥

दृक्षः । एवंभाषित्यादि ॥

विष्णुदेवयोश्च टेरदृशश्चतावप्रत्यये ॥ ९२ ॥

अनयोः सर्वनाम्नश्च टेरद्यादेशः स्यादप्रत्ययेऽतौ परे ।

विष्यश्च । देवश्च । तश्च । यश्च । अद्विसयोरन्तोदात्तत्व-
निपातनं कृत्स्वरनिवृत्त्यर्थम् । तत्र यणादेशे उदात्तस्वरितयोर्य-
ण(८।२।४)इत्येष स्वरः सिध्यति । विष्यभ्देवयोः किम् । अर्वाङ् ।
अञ्चतौ किम् । विष्वग्युक् । अपत्यये किम् । विष्वगञ्चनम् ।
अपत्ययग्रहणमन्यत्र धातुग्रहणे तदादिप्रतिपत्यर्थम् । तेन अयस्कृ-
तमयस्कार इत्यत्राप्यतः कृकमी(८।३।४५)तिसत्त्वं सिद्धम्भवति ॥

छन्दसि स्त्रियां बहुलमिति बाध्यम् ॥

कधीची । न च भवांत । विश्वाची ॥

समः समि ॥ ९३ ॥

समः समिरादेशः स्यादप्रत्ययेञ्चतौ परे । सम्बङ् । स-
म्पञ्चौ ॥

तिरसस्तिर्यलोपे ॥ ९४ ॥

लुप्ताकारेञ्चतौ परे तिरसस्तिर्यादेशः स्यात् । तिर्यङ् ।
तिर्यञ्चौ । अलोपे किम् । तिरश्चः ॥

सहस्य सध्रिः ॥ ९५ ॥

अस्यायमादेशः स्यादप्रत्ययेञ्चतौ । सध्र्यङ् । सध्र्यञ्चौ ।
सधीचः । सधीचा ॥

सध मादस्थयोञ्छन्दसि ॥ ९६ ॥

मादस्थयोः परतः सहस्य सधः स्याच्छन्दसि । सधमा-
दः । सधस्थः ॥

द्वान्तरुपसर्गेभ्योप ईत् ॥ ९७ ॥

एभ्योऽपोऽकारस्य ईत्स्यात् । द्वीपम् । अन्तरीपम् ।
समीपम् । अन्धीपम् ॥

समाप ईत्वं न ॥ .

समापं नाम देवयजनम् ॥

अवर्णान्निष्यते ॥

मापम् । परापम् ॥

ऊदमोर्देशे ॥ ९८ ॥

अनोः परस्यापोकारस्य ऊत्स्यात् । अनूपो देशः । अन्य-
त्रान्वीपम् । सर्वर्णवीर्घेण सिद्धे दीघाञ्चारणमनग्रहे श्रवणार्थ-
मिति भाष्यकारः । न लक्षणेन पदकारा अनुवर्त्ताः पद-
कारैर्नाम लक्षणमनुवर्त्तमिसेतज्जाप्यमिरुद्धमत्रत्यभाष्यमिति
कैयटः । अत्रावग्रहे दीर्घ इष्यत इति तथैव लक्षणं कृतमिति
न विरोध इत्याहुः ॥

अषष्ठ्यतृतीयास्थस्यान्यस्य दुगाशीराशास्थास्थितो-

त्सुकोतिकारकरागच्छेषु ॥ ९९ ॥

अन्यस्य दुगागमः स्यादाशीरादिषु । अन्या आशीः
अन्यवाशीः । अन्यदास्था । अन्यदास्थितः । अन्यदुत्सुकः ।
अन्यदूतिः । अन्यत्कारकः । अन्यद्रागः । अन्यदीपम् ।
आषष्ठ्यतृतीयास्थस्येति किम् । अन्यस्यान्येन वा अशीः
अन्याशीः ॥

कारकञ्छयोरिष्यत एव ॥

अन्यस्य कारकः अन्यत्कारकः । अन्यस्येदम् । अ-
न्यदीपम् । गहादित्वाच्छः ॥

अर्थे विभाषा ॥ १०० ॥

अन्यस्य दुक् । अग्न्यदर्थम् । अन्यार्थम् ॥

कोः कत्तत्पुरुषेचि ॥ १०१ ॥

कोः कदादेशः स्यात्तत्पुरुषेचि । कदन्नम् । तत्पुरुषे किम् । कृष्टो राजा । अचि किम् । कुब्राह्मणः ॥

त्रौ च ॥

कुत्सिताक्षयः कन्नयः ॥

रथवदयोश्च ॥ १०२ ॥

कोः कद । कद्रथः । कद्रवः ॥

तृणे च जातौ ॥ १०३ ॥

कत्तृणं नाम जातिविशेषः । जातौ किम् । कुत्सितं वृणम् कुवृणम् ॥

का पथ्यक्षयोः ॥ १०४ ॥

कोः का स्यादेतयोः । कापथः । काप्तः ॥

ईषदर्थे ॥ १०५ ॥

कोः का स्यात् । ईषल्लवणम् कालवणम् । काजम् । अजादावाप परत्वाद्भवति ॥

त्रिभाषा पुरुषे ॥ १०६ ॥

कोः का वा स्यात्पुरुषे परे । कुपुरुषः । कापुरुषः । ईषदर्थे नित्यमेव । ईषत्पुरुषः कापुरुषः ॥

कवं चोष्णे ॥ १०७ ॥

उष्णे परे कोः कदादेशः स्यात्का च वा । कवोष्णम् । कोष्णम् । कदुष्णम् ॥

पथि चञ्छन्दसि ॥ १०८ ॥

कोः काकरो वा स्तः छन्दसि पथि परे । कापयम ।
कपयम । कुपयम ॥

पृषोदरादीनि यथोपदिष्टम् ॥ १०९ ॥

येषु सांपागमविकाराः शास्त्रेणावाहना दृश्यन्ते तांन
पृषोदरादीनि यथाशिष्टप्रयोगं साधूनि । पृषन् उदरं यस्य
पृषोदरः । पृषन् उत्या(द्वा)नं यस्य पृषोत्या(द्वा)नः । अत्र तस्रांणः ।
वारिवाहको बलाहकः । पूर्वपदस्य वादेश उत्तरपदादेलंत्वम ।
जीवनमूतो जीमूतः । वनस्य लोपः । ऊर्ध्वमुख्योऽलूखलादे-
शः । मुहुर्मुहुः पतनीयस्य मुमसादेशः । पिग्निनाशनस्य पि-
शाचादेशः । भ्रुवन्तोस्यां सीदन्तीति वृसीति भ्रुवतो वृ आदेशः ।
सीदतेर्देर् प्रत्ययः । मखां रौतीति मयूरः । पूर्वपदस्य मयुभा-
वः । रौतेरचि टिलोपः । एवमन्वत्यकांगत्यावगाप्युष्माः ॥

दिक्छन्देभ्यस्तीरस्य नारो वा ॥

वक्षणीरम् । दक्षणीरम् । उत्तरीरम् । उत्तरनारम् ॥

वाचो वावे त(ड)त्वं वादस्य बलश्चाञ्ज ॥

वाग्वादस्यापसं वाग्बलिः ॥

षष् उतं वतृदशसूत्तरपदावष्टुत्वं च ॥

षोडन् । षोडश ॥

धासु वा ॥

उत्त्वम्य विकल्पः । ष्टुत्वं तु निरूप्य । षोडा । षडा ।
बहुचनादधिकगणविचालं चे (५।३।४३)ति निहितभाषाभ्यस्य
ग्रहणं न धामात्रस्य । तेन षट् दधातीति बहुधा ॥

दुरा दाशनाशदभ्येष्टत्वमुत्तरम्यादेः ष्टुत्वञ्च ॥

दुःस्तेन दाश्यते नाश्यते दभ्यत इति दृडाशः दृणाशः

दृढभः । दभेर्नलोप्सेत एव निपातनात् । दृष्टं ध्यायतीति

दृढ्यः । आतश्चोषसर्ग(३।३।१०६) इति कः ॥

। स्वरो रोहतौ छन्दस्युत्वम् ॥

जाय एहि स्वी रोहाव ॥

पीवोपवसनादीनां, छन्दस्यन्यलोपः ॥

पीवोपवसनानाम् । पयोपवसनानाम् ॥

संख्यात्रिसायपूर्वस्याहस्याहन्नन्यतरस्यां डौ ॥ ११० ॥

सङ्ख्यात्रिसाय एतत्पूर्वस्याहस्याहन्नादेशो वा स्यात् डौ । अ-
हि । अहनि । अह्ने । व्यहि । व्यहनि । व्यन्हे । सायाहि । म-
याहनि । सायाहे । एतदेव सायाहग्रहणं ज्ञापकं पूर्वादिभ्यो-
न्यत्राप्येकदेशिसमासस्य । मध्याह्नः । सङ्ख्यादिपूर्वस्य किम् ।
पूर्वाहे ॥

दूलोपे पूर्वस्य दीर्घोणः ॥ १११ ॥

दूलोपो यस्मिंस्तस्मिन् पूर्वस्याणो दीर्घः स्यात् । ली-
दम् । शम्भू राजाते । पूर्वग्रहणमनुत्तरपदोप दीर्घार्थम् । अणः
किम् । तृढः ॥

सहिवहोरोदवर्णस्य ॥ ११२ ॥

एतयोरवर्णस्य ओत्स्यात् दूलोपे सति । सोढा । वोढा ।
अवर्णस्येति किम् । ऊढः । वर्णग्रहणात्कृतायामपि वृद्धावो-
त्वम् । अवोढाम् । अवोढ । अस्येत्युक्तौ तात्परत्वात् इत्स्वस्यैव
स्यात् ॥

साढ्यै साढ्वा साढेति निगमे ॥ ११३ ॥

एते छन्दसि निपासन्ते । सहेः क्ताप्रत्यय ओत्वभावः पक्षे
क्तो व्यभावश्च । त्वचि साढा । सोढ्वा सोढेति भाषायाम् ॥

संहितायाम् ॥ ११४ ॥

अधिकारोगम् । बक्ष्यति द्वचोतस्तिरुः(६।३।१३५) । विद्या
हित्वा । संहितायां किम् । विद्य हि त्स्म ॥

कर्णे लक्षणस्याविष्टाष्टपञ्चमणिभिन्नच्छिन्नच्छिद्रस्रुव-

स्वस्तिकस्य ॥ ११५ ॥

कर्णे परे चिह्नवाचिनो दीर्घः स्याद्विष्टादीन्वर्जयित्वा ।
दात्ताकर्णः । द्यङ्कुलाकर्णः । यत्पशूनां स्वामिविशेषसम्बन्ध-
ज्ञापनार्थं पञ्चाकारादि क्रियते तदिह लक्षणं गृह्यते । लक्षणस्य
किम् । शोभनकर्णः । विष्टादेस्तु विष्टकर्णः । अष्टकर्ण इत्यादिः ॥

नहिवृतिवृषिव्यधिरुचिसहितनिषु कौ ॥ ११६ ॥

किबन्तेष्वेषु परतः पूर्वस्य दीर्घः स्यात् । उपानद् । नीवृ-
त् । प्रावृद् । मर्माविव । नीरुक् । मतीषद् । पुरीतत् । ममः
का(६।४।४०)विद्यत्र ममादीनामिष्यत इति तनोतेर्नलोपः ।
कौ किम् । परिणहनम् । गतिकारकयोरेव । नेह । पदुरुचः ॥

वनगिर्योः संज्ञायाङ्कोटारिकिशुलुकादीनाम् ॥ ११७ ॥

कोटरादीनां वने किशुकादीनां गिरौ पूर्वस्य दीर्घः
स्यात् । कोटरावणम् । मिश्रकावणम् । किशुकागिरिः ।
साल्वागिरिरित्यादि । एषां किम् । असिंपत्रवनम् । कृष्णागिरिः ॥

वले ॥ ११८ ॥

बलचि परतः पूर्वस्य दीर्घः स्यात् । कृषीवलः । वन्तावलः ॥

मतौ बह्वचोनजिरादीनान् ॥ ११९ ॥

बहचो दीर्घः स्यान्मतौ न त्वजिरादेः संज्ञायाम् । उदुम्ब-
रावती । पुष्करावती । नद्यां मतुप् । बहचः किम् । व्रीहिमतौ ।

अनजिरीदानां किम् । अजिरवती । खडिरवतीत्यादि । संज्ञायां
किम् । चक्रवाकवती ॥

शरादीनां च ॥ १२० ॥

मतौ दीर्घः । संज्ञायामित्येव । शरावती । वंशावतीत्यादि ॥

इको वहेऽपीलोः ॥ १२१ ॥

वहे परत इगन्तस्य दीर्घः स्यान्न तु पीलोः । ऋषीवहः ।
कपीवहः । मुनीवहः । इकः किम् । पिण्डवहः । पीलोस्तु । पी-
लुवहः ॥

अगील्वादीनां वाच्यम् ॥

रुचिवहम् । चारुवहम् ॥

उपसर्गस्य घञ्यमनुष्ये बहुलम् ॥ १२२ ॥

मादेर्बहुलं दीर्घः स्यात् घञन्ते परे । अपामार्गः । मनु-
ष्ये तु निषादः ॥

अमनुष्यादौ वाच्यम् ॥

प्रसेवः । प्रसारः । प्रहारः ॥

सादकारयोः कृत्रिमे ॥

प्रामादः । प्राकारः । अन्यत्र प्रमादः प्रकारः ॥

वेशादीनां वा ॥

प्रतिवेशः । प्रतीवेशः । प्रतिकारः । प्रतीकारः । बहुलम-
पञ्च एवायम् ॥

इकः काशे ॥ १२३ ॥

काशे परे इगन्तस्योपसर्गस्य दीर्घः । नीकाशः । अनूका-
शः । प्रतीकाशः । इकः किम् । प्रकाशः । घञन्ते पूर्वेषु

मिद्वेरजन्तः काश इति वृत्तिकारः । घञन्तेपि नियमार्थं सूत्र-
मित्यप्याहुः ॥

दस्ति ॥ १२४ ॥

दा इत्यस्य यस्तकारादिरादेशः तस्मिन्निगन्तस्योपसर्गस्य
दीर्घः स्यात् । नीत्तम् । वीत्तम् । अच उपसर्गात् (अ० ४७)
इति अन्त्यस्यादेशः । चर्त्वेन दस्य तः । आश्रयात्सिद्ध्या ता-
दित्वम् । इकः किम् । मत्तम् । द इति किम् । वितीर्णम् ।
तीति किम् । सुदत्तम् । प्रतिदत्तम् ॥

अष्टनः संज्ञायाम् ॥ १२५ ॥

दीर्घ उत्तरपदे । अष्टावक्रः । अष्टापदः । संज्ञार्था किम् ।
अष्टपुत्रः ॥

छन्दसि च ॥ १२६ ॥

अष्टनो दीर्घ उत्तरपदे । अष्टाकपालः ॥

गवे च युक्ते भाषायाम् ॥

अष्टागवेन शकटेन । इदं भाष्यवार्तिकयोर्नास्ति ॥

चितेः कपि ॥ १२७ ॥

दीर्घः । एकीचनीकः । त्रिचितीकः ॥

विश्वस्य वसुराटोः ॥ १२८ ॥

विश्वस्य दीर्घः स्याद्वसौ राट्छन्दे च । विश्वावसुः ।
विश्वाराट् । राटि किम् । विश्वराजौ । विश्वराजः ॥

नरे संज्ञायाम् ॥ १२९ ॥

विश्वस्य दीर्घः । विश्वानर इति कश्चिद् । संज्ञार्था किम् ।

विश्वे नरा यस्य विश्वनरः ॥

मित्रे चर्षौ ॥ १३० ॥

मित्रे परे विश्वस्य दीर्घः स्यादृषौ । विश्वामित्रो नाम ऋषिः । अन्यत्र विश्वमित्रो माणवकः ॥

मन्त्रे सोमाश्चेन्द्रियविश्वदेव्यस्य मतौ ॥ १३१ ॥

मतौ सोमादीनां दीर्घः स्यान्मन्त्रे । सोमावती । अ-
श्वावती । इन्द्रियावती । विश्वदेव्यावती ॥

ओषधेश्च विभक्तावप्रथमायाम् ॥ १३२ ॥

ओषधेर्मन्त्रे दीर्घः स्यादप्रथमायां विभक्तौ । ओषधी-
भिः । ओषधीभ्यः । विभक्तौ किम् । ओषधीवती । प्रथमा-
यां तु ओषधिः ॥

ऋचि तुनुघमक्षुतङ्कुत्रोरुष्याणाम् ॥ १३३ ॥

एषां दीर्घः स्यादृचि । आ तू नः । नूकरणे । उत बाघा
स्यालात् । मक्षू देवदत्तः । तद् प्रसाहरः । भरता जातेवदसम् ।
ऋचिन् । शृणोत ग्रावाणः । कुत्राचिन् । उरुष्याणः ॥

इकः सुञि ॥ १३४ ॥

सुञि परे इगन्तस्य दीर्घः स्यान्मन्त्रे । अभीषुणः । ऊषु-
णः । सुञि इति षत्वं नश्च धातुस्थोरुषुभ्यः (८।४।२७) इति णत्वम् ॥

द्व्यचोतस्तिङः ॥ १३५ ॥

द्व्यचोदन्तस्य तिङो दीर्घः स्यान्मन्त्रे । विद्या हि त्वा । अ-
चः किम् । अश्वाभवय वाजिनः । अतः किम् । वसि यसि च ॥

निपातस्य च ॥ १३६ ॥

मन्ने दीर्घः । एवा ते । अच्छा ते ॥

अन्येषामपि दृश्यते ॥ १३७ ॥

अन्येषामपि दीर्घो दृश्यते । स च प्रयोगानुसारात् शेषः ।
केशाकेशि । कचाकचि ॥

शुनो दन्तदंष्ट्राकण्ठककुद(कुन्द)बराहपुच्छपक्षेषु ॥
श्वादन्तः । श्वादंष्ट्रः । श्वाकर्णः । श्वाककुदः(कुन्दः) । श्वा-
बराहः । श्वापुच्छः । श्वापदः । इदमपि भाष्यवार्तिकानुक्रम ॥
चौ ॥ १३८ ॥

लुप्ताकारेऽन्तौ परे पूर्वस्य दीर्घः स्यात् । ब्रवीचः । म-
धूचः । प्रतीचः । अग्रान्तरङ्गोपि यण् दीर्घविधिसामर्थ्यात् ॥

सम्प्रसारणस्य ॥ १३९ ॥

संप्रसारणान्तस्य दीर्घः स्यादुत्तरपदे । कौमुदगन्धी-
पुत्रः । कौमुदगन्धीपतिः । ण्यङ्ः संप्रसारण(६।१।१३)मीत
संप्रसारणम् । अत्र इको ह्रस्वोऽरूपो गालवस्ये(६।३।६१)ति
ह्रस्वत्वं न भवति । दीर्घेण ह्रस्वत्वस्य परेण बाधात् ॥

इति श्रीमहोपाध्यायशैलविद्याचार्यश्रीराघवसोमयाजिकुलावर्त-
समीतिरुमलार्यवर्यस्य सूनोरत्नमण्डस्य कृतौ व्याकरणमिता-
क्षरायां ब्रह्माध्यायस्य तृतीयः पादः ॥

अथ षष्ठाध्यायचतुर्थपादः ।

ॐ

अङ्गस्य ॥ १ ॥

आ सप्तमाध्यायपरिसमाप्तेरयमधिकारः । सम्बन्धसमान्ये षष्ठी । अविबसतविभक्त्यर्थ [वा] प्रातिपदिकार्थमात्रगधिक्रियते । तेनातो भिस् ऐसि(७१।९)सादौ अकारान्तादङ्गादिति पञ्चम्यन्तेनान्वयः नौमीसादानङ्गस्येति षष्ठ्यन्तेन चान्वयो यथायोगं सिद्धो भवति । अधिकारप्रयोजनं तु तत्र तत्र वक्ष्यते ॥

हलः ॥ २ ॥

संप्रसारणस्य दीर्घ इत्यनुवर्तते । अङ्गस्येति द्विरावर्तते । अङ्गान्वयनाद्धलः परं यत्संप्रसारणं तदन्तस्याङ्गस्य दीर्घः स्यात् । हतः । जीनः । शूनः । हलः किम् । ऊढ(त)वान् । अङ्गावयवात्किम् । निरुतम् । दुरुतम् । तदन्तस्य किम् । विद्धः । अण इति नानुवर्तते । कथं तृतीयः । द्वितीयतृतीये(२।२।३)ति निपातनादीर्घाभावः । चाबिसव्वाणनुष्टौ कर्तृच इति अननुष्टौ कर्तृच इति भवति । तत्राथवेसादिनाननुष्टुप्परेव भाष्ये स्थिता ॥

नामि ॥ ३ ॥

सनुद्गम्य षष्ठीबहुवचनस्य ग्रहणम् । नामि परतोऽजन्ताङ्गस्य दीर्घः । अग्नीनाम् । वायूनाम् । कर्तृणाम् । सनुद्गम्यग्रहणं नोपभाया (६।४।७)इत्यगामीत्युक्तौ चर्मणामिसत्र दीर्घः स्यात्तन्निवृत्त्यर्थम् ॥

न तिसृचतसृ ॥ ४ ॥

एतयोर्नामि न दीर्घः । तिसृष्टाम् । चतसृष्टाम् । अचि

र ऋत(७।१।१००)इत्यस्मात्पूर्वविप्रतिषेधेन तुहेन स्यादित्यत्रार्थ
प्रतिषेध एव ज्ञापकः ॥

छन्दस्युभयथा ॥ ५ ॥

तिसृणाम् । तिसृणाम् । चतसृणाम् । चतसृणाम् ॥

नृ च ॥ ६ ॥

अस्यापि नांम वा दीर्घः । नृणाम् । नृणाम् ॥

नोपधायाः ॥ ७ ॥

नान्तस्योपधाया दीर्घः स्यान्नामि । पञ्चानाम् । सप्तानाम् ।
नान्तस्य किम् । चतुर्णाम् । नामि किम् । चर्मणाम् ॥

सर्वनामस्थाने चासम्बुद्धौ ॥ ८ ॥

नान्तस्योपधाया दीर्घः स्यादसम्बुद्धौ सर्वनामस्थाने ।
राजा । राजानौ । राजानः । सामा । सर्वनामस्थाने किम् ।
राजानि । सम्बुद्धौ तु हे राजन् ॥

वा षपूर्वस्य निगमे ॥ ९ ॥

षपूर्वस्याचो नोपधायाः सर्वनामस्थाने वा दीर्घः । त-
स्यम् । तक्षाणम् । ऋक्षस्यम् । ऋक्षस्यम् । निगमं किम् ।
तक्षाणौ । तक्षाणः ॥

सान्तमहतः संयोगस्य ॥ १० ॥

सान्तसंयोगस्य महतश्च यो नकारस्तस्योपधाया दीर्घः
स्यादसम्बुद्धौ सर्वनामस्थाने परे । श्रेयान् । श्रेयांसौ । म-
हान् । महान्नौ । असम्बुद्धौ किम् । हे श्रेयन् । हे महन् ॥

अप्तुनृत्तुस्वसुनृत्तुनेष्टृत्वष्टृक्षृष्टृहोतृपोतृ-
प्रशस्तुणाम् ॥ ११ ॥

अवादीनामुपधाया दीर्घः स्यादसम्बुद्धौ सर्वनामस्या-
ने । आपः । समासान्तस्यानित्यत्वाद्दृष्ट्वाप्ति तटाकानि । नित्या-
दपि तुमः पूर्वे दीर्घ इष्यते । तुम् । कर्ता । तृच् । हर्ता ।
स्वसारौ । नत्सारौ । नेष्टारौ । त्वष्टारौ । क्षत्तारौ । होतारौ ।
पोतारौ । मष्ठास्तारौ । नप्त्रादिग्रहणमप्युत्पत्तिपक्षे विध्यर्थम् ।
व्युत्पत्तिपक्षे निषमार्थम् । तेनेह न । पितरौ । मातरौ । अ-
सम्बुद्धौ किम् । हे कर्तः । हे स्वतः ॥

इन्हन्पार्यम्णां शौ ॥ १२ ॥

एषां शान्वेवोपधाया दीर्घः स्यात् । बहुदण्डीनि । बहु-
त्रहाणि । बहुपूषाणि । बहर्गमाणि । शान्वेव किम् । बण्डि-
नौ । वृत्रहणौ । पूषणौ । अर्यमणौ ॥

उपधादीर्घमात्रस्यायं नियम इष्यते ॥

तेन भ्रूणहनमिसत्रानुनामिकस्य किञ्चलो(६।४।१५)रित्यपि
दीर्घो न स्यात् । अनुपधादीर्घस्तु स्यादेव । पुनर्हायते ॥

सौ च ॥ १३ ॥

इषादीनां सावुपधादीर्घः स्यात् । बण्डी । वृत्रह ।
पूषा । अर्यमा । असम्बुद्धावेव । हे बण्डिन् । हे पूषन् ॥

अत्वसन्तस्य चाधातोः ॥ १४ ॥

अत्वसन्तस्यासन्तस्योपधाया दीर्घः स्यादसम्बुद्धौ सौ परे न
तु चातोः । भवतु । भवान् । कृतवान् । मतुपोऽप्यनुग्रहेण ग्रह-
णमिष्यते । भीमान् । दीर्घे कृते तुम् । पूर्वे तुल्यमुपधा
न स्यात् । सुवृक्षाः । सुपथाः । अपातोः किम् । चर्म वस्त्रे च-

मयः । अनितस्मिन्प्रहयेष्वर्धवता चानर्धकेन च तदन्त-
विधिरित्तनर्धकस्याप्यसौ ग्रहणम् । अमम्बुदौ किम् । हे सु-
वशः । हे गोमन् ॥

अनुनासिकस्य किञ्चलोः किति ॥ १५ ॥

अनुनासिकान्तस्पोषादीर्घः स्यात् कौ कलादौ च किति ।
प्रशान् । प्रतान् । किति ज्ञान्तः । तान्तः । किति संज्ञा-
न्तः । तन्तान्तः । बन्द्धान्तः । यङ्लुगन्ताक्षम् । अनुनासि-
कस्य किम् । ओदनपक् । पक्ता । किञ्चलोः किम् । गम्यते ।
किति किम् । गन्ता ॥

अज्झनगमां सनि ॥ १६ ॥

अजन्तानां हन्तेरिकादेशगमेश्च दीर्घः स्यात्कलादौ सनि ।
चिचीषति । चिकीर्षति । जिर्गामति । अर्षिर्जर्गामते । इ-
कादेशोति किम् । सज्जिर्गामते वत्सो मात्रा । छन्दस्यनिकादे-
शस्यापि सुवर्गं लोकमजिर्गामसदिज्ञावाक्येषामपि दृश्यत
(६।३।१३७) इति दीर्घः ॥

तनोतेर्विभाषा ॥ १७ ॥

तनोतेर्दीर्घो वा स्यात्कलादौ सनि । तितामति । ति-
तमति । कलादौ किम् । तितनिषति । सनीवन्ते(७२।४९)-
त्यत्र तनोतेरुपसङ्गधानादिकल्पः ॥

क्रमश्च कि ॥ १८ ॥

कलादौ क्ताप्रत्यये क्रमो दीर्घो वा स्यात् । क्रान्त्या ।
क्रान्ता । कालः किम् । क्रमिन्त्या । उचितोपीदृक्कल्पः ।
प्रक्रम्येन्नत्र वीहरणोपि स्वयन्तरङ्गात् शायत इति न दीर्घः ॥

छोः शूडनुनासिके च ॥ १९ ॥

मत्तकस्यच्छस्य वस्य च क्रमात् अ ऊर् एतानावेगौ
स्तोऽनुनासिके कौ झलादौ च कृति । विश्रः । मश्रः । अ-
न्तरङ्गात्ताछे च (६।१।७३)ति तुकि सतुकस्य आदेशः । स्यो-
नः । सिबेरौणादिके नमत्ये उद्।यम् । सार्वधातुके (७।३।८४)
ति शुभः । कौ । शब्दमाद् । किम्बची (उ० २।१५)ति किप् दी-
र्घश्च । अक्षयूः । भ्रजादौ पृष्ठः । द्यूतः । किनीसिव । शुभ्याम् ।
शुभिः । कितीसननुवृत्तावपि विव उवि (६।१।१३१)त्युत्वेन
शुभ्यांमत्यांश्च सिध्यतीत्याकरे । ऊठः ठित्करणमेत्येधत्युद्-
स्ति (६।१।८९)ति विशेषणार्थम् । बाह ऊडपि ठिदेव ॥

ज्वरत्वरस्त्रिव्यविमवामुपधायाश्च ॥ २० ॥

एषां वकारस्योपधायाश्चोद् स्यात् कौ झलादौ च । जूः ।
जूतिः । तूः । तूतिः । जूः । जूतिः । ऊः । ऊतिः । मूः । मूतिः ॥

राल्लोपः ॥ २१ ॥

रेफात्परयोः छोलोपः स्यात्कौ झलादौ च । मूर्छ । मूः ।
मुरौ । मूर्तः । मूर्धिः । नध्याख्ये (८।२।५७)ति नत्वनिषेधः ।
तूर्वी । तूः । तुरौ । तूर्णः ॥

असिद्धवदत्राभात् ॥ २२ ॥

इह ऊर्ध्वमापदममात्रेः कार्यमाभाच्छास्तीयम् । तस्मिन् कर्त-
व्ये तत्रसं कार्यमसिद्धवत्स्यात् । एधि । शाधि । एत्वभाभावयो-
रसिद्धत्वात्कलन्तलक्षणं धित्वम् । जहि । हन्तेर्जाबिगस्या-
सिद्धत्वादतो हे (६।४।१०५)रिति न लुक् । अत्रग्रहणं कार्य-
द्वयस्य समानाश्रयत्वलाभार्थम् । तेन वपुषः पश्येसादौ
वसोः समानाश्रयत्वात्तानां सङ्गम् । आल्लोपः वसोः । वस्यन्तस्य

संयसारणं विभक्तानिति समानाश्रयत्वाभावात् ॥

बुग्युदाबुनक्यणोः सिद्धौ वाच्यौ ॥

बभूव । बभूवतुः । दिदीये । दिदीयाते ॥

इनाञ्ज लोपः ॥ २३ ॥

इनमः परस्य नस्य लोपः स्यात् । हिनस्ति । सशकारग्रहणं किम् । यज्ञानाम् । विज्ञानामित्यादौ लाक्षणिकत्वाच्चलोपाभावः ॥

अनिदितां हल उपधायाः किति ॥ २४ ॥

हलन्तानामनिदितामुपधाया नकारस्य लोपः स्यात्किति किति प्रत्यये । स्रस्तः । सनीस्रस्यते । अनिदितां किम् । नन्थते । हलः किम् । नीयते । उपधायाः किम् । नक्षते । किति किम् । स्रंसिता ॥

लगिकम्प्योरुपतापक्षरीरविकारयोर्नलोपो वाच्यः ॥

विलगितः । विकपितः । उपतापादौ किम् । विलङ्घितः । विकाम्पितः ॥

रञ्जणीं मृगरमये ॥

रजयति मृगान् । अन्यत्र रजयति वस्त्रम् ॥

घिर्नुाणि च ॥

रागि । त्यजरजेति निपातनादप्येतत्सिद्धम् ॥

रजनरजकरजमां च ॥

रजनम् । रजकः । रजः । रुचकभुवनवदौणादिकप्रत्ययानां कित्वेनापि रजकादिसिद्धिरित्याकरे ॥

दंशसञ्जस्वञ्जां शपि ॥ २५ ॥

एषां नलोपः शपि । दशति । सजति । शशिष्वजते ॥

रञ्जेश्व ॥ २६ ॥

अपि नलोप इत्येव । रजति । योगविभाग उत्तरार्धः ॥

घञि च भावकरणयोः ॥ २७ ॥

भावकरणवाचिनि घञि रञ्जेर्नलोपः स्यात् । रागः ।
रजत्त्वं (उद्यते) नेनेति रागः । भावादौ किम् । रजत्यास्मिभिति रङ्गः ॥

स्यदो जवे ॥ २८ ॥

स्यन्देर्नलोपो वृक्षभावश्च निपात्यते वेगे । अश्वस्य स्य-
दः । जवे किम् । तैलस्य स्यन्दः ॥

अत्रोदैधौमप्रश्रथहिमश्रथाः ॥ २९ ॥

एते निपाताः । अवपूर्वस्योन्देर्घञि नलोपः । अत्रोदः ।
इन्देर्घञि नलोपगुणौ । एधः । उन्देरीणादिके मन्प्रत्यये नलो-
पगुणौ । ओमः । ग्रहिमपूर्वस्य अन्येर्घञि नलोपो वृक्ष-
भावश्च । प्रश्रथः । हिमश्रथः ॥

नाञ्चैः पूजायाम् ॥ ३० ॥

पूजार्थस्याश्चतेर्नलोपो न । अञ्चिता गुरवः । अञ्चैः पू-
जाया (५।३।५३) मितीद् । पूजायां किम् । उदक्तमुदकम् । उद्धृ-
तमित्यर्थः । यस्य विभाषे (७।२।१५) तीडभावः ॥

क्लि स्कन्दस्यन्दोः ॥ ३१ ॥

क्लामत्यये एतयोर्नलोपो न । स्कन्त्वा । स्यन्त्वा । स्य-
न्दित्येति तु न क्त्वा सौटि (१।२।१८) ति कित्वाभावादेव सिध्यति ॥

जान्तप्रशां विभाषा ॥ ३२ ॥

जन्ताप्रशां नञ्चेश्व नलोपो न स्याद्वा । किम् । मद्-

त्वा । मक्ता । भक्ता । भक्ता । रक्ता । रक्ता । नष्टा । नष्टा ॥

भञ्जेश्च चिणि ॥ ३३ ॥

वा नसोपः । अभञ्जि । अभञ्जि ॥

शास इदङ्ङ्लोः ॥ ३४ ॥

शास उपधाया इकारादेशः स्यादङि ह्रस्वादौ च किति ।
अशिषन् । अशिषताम् । शिष्टः । शिष्टवान् । शिष्टः । शिष्यः ।
शामिषती(८।३।६०)ति षत्वम् । अङ्ङ्लोः किम् । शासति ।
किति किम् । शास्ति ॥

कौ च शास इत्वम् ॥

आर्यं शास्तीत्यार्यशीः । शासु अनुशिष्टावित्यस्यात्र
ग्रहणम् । तेन आङ्ः शासु इच्छायामित्यस्य इत्वं न । आशा-
स्यते । आशास्यमानः ॥

किपि तस्यापीष्यते ॥

अशीः । शिषाशी(८।२।१०४)रिति निपातनाद्वा सिद्धम् ॥

शा हौ ॥ ३५ ॥

हौ परे शास्तेः शादेशः स्यात् । आभावस्यासिद्धत्वात्
हुक्लभ्य(६।४।१०१) इति हेर्धिः । शाधि ॥

हन्तेर्जः ॥ ३६ ॥

हन्तेर्जादेशः स्यादौ । जहि । जादेशस्यासिद्धत्वात् हेर्लुक् ॥
अनुदात्तोपदेशवनतितनोत्यादीनामनुनासिकलोपो
झलि किति ॥ ३७ ॥

अनिटां वसतेस्तनोत्पादीनां चानुनासिकलोपः स्यात्कलद्दौ

किति । यमिरमिममिमिहमिमम्वसयोऽनुदात्तोपदेशः । तनु
 सणु ऋणु[वृणु]घृणु वनु मनु तनोत्याद्ययः । यतिः । त(र)तम् ।
 मतवान् । गत्वा । हत्वा । मतिः । ततिः । सतिः । ऋतम् ।
 घृतवान् । वतवान् । मतवान् । क्षिप्यपि । अतत । अतथाः ।
 एषां किम् । दान्तः । अनुनासिकस्य किम् । पक्षम् । मालि
 किम् । गम्यते । किति किम् । यन्ता । उपदेशेति किम् । इह च
 यथा स्यात् । गतिः । इह मा भूत् । शान्तः ॥

वा स्यपि ॥ ३८ ॥

स्यपि प्रागुक्तं वा स्यात् । व्यवस्थितवात्त्वान्मन्त्रे वि-
 कल्पोन्यत्र नित्यम् । प्रयत्य । प्ररत्य । प्रणस्य । प्रगस्य । पक्षे
 प्रयम्येत्यादि । प्रतस्य । प्रवत्य । प्रमत्य ॥

न क्तिचि दीर्घश्च ॥ ३९ ॥

क्तिचि प्रागुक्तानुनासिकलोपो न स्यात्तत्रानुनासिकस्य
 क्लृप्तलो(६।४।१५)रिति प्राप्तदीर्घश्च न स्यात् । यन्तिः । तन्तिः ॥

गमः कौ ॥ ४० ॥

अनुनासिकलोपः । जनगत् ॥

गमादीनां वाच्यम् ॥

संयत् । परितत् ॥

ऊ च गमादीनामलोपश्च ॥

अग्नेयः । अग्नेभूः ॥

त्रिद्विनोरनुनासिकस्यात् ॥ ४१ ॥

अनुनासिकान्तस्याङ्गस्याकारोन्तादेशः स्याद्विटि वनि
 च । अञ्जाः । गोजाः । दधिक्ताः । जनसने(३।१।६७)ति

विद् । ननिपि विजावा । अग्रेगाहा । अग्नेभ्योवि इत्यन्त
(३।२।७५) इति ननिपू ॥

जनसनस्रमां सन्श्लोः ॥ ४२ ॥

एषामकारोन्तादेशः स्याज्झलादौ सञ्ज्ञा कृति ऋनि च ।
जातः । सिसासति । सातः । स्वातः । झलादौ क्रिप् । जिज-
निषति । सिसनिषति । चिस्निषति । सनीवन्तर्धे (१२।४२)-
तीद्विकल्पात्सनीसर्थमेव सम्प्रहणम् । अन्यत्र झलादि-
त्वाभावात् परत्वादात्त्वं सुनोतेरनुनामिकलोपं बाधते ॥

ये त्रिभाषा ॥ ४३ ॥

जनसनखनामाकारेन्तादेषो वा स्याच्चादौ कृते । जा-
यते । जन्यते । सायते । सन्यते । स्वायते । स्वन्यते । चा-
स्वायते । चक्षुन्यते ॥

तनोतेर्यकि ॥ ४४ ॥

आकारोन्तावेशो वा । त्रायते । तन्मते । यकि किम ।
वन्तन्यते ॥

सनः क्तिचि लोपश्चास्यान्यतरस्याम् ॥ ४५ ॥

सनोतेः क्तिंच आकारादेशो वा स्यान्नलोपश्च वा । सतिः । सतिः । सन्ति ॥

आर्धधातुके ॥ ४६ ॥

न लग्नीति (६।४ ६९) पर्यन्तमयमधिकारः ।।

भ्रस्रजो रोपधयो रमन्यतरस्याम् ॥ ४७ ॥

अस्त्रां रेफस्योपश्रामाः सकारस्त्रं च स्त्रावे रक्षामो वा
स्याद्वार्धपातुके । मिद्वोन्त्वास्परः(१११४७) । रोगपयोः स्त्रावे

विहितत्वात्तयोर्निवृत्तिः । भर्त्ता । भर्त्ता । भर्त्तुम् । भर्त्तुम् । भर्त्तुम् । भर्त्तुम् । भर्त्तुम् । भर्त्तुम् ॥ कृति तु पूर्वविप्रतिषेधेन संसारणमेवे-
ष्यते ॥ भृष्टः । भृष्टवान् । उपदेश इत्येव । बरीभृज्यते ॥

अतो लोपः ॥ ४८ ॥

अकारस्य लोपः स्यादार्धधातुके । चिकीर्षिता । चि-
किर्षितुम् । अतः किम् । चेता । तत्परत्वं किम् । दाता । अ-
र्धधातुके किम् । वृक्षत्वम् । वृद्धिर्दीर्घाभ्यामतो लोपः पूर्व-
विप्रतिषेधेनेति । चिकीर्षकः । चिकीर्ष्यते ॥

यस्य हलः ॥ ४९ ॥

हलः परस्य यकारस्य लोपः स्यादार्धधातुके । बेभिदिता ।
बेभिदितुम् । यस्येति सङ्घातग्रहणम् । अतो लोपः । आदेः पर-
स्ये(१।१।५४)ति यलोपः । सङ्घातग्रहणं किम् । इन्धिता । हलः
किम् । लोलूयिता ॥

क्यस्य विभाषा ॥ ५० ॥

हलः परयोः क्यच्क्यङोलापो वा स्यादार्धधातुके ।
समिधिता । समिध्यता । समिधमिच्छति । समिदिवाचर-
तीति क्यच्क्यङौ ॥

णेरनिटि ॥ ५१ ॥

अनिडादावार्धधातुके परे खेलोपः स्यात् । अररक्षत् ।
कारणा । हारणा । अनिटि किम् । कारयिता ॥

निष्ठायां सेटि ॥ ५२ ॥

निष्ठयां खेलोपः । कारितं गणितं च । सेटीति काळावधा-
रकार्थं पूर्वमिद् वशाज्जिलोपो यथा स्यात् । अन्यथा नि-

सत्वात्पूर्वं णिलोपे सस्त्रेकाच्च इतीदृशतिक्तेषु कारितमिज्ञादौ
स्यात् । पूर्वस्मादपि विधौ स्थानिवद्भावात्संदर्भहणं चिन्त्यप्रयो
जनकम् ॥

जनिता मन्त्रे ॥ ५३ ॥

इडादौ णिलोपो निपातते । यो नः पिता जनिता । मन्त्रे
किम् । जनयिता ॥

शमिता यज्ञे ॥ ५४ ॥

यज्ञकर्मणि मन्त्रे शमितेति निपातः । श्रुत-हविः शमितः ।
यज्ञे किम् । शमयिता ॥

अयामन्तात्वाय्येत्स्विष्णुषु ॥ ५५ ॥

आम् अन्त आलु आय्य इत्नु इष्णु एषु शेरयादेशः
स्यात् । कारयाञ्कार । मन्त्रयन्तः । गतिमन्तिजनिभ्यश्चेति
क्त् । स्पृहयालुः । स्पृहयाय्यः । स्तनयितुः । पोषयिष्णुः ।
नेति वाच्ये अयादेशवचनमुत्तरार्थम् ॥

ल्यपि लघुपूर्वात् ॥ ५६ ॥

लघुपूर्वाद्गणान्तिपरस्य शेरयादेशः स्याल्ल्यपि । प्रश्नमय्य ग-
तः । प्रवेभिदय्य । प्रगणय्य । व्याश्रयत्वात् ह्रस्वलोपाकोपानाम-
सिद्धत्वं न । णौ ह्रस्वादयो ल्यप्पयादेशः । लघुपूर्वात्किम् ।
प्रपाठ्य ॥

विभाषापः ॥ ५७ ॥

आपः परस्य णेरय् वा स्याल्ल्यपि । प्राप्य । प्रापय्य । अ-
ध्याप्येत्यत्र आत्वे पुकि चाभूवमिति लाक्षणिकत्वाच्चायादेशः ॥

युप्लुत्रोर्दीर्घश्छन्दसि ॥ ५८ ॥

एतयोर्ल्यपि दीर्घः स्यात् । विपृथ । पारप्लुथ । छन्दसि
किम् । संयुत्य । आप्लुत्य ॥

क्षियः ॥ ५९ ॥

ल्यपि दीर्घः इत्येव । प्रक्षीय ॥

निष्ठायामण्यदर्थे ॥ ६० ॥

अभावकर्मवाचिण्यां निष्ठायां परतः क्षियो द्विर्घः स्या-
त् । प्रक्षीणः । अकर्मकत्वात्कर्तरि क्तः । अण्यदर्थे किम् ।
अक्षितमांस । भावेऽत्र क्तः ॥

वाऽऽक्रोशदैन्ययोः ॥ ६१ ॥

एतयोर्गम्यमानयोः प्रागुक्तं वा स्यात् निन्दायाम् ।
क्षितायुः क्षीणायुर्वा जालमः । दैन्ये क्षितकः । क्षीणकः ।
क्षियों दीर्घः (४।२।४६)दिति निष्ठानत्वम् । इतयोः किम् ।
क्षीणस्तपस्वी ॥

स्यसिच्मीयुदतासिषु भावकर्मणोरुपदेशेऽज्जनग्रह-

दृशां वा चिण्वदिट् च ॥ ६२ ॥

उपदेशे अजन्तानाम् हनादेश्च चिण्वत्कार्यं वा स्यात् भा-
वकर्मविषयेषु स्याद्विषु परतो यदा चिण्वद्भावस्तदा स्थादीना-
मिडागमश्च । चिण्वद्भाववृद्धिः । आतो युक् ॥

हन्तेर्घत्वं मितां वा दीर्घश्च ॥

चेष्यते । चाषिष्यते । वास्यते । वाषिष्यते । क्षमिष्यते ।
क्षामिष्यते । क्षामिष्यते । हनिष्यते । घामिष्यते । ब्रहीष्यते ।

ग्राहिष्यते । ग्रहेऽलिटी(७।२।३७)ति तु प्रकृतस्यैवेको दीर्घत्वम् ।
न चिण्वदिटः । द्रक्ष्यते । दर्शिष्यते । सिचि । अचेष्यताम् ।
अचायिष्यताम् । अत्रधिष्यताम् । अहनताम् । अघानिषाताम् ।
अग्रहिषाताम् । अग्राहिषाताम् । अहसाताम् । अबर्शिषा-
ताम् । निर्याटि चेपीष्ट । चायिषीष्ट । त्रधिषीष्ट । घानिषीष्ट । प-
रत्वाद्बिभानं बाधित्वा पक्षे चिण्वद्भावः । ग्राह्यीष्ट । ग्राहिषीष्ट ।
हसीष्ट । दर्शिषीष्ट । तासौ । चेता । चायिता । हन्ता । घानिना ।
ग्राहिता । ग्राहिता । द्रष्टा । दर्शिता । स्याद्विषु किम् । चेत-
व्यम् । भावकर्मणोः किम् । चेष्टयति । उपदेशे किम् । ना-
रिष्यते । परत्वाद्गुणे परत्वे चानजन्तत्वान्न स्यात् । पाठ्यने ।
आङ्गमेव कार्यमात्रादिष्यते । न तु हनो वध लुङी(२।४।४२)-
त्वादिकम् ॥

दीङो युडाचि क्ति ॥ ६३ ॥

दीङः परस्याजादेः क्तिनो युडागमः स्यात् । वि-
दीये । विदीयते । दिदीयेत । अचि किम् । वेदीयते । क्ति
किम् । दानम् ॥

आतो लोप इटि च ॥ ६४ ॥

इत्यजादावार्धधातुके क्ति चितो लोपः स्यात् । प-
पिथ । पपथुः । गोवः । अर्धधातुके किम् । यान्ति । अचि
किम् । ग्लायते ॥

ईद्यति ॥ ६५ ॥

आत ईकारादेशः स्वाद्यति । वेद्यम् । गेद्यम् ॥

धुमास्थागापाज्झातिसां हलि ॥ ६६ ॥

एषामात ईत्स्वात्क्ति हलि । वीयते । देदीयते । धी-

ऐसिष्ट । ऐसत । ऐसिष्यत । औष्यतेत्यादावडागमा-
दन्तरङ्गत्वात्पूर्व छादेशः । पश्चाभिषत्वाद्विकरणः । नित्यत्वा-
देव संप्रसारणम् । पश्चादाडागमः ॥

छन्दस्यपि दृश्यते ॥ ७३ ॥

हलादेरप्याद् । मुरुचो वेन आवः । आवरिति वृजो लुङि
मन्त्रे घमहरे(२।४।८०)ति लेर्लुकि रूपम् ॥

न माङ्योगे ॥ ७४ ॥

लुङ्लङ्लृङ्क्षुक्तं माङ्योगे न स्यात् । मा भवान् भूत् ।
मा स्म भवत् । मा स्म भूत् । म भावानीसिष्ट । मा भवानीहत ॥

बहुलं छन्दस्यमाङ्योगेपि ॥ ७५ ॥

छन्दसि बहुलमडाटौ स्याताम् माङ्यपि स्याताममा-
ङ्यपि न स्याताम् । जनिष्ठा उग्रः । मा वः क्षेत्रे परबीजा-
न्यवाप्सुः ॥

इरयो रे ॥ ७६ ॥

इरे इत्यस्य रे वा स्याच्छन्दसि । प्रथमं दध्र आपः । क-
चिन्न । कर्माणि चक्रिरे ॥

अचि श्नुधातुभ्रुवां खोरियङुवङौ ॥ ७७ ॥

श्नुप्रत्ययान्तस्य भ्रू इत्येतस्य धातोश्चैवर्णोवर्णयोः क्रमा-
दियङुवङौ स्तोऽांच परे । आप्नुवन्ति । चिक्षियतुः । लुलु-
वतुः । भ्रुवौ । भ्रुवः । अचि किम् । आप्नुयात् । श्वादीनां
किम् । लक्ष्म्यौ । बध्यौ । यवोः किम् । चक्रतुः ॥

इयङुवङ्भ्यां गुणवृद्धी विप्रतिषेधेन ॥

चयनम् । चायकः ॥

तन्वादीनां छन्दसि वा ॥

तनुवम् । तन्वम् । त्र्यम्बकम् । त्रियम्बकम् ॥

अभ्यासस्यासवर्णे ॥ ७८ ॥

अभ्यासस्येवर्णोवर्णयोरियङ्बहुँ स्तोऽसवर्णेचि । इ-
येष । उवोष । असवर्णे किम् । ईषतुः । ऊषतुः । अचि
किम् । इषाय ॥

स्त्रियाः ॥ ७९ ॥

स्त्रीशब्दस्येयङ् स्यादजादौ । स्त्रियौ । स्त्रियः । परत्वान्नु-
द् । स्त्रीणाम्-॥

वाम्शसोः ॥ ८० ॥

अमि शसि च स्त्रिया इयङ्का स्यात् । स्त्रीम् । स्त्रियम् ।
स्त्रीः । स्त्रियः ॥

इणो यण् ॥ ८१ ॥

इणोङ्गस्य यणस्यादचि । इयङ्गोपवादः । यन्ति । यन्तु ।
परत्वाद्गुणवृद्धी । अयनम् । आयकः ॥

एरनेकाच्चाऽसंयोगपूर्वस्य ॥ ८२ ॥

अनेकाच्चाङ्गस्य धातोरिवर्णस्य यण् स्यादचि धात्व-
वयवसंयोगः पूर्वो यस्मात्तस्य तु न स्यात् ॥

गतिकारकपूर्वस्यैव क्तिबन्तस्येष्ट्यते ॥

निन्यतुः । निन्युः । उन्न्यौ । उन्न्यः । ग्रामण्यौ । ग्रामण्यः ।
एः किम् । लुलुवतुः । अः सुपी(६।४।८३)ति नियमेनाप्येतत्सि-
ध्यति । अनेकाचः किम् । नियौ । नियः । असंयोगपूर्वस्य किम् ।
सुश्रियौ । यवक्रियौ । गतिकारकेति किम् । परमनियौ ॥

ओः सुपि ॥ ८३ ॥

उवर्णान्तस्य यणस्यादजावौ सुपि । खलपनौ । खलपनः ।
सुपि । किम् । लुलुवतुः । अनेकाच एव । लुनौ । लुनः । असं-
योगपूर्वस्यैव । कटमुनौ । कटमुनः ॥

गतिकारंकपूर्वस्यैव ॥

परमलुनौ ॥

वर्षाम्ब्रश्च ॥ ८४ ॥

अस्य यण् स्यादचि सुपि । वर्षाभूः ॥

दृक्कारापुनर्भश्च ॥

दृग्भौ । काराभौ । पुनर्भौ ॥

न भूसुधियोः ॥ ८५ ॥

भवन्तस्य सुधियश्च(१) यण् न स्यादचि । प्रतिभुवौ । सुधिवौ ॥

छन्दस्युभयथा ॥ ८६ ॥

वनेषु विचित्रं विभुवम् । विभवम् । सुधियो नव्यम् । सु-
धयो नव्यम् ॥

हुश्नुवोः सार्वधातुके ॥ ८७ ॥

हुश्नुनोरमंयोगपूर्वोवर्णस्य यण् स्यादचि सार्वधातुकं ।
जुहति । सुन्वन्ति । हुश्नुवोः किम् । योयुवति । हुश्नुग्रहणं
ज्ञापकं भाषायामपि यद्भुलुगस्तीति । छन्दमि तु छन्दस्युभयथे-
(३।४।११७)त्यार्धधातुकत्वादेव यणोऽप्रमङ्गात् । नहि लांकं यद्भु-
लुगन्नादन्यदुवर्णान्तमनेकाजसंयोगपूर्वं सार्वधातुके वर्तते । सार्व-
धातुके किम् । जुहुवतुः । असंयोगपूर्वस्य किम् । आप्नुवन्ति ॥

भुवो वुग्लुङ्घितोः ॥ ८८ ॥

भुवो वुगागमः स्यात् लुङ्घितोरचि । अभूवन् । बभूव ॥

उदुपधाया गोहः ॥ ८९ ॥

गुहेः उपधाया ऊकारादेशः स्याद्गोह इति निर्देशाङ्गुण-
हेतावचि । गूहयति । गूहनम् । गूहकः । उपधायाः किम् ।
अन्त्यस्य मा भूत् । गुणहेतौ किम् । निजुगुहत्तुः । अचि
किम् । निगोढा ॥

दोषो णौ ॥ ९० ॥

दोष उपधाया ऊत्स्याण्णौ । दूषयति । दौ किम् । दोषः ॥

वा चित्तविरागे ॥ ९१ ॥

चित्तविरागेऽर्थे दोष उक्तं वा । चित्तं दूषयति दोषयति वा ॥

मितां ह्रस्वः ॥ ९२ ॥

घटादयो मित इति कृतसंज्ञकानामुपधायाः ह्रस्वः स्या-
ण्णौ । घटयति । व्यथयति । अत्र वेत्यनुवृत्त्या सङ्क्रामयती-
त्यादिर्मादिरिति केचिद् ॥

चिण्णमुलोर्दीर्घोन्यतरस्याम् ॥ ९३ ॥

चिण्णरे णमुल्परि च णौ मितामुपधाया दीर्घो वा स्या-
त् । अशमि । अशामि । शमं शमम् । शमम् शमम् । दीर्घग्रहणं
किम् । द्वितीये णिचि पूर्वणिलोपस्य दीर्घविधौ स्यान्नवस्वनि-
षेधात् शमयन्तं प्रयोजितवान् अशमि अशामीति रूपद्वयं
यथा स्यात् । ह्रस्वविकल्पे तु स्यान्निबद्धावात्पक्षे दीर्घो न
स्यात् । व्याश्रयत्वावतिद्वयमपि नास्ति । णौ णिङ्गोपः चि-
ण्णमुल्परि णौ दीर्घ इति ॥

स्वचि ह्रस्वः ॥ ९४ ॥

स्वचपरे षाबङ्गस्योपधाया ह्रस्वः स्यात् । द्विषन्तपः ।
पुरन्दरः ॥

ह्लादो निष्ठायाम् ॥ ९५ ॥

अस्योपधाया ह्रस्वः स्यान्निष्ठायाम् । प्रह्वजश्चैत्रः प्रह्वजवान् ।
निष्ठायां किम् । ह्लादयां त । योगविभागात् प्रह्वत्तिरिति सिद्ध्यति ॥

छादेर्धेऽद्व्युपसर्गस्य ॥ ९६ ॥

छादयतेरुपधायाः ह्रस्वः स्यात् धे । वन्तच्छदः । प्रच्छ-
दः । विधिवनाणिलोपस्य न स्थानिवत्त्वासिद्धत्वे । अद्व्यु-
पसर्गस्य किम् । समुपच्छादः ॥

द्विप्रभृतौ वाच्यम् ॥

समुपाभिच्छादः ॥

इस्मन्त्रन्किषु च ॥ ९७ ॥

एषु छादेर्ह्रस्वः । छदिः । छय । छत्रम् । धामच्छद ॥

गमहनजनखनघसां लोपः कृडित्यनङि ॥ ९८ ॥

एषामुपधाया लोपः स्यादजादौ कृति न त्वङि । ज-
मतुः । जम्मुः । जग्रतुः । जङ्गुः । जङ्गुः । चख्नुः । जङ्गुः । कृति
किम् । गमनम् । अचि किम् । गम्यते । अनङि किम् ।
अगमत ॥

तनिपत्योश्छन्दसि ॥ ९९ ॥

उपधालोप इत्येव । वितस्तिरे । विपस्तिरे । छन्दसि
किम् । वितेतिरे । विपेतिरे ॥

घसिभसोर्हलि च ॥ १०० ॥

एनगोश्छन्दस्युपधासोपः स्यात् हल्यजादौ च । सग्धिः । बन्धा-
म् । अत्रः क्तिनि बहुलं छन्दसी(२।४।३९)ति घस्लादेशे उपधालोपे
म्नो मनी(८।१।२६)ति नलोपे तस्य धत्वे घस्य जश्त्वे समाना
ग्धिरिति सपासे समानस्य सभावे साग्धिः । बन्धामिति भसेर्लोपि
तामि श्रौ द्विर्वचने उपधालोपसलोपधत्वजश्त्वान्न । अजादौ
वप्सति । कृनीषेव । कपिर्भभस्ति ॥

हुझल्भ्यो हेर्धिः ॥ १०१ ॥

होर्झलन्ताष हेर्धिः स्यात् । जुहुधि । भिन्धि । हुझल्भ्यः
किम् । क्रीणीहि । हेरिति किम् । भिन्ताम् । हलादिरेव ।
रुंदिहि । भिन्धकीत्यत्र धिभावे कृते पश्चादकच् । पुनः प्रसङ्गात् ॥

श्रुशृणुपृकृवृभ्यश्छन्दसि ॥ १०२ ॥

एभ्यो हेर्धिः स्याच्छन्दसि । श्रुधी हवम् । शृणुधि ।
शिविधिवन्नादुनश्चे(६।४।१०६)ति न हर्लुक् । पूरि चक्षुः ।
उरुणस्क्रुधि । अपावृधि ॥

अङितश्च ॥ १०३ ॥

अङितो हेर्धिः स्याच्छन्दसि । वा छन्दमी(३।४।८८)ति
पित्वेनाङितं हे । प्रयान्धि । युयोधि । यमेः शपो लुक् । यौतेः
शपः श्लुः । अनुनासिकलोपाभावगुणाभ्यां पितृवम् ॥

चिणो लुक् ॥ १०४ ॥

चिणः परस्य प्रत्ययस्य लुक् स्यात् । अकारि । अका-
रितरामिसत्र तसोपस्यासिद्धत्वात्तरपो लोपो न । विषयभेदे-
नैकमपि शास्त्रं भिद्यत इति चिणो लुक् । चिणो लुक्वेनासिद्धः ॥

अतो हेः ॥ १०५ ॥

अतः परस्य हेर्लुक् स्यात् । पच । अतः किम् । युहि ।
तपरः किम् । लुनीहि । इत्त्वस्यासिद्धत्वाद्बर्णान्तत्वम् ॥

उतश्च प्रत्ययादसंयोगपूर्वात् ॥ १०६ ॥

असंयोगपूर्वप्रत्ययोकारात्परस्य हेर्लुक् स्यात् । चिनु ।
कुरु । उतः किम् । लुनीहि । प्रत्ययात्किम् । युहि । असंयो-
गपूर्वात्किम् । आप्नुाह ॥

छन्दसि वा वचनम् ॥

अर्वास्थिरातनुहि । भिनुहि । कृणुहि ॥

लोपश्चास्यान्यतरस्यां म्वोः ॥ १०७ ॥

असंयोगपूर्वप्रत्ययोकारस्य लोपो वा स्यात् मवयोः परतः ।
चिन्वः । चिनुवः । चिन्मः । चिनुमः । तन्वः । तनुवः ।
तन्मः । तनुमः । प्रत्ययेति किम् । युवः । युमः । असं-
योगपूर्वेति किम् । शक्नुवः ॥

नित्यं करोतेः ॥ १०८ ॥

करोतेः प्रत्ययोकारस्य नित्यं लोपः स्यात् म्वोः परतः ।
कुर्वः । कुर्मः । न भकुर्छुरा (८।२।७९)मिति न दीर्घः ॥

ये च ॥ १०९ ॥

कृञ् उलोपः स्याद्यादौ प्रत्यये । कुर्यात् ॥

अत उत्सार्वधातुके ॥ ११० ॥

अप्रत्ययान्तस्य कृजोऽकारस्य उत्स्यात्सार्वधातुके कृ-
ति । कुरुतः । कुर्वन्ति । सार्वधातुके किम् । भूतपूर्वसार्वधा-

तुकेर्पि यथा स्यात् । कुरु । तपरकरणं लघूपधगुणानिवृत्त्यर्थम् । क्तिन् किम् । करोति ॥

श्रसोरह्योपः ॥ १११ ॥

इनस्वात्तेष्वाकारस्य लोपः स्यात्सार्वधातुके क्तिन् । भिन्तः । भिन्दन्ति । स्तः । सन्ति । क्तिन् किम् । भिनन्ति । अस्ति । इनसोरिति शकन्धादित्वात्पररूपम् ॥

श्राभ्यस्तयोरातः ॥ ११२ ॥

अनयोरातो लोपः स्यात् सार्वधातुके क्तिन् । लुनते । भिषते । श्राभ्यस्तयोः किम् । याति । आतः किम् । बिभ्यति । क्तिन् किम् । अलुनात् । अजहात् ॥

ई हल्यघोः ॥ ११३ ॥

श्राभ्यस्तयोरात ईत्स्यात्सार्वधातुके क्तिन् हलि न तु घुसंज्ञस्य । पुनीते । मिपीते । हलि किम् । लुनते । भिषते । अघोः किम् । दत्तः । क्तिन् किम् । लुनाति ॥

इहरिद्रस्य ॥ ११४ ॥

दरिद्रातेरात् ईत्स्यात्सार्वधातुके क्तिन् हलि । दरिद्रितः । दरिद्रिथः । हलि किम् । दरिद्रात् । क्तिन् किम् । दरिद्राति ॥

दरिद्रातेरार्धधातुके लोपो वाच्यः सिद्धश्च प्रत्ययविधौ ॥

दरिद्रातीति दरिद्रः । इयाग्रधे(३।१।१४१)त्यादन्तलक्षणो णप्रत्ययो न । किं तु पचाद्यजेव ॥

न दरिद्रायके लोपो दरिद्राणो च नेष्यते ।

दिदरिद्रासतीत्येके बिदारिद्रिषतीति वा ॥

लुकि वा ॥

अदरिद्रीव । अदरिद्रासीव । दरिद्रस्वेति द्रो निर्देशः ।
छान्दमं हस्वत्वम् ॥

भियोन्यतरस्याम् ॥ ११५ ॥

भिष इकारोन्तादेशो वा स्यात्सार्वधातुके किति हलि ।
बिभितः । बिभीतः । बिभिषात् । बिभीषात् । हलि किम् ।
बिभपति । क्ङाङ्गिति किम् । बिभेति । सार्वधातुके किम् । भीतः ॥

जहातेश्च ॥ ११६ ॥

जहातेरात् इत्स्याद्वा सार्वधातुके किति हलि । जहितः ।
जहीतः । जहिथः । जहीथः । हलि किम् । जहति । क्किति किम् ।
जह्रात । सार्वधातुके किम् । हीयते । योगविभाग उत्तरार्थः ॥

अ च हौ ॥ ११७ ॥

हौ परे जहातेरात् आ वा स्यात्पस्ते इव ई च । जहाहि ।
जहिहि । जहीहि ॥

लोपो यि ॥ ११८ ॥

जहातेरालोपः स्यात्सार्वधातुके ये परे । जहात् । सा-
र्वधातुके किम् । हेयात् ॥

ध्वसोरेच्चावभ्यासलोपश्च ॥ ११९ ॥

घोरस्तेश्चैत्वं स्यात् हौ परेभ्यासस्य च लोपः स्यात् ।
क्षित्तं सर्वादेशार्थम् । अन्यथान्त्यस्य लोपः स्यात् । बेहि ।
धेहि । श्रसोरलोपः । एत्त्वस्यासिद्धत्वात् हेभिः । एधि ॥

अत एकहल्मध्येऽनादेशादेर्लिटि ॥ १२० ॥

लिङ्कृताभ्यासादेशहीनस्य धातोरसंयुक्तहलोर्ध्वस्थस्या-

त एत्वं स्यात्किति लिट्यभ्यासलोपश्च । पेचतुः । येमतुः । देम-
तुः । अतः किम् । दिदिवतुः । तपरः किम् । ररामे । एक-
हल्मध्ये किम् । तत्सरतुः । अनादेशादः किम् । बभणतुः ।
सिद्धकृतेति किम् । नेमतुः । सेहे । अनैमित्तिके नत्वसत्वे ।
फलिभजिग्रहणं ज्ञापकमभ्यासजश्चत्वेयोः सिद्धत्वस्य । तेन
बभणतुरित्यादावादेशादित्वम् । पेचतुरित्यादावभ्यासस्य च-
त्वेऽपि रूपाभेदादादेशादित्वं नाङ्गीक्रियते । शसिदयोः प्रतिषेधा-
त् ज्ञापकात् । किति किम् । पपचाहम् । अहं पपर ॥

दम्भेरेत्वं वाच्यम् ॥

देमतुः । नलोपस्यासिद्धत्वाच्च स्यात् ॥

नशिमन्योरप्येत्वं वाच्यम् ॥

अनेशम् । मेनका । नशेर्लुङि पुषावी(३।१।५५)त्यङ् । म-
नेराशिर्वाच्ये चेति वुन् । सिपकादित्वादित्वं न ॥

छन्दस्यपिपच्योरेत्वमलिटि ॥

व्येमानम् । विपृवंस्यामेश्वानश् । मुगभावश्छान्दसः ।
लिङि पोचिरन् । ह्रस्वत्वं छान्दसम् ॥

यजिवप्योश्च ॥

आयेजे । आत्रेपे । लाङ् इटि रूपम् । छन्दस्यपी(६।४।७३)-
त्वाडागमः ॥

थलि च सेटि ॥ १२१ ॥

इद्विति थलि परे पूर्वविषये एत्वाभ्यासलोपौ स्तः । पे-
चिथ । सेटि किम् । पपच्य । ऋतो भारद्वाजस्ये(७।२।६३)ति पक्षे
इट् । अतः किम् । दिदिविथ । एकहल्मध्ये किम् । तर्ताक्षथ । अना-
देशादः किम् । बभणिथ । अकिवर्धमेतत्सूत्रम् । थल्यग्रहणं स्प-
ष्टार्थम् । अन्यस्य सेटः किञ्चेन पूर्वैश्वैव सिद्धेः ॥

तृफलभजत्रयश्च ॥ १२३ ॥

एषां किति लिटि सेटि थलि चैत्वाभ्यामलोपौ स्तः ।
तेरतुः । तेरिथ । फलतुः । फालथ । भेजतुः । भेजिथ । भेपे ।
गुणादेशाद्यनेकहल्मध्यार्थमिदम् ॥

अन्धेश्च ॥

श्रेयतुः । श्रेयिथ ॥

राधो हिंसायाम् ॥ १२३ ॥

हिंसार्थस्य राध एत्वाभ्यासलोपौ वा स्तः किति लिटि
मेटि थलि च । रेधतुः । रेधिथ । हिंसायां किम् । आरराधतुः ।
राधादिषु अत इत्यनुवृत्तं तपरत्वं परित्यज्यावर्गमात्रमुपस्थाप-
यति । मामध्याव । आभ्यस्तयो(दी४।१.१२)रित्यत आत इत्य-
नुवृत्तेर्वा ॥

वा जृभ्रमुत्रसाम् ॥ १२४ ॥

एषां पूर्वविषये एत्वाभ्यासलोपौ वा स्तः । जेरतुः ।
जजरतुः । जेरिथ । जजरिथ । भ्रमतुः । बभ्रमतुः । भ्रं-
मिथ । बभ्रमिथ । त्रसतुः । तत्रसतुः । त्रसिथ । तत्रसिथ ॥

फणां च सप्तानाम् ॥ १२५ ॥

फण राजृ भ्राजृ भ्राशृ भ्लाशृ व्यमु स्वन एषां किति
लिटि सेटि थलि चैत्वाभ्यासलोपौ वा स्तः । फणतुः । पफणतुः ।
फणिथ । पफणिथ । रेजतुः । रराजतुः । रेजिथ । रर-
जिथ । भ्रजे । बभ्राजे । भ्रंशे । बभ्राशे । भ्लंशे । बभ्लाशे ।
व्येमतुः । सस्यमतुः । स्येमिथ । सस्यमिथ । स्वेनतुः । सस्व-
नतुः । स्वेनथ । सस्वनिथ । सप्तानां किम् । दध्नतुः ॥

न शसददवादिगुणानाम् ॥ १२६ ॥

शसेर्ददेर्वकारादीनां गुणसम्बन्धिनश्चाकारस्यैत्वाभ्यासलो-
पौ न स्तः किति किंठ सेठि थलि च । शशसतुः । शशसिथ ।
बददे । बबमतुः । बबमिथ । शशारतुः । शशारिथ । लुलविष ।
गुण इति निर्द्वेषस्य 'अरित्यस्य ओकारस्य च अच्' इत्यस्य
अकारो गुणसम्बन्धीति विप्रतिषेधसिद्धिः । शसादिग्रहणसाम-
र्थ्याङ्गणे तज्जावितग्रहणम् ॥

अर्वणस्त्रसावनजः ॥ १२७ ॥

नञूरहितस्यार्वणस्तु इत्यन्तादेशः स्यादसौ प्रत्यये । अ-
र्वन्तौ । अर्वन्तः । अर्वता । अर्वज्ञाम् । अर्वज्ञिः । अर्वताम् ।
अर्वत्सु । अंसौ किम् । अर्वा । अनच् किम् । अनर्वा ॥

मघवा बहुलम् ॥ १२८ ॥

मघवन्नित्यस्य वा तृ इत्यन्तादेशः स्यादसौ परे । मघवन्तौ ।
मघवन्त इत्याद्यर्ववत् । पक्षे मघवानौ । मघवानः । मघोनः ।
मघवज्ज्ञामित्यादि ॥

अर्वणस्तु मघोनश्च न शिष्यम् छान्दसं हि तत् ॥

भस्य ॥ १२९ ॥

आपादपरिसमाप्तेरयमधिकारः ॥

पादः पत् ॥ १३० ॥

भस्य पाच्छब्दस्य पदादेशः स्यात् । द्विपदः । द्विपदा ।
भस्य किम् । द्विपात् । द्विपादौ ॥

वसोः संप्रसारणम् ॥ १३१ ॥

वस्वन्तस्य भस्य संप्रसारणं स्यात् । विदुषः । पेषुषः ।
व्याश्रयत्वादातो लोपे(६।४।६४)संप्रसारणं नासिद्धम् । उकारो-
च्चारणात्कस्युरपि गृह्यते ॥

वाह ऊट् ॥ १३२ ॥

भस्य बाहो वा शब्दस्य ऊट् स्यात् । एत्येषन्यूट्स्वि(६।१।८९)
ति वृद्धिः । प्रष्टौहः पश्य । प्रष्टौहा । संप्रसारणविधानेपि लघुपधगुणे
वृद्धिरेची(६।१।८८)ति वृद्धौ च रूपसिद्धेरुद्धचनमासेद्धं बहि-
र[ङ्गमन्तर]ङ्गे इति परिभाषाज्ञापनार्थम् । संप्रसारणस्य बहिर-
ङ्गत्वादन्तरङ्गो गुणो न स्यात् ॥

श्वयुवमघोनामतद्धिते ॥ १३३ ॥

भसंज्ञकानामेषामतद्धिते परे संप्रसारणं स्यात् । युना ।
यूना । मघोना । अतद्धितेति किम् । माघवनः स्थात्रीपाकः ॥
नान्तानामेवेष्ट्यते ॥

नेह । युवतीः पश्य । मघवतः पश्येति ॥

अल्लोपोनः ॥ १३४ ॥

अन्नन्तस्य भस्यानोकारस्य लोपः स्यात् । राज्ञा । राज्ञे । अ-
नोकारेति किम् । राजकीयम् ॥

षपूर्वहन्धृतराज्ञामणि ॥ १३५ ॥

षपूर्वो योन् तदन्तस्य हन्धृतराज्ञोश्च भानामनोकारलोपः
स्यादणि । औक्ष्णः । वार्ध्नः । धार्तराज्ञः । एषां किम् । साम्नो-
यम् सामनः । अग्नि(६।४।१६७)ति प्रकृतिभावाभ्यालोपटिलोपो ।
अणि किम् । ताक्ष्ण्यः । सेनान्तलक्ष्णकारिभ्यश्चे(४।१।१५१)-
ति ण्यः ॥

विभाषा डिश्योः ॥ १३६ ॥

अनयोः परयोरनोकारस्य लोपो वा स्यात् । राज्ञि ।
राजनि । दाम्नि । दामनि ॥

न संयोगाद्धमन्तात् ॥ १३७ ॥

वकारमकारान्तसंयोगात्परस्यानोकारस्य लोपो न स्यात् । अथर्वणा । चर्मणा । संयोगात्किम् । प्रतिदीप्ता । साम्ना । वमन्तात्किम् । तक्षणा ॥

अचः ॥ १३८ ॥

लुप्तनकारस्याञ्चतेर्भस्याकारस्य लोपः स्याद् । दधीचः । दधीचा ॥

उद ईत् ॥ १३९ ॥

उदः परस्याञ्चतेर्भस्याकारस्य ईत्स्यात् । उदीचः । उदीचा ॥

आतो धातोः ॥ १४० ॥

आकारान्तस्य भस्य धातोरालोपः स्यात् । सोमपः । सोमपा । आनः किम् । नियः । निया । धातोः किम् । शिवाः । शिवया । आन इति योगविभागादधातोरप्यालोपः । कत्वः । श्रः ॥

मन्त्रेष्वाङ्ग्यादेरात्मनः ॥ १४१ ॥

आत्मन आदेर्लोपः स्यात्तृतीयैकवचने । त्मना देवेषु । मन्त्रेषु किम् । आत्मना । आङि किम् । आत्मनस्तन्मोपतिष्ठने ॥

आङोन्यत्वापि दृश्यते ॥

त्मन्याममञ्जन् ॥

ति विंशतेर्ङिति ॥ १४२ ॥

भस्य विंशतेस्तिशब्दलोपः स्यात् ङिति । विंशत्या क्रीतः । विंशकः । विंशतिर्विंशत्या(५।१।२४)मिति द्व्युन् । ङिति किम् । विंशत्पा ॥

टेः ॥ १४३ ॥

द्विति परे भस्य टेलोपः स्यात् । त्रिंशता क्रीतः त्रिंशकः ।
द्विस्वसामध्यादभस्यापि टेलोपः । उपसृजः । मन्दरजः ॥

नस्तद्धिते ॥ १४४ ॥

नान्तस्य भस्य टेलोपः स्यात्तद्धिते । आग्निशर्मिः । बा-
हादित्वादित् । नः किम् । सात्वतः । तद्धिते किम् । शर्मणा ॥
सब्रह्मचारि-पीठसर्पि-कलापि-कुथुमि-तैतिनि-जाजाल-
लाङ्गलि-शिलालि-शिखण्डि-सूकरसन्ध-सुपर्वणाञ्च ॥

अत्र अन् (६।४।१६७) इनण्यनपत्य(६।४।१६४) इति च
प्रकृतिभावः प्राप्त इति वचनम् । सब्रह्मचारिण इमे सब्र-
ह्मचाराः । पीठसर्पिणः पीठसर्पाः । कलापिना प्रोक्तमधीयते
कालापाः । कुथुमिनः कौथुमाः । तैतिलाः । जाजिलाः ।
लाङ्गलाः । शैलालाः । शैखण्डाः । सूकरसन्धाः । सुपर्वाः ॥

अश्विनो विकारे ॥

आश्विनो विकारः । आश्विनोन्यः ॥

चर्मणः कोशे ॥

चर्मः कोशः । चर्मणोन्यः ॥

शुनः सङ्कोचे ॥

शौवः सङ्कोचः । शौवनोन्यः ॥

अव्ययानां भमात्रे टिलोपः ॥

सायम्प्रातर्भवः सायम्प्रातिकः । पौनःपुनिकः । का-
लाह्व(४।३।१) । द्यूद्युनौ नात्रेण्येते । बहिषष्टिलोपविधानाद-
नित्योव्ययानां टिलोपः । आरातीयः । शाश्वतिकः । शाश्वतम् ॥

अहृष्टखोरेव ॥ १४५ ॥

अहृष्टखयोरेव टिलोपः स्यान्नान्यत्र । द्वे अहनी समाहृते
अहः ॥

अहः समूहे खः ॥

अहीनः क्रतुः । नियमः किम् । अह्ना निर्दृष्टमाहिकम् ॥

आर्गुणः ॥ १४६ ॥

उवर्णान्तस्य भस्य गुणः स्यात्तद्धिते । औपगवः । त-
द्धितेति किम् । पट्टी । ओरोदिति वक्तव्ये गुणांक्तिः संज्ञापूर्व-
को विधिरभित्यो यथा स्वात् । तेन स्वायम्भुवामिति सिद्धम् ॥

ढे लोपोऽकद्र्वाः ॥ १४७ ॥

ढे परे उलोपः स्यात् कद्रू विना । कामण्डलेयः । माद्रवा-
हेयः । कद्रवास्तु काद्रवेयः ॥

यस्येति च ॥ १४८ ॥

यस्येवर्णावर्णयोर्लोपः स्यादीकारे तद्धिते च परे ।
इवर्णस्य ईकारे । बाक्षी । सखी । यद्यत्र लोपो न स्यात्
सवर्णबीर्धे सत्यातिसखेरागच्छतीत्यत्रैकादेशस्यान्तवक्ष्ये सत्यु-
पसर्जनह्रस्वत्वे चासखी(१।४।७)ति घिसंज्ञाप्रतिषेधः स्यात् ।
इवर्णस्य तद्धिते । आत्रेयः । अवर्णस्य ईकारे । गौरी । तद्धिते
बाक्षिः ॥

औरुः इयां प्रतिषेधः ॥

काण्डे । औरुः शीभावे यस्येति चेति प्राप्नोति । सौर्वे
हिमवतः शृङ्गे । अत्र सूर्यतिष्ये(६।४।१४९)ति यलोपः प्राप्तः ॥

इयङुवङ्भ्यां लोपो विप्रतिषेधेन ॥

वत्सं प्रीणातीति वत्सप्रीः । तस्यापत्यं वात्समेयः । चतु

ष्वाभ्यो इन्(४।२।१३५) । लेखाभ्रूः शुभ्रादिः । लेखाभ्रेषः ॥

सूर्यतिष्यागस्त्यमत्स्यानां य उपधायाः ॥ १४९ ॥

एषामीति तद्धिते च उपधाया यकारस्य लोपः स्यात् ।
मत्स्यस्य ऊर्धा सूर्यागस्त्ययोश्छे च ऊर्धा च तिष्यपुष्य-
योर्नसत्राणि यलोप इति वाच्यम् ॥

मत्सी । ऊर्धा किम् । मत्स्यस्येदं मात्स्यम् । सौरी बला-
का । सौरीयः । सूर्येणैकदिगिसन् । वृद्धाच्छः । आगस्ती ।
आगस्तीयः । छह्योः किम् । सौर्यं चरुम् । आगस्त्यः ।
तिष्येण युक्तः कालः तैषः । पौषः । तिष्यस्येदं तैष्यमिमेव ॥

अन्तिकस्य तसि कादिलोप आद्यात्तदस्त्वं च ॥

अन्तितो न दूरादिति ॥

तमे तादेश्च ॥

अन्तिकस्य तमे परतस्तादेः कादेश्च पर्यायेण लोपः ।
अन्तमः । कादिलोपे अन्तितमः ॥

कादिलोपोऽन्यत्रापि दृश्यते ॥

अन्तिके सीदतीत्यन्तिषत् । पूर्वपदा(८।३।१०६)दिति षत्वम् ॥
ये च ॥

अन्तियः ॥

हलस्तद्धितस्य ॥ १५० ॥

हलः परस्य तद्धितयकारस्य लोपः स्यादीति परे । गा-
र्गी । हलः किम् । कारिकेयी । तद्धितस्य किम् । वैद्यस्य
भार्या वैधी ॥

आपत्यस्य च तद्धितेऽनाति ॥ १५१ ॥

आपत्ययकारस्य तद्धिते लोपः स्यान्न त्वाकारादौ । गर्गाणां स-

मूहो गार्गीकम् । आपत्यस्य किम् । साङ्गाश्यकः । वीर्षेभ्यः (६।१।१३२)-
दिति वुञ् । तद्धिते किम् । गार्ग्येण । अत्रैकादेशस्य परादि-
ग्रहणेन ग्रहणात् यलोपः स्यात् । इदमेव तद्धितग्रहणं ङापकं
पूर्वमूत्रे समुच्चयन्ततद्धितग्रहणं नानुवर्तत इति । तेन लावण्य-
मस्यास्तीति ठनि इसस्तद्धितस्ये (६।४।१५०)ति यलोपे लावणिक
इति सिध्यतीति पाँदभट्टीयं चिन्त्यम् । अनाति किम् । गार्ग्या-
यणः । हल इत्येव । कारिकेयस्यापत्यं कारिकेयी ॥

क्यञ्च्योश्च ॥ १५२ ॥

हलः परस्यापत्ययंकारस्य लोपः स्यात् क्ये च्चौ च परे ।
गार्गीयते । गार्गीयते । गार्गीभूतेः । आपत्यस्य किम् । सा-
ङ्गाश्यीयति । हलः किम् । कारिकेयीपतिः ॥

बिल्वकादिभ्यश्छस्य लुक् ॥ १५३ ॥

एभ्यश्छस्य लुक्स्यात्तद्धिते । बिल्वकीयाः । बैल्वकाः ।
नडादीना कुक् च (४।२।१९१)तिच्छः कुगागमश्च । तस्माच्छै-
षिकोण् । एवं वैष्णुका ऐष्णुका इत्यादि । तद्धिते किम् । इक्षु-
कीयाः । छस्येति किम् । सन्नियोगशिष्टानामन्यतराप्राये
उभयोरप्यभाव इति परिभाषाङ्गापनार्थम् । अन्यथा बिल्व-
कादयो हि कृतकुगागमा अत्र गृहीताः । कुक् चच्छे परत
एवेतिच्छग्रहणं व्यर्थं स्यात् । लुग्रहणं सर्वलोपार्थम् ॥

तुरिष्ठेमेयःसु ॥ १५४ ॥

तुरिति तृन्तृचोर्ग्रहणम् । तृ इसस्य लोपः स्यादिष्टेमे-
यस्सु । करिष्ठः । दोहीयमी धेनुः । टे (६।४।१५५)रित्येव
सिद्धे तृग्रहणात्तर्जलोपः । लुगनुवृत्तौ त्वन्तरङ्गानपि विधीनिति
न्यायेन पूर्वं लुक् करिष्ठे इसादावाप्येष्टानुक्तनिमित्तगुणो न

स्यात् । न लुपते(१।१।६३)ति निषेधात् । इमन्निजुत्तरार्थः ।
इतरौ तुच्छन्दसी(५।३।५९)सगुणवचनादपि भवतः ॥

टेः ॥ १५५ ॥

भस्य टेलोपः स्यादिष्टमेयःसु । पटिष्ठः । पटिमा । पटीयान् ॥

याविष्ठवत्प्रातिपदिकस्य ॥

इष्टे यथा प्रातिपदिकस्य पुंवद्भावरभावटिलोपविन्मत्त-
व्लोपयणादिलोपप्रस्थस्वाद्यादेशास्तद्वृण्णावगीत्यर्थः । एनी-
माचष्टे एनयाति । तसिल्लादि(६।३।३५)ष्टियाति पुंवत् । प्रययाति ।
पटुमाचष्टे पटयाति । विन्मतोर्लुक् ५।३।६५ । संवत्समाचष्टे
सप्तयाति । त्वग्बन्तमाचष्टे त्वचयति । स्त्रयपति । दवमति ।
स्थूलदूरे(६।४।१५६)त्यादिना यणादिलोपगुणौ । प्रियास्थिरे-
(६।४।१५७)त्यादिना प्रस्थाद्यादेशः । प्रापयति । स्थापयति ।
युवाल्पयोः कन् (५।३।६४) । युवानमल्पं वाचष्टे कनयति ॥

स्थूलदूरयुवह्रस्वक्षिप्रक्षुद्राणां यणादिपरं

पूर्वस्य च गुणः ॥ १५६ ॥

एषां परं यणादि लुप्यते पूर्वस्य च गुणः स्यादिष्टमेयः-
सु । स्याविष्ठः । स्थीयान् । द्विष्ठः । द्वीयान् । यविष्ठः ।
यवीयान् । ह्राविष्ठः । ह्रीयान् । ह्रिमा । सपिष्ठः । सेपी-
यान् । सेपिमा । ह्रस्वसिप्रौ पृथ्वादी । स्रादिष्ठः । सोवी-
यान् । परं किम् । यविष्ठ इत्यादौ पूर्वयणादेलोपो मा भूत् ।
पूर्वग्रहणं स्पष्टार्थम् । य(ये)त्रागुणवचनास्तेभ्योऽत एव ज्ञापकाद-
जाविप्रत्ययौ भवतः ॥

प्रियस्थिरस्फिरोरुबहुलगुरुवृद्धतृप्रदीर्घवृन्दारकाणां

प्रस्थस्फवर्बहिगर्वितन्द्राघिबृन्दाः ॥ १५७ ॥

प्रियादीनां क्रमात्प्रादय आदेशः स्युरिष्टमेयःसु । प्रेष्ठः ।
प्रेमा । प्रेयान् । [स्थेष्ठः । स्थेयान् ।] स्फेष्ठः । स्फेयान् । वरिष्ठः । वरी-
यान् । वरिमा । बंदिष्ठः । बंद्दीयान् । बंदिमा । गरिष्ठः । गरीयान् ।
गरिमा । वर्षिष्ठः । वर्षीयान् । ऋषिष्ठः । ऋषीयान् । द्राघिष्ठः ।
द्राघीयान् । द्राघिमा । वृन्दिष्ठः । वृन्दीयान् । प्रियोरुगुरुबहुल-
दीर्घाः पृथ्वादयो नान्ये ॥

बहोर्लोपो भू च बहोः ॥ १५८ ॥

बहोः परयोरिमेयसोराबेलोपः बहोर्भु आदेशः । भूमा ।
भूयान् । बहुः पृथ्वादिः ॥

इष्टस्य यिट् च ॥ १५९ ॥

बहोर्भु आदेशः स्यात् इष्टस्याबेलोपः तस्येडागमश्च
भूयिष्ठः ॥

ज्यादादियसः ॥ १६० ॥

ज्यात्परस्येयस आकारादेशः स्यात् । आदेः पर-
स्य(१।१।५४) । ज्यायान् ॥

र ऋतो हलादेर्लघोः ॥ १६१ ॥

हलादेर्लघोः ऋकारस्य साचको रेफः स्यादिष्टमेयःसु ।
प्रथयति । प्रथिष्ठः । प्रथिमा । प्रथीयान् । ऋतः किम् । प-
टिमा । हलादेः किम् । ऋजिष्ठः । लघोः किम् । कृष्णिमा ॥

पृथुमृदुभृशकृशदृढपरिवृद्धानामेव रभाव इष्यते ॥

नेह । कृतमाचष्टे कृतयति । मातरमाचष्टे मातयति ।
आतयति ॥

विभाषजोश्छन्दसि ॥ १६२ ॥

अस्य ऋतो रो वा स्यादिष्टादौ छन्दसि । ऋजिष्ठः । रजिष्ठः ॥

प्रकृत्यैकाच् ॥ १६३ ॥

इष्टदावेकाच् प्रकृता स्यात् । श्रेष्ठः । अतिशयेन सग्री
स्राजिष्ठः । स्रजीषान् । अत्र टिलोपो न । एकाचिकम् । व-
सुमन्तं करोति वसयति । मनुषो लुकि टिलोपः ॥

प्रकृता अके राजन्यमनुष्ययुवानः ॥

राजन्यानां समूहो राजन्यकम् । गोत्रोत्प्रेसा(४।२।३९)दिना
बुञ् । आपत्यस्ये(६।४।१५१)ति यलोपः प्रतिषिध्यतोऽयूनो भावः
यौवनिका । मनोज्ञादित्वाद् बुञ् । नस्तद्धित(६।४।१४४) इति
टिलोपो न ॥

इनप्यनपत्ये ॥ १६४ ॥

अनपत्यार्थेऽणि इन् प्रकृता स्यात् । माराविणं वर्तते । अणि
किम् । बण्डिनां समूहो दाण्डम् । अनुदात्तादे(४।४।१४०)-
रित्यञ् । अपत्ये तु मेषाविनोपत्यं मेषावः ॥

गाथिविदधिकेशिगणपणिनश्च ॥ १६५ ॥

एतेपत्याप्यपि प्रकृत्या स्युः । गाथिनोपत्यं गाथिनः ।
वैदथिनः । कैथिनः । गाणिनः । पाणिनः ॥

संयोगादिश्च ॥ १६६ ॥

संयोगात्पर इन् प्रकृत्या स्यादणि । वज्रनोऽपत्यं वा-
ज्वनः । वाज्रिणः ॥

अन् ॥ १६७ ॥

अनपत्य इति निवृत्तम् । अप्यन् प्रकृत्या स्यात् । साञ्च
इदं सामनम् ॥

ये चाभावकर्मणोः ॥ १६८ ॥

यादौ तद्विदिते परेऽनू प्रकृत्या स्यान्न तु भावकर्मणोः । साप्तसु
साधुः सामन्यः । ऋक्षण्युः । भावकर्मणोस्तु राज्ञो भावः कर्म
वा राज्यम् । राजास इति पुरोहितादित्वापक् ॥

आत्माध्वानौ खे ॥ १६९ ॥

एतौ खे प्रकृत्या स्तः । आत्मने हितमात्मनीनम् । अ-
ध्वानमलङ्घामी अध्वनीनः । खे किम् । प्रत्यात्मम् । प्राध्वम् ।
आत्मानमात्मनं प्रतीत्यव्ययीभावादनन्ते (५४।१०८)ति टच् ।
प्रागतोऽध्वानामिति प्रादिसमासादुपसर्गादध्वनः (५४।८५)इत्यच् ॥

न मपूर्वोपत्ये वर्मणः ॥ १७० ॥

मात्पूर्वोऽनू प्रकृत्या न स्यादपलोण न तु वर्मणः । सु-
षास्त्रोपत्यं सौषामः । मपूर्वः किम् । सौत्वनः । अपत्ये किम् ।
सास्त्रोपत्यं सामनः । अवर्मणः किम् । चक्रवर्मणोपत्यं चाक्र-
वर्मणः ॥

वा हितनाम्नः ॥

हितनाम्नोपत्यं हैतनाम्नः । हैतनाम्नः ॥

ब्राह्मो जातौ ॥ १७१ ॥

अत्र ब्राह्म इत्येको योगः । तत्रापत्य इति न सम्बध्यते ।
सर्वत्र जातावजातौ च ब्राह्म इति निपात्यते । ब्राह्ममहः
ब्राह्मी श्लोषाधिरिति जातिः । अज्ञातावपत्येपि टिलोपः । ब्राह्मो
नारद इति । ततो जाताविति द्वितीयो योगः । तत्रापत्य
इत्यनुवर्तते । जातावपत्ये टिलोपो न । ब्रह्मणोपत्यं ब्रा-
ह्मणः । जातौ किम् । ब्राह्मो नारदः । अपत्ये किम् ।
ब्राह्मी श्लोषधिः ॥

कर्मस्ताच्छील्ये ॥ १७२ ॥

अयं निपात्यते । कर्मशीलः कर्मः । कार्याण्यन्यत्र । ननु-
च्छत्रादित्वाण्ये सति नस्तद्विदित(६।४।१४४) इत्येव सिद्धम् । ज्ञाप-
नार्थं तर्हि निपातनम् । ताच्छीलिके जेऽण्कृतं कार्यं ज्ञाप्यते । तेन
चौरी तापसीत्यादौ जेप्यणन्तवत् ङीप् सिध्यति । अ-
भि(६।४।१६७)ति अणाश्रितप्रकृतिभावनिरासाय न निपातनम् ॥

औक्षमनपत्ये ॥ १७३ ॥

अयं निपात्यते । उक्ष्य इदमौक्षम् । अपत्ये तु उक्ष्यो-
पत्यम् औक्ष्यः । षपूर्वे(६।४।१३५)त्यल्लोपः ॥

दाण्डिनायनहास्तिनायनाथर्वणिकजैह्माशिनेयवा-
शिनायनिभ्रौणहत्यदै(धै)वत्यसारवैक्ष्वाकमै-
त्रेयद्विरण्मयानि ॥ १७४ ॥

एते निपात्यन्ते । दण्डिन् हस्तिन् आभ्यां नडादिफकि
टिलोपाभावः । अथर्वणा प्रोक्तमुपचारादथर्वा । तदधीत इति
वसन्तादित्वाद्धकि प्रकृतिभावः । जिह्माशिनत्यस्य शुभ्रादि-
त्वादृठकि प्रकृतिभावः । वाशिनोपत्यमित्युदीचां वृद्धादपूर्वा-
(गोत्रा-४।१।१५७)दिति फिञि प्रकृतिभावः । भ्रूणहन् दि(धी)-
वन् अनयोः ष्यञि तकारान्तादेशो निपात्यते । सरव्यां
भवं सारवम् । अय् इसस्य लोपो निपात्यते । इक्ष्वाको-
रपत्यं जनपदशब्दादङ्युकारलोपो निपात्यते । अवाजन्त-
माद्युदात्तम् । इक्ष्वाकुषु भव इति कोषावयवन्तोदात्तम् ।
द्वयोरपि निपातनमग्रेष्यते । तत्रैकश्रुत्या सूत्रपाठात् द्वयमपि
सिध्यति । मिश्रयोरपत्यमिति गृह्यादिपाठात् ङञि युलोपो

निपात्यते । हिरण्यस्य मयाटि यलोपो निपात्यते ॥

ऋत्व्यवास्त्व्यवास्त्वमाध्वीहिरण्ययानि छन्दसि ॥ १७५ ॥

एते छन्दसि निपात्यन्ते । ऋतुवास्तुभ्यां भवे छन्दसी-
(४।४।११०)ति यति यणादेशो निपात्यते । ऋत्व्यः । वा-
स्त्व्यः । वस्तुशब्दस्याणि यणादेशः । वास्त्वम् । मधुश-
ब्दस्याणि स्त्रियां यणादेशः । माध्वीर्नः । हिरण्यशब्दान्मयाटि
मलोपः । हिरण्ययेऽन्तरिक्षे चरन्ति ॥

इति श्रीमहोपाध्यायाद्वैतविद्याचार्यश्रीराघवसोमयाजिकुलावतं-
सश्रीतिरुमलार्यवर्यस्य सुनोरत्नमण्डस्य कृतौ व्याकरणमि-
ताक्षरायां षष्ठ्याध्यायस्य चतुर्थः पादः ॥

समाप्तोऽध्यायश्च ॥

व्याकरणमिताक्षरायाम्

सप्तमाध्यायप्रथमपादः ।

युवोरनाकौ ॥ १ ॥

यु वु एतयोः क्मादन अक एतावादेशौ स्तः । नन्धा-
विभ्यो ल्युः । नुन्दनः । सायन्तनम् । कारकः । वासुदेवकः ॥

अनुनासिकयोरिष्टिः ॥

नेह । ऊर्णायुः । भुजिमृद्भ्यां युक्त्युक्तौ (उ० ३०१) । भुज्युः ।
मृत्युः । अत्र यणोऽनुनासिकत्वं न प्रतिज्ञायते । युवोरिति
समाहारद्वन्द्वे अनित्यमागमानुशासनामिति नुम् न कृतः लि-
ङ्गमशिष्यमिति वा नपुंसकत्वं नाश्रितम् । इतरेतरयोगद्वन्द्वे
तुच्छान्दस उकारलोपः । द्विवचनस्य वा एकवचनादेशः ।
अन्यथा युवोरिति स्यात् ॥

अयनेयीनीयियः फट्खच्छघां प्रत्ययादीनाम् ॥ २ ॥

प्रत्ययादिभूतानां फादीनां क्रमादायन्नादय आदेशाः
स्युः । फस्य आयन् । नाढायनः । ढस्य एय् । वैनतेयः ।
खस्य ईन् । कुलीनः । छस्य ईय् । शालीयः । घस्य इय् ।
क्षत्रियः । प्रत्ययेति किम् । खनति । आदीनां किम् । जानु-
दघ्नम् । एते प्रत्ययोपदेशकाल एव स्युः । तेनाद्युदात्तत्वं
मिध्यान्त । उणादीनामव्युत्पन्नत्वाच्छङ्खः षण्ठः इत्यादौ न ।
ऋनेच्छङ्खिति वाच्यं ऋनेरीयङ्ग (३।१।२९) चनं वा ज्ञापकं धा-
तुप्रत्ययानामायनाद्यभावस्य । फिनो नित्करणं ज्ञापकमायनो
नकारस्येत्संज्ञा नास्तीति । योगापेक्षं च ज्ञापकमिति ईनोपि
न । यकारस्य तु प्रयोजनाभावात्संज्ञा ॥

झोन्तः ॥ ३ ॥

तकारेकार उच्चारणार्थः । प्रत्ययसम्बन्धिनो ऋस्यान्ता-
देशः स्यात् । भवन्तः । जृविशिभ्यां झः(ऋच्-उ०४०६) ।
जरन्तः । वेशन्तः । आदिग्रहणाननुवृत्त्या शयान्ता इति सि-
ध्यति । शीङ् उपसंवादाशङ्कयोश्च(३।४।८)ति लेट् । तस्य
लेटोऽडाट(३।४।९४)वित्याडागमः । टरेत्वं वैतोन्यत्र(३।४।९६)
त्यैत्वम् । झोन्तः । शब्लुक् । शीङ्ः सार्वधातुक(७।४।२१)
इति गुणः । अत्र प्रतिपदविधानाल्लावस्थायामेवाटि सति
पश्चाद्भादेश इति झस्यानादित्वम् । प्रत्ययेति किम् । उज्झिता ।
अस्याप्युपदेशिनश्चावादाद्युदात्तत्वम् ॥

अदभ्यस्तात् ॥ ४ ॥

अभ्यस्थात्परस्य झस्यादादेशः स्यात् । अन्तापवादः ।
ददांत । जज्ञांत । जुमा बाध्यत एव । अटुः ॥

आत्मनेपदेष्वनतः ॥ ५ ॥

अनकारान्तावक्कादुत्तरस्यात्मनेपदेषु झस्यादादेशः स्यात् ।
चिन्वन्तः । आत्मनेपदेषु किम् । चिन्वन्तः । अनतः किम् । भवन्ते ।
झयान्ता इत्यत्राटा व्यवधानेनाङ्गात्परत्वं झस्य विहन्यत इत्य-
न्तादेश एव ॥

शीङो रुट् ॥ ६ ॥

शीङ्ः परस्य भादेशस्यातो रुडागमः स्यात् । शेरते ।
अशेरत । शीङ् इति मानुषन्धकग्रहणं यङ्लुग्नित्वस्यार्थम् ।
व्यतिशेदयते ॥

वेत्तं विभाषा ॥ ७ ॥

वेत्तेः परस्य भादेशस्यातो रुट् । संबिदते । संबिदते । सम्बिदत ।

समविद्रत । चेत्तेग्रहणदिनत्तेर्न । विन्ते । विन्दान्ते । विन्दते ॥

बहुलं छन्दसि ॥ ८ ॥

रुडिमेव । देवा अदुह । दुहेर्लुङि श्वादेश्च रुट् । लो-
पस्त आत्मनेपदे (७।१।४१) ण्विन्ति तकारलोपः । कचिन्न । अदुह-
त । बहुलवचनादन्यत्रापि । अदृशान् । दृशेर्लुङि क्कन्ता-
देशः । इरितो वे (३।१।५७) त्यङ् । तस्य रुट् । इतश्चे (३।४।१००)
तीकारलोपः । मयांगान्तलोपः । परकृपम् । बहुलवचनादेव
कृदशोडी (७।४।१६) ति गुणः ॥

अतां भिस ऐस् ॥ ९ ॥

अकारान्तादङ्गाञ्जिस ऐमादेशः स्यात् । रामैः । अति-
जरमैः । अनः किम् । हारंभिः । तपरः किम् । स्मभिः ॥

बहुलं छन्दसि ॥ १० ॥

भिस ऐम् । देवेभिः । तण्डुलैर्जुहोति ॥

नेदमदसोरकोः ॥ ११ ॥

अककारयोरिदमदसोर्भिस ऐम् न स्यात् । एभिः ॥
अपीभिः । अकोः क्विप् । इमकैः । अमुकैः । अकारिक्लेव-
देव ज्ञापकम् तन्मध्यपतितस्तद्वहणेन गृह्यत इत्यस्य ॥

टाङ्सिङ्सामिनात्स्याः ॥ १२ ॥

अकारान्तावङ्गाट्टादीनां क्रमादिन आत् स्य एने स्युः ।
रामेण । रामात् । रामस्य । अतिजरसेन अतिजरमादिति
केचिदिच्छन्ति ॥

डेर्यः ॥ १३ ॥

अतोङ्गात्परस्य चतुर्थ्येकवचनस्य यादेशः स्यात् । रा-

माष । कष्टाच्च क्रमण(३।१।१४)इति ज्ञापकात्सभिषातपरिभाषा
अनित्या । तेन सुपि चे(७।३।१०२)ति दीर्घः । अतः किम् । पत्ये ॥

सर्वनाम्नः स्मै ॥ १४ ॥

अतः सर्वनाम्नो ङे इत्यस्य स्मै स्यात् । सर्वस्मै । अतः
किम् । भवते । अत्र इदम् ए इति स्थिते इदमोन्वादेशे अ
शादेशे अन्तरङ्गत्वात्पूर्वं स्मै पश्चात्सर्वर्णदीर्घः । अत्रास्मै ॥

ङसिङ्योः स्मात्स्मिनौ ॥ १५ ॥

अतः सर्वनाम्नो ङसिङ्योः क्रमात् स्मात्स्मिनौ स्तः ।
सर्वस्मात् । सर्वस्मिन् । अतः किम् । भवतः । भवति ॥

पूर्वादिभ्यो नवभ्यो वा ॥ १६ ॥

एभ्यो ङसिङ्योः स्मात्स्मिनौ वा स्तः । पूर्वस्मात् । पूर्वात् ।
पूर्वस्मिन् । पूर्वे । एवं पर अवर दक्षिण उत्तर अपर अधर स्व
अन्तर । नवभ्यः किम् । यस्मात् । यस्मिन् ॥

जसः शी ॥ १७ ॥

अतः सर्वनाम्नो जसः शी स्यात् । सर्वे । ये । ते । अतः
किम् । भवन्तः । दीर्घोच्चारणमुत्तरार्थम् ॥

औङ आपः ॥ १८ ॥

आपः परस्यौङः शी स्यात् । औङित्यौकारविभक्तेः सं-
ज्ञा । रमे । अम्बिके ॥

नपुंसकाच्च ॥ १९ ॥

ऋबात्परस्यौङः शी स्यात् । ज्ञाने । वारिणी । मेधुनी ॥

जश्शसोः शिः ॥ २० ॥

क्लीबात्परयोरनयोः शिः स्यात् । कुण्डानि तिष्ठन्ति ।
कुण्डानि पश्य । जप्ता सहचरितस्य शसो ग्रहगादिह न । कु-
ण्डशो ददाति ॥

अष्टाभ्य औश् ॥ २१ ॥

कृताकारादष्टनः परयोर्जश्शसोरौश् स्यात् । अष्टनो दीर्घा-
(६।१।१७२)दिति दीर्घग्रहं ज्ञापकमात्त्वविकल्पस्य । अष्टौ स-
न्ति । अष्टौ पश्य । येन नाप्राप्तिन्यायेन षड्भ्यां लुक्(७।१।२२)
बाधते । नतु सुपो धात्वि(२।४।७१)ति लुक्प । अष्टपुत्रः । तद-
न्तस्यापि । परमाष्टौ । गौणत्वे प्रियाष्टानः । आत्वाभावादौश्
न । कृताकारात्कम् । अष्ट ॥

षड्भ्यो लुक् ॥ २२ ॥

षट्संज्ञकेभ्यः परयोर्जश्शमोर्लुक् स्यात् । षट् । पञ्च ।
परमषट् । परमपञ्च । गौणत्वे तु प्रियषषः । प्रियपञ्चानः ॥

स्वमोर्नपुंसकात् ॥ २३ ॥

क्लीबात्स्वमोर्लुक्स्यात् । दधि । तदाद्यत्त्वस्य लुका बाध
इष्यते । तद्वाह्यणकुलम् ॥

अतोम् ॥ २४ ॥

अकारान्ताक्लीबात्स्वमोरमादेशः स्यात् । लुकोपवादः ।
फलम् अस्ति पश्य वा ॥

• अद्वुत्तरादिभ्यः पञ्चम्यः ॥ २५ ॥

इतर इतम इतर अन्य अन्यतर एभ्यः क्लीबेभ्यः स्वमो-

रदुहादेशः स्यात् । अमोपवादः । टिलोपः । कतरत् । क-
तमत् । इतरत् । अन्यत् । अन्यतरत् । टेलुप्तत्वादेर्ह्रस्वादि-
(६।१।६९)ति संबुद्धिलोपः । हे कतरत् ॥

नेतराच्छन्दसि ॥ २६ ॥

अस्माच्छन्दसि स्वमोरदुहादेशो न । इतरम् । लोके तु इ-
तरत् । नेति योगविभागादेकतरात्सर्वत्र न । एकतरम् ॥

युष्मदस्मज्यां ङसोश् ॥ २७ ॥

आभ्यां परस्य ङसः स्थाने अश् स्यात् । तव । मम ॥

ङेप्रथमयोरम् ॥ २८ ॥

युष्मदस्मज्यां परस्य ङे इत्यस्य प्रथमाद्विनीयाविभक्त्यो-
श्चामादेशः स्यात् । तुभ्यम् । ममम् । त्वम् । युवाम् । यूयम् ।
त्वाम् । त्वा । युवाम् । अहम् । आवाम् । वयम् । माम् । आवाम् ॥

शसो न ॥ २९ ॥

आभ्यां परस्य शसो न स्यात् । आदेः परस्य (१।१।५४) ।
युष्मान् अस्मान् ब्राह्मणान् ब्राह्मणीः कुलानि वा । त-
स्माच्छसो न (६।१।१०३) इत्येव सिद्धे स्त्रीनपुंसकार्थमिवम् ।
अलिङ्गे वा युष्मदस्मदी ॥

भ्यसो भ्यम् ॥ ३० ॥

आभ्यां परस्य भ्यसो भ्यम् स्यात् । युष्मभ्यम् ।
अस्मभ्यम् । अङ्गवृत्ते पुनर्वृत्तावविधिनिष्ठितस्येति शेषलोप एत्वं
न । अभ्यमित्यादेशो वा ॥

पञ्चम्या अत् ॥ ३१ ॥

आभ्यां परस्य पञ्चम्या भ्यसोदादेशः स्यात् । युष्मत् । अस्मत् ॥

एकवचनस्य च ॥ ३२ ॥

युष्मदस्मभ्यां परस्य पञ्चम्येकवचनस्य अत्स्यात् ।
स्वत् । मत् ॥

साम आकम् ॥ ३३ ॥

आभ्यां परस्य सुदमहितस्याम आकमादेशः । युष्माक-
म् । अस्माकम् । सप्तकारग्रहणं शेषे लोपे सुटो भाविनो नि-
वृत्त्यर्थम् ॥

आत औ णलः ॥ ३४ ॥

आदन्ताद्धातोर्णल औ आवेशः स्यात् । पपौ । तस्थौ ।
अत्रौत्वमेकादेशः स्थानिवद्भावो द्विवचनमिति कार्यक्रमः ॥

तुह्योस्तातङ्ङाशिष्यन्यतरस्याम् ॥ ३५ ॥

आशिषि तुहिस्थाने तातङ् वा स्यात् । ङिच्च्वं गुणाद्य-
भावाय नान्तादेशाय । जीवतात् । युतात् । म्रियतात् । मृष्टात् ॥

विदेः शतुर्वसुः ॥ ३६ ॥

वेत्तेः परस्य शतुर्वसुरादेशः स्यात् । विद्वान् । विद्वांसौ । वेत्ति
केचिदनुवर्तयन्ति । विदन् । विदन्तौ । स्थानिवत्त्वादेवोगित्कार्ये
सिद्धे वसोरुकारोच्चारणम् वसोः संपसारण(६।४।१३१)मित्यत्र
कसोरपि ग्रहणार्थम् । अत एवैकानुबन्धकपरिभाषा नाश्रीयते ॥

समासेऽनञ्पूर्वे क्त्वा ल्यप् ॥ ३७ ॥

अनञ्पूर्वे समासे क्त्वा ल्यवादेशः स्यात् । प्रकृत्य । द्विधाकृत्य ।
पार्श्वतःकृत्य । समासे किम् । कृत्वा । अनञ्पूर्वे किम् । अकृ-
त्वा । प्ररमकृत्वा । सन्महदि(२।१।६१)ति समासः । परपत्वस्य

क्रियाविशेषणत्वात्सामानाधिकरण्यात् । अनञ् नञ्महश्मव्ययमेव
 गृह्यते । स्नात्वाकालकः पीत्वास्थिरक इत्यादौ मयूरव्यं-
 सकादिषु निपातनात् ल्यबभावः । हित्वा प्रदायेत्यादौ हि-
 त्वाद्यादेशात्प्राग्ल्यबादेश इष्यते । तत्र च ज्ञापकमदो जग्धि-
 र्यसि किति (२।४।३६) नि ल्यबग्रहणम् ॥

क्तापि छन्दसि ॥ ३८ ॥

पूर्वविषये । कृष्णं वासो यजमानं परिधार्पयित्वा । अपि-
 शब्दाल्ल्यर्वापि । उद्धृत्य जुहोति ॥

सुपां सुलुक्पूर्वसवर्णाच्छेयाडाड्ययाजाऽलः ॥ ३९ ॥

छन्दसि सुपां स्थाने एते आदेशाः स्युः । सु । ऋजवः
 सन्तु पन्थाः । पन्थान इति प्राप्तं ॥

सुपां सुपो भवन्तीति वाच्यम् ॥

धुरि दक्षिणायाः । दक्षिणामिति प्राप्ते ॥

तिङ् तिङ् इति वाच्यम् ॥

ये अश्नयूपाय तक्षति । तक्षन्तीति प्राप्ते । लुक् । आर्द्रं च-
 र्मन् । चर्मणीति प्राप्तं । पूर्वसवर्णं । धीती मती । धीत्या मत्येति
 प्राप्ते । आ । उभा पितरा । उभौ पितराविति प्राप्ते । आत् । न
 ताद्वाह्मणान् । नतान् ब्राह्मणानिति प्राप्ते । शे । युष्मे । अस्मे ।
 यूयं वयमिति प्राप्ते । यूयवयौ छान्दसत्त्वान्न स्तः । या ।
 ऊरुया । ऊरुणोति प्राप्तं । अनुष्ट्या वाचं यच्छ । अनुष्टु-
 भेति प्राप्ते । याच् । साधुया । साध्विति सोर्लुकि प्राप्ते । आल् ।
 वसन्ता वजेत । वसन्ते इति प्राप्ते ॥

इयाडिवाजीकाराणामुपसङ्ख्यानम् ॥

इया । उर्विया । दार्विया । उरुणा दारुणीति प्राप्तं ।

दियाच् । सुक्षेत्रिया । सुक्षेत्रेणेति प्राप्ते । ईकारः । सरसी
शयानम् । सरसि इति प्राप्ते ॥

आकृयाजयारां चोपसङ्गयानम् ॥

आक् प्रवाहवा । प्रवाहुनेति प्राप्ते । अयाच् । स्वप्नया ।
स्वप्नेनेति प्राप्ते । अयार् । नात्रया । नावेति प्राप्ते ॥

अमो मश् ॥ ४० ॥

मिष आदेशस्यामो मशादेशः स्याच्छन्दसि । वर्षी वृत्रम् ।
लुङि हनो वधादेशे मशादेशे च सिच इटि आस्तसिच (७।३।९६)
इति मश ईटि इट ईटी (८।२।२८)ति सिजलोपे सवर्णदीर्घे बहुलं
छन्दसी (६।४।७५)ति अडभावे रूपम् । मशोऽकार उच्चारणार्थः ॥

लोपस्त आत्मनेपदेषु ॥ ४१ ॥

आत्मनेपदेषु यस्तकारस्तस्य लोपः स्याच्छन्दसि । अदुह ।
अदुहतेति प्राप्ते दुहेर्लुङि ऋः । शपो लुक् । ऋस्यादादेशः । व-
हुलं च्छन्दमी (७।१।८)ति रुद् । तलोपे अकारद्वयस्य पररूपम् ।
कचिञ् । कुरुते । आत्मनेपदेषु किम् । उ(व)त्सं दुहन्ति ॥

ध्वमो ध्वात् ॥ ४२ ॥

ध्वमो ध्वात्स्यात् च्छन्दसि । वारयध्वात् । वारयध्व-
मिति प्राप्ते ॥

यजध्यैनमिति च ॥ ४३ ॥

यजध्वमेनमित्यत्र मलोपो वस्य च यत्नं निपात्यते । य-
जध्यैनम् ॥

तस्य तात् ॥ ४४ ॥

लोपमध्यमपुरुषबहुवचनस्य तश्चन्दस्य तात् स्यात् ।

सूर्यं चक्षुर्गमयताव ॥

तसनसनथनाश्च ॥ ४५ ॥

लोष्मध्यमतस्यैते स्युश्छन्दसि । शृणोत । शृणुतेति प्राप्ते । पित्वाद्गुणः । तनप् । सर्ववीरं(संवरत्रा) वधातन । धत्तेति प्राप्ते । तन । मरुतस्तज्जुजुष्टन । जुषतेति प्राप्ते । छान्दसः शपः श्लुः । थन । यजथन । यजनेति प्राप्ते ॥

इदन्तो मसि ॥ ४६ ॥

इतिने तकार उच्चारणार्थः । मसित्यत्र प्रथमाया लुक् । इकार उच्चरणार्थः । मम इकारोन्तागमः स्याच्छन्दसि । चरामसि । चराम इति प्राप्ते ॥

क्तो यक् ॥ ४७ ॥

क्ता इत्यस्य यगागमः स्याच्छन्दसि । स्थित्वाय । स्थित्वेति प्राप्ते ॥

इष्टीनमिति च ॥ ४८ ॥

छन्दस्ययं निपात्यते । इष्ट्वा । अत्र क्ताप्रत्ययस्येनमित्यन्तादेशः । इष्टीनं देवान् । इष्ट्वा देवानिति प्राप्ते चकारात्पीत्वीनमिति च । पीत्वेति प्राप्ते ॥

स्नात्व्यादयश्च ॥ ४९ ॥

आदिशब्दः प्रकारार्थः । स्नात्वीप्रकाराश्छन्दसि साधवः । स्नात्वी मलादिव । स्नात्वेति प्राप्ते । पीत्वी । पीत्वेति प्राप्ते ॥

आजसेरसुक् ॥ ५० ॥

अवर्णान्ताज्जमोऽसुगागमः स्याच्छन्दसि । ब्राह्मणासः । ब्राह्मणा इति प्राप्ते ॥

अश्वक्षीरवृषलवणानामात्मप्रीतौ क्यचि ॥ ५१ ॥

छन्दसीति निवृत्तम् । एषां क्यच्यमुगागमः स्यादात्मप्रीतौ ॥

अश्ववृषयोर्मेथुनेच्छायापिष्टः ॥.

अश्वस्यति बडवा । वृषस्यति गौः ॥

क्षीरलवणयोर्लालसायाम् ॥

क्षीरस्यति बालः । लवणस्यत्युष्ट्रः । अन्यत्राश्वीयतीत्यादि ॥

सर्वप्रातिपदिकेभ्यः क्यच् लालसायां क्यचि मुग-

मुगागमश्चेत्येके ॥

दधिस्यति । दध्यस्यति ॥

आमि सर्वनाम्नः सुट् ॥ ५२ ॥

अवर्णान्तात्सर्वनाम्नः परस्य षष्ठीबहुवचनस्य सुडागमः
स्यात् । सर्वेषाम् । सर्वासाम् । अवर्णान्तात्किम् । भवताम् ॥

त्रेस्त्रयः ॥ ५३ ॥

त्रीत्यस्य त्रयादेशः स्यादामि । त्रयाणाम् ॥ त्रीणामि-
तिच्छन्दसीष्यते ॥

ह्रस्वनच्चापो नुट् ॥ ५४ ॥

ह्रस्वान्ताच्चयन्तादाबन्ताच्चापो नुडागमः स्यात् । सामा-
णाम् । हरीणाम् । धातूणाम् । गौरीणाम् । बधूणाम् । स्मणाम् ॥

षट्चतुर्भ्यश्च ॥ ५५ ॥

षट्संज्ञकेभ्यश्चतुरश्रामो नुट् स्यात् । पञ्चानाम् । षण्णाम् ।
चतुर्णाम् । पश्यपञ्चानाम् । परमषण्णाम् । परमचतुर्णाम् । उ-
पसर्जनत्वे तु प्रियपञ्चानाम् । प्रियषण्णाम् । प्रियचतुराम् ॥

श्रीग्रामण्योश्छन्दसि ॥ ५६ ॥

एनयोः सम्बन्धिन आमो नुद् छन्दसि । श्रीणामुदारः ।
सूत्र(त)ग्रामणीनाम् । वामी(१।४।५)ति व्यर्थास्थताविभाषाङ्गीका-
राच्छन्दमि नित्यं नवीमङ्गया श्रीणामिति सिध्यति । सूत्रा(ता)श्च
ग्रामण्यश्चेति समाहारद्वन्द्वे ह्रस्वान्तादिष्वेव सूत्र(त)ग्रामणीनामिति
नुद्सिद्धेरश्लेषोऽयं योग इत्याकरे ॥

गोः पादान्ते ॥ ५७ ॥

पादान्तवृत्तेर्गोः परस्यामो नुद् छन्दसि । गोपतिं शूरगो-
नाम् । पादान्ते किम् । गवां पतिः फल्गुनीनाम् । क्वचित्पादा-
न्तेपि । विराजं गोपतिं गवाम् ॥

इदितो नुम् धातोः ॥ ५८ ॥

इदितो धातोर्नुमागमः स्यात् । कुण्डता । हुण्डता । घा-
तपदेशावस्थायामेव नुमिष्टः । तेन कुण्डा हुण्डा । अत्र गुरोश्च
हल(३।३।१०३)इत्यकारप्रत्ययः सिद्धः । धातोः किम् । अभैत्सीत् ।
सिच इदित्त्रेपि न नुम् । सिच इकारस्योच्चारणार्थत्वेनेत्संज्ञाया
अभावादातुग्रहणमुपदेशावस्थालाभार्थमित्याहुः ॥

शे मुचादीनाम् ॥ ५९ ॥

मुच् लुप् विद् निप् मिच् कृत् पिश्विद् एषां नुमागमः
स्याच्छे परे । मुञ्चति । लुम्पति । विन्दति । लिम्पति । मिञ्चति ।
कृन्तति । पिशति । खिन्दति । शे किम् । मोक्ता । एषां किम् ।
तुदति ॥

तृम्फ-दृम्फ-गुम्फ-उम्भ-युम्भां शे नुम्वाच्यः ॥

नुम्विधिसामर्थ्यान्लोपो न । तृम्फतीत्यादि ॥

मस्तिनशोर्झलि ॥ ६० ॥

अनयोर्नुम स्याज्झलि । मङ्गुता(ङ्गा) । मङ्गुतु(ङ्कु)म् । नङ्गु ।
नङ्गुप । झलि किम् । मज्जनम् । नज्जनम् । मस्जेरन्त्यात्पूर्व
नुममिच्छन्त्यनुषङ्गसंयोगादलोपार्थम् । मयः । मप्रवान् ।

रधिजभोरचि ॥ ६१ ॥

अनयोर्नुम स्यादजादौ प्रत्यये । रन्धयति । जम्भय-
ति । नित्येन नुमा परापि वृद्धिर्वाधयेते । अचि किम् ।
रद्धा । जम्भा ॥

नेव्यलिटि रधेः ॥ ६२ ॥

लिङ्गुर्जिते इटि रधेर्नुम न स्यात् । रधिना । रधितुम् ।
इटि किम् । रन्धनम् । अलिटि किम् । ररन्धिव । ररन्धिम ।
अत्र नुमि सति संयोगाल्लिटोऽकच्चाभनोपो न । रेधिवानि-
त्यत्र कसोरौपदेशिककित्त्वमाश्रित्य नुमो लोपः ॥

रभेरशब्लिटोः ॥ ६३ ॥

रभेर्नुम स्यादचि न तु शब्लिटोः । आरम्भणाम् । आरम्भकः ।
शब्लिटोस्तु आरभते । आरभे । अचि किम् । आरम्भा ॥

लभेश्च ॥ ६४ ॥

अस्य नुम स्यात्प्राग्विषये । लम्भयति । लम्भकः । श-
ब्लिटोस्तु । लभते । लेभे । अचीत्येव । लम्भा ॥

अडो यि ॥ ६५ ॥

आङः परस्य लभेर्नुम स्यादजादौ प्रत्यये विवक्षिते । आ-
लम्भ्या गौः । प्रसयात्प्रागेव नुमि सति अदुपधत्वाभावात्

ण्यतिं सशन्तस्वरितं पदं सिध्यति । पोरदुपचा(३।१।९८)दिति
यति सति यतोऽनाव(६।१।२१३)इत्युत्तरपदाद्युदात्तं स्यात्तच्चा-
निष्टमित्युपदेश एव नुमिष्यते । आलभ्यत इत्यादावनिदि-
ता(६।४।२४)मिति न्लोपः ॥

उपात्प्रशंसायाम् ॥ ६६ ॥

उपालभेर्नुम् स्याद्यादौ विवक्षिते प्राशस्से । उपलम्भ्या
भवता विद्या । प्रशंसाया किम् । उपलभ्यं किञ्चिदुपलात् ।
अदुपधत्ताद्यदन्तमिदम् । स्वरे भेदः ॥

उपसर्गात् खल्वजोः ॥ ६७ ॥

एतयोः परत उपसर्गात्परस्यैव लभेर्नुम्स्यात् । ईक्ष-
लम्भः । नियमः किम् । ईषल्लभः । लाभः ॥

न सुदुर्भ्यां केवलाभ्याम् ॥ ६८ ॥

उपसर्गान्तररहिताभ्यामाभ्यां परस्य लभेर्नुम्न स्यात्
खल्वजोः । सुलभम् । दुर्लभम् । सुलाभः । दुर्लाभः ।
केवलाभ्यां किम् । अतिसुलम्भम् । अतिसुलभाभिसत्रातेः कर्म-
प्रवचनीयतयोपसर्गत्वाभावत्केवलः सुः । सुप्रलम्भमिसत्र प्रेण
व्यवधानव्रिपेधाभावः । सुदुर्भ्यामिति तृतीया पक्षे व्यवहिते-
नाप्युपसृष्टत्वमम्भवात्सुप्रलम्भ इत्यपि केवलपदमयोजनम् ॥

विभाषा चिण्णमुलोः ॥ ५९ ॥

अनयोर्लभेर्नुम्वा स्यात् । अलम्भि । अलाभि । लम्भं
लम्भम् । लाभं लाभम् । व्यवस्थितविभाषया सोपसर्गा-
न्नित्यं नुम् । प्रालम्भि । प्रालम्भम् ॥

उगिदच्चां सर्वनामस्थानेऽधातोः ॥ ७० ॥

अत्रातोरुगितो नलोपिनोऽन्तेश्च नुम् स्यात्सर्वनामस्थाने-

ने । भवान् । कुर्वन् । श्रेयान् । प्राक् । प्राञ्चौ । [प्राञ्चः ।]
उगिदचां किम् । इषत् । सर्वनामस्थाने किम् । प्राचः । प्रा-
चाम् । अघातोः किम् । अघातुभृतपूर्वादिपि नुम्यथा स्यात् ।
गोमन्तमिच्छति गोमस्यति । गोमस्यतेरप्रत्ययः । गोमान् ।
उत्तासन्त पण्यध्वदित्यत्राञ्चतेर्ग्रहणस्य नियमार्थत्वादेव न स्यात् ॥

युजेरसमासे ॥ ७१ ॥

युजेः सुटि नुम् स्यात् असमासे । युक् । युजौ । युजः । अ-
समासे किम् । सुयुक् । सुयुजौ । युज समाधाविस्यस्य न नुम् ।
युक् । समाधिमानिस्यर्थः ॥

नपुंसकस्य झलचः ॥ ७२ ॥

झञन्तभ्याजन्तस्य च क्लीबस्य नुम्स्यात्मवर्णनामस्थाने ।
श्रेयांसि । गोमन्ति । वनानि । क्लीबस्य किम् । मरुत् । म-
लचः किम् । चत्वारि अहानि । उगितो नपुंसकस्य परत्वा-
दनेनैव नुम् ॥

बहूर्जो नुमप्रतिषेधः ॥

बहूर्जि कुलानि ॥

अन्त्यात्पूर्वं नुममिच्छन्त्येके ॥

बहूर्जि ॥

इकोऽचि विभक्तौ ॥ ७३ ॥

इगन्तस्य क्लीबस्य नुम् स्यादचि विभक्तौ । वारिणो । व्र-
पुणो । इकः किम् । वनाय । अचि किम् । सम्बुद्धेर्लुकि प्र-
त्ययलक्षणे न नुम् मा भूत् । न च नलुपते (१।१।६३)ति निषेधः ।
अत एवाङ्ग्रहणाद्यस्यानित्यत्वज्ञापनात् । अन्यत्र हलादौ नलोपः
प्रातिपीदकान्तस्ये (८।२।७)ति सिद्धत्वात् । अनित्यत्वज्ञापनाच्च

पक्षे सम्बुद्धिनिमित्तो गुणः । हे वारे । हे वारि ॥

तृतीयादिषु भाषितपुंस्कं पुंनद्रालवस्य ॥ ७४ ॥

एकस्मिन् प्रवृत्तिनिमित्ते उक्तपुंस्कं क्लीबं पुंनद्रा स्याद्वा-
दावचि । अनादिने । अनादये । एकस्मिन्किम् । पीलुने फलाय ॥

पीलुर्वृक्षः फलं पीलु पीलुनं न तु पीलवे ।

दृष्टे निमित्तं पीलुत्वं तज्जत्वं तत्फलं पुनः ॥

अस्थिदधिसक्थ्यक्ष्णामनडुदात्तः ॥ ७५ ॥

एषां क्लीबानामनडादेशः स्याद्वादावचि । स चोदात्तः ।
अस्थि । दध्ना । सक्थ्या । अक्ष्णा ॥

तदन्तविधिरत्रेण्यते ॥

प्रियदध्ना ब्राह्मणेन । प्रियास्थ्या । प्रियसक्थ्या । प्रियास्थ्याः
क्ष्णाः शुना(!) । टादौ किम् । अस्थीनि । अचि किम् । अस्थिभिः ॥

छन्दस्यपि दृश्यते ॥ ७६ ॥

अस्थ्यादीनामनङ् । दृशिग्रहणावनियमः । अस्थिभिः ।
अक्षीभिर्बजत्रा । अस्थान्यशातयन । अक्षण्वता लाङ्गलेन ॥

ई च द्विवचने ॥ ७७ ॥

अस्थ्यादेर्द्विवचने परे ई आदेशः स्यादुदात्तश्छन्दसि ।
अक्षीभ्याम् । अक्षी ते इन्द्र पिङ्गले । ईकारेण नुम् परत्वा-
द्भाष्यते ॥

नाभ्यस्ताच्छतुः ॥ ७८ ॥

अभ्यस्तात्परस्य शतुर्नुम् न स्यात् । दधत् । जसत् ॥

वा नपुंसकस्य ॥ ७९ ॥

अभ्यस्तात् क्लीबात्परस्य शतुर्नुम् वा स्यात् । दधति

दधान्त वा कुलान् । जज्ञाति जज्ञन्ति वा ॥ ४८ ॥

CHANDIGRAH

अवर्णान्ताच्छतुर्नुम् वा स्यात् शीनुद्योः परतः । तुदती । तुदन्ती वा कुले । तुदती तुदन्ती वा ब्रह्मणी । तत्रान्तरङ्ग-
त्वादेकादेशेऽवर्णादङ्गात्परत्वं शतुर्न सम्भवति उभयत आ-
श्रये च नान्ताद्विभत् भूतपूर्वगङ्गाश्रयणे च लुनती अत्रापि
प्राति । अत्राहुः । शत्रवयवे तु इत्यस्मिन् शतृशब्दो वर्तते । ते-
नाकारान्तादङ्गायः शत्रवयव इति । तेन नोभयत आश्रयः ।
आत्किम् । कुर्वन्ति । शीनुद्योः किम् । तुदति । नुमनुदृश्यैव
सिद्धेः पुनर्नुम्ग्रहणं व्यर्थमित्याकरे ॥

शप्श्यनोर्नित्यम् ॥ ८१ ॥

आभ्यां शतुर्नुम् नित्यं स्यात् । पञ्चन्ती दीव्यन्ती
कुले ब्रह्मणी वा । अप्रारम्भसामर्थ्यादेव नित्यत्वे सिद्धेऽग्रे
विकल्पाननुवृत्तये नित्यग्रहणम् ॥

सावनडुहः ॥ ८२ ॥

अस्य नुम् स्यात्सौ । अनडुहान् । हे अनडुहन् । अत्रादित्य-
धिकारादवर्णादन्त्याचो विधीयमानो नुमाममौ न बाधते ॥

दृक्स्ववःस्वतवसां छन्दसि ॥ ८३ ॥

एषां उन्दसि नुम् स्यात्सौ । ईदृक् चान्यादृक् च ।
१ । स्ववान् । स्वतवस् । स्वतवान् ॥

दिव औत् ॥ ८४ ॥

दिवः प्रातिपदिकस्यौत्स्यत्सौ । प्रातिपदिकस्य किम् ।
अस्यः ॥

पथिमथ्यृभुक्षामात् ॥ ८५ ॥

एषामाकारोन्तादेशः स्यात्सौ । पन्थाः । मन्थाः ।
ऋभुक्षाः ॥

इतोत्सर्वनामस्थाने ॥ ८६ ॥

पथ्यादेरिकारस्य अत्स्यात्सर्वनामस्थाने । पन्थानौ । प-
न्थानः । मन्थानम् । ऋभुक्षायाम् ॥

अदिति वर्तमाने अद्वचनं ऋभुक्षणमिन्द्रिमिसत्र वा षपृ-
र्वस्ये(६।४।९)ति दीर्घविकल्पार्थम् ॥

थो न्थः ॥ ८७ ॥

पथिमथोस्थस्य न्थादेशः स्यात्सुटि । पन्थाः मन्था
इत्युक्तान्येवोदाहरणानि ॥

भस्य टेल्लोपः ॥ ८८ ॥

भसंज्ञस्य पथ्यादंष्ट्रेल्लोपः स्यात् । पथः । पथा । पथे ।
पथोः । पथाम् । पथि । एवम् पथः ऋभुक्षः इत्यदि ॥

पुंसोऽसुङ् ॥ ८९ ॥

पुंमोन्तस्यासुङ् स्यात्सुटि । पुमान् । पुमांसौ । पुमांसः ॥
असुङ् उपदेशिवद्वचनं स्वरार्थम् ॥

अन्यथा परमपुमान्त्यत्रान्तरङ्गत्वात्समामान्तोदात्तत्वेन
मकाराकारस्योदात्तत्वे पश्चादसुङ् अनुदात्तं पदमेकव-
ज(६।१।१५८)मित्यसुङ्कोऽकारोनुदात्तः स्यात् । उदात्तश्चेष्टयत
इत्युपदेशिवद्भावः ॥

गोतो णित् ॥ ९० ॥

गोशब्दात्परं सर्वनामस्थानं णित्स्यात् । गौः । गांशौ ।

गावः । गौत इति तपरतत्त्वमोकारान्नोपलक्षणार्थम् । यस्माद्वर्णा-
निर्देशे तपरत्वं प्रसिद्धम् । तेन द्यौः द्यावौ द्यावः इत्या-
दिमिद्धिः । हे चित्रगो चित्रगव इत्यत्र गुणे कृते गोरूपस्य
लाक्षणिकत्वाद्गौत इति षष्ठीमाश्रित्य गोसम्बन्धित्वेन सृष्टौ
विशेषणाद्वा णिस्त्वाभावः ॥

णलुत्तमो वा ॥ ९१ ॥

उत्तमो णल् णिद्रा स्यात् । अहं पपाच पपच वा ॥

सख्युरसम्बुद्धौ ॥ ९२ ॥

सख्युः परं सम्बुद्धिवर्जं सर्वनामस्थानं णित्स्यात् । स-
खायौ । सखायः । सम्बुद्धौ तु हे मखे ॥

अनङ् सौ ॥ ९३ ॥

सख्युरसम्बुद्धौ सावनङादेशः स्यात् । सखा । हे सखे ॥

ऋदुशनस्पुरुदंशोऽनेहसां च ॥ ९४ ॥

ऋन्तानामुशनसादीनां चानङ् स्यादसम्बुद्धौ सौ परे ।
धाता । उशना । पुरुदंशा । अनेहा । असम्बुद्धौ किम् । हे
धातः । हे उशनः । हे पुरुदंशः । हे अनेहः ॥

उशनसः सम्बुद्धौ वानङ् वाच्यः नलोपश्च वा ॥

हे उशन । हे उशनन् ॥

तृज्वत्क्रोष्टुः ॥ ९५ ॥

क्रोष्टुशब्दस्य क्रोष्टृशब्दवद्द्रुपं स्यादसम्बुद्धौ सर्वनामस्थाने ।
क्रोष्टा । क्रोष्टारौ । क्रोष्टारः । संबुद्धौ हे क्रोष्टा । शसि क्रोष्टून् ॥

स्त्रियां च ॥ ९६ ॥

क्रोष्टोस्तृजन्तवद्द्रुपं स्यात् स्त्रियाम् । ऋन्नेभ्यो स्त्री-

पू(४।१।५) । क्रोष्ट्री । क्रोष्ट्रयो इत्यादि ॥

विभाषा तृतीयादिष्वचि ॥ ९७ ॥

क्रोष्टुर्वा तृष्वत्स्याद्वादावचि । क्रोष्ट्रा । क्रोष्टुना । तृ-
ष्वन्नावात्पूर्वविप्रतिषेधेन नुमनुदौ स्याताम् । प्रियक्रोष्टुने ।
प्रियक्रोष्ट्रनाम् ॥

चतुरनडुहोरामुदात्तः ॥ ९८ ॥

अनयोः सर्वनामस्थाने आमागमः स्यात्स चोदात्तः । च-
त्वारः । अनड्वान् । अनड्वाहावित्यादि ॥

तदन्तस्यापीष्यते ॥

प्रियचत्वारः । प्रियचत्वारौ । प्रियचत्वारः । प्रियानड्वान् ॥

अनडुहः स्त्रियामाम्बा बाण्यः ॥

अनड्वाही । अनडुही ॥

अम् सम्बुद्धौ ॥ ९९ ॥

अनयोः सम्बुद्धावम् स्यात् । आमोपवादः । हे प्रियचत्वरः ।
[हे अनड्वान् ।] हे प्रियानड्वान् ॥

ऋत इच्छातोः ॥ १०० ॥

ऋदन्तस्य धातोरिकारोन्तादेशः स्यात् । रपरत्वम् । कि-
रति । गिरति । धातोः किम् । मातृणाम् । चिकीर्षतीत्या-
दौ लसणिकस्यापीष्टत्वात्प्रसङ्गः ॥

उपधायाश्च ॥ १०१ ॥

धातोरुपधाया ऋकारस्य इत्स्यात् मत्स्ये । कीर्तिवति ॥

उदाष्ट्रपूर्वस्थ ॥ १०२ ॥

ओष्ठ्यपूर्वस्थ ऋत उत्स्यात् । निपूर्ताः पिण्डाः । पु-

पूर्षति । मुमूर्षति । बुवूर्षति ॥

इत्थोक्त्वाभ्यां गुणद्वयी विप्रतिषेधेन ॥

आस्तरणम् । अस्तारकः । निपरणम् । निपारकः ॥

बहुलं छन्दसि ॥ १०३ ॥

ऋदन्तस्य बहुलमुत्स्यात् छन्दसि । तंतुरिः । जगुरिः ।
किकिनोरन्यतरः । उप्ने द्विर्वचनेऽची(१।१।५९)ति स्थानिवज्जा-
वः । कचिञ् । पमितम् । उत्वाभावे यण् । किप्रत्ययान्तादति-
शयने तमप् ॥

इति श्रीमहोपाध्यायाद्वैताभिराध्वसोमयाजिकुलावतंस-
भितिरुमलार्यवर्यसूनोरज्जम्भट्टस्य कृतौ व्याकरणमिताक्षरायां
सप्तमस्याध्यायस्य प्रथमः पादः ।



सिचि वृद्धिः परस्मैपदेषु ॥ १ ॥

सिचि परस्मैपदे परे इगन्तस्याङ्गस्य वृद्धिः स्यात् । अ-
चैषीत् । अनैषीत् । अकार्षीत् । न्यनुवीत् । न्यधुवीत् । अत्र
कुटादित्वेन ङिच्चाङ्ग वृद्धिः । परस्मैपदेषु किम् । अस्तोष्ट ।
सिचि किम् । नेष्यति ॥

अतो ल्रान्तस्य ॥ २ ॥

अनः समीपौ यौ ल्रौ तदन्तस्याङ्गस्याकारस्य वृद्धिः स्यात्
सिचि परस्मैपदेषु । अक्षारीत् । अत्सारीत् । अदारीत् ।
अज्वालीत् । अतो हलादे(७।२।७)रिक्स्यापवादः । अतः किम् ।
न्यमीलीत् । ल्रान्तस्य किम् । मा भवानशीत् । अतः समीपौ
किम् । अश्वलीत् । अबभ्रीत् । अत्र यावतः समीपौ ल्रौ
न तदन्तमङ्गम् ॥

वदव्रजहलन्तस्याचः ॥ ३ ॥

एषामचः स्थाने वृद्धिः सात्सिचि परस्मैपदेषु । अवादी-
त् । अव्राजीत् । अनयोर्विकल्पापवादः । अभैत्सीत् । अभा-
शीत् । अत्र योगविभागः क्रियते । वदिव्रज्योः । अव्रात इ-
त्यनुवर्तनाव तयोरतो वृद्धिः । अच इति द्वितीयो योगः ।
तत्राङ्गेनाविवक्षेयत इति हलन्तस्याङ्गस्याचो वृद्धिः सिध्यति ।
हलन्तग्रहणमतिरिच्यमानं हल्समुदायार्थं विहायते । अकाङ्क्षीत् ।

अभाङ्गीत् । अन्यथा येन नाव्यवधानमिति न्यायेन अनेकह-
ल्यवधाने न स्यात् । उदबोढामित्यादौ ढत्वादीनामसिद्ध-
त्वात्पूर्वं वृद्धिः पश्चादौत्वादौ कृते पुनर्न प्रवर्तते । कृतत्वात् ।
या त्वकृता सा भवत्येव । सोढामित्रस्यापेक्षं सौढामित्रिरिति ।
अत्रान्तरङ्गमोक्षं बहिरङ्गा वृद्धिः ॥

नेटि ॥ ४ ॥

इडादौ सिचि परस्मैपदे हलन्तस्य वृद्धिर्न स्यात् । अचे-
तीत् । अकोषीत् ॥

ह्रस्वन्तक्षणश्चसजामृणिश्च्येदिताम् ॥ ५ ॥

ह्रस्वान्तस्य क्षणादेर्णन्तस्य श्वयतेरेदितश्च इडादौ सि-
चि परस्मैपदे वृद्धिर्न स्यात् । अग्रहीत् । अवमीत् । अहयीत् ।
असणीत् । अश्वमीत् । अजागरीत् । औ(ऊ)नयीत् । अश्वयीत् ।
अकटीत् । औनयीदश्वयीदित्यत्रान्तरङ्गत्वाद्गुणावादेशयोः कृ-
तयोर्यान्तत्वादेव निषेधासिद्धं णिश्चिग्रहणं ज्ञापकं न सिच्यन्त-
रङ्गं भवतीति ॥

ऊर्णोतेर्विभाषा ॥ ६ ॥

ऊर्णोतेर्वा वृद्धिः स्याद्विडादौ सिचि परस्मैपदेषु । और्णा-
वीत् । और्णवीत् । ङिन्त्वपक्षे और्णुवीत् ॥

अतो हलादेर्लघोः ॥ ७ ॥

हलादेर्लघोरकारस्य इडादौ सिचि परस्मैपदे वा वृद्धिः
स्यात् । अगदीत् । अगादीत् । अतः किम् । अचेतीत् । ह-
लादेः किम् । मा भवानवीत् । लघोः किम् । अतसीत् । येन
नाव्यवधानमिति न्यायेनात्र वृद्धेरप्रसङ्गाल्लघोरिति स्पष्टार्थम् ।
इटीत्येव । अपासीत् ॥

नेड्वशि कृति ॥ ८ ॥

वञ्जादौ कृतीप्न स्यात् । आर्षघानुकस्ये(७।२।३५)ति वक्ष्य-
माणस्य पुरस्तात्प्रतिषेधः । ईशिता ईश्वरः । दीपिता दीपः ।
भक्षिता भक्ष्म । यतता यत्रः । परमनादौ कृति प्रयोजन-
मन्यग्रोणादीनामव्युत्पत्त्याप्ति सिध्यति । कृति किम् । रुदि-
वः । रुदिमः ॥

तितुत्रतथसिसुसरकसेषु च ॥ ९ ॥

एषु कृत्सु इप्न स्यात् । ति । दीप्तिः । तु । सचतेस्तु-
न(उ० ६९) । सक्तुः । त्र । दाङ्गी(३।२।१८२)ति त्रन् । पत्रम् ।
त । हृसेस्तन्(उ० ३६६) । हस्तः । श्रौणादिकस्यैव तस्य
ग्रहणम् । अन्यत्र हसितमित्येव । थ । कुषेः कथन्(उ० १५९) ।
कुष्ठम् । कुषेः किसः(?) । कुक्षिः । सुः । इषेः वसुः(उ० ४३७) ।
इष्टुः । सर । अशेः सरन् उ ३५०) । अक्षरम् । कः ।
श्लेः कन्(उ ३२३) । शल्कः । स । वदेः सः(उ ३४२) ।
वत्सः ॥

तितुत्रेण्वग्रहादीनामिति वाच्यम् ॥

निगृहीतिः । निकुञ्चितिः । उपस्निहितः । कृतीत्येव ।
स्वपिति ॥

एकाच उपदेशेऽनुदात्तात् ॥ १० ॥

उपदेशे यो धातुरेकाजनुदात्तस्ततः परस्य वळादेरार्षघातुक-
स्येप्न स्यात् । गन्ता । गन्तुम् । एकाचः किम् । अवधीत् ।
वृद्धिनिवृत्त्यर्थमदन्तो वधिः । उपदेशे किम् । अविष्यति । अत्र
प्रत्ययस्वरे शेषनिघातेन प्रकृतिरनुदात्ता । उपदेशे वृदात्ता । एवं
कर्ता कर्तुमित्यत्र नित्स्वरेणाद्युदात्तत्वादित् स्यात् । उपदे-
शेऽनुदात्तत्वाच्च ॥

अदृष्टदन्तरुस्नुक्ष्णशीयुणुक्षुभिर्दीर्घाभिः ।
 रुक्लृभ्यां च विनैकाचः स्वरान्ता घातवोऽनितः ॥
 वसतिः शकलृघस्रभ्यभ्लभ्यमो रमिमन्यती ।
 नमिर्हनिगमी वाग्वदुस्मिहहह्निहो रुहिः ॥
 बहिर्दिशदृशी दीप्तस्पृशिमृश्विशिशिकृशः ।
 सिश्रुश् सिध्यतिरुग्राध्साध्युधः शुध्यतिबुध्यती ॥
 कृषिक्षुभीक्यधिर्बन्धिः शु(क्षि)ष्यतिः पुष्यतिः श्लि(शु)षिः ॥
 दुषिद्विषी विष्पिषौ त्विदृतुषौ शिष्वपि(ष्कुषि)कर्षती ।
 तप्तिष्यापिबपिस्वप्तिप्लुपस्तृप्यतिदृप्यती ॥
 सृप्क्षपौ लृप्क्षिपौ स्कन्दिर्हदिच्छिदिभिदिक्षुदः ।
 आदः शादिसदी स्निदृनुचुदः स्विद्यतिपद्यती ॥
 विनत्तिर्विद्यतिः [पच्]वच्विचिरिच्प्रच्छिरज्यः ।
 निजिः(र) सिचिमुची भञ्जिभजिभृज्जतिथज्जगजः ॥
 युजिः सञ्जिरुजिस्वञ्जिसृजिमस्जिभुजो विजिक्(र) ।
 इमे हलन्तेष्वनित इत्यनिद्वधातुसंग्रहः(१) ॥

इयुकः किति ॥ ११ ॥

श्रयतेरुगन्ताश्च कित इण स्यात् । श्रितः । श्रितवान् ।
 युतः । लूनः । श्रयुकः कित् । विदितः । किति कित् । श्रयिता ।
 इयुकः कितिस्त्यत्र गकारोपि चर्त्तभूतो निर्दिष्टः । तेन भूष्णु-
 रिशत्रेणिवेषासिद्धः ॥

सनिग्रहगुहोश्च ॥ १२ ॥

ग्रहेर्गुहेरुगन्तानां च सन इण स्यात् । जिघृक्षति । जु-

(१) अत्र मङ्गोजिदीक्षितेन कौमुद्यां लिखिताः कारिका आद्यन्त-
 क्रमसहिताः अतिस्वाध्याः । प्राक्याकौमुदी—मिताक्षराचोरोपहं
 तादृशक्रमनिर्माणा इति तु विश्वासं नार्हति ॥

घुसति । रुषति । लुलूषति ॥

कृसृभृवृस्तुद्रुसृश्रुवो लिटि ॥ १३ ॥

क्रादिभ्य एव लिट् इण्ण स्यादन्यस्मादनिटोऽपि स्यात् ।
चकृव । ससृव । बभृव । ववृव । तुष्टुव । दुद्रुव । सुसृव । शुश्रुव ॥
कृओऽसुट इति बाध्यम् ॥

सञ्चस्करिव ॥ ऋतो भारद्वाजस्ये(७।२।६३)त्येतदपि न ।
सञ्चस्करिव ॥

श्रीदितो निष्ठायाम् ॥ १४ ॥

अयतेरीदितश्च निष्ठायामिण्ण स्यात् । शूनः । शूनवान् ।
विजी । उद्विग्नः । दीपी । दीप्तः ॥

यस्य विभाषा ॥ १५ ॥

यस्य धातोः कचिदपि वेद् तस्य निष्ठायामिण्ण स्यात् ।
गूढः । गूढवान् ॥

आदितश्च ॥ १६ ॥

आदितो निष्ठायामिण्ण स्यात् । भिन्नः । भिन्नवान् । चकारोऽनु-
क्तसमुच्चयार्थः । श्वभ । आश्वस्तः । आदितश्च विभाषा भावा-
दिकर्मणोऽस्त्येकयोगेऽपि भावकर्मव्यतिरिक्ते यस्य विभाषेति सिद्धे
निषेधे यदर्थस्य विकल्पस्तदर्थस्यैव निषेध इति ज्ञा[प]नार्थो यो-
गविभागः । तेन विभाषा गमहनविद्विशा(७।२।६८)मिति विदे-
र्भाभार्थस्य विकल्पे ज्ञानार्थस्य न निषेधः । विदितः ॥

त्रिभाषा भानादिकर्मणोः ॥ १७ ॥

आदितो भावकर्मवाचिनिष्ठाया इद्धा स्यात् । मिमिक्षा स्ने-
हने । मिमिक्षं मिदितं वानेन । प्रमिन्नः । प्रमेदितः ॥

कर्मणि शकेर्वा ॥

शक्तिः शक्तो वा कर्तुं घटः । भावे तु शक्तः ॥

क्षुब्धस्वान्तध्वान्तलभम्लिष्टविरिब्धफाण्टबाढानि मन्थ-
मनस्तमःसक्ताविस्पष्टस्वरानायासभृशेषु ॥ १८ ॥

एते निपात्यन्ते यथासङ्ख्यं मन्यादिष्वर्थेषु । क्षुब्धो मन्थः ।
क्षुभितमन्यत् । क्षुभितः समुद्रः । क्षुभितं मन्येन । क्षुब्धा गिरिन-
दीत्युपमानात् । स्वान्तं मनः । स्वान्तमन्यत् । ध्वान्तं तमः ।
ध्वनितमन्यत् । लभं सक्तम् । लगितमन्यत् । म्लिष्टमविस्पष्टम् ।
म्लेच्छितमन्यत् । एन इत्थं निपातनात् । विरिब्धं स्वरश्चत् ।
विरेभितमन्यत् । रेभृ शब्द इत्यस्य निपातनम् । केचिद्विरि-
भितार्माति प्रत्युदाहरन्ति । तेषां रिभिः सौत्रौ धातुः । फाण्ट-
मनायासश्चेत् । फणितमन्यत् । न विद्यते अयासः प्रयत्ना-
धिक्यं यस्मिन्नियत्नायाससाध्यमनायास इत्युच्यते । अनाया-
सकृतं फाण्टम् । तदपि रूढ्या कचिदेव प्रयुज्यते न सर्वत्र ।
बाढं भृशं चेत् बाहितमन्यत् । बाहू प्रयतने । भृशमतिशयः ॥

धृषिशसी वैयात्ये ॥ १९ ॥

विघातस्य भावो वैयात्यमविनीतता । एतयोर्निष्ठागामिण्य-
स्याद्वैयात्ये । धृष्टः शस्तो वा ब्राह्मणः । आदितश्च (७२।१६) यस्य
विभावे (७२।१५) ति सिद्धे निषेधे नियमार्थमिवम् । भावादिकर्म-
णोरापि वैयात्य एव । अन्यत्र धर्षितः विशसितः ॥

दृढः स्थूलबलयोः ॥ २० ॥

एतयोरेवं निपातः । दृढः स्थूलो बलवान्वा । दृह दृहि बृह
बृहि दृद्धातिरिति पठ्यते । द्वयोरप्ययं निपातः । अन्यत्र दृढितः

द्विहितः । दृढनिपातनं नकारहकारलोपार्थं परस्य च दृढत्वार्थ-
मिति वार्तिके नलोपश्रुतेरिदित एव अयं निपातोऽनिदितः
स्युलबलयोरपि द्विहितमिषवेति कैयटः ॥

प्रभौ परिवृढः ॥ २१ ॥

बृहिवृद्धोर्निपातोयम् । परिवृढः प्रभुः । अन्यत्र परिवृद्धितः
परिवृद्धितः । अत्रापि तुल्यन्यास्तया प्रभाषपि अनिदितः प-
रिवृद्धितं इति कैयटस्वरसः ॥

कृच्छ्रग्रहनयोः कषः ॥ २२ ॥

कृच्छ्रे ग्रहणे च कर्षतेर्निष्ठायामिण् स्यात् । कृच्छ्रं दुःखम् ।
तत्साधनमपि कृच्छ्रम् । कष्टं व्याकरणम् । कष्टं वनम् । कषितमन्यत् ॥

घुषिरविशब्दने ॥ २३ ॥

घुषेर्निष्ठायामिण् स्यात् तु विशब्दने । विशब्दनं शब्देन
स्वाभिप्रायप्रकाशनम् । घुष्टा रज्जुः । घुष्टौ पादौ । विशब्दने
तु घुषितं वाक्यमाह । घुषिरविशब्दन इति भूवादः । घुषि-
र्विशब्दन इति चुरादिः । विशब्दनप्रतिषेधो ज्ञापकश्चुरादेर्णि-
ज्जेति । नित्यत्वे तु घुषिग्रहणे घोषेरप्रसङ्गात् । तेन चुरादे-
रपि जुघुषुः घोषयाञ्चक्रुरिमादिसिद्धिः ॥

अर्देः संनिविभ्यः ॥ २४ ॥

एभ्योर्देर्निष्ठायामिण् न्यत् । समर्थः । न्यर्णः । व्यर्णः ॥

अभेश्चाविदूर्ये ॥ २५ ॥

अभेरर्देर्निष्ठायामिण् स्यात्सामीप्ये । अभ्यर्णानि वना-
नि । अविदूर्ये किम् । अभ्यर्दितो वृषलः शीतेन । पीडित
इत्यर्थः । विदूरं विप्रकृष्टं ततोऽन्यदविदूरम् । स्वार्थे ष्यञ् ।

भावेऽप्यस्मादेव निपातनाच्च नञ्पूर्वा(५।१।१२१)दिति निषेधो न ॥

णेरध्ययने वृत्तम् ॥ २६ ॥

अन्तस्य वृत्तेः निष्ठायाभिन्नं स्यात् । वृत्तं पारायणम-
नेन । अध्ययने किम् । वर्तितमनेन । अन्यन्तस्य तुदिक्वाच-
स्य विभाषे(७।२।१५)तीर्णनषेधात् वृत्तं पारायणस्येति भवति ॥

वा दान्तशान्तपूर्णदस्तस्पष्टच्छन्नज्ञप्ताः ॥ २७ ॥

अन्तानामेषां निष्ठायामनिद्वलं(द्वा)निपास्यते । दान्तः । द-
मितः । शान्तः । शमितः । पूर्णः । पूरितः । दस्तः । दामि-
तः । स्पष्टः । स्पाशिनः । छन्नः । छादितः । ज्ञप्तः । ज्ञापि-
तः । इदमतिषेधां णिलुक् च निपास्यते ॥

रुप्यमत्वरसङ्घुषास्त्रनाम् ॥ २८ ॥

एषां निष्ठायामिद्धा स्यात् । रुपम् । रुपितम् । अभ्य-
न्तः । अभ्यमितः । तूर्णम् । त्वरितम् । सङ्घुष्टः । सङ्घुषितः ।
अविशब्देनेपि परत्वादयं विकल्पः सम्पूर्वादिष्यते । आस्वा-
न्तम् । आस्वनितं वा । मनस्यपि परत्वादाङ्पूर्वादयं विकल्प
इष्यते ॥

हृषेल्लोमसु ॥ २९ ॥

अस्य निष्ठायामिद्धा स्यात् । हृष्टानि हृषितानि वा
लोमानि । केशानामपि लोमत्वात् हृष्टाः केशाः । हृषिताः ।
हृषिरेको वेद् । अन्यः सेद् । द्वयोरपि ग्रहणम् । लोमसु किम् ।
वेद्भ्यस्य हृष्टः । इतरस्य हृषितः ॥

विस्मितप्रतिघातयोश्च ॥

हृषितो हृष्टो वा वेवदत्तः । विस्मित इत्यर्थः । हृषिता
हृष्टा वा दन्ताः । प्रतिहृता इत्यर्थः ॥

अपचितश्च ॥ ३० ॥

अयं निष्ठायां वा निपात्यते । चायमिभावोऽनिद्वयं च ।
अपचितो गुरुरपचायितो वा देवदत्तेन ॥

क्तिनि निमेष ॥

अपचितिः ॥

हरु हरेदच्छन्दसि ॥ ३१ ॥

हरतेः हरु इत्यादेशः स्यान्निष्ठायां छन्दसि । अद्वयमसि ।
लोके तु हतः ॥

अपरिहृताश्च ॥ ३२ ॥

अत्र हरतेरादेशाभावो निपात्यते छन्दसि । अपरिहृताः ॥

सोमे हारितः ॥ ३३ ॥

सोमोभधेये हरतेः निष्ठायामिदं गुणश्च निपास्यते । हरितः
सोमः ॥

ग्रसितस्कभितस्तभितोत्तभितचत्तविकस्ता विशस्तु शंस्तु
शास्तु तरुतु तरूतु वरुतु वरूतु वरूत्रीरुज्ज्वलिति क्ष-

रिति क्षमिति वमित्यमितीति च ॥ ३४ ॥

एते छन्दसि निपास्यन्ते । विकस्ता इत्यन्तस्य द्वन्द्वनिर्देशः ।
विशस्त्रादिषु प्रत्येकपदसमस्तानिर्देशाः । आद्येषु चतुर्षु निष्ठायाभि-
ग्ननिपात्यते । लोके तु ग्रस्तं स्कब्धं स्तब्धं उत्तब्धम् । चत्तविक-
स्तेनीडभावो निपात्यते । चातितं विकसितमिति भाषायाम् ।
ततास्त्रेषु तृचीडभावः । विशांसता शंसिता शासितेति भाषा-
याम् । ततः पञ्चसु तरतेर्वृक्वृज्योश्च तृचि उद् ऊद् आगमौ
निपात्येते । तरिता वरितेति भाषायाम् । वरुतुशब्दात् ऋषि

सिद्धे वरूत्रीग्रहणं प्रपञ्चार्थम् । वरूत्रीरिति जसि पूर्वमवर्णादी-
र्घोच्चारणं प्रपञ्चार्थम् । न तु तन्त्रम् । तेन वरूत्रय इत्यपि सिद्धम्
छान्दसं ह्रस्वत्वम् । अन्त्येषु पञ्चसु तिपि शब्दुगिडागर्मा निपा-
त्येते । उज्ज्वलति क्षरति क्षमति वमति अमतीति भाषायाम् । इति-
करणात् कचिदिडागमः । अभ्यमीति ॥

आर्धधातुकस्येड्गुलादेः ॥ ३५ ॥

बलादेरार्धधातुकस्येडागमः स्यात् । लविता । पविता । लवितुम् ।
अर्धधातुकस्य किम् । आस्ते । शेते । बलादेः किम् । लव्यम् । रुदा-
दिभ्यः सार्वधातुक(७।२।७६)इत्यस्य नियमार्थत्वादार्धधातुकेति
व्यर्थम् । निषेधाननुवृत्त्या इडनुवृत्तिसम्भवात् इडिति च व्यर्थम् ॥

स्नुक्रमोरनात्मनेपदनिमित्ते ॥ ३६ ॥

स्नुक्रमोः सम्बन्धिनो बलाद्यार्धधातुकस्येड् स्यान्न चेद
स्नुक्रमी आत्मनेपदस्य निमित्ते भवतः नोत्पादयतः । अनात्मने-
पदनिमित्ते इति प्रथमाद्विवचनम् । स्नुक्रमोरुदात्तत्वादिति
सिद्धे आत्मनेपदप्रतिषेधार्थमिदम् । प्रक्रमिता । प्रक्रमितुम् ।
प्रस्नविता । प्रस्नवितुम् । अनात्मनेपदानिमित्ते इति किम् ।
प्रस्नोषीष्ट । प्रक्रंस्यते । प्रचिक्रंसिष्यते । अत्रापि पूर्ववत्स-
न(१।३।६२)इति क्रमेरात्मनेपदनिमित्तत्वम् ॥

क्रमेः कर्तर्यात्मनेपदविषयात्कृति नेति वाच्यम् ॥

प्रक्रन्ता । कर्तरि किम् । प्रक्रमितव्यम् । आत्मनेपदविष-
यात्किम् । निष्क्रमिताः । कृति सनि च श्र्युकः कृति(७।२।११)
सनि ग्रहणशेषे(७।२।१२)ति प्रातिषेध एव । मुस्नुषति । स्नुतः ।
प्रस्नुतवान् ॥

ग्रहोऽलिटि दीर्घः ॥ ३७ ॥

ग्रहोरटो दीर्घः स्यान्न तु लिटि । ग्रहीता । ग्रहीतुम् । लिटि
तु जगृहिव ॥

चिण्वदितो न दीर्घः ॥

ग्राहिता ॥

वृतो वा ॥ ३८ ॥

वृङ्वृञोर्ऋवन्ताश्चेटो दीर्घो वा स्यात् । वरिता । वरी-
ता । तरिता । तरीता । अलिटोऽप्येव । तेरिव ॥

न लिङि ॥ ३९ ॥

वृत् इटो लिङि न दीर्घः । वरिषीष्ट । तरिषीष्ट ॥

सिचि च परस्मैपदेषु ॥ ४० ॥

वृत् इटो न दीर्घः सिचि परस्मैपदेषु । अवारिष्टाम् ।
अतारिष्टाम् । परस्मैपदेषु किम् । अवरीष्ट । अवरीष्ट ॥

इट् सनि वा ॥ ४१ ॥

वृत्तः सन इट्वा स्यात् । वृवृषते । विवरिषते । विवरीषते ।
निनीषान । नितरिषति । तितरीषति । चिकीर्षतीत्यत्र लासणि-
कत्वाद्वृत्कारस्येण स्यात् ॥

लिङ्सिचोरात्मनेपदेषु ॥ ४२ ॥

वृङ्वृञोर्ऋवन्ताश्च परयोर्लिङ्सिचोरिट्वा स्यात्तुङि । वृ-
षीष्ट । वारिषीष्ट । आस्तीर्षीष्ट । आस्तरिषीष्ट । अवृत । अव-
रिष्ट । अवरीष्ट । आस्तीर्ष्ट । आस्तरिष्ट । [आस्तरिष्ट ।]
आत्मनेपदेषु किम् । अवारिष्टाम् । अवारिषुः ॥

ऋतश्च संयोगादेः ॥ ४३ ॥

संयोगादेः ऋदन्ताभ्यपर्यो लिङ्सिचोरिङ्वा स्यात्तङि ।
स्तरिषीष्ट । स्तृषीष्ट । अस्तृत । अस्तरिष्ट । ऋतः किम् ।
व्योषीष्ट । अव्योष्ट । संयोगादेः किम् । कृषीष्ट । अकृत ।
तङि किम् । अस्तराषीत् । संस्कृषीष्ट । समस्कृतेत्यत्र सुटो-
ऽभक्तत्वादुपदेशाधिकाराद्वा इण् ॥

स्वरतिसूतिसूयतिधूञ्जुदितो वा ॥ ४४ ॥

स्वरत्यादेरुदितश्च परस्य बलादेरार्धधातुकस्येद्वा स्यात् ।
वेति वर्तमाने पुनर्वाग्रहणं लिङ्सिचो(७।२।४२)रिति निवृत्त्यर्थ-
म् । स्वर्ता । स्वरिता । सोता । सविता । धोता । धविता । ऊदि-
तः । गोप्ता । गोपिता । विकरणनिर्देशात् धू प्रेरण इत्यस्य
धूञ्ग्रहणात् धू बिधूनन इत्यस्य च नित्यमिद् । सविता ।
धविता ॥

अस्माद्विकल्पादृद्धनोः स्य(७।२।७०) इतीद् विप्रतिषेधेन ॥

स्वरिष्यति । किति तु श्च्युकः किति(७।२।११)त्येव भवति
पूर्वविप्रतिषेधेन । स्तृत्वा । सूत्वा । धूत्वा ॥

रधादिभ्यश्च ॥ ४५ ॥

रध नश्च तृप ह्य द्रुह मुह ण्युह णिहः एभ्योष्टभ्यः पर-
स्य बलादेरार्धधातुकस्येद्वा स्यात् । रधिता । रद्धा । नंष्टा ।
नशिता । अस्ता । तर्प्ता । तर्पिता । द्रप्ता । दर्प्ता । दधिष्ठा ।
द्रोढा । द्रोहिता । योग्धा । मोढा । मोहिता । स्नेग्धा । स्ने-
हा । स्नेहिता । स्नेग्धा । स्नेहा । स्नेहिता । लिङ् ट् क्रादि-
नियमात्परत्वाद्ग्रादिभ्यो विकल्पं केचिद्वाहुः । अन्ये तु विधः
पूर्वमिदं प्रतिषेधबलाभिषेधस्य वसीयस्त्वात्क्रादिनियमाज्जामि-

ट्याहुः । ररन्विष ॥

निरः कुषः ॥ ४६ ॥

निरः परात्कुषो ललावेरार्धधातुकस्येद्धा स्यात् । निष्को-
षिता । [निष्कोष्टा ।] निरः किम् । क्रांषिता । निस इति बाष्पे निर
इति वचनाद्रेफान्तमुपसर्गान्तरं वर्तत इति ज्ञाप्यते । तेन निलयन-
मिसत्रोपसर्गस्यायताविति लत्वं सिद्धम् । सान्ते तु रुत्वस्यासि-
द्धत्वाच्छत्वं न स्यात् ॥

इणिष्ठायाम् ॥ ४७ ॥

निरः कुषो निष्ठायामिदं स्यात् । यस्य विभाषे (७।१।१५) ति
विकल्पे सिद्धे पुनर्विधानसामर्थ्याभित्यमिद् । निष्कुषितम् । नि-
ष्कुषितवान् ॥

तीषसहलुभरुषरिषः ॥ ४८ ॥

इच्छत्यादेः परस्य तादेरार्धधातुकस्येद्धा स्यात् । ण्षिता ।
एष्टा । इष्यतीष्णात्योर्निष्ठासिद् इच्छतेर्विकल्प इति का-
शिकायाम् । इष्यतेरेव नित्यमिद् इष्णातीच्छत्योर्विकल्प इति
भाष्ये । सहिता । सोढा । लोभिता । लोब्धा । रोषिता । रोष्टा ।
रेषिता । रेष्टा । तीति किम् । ण्षिष्यति ॥

सनीवन्तर्धभ्रस्जदन्भुश्रिस्त्व्यूर्णुभरञ्जपिसनाम् ॥ ४९ ॥

इवन्तेभ्यो ऋभादिभ्यश्च सन इद्धा स्यात् । दिव् । दुष्यति ।
दिदेविषति । अर्द्धिषति । ईर्त्सति । विभ्रज्जिषति । [विभर्जि-
षति ।] विभर्षति । विभ्रसति । दिदम्भिषति । धिप्सति । [धीप्सति ।]
शिभ्रयिषति । शिभ्रीषति । मिस्वरिषति । मुस्वूर्पति । मियधिषति ।
युयूर्पति । ऊर्णुनविषति । ऊर्णुवृषति । ऊर्णुनुविषति । भरे-

ति निर्देशात् भौवादिकस्य भृजो ग्रहणम् । विभरिषति । बुभु-
र्षति । जिह्वपयिषति । झीप्सति । तिसनिषति । सिषासांत ॥
तनिपतिवारिद्राणां चेति कोंचत् ॥ तितनिषति । तिततांसति ।
तितंतसति । पिपतिषति । पित्सति । दिवारिद्रिषति । दिवारि-
द्रासति । सनि किम् । देविता ॥

क्लिशः क्लानिष्टयोः ॥ ५० ॥

इद्धा । क्लेशित्वा । क्लिष्टा । क्लेशितः । क्लिष्टः ॥

पूङ्ग्वच ॥ ५१ ॥

पूङ्गः क्लानिष्टयोरिद्धा । पूत्वा । पवित्वा । पूतः । पूत-
वान् । पवितः । पवितवान् । पूङ्गः क्लानिष्टा चे(१।२।२२)ति किञ्चम-
तिषेधः ॥

वसतिक्षुधोरिद् ॥ ५२ ॥

क्लानिष्टयोः । उषित्वा । उषितः । उषितवान् । क्षुधित्वा ।
क्षोषित्वा । रलो व्युपधा(१।२।२६)र्दति वा किञ्चम । क्षुधि-
तः । क्षुधितवान् । इडिति वर्तमाने पुनारिद्ग्रहणं नित्यार्थम् ॥

अञ्चेः पूजायाम् ॥ ५३ ॥

क्लानिष्टयोरिद् । अञ्चित्वा । अञ्चितम् । उदितो वे(७।२।५६)
ति क्विकल्पे यस्य विभाषे(७।२।१५)ति निष्ठायां निषेधे च प्राप्ते
इदम् । पूजायां किम् । उदक्तमुदकं कृपात् । उद्वर्तमित्यर्थः ॥

लुभो विमोहने ॥ ५४ ॥

क्लानिष्टयोरिद् । लुभित्वा । लोभित्वा । लुभितम् ।
विमोहनादन्वयः क्लानिष्टायां तीव्रसहे(७।२।४८)ति विकल्पः निष्ठायां

यस्य विभागे(७।२।१५)ति निषेधश्च । लुब्धश्च । [लुब्ध्वा ।] लु
पित्वा । लोपित्वा ॥

जृम्भदण्योः क्ति ॥ ५५ ॥

अभ्यां क्तो नित्यमिद् स्यात् । जरित्वा । अत्र इत्युक्
(७।२।११) इति निषेधः प्राप्तः । ब्रधित्वा । अत्र ऊदित्वा-
दिकल्पः । क्ताग्रहणं निष्ठातिवृत्त्यर्थम् ॥

उदितो वा ॥ ५६ ॥

उदितो धातोः क्त इद्वा स्यात् । श्रमित्वा । शान्त्वा ॥

सेऽसिचि कृतचृतछदतृदनृतः ॥ ५७ ॥

एभ्यः परस्य सिज्वर्जस्य सकारादेरार्धधातुकस्येद्वा स्या-
त् । कर्त्तस्यति । कर्तिष्यति । चिक्कृत्सति । चिकर्तिषति । चृ-
त् । चत्स्यति । चर्तिष्यति । चिचृत्सति । चिचर्तिषति ।
छृद् । छर्दिष्यति । छत्स्यति । चिच्छर्दिषति । चिच्छृत्सति ।
[तृद् ।] तत्स्यति । तर्दिष्यति । तितृत्सति । तितर्दिषति । नर्तिष्य
ति । नत्स्यति । निनृत्सति । निनर्तिषति । से किम् । नर्तिता ।
असिचि किम् । अनर्तिद् ॥

गमेरिद् परस्मैपदेषु ॥ ५८ ॥

गमेः सकारादेरार्धधातुकस्य सिज्वर्जितस्येद् स्यात्परस्मैप-
देषु । गमिष्यति । जिगमिषति । गमेः किम् । वेष्ट्यति । प-
रस्मैपदेषु किम् । सङ्गस्यते । अत्र योगविभागः कार्यः । ग-
मेरिद् । गमेः सकारादेः सर्वत्रेद् स्यात् । तेन परस्मैपदे त-
ल्लुकि कृति चेद् सिद्धः । जिगमिषति । जिगमिषितुम् । जिगमि-
ष त्वम् । ततः परस्मैपदेष्विति द्वितीयो योगो निबन्धार्थस्तुल्य-

जातीयस्यात्मेनपदस्यैव निवर्तकः । न कृत्स्नकोः ॥

न वृज्यश्चतुर्भ्यः ॥ ५९ ॥

वृत्-वृध्-भ्रध्-स्यन्दूभ्यः सकारादरोविधातुकस्येण स्या-
सङ्गनयोरभावे । वृत्तुवृधोः । वत्स्यति । विवृत्सति । भ्रूधू । शत्स्यति ।
शिश्रुत्सति । स्यन्त्स्यति । सिस्सन्त्सति । आत्मनंपदे तु वार्त-
प्यते ॥

कृति परस्मैपदे लुकि च प्रतिषेधः ॥

विवृत्सितुम् । विवृत्स त्वम् ॥ चतुर्भ्योऽनन्तरं क्लृपिः पठ्यते ।
तस्याप्ययं निषेध इष्यते । तदनन्तरं वृत्करणं वर्तते । तत-
श्चतुर्भ्य इति न वक्तव्यमिति स्थितम् ॥

तासि च क्लृपः ॥ ६० ॥

तासेः सकारादेशेण स्यात् तङ्गनयोरभावे । कल्प्तां । क-
ल्प्स्यति । चिक्लीप्सति । तङ्कि तु कल्पिष्यते । अत्रापि कृति पर-
स्मैपदलुकि च नेद् । चिक्लीप्सिता । चिक्लीप्स त्वम् ॥

अचस्तास्वत् थल्यनिटो नित्यम् ॥ ६१ ॥

तासाविव तास्वत् । अजन्तो यो धातुस्तासौ नित्यमनि-
ट् ततः परस्य थल इण्ण स्यात् । यथाथ । ववाथ । अचः
किम् । विभेदिथ । तासौ किम् । लृत्वा । लुप्तविध । यळि
किम् । ययिव । ययिम । नित्यमनिटः किम् । धूञ् । दुधविध । व-
तिनिर्देशः किम् । उत्तमसूत्रेपि तास्वदित्यनुवर्तते । तेन ता-
सावविद्यमानस्य नित्यानिटोपि थलीद् यथा स्यात् । जघसिथ ॥

उपदेशोऽत्वतः ॥ ६२ ॥

धातुपाठे अकारवत्तासौ नित्यानिटः परस्य थसो नेद् ।

शक्ता । शश्वथ । उपवेशे किम् । कर्षा । चकर्षिथ । अ-
त्वतः किम् । विभेदिथ । तपरस्वं किम् । रराधिथ । तासौ
नित्यानिटः किम् । ग्राह जघृक्षति । जग्राहिथ । नित्यं किम् ।
अङ्ग । अभिता । आनञ्जिथ ॥

ऋतो भारद्वाजस्य ॥ ६३ ॥

तासौ नित्यानिट ऋदन्तस्यैव यत्किं नेद् भारद्वाजस्य मते-
न । तेन अनृदन्ते विकल्पः सिध्यति । चर्क्य । ससर्ध । अ-
न्येषां तु ययिथ । पेचिथ । शकिथ । अर्थात्पूर्वसूत्रयोर्विकल्पः ॥

बभूथाततन्थजगृभ्मववर्धेति निगमे ॥ ६४ ॥

अत्र यत्पनिष्ठिनापात्यते छन्दसि । भाषायां तु बभूवि-
थ । आततनिथ । जगृभिथ । ववरिथ । क्वादिनियमादेव सि-
द्धे दृग्रहणं छन्दस्येव न भाषाभामिति नियमार्थम् ॥

त्रिभाषा सृजिदृशोः ॥ ६५ ॥

आभ्यां परस्य थल इद्धा स्यात् । ससर्जिथ । ससृष्ट ।
ददर्शिथ । दद्रष्ट ॥

इडर्यतिव्ययतीनाम् ॥ ६६ ॥

आदि ऋ व्येञ् एभ्यस्थलो निसमिद् स्यात् । आदिथ ।
आरिथ । विव्यायिथ । निषेधविभावतिग्रहणं व्यर्थम् । विकल्प-
विभावतिव्ययतीग्रहणमित्यारम्भसामर्थ्याभित्यमिति सिद्धे इ
इग्रहणं व्यर्थमित्पाहुः ॥

वस्वेकाजाढसाम् ॥ ६७ ॥

कुतद्विचनानामेकात्रामादन्तानां च घसेश्च वस्रेरिडागमः
स्यात् । आदिवान् । पेचिवान् । आदन्तानां पयिवान् । त-

स्थिवान् । घसेः । जसिवान् । क्रादिनिष्पन्नादेवेति सिद्धेः नि-
यमार्थमिदम् । नेह । विभिद्वान् । चिच्छिद्वान् ॥

विभाषा गमहनविदविशाम् ॥ ६८ ॥

पूर्वस्माभियमावमासौ विभाषेयम् । एषां वसोरिद्धा स्यात् ।
जग्मिवान् । जगन्वान् । जग्मिवान् । जयन्वान् । विविदिवान् ।
विविद्वान् । विविशिवान् । विविश्वान् । विशिना साहचर्याद्वि-
दिस्तौदादिको गृह्यते । वेत्तेस्तु विविद्वानित्येव । तेन निष्ठायां
यस्य विभाषे(७।२।१५)ति नेद् प्रतिषेधः । विदितः ॥

दृशेश्चेति वाच्यम् ॥

दृशिवान् । दृश्वान् ॥

सर्निस सनिवांसम् ॥ ६९ ॥

सर्निपूर्वस्य सनेर्घातोः सनिवांसमिति निपात्यते । इय-
मानुपूर्वी छन्दस्येवेति तत्रैवायं निपातः । लोके तु सनिवास-
मित्येव ॥

ऋद्धनोः स्ये ॥ ७० ॥

ऋद्धनो हन्तेश्च स्यस्य इद् स्यात् । करिष्यते । हनिष्यति ।
स्वरतेरपि परत्वात्स्ये नित्यमिद् । स्वरिष्यति ॥

अज्ञेः सिचि ॥ ७१ ॥

अज्ञेः सिचो नित्यमिद् स्यात् । आभीत् । आभिष्टाम् ।
ऊदित्वादन्यत्र विकल्पः । अक्षिता । अक्षा ॥

स्तुसुधूञ्भ्यः परस्मैपदेषु ॥ ७२ ॥

एभ्यः सिच इद् स्यात् परस्मैपदेषु । अस्तावीत् । असा-
वीत् । अभावीत् । तकि तु अस्रोष्ट ॥

यमरमनमातां सक् च ॥ ७३ ॥

यमादेराबन्तानां च मिच इद् स्यात्परस्मैपदेष्वेषां सगाग-
मश्च । अयंसीत् । अरंसीत् । अनंसीत् । अयासीत् । परस्मैपदेषु
किम् । अयंस्त । अरंस्त । अनंस्त ॥

स्मिपूङ्गुरञ्ज्वाशां सनि ॥ ७४ ॥

स्मिक् पूङ्क् ऋ अञ्जु अश् एभ्यः सन इद् स्यात् । सिस्म-
यिषते । पिपयिषते । अरिरिषते । अञ्जिजिषति । आञ्जिजि-
षति । पूङ्गे ग्रहणात् पूवः पुपूषंतीत्येव ॥

किरश्च पञ्चभ्यः ॥ ७५ ॥

कृग् हृ धृ प्रच्छ एभ्यः सन इद् स्यात् । चिकरिषति । जिगरि-
षति ॥ अस्येटो दीर्घत्वं नेष्यते ॥ बिदरिषति । दिधरिषति । पञ्च-
भ्यः किंम् । सिस्सति ॥

रुदादिभ्यः सार्वधातुके ॥ ७६ ॥

रुद् स्वप् भवस् अन् जङ् एभ्यः परस्य वलादेः सार्वधा-
तुकस्येद् स्यात् । रोदिति । स्वपिति । भवसिति । आनंति ।
जसिति । पञ्चभ्य एव । जागर्ति । सार्वधातुके किम् । स्वप्ता ।
वलादेः किम् । स्वपन्ति ॥

ईशः से ॥ ७७ ॥

ईशः से इत्तस्येद् स्यात् । ईशिषे । ईशिष्य ॥

ईडजनोर्ध्वे च ॥ ७८ ॥

आभ्यां परस्य सस्य भवश्च सार्वधातुकस्येद् स्यात् । ई-
डिषे । ईडिष्यम् । ईडिषे । ईडिष्य । व्यतिजङ्घिषे । व्यति-
जङ्घ्यम् । व्यतिजङ्घिषे । व्यतिजङ्घिष्य ॥

ईशोपि ध्वस्येडिष्यते ॥

ईशिध्वे । ईशिध्वम् । एवं तु ईशीडजनं स्थोरिति सूत्रे
कार्ये वैचित्र्यार्थो योगविभागः । ध्वे इति निर्देशाच्छुद्धिर्न भवति ।
छोटि तु भवति ॥

लिङः सलोपोऽनन्त्यस्य ॥ ७९ ॥

सार्वधातुकलिङोऽनन्त्यस्य सस्य लोपः स्यात् । कुर्यात् ।
कुर्वीत । कुर्वीधाताम् । अनन्तस्य किम् । कुर्याः । सार्वधा-
तुकेति किम् । क्रियास्ताम् । कृषीष्ट ॥

अतो येयः ॥ ८० ॥

अतः पस्य या इत्येतस्य इय् स्यात्सार्वधातुके । भवेत् ।
भवेयुरित्यत्र उस्यपदान्ता(६।१।९६)दित्यस्मात्परत्वादिय् स्यात् ।
अतः किम् । चिनुयात् । तपरः किम् । यायात् । सार्वधातुके
किम् । चिकीर्ष्यात् । चिकीर्ष्यास्ताम् । या इति लुप्तपृष्ठीकम् ।
यः इसस्य सन्धिर्वा सौत्रः । इय इसत्राकार उच्चारणार्थः ॥

आतो ङितः ॥ ८१ ॥

अतः परस्य ङितामाकारस्य इय् स्यात् । पचेते । पचे-
ताम् । आतः किम् । पचन्ते । ङितां किम् । पचावहे । अतः
किम् । चिन्वाते । तपरः किम् । मिमाते ॥

आने मुक् ॥ ८२ ॥

आने परतोकारान्ताङ्गस्य योन्त्योऽकारस्तस्य मुमागमः
स्यात् । पचमानः । यजमानः ॥

ईदासः ॥ ८३ ॥

आसुः परस्यानस्य ईत्स्यात् । आदेः परस्य (१।१।५४) ।
आसीनः ॥

अष्टन आ विभक्तौ ॥ ८४ ॥

अष्टन आकारोन्तादेशः स्याद्विभक्तौ । अष्टाभिः । अष्टा-
भ्यः । विभक्तौ किम् । अष्टत्वम् । अष्टनो दीर्घा(६।१।१७२)दिता
दीर्घग्रहणेनात्वस्य विकल्पितत्वात् अष्टाभिः अष्टभ्यः इत्यपि
स्यात् ॥ तदन्तविधिरश्लेष्यते ॥ प्रियाष्टाः । प्रियाष्टानः ॥

रायो हलि ॥ ८५ ॥

रैशब्दस्य आकारोन्तादेशः स्याद्धलि विभक्तौ । राभ्याम् ।
राभिः । हलि किम् । रायौ । रायः । विभक्तौ किम् । रैत्वम् ।
वृजैर्द्वि(७।२।११४)रितः प्राग्निभक्त्यधिकारः ॥

युष्मदस्मदोरनादेशौ ॥ ८६ ॥

अनयोराकारोन्तादेशः स्यादनादेशे विभक्तौ । युष्माभिः ।
अस्माभिः । अस्मासु । युष्मासु । अनादेश किम् । युष्मत् । अ-
स्मत् । हलीत्यनुव्रज्यापि सिद्धेऽनादेशग्रहणमुत्तरार्थम् ॥

द्वितीयायां च ॥ ८७ ॥

द्वितीयायां परतो युष्मदस्मदोराकारोन्तादेशः स्यात् । आ-
देशार्थं वचनम् । त्वाम् । माम् । युवाम् । आवाम् । युष्मान् ।
अस्मान् ॥

प्रथमायाश्च द्विवचने भाषायाम् ॥ ८८ ॥

प्रथमाद्विवचने युष्मदस्मदोराकारः स्यात् । युवाम् ।
अवाम् । प्रथमायाः किम् । युवयोः । आवयोः । द्विवचने
किम् । त्वम् । अहम् । यूयम् । वयम् । भाषायां किम् । युवं
वस्माणि ॥

येमेचि ॥ ८९ ॥

एतयोर्धकारोन्तादेशः स्यादनादेशे अज्जादौ । त्वया । मया । त्वयि । मयि । ज्ञानादेशे किम् । त्वत् । मत् । अञ्चि किम् । युष्माभिः । अस्माभिः । आस्वाविधौ हलीत्यनुवर्तनेज्झ-
हणं शक्यमकर्तुम् ॥

शेषे लोपः ॥ ९० ॥

आश्चयश्चनिमित्तेतरविभक्तौ धरतो युष्मदस्मदोरन्त्यलोपः
स्यात् । त्वम् । अहम् ॥

षञ्चम्याश्च चतुर्थ्याश्च षष्ठीस्थप्रचोरुपि ।

यान्यद्विर्व(व)चनान्यत्र शेषे(तेषु) लोपो विधीयते ॥

औत्सर्गिके लोपे आश्चयत्वयोर्बाधकत्वेनेष्टसिद्धेः शेषग्र-
हणं स्पष्टार्थम् । शेषे लोपे अलिङ्गत्वाद्दिलोपाद्वाटाप् न । त्वं स्त्री ।
अहं स्त्री ॥

मपर्यन्तस्य ॥ ९१ ॥

अधिकारोयम् । युवाम् । आवाम् । मपर्यन्तस्य किम् ।
युवकाम् । साकृत्कस्य मा भूत् । मान्तस्येतीयत्युक्ते यत्रैतयो-
र्मन्तत्वं तत्रैवादेशाः स्युः युष्मयतेरस्मयतेश्चाप्रसङ्गे युष्म् अस्म्
इत्यत्र । परिग्रहस्ये त्ववधिद्योतनात्सर्वत्र भवन्ति ॥

युवावौ द्विवचने ॥ ९२ ॥

द्विवचन इत्यर्थग्रहणम् । अर्थवाचिनोर्युष्मदस्मदोर्मपर्य-
न्तस्य युवावौ स्तः । युवाम् । आवाम् । युवाभ्याम् । आवाभ्या-
म् । युवयोः । आवयोः ॥

यूयवयौ जसि ॥ ९३ ॥

युष्मदस्मदोर्मपर्यन्तस्य यूयवयौ स्तो जसि । यूयम् । वयम् ।
परमयूयम् । परमवयम् । अतियूयम् । अतिवयम् । तदन्तविधि-
रश्रेष्यते ॥

त्वाहौ सौ ॥ ९४ ॥

युष्मदस्मदोर्मपर्यन्तस्य त्वाहौ स्तः सौ परे । त्वम् । अहम् ।
परमत्वम् । परमाहम् । एवम् । अतित्वम् । अत्ताहम् ॥

तुभ्यमह्यौ ऊयि ॥ ९५ ॥

युष्मदस्मदोर्मपर्यन्तस्य तुभ्यमह्यौ स्तो ऊयि । तुभ्यम् । म-
ह्यम् । परमतुभ्यम् । परममह्यम् । अतितुभ्यम् । अतिमह्यम् ॥

तवममौ ऊसि ॥ ९६ ॥

युष्मदस्मदोर्मपर्यन्तस्य तवममौ स्तो ऊसि । तव । मम । परम
तव । परममम । अतितव । अतिमम ॥

त्वमात्रेकवचने ॥ ९७ ॥

एकवचन इत्यर्थग्रहणम् । एकार्थवाचिनोर्युष्मदस्मदोर्मप-
र्यन्तस्य त्वमौ स्तः । त्वाम् । माम् । त्वया । मया । त्वत् ।
मत् । त्वयि । मयि । अत्र युष्मदस्मदोर्मपर्यन्तवाचिनोः समासे
समासस्यान्यसंख्यत्वेऽपि युवावौ स्तः । त्वाहौ यूयवयौ
तुभ्यमह्यौ तवममौ एते परत्वात्स्वविषये युवावौ बाधन्ते ।
एकार्थवाचिनोः समासे समासस्यान्यसंख्यत्वेऽपि त्वमौ स्तः ।
त्वाहादयस्तु स्वविषये त्वमात्राणि पूर्वविप्रतिषेधेन बाधन्ते । त्वां
मां वा अतिक्रान्त इति निग्रहे अतित्वम् । अत्यहम् । अतित्वाम् ।
अतिमाम् । अतियूयम् । अतिवयम् । अतित्वान् । अतिमान् ।

अतित्वया । अतिमया । भ्यामि अतित्वाभ्याम् । अतिमा-
भ्याम् । अतित्वाभिः । अतिमाभिः । अतितुभ्यम् । अतिम-
ह्यम् । अतित्वभ्यम् । अतिमभ्यम् । ऊसिभ्यस्तोः । अतित्वत् ।
अतिमत् । अतितव । अतिमम । अतित्वयोः । अतिमयोः ।
अतित्वाकम् । अतिमाकम् । अतित्वयि । अतिमयि । अति-
त्वाप्तु । अतिमाप्तु । युवामावां वा अतिक्रान्त इसन्न मुजसूङ्-
ऊस्सु प्राग्वत् । अन्यत्र अतियुवाम् । अत्यावाम् । अतियुवान् ।
अत्यावान् । अतियुवया । अत्यावया इत्यादि योज्यम् । युष्मा-
नस्मान्वा अतिक्रान्त इसत्रापि मुजसूङ्ऊस्सु प्राग्वत् । अन्यत्र
येकार्थत्वाभावाद्युवावौ त्वमौ वा न स्तः । अतियुष्माम् । अ-
त्यस्माम् । अतियुष्मान् । अत्यस्मान् । अतियुष्मया । अत्य-
स्मया । अतियुष्माभ्याम् । अत्यस्माभ्यामित्यादि योज्यम् ॥

प्रत्ययोत्तरपदयोश्च ॥ ९८ ॥

एकार्थवाचिनोर्युष्मदस्मदोर्मपर्यन्तस्य त्वमौ स्तः प्र-
त्यये उत्तरपदे च । तवावम् त्वदीयः । मदीयः । त्वत्पुत्रः ।
मत्पुत्रः । एकार्थेति किम् । युवयोर्युष्माकं वा अयं युष्मदीयः ।
अत्र विभक्तेर्लुकि न लुमते(१।१।४३)ति निषेधादिभक्त्याश्रयादे-
क्षाप्राप्तेरिदं वचनम् । नन्वन्तरङ्गत्वात्पूर्वमादेशः पञ्चाल्लुक्स्माज्ज
भवति । एवं तर्हन्तरङ्गानपि विधीन् बहिरङ्गो लुग्वाधत् इति ज्ञा-
पनार्थमिदम् । एवं च गोमान् मियो यस्य गोमत्प्रिय इत्यादा-
वन्तरङ्गोपि नुज्ज भवति । अत एव त्वाहायावेषा अपि न ।
अहं प्रधानमेवां मत्प्रधानाः । यूयं पुत्रा अस्य युष्मत्पुत्रः ।
तुभ्यं हितं त्वदितम् ॥

त्रिचतुरोः स्त्रियां तिसृचतसृ ॥ ९९ ॥

एतयोरेतावादेशौ स्तः स्त्रियां विभक्तौ । तिस्रः । ति-

स्त्रियः । चतस्रः । चतसृभिः । स्त्रियां किम् । जयः । जीणि । च-
त्वारः । चत्वारि । स्त्रियामिति त्रिचतुरोर्विकोषकम् नाङ्ग-
स्य । तेन स्त्रियां गौखयोर्नैतावादेशौ । प्रियास्त्रयः त्रीणि
वा यस्याः सा त्रियस्त्रिः । प्रियत्री । प्रियत्रयः । प्रियचत्वाः
इत्यादि । यदा स्त्रियां मुख्यौ क्लृप्तान्तरे मौणौ तदा अद्देशौ स्त्र
एव । प्रियास्त्रिस्तौ यस्मै प्रियतिता । प्रियतिस्तौ । प्रियतिस्रः ।
एवं प्रियचतसा । प्रियचतस्रौ । प्रियचतस्रः । प्रियतिस्र । प्रि-
यतिस्रणी । प्रियचतस्र । प्रियचतस्रणी ॥

तिसृभावे संज्ञायां कन्युपपञ्चयानम् ॥

तिसृका नाम ग्रामः ॥

चतस्र्याद्युदात्तनिपातनम् ॥

चतुरः शसी(६।१।१६७)त्येष स्वरो मा भूत् । चतस्रो धे-
नूर्देयात् । चतसृणामित्यत्र निपातनस्वरं बाधित्वा षट्त्रिचतु-
र्भ्यो हलादि(६।१।१७९)रित्येष स्वर इष्यते ॥

अचि र ऋतः ॥ १०० ॥

तिस्र चतस्र एतयोर्लकारस्य रेफादेशः स्यादचि विभक्तौ ।
पूर्वपरविभक्तिषेष्वाभ्यां गुणदीर्घोश्चानामपवादः । तिस्रश्चतस्र-
स्त्रिष्टुन्ति पश्य वा । प्रियतिस्र आगतः । प्रियतिस्रः पुत्रः । प्रिय-
तिस्रः त्रिष्टुन्ति । एवं प्रियचतस्र आगत इत्यादि । अत्रि
किम् । तिसृभिः ॥

जराया जरसन्यतरस्याम् ॥ १०१ ॥

जराशब्दस्य जरस् वा स्यादचि विभक्तौ । जरसी ।
जरे । जरसः । जराः । जरसा । जरवेत्यादि । अचि किम् ।
जराभ्याम् । परत्वाच्चस्मै यश्चाञ्जल्यन्तराभ्याम् । अर्तजरांसि

ब्राह्मणकुलानि । अतिजरसं वदयेत्यत्र सन्निपातपरिभाषया अ-
मो न लुक् । नन्वेवमतिजरसं तिष्ठन्ति अतिजरसैरिति न स्या-
त् । न स्यादेव । अतिजरम् अतिजरैरित्येवभावितव्यमिति गोमर्दीय
आह । सन्निपातपरिभाषाया अनित्यत्वं श्रुक्षाणाः केचिदतिजरस-
म् अजरसैरित्यपीच्छन्ति ॥

त्यदादीनामः ॥ १०२ ॥

त्यदादीनां द्विपर्यन्तानाम् अकारोन्तादेशः स्याद्विभक्तौ ।
स्यः । मः । यः । एषः । अयम् । इमौ । असौ । अमू । द्वौ ।
द्वाभ्याम् । संज्ञायामुपसर्जनत्वे च नाकारादेशः । त्यद् । तदौ ।
अतिद्विः । अतिद्वी । प्राधान्ये स्यादेव । परमसः । परमद्वौ ॥

किमः कः ॥ १०३ ॥

किमः कः स्याद्विभक्तौ । साकच्क्स्याप्पयमादेशः । कः ।
कौ । के ॥

कु तिहोः ॥ १०४ ॥

तकारहकारादौ विभक्तौ किमः कुः स्यात् । कुतः । कुह ॥

काति ॥ १०५ ॥

किमः क स्यादति विभक्तौ । क । केति निपातनेनाति सिद्धे
किमोत् (५।३।१२) कातीति सूत्रद्वयं व्यर्थमित्याहुः ॥

तदोः सः सावमन्त्ययोः ॥ १०६ ॥

त्यदादीनां तकारवकारयोरनन्त्ययोः सः स्यात्सौ । स्यः ।
सः । एषः । असौ । अनन्त्ययोः किम् । हे स । अत्रास्व बा-
धित्वान्त्यस्य सत्त्वे ह्रस्वादिति संबुद्धिलोपो न स्यात् । हल्-
क्यादिसोपे स्वविसर्गयोः कृतवोः हे सैः इति स्यात् । सा ।

अत्र अकारादिति टाप् न स्यात् ॥

अदस औ सुलोपश्च ॥ १०७ ॥

अदस औकारोन्तादेशः स्यात्सौ सुलोपश्च । असौ ॥

औत्वमतिषेधः साकच्काद्वा वक्तव्यः सादुस्त्वं च ॥

यद्यौत्वाभावस्तदा सात्परस्य उत्तरम् । असुक्तौ । असुकः ॥

उत्तरपदादीनां सदादीनामकृतसन्धीनामेवादेशा वाच्याः ॥
परमाहम् । परमानेन ॥

इदमो मः ॥ १०८ ॥

इदमो मस्य मः स्यात्सौ । त्यदाद्यच्चापवादः । अयम् । इयम् ॥

ददच ॥ १०९ ॥

इदमो वस्य मः स्याद्विभक्तौ । इमौ । इमे ॥

यः सौ ॥ ११० ॥

इदमो दस्य यः स्यात्सौ । इयम् ॥

इदोय् पुंसि ॥ १११ ॥

इदम इवः स्थाने अय् स्यात्सौ पुंसि । अयम् । पुंसि
किम् । इयम् ॥

अनाप्यकः ॥ ११२ ॥

आदिति टा इत्यस्य सुपः पकारेण मस्यहारः । अककार-
स्येदम इदोन् स्यादापि विभक्तौ । अनेन । अनयोः । अकः
किम् । इमकेन । इमकयोः ॥

हलि लोपः ॥ ११३ ॥

अककारस्येदम इदो लोपः स्यादापि हलादौ । नात्रा-

छोन्त्यविधिः । एभिः । एषाम् । नानर्थकेछोन्त्यविधिरिति
परिभाषां खण्डयता भगवता अन एवान्त्यलोप उक्तः ॥

मृजेवृद्धिः ॥ ११४ ॥

मृजेरिक्तो वृद्धिः स्याद्घातुप्रत्यये । गुणापवादः । घातोः
कार्यमुच्यमानं घातुप्रत्यये भवतीति परनियमलाभः । माहृत् ।
माहृत् । घातुप्रत्यये किम् । कंसपरिमृद्भ्याम् ॥

अचो ङिति ॥ ११५ ॥

अति णिति च प्रत्यये अजन्तस्याङ्गस्य वृद्धिः स्यात् ।
आरावः । कारकः । गौः । सत्तायौ ॥

अत उधायाः ॥ ११६ ॥

अङ्गस्योपधाया अतो वृद्धिः स्यात् ङिति । पाकः । पा-
चकः । अतः किम् । भेदयति । उपधायाः किम् । ध्वंसयति ॥

तद्धितेष्वचामादेः ॥ ११७ ॥

अति णिति च तद्धिते परेङ्गस्याचामादेरचो वृद्धिः स्या-
त् । गार्ग्यः । औपगवः । जागतः । आबिवृद्धिरन्त्योपधा-
वृद्धी वाचते ॥

किति च ॥ ११८ ॥

किति च तद्धितेङ्गस्यादेरचो वृद्धिः स्यात् । नाढायनः ॥
इति श्रीमहोपाध्यायद्वैतविद्याचार्यराघवसोमयाजिकुलावतंस-
श्रीतिरुमलार्चकस्य सुनोरक्षमहृदस्य कृतौ व्याकरणमिता-
क्षरायां सप्तमस्याध्यायस्य द्वितीयः पादः ॥

देविकाशिशपादित्यवाङ्दीर्घसत्रश्रेयसामात्र ॥ १ ॥

एषामादेरचः वृद्धिप्रसङ्गे आत्स्यात् जिगति किति च ।
देविकायां भवमुदकं दाविकम् । देविकाकूले भवाः शालयः
दाविकाकूलाः । पूर्वदेविका नाम प्राचां ग्रामः । तत्र भवः
पूर्वदाविकः पुरुषः । प्राचां ग्रामनगराणां (७।३।१४)मित्युत्तरपद-
वृद्धिप्रसङ्गे आकार एव । शिशपाविकारः शांशपश्चमसः । पला-
शशब्दत्वादण् । शिशपास्थले भवाः शांशपास्थलाः । पूर्वशि-
शपा प्राचां ग्रामः । तत्र भवः पूर्वशांशपः । दित्यौह इव दा-
त्यवाहम् । दीर्घमत्रे भवो दार्घ्यमत्रः । श्रेयसि भवं श्रायसम् ॥

वहीनरस्येद्वचनम् ॥

आदेरच इत्स्यात् । वहीनरस्यापसं वैहीनरिः । केचित्तु
विहीनरस्य वैहीनोरमिच्छन्ति ॥

केकयुमित्रयुप्रलयानां यादेरियः ॥ २ ॥

एषां यकारादेर्भागस्य इयादेशः स्यात् जिगति किति च ।
केकयस्यापत्यं केकेयः । जनपदशब्दात् क्षत्रियादञ् (४।१।१६८)।
मित्रयुभावेन श्लाघते मैत्रेयकः । गोत्रचरणात् श्लाघात्साका-
रे (५।१।१३४)ति बुञ् । लौकिकं गोत्रं तत्र गृह्यते । लोके
चर्षिशब्दो गोत्रमिति प्रसिद्धम् । प्रलयादागतं प्रालेयम् ॥

न यत्राभ्यां पदान्ताभ्यां पूर्वौ तु ताभ्यामैच् ॥ ३ ॥

पदान्ताभ्यां यकास्त्रकाराभ्यां परस्य न वृद्धिः किं तु

ताभ्यां पूर्ववैचावागमौ क्रमात् स्तः । व्याकरणमधीते वैया-
करणाः । स्वश्वस्यापसं सौवश्वः । शिवाद्यण् । द्वाभ्यां
किम् । त्रर्थस्यापत्यं त्रार्थिः । पदान्ताभ्यां किम् । यष्टिः प्र-
हरणमस्य षाष्टीकः । यतः छात्राः याताः । 'यान्ति' शत्र-
न्तम् । प्रांतषेधः किमर्थः । यत्र द्वाभ्यां परस्य वृद्धिप्रसङ्ग-
स्तत्रैव यथा स्यादिह मा भूत् । दाध्यन्धिः । माध्वान्श्वः ।
न ह्यत्र द्वाभ्यां परस्य वृद्धिप्रसक्तिः । उत्तरपदवृद्धेरप्ययं
विधिरिष्यते । पूर्वव्यलिन्दे भवः पूर्वत्रैयलिन्दः । अत्र दिशोऽमद्राणा-
(७।३।१३)मित्युत्तरपदवृद्धिप्रसङ्गः । यत्रोत्तरपदसम्बन्धिनौ द्वौ
न भवतस्तत्र नेष्यते । द्वे अशीती भूतो भावी वा व्याशीतिकः ॥

द्वारादीनाञ्च ॥ ४ ॥

एषां द्वाभ्यां परस्य न वृद्धिः ताभ्यां पूर्ववैचौ स्तः ।
अपदान्तार्थमिदम् । द्वारे नियुक्तः द्वौवारिकः ॥

तदादिविधिरप्यत्रेष्यते ॥

द्वारपालस्येदं द्वौवारपालम् । स्वरस्मर्ये सौवरो ग्रन्थः ।
व्यलकशे भवो वैयलकशः । स्वस्तीत्याह सौवस्तिकः । तदाहेति-
माशब्दादिभ्यः (४।४।१वा०) इति ठक् । स्वर्भवं सौवम् ॥

अव्ययानां भषाञ्चे टिलोपः ॥

स्वाध्यायशब्दोत्र न पठनीयः । शोभनोऽध्याय इति त्रिग्रहे
सौवाध्यायिक इति । अन्येषां (६।३।१३७) मिति दीर्घः । स्वो-
ध्याय इति त्रिग्रहे त्वत्र स्वशब्दपाठात्तदादिविधिनः सिद्धेः ।
स्फयकृतस्यापत्यं स्फैयकृतः । ऋष्यन्धके (४।१।११४) त्यण् ।
स्वादुमृदोरिदं सौवादुमृदवम् । शुन इदं शौवनम् । अग्नि-
(६।४।१६७) इति प्रकृत्या । शुनो विकारः शावं गर्गम् । प्रा-
णिरजतं (४।३।१५४) त्यञ् । श्वादंष्ट्रायां भवः शौवावंष्ट्रो

मणिः । स्वस्येवं सौवम् । स्वग्रामे भवः सौवग्रामिकः ।
अध्यात्मादित्वादठञ् ॥

न्यग्रोधस्य च केवलस्य ॥ ५ ॥

अस्यापि पूर्ववत् । नैयग्रोधं फलम् । केवलस्य किम् ।
न्यग्रोधमूले भवा न्याग्रोधमूलाः क्षालयः ॥

न कर्मव्यतिहारे ॥ ६ ॥

कर्मव्यतिहारे उक्तं न । व्यावक्रोशी । कर्मव्यतिहारे
णच् स्त्रियाम् (३।३।४३) । णचः स्त्रियाम् (५।४।१४) ॥

स्वागतादीनां च ॥ ७ ॥

एषां नैच् स्यात् । स्वागतमित्याह स्वागतिकः । स्वध्व-
रेण चरतीति स्वाध्वारिकः । स्वाङ्गिः । व्याङ्गिः । व्यङ्गस्या-
पत्यं व्याङ्गिः । विगतोऽङ्गोऽस्य व्यङ्गः । व्यवहारेण चरतीति
व्यावहारिकः । स्वपतौ साधु स्वापतेषम् । पथ्यतिथी (४।४।१०४)
ति ढञ् । तदादिविधिनात्र प्राप्तः ॥

श्वादेरिञि ॥ ८ ॥

श्वादेरङ्गस्य नैच् स्यादिञि । श्वभस्त्रस्यापसं श्वाभस्त्रिः ।
श्वन्शब्दो द्वारादिः । तत्र तदादिविधाविदमेव ज्ञापकम् ॥

इकारादाविति वाच्यम् ॥

श्वगणेन चरतीति श्वागणिकः ॥

इजन्तस्य प्रत्ययान्तरेपि प्रतिषेध इष्यते ॥

श्वाभस्त्रैरिदं श्वाभस्त्रम् ॥

पदान्तस्यान्यतरस्याम् ॥ ९ ॥

पदशब्दान्तस्य श्वादेर्नैच्वा स्यात् । श्वपदस्येदं श्वापदम् ।
श्वौवापदम् । अन्येषामपि (६।३।१३७)ति दीर्घः ॥

उत्तरपदस्य ॥ १० ॥

अधिकारोऽयं हनस्तोऽचिण्णलो(७।३।३२)रिसतः प्राक् ॥

अवयवाद्गतोः ॥ ११ ॥

अवयववाचिनः परस्परतुवाचिन आविवृद्धिः स्यात् जि-
दादौ तद्धिते । पूर्ववार्षिकम् । पूर्वहैमनम् । पूर्व वर्षाणामित्ये-
कदेशिममासः । भवार्थे वर्षाभ्यष्टक(४।३।१८) । ऋतावृद्धिविधौ
च अवयवपूर्वपदानामिति तदन्तविधिः । अवयवात्किम् । पूर्वाष्ट-
वर्षासु भवं पौर्ववार्षिकम् । कालाष्टक(४।३।१९) ॥

सुसर्वार्थाजनपदस्य ॥ १२ ॥

एभ्यो जनपदवाचिन उत्तरपदस्याविवृद्धिर्जिदादौ न-
द्धिते । सुपाञ्चालः । सर्वपाञ्चालः । अर्धपाञ्चालः । अवृ-
द्धादपि बहुवचनविषयादि(४।२।१२५)तिबुन् । सुसर्वार्थादिक्श-
ब्देभ्यो जनपदस्येति तदन्तविधिः ॥

दिशोऽमद्राणाम् ॥ १३ ॥

दिग्वाचिनः परस्य जनपदवाचिनो मद्रवर्जितस्याविवृ-
द्धिः स्यान्निदादौ । पूर्वपाञ्चालकः । अपरपाञ्चालकः ।
पूर्ववद्बुन् तदन्तविधिश्च । दिशः किम् । पूर्वः पञ्चालाना-
मित्येकदेशिममासे पूर्वशब्दोऽवयववाची न दिग्वाची । अम-
द्राणां किम् । पौर्वमद्रः । मदेभ्योन् (४।२।१०८) ॥

प्राचां ग्रामनगराणाम् ॥ १४ ॥

दिशः परेषां प्राग्देशीयानां ग्रामनगराणामादिवृद्धिर्जि-
दादौ । पूर्वेषुकामशमः । पूर्वकार्णवृत्तकः । भवार्थेण ।
पूर्वेषुकामशमी पूर्वकृष्णमृत्तिकेति ग्रामनामानी । नगरे पूर्व-

पाटलिपुत्रकः । रोन्धेतो(४।२।१२३)रिति बुब् भवार्थे ॥

सङ्ख्यायाः संवत्सरसङ्ख्यस्य च ॥ १५ ॥

सङ्ख्यायाः परस्य संवत्सरस्य सङ्ख्यावाचिनश्चादिवृ-
द्धिः स्यात् विदादौ । द्वौ संवत्सरौ अधीष्टौ द्विर्मान्तरि-
कः । द्विषष्टिं भूतो भावी वा द्विषाष्टिकः । तमथष्टौ भूतो
भूतो भावी(५।१।८०)त्यार्हपष्टकः । परिमाणान्तस्येवेवामदे संव-
त्सरग्रहणं परिमाणग्रहणेन कालपरिमाणं न गृह्यत इति ज्ञापना-
र्थम् । तेन द्वौ पक्षौ भूतो द्वैपक्षिकः । अत्रोत्तरपदवृद्धिर्न ।
द्वे वर्षे भूता द्विवर्षा । अपरिमाणविस्ताचिते(५।१।९२)ति परि-
माणपर्युदासो न भवति ॥

वर्षस्याभविष्यति ॥ १६ ॥

सङ्ख्यायाः परस्य वर्षस्यादिवृद्धिः स्यादभविष्यसर्थे
तद्धिते परे । द्वौ वर्षौ अधीष्टौ भूतो भूतो वा द्विर्वाषिकः ।
अभविष्यति किम् । त्रीणि वर्षाणि भावि त्रैवषिकम् ॥

परिमाणान्तस्यासंज्ञाशाणयोः ॥ १७ ॥

परिमाणान्तस्याङ्गस्य सङ्ख्यायाः परस्यादिवृद्धिः स्या-
त् विदादौ परे न तु सङ्ज्ञायां विषये शाणे चोत्तरपदे । द्वौ
कुडुपौ प्रयोजनस्य द्विकौडुपिकः । त्रिकौडुपिकः । द्वाभ्यां
निष्काभ्यां क्रीतं द्विनैष्किकम् । असङ्ज्ञाशाणयोः किम् । पा-
ञ्चलोहितिकम् । पञ्च लोहित्यः परिमाणमस्येति तदस्य
परिमाण(५।१।५७)मिति ठक् । भस्यादेतद्धित इति (६।३।२५वा)
पुंवत् । द्वाभ्यां शाणाभ्यां क्रीतः द्वैशाणः । त्रैशाणः । द्वित्रि-
पूर्वादिण् च(५।१।३६)सण् ॥

कुलिजेपि न ॥

द्रैकुलिजिकः ॥

जे प्रोष्ठपदानाम् ॥ १८ ॥

जे इति जातार्थनिर्देशः । तत्र यस्तद्धितस्तस्मिन् भिदादौ परे प्रोष्ठपदानामुत्तरपदस्यादिवृद्धिः । प्रोष्ठपदा नक्षत्रम् । ताम्रियुक्तः काल इत्यणो लुक्विशेष(४।२।४) इति लुप् । प्रोष्ठपदासु जातः प्रोष्ठपादः । सन्धिवेले(४।३।१६)सण् । जे किम् । प्रोष्ठपदासु भवः प्रोष्ठपदः । बहुवचनं पर्णार्थम् । भद्रपदासु जातो भद्रपादः ॥

हृद्गसिन्ध्वन्ते पूर्वपदस्य च ॥ १९ ॥

हृदाद्यन्ते शब्दे पूर्वोत्तरपदयोरदिवृद्धिः स्यान्निमित्ते सति । सुहृद इदं सौहार्दम् । सुभगस्य भावः सौभाग्यम् ॥

छन्दसि नेष्यते ॥

महते सौभगाय । उद्गात्रादित्वादञ् । सुक्तप्रधानाः सिन्धवः सक्तुसिन्धवः । तत्र भवः साक्तुसैन्धवः । कच्छादित्वादण् ॥

अनुशतिकादीनां च ॥ २० ॥

एषामुभयपदवृद्धिर्निमित्ते सति । अनुशतिकस्येवमानुशतिकम् । अनुसंवत्सरं दीयते आनुमावत्सरिकम् । पुष्करसदोपसं पौष्करसादिः । बाह्वादित्वादिञ् । इह लोके परलोके च भवं ऐहलौकिकम् पारलौकिकम् । लोकोत्तरपदस्येति ठञ् । सर्वलोके विदितम् सार्वलौकिकम् । सर्वपुरुषस्येदं सार्वपौरुषम् । सर्वभूमेरीश्वरः सार्वभौमः । प्रयोगे भवं प्रायोगिकम् । पारस्त्रेण्यः । कल्याणयादीनामिन्द्र(४।१।१२६) ॥ राजपुरुषात् ष्यञि ॥ राजपौरुष्यम् । ष्यञि किम् । राजपुरुषायणः । उदीचां वृद्धादगोत्रा(४।१।१५७)दिति फिञ् । सू-

जनदस्यापत्यं सौत्रनाडिः । अभिदेवं भवं आभिदैविकम् ।
आभिभौतिकम् । आध्यात्मिकम् । अध्यात्मादेष्टुम् । चतस्रो
विद्याश्चातुर्वैद्यम् इत्यादि । आकृतिगणोयम् ॥

देवताद्वन्द्वे च ॥ २१ ॥

अग्नोमयपदवृद्धिः स्यात् अिदादौ । आग्निवारुणीमन-
द्वाहीम् । आग्निमारुतं कर्म ॥

सक्तुहविषोरेव ॥

नेह । स्कन्दविशाखः । तस्येद(४।३।१२०)मिसण् । ब्रा-
ह्मभाजापसम् । पत्युत्तरपदात् ण्यः ॥

नेन्द्रस्य परस्य ॥ २२ ॥

परस्येन्द्रस्य देवताद्वन्द्वे न वृद्धिः । सौमेन्द्रः । परस्य
किम् । ऐन्द्राग्रमेकादशकपालम् । बहिरङ्गापि वृद्धिः [पूर्वोत्तर-
पदयोः] पूर्वं [कार्यं] भवति पश्चादेकादेश इत्यत्र इदमेव ज्ञाप-
कम् । अन्यथान्तरङ्गत्वात्पूर्वमेकादेश उभयत आश्रयेऽन्तादि-
वस्त्रनिषेधाद्वृद्धेर्गमक्तौ निषेधानर्थक्यं स्यात् । तेन पूर्वेषु-
कामश्रम इत्यादिसिद्धिः ॥

दीर्घाच्च वरुणस्य ॥ २३ ॥

दीर्घात्परस्य वरुणस्य न वृद्धिः । मैत्रावरुणम् । दीर्घा-
त्किम् । अग्निवारुणीमनद्वाहीम् ॥

प्राचां नगरान्ते ॥ २४ ॥

प्राग्देशनगरान्तेऽङ्गे पृथपरयोरादिवृद्धिः स्यात् अिदादौ ।
सुप्रनगरे भवः सुप्रनगरः । प्राचां किम् । उवधु म्ब(द्र)नग-
रम् । तत्र भवो म्ब(द्र)नगरः ॥

जङ्गलधेनुवलजान्तस्य विभाषितमुत्तरम् ॥ २५ ॥

एतदन्ताङ्गे पूर्वपदस्य नित्यमुत्तरपदस्य तु वा वृद्धिः स्यात्
जिदादौ । कुरुजङ्गलेषु भवं कौरुजाङ्गलम् । कौरुजङ्गलम् ।
वैश्वधेनवम् । वैश्वधेनवम् । सौवर्णवालजम् । सौवर्णवलजम् ॥

अर्धात्परिमाणस्य पूर्वस्य तु वा ॥ २६ ॥

अस्मात्परिमाणवाचकस्य नित्यं वृद्धिः पूर्वपदस्य तु वा
स्यात् जिदादौ । अर्धद्रोणेन क्रीतम् आर्धद्रौणिकम् । अर्धद्रौ-
णिकम् । आर्धकौडुपिकम् । अर्धकौडुपिकम् ॥

नातः परस्य ॥ २७ ॥

अर्धात्परस्य परिमाणस्यातः स्थाने न वृद्धिः पूर्वस्य वा ।
आर्धप्रास्थिकम् । अर्धप्रास्थिकम् । अतः किम् । अर्धकौडुपिकम् ।
तपरः किम् । अर्धस्त्रायी भवा अर्धस्त्रारी । सा भार्यस्य अर्धस्त्रारी-
भार्य इत्यत्र पुंवद्भावप्रतिषेधो न स्यात् । यस्मिंस्तद्धिते वृद्धिर्न
प्रतिषिध्यते तस्मिन् पुंवद्भावप्रतिषेधः । यत्र निषिध्यते तत्र पुं-
वद्भावेन एव । वैयाकरणभार्यः ॥

प्रवाहणस्य ढे ॥ २८ ॥

अस्य परस्य नित्यं वृद्धिः पूर्वस्य वा ढे परे । प्रवाहण-
स्यापत्यं प्रावाहणेयः । प्रवाहणेयः । शुभ्रादित्वात् ढक् ॥

तत्प्रत्ययस्य च ॥ २९ ॥

ढान्तस्य प्रवाहणस्य जिदादौ तद्धिते प्राग्वत् । प्रवाहणे-
यस्यापत्यं प्रावाहणेयिः । प्रवाहणेयिः ॥

नञः शुचीश्वरक्षेत्रज्ञकुशलनिपुणानम् ॥ ३० ॥

नञः परेषामेषां नित्यं वृद्धिः पूर्वस्य तु वा जिदादौ ।

आशौचम् । अशौचम् । तस्येद(४।३।१२०)मित्यण् । आनैश्वर्यम् ।
 अनैश्वर्यम् । आसैत्रश्यम् । असैत्रश्यम् । ब्राह्मणादित्वादुभयत्र
 व्यञ् । आकौशलम् । अकौशलम् । अनैपुणम् । आनैपुणम् ।
 उभयत्र तस्येदमि(४।३।१२०)त्यण् ॥

यथातथगथापुरयोः पर्यायेण ॥ ३१ ॥

नञः परयोरेतयोः पूर्वपरवृद्धिः पर्यायेण स्यात् जिवादी ।
 आयथातथ्यम् । अयाथातथ्यम् । अयाथापुर्वम् । आयथापु-
 र्वम् । ब्राह्मणादित्वाद् व्यञ् । यथातथेत्यजन्तो निपातः ।
 निपातद्वयस्य सुप्सुपेति समासो वा । नञ्प्रमासाद् व्यञि
 व्यजन्तेन नञ्प्रमासे च रूपद्वयसिद्धेरनारभ्यमेतदित्याकरे ॥

हनस्तोचिण्णलोः ॥ ३२ ॥

तद्धिते कितीति च निवृत्तम् । हन्तेस्तकारोन्तादेशः स्या-
 द्विण्णत्वर्जे अिति णिति च । घातः । घातकः । चिण्ण-
 लोस्तु अघानि । जघान । घातोः कार्यमुच्यमानं तत्प्रत्यये
 स्यादिति वचनात्तद्धिते न । वार्त्तघ्नः ॥

आतो युक् चिण्कृतोः ॥ ३३ ॥

आतोक्तस्य युगागमः स्याच्चिञि ङ्गति कृति च । अदा-
 यि । दायकः । दायः । चिण्कृतोः किम् । ददौ । द्वा देवतास्य
 ङ्गम् । ङ्गिति किम् । नोदः ॥

नोदात्तोपदेशस्य मान्तस्यानाचमेः ॥ ३४ ॥

उदात्तोपदेशस्य मान्तस्योपधावा वृद्धिर्न स्याच्चांण
 णिति णिति कृति च । अक्षमि । क्षमकः । क्षमः । उदात्तोऽत
 किम् । यामः । उपदेशग्रहणं किम् । क्षमी अत्रापि यथा

स्यात् । रामक इत्यत्र वा भूत् । मान्तस्य किम् । पावकः । अ-
नाचमेः किम् । आचामकः ॥

अनाचमिबमिकमीनामिति वाच्यम् ॥

वामः । कामः । णिकमावे रूपम् । विश्राम इत्यसाधुः ।
उद्यमोपरमौ तु संज्ञापूर्वको विधिरन्वित्य इति वृद्धभावात्साधुः ।
चिण्कृताः किम् । शशाम ॥

जनिवध्योश्च ॥ ३५ ॥

एतयोरुपधाया वृद्धिर्न स्याच्चिण्कृतोः । अजनि । जनकः ।
अवधि । वधकः । वधिः प्रकृत्यन्तरं हलन्तम् । हृनादेशस्य
त्वदन्तत्वादेव सिद्धम् । चिण्कृतोः किम् । जजान गर्भम् ॥

अर्तिहील्लीरीकनूयक्ष्माय्यातां पुङ्क्षौ ॥ ३६ ॥

अर्त्यादेरादन्तानां च पुगागमः स्याण्णौ । अर्पयति । हे-
पयति । रेपयति । यलोपः । क्रोपयति । क्ष्मापयति ।
दापयति ॥

शाञ्छासाह्यावेषां युक् ॥ ३७ ॥

एषां युक् स्याण्णौ । पुगपवादः । शाययति । छाययति ।
साययति । हाययति । व्याययति । वाययति । पाययति ॥
पातेर्लुम्बाख्यः ॥

पालयति ॥

धूजमीजोर्नुक् ॥

धूनयति । प्रीणयति ॥

वो विधूनने जुक् ॥ ३८ ॥

वातेर्णौ जुक् स्यात्कम्पनेये । वाजयति । कम्पने किम् । वा-
पयति कम्पनम् । ओवै शोषण इत्यस्यैव ग्रहणम् ॥

लीलोर्नुग्लुकावन्यतरस्यां स्नेहनिपातने ॥ ३९ ॥

लीयतेर्लातिश्च क्रमात् लुक् एतावागमौ स्तो णौ
स्नेहद्रवे । विलीनयति विलालयति विलापयति वा घृतम् । ईद-
न्तनिर्देशान्नात्वपक्षे लुक् । स्नेहद्रवे किम् । जतु विलाययति
विलापयति वा । ली इति लीङ्नीजोर्ग्रहणम् । ला इति लातेः
कृतात्वस्य च लीयतेः ॥

भियो हेतुभये षुक् ॥ ४० ॥

भियः षुक्स्याणौ हेतुभये । जाटलो भीषयते । ईदन्त-
निर्देशान्नात्वपक्षे षुक् । मुण्डो भाषयते । हेतुभये किम् । कु-
ञ्चिकयैनं भाषयति । अत्र कुञ्चिकातो भयं न प्रयोजकाद्देतोः ॥

स्फायो वः ॥ ४१ ॥

अस्य वान्तादेशः स्याणौ । स्फावयति ॥

शदेरगतौ तः ॥ ४२ ॥

शादेशौ तोन्तादेशः स्यान्न तु गतौ । पुष्पाणि शातयति ।
गतौ तु गाः शादयति गोपालः ॥

रुहः पोन्यतरस्याम् ॥ ४३ ॥

रुहः पः स्याद्वा णौ । बीजानि रोपयति रोहयति वा ॥

प्रत्ययस्थात्कात्पूर्वस्यात् इदाप्यसुपः ॥ ४४ ॥

प्रत्ययस्थात्कात्पूर्वस्याकारस्येतस्यादापि परे स आप् सुपः
परो न चेत् । कारिका । एतिकाश्चरन्ति । एतच्छब्दस्याकचि
रूपम् । प्रत्ययेति किम् । शक्रोतीति शका । स्थग्रहणं स्पष्टार्थम् ।
सामर्थ्यादेव प्राप्तेः । ककारमात्रस्य प्रत्ययस्याभावात् । का-

त्किम् । नन्दना । पूर्वस्य किम् । परस्य मा भूत् । पटुका । अतः
किम् । नौका । तपरत्वं किम् । राका । आपि किम् । कारकः । अ-
सुपः किम् । बहवः परिव्राजका यस्यां शालायां बहुपरिव्राजका ॥

मामकनरकयोरुपसङ्गयाजम् ॥

मामिका । नरं कायतीति नारिका ॥

त्यक्त्यपोश्च ॥

दासिणास्तिका । इहस्तिका । उदीचामात(७।३।४६) इति
विकल्पापवादः ॥

न यासयोः ॥ ४५ ॥

कात्पूर्वस्य यत्तदोरकारस्य इन्न स्यात् । यका । सका ।
यकाम् । तकाम् ॥

त्यकनश्च विशेषः ॥

उपत्यका । अधित्यका ॥

पावकादीनां छन्दसि ॥

शुचयः पावकाः । अलोमकाः । छन्दसि किम् । पावि-
काः । अलोमिकाः ॥

अक्षिषि वुनश्च ॥

जीवतात् जीवका । नन्दका ॥

उत्तरपदलोपे न ॥

देवदत्तिका । देवका ॥

क्षिपकादीनां च ॥

क्षिपका । ध्रुवका । चटका । वण्डका । इष्टका । पिटका ।
हलका । एतका । असका । करका । कन्यका इत्यादि ।
अकृतिगण्येयम् ॥

तारका व्योतिर्दि ॥

अन्यत्र तारिका ॥

वर्णका तान्तवे ॥

वर्णिकान्या ॥

. वर्तिका शकुनौ प्राचाम् ॥

उदिचां तु वर्तिका ॥

अष्टका पितृदैवसे ॥

अष्टिकान्या ॥

सूतकादीनां वा ॥

सूतका । सूतिका । पुत्रका । पुत्रिका । वृन्दारका । वृ-
न्दारिका ॥

उदीचांमातः स्थाने यकपूर्वायाः ॥ ४६ ॥

यकपूर्वस्य स्त्रीप्रत्ययस्यातः स्थाने योकारस्तस्य कात्पू-
र्वस्य इत्स्याद्वा अपि । आर्यका । आर्यिका । चटकका । चट-
किका । अतः किम् । साङ्काश्ये भषा साङ्काशिका । यकेति
किम् । अश्वका । स्त्रीप्रत्ययस्य किम् । शुभंषिका ॥

धात्वन्तयकोस्तु निसम् ॥

मुनयिका । मुपाकिका ॥

भस्त्रैषाजज्ञाद्वास्वा नञ्पूर्वाणामपि ॥ ४७ ॥

एषां नञ्पूर्वाणामप्यपूर्वाणां केवलानां चात इद्वा स्या-
त् । भस्त्रका । भस्त्रिका । अभस्त्रका । अभस्त्रिका । ष्यका ।
एषेति निर्देशादेतिकाश्चरन्तीति नित्यमिच्छम् । अजका । अजि-
का । अनजका । अनजिका । झका । झिका । अझका । अझिका ।
द्वके । द्विके । स्वका । स्विका । अस्वका । अस्विका ॥

एषा द्वा एतयोर्नञ्पूर्वयोर्नेत्वम् ॥

अनेषका । अद्वके ॥ अङ्गाधिकारे तस्य च तदुत्तरपदस्य

चेत्थेव नञ्पूर्वाणामन्यपूर्वाणां च सिद्धेर्नञ्पूर्वाणामपीति व्यर्थ-
मिसाकरे ॥

अभाषितपुंस्काञ्च ॥ ४८ ॥

अस्माद्विहितस्यातः स्थाने योऽकारस्तस्य कात्पूर्वस्येद्वा
स्यात् । गङ्गाका । गङ्गिका । अगङ्गाका । अगङ्गिका । परम-
गङ्गाका । परमगङ्गिका । अभाषितपुंस्काद्विहितस्यातः किम् ।
अखट्टिका । अत्र अविद्यमाना खट्वा यस्याः सा अखट्वा ।
अज्ञाता अखट्वा अखट्टिका । अत्र समासाद्भाषितपुंस्काद्विहित-
स्यातः स्थाने अकार इति प्रत्ययस्था(७।३।४४)दिति नित्यमि-
चम् । एवं खट्वा मतिक्रान्ता अतिखट्वा सा अज्ञाता अतिखट्टिके-
ति नित्यमिचम् । यदा तु बहुव्रीहावपि शेषाद्विभाषे(५।४।१५४)ति
कपि आपोन्यतरस्या(७।४।१५)मिति ह्रस्वः तदा अभाषितपुंस्का-
दातः स्थाने विहितोऽकार इति भवितव्यमेवानेन विकल्पेन ॥

आदाचार्याणाम् ॥ ४९ ॥

अभाषितपुंस्कादातः स्थाने योऽकारस्तस्य कात्पूर्वस्याद्वा
स्यात् । गङ्गाका । अगङ्गाका । परमगङ्गाका । पक्षे प्राग्वत् ।
उक्तपुंस्कस्य तु शुभ्रिका ॥

ठस्येकः ॥ ५० ॥

प्रत्ययठस्येकादेशः स्यात् । अङ्गाधिकारात्प्रत्ययत्वं ल-
भ्यते । प्राग्वहतेष्टम् । अक्षैर्दीव्यति आक्षिकः । कण्ठेष्टः कण्ठ
इत्यादाद्युणादीनामव्युत्पन्नत्वाच्च भवति । मथितं पण्यमस्य मा-
थितिक इत्यत्रेष्टमुक्तान्ता(७।४।५१)दिति स्थानिवद्भावात्कादेशः
सांज्ञपातपरिभाषणा न भवति । यस्येति छोपस्य स्थानिव-
द्भावाद्वा पूर्वस्मादपि विधौ ॥

इसुसुक्तान्तात्कः ॥ ५१ ॥

इस् उस् उक् एतदन्तात्कारान्ताच्च ठस्य कः स्यात् ।
 सर्पिः पण्यमस्य सार्पिष्कः । धनुः प्रहरणमस्य धानुष्कः । धेनूनां
 समूहो धैनुकम् । पैतृकम् । पितुरागतामिति ऋतष्ठ्यू(४।३।७८) ।
 उदाश्वता संस्कृतमौदाश्वत्कम् । उदाश्वतोऽन्यतरस्या(४।२।१९)
 मिति ठक् । आशिषा चरति आशिषिकः उषा चरति औषिक
 इत्यत्रेसुसोर्लक्षणिकत्वाच्च कादेशः ॥

दोष उपसङ्गधानम् ॥

दोर्भ्यां चरति दोष्कः ॥

चङोः कु घिण्यतोः ॥ ५२ ॥

चकारजकारयोः कवर्गः स्यात् घिति ण्यति च प्रत्यये ।
 पाकः । स्वागः । वाक्यम् । रोग्यम् । अत्र यथासङ्ख्यं नेष्यते ।
 तेन रक्तं रागा(४।२।१)दिति लिङ्गात् ॥

न्यङ्कादीनां च ॥ ५३ ॥

एषामपि कुत्वं स्यात् । न्यङ्कुः । नावञ्च(उ० १७)रित्युप-
 त्ययः । मद्गुः । मस्जेरुप्रत्ययः । भृगुः । भ्रस्जेः संप्रसारणम्
 सलोपश्चोप्रत्यये । इत्यादि ॥

हो हन्तेर्जिणिन्नेषु ॥ ५४ ॥

हन्तेर्हस्य कुत्वं स्यात् जिनि निति प्रत्यये नकारे च प-
 रतः । घातः । घातकः । घ्नन्ति । ह इति किम् । अन्यस्य मा
 भूत् । हन्तेः किम् । प्रहारः ॥

अभ्यासाच्च ॥ ५५ ॥

[अभ्यासात्परस्य हन्तेर्हस्य कुत्वं स्यात्तु चरि । जि-

घाय । जेघीयते ।] अभ्यासात्परस्य हन्तेर्हकारस्य कुत्वं स्यात् ।
जघान । जंघन्यते । अभ्यासनिमित्ते प्रत्यये हन्तेरङ्गस्य यो-
भ्यासस्तस्मादेतत् । इह न । निहननीयितुमिच्छति नि[जिं]हन-
नीयिषतीति ॥

हेरचाङि ॥ ५६ ॥

अभ्यासात्परस्य हिनोतेर्हस्य कुत्वं स्यात् तु चङि ।
जिघाय । जेघीयते । अचङि किम् । अजीहयत् । हेरङ्गस्य ।
योभ्यास इत्येव चङि प्रतिषेधे सिद्धे अचङीति प्रतिषेधः सना-
दौ ण्यन्तस्यापि कुत्वप्राप्त्यर्थः । प्रजिघायायिषति ॥

सन्लिटोर्जेः ॥ ५७ ॥

अभ्यासात्परस्य जेः कुत्वं स्यात्सनि लिटि च । जि-
गीषति । जिगाय । सन्लिटोः किम् । जेजीयते । जिनातेः
संप्रसारणे कृते जिरूपस्य साङ्गणिकत्वाच्चात्र ग्रहणम् । जिज्यतुः ॥

विभाषा चेः ॥ ५८ ॥

अभ्यासात्परस्य चेः कुत्वं वा स्यात्सनि लिटि च । चि-
कीषति । चिचीषति । चिकाय । चिचाय । सन्लिटोः किम् ।
चेचीयते ॥

न क्रादेः ॥ ५९ ॥

कवर्गादिर्धातौः चङोः कुत्वं न स्यात् । कूजो वर्तते । ग-
र्जः । कूज्यम् । गर्ज्यम् ॥

अजिब्रज्योश्च ॥ ६० ॥

एतयोः कुत्वं न स्यात् । समार्जः । परिव्राजः । परिव्रा-
ज्यम् । अजेर्ण्यति वीभावं विना नास्त्युदाहरणम् ॥

भुजन्युन्नौ पाण्युपतापयोः ॥ ६१ ॥

एतौ एतयोर्यथामङ्ग्यं निपात्येते । भुज्यतेनेनेति भुजः पाणिः ।
हलश्चे(३।३।१२१)ति घञ् । कुत्वाभावगुणाभावौ निपातनात् ।
न्युञ्जिताः चेष्टारहिताः शेरतेस्मिन्निति न्युञ्ज उपतापः ।
न्युञ्जन्त्यस्मिन्निति तु विग्रहः । अधिकरणे घञि कुत्वाभावो
निपातनात् । यस्मिन्व्याधा न्युञ्जिताः शेरते स तान् न्यु-
ञ्जयतीति पचयचैन सिद्धेन्युञ्जोपतापग्रहणं न कर्तव्यमिति
स्थितं भाष्ये ॥

प्रयाजानू(नु)याजौ यज्ञाङ्गे ॥ ६२ ॥

एतयोः कुत्वाभावो निपात्यते । प्रयाजाः । अनू(नु)याजाः ।
यज्ञाङ्गे किम् । प्रयागः । उपलक्षणमेतदन्यत्रापि कुत्वं नेष्यते ।
उपांशुयाजः । पत्नीमंयाजाः । ऋतुयाजाः इत्यादि ॥

वञ्चेर्गतौ ॥ ६३ ॥

गम्यर्थस्य वञ्चेनेर्न कुत्वम् । वञ्च्यम् । वञ्चति । गन्तव्यम्
गच्छतीत्यर्थः । गतौ किम् । वञ्च्यं काष्ठं कुटिलमिसर्थः । हल-
श्चे(३।३।१२१)ति घञ् ॥

ओक उचः के ॥ ६४ ॥

उच समवाय इत्यस्य के परतः ओक इति निपात्यते । क-
र्तरीगुपथलक्षणे के कुत्वगुणौ निपात्येते । व्योकः शकुनः ।
अधिकरणादौ घञर्थे कविधान(३।३।५८वा)मिति कः । दिवौकस
इत्यादवमुनि उणादयो तदुल(३।३।१)मिति कुत्वं ज्ञेयम् ॥

प्य आवश्यकं ॥ ६५ ॥

आवश्यकार्थे प्ये परतश्चजोः कुत्वं न स्यात् । अवश्य-

वाच्यम् । कृत्याश्चे(३३१७१)त्यावश्यकं प्यत् । आवश्यके
किम् । वाक्यम् । पाक्यम् ॥

यजयाचरुचप्रवचर्चश्च ॥ ६६ ॥

एषां प्यति न कुत्वम् । याज्यं । याच्यम् । रोच्यम् । प्र-
वाच्यम् । अर्च्यम् । ऋच स्तुतौ । ऋदुपधादत एव वचनात् प्यत् ।
प्रवचिग्रहणं शब्दसंज्ञार्थम् प्रवाच्यो नाम ग्रन्थविशेष इति
काशिकायाम् । भगवता तु प्रपूर्वस्य वचेशब्दसंज्ञात्वादुत्तरमूत्रेणैव
प्रातिषेधसिद्धेरत्र प्रवाचिग्रहणं प्रत्याख्यातम् । न चोपमर्गनि-
यमार्थमिदम् प्रपूर्वस्यव प्रतिषेधो नान्यपूर्वस्य अविवाक्यमहरितं
वाच्यम् । दशरात्रस्य यज्ञविशेषस्य दशममहरविवाक्यम् । तत्र
पृषोदरादित्वात्कुत्वम् । अन्यत्राविवाच्यामस्येव भवितव्यामिति ॥

प्यति प्रतिषेधे सजेरपि ॥

साज्यम् । प्यन्तस्य पूजेः पूज्यमिति ॥

वचोऽशब्दसंज्ञायाम् ॥ ६७ ॥

वचेर्ण्ये कुत्वं न स्यात् । वाच्यम् । शब्दसंज्ञार्था तु वाक्यम् ॥

प्रयोज्यनियोज्यौ शक्यार्थे ॥ ६८ ॥

एतौ निपात्येते शक्यार्थे प्यति । प्रयोक्तुं शक्यः प्रयो-
ज्यः । नियोक्तुं शक्यः नियोज्यः । अन्यत्र प्रयोग्यः नियोग्यः ॥

• भोज्यं भक्ष्ये ॥ ६९ ॥

अत्र ण्यति कुत्वाभावो निपात्यते । भोज्यमन्नम् । भोज्या
यवागूः । भक्ष्ये किम् । भोग्यः कम्बलः ॥

घोर्लोपो लेटि वा ॥ ७० ॥

लेटि घोरन्मलोपो वा स्यात् । दधद्रक्षाणि दाशुषे । सो-

मो दददन्धर्वाय । पक्षे अग्रये ददात् । नित्ये टिलोपे आडाग
मेन ददादिति सिद्धेवेति व्यर्थमिति भाष्ये । अनिसमागमानु-
शासनीमिति ज्ञापनार्थं वाग्रहणम् अनिसत्त्वादाद्ये सति ददादि-
ति सिद्धये वाग्रहणं क्रियमाणम् आगमानित्यत्वं ज्ञापयतीति
कैयटः ॥

ओतः श्यनि ॥ ७१ ॥

श्यनि परत ओकारस्य लोपः स्यात् । श्यति । श्र्यति ।
स्यति । घति ॥

क्सस्याचि ॥ ७२ ॥

अजादौ क्सस्यान्तलोपः स्यात् । अधुक्षाताम् । अधुक्षा-
याम् । अचि किम् । अधुक्षत् ॥

लुग्रा दुहदिहलिहगुहामात्मनेपदे दन्त्ये ॥ ७३ ॥

एषां क्सस्य सर्वलोपो वा स्यादन्त्ये तद्धि । अदुग्ध । अधु-
क्षत । अदुग्धाः । अधुक्षधाः । अदुग्धम् । अधुक्षधम् । अदुहहि ।
अधुक्षावहि । एवमदिग्ध । अधिक्षत । अलीढ । अलिक्षत । अ-
गूढ । अधुक्षत । आत्मनेपदे किम् । अधुक्षत् । दन्त्ये किम् ।
अधुक्षामहि । लोपे प्रकृते लुग्रहणात्सर्वादेशो लभ्यते । तच्च वक्ष-
्यम् । अन्यत्राकारलोपे झलो झली(८।२।२६)ति नलोपेनैव सिद्ध-
त्वात् । दन्तोष्ठस्थानिकोपि वकारो दन्तग्रहणेन गृह्यते । लाघवाय
बलीति वाच्ये दन्तग्रहणसामर्थ्यात् ॥

शमामष्टानां दीर्घः श्यनि ॥ ७४ ॥

— एषां दीर्घः स्याच्छ्यनि । श्राम्यति । ताम्यति । दाम्यति ।
भ्राम्यति । श्राम्यति । ताम्यति । क्षाम्यति । मायति । अष्टानां
किम् । अस्यति । श्यनि किम् । भ्रमति ॥

ष्ठिवृक्कुम्वाचमां शिति ॥ ७५ ॥

एषां दीर्घः स्याच्छिन्त । छिवति । क्लामति । आचामति ।
आङ् किम् । चमति । विचमांत ॥

क्रमः परस्मैपदेषु ॥ ७६ ॥

क्रमेदीर्घः स्यात् परस्मैपदे । क्लामति । परस्मैपदेषु किम् ।
आक्रमते ॥

इषुगमियमां छः ॥ ७७ ॥

एषां छोन्तादेशः स्याच्छिति । इच्छांत । गच्छति । यच्छति ।
इष्वित्युदितः पाठादिषु आभीक्ष्ण्य इत्यस्य नच्छत्वम् । इष्णाति ।
यथाभाष्यं तदित्पाठो नाहः । इष्णातिव्यावृत्तेरचीत्यनुवृत्त्या
परिहृतत्वात् न चेषाणीत्यत्र प्रसङ्गः शितोज्ज्वलशेषणात् । विशेष्येण
तदादिबिधेरभावादत्र एव शिष्यं विशेषणम् । इषाणेत्यत्र अश्ल-
त्समुदायः शिबिति नातिप्रसङ्गः ॥

पात्राध्मास्थाम्नादाण्टद्वयर्तिसर्तिशदसदां पिबजिघ्रधम-

तिष्ठमनयच्छपदयर्छधौशीयसीदाः ॥ ७८ ॥

पादीनां क्रमात्पिबद्वय आदेशाः स्युः शिति । पिबति । पि-
बादेशोदन्त आद्युदात्तो निपासते । तेन लघूपधगुणो न । अथ
वा अङ्गवृत्ते पुनर्वृत्तावविधिनिष्ठितस्येत्वं न गुणः । जिघ्रति ।
धमति । तिष्ठति ॥ मनति । यच्छति । पश्यति । ऋच्छति । घावति ॥

क्षीघ्रगतांवाष्टः ॥

अन्यत्र सरांत । क्षीयते । सीबन्ति ॥

ज्ञानोर्जा ॥ ७९ ॥

अनयोर्जादेशः स्याच्छिति । जानाति । जावते । जने-

दैवादिकस्य ग्रहणम् । जा इति दीर्घोच्चारणमङ्गवृत्ते इति प-
रिभाषां ज्ञापयति । ह्रस्वेऽप्यतो दीर्घो यञी(७।३।१०१)ति दी-
र्घसम्भवात् ॥

प्वादीनां ह्रस्वः ॥ ८० ॥

एषां ह्रस्वः स्याच्छ्रिति । प्वादयः क्रयादिषु पठ्यन्ते । पु-
नाति । लुनाति । पूव् पवन इत्यारभ्य वृत्करणपर्यन्तं प्वादय
इति केचित् । अन्ये त्वागणान्ताः प्वादय इत्याहुः ॥

मीनातेर्निगमे ॥ ८१ ॥

अस्य ह्रस्वः स्याच्छन्दसि । प्रमाणान्ति । लोके तु प्र-
मीणन्ति ॥

मिदेर्गुणः ॥ ८२ ॥

मिदेर्गुणः स्याच्छ्रिति । मेद्यति । मेद्यनः । मेद्यन्ति ॥

जुसि च ॥ ८३ ॥

जुमि परे इगन्तस्य गुणः स्यात् । अजुहवुः । अविभ-
रुः । अचीत्यनुवृत्तेश्चिनुयुरित्यादौ न गुणः । अनुबन्धनिर्दे-
शाच्चक्रुरित्यादौ न ॥

सार्वधातुकार्धधातुकयोः ॥ ८४ ॥

अनयोः परयोरिगन्तस्य अङ्गस्य गुणः स्यात् । जयति ।
भवति । तरति । चेता । स्नोता । कर्ता । अनयोः किम् ।
अभित्वम् ॥

— जाग्रोऽविचिण्णाल्ङित्सु ॥ ८५ ॥

जागर्तेर्गुणः स्यात्सर्वत्र वृद्धिविषये प्रतिषेधविषयेऽपि अ-
विचिण्णाल्ङित्सु । जागरयति । जागरकः । अविचिण्णाल्ङि-

स्तु किम् । जागृविः । अजागारि । जजागार । जागृतः ॥

कसावपि नेष्यते ॥

जागृवांसः । अजागरुः । अहम् जजागार । अत्र गुणः
स्यादेव । अविचिण्णलिङ्गत्स्विति पर्युदासाश्रयणात् ॥

पुगन्तलघूपधस्य च ॥ ८६ ॥

पुगन्तस्य लघूपधस्य चेतो गुणः स्यात्सार्वधातुकार्धधा-
तुकयोः । ह्रपयति । क्लृपयति । भेत्ता । छेत्ता । एक्यन्तः पु-
गन्तः लघ्वी उपधा लघूपधा पुगन्तश्च लघूपधा च पुगन्त-
लघूपधम् तस्येति सूत्रार्थो भाष्यसम्मतः ॥

नाभ्यस्यस्याचि पिति सार्वधातुके ॥ ८७ ॥

लघूपधस्याभ्यस्तस्य गुणो न स्यादचि पिति सार्वधातु-
के । नेनिजानि । अनेनिजम् । अभ्यस्तस्य किम् । वेदानि ।
अचि किम् । नेनोक्त । सार्वधातुके किम् । नेनजिनेनेज) ।
लघूपधस्य किम् । जुह्वानि ॥

बहुलं छन्दसीति वाच्यम् ॥

जुजोषत् । पस्पशाते ॥

चाकशीति वाचशीतीत्यत्रच्छन्दस्युपधा ह्रस्वत्वं वाच्यम् ॥

प्रकृत्यन्तराणि वा स्पशिकांश्चवक्ष्यः ॥

भूसुत्रोस्तिङि ॥ ८८ ॥

भू सू इत्येतयोः सार्वधातुके तिङि परे गुणो न स्यात् ।
अभूत् । सुत्रे । सुत्रावहै । तिङि किम् । भवात् । सार्वधातु-
के किम् । व्यतिभविषीष्ट । प्रसविषीष्ट । बोभोत्वितिच्छन्द-
सि निपातनात् भाषायां यङ्लुकि गुणः । बोभवीति ॥

उतो वृद्धिर्लुकि हलि ॥ ८९ ॥

लुग्विषये उकारस्य वृद्धिः स्यात्पिति हलि सार्वधा-
तुके । यीति । रौषि । स्तौमि । उतः किम् । एति । लुकि
किम् । मुनोति । हलि किम् । यवानि । पिति किम् । युतः ।
नाभ्यस्तस्येन्ननुवृत्तेर्नेह । योयोति । नोनोति ॥

ऊर्णोतिर्विभाषा ॥ ९० ॥

ऊर्णोतेर्वा वृद्धिः स्यात्पिति हलि सार्वधातुके । ऊर्णौ-
ति । ऊर्णोति । पिति किम् । ऊर्णुनः । हलि किम् । ऊ-
र्णवानि ॥

गुणोऽपृक्ते ॥ ९१ ॥

ऊर्णोतेरपृक्ते पिति हलि सार्वधातुके गुणः स्यात् ।
वृद्धेरपवादः । और्णोत् । और्णोः । हलीति वर्तमाने अ-
पृक्तग्रहणं यस्मिन्विधिस्तदादावल्ग्रहण्ये इति परिभाषां ज्ञा-
पयति ॥

तृणह इम् ॥ ९२ ॥

तृहः श्रामि कृते इमागमः स्यात्पिति हलि सार्वधातुके । तृणे-
हि । अतृणेद् । वृक्षाश्रयेष्यन्न प्रत्ययलक्षणमिष्यते । हलि
किम् । तृणहानि । पिति किम् । तृण्डः । श्रामि कृते इम् य-
था स्यादिति तृणहग्रहणम् ॥

ब्रुव ईट् ॥ ९३ ॥

ब्रुवः परस्य पितो हलः सार्वधातुकस्येडागमः स्यात् ।
ब्रवीति । ब्रवीमि । पितः किम् । ब्रूतः । हलः किम् । ब्रवाणि ॥

यङो वा ॥ ९४ ॥

यङ्लुगन्तात्परस्य पितो हलः सार्वधातुकस्येडागमो वा स्यात् । बोभवीति । बोभोति । यङन्तात्पितः सार्वधातुकस्याभावात्सामर्थ्याद्यङ्लुगन्तग्रहणम् ॥

तुरुस्तुशम्यमः सार्वधातुके ॥ ९५ ॥

तुः सौत्रो धातुः । तु(रु)शब्दे । एभ्यः परस्य हलादेः सार्वधातुकस्येडागमो वा स्यात् । तौति । तवीति । रौति । रवीति । स्तौति । स्तवीति । शमीध्वम् । अभ्यमीति । अभ्यन्ति(मति) । शम्यमोर्बहुलं छन्दसी(२।४।७३)ति शपो लुक् । पुनः सार्वधातुकग्रहणमपि तदर्थम् । सुशमि । शमीध्वम् ॥

अस्तिसिचोऽपृक्ते ॥ ९६ ॥

अस्तेः सिचश्च परस्यापृक्तस्य सार्वधातुकस्य ईडागमः स्यात् । आसीत् । अकार्षीत् । अपृक्ते किम् । अस्ति । अकार्षम् ॥

आहो भुवश्च न ॥

आन्य । अभूत् ॥

बहुलं छन्दसि ॥ ९७ ॥

अस्तिसिचोऽपृक्तस्य पितः सार्वधातुकस्येडागमो वा स्याच्छन्दसि । सलिलं सर्वमाः । गोभिरक्षाः । आ इति अस्तेर्लङ् भाद् हल्छयादिलोपः रुत्वविसर्गौ । अक्षा इति । सरसञ्चलने । लुङ् । अतो ल्रान्तस्ये(७।२।२)ति वृद्धिः । शेषं पूर्ववत् । इडभावश्छान्दसः ॥

रुदश्च पठचभ्यः ॥ ९८ ॥

रुदादेरपृक्तस्य पितो हलः सार्वधातुकस्येडागमः स्या-

त । अरोदीत् । अरोदीः । अस्वपीत् । अश्वसीत् । आनीत् ।
अजसीत् । पञ्चभ्यः किम् । अजामर्षवान् । अपृक्तस्य किम् ।
खेदिति ॥

अडाग्यगालवयोः ॥ ९९ ॥

रुदादेरपृक्तस्य सार्वधातुकस्य अडागमः स्यात् । गार्ग्य-
गालवग्रहणस्पृजार्थम् । अरोदत् । अस्वपत् । अश्वसत् । अ-
जसत् ॥

अदः सर्वेषाम् ॥ १०० ॥

अत्तेः परस्यापृक्तस्य सार्वधातुकस्याडागमः स्यात्सर्वम-
तेन । आदत् । अपृक्तस्य किम् । अत्ति ॥

अतो दीर्घो यञि ॥ १०१ ॥

अतोङ्स्य दीर्घः स्याद्यजादौ सार्वधातुके । पचामि ।
वक्ष्यामि । अतः किम् । चिनुवः । तपरत्त्वमुत्तरार्थम् । यञि
किम् । पचतः । सार्वधातुके किम् । अङ्गना । केशवः । पामा-
दित्वाङ्गः । केशाद्वोन्यतरस्याम् (५।२।१०९) ॥

सुपि च ॥ १०२ ॥

यजादौ सुपि परे अतोङ्स्य दीर्घः स्यात् । वृक्षाय ।
वृक्षाभ्याम् । अतः किम् । अग्निभ्याम् । यज्ञि किम् । वृक्षस्य ॥

बहुवचने झल्येत् ॥ १०३ ॥

ऋलादौ सुपि बहुवचने अतोङ्स्य एत्स्यात् । रामेभ्यः ।
रामेषु । ऋसि किम् । रामाणाम् । बहुवचने किम् । रामा-
भ्याम् । सुपि किम् । यजध्वम् ॥

ओसि च ॥ १०४ ॥

ओसि च परेऽतोऽङ्गस्य एकारः स्यात् । रामयोः ॥

आङि चापः ॥ १०५ ॥

आङि ओसि च परे आप एकारः स्यात् । आङिति टासंज्ञा । रमया । रमयोः । ङ्याङ्ग्रहणे दीर्घग्रहणादेत्वमङ्ग न । अतिस्त्रद्वेन ॥

संबुद्धौ च ॥ १०६ ॥

आप एकारः स्यात्संबुद्धौ । हे रमे ॥

अम्बार्थनद्योर्ह्रस्वः ॥ १०७ ॥

अम्बार्थानां नद्यन्तानां च ह्रस्वः स्यात्संबुद्धौ । हे अम्ब । हे गौरि । हे बधु ॥

ढलकवतीनां न ह्रस्वः ॥

हे अम्बाडे । हे अम्बाले । हे अम्बिके । असंयुक्तानां ढलकानां ग्रहणात्संयुक्ते ह्रस्वत्वमेव । हे अक्र । हे अल्ल ॥

छन्दसि वा ॥

हे अम्बे । हे अम्ब ॥

तलो ह्रस्वत्वं वा ङिसम्बुद्ध्योश्छन्दसि ॥

देवते देवतायां वा भक्तिः । हे देवते । हे देवत ॥

मातृणां मातृ पुत्रार्थमर्हते सम्बुद्धौ ॥

गार्गी मातास्य । हे गार्गिमात । नद्युतश्चे(५४।१५३)ति कवनेन बाध्यते । पुत्रार्थं पुत्रमाभिधातुं यो मातृशब्द उपादीयते । कस्मै । अर्हते । यः पुत्रः श्लाघनीयगुणत्वात्कुलसम्भूतया मात्रा व्यपदेशमर्हति तत्र मातृजादेशो नान्यत्र । चित्कर-
णमन्तोदात्तार्थम् ॥

ह्रस्वस्य गुणः ॥ १०८ ॥

ह्रस्वस्य गुणः स्यात्सम्बुद्धौ । हे हरे । हे शम्भो । हे
गौरीत्यत्र ह्रस्वविधिसामर्थ्यान्न गुणः ॥

जसि च ॥ १०९ ॥

जसि च परे ह्रस्वस्य गुणः स्यात् । हरयः । वायवः ।
ह्रस्वेति किम् । ग्रामण्यः ॥

जसादिषु छन्दसि वा वचनं प्राक् यौ चङ्युपधायाः (७४।१) ॥

अम्बे । अम्ब । दर्वे । दर्वि । शतक्रत्वः । शतक्रतवः । प-
श्वे । पश्वे । किकीदिविना । किर्कादिव्या । जसादिष्वित्या-
दिशब्दस्य प्रकारवाचित्वादम्बे इत्युदाहृतं भाष्ये ॥

ऋतो ङिसर्वनामस्थानयोः ॥ ११० ॥

ङौ सर्वनामस्थाने च ऋदन्तस्य गुणः स्यात् । मातरि ।
मातरौ । मातरः । मातरम् । मातरौ ॥

॥ १११ ॥

घिमंशस्य ङिति सुपि गुणः स्यात् । हरये । हरेः । घेः
किम् । सख्ये । पखे । ङिति किम् । हरिभ्याम् । सुपि
किम् । पट्टी । कुरुतः ॥

आण्णद्याः ॥ ११२ ॥

नद्यन्तात्परेषां ङितामाढागमः । कुमार्ये । कुमार्याः । व-
ध्वे । वध्वाः ॥

याडापः ॥ ११३ ॥

आपः परस्य ङितो याडागमः स्यात् । रमायै । रमायाः ।
रमायाम् । अतिखट्वायेत्यत्र ह्रस्वस्य स्थानिवद्भावात् याद् ।

ङ्याग्रहणे दीर्घग्रहणात् । सुपि चे (७।३।१०२)ति दीर्घानन्तरमापि न । लाक्षणिकत्वात् ॥

सर्वनाम्नः स्याद्ङ्रस्वश्च ॥ ११४ ॥

आपः सर्वनाम्नः परस्य ङितः स्याद् स्यादापश्च ह्रस्वः । याटोपवादः । सर्वस्यै । सर्वस्याः । सर्वस्याम् ॥

विभाषा द्वितीयातृतीयाभ्याम् ॥ ११५ ॥

आभ्यां परस्य ङितः स्याद्वा स्यादापश्च ह्रस्वः । द्वितीयस्यै । द्वितीयायै । तृतीयस्यै । तृतीयायै ॥

ङेराभ्यन्त्याम्नीभ्यः ॥ ११६ ॥

नद्यन्तादाबन्तात् नीशब्दाच्च ङेराम् स्यात् । गौर्याम् । बध्वाम् । शिवायाम् । ग्रामण्याम् । सेनान्याम् ॥

इदुज्याम् ॥ ११७ ॥

नदीसङ्गकाभ्यामिदुज्यां परस्य ङेरामादेशः । मत्याम् । धेन्वाम् ॥

औत् ॥ ११८ ॥

इदुज्यां परस्य ङेरौत्स्यात् । यन्न नदीसङ्गकं नापि घिसङ्गकं तदुदाहरणम् । सख्यौ । पत्यौ ॥

अच्च घेः ॥ ११९ ॥

घेः परस्य ङेरौत्स्यात् घेरन्तादेशश्चाकारः । हरौ । शम्भौ । तपरकरणं मतावित्यत्र अत्वं कृते टाब्रिट्चपृथ सन्निपातपरिभाषया वा न टाप् । औदच्च घोरसेकमेव सूत्रम् प्रधानशिष्टमौत्वेम् अन्वाचयशिष्टं च घेरत्वम् तेन सख्यौ इति सिध्यतीति भाष्ये ॥

आङो नाऽस्त्रियाम् ॥ १२० ॥

आङिति टासंज्ञा । घेः परस्याङो ना स्यादस्त्रियाम् ।
हरिणा । अम्भुना । अस्त्रियां किम् । मत्या । पुंसीति नो-
क्तम् । अमुना ब्राह्मणकुलेन । मुभावस्यासिद्धत्वान्मुन्न स्यात् ।
नाभावे तु मुभावो नासिद्धः । न मु ने(८।२।३)इति सूत्रात् ॥

इति श्रीमहोपाध्यायाद्वैतविद्याचार्यराघवसोमयाजिकुलध्वतंसश्रीः
तिरुमलार्यवर्यस्य सूनोरन्नम्भट्टस्य कृतौ व्याकरणमिताक्ष-
रायां सप्तमाध्यायस्य तृतीयः पादः ॥

अथ सप्तमाध्यायस्य चतुर्थः पादः ।

णौ चङ्युपधाया ह्रस्वः ॥ १ ॥

चङ्परि णौ यदङ्गं तश्चोपधाया ह्रस्वः स्यात् । अचीकर-
त् । अलीलवत् । मा भवानटिटदित्यत्र नित्यमपि द्विर्वचनं बा-
धित्वा पूर्वं ह्रस्वत्वं भवति । ओणे ऋदित्करणात् ज्ञापकात् ।
अन्यथा निशत्वात्पूर्वं ङीत्स्य द्वित्वे आकारस्योपधा-
त्वाभावात् ह्रस्वो न स्यात् । णाधिति किम् । चङ्युपधाया
ह्रस्वः इतीयत्युच्यमाने अलीलवदित्यत्र वचनमामर्त्यादन्तरङ्गा-
मपि वृद्धिं बाधित्वा ह्रस्वः स्यात्ततश्चोवङ्यलीलुवदित्यनिष्ठं
स्यात् । न च गुणेनेष्टसिद्धिः । वृद्ध्या गुणस्य पूर्वत्वेन बा-
धनात् । अतिष्ठिपदित्यत्र ह्रस्वेन पुग्बाध्येत । अपीपचादित्या-
दौ चापधात्वाभावाद्ह्रस्वो न स्यात् । चाङ् किम् । कारयति ।
उपधायाः किम् । अचकाङ्क्षत् ।

उपधाह्रस्वत्वे णेर्णिच्युपसङ्गयानम् ॥

वादितवन्तं प्रयोजितवान् अवीवदद्वीणां परिवादकेन ॥

नागोपिशास्वृदिताम् ॥ २ ॥

अग्नोपिनः ज्ञास ऋदितश्चोपधाया ह्रस्वो न स्यात्
चङ्परि णौ । झल्लामारुणत् अममालत् । मातरमाचष्टे अममा-
तत् । राजानमतिक्रान्तवात् अत्यरराजत् । प्रातिपदिका-
द्धात्वर्थ इति णिच् । शशासत् । अबुदौकत् । -

भ्राजभासभाषदीपजीवमीलपीडामन्यतरस्याम् ॥ ३ ॥

एषामुपधाया ह्रस्वो वा स्याच्चङ्परि णौ । अविभ्रजत् । —

अवभ्राजत् । अबीभसत् । अवभासत् । अबीभषत् । अवभा-
षत् । अदिदीपत् । अदीदिपत् । अजिजीवत् । अजीजिवत् । अमी
मिलत् । अमिमिलत् । अपीपिडत् । अपिपीडत् ॥

कण्ठादीनां चेति वाच्यम् ॥

कणि रणि भणि श्रणि हेठि लोपयः भाष्ये गणिताः । अ-
चीकणत् । अचक्राणत् । अरीरणात् । अरराणात् । अबीभण-
त् । अवभाणत् । अशिश्रणात् । अशश्राणत् । अजीहिठत् । अ-
जिहेठत् । अलूलुपत् । अलुलोपत् ॥

लोपः पिबतेरीच्चाभ्यासस्य ॥ ४ ॥

पिबतेरुपधाया लोपः स्यादभ्यासस्य ईदन्तादेशश्च चङ्परि
णौ । अपीप्यत् । अपीप्यताम् । अपीप्यन् ॥

तिष्ठतेरित् ॥ ५ ॥

तिष्ठतेरुपधाया इत्स्याच्चङ्परि णौ । अतीतिष्ठत् ॥

जिघ्रतेर्वा ॥ ६ ॥

उपधाया इतिसेव । अजिघ्रिपत् । अजिघ्रापत् ॥

उक्रतु ॥ ७ ॥

उपधायाः ऋवर्णस्य ऋत्स्याद्वा चङ्परि णौ । अचीकृतत् ।
अवीवृतत् । अमीमृतत् । पक्षे इङ्गुणवृद्धयः । अचिकीर्तत् । अ-
अववर्तत् । अममार्जत् ॥

नित्यं छन्दसि ॥ ८ ॥

उपधाया ऋवर्णस्य ऋत् स्याच्चङ्परि णौ छन्दसि नित्यम् ।
अवीवृषत् । महोज्यायोक्तम् ॥

दयतेर्दिगि लिटि ॥ ९ ॥

दीको विगिरादेशः स्याल्लिटि । विग्यादेशेन द्वित्वबाध
इष्यते । दिग्ये । विग्याते । दिग्यरे ॥

ऋतश्च संयोगादेर्गुणः ॥ १० ॥

संयोगादेः ऋदन्तस्य गुणः स्यादवृद्धिनिमित्ते लिटि ।
सस्वरतुः । सस्वरुः । सस्मरतुः । सस्मरुः । ऋतः किम् । चि-
सियतुः । संयोगादेः किम् । चक्रतुः । अवृद्धिनिमित्ते किम् ।
सस्वार । अत्र पूर्वविप्रतिषेधेन वृद्धिरेवेष्ट्यते ॥ लिटि किम् ।
स्मृतः ॥

संयोगादेर्गुणविधाने संयोगोपधग्रहणं कृजर्थम् ॥

सश्चस्करतुः ॥

ऋच्छत्यृताम् ॥ ११ ॥

तौदादिकऋच्छेर्ऋधातोर्ऋनाञ्चावृद्धिनिमित्ते लिटि गुणः
स्यात् । आनर्छ । आनर्छतुः । आर । आरतुः । कृ । चकर-
तुः । चकरुः । अवृद्धीति किम् । चकार ॥

शृदृप्रां ह्रस्वो वा ॥ १२ ॥

एषां ह्रस्वो वा स्याल्लिटि । शश्रतुः । शशरतुः । दद्रतुः ।
ददरतुः । पप्रतुः । पपरतुः । गुणो वेति बाच्चे ह्रस्वत्वमित्त्वं-
निवृत्त्यर्थम् ॥

केऽणः ॥ १३ ॥

केपरेऽणो ह्रस्वः स्यात् । कुमारीका । ब्रह्मबन्धुका ।
अणः किम् । नौका । राका धाका अत्र न । उणादीनाम-
व्युत्पन्नत्वात् ॥

न कपि ॥ १४ ॥

कप्यणो इस्वो न स्यात् । बहुलक्ष्मीकः । बहुप्रत्ययबन्धूकः ॥

आपोन्यतरस्याम् ॥ १५ ॥

कप्यावन्तस्य इस्वो वा स्वात् । बहुमालकः । बहु-
पाठाकः ॥

ऋदृशोङि गुणः ॥ १६ ॥

ऋवर्णान्तानां दृष्टेश्च गुणः स्यादङि । असरत् । आरत् ।
अदर्शत् ॥

अस्यतेस्थुक् ॥ १७ ॥

अस्यतेस्थुकस्यादाङि । आस्थत् ॥

इवयतेरः ॥ १८ ॥

इवयतेरिकारस्य अः स्यादङि । अश्वत् । अश्वताम् ।
अश्वन् ॥

पतः पुम् ॥ १९ ॥

पतेः पुमागमः स्यादङि । अपप्तत् ॥

वच उम् ॥ २० ॥

वचोऋस्य उमागमः स्यादङि । अवोचत् ॥

शीङिः सार्वधातुके गुणः ॥ २१ ॥

शीङो गुणः स्यात्सार्वधातुके । शोते । शयाते । सार्वधातुके
किम् । शिश्ये ॥

अयङि य कृडिति ॥ २२ ॥

शीङोऽयङादेशः स्यादादौ किति । शक्यते । शाक्य-

यपते । यीति किम् । क्षिद्ये । क्षिति किम् । बोयम् ॥

उपसर्गाच्च स्व ऊहतेः ॥ २३ ॥

उपसर्गात्परस्योहतेर्ह्रस्वः स्याद्यावौ कृति । समुहते । ममुहते । उपसर्गात्किम् । ऊहते । ऊहतेः किम् । समीहति । यीति किम् । समूहितम् । कृति किम् । समूहम् । अह इत्येव । आ ऊहते । ओहते । समोहते ॥

एतैर्लिङि ॥ २४ ॥

उपसर्गात्परस्येवो ह्रस्वः स्याद्यावौ कृति । उदियात् । समियात् । आशीर्लिङ्यकृत्सार्वधातुके (७।४।२५)ति दीर्घेऽनेन ह्रस्वः । उपसर्गात्किम् । ईयात् । अण इत्येव । आ ईयात् । एयात् । समेयात् ॥

अकृत्सार्वधातुकयोर्दीर्घः ॥ २५ ॥

अकृद्यकारे असार्वधातुके च यकारे कृत्स्नचो दीर्घः स्यात् । सुखायते । क्षीयते । चेक्षीयते । अकृत्किम् । प्रकृत्य । परत्वादीर्घत्वेन तुग्बाधयेत् । असार्वधातुके किम् । चिनुयात् । कृति किम् । उरुया । घृणा (७।१।३९)मिसादिनायादेकाः ॥

उघी च ॥ २६ ॥

चित्रप्रस्थये परेऽजन्तस्य दीर्घः स्यात् । शुचीकरोति । पट्टकरोति ॥

रीडृतः ॥ २७ ॥

ऋदन्तस्य रीडादेशः स्यादकृद्यकारे असार्वधातुके च यकारे ऋवौ च परतः । मात्रीयति । पित्रीयति । क्षितीति निवृत्तम् । वायट्पुत्रिपुसौ यत् (४।२।३१) । पित्र्यम् । तपरत्वं किम् । चंकिर्वते ॥

रिङ् शयङ्ङिङ्क्षु ॥ २८ ॥

शे यकि यादावसार्वधातुके च लिङि ऋदन्तस्य रिङा-
देशः स्यात् । रीङं बाधित्वा रिङ्बिभिसामर्थ्यादकृतसार्वधा-
तुकयो(७।४।२५)रिति न दीर्घः । आद्रियते । द्वियते । क्रियात् ।
असार्वधातुके किम् ! बिभृषात् । यादौ किम् । कृषीष्ट ॥

गुणोर्तिसंयोगाद्योः ॥ २९ ॥

अर्तेः संयोगादेर्ऋदन्तस्य च गुणः स्याद्यकि यादा-
वसार्वधातुके लिङि च । अर्यते । अर्यात् । स्वर्यते । स्वर्यात् ।
घुटो बहिरङ्गत्वादभक्तत्वाद्वा न गुणः । संस्क्रियात् । या-
दौ किम् । स्तृषीष्ट । असार्वधातुके किम् । इयृषात् ॥

यङि च ॥ ३० ॥

अर्तेः संयोगादेः ऋदन्तस्य च गुणः स्याद्यङि । यकार-
पररेफस्य न द्वित्वनिषेधः । अरार्यते । सास्मर्यते ॥

हन्तेर्हिंसायां यङि घ्रीभावो वाच्यः ॥

जेघ्रीयते । गतौ तु । जङ्गन्यते ॥

ई घ्राध्मोः ॥ ३१ ॥

अनयोरीदन्तादेशः स्याद्यङि । जेघ्रीयते । देष्मीयते ॥

अस्य च्चौ ॥ ३२ ॥

अवर्णस्य ई स्याच्च्वौ । शुक्लीकरोति । च्वौ चे(७।४।२६)-
ति दीर्घापवादोपम ॥

क्यचि च ॥ ३३ ॥

क्यचि परेऽवर्णस्य ई स्यात् । पुत्रीयति । मालीयति ॥

अशनायोदन्यधनाया बुभुक्षापिपासागर्धेषु ॥ ३४ ॥

एते यथासङ्ख्यं बुभुक्षादौ निपात्यन्ते । अशनायति बु-
भुक्षा चेत् । अन्यत्र अशनीयति । उदन्यति पिपासा चेत् ।
अन्यत्र उदकीयति । धनायति गर्धश्चेत् । अन्यत्र धनीयति ॥

नच्छन्दस्यपुत्रस्य ॥ ३५ ॥

कथञ्चिद्दीर्घत्वमीत्वं चच्छन्दसि न स्यात्पुत्रं वर्जयित्वा ।
मित्रयुः । अपुत्रस्य किम् । पुत्रीयन्तः ॥

अपुत्रादीनां वाच्यम् ॥

जनीयन्तः ॥

दुरस्युर्द्राविणस्युर्वृषण्यति रिषण्यति ॥ ३६ ॥

एते छन्दसि कञ्चित् निपात्यन्ते । दुरशब्दस्य दुरस् । दुर-
रस्युः । दुरीयतीति प्राप्ते । द्रावणशब्दस्य द्राविणस् । द्राविण-
स्युः । द्राविणीयतीति प्राप्ते । वृषलस्य वृषण् । वृषण्यति ।
वृषलीयतीति प्राप्ते । रिष्टस्य रिषण् । रिषण्यति । रिष्टीयती-
ति प्राप्ते ॥

अश्वाघस्यात् ॥ ३७ ॥

एतयोः क्यच्चाकारादेशः स्याच्छन्दसि । अश्वायन्तः ।
मा त्वां वृका अघायवः ॥

देवसुम्नयोर्यजुषि काठके ॥ ३८ ॥

एतयोः क्यच्चाकारादेशः स्यात् । देवायन्तः । सुम्नाय-
न्तः । यजुषि किम् । देवां जिगाति(य) सुम्नयुः । काठके किम् ।
सुम्नायुः ॥

कव्यध्वरपृतनस्यर्चि लोपः ॥ ३९ ॥

कवि अध्वर पृतना एतेषां क्यच्यन्तलोपः स्याद्वचि ।

कव्यन्तः । अध्वर्यन्तो अस्थुः । पृतन्यन्तः ॥

द्यतिस्यतिमास्थामिति किति ॥ ४० ॥

एषामिदन्तादेशः स्यात्तादौ किति । दितः । दितवान् ।
सितः । सितवान् । मितः । मितवान् । स्थिनः । स्थितवान् ।
तीतिं किम् । अवस्थाय । किति किम् । स्याता ॥

शाच्छोरन्यतरस्याम् ॥ ४१ ॥

अनयोरिद्धा स्यात्तादौ किति । शितम् । श्यातम् । शितवान् ।
श्यातवान् । छितम् । छातम् ॥

इयतेरित्वं व्रते नित्यम् ॥

संशितो ब्राह्मणः । संशितव्रत इत्यर्थः । व्यवस्थितविभा-
षयैतत्सिद्धम् ॥

देवत्रातो गले ग्राह इति योगे च सद्विधिः ।

मिथस्ते न विभाष्यन्ते गवाक्षः संशितव्रतः ॥

दधातेर्हिः ॥ ४२ ॥

दधातेर्हिः स्यात्तादौ किति । हितम् । हितवान् ॥

जहतेश्च क्ति ॥ ४३ ॥

जहतेर्हिः स्यात् क्ताप्रत्यये । हित्वा राज्यं वनं गतः ॥

विभाषा छन्दसि ॥ ४४ ॥

जहातेः क्तायां हिर्वा छन्दसि । हित्वा । पक्षे घुमा-
स्ये(६।४।६६)तीत्वम् । हीत्वा ॥

सुधित वसुधित नेमधित धिष्व धिषीय च ॥ ४५ ॥

एते छन्दसि निपात्यन्ते । सुवसुनेमपूर्वादाजः क-

प्रत्यये इत्वम् अघेषु त्रिषु । सुहितमिति प्राप्ते सुधितम् । लो-
पमध्यमपुरुषैकवचने धत्स्वेति प्राप्ते धिष्णेति निपात्यते । कङि
धासीयेति प्राप्ते धिषीयेति ॥

दो दद्वोः ॥ ४६ ॥

दा इत्यस्य घुमंज्ञकस्य दत्स्यात्तादौ किति । दत्तः । दत्त-
वान् । दत्त्वा । दः किम् । दितम् । घोः किम् । अवदातम् ॥

अवदत्तं विदत्तं च प्रदत्तं चादिकर्मणि ॥

सुदत्तमनुदत्तं च निदत्तमिति चेप्यते ॥

अच उपसर्गात्तः ॥ ४७ ॥

अजन्तादुपसर्गात्परस्य वा इत्येतस्य घोस्तकारोन्तादेशः
स्यात्तादौ किति । प्रत्तम् । अवत्तम् । वीत्तम् । नीत्तम् । सू-
त्तम् । परीत्तम् । अचः किम् । निर्दत्तम् । उपसर्गात्किम् । व-
धि(पथि) दत्तम् । घोः किम् । अवदातम् ॥

घतेरित्वादचस्तः परत्वाद् ॥

अवत्तं जुहोति ॥

अपो भि ॥ ४८ ॥

अपस्तकारोन्तादेशः स्याज्ज्ञाबौ प्रत्यये । अद्भिः । अद्भ्यः ।
भि किम् । अपां । अप्भु ॥

स्ववःस्वतवसोर्मास उषसश्च त इष्यते छन्दसि ॥

स्ववद्भिः । स्वतवद्भिः । माद्भिः । उषद्भिः ॥

सः स्यार्धधातुके ॥ ४९ ॥

सस्य तः स्यात्तादावार्धधातुके । वत्स्यति । अवात्सीन् ।
सः किम् । मक्ष्यति । सीति किम् । वासः । अर्धधातुके किम् ।
आस्से ॥

तासस्त्योर्लोपः ॥ ५० ॥

तासेरस्तेश्च सस्य लोपः स्यात्सादौ प्रत्यये । कर्तासि । असि ॥

रि च ॥ ५१ ॥

रेफादौ प्रत्यये तासस्त्योः सस्य लोपः स्यात् । भवितारौ ।
भवितारः ॥

ह एति ॥ ५२ ॥

तासस्त्योः सस्य हः स्यादेति परे । भविताहे । व्यातिहे ।
आत्मनेपदोत्तमपुरुषैकवचनम् ॥

यीवर्णयोर्दीधीवेव्योः ॥ ५३ ॥

यकारोपरि इकार उच्चारणार्थः । दीधीवेव्योरन्त्यलोपः
स्याद्यकाहे इषर्णे च परे । आदीध्यते । आवेव्यते । आदीधिता ।
आवेविता । यीवर्णयोः किम् । आदीध्यनम् । आवेव्यनम् ॥

सनि मीमाधुरभलभशकपतपदामच इस् ॥ ५४ ॥

एषामचः स्थाने इसादेशः स्यात्सादौ सनि । सः स्यार्धधातु-
के (७।४।७९) । मित्सति । मित्मते । दित्सति । धित्सति । स्को (८।२।
२९) रिति सलोपः । रिप्सते । लिप्सते । शिप्सति । पिप्सति । पद
पित्सति । सनि किम् । दास्यति । सादौ किम् । पिपतिषति ।
तनिपती (वार्तिकम्) तीद्विकल्पः ॥

राधो हिंसायामिस्वाक्यः ॥

प्रतिरित्सति । हिंसायां किम् । आरिरात्सति ॥

आपञ्चपृधामीत् ॥ ५५ ॥

एषामच ईत्सादौ सनि । ईप्सति । शीप्सति । ईर्त्सति । इ-

पेद्वावचौ । तत्र पूर्वप्रतिषेधेन णेलोपः । प्रथमस्येकारः । स-
नि किम् । प्राप्सति । सादौ किम् । जिह्वयिषति । सनीव-
न्तर्धे(७।२।४९)ति वेद् ॥

दम्भ इच्च ॥ ५६ ॥

दम्भेरच इत्स्यादीच्च सादौ सनि । धीप्सति । बिप्सति ।
सादौ किम् । बिदम्भिषति ॥

मुचोऽकर्मकस्य गुणो वा ॥ ५७ ॥

अकर्मकस्य मुचो गुणो वा स्यात्सादौ मनि । मोक्षते वत्सः
स्वयमेव । मुमुक्षते वा । अकर्मकस्य किम् । मुमुक्षति वत्सं कृष्णे-
न(७णः) । कर्मकर्तरि कर्मविशेषाविवक्षया [वा] मुचैरकर्मकत्वम् ॥

अत्र लोपोऽभ्यासस्य ॥ ५८ ॥

सनि मीमे(७।४।६४)स्सारभ्य यदुक्तं तत्राभ्यासस्य लोपः
स्यात् । तथैवोदाहृतम् । अभ्यासस्येवेतदाध्यायसमाप्तेरधिक्रियते ॥

अभ्यासस्यानचि ॥

अभ्यासस्य यदुच्यते तदनचीति वाच्यम् । पतापतः ।
चराचरः । चलाचलः । पदापदः ॥

चरिचलिपतिपदीनामाकाभ्यासस्येति द्विर्वचनमा-
गममश्चाचि विधीयते ॥

तत्र हलादिशेषो न भवति ॥

ह्रस्वः ॥ ५९ ॥

अभ्यासस्य ह्रस्वः स्यात् । ददाति । अडुहौकत् ॥

हलादिः शेषः ॥ ६० ॥

अभ्यासस्य ह्रस्वान्नं लुप्यते आदेस्तु शेषः । पपाच । आट ॥

आटवुः ॥

अपूर्वाः स्वयः ॥ ६१ ॥

अपूर्वाः स्वयः शिष्यन्ते अन्ये ह्रस्वा लुप्यन्ते । चुरच्योत ।
तिष्ठासति ॥

अपूर्वाः स्वयः शिष्यन्ते इति वाच्यम् ॥

उचिच्छिषति । उच्चेरन्तरङ्गत्वात्तुकि द्वित्वे ह्रस्वादिभ्यो त-
कारशेषो वा भूदितीदं वचनम् ॥

कुहोश्चुः ॥ ६२ ॥

अभ्यासस्य कवर्गहकारबोधवर्गादेशः स्यात् । चकार ।
अहार ॥

न कवतेर्यङि ॥ ६३ ॥

कवतेरभ्यासस्य चुत्वं न स्याद्यङि । कोकूयते । कवति-
निर्देशान्कोतिकुवयोश्चुत्वमेव । चोक्कूयते । यङि किय् । चुकुवे ॥

कृषञ्छन्दसि ॥ ६४ ॥

अभ्यासस्य चुत्वं न स्याच्छन्दसि । करीकृष्यते । लोके तु
चरीकृष्यते ॥

दाधर्ति दधर्ति दधर्षि बोभूतु तेतिक्तेऽलर्ष्यापनीफण-

त्संसनिष्यदत्करिकदत्कनिक्रदद्गरिभ्रद्धविभ्रतो

दन्विद्युतत्तरित्रतः सरीसृपतं वरीवृजन्मर्म-

ज्यागनीगन्तीति च ॥ ६५ ॥

एनेष्टावशच्छन्दसि निपातन्ते । धारयतेः श्लौ अभ्या-
सदीर्घो णिकोपश्च निपातते । दाधर्ति । तस्यैवाभ्यासस्य क-

गागमो निपासते । दर्पति । दर्पति । बोधतु । अत्र यङ्लुकि गुणा-
भाबो निपासते । भूसुबो (७।३।८८) रित्येव सिद्धं निपातनं भाषार्यं
गुणज्ञापनार्थम् । बोधवीति । तिजेर्यङ्लुगन्तस्यात्मनेपदं निपासते ।
तोतक्ते । यङो ङित्वात्मस्य लस्य च नात्मने पदं सिद्धेन्यत्र यङ्-
लुगन्तात्परस्मैपदं ज्ञाप्यते । अलवि । इत्येतेः सिष्यभ्यासस्य
हलादिशेषापवादेन लत्वं निपासते । आपनीफणत् । फणतेरा-
ङ्पूर्वस्याभ्यासस्य नीगामः । सैसनिष्पद्यते । स्यन्दः संपूर्वस्य
यङ्लुकि शतैर्यभ्यासस्य निगागमः पत्वं च । करिक्रव । कुजां
यङ्लुगन्तस्य शतैर्यभ्यासस्य चुत्वाभाबो निपासते । कानक्र-
वत् । कन्देलुकि चेरङ् द्विवचनमभ्यामस्य चुत्वाभाबो नीगामश्च
निपासते । भरिभ्रव । विमर्तेर्यङ्लुगन्तस्य शतैर्यभ्यासस्य ज-
ङ्गमाभाबो रिगागमश्च निपासते । । दविध्वतः । ध्वरतेर्यङ्लुग-
न्तस्य शतरि जसि रूपम् । अत्राभ्यासस्य विगागमो धातुकः
कारलोपश्च निपात्यते । दाविद्युत् । द्युतेर्यङ्लुगन्तस्य शतैर्य-
भ्यासस्य संप्रसारणाभावः अत्वं विगागमश्च निपात्यते । त-
रित्रतः । तरितेः शतरि श्लौ षष्ठ्येकवचनेभ्यासस्य रिगागमः ।
सगीकृतम् । कृतेः शतरि श्लौ द्वितीयैकवचनेभ्यासस्य रिगा-
गमो निपात्यते । वरीवृजत् । वृजः शतरि श्लौ रिगागमः । मर्म-
व्य । मूर्ध्निभ्यभ्यासस्य रुक् धातोश्च युक् वृद्ध्याभावश्च नि-
पात्यते । आगनीगन्ति । गमेराङ्पूर्वस्य लटि श्लौ अभ्यासस्य
चुत्वाभाबो नीगामश्च । आत्राल्लक्षणिकं सर्वं निपातत्वात् ।
इतरन्येषामध्ययप्रकाराणां साधुत्वमनुजानति ॥

उरत् ॥ ६६ ॥

अभ्यामक्रवत्स्यादायेगः स्यात् । चक्रव । वर्धनीत्यादौ
उरदत्वे कृते रुगाद्यागमा इष्टाः ॥

द्युतिस्वाप्योः संप्रसारणम् ॥ ६७ ॥

द्युतेः स्वापेष्वाभ्यासस्य संप्रसारणं स्यात् । ह्लादिशेषापवादः । दिद्युते । दिद्येतिषते । मुष्वापयिषति । स्यापिर्ण्यन्तः । तस्य द्विर्वचनातिमिजप्रत्ययेनानन्तर्ये संप्रसारणमिष्यते । स्वापकीयतेः सन् । सिष्वापकीयिषति ॥

व्यथो लिटि ॥ ६८ ॥

व्यथोऽभ्यासस्य संप्रसारणं स्याल्लिटि । ह्लादिशेषापवादः । विव्यथे । विव्यथाते । विव्यथिरे । लिटि किम् । बाव्यथ्यते ॥

दीर्घ इणः किति ॥ ६९ ॥

इणोभ्यासस्य दीर्घः स्यात्किति लिटि । ईयतुः । ईयुः । इणो यणि कृते स्थानिवचनात् द्वित्वम् । किति किम् । इयाय ॥ अत आदेः ॥ ७० ॥

अभ्यासस्यादेरतो दीर्घः स्याल्लिटि । पररूपापवादः । आट । आटतुः । आटुः । आदेः किम् । पपाच ॥

तस्मान्नुद् द्विहलः ॥ ७१ ॥

दीर्घमृताब्भ्यासावर्णात्परस्य द्विहलो घातोर्नुदागमः स्यात् । आनर्द । आनज्ज । आनज्जतुः । [आनज्जुः ।] ऋकारैकदेशो रेफोपि नुद्विधिं प्राप्नोति । अन्वृततुः । अन्वृतुः ॥

अश्रोतेश्च ॥ ७२ ॥

दीर्घादभ्यामात्परस्याश्रोतेर्नुद् स्याल्लिटि । आनशे । आनशाते । आनांशरे । अश्रोतेरित्युक्तेरश्रोतेर्न । आश । आशतुः । आशुः ॥

भवतेरः ॥ ७३ ॥

भवतेरभ्यासस्य अः स्याच्छ्रिटिः । बभूव । बभूवे । अनुब-
भूवे । छिटि किम् । बोभूयते ॥

ससूवेति निगमे ॥ ७४ ॥

सूतेछिटि परस्मैपदं बुगागमोभ्यासस्य अत्वं च निपा-
त्यते । ससूव स्थविरम् । लोके तु सुषुवे ॥

निजां त्रयाणां गुणः श्लौ ॥ ७५ ॥

निजविजविषामभ्यासस्य गुणः स्यात् श्लौ । नेनेक्ति ।
त्रिग्रहणमुत्तरार्थम् । अत्र त्रिभिर्गणसमाप्तेः । श्लौ किम् ।
निनेज ॥

भृजामित् ॥ ७६ ॥

भृज् माक् ओहाक् एषामभ्यासस्य इत्स्याच्छ्लौ । वि-
भर्ति । मिमीते । जिहीते । त्रयाणामेव । नेह । ओहाक् । जहा-
ति । श्लौ किम् । बभार ॥

अर्तिपिपत्योश्च ॥ ७७ ॥

अनयोरभ्यासस्य इत्स्याच्छ्लौ । इयर्ति । पिपर्ति ॥

बहुलं छन्दसि ॥ ७८ ॥

छन्दसि बहुलमभ्यासस्य इत्स्यात् । वचेः । जनिमा वि-
वर्त्त । घृ । जिगर्ति । घृ । जिघर्ति ॥

सन्यतः ॥ ७९ ॥

अभ्यासस्यात् इत्स्यात्सनि । पिपाठवति । सनि किम् ।
पपाच । अतः किम् । छुलूषति ॥

ओः पुयण्यपरे ॥ ८० ॥

अभ्यासोवर्धस्व सनि परे इत्स्व स्वात्पवर्गयण्यकारेण्ववर्ण-
परेषु परतः । पिपावयिषति । विभावयिषति । वियावयिषति ।
रिरावयिषति । छिलत्वयिषति । जुः सौत्रो गत्वर्थः । जिजाव-
यिषति । एतदेव सूत्रं ज्ञापकमद्वित्वनिमित्तेऽपि खौ कृतमभ्यासस्य
स्यानिवदिति । ओः किम् । पापच्यतेः सन् । पापचिषते(ति) ।
पुयण्जीति किम् । नुनावयिषति । अपरे किम् । बुभूषति ॥

स्रवतिशृणोतिद्रवतिप्रवतिप्लवतिच्यवतीनां वा ॥ ८१ ॥

एषामभ्यासोकारस्य इत्स्याद्वा सनि । सिस्त्रावयिषति ।
सुस्त्रावयिषति । शिश्रावयिषति । शुश्रावयिषति । दिद्रावयि-
षति । दुद्रावयिषति । पिप्रावयिषति । पुप्रावयिषति । पिप्लाव-
यिषति । गुप्रावयिषति । चिच्यावयिषति । चुच्यावयिषति ।
पूर्वसूत्रे अनन्तर एव यणि भवितव्यमिहप्राप्तविभाषेयम् । अ-
पर इत्येव । शुश्रूषति ॥

गुणो यकूलकोः ॥ ८२ ॥

अभ्यासस्य गुणः स्याद्यकि यकूलकि च । बोभूषते ।
बोभवीति ॥

दीर्घोऽकितः ॥ ८३ ॥

अकितोभ्यासस्य दीर्घः स्याद्यकूलकोः । पापच्यते । पा-
पचीति । यायज्यते । यायजीति । अकिन्तु किम् । येवम्यते ।
तन्तन्यते । नन्वपवादत्वान्नुकि कृतेभ्यासस्यानजन्तत्वाद्दी-
र्घो न भविष्यति । एवं तर्ह्यभ्यासधिकारेण्वपवादो नोत्सर्ग-
वाचत इत्यकित इत्यनेन ज्ञाप्यते । तेन बोभूषत इति दीर्घो-

किं इति दीर्घेण ह्रस्वत्वं न बाध्यते । अचीकरदित्यत्र दीर्घो
लघोः (७।४ ९४) रित्क्नेन सन्वदित्वं न बाध्यते । मीमांसत इत्यत्र
मान्बधे (३।१ ६) ति दीर्घेण सन्वदित्वं न बाध्यते ॥

नीग्वञ्चुस्रंसुध्वंसुभ्रंसुकसपतपदस्कन्दाम् ॥ ८४ ॥

एषामभ्यासस्य नीगागमः स्याद्यङ्लुकोः । अनिविता (६।४।३४)-
मिति नलोपः । बनीबध्यते । बनिबञ्चीति । सनीस्रस्यते । स
नीस्रमीति । दनीध्वस्यते । बनीध्वमीति । बनीभ्रस्यते । बनी-
भ्रमीति । चनीकस्यते । चनीकसीति । पनीपत्यते । पनीपद्मीति ।
पनीपद्यते । पनीपदीति । चनीस्कद्यते । चनीस्कन्दीति ॥

नुगतोनुनासिकान्तस्य ॥ ८५ ॥

अनुनासिकान्तस्यादन्ताभ्यासस्य नुगागमः स्याद्यङ्लुकोः ।
नक्पदान्तबद्वाच्यः ॥

अभक्ष्यप्यनुस्वारः । वा पदान्तस्ये (८।४।५९) ति परसवर्णः ।
यंयम्यते । यग्यम्यते । दन्दम्यते । दग्दम्यते । तन्तन्यते ।
तन्तन्यते । अतः क्रिप् । तेतिम्यते । तपरत्वं मृतपूर्वदीर्घस्यापि
निवृत्त्यर्थम् । भाम क्रोधे । बाभाम्यते । अनुनासिकान्तस्य
किप् । पापच्यते ॥

जपजभदहदशभञ्जपसां च ॥ ८६ ॥

एषामभ्यासस्य नुक्स्याद्यङ्लुकोः । जञ्जप्यते । जञ्ज-
पीति । जञ्जभ्यते । जञ्जमीति । दन्दक्षणे । दन्दहीति ।
दन्दश्यने । दन्दशीति । दशेति नलोपिनो ग्रहणाद्यङ्लुकि
नलोपः । बम्भज्यते । बम्भजीति । पसिः सौत्रः । पंपस्यते ।
पंपमीति ॥

चरफलोश्च ॥ ८७ ॥

अनयोरभ्यासस्य नुक्स्याद्यङ्लुकोः । चञ्चूर्यते । चञ्चु-

रीति । पंकुल्यते । पंकुलीति ॥

उत्परस्यातः ॥ ८८ ॥

चरफलोरभ्यासात्परस्यात् उत्स्यात् यङ्यङ्लुकोः । तथै-
वोदाहृतम् । परस्य किम् । अभ्यासस्य मां भूत् । अनः किम् ।
अलोन्त्यस्य मा भूत् । तत्परत्वं लघूपधगुणनिवृत्त्यर्थम् । चञ्चूर्ति ॥

ति च ॥ ८९ ॥

चरफलोरकारस्य उत्स्यात्तादौ । प्रञ्चचूर्तिः । फुल्त्वा सु-
मनसः । यङ्लुकोरभ्यासस्येति चात्र न सम्बध्यते । उत्तर-
प्रानुवर्तत एव ॥

रीनृदुपधस्य च ॥ ९० ॥

ऋदुपधस्य धातोरभ्यासस्य रीणागमः स्पाद्यङ्लुकोः ।
वरीवृत्त्यते । वरीवर्ति । नरीनृत्यते । नरीनर्ति ॥

ऋत्वत् इति संयोगार्थं वाच्यम् ॥

वरीवृत्त्यते । परीपृच्छयते ॥

रुग्रिकौ च लुकि ॥ ९१ ॥

ऋदुपधस्य धातोरभ्यासस्य रुग्रिकावागमौ स्तो यङ्लु-
कि चाद्रीक् । वर्वर्ति । वरिवर्ति । वरीवर्ति । मर्मृज्यते ॥

मर्मृज्यमाना[म] इति चेष्ट्यते ॥

ऋतश्च ॥ ९२ ॥

ऋदन्तस्य धातोरभ्यासस्य रुक् रिक् रीक् एते स्युर्यङ्-
लुकि । चर्कति । चरिकर्ति । चरीकर्ति । तत्परकरणं किम् । कृ ।
चाकर्ति ॥

सन्वल्लघुनि चङ्परेनगोपे ॥ ९३ ॥

लघुनि धात्वक्षरे परे अभ्यासस्य सन्वत्कार्यं स्याच्चङ्परे णौ परे न त्वग्लोपे । सन्यतः (७।४।७९) । अपीपचत् । अपीपठत् । ओः पुयण् (७।४।८०) । अर्पापवत् । अजीजवत् । स्तवर्णात्वं वा । असिस्तवत् । अमुस्तवदित्यादि । लघुनि किम् । अररक्षत् । चङ्परे किम् । अचकमत । चङ्गेव मा भूत् । अनग्लोपे किम् । अचकयत् । णिलोपेनाग्लोपित्वम् । बाद्धितवन्तं प्रयोजितवान् अवीवद्वीणां परिवादकेन । अत्र लोपोभ्यासस्ये (७।४।५८) त्यत्रग्रहणस्य [विषये] नियमार्थत्वात्सन्वद्भावेन नाभ्यासलोपः ॥

दीर्घो लघोः ॥ ९४ ॥

लघुनि धात्वक्षरे परे लघोरभ्यासस्य दीर्घः स्याच्चङ्परे णौ परे न त्वग्लोपे । अचीकरत् । लघोः किम् । अचिक्षयत् । लघुनि किम् । अररक्षत् ॥

अत्स्मृदृत्वरप्रथमदस्तृस्पशाम् ॥ ९५ ॥

एषामभ्यासस्य अत्स्याच्चङ्परे णौ । इत्वापवादः । असस्परत् । अददरत् । तपरत्वसामर्थ्यादत्र लघोर्न दीर्घः । अतत्परत् । अपप्रथत् । अमम्रदत् । अतस्तरत् । अपस्पशत् ॥

विभाषा वेष्टिचेष्ट्योः ॥ ९६ ॥

अनयोरभ्यासस्य अत् स्याद्वा चङ्परे णौ । अववेष्टत् । अविवेष्टत् । अचचेष्टत् । अचिचेष्टत् ॥

ई ष गणः ॥ ९७ ॥

गणयतेरभ्यासस्य ई स्याद्वा चङ्परे णौ । अजीगणत् ।
अग्लोपित्वाञ्च सन्वद्भावः । अजगणत् ॥

इति श्रीमहोपाध्यायैर्द्वैतविद्याचार्यराघवसोमयाजिकुलावतंसश्री-
तिरुमलार्यवर्यस्य सुनोरञ्जमद्वयं कृतौ व्याकरणमिताक्षरा-
यां सप्तमस्याध्यायस्य चतुर्थः पादः ॥
समाप्तोऽध्यायश्च ॥

व्याकरणमिताक्षरायाम्

अष्टमाध्यायप्रथमपादः ।

सर्वस्य द्वे ॥ १ ॥

प्राक् पदस्ये(८।१।१६)त्यतोधिकारोऽयम् । तत्र यदा सर्वस्य स्थाने द्वे भवत इत्यर्थस्तदा एकस्य पचतिशब्दस्य स्थाने शब्दतोर्यत-
श्च साम्यात् द्विरुक्तः पचतिपचतिशब्द आदेशः । यदा द्विः प्र-
योगो द्विर्वचनं तदा स एव पचतिशब्दो द्विरावर्तते । ननु प-
दस्येऽयं किं नोच्यते । न । प्रपचतिप्रपचतीत्यत्र न स्यात् ।
इह द्रोग्धाद्रोग्धा द्रोढाद्रोढेति घत्वदत्वयोरभिद्वयोर्द्विर्वचनं
स्यात् । पश्चाद्विकल्पे सति नियामकाभावात् दोग्धा द्रोढा
द्रोढा द्रोग्धेऽसिद्धं स्यात् । पूर्वत्रासिद्धीयमाद्विर्वचन इति वच-
नात्त बोधः ॥

तस्य परमाग्नेडितम् ॥ २ ॥

द्विरुक्तस्य परमाग्नेडितसंज्ञं स्यात् ॥

अनुदात्तं च ॥ ३ ॥

अग्नेडितमनुदात्तं स्यात् ॥

नित्यवीप्सयोः ॥ ४ ॥

नित्यशब्द आभीक्ष्ण्यार्थ इह गृह्यते । आभीक्ष्ण्ये वीप्सया
च वर्तमानस्य द्वेऽस्तः । आभीक्ष्ण्यं तिङ्भ्यस्यकृत्सु । पचतिपचति ।
मुक्ताभुक्ता व्रजति । भोजंभोजं व्रजति । लुनीहिलुनीहीत्येवायं
लुनाति । क्ताणमुलोर्लोऽश्च द्विर्वचनापेक्षाणां पौनः-
पुन्यप्रकाशनशक्तिः । यङ् तु निरपेक्ष एव समर्थः । पुनःपुनः
पचति पापच्यत इति । यत्र पापच्यते पापच्यत इति द्विर्वचनम्

तत्र क्रियासमाभिहारे यङ् द्रष्टव्यः । नानाधिकरणा क्रियागु-
णाभ्यां युगपत्प्रयोक्तव्यं भ्रुमिच्छा वीप्सा । ग्रामो ग्रामो र-
मणीयः । पुरुषः पुरुषो दानमुपैति । द्रव्यव्याप्तावपि । ग्रामे ग्रामे
स्त्रियः । कृतद्विवचनात्तिङन्तात्प्रकर्षप्रत्ययः । पचतिपचतितराम् ।
न तु तरबन्तस्य द्विवचनम् । आढ्यतरमाढ्यतरमानयेति त्विष्यते ॥

परेर्वर्जने ॥ ५ ॥

अस्य वर्जने वा द्वे स्तः । परिपरि वङ्गेभ्यः परिवङ्गेभ्यो वा
वृष्टो देवः । वर्जने किम् । परिषिञ्चाति ।

समासस्थे नेष्यते ।

परित्रिगर्ते वृष्टो देवः ॥

प्रसमुपोदः पादपुरणे ॥ ६ ॥

एषां पादपुरणे द्वे स्तः । प्रप्रायमाग्निः । सश्ममिद्युन्मने ।
उपोपेन्नु । किन्नोदुदुहर्षसे । पादपुरणे किम् । प्रदेवं देव्या ॥

उपर्यध्यधसः सामीप्ये ॥ ७ ॥

एषां द्वे स्तः सामीप्येथे । उपर्युपरि ग्रामः । अध्यधि सु-
खम् । अधोधो मुखम् । उपरिचन्द्रमाः उपरि शिरसो घटं
धारयतीत्यत्राधारत्वमात्रं विवक्षितं न तु सामीप्यम् ॥

वाक्यादेरामन्त्रितस्यासृयासंमतिकोपकुत्सनभर्त्सनेषु ॥ ८ ॥

वाक्यादेरामन्त्रितस्य द्वे स्त एष्वर्थेषु । अमूयायां सुन्दरसुन्दर
वृथा ते सौन्दर्यम् । संमतौ देव देव वन्द्योसि । कोपे दु-
र्विनीतदुर्विनीत इदानीं ज्ञास्यसि । कुत्सने धानुष्क धानुष्क
व्यर्थे ते धनुः । भर्त्सने चोर चोर पातयिष्यामि त्वा । अमूया-
दिषु स्वरितमात्रेणित इति पूर्वस्य प्लुतः । भर्त्सने त्वात्रेणितं

भर्त्सने(८।२।९५)इति द्वितीयस्यैव । वाक्यादेः किम् । वृथा ते
सौन्दर्यं सुन्दर । आम्नन्त्रितस्य किम् । सुन्दरो देवदत्तः ।
असूयादिषु किम् । देवदत्त गामभ्याज ॥

एकं बहुव्रीहिवत् ॥ ९० ॥

वीप्सार्थे द्विरुक्त एकशब्दो बहुव्रीहिवत्स्यात् । तेन सु-
ब्लोपपुंवद्भावौ । एकैकमसंज्ञः । एकैकयाऽऽहुत्या । सर्वनामसंज्ञा-
निषेधस्वरममासान्ताः समामाधिकारविहितबहुव्रीहावेव । नेह ।
एकैकस्मै वेहि । न बहुव्रीहा(१।१।२९)विति निषेधो न । नन ।
सुसु । नञ्सुभ्या(६।२।१७२)मित्यन्तोदात्तो न । ऋगृक् । पूःपूः ।
ऋगृपू(५।४।७४)रिति समामान्तो न ॥

आबाधे च ॥ ९० ॥

पीडायामर्थे द्वे स्तः बहुव्रीहिवच्च कार्यम् । गतगतः । ग-
तगता । प्रियस्य चिरगमनेन पीड्यमानः कश्चिदेवमाह ॥

कर्मधारयवदुत्तरेषु ॥ ९१ ॥

उत्तरेषु द्विर्वचनेषु कर्मधारयवत्स्यात् । सुब्लोपपुंवद्भावा-
न्तोदात्ताः प्रयोजनम् । पटुपटुः । सुब्लोपान्तोदात्तौ । काल-
ककालिका । कोपधाया अपि पुंवद्भावः । परत्वादनेनान्तोदा-
त्तेनाम्नेडितानुदात्तत्वं बाध्यते । उत्तरंष्विति स्पष्टार्थम् । अ-
धिकारादेव सिद्धेः ॥

प्रकारे गुणवचनस्य ॥ ९२ ॥

सादृश्ये वर्तमानस्य गुणवचनस्य द्वे स्तः स च कर्म-
धारयवत् । पटुपटुः । मृदुमृदुः । पारेपूर्णेन न्यूनगुणस्य सा-
दृश्ये सत्ययं प्रयोग इष्यते । जातीयरोनेन द्विर्वचनेन बाधनं
नेष्यते । पटुजातीयः । प्रकारे किम् । पटुर्देवदत्तः । गुणवचन-

स्य किम् । अग्निर्माणवकः ॥

आनुपूर्व्ये द्वे वाच्ये ॥

मूले मूले स्थूलाः । अग्रे अग्रे सूक्ष्माः । उभेष्ठं उभेष्ठं प्रवेशय ॥

स्वार्थेवैधायमाणेनैकस्मिन् द्वे वाच्ये ॥

अस्मात्कार्षापणादिहभवज्यां माषं देहि । स्वार्थ एवैत-
द्विर्वचनं न वीप्सायाम् । अत्र द्वावेव माषौ दीयेते न सर्वे कार्षा-
पणासम्बन्धिनो माषा इति वीप्साऽभावः । अवधार्यमाणे
किम् । अस्मात्कार्षापणादिहभवज्यां माषं देहि द्वौ देहि त्री-
न् देहि । अनेकस्मिन् किम् । अस्मात्कार्षापणादिह भवज्यां मा-
षमेकं देहि ॥

आशुप्रतिपादने द्वे वाच्ये ॥

अहिरहिः बुध्यस्वबुध्यस्व । नात्र द्वित्वनियमः । आहिरहि-
रहिर्बुध्यस्व । नेदं शास्त्रीयं द्विर्वचनम् । किं तु परबाधनाय
स्वतन्त्रानियतपदमयोग इत्याम्नेडितानुदात्ताभावाद्यथाप्राप्तस्वर
एवेति कैयटः ॥

क्रियासमभिहारे च ॥

लुनीहिलुनीहीत्येवायं लुनाति ॥

आभीक्ष्ण्ये द्वे वाच्ये ॥

भुक्त्वा भुक्त्वा व्रजति । पुनः पुनः क्रियाया उत्पत्तिराभी-
क्ष्ण्यम् क्रियाया अविच्छेदो नित्यतेति न पौनरुक्त्यामति कैय-
टः । आभीक्ष्ण्यमेव निश्चयमिति स्पष्टार्थम् वार्तिकमिति का-
शिकायाम् ॥

ढाचि द्वे वाच्ये ॥

पटपटाकरोति । प्रयोगवशादव्यक्तानुकरणाढाचीदं द्वि-

र्वचनं न तु सूत्रान्तरविहित इति द्वितीयाकरोमीत्यादौ न ॥

पूर्वप्रथमयोरर्थातिशयविवक्षायां द्वे वाच्ये ॥

पूर्वपूर्वं पुष्प्यन्ति । प्रथमंप्रथमं पच्यन्ते । आतिशायनि-
कोपं दृश्यते । पूर्वतरं पुष्प्यन्ति । प्रथमतरं पच्यन्ते ॥

इतरइतमयोः संप्रधारणायां स्त्रीनिगदे भाष्ये द्वे वाच्ये ॥

इतरइतमान्तयोर्द्वे स्तः समेनाढ्यत्वादिना गुणेन संप्रधा-
रणायां निरूपणायाम् । स्त्रीनिगदो भावः स्त्रीलिङ्गाभिधेया
भूतिः संपत् । आढ्यतेति यावत् । इमावाढ्या । कतरा कत-
रानयोराढ्यता । इमे आढ्याः । कतमा कतमेषामाढ्यता । इतर-
इतमाभ्यामन्यत्रापि दृश्यते । उभावाढ्यौ । कीदृशी कीदृश्यनयो-
राढ्यता । स्त्रीनिगदाद्भावादन्यत्रापि । कतरः कतरोनयोर्वि-
भवः ॥

कर्मव्यतिहारे सर्वनाम्नो द्वे वाच्ये ॥

समामवच्च बहुलम् । यदा न समासवत् तदा पूर्वपदस्य प्र-
थमैकमचनम् । द्वितीयैकवचनमुत्तरपदस्य । अन्योन्यं विप्रा-
नमन्ति अन्योन्येन कृतं अन्योन्यस्मै अन्योन्यस्मात् अन्यो-
न्यस्य अन्योन्यस्मिन् साधवः । परस्परम् । बहुलोक्तेरत्र न
समासवत् । इतरस्य नित्यम् समासवदिति ज्ञेयम् । इतरेतरम् ॥

स्त्रीनपुंसकयोः परपदविभक्तेराम्भावो वाच्यः ॥

अन्योन्यम् । अन्योन्याम् । इतरेतरम् । इतरेतराम् वा ब्राह्मण्यौ
भोजयतः । कुले वा । अन्योन्यदन्योन्यामितरेतरादितरेतरां वा ॥

अकृच्छ्रे प्रियसुखयोरन्यतरस्याम् ॥ १३ ॥

एतयोर्वा द्वे स्तः अकृच्छ्रे । प्रियाप्रियेण प्रियेण । सुखसुखेन
सुखेन वा ददाति । अकृच्छ्रे ददातीत्यर्थः । अकृच्छ्रे किम् । प्रियः
पुत्रः सुखो रथः ॥

यथास्त्रे यथायथम् ॥ १४ ॥

यथाशब्दस्य द्विर्वचननपुंसकत्वे निपात्येते यथास्वेये ।
यथायथं पदार्था ज्ञाताः । यथास्वभावमित्यर्थः ॥

द्वन्द्वं रहस्यमर्यादावचनव्युत्क्रमणयज्ञपात्रप्र-
योगाभिव्यक्तिषु ॥ १५ ॥

द्वन्द्वमिति द्विशब्दस्य द्विर्वचनं पूर्वपदस्यान् 'उत्तरपदस्यात्वं'
च निपात्येते रहस्यादिषु । द्वन्द्वं मन्त्रयते । रहस्यामस्यर्थः । मर्या-
दावचने । आचतुरं हीमे पशवो द्वन्द्वं मिथुनयन्ति । मातापुत्रेण
मिथुनं गच्छति । पौत्रेण प्रपौत्रेण तत्पुत्रेणेति मर्यादा । आचतु-
रमिति शरबादिः । व्युत्क्रमणं द्वन्द्वं व्युत्क्रान्ताः । स्ववर्गात्पृ-
थग्भूता इत्यर्थः । यज्ञपात्रप्रयोगे द्वन्द्वं यज्ञपात्राणि प्रयुनक्ति ।
अभिव्यक्तौ द्वन्द्वं नारदपर्वतः । माहचर्येणाभिव्यक्तावित्यर्थः । अ-
न्यत्रापि दृश्यते । द्वन्द्वं युद्धम् । द्वयोर्युद्धमित्यर्थः । द्वन्द्वानि स-
हते । चार्थे द्वन्द्वः । तदर्थं योगविभागः कार्यः । सूत्रे द्वन्द्वेति
पाठे त्वविभक्तिको निर्देशः ॥

पदस्य ॥ १६ ॥

अपदान्तस्य मूर्धन्य(८।३।५५)इत्यतः प्रागप्यधिकारः ।
वक्ष्यमाणकार्यापेक्षया पदस्येति कचिदवयवषष्ठी कचिच्च
स्थानषष्ठी ॥

पदात् ॥ १७ ॥

कुत्सने च सुप्यगोत्रादा(८।१।६४)वित्यतः प्राक्पदादित्य-
धिकारः ॥

अनुदात्तं सर्वमपादादौ ॥ १८ ॥

आपादसमाप्तेरप्यधिकारः । वाञ्छावाधादेशानामप्य-

नेनाऽनुदात्तत्वं विधीयते ॥

आमन्त्रितस्य च ॥ १९ ॥

आमन्त्रितस्य पदस्य पदात्परस्यापादादौ स्थितस्य सर्वस्या-
नुदात्तः स्यात् । पचसि देवदत्त । पदात्परस्य किम् । देवदत्त
पचसि । अपादादौ किम् । अयासोमस्य प्रयती युवभ्या-
भिन्द्राग्नी स्तोमं जनयामि नव्यम् । आमन्त्रितस्य किम् ।
पचति देवदत्तः ॥

समानवाक्ये निघातयुष्मदस्मदादेशः ॥

इह न । अयं दण्डो हर अनेन । ओदनं पच तव भविष्यति ।
ज्ञाकं पच मम भविष्यति ॥

युष्मदस्मदोः षष्ठीचतुर्थीद्वितीयास्थयोर्वीनावौ ॥ २० ॥

पदात्परयोरपादादौ स्थितयोरनयोः षष्ठ्यादिद्विवचना-
न्तयोः क्रमाद्वांनाशदेशौ स्तः तौ चानुदात्तौ । ग्रामो वां
स्वम् । ग्रामो नौ स्वम् । ग्रामो वां दीयते । नौ दीयते । ग्रामो
वां पश्यति । नौ पश्यति । पदात्परयोः किम् । युवां रसतु
शिवः । आवां रसतु शम्भुः । अपादादौ किम् ॥

योनादिनिघनो देवो युवां शुभकरोभवत् ।

स एव भगवांश्छम्भुरावां कुलविवर्धनः ॥

स्थग्रहणादिभक्तिलोपे न । युवयोः पुत्रः युष्मत्पुत्रः ।
अस्मत्पुत्रः । एकवचनबहुवचनयोरदेशान्तरविधानात् द्विव-
चनान्तत्वलाभः ॥

बहुवचनस्य वल्लसौ ॥ २१ ॥

पदात्परयोरपादादौ स्थितयोर्युष्मदस्मदोः षष्ठ्यादिब-
हुवचनान्तयोः वसूनम् एतावादेशावनुदात्तौ स्तः । ग्रामो-

वः स्वम् । ग्रामो नः स्वमित्यादि । पदात्परयोः किम् ।

युष्मान् रसतु अस्मान् रसतु शिवः । अपादादौ किम् ॥

इदो विश्वेश्वरो देवो युष्माकं कुलदेवता ॥

स एव नाथो भगवानस्माकं शत्रुकर्शनः ॥

ते मयाविकवचनस्य ॥ २२ ॥

उक्तविषयोरेवानयोः षष्ठीचतुर्थ्यैकवचनान्तयोस्ते मे
एतयोरनुदात्तौ स्तः । ग्रामस्ते स्वम् । ग्रामो मे स्वमित्यादि ॥

त्वामौ द्वितीयायाः ॥ २३ ॥

पदात्परयोरपादादौ स्थितयोरनयोर्द्वितीयैकवचनान्त-
योस्त्वामावादेशावनुदात्तौ स्तः । भक्तस्त्वा पश्यति । शिवो
मा पश्यति ॥

न चवाहाद्वैवयुक्ते ॥ २४ ॥

चादिपञ्चकयोगे नैते आदेशाः स्युः । ग्रामस्तव च
स्वम् । ग्रामो मम च स्वम् । एवं तव वा । मम वा । तव
ह । मम ह । तवाह । ममाह । तवैव । ममैव । एवमादेशान्नरोपि यो-
ज्यम् । युक्तग्रहणात्साक्षाद्योगे निषेधः । युक्तयुक्तं तु न नि-
षेधः । हरो हरिश्च मे स्वामी ॥

पदयार्थैश्चानालोचने ॥ २५ ॥

अचाक्षुषज्ञानार्थैर्धातुभयोर्मे नैते आदेशाः स्युः । चेतसा
त्वा समीक्षते । युक्तयुक्तेऽपि निषेधः । भक्तस्तव स्वरूपं ध्याय-
ति । आलोचने तु भक्तस्त्वा पश्यति चक्षुषा ॥

सपूर्वायाः प्रथमाया विभाषा ॥ २६ ॥

विद्यानामपूर्वात्प्रथमान्तात्परयोरन्वादेशेऽप्येते वा स्युः ।

ग्रामे कम्बलस्तव स्वम् । ग्रामे कम्बलस्ते स्वम् । ग्रामे कम्ब-
लो मम स्वम् । ग्रामे कम्बलो मे स्वमिदमिदं । सपूर्वायाः
किम् । कम्बलस्ते स्वम् । ग्रथमायाः किम् । कम्बलो ग्रामे
ते स्वम् ॥

एते बाज्रावादयः अनन्वादेशे वां कच्याः ॥

अन्वादेशे तु नित्यं स्युः । धाता ते तव बापत्यं तस्मै
ते हरये नमः । सपूर्वाया इति त्वन्वादेशे विकल्पार्थम् ।

तिङो गोत्रादीनि कुत्सनाभीक्ष्ण्ययोः ॥ २७ ॥

तिङन्तात्पराणि गोत्रादीन्यनुवाचानि स्युः कुत्सने ग्रा-
भीक्ष्ण्ये च । पचतिगोत्रम् । पचतिपचतिगोत्रम् । पचतिब्रुवमि-
त्वादि । ब्रूजः कन्निपातनाद्व्यादेशाभावश्च ॥

नाम्नो वा ॥

पचतिनाम् । पसे आद्युदात्तमेव । तिङः किम् । कुत्सितम् ।
गोत्रादीनि किम् । पचतिपापम् । कुत्सनाभीक्ष्ण्ययोः किम् । स-
मेतिगोत्रम् । कुत्सनाभीक्ष्ण्ययोर्निरिति पाठविशेषणम् । तेन
चनचिदिबगोत्रादि(८।१।५७)इत्यादावपि गोत्रादिग्रहणे कुत्स-
नाभीक्ष्ण्ययोरेव कार्यं विज्ञावते ॥

तिङ्ङतिङः ॥ २८ ॥

अतिङन्तात्परं तिङन्तं सर्वानुदात्तं स्यात् । श्वेतमाल-
भेत । अतिङः किम् । तरतितरति । तिङ् किम् । नीलमु-
त्पलम् । अतिङ् इति व्यर्थम् समानवाक्य इति वचनात्
एकस्मिन्वाक्ये तिङ्द्वयाभावात् इत्याकुरे ॥

न लुट् ॥ २९ ॥

अतिङन्तात्परं लुटन्तं नानुदात्तं स्यात् । नः कर्त्तम् ॥

निपातैर्यद्यदिहन्तकुविभेक्षेष्वाकाञ्चिद्यत्रयुक्तम् ॥ ३० ॥

यदादिनिपातैर्युक्तं तिङन्तं नानुदात्तं स्यात् । यत्पच-
ति । एवं यदि-हन्त-कुबित्-नेत्-चेत्-चण्-कश्चित्-यत्र-
योगे द्रष्टव्यम् । चणिति णिच्चकारश्चेदर्थे । अयं च मरिष्य-
ति । समुच्चयादौ तु न निषेधः । निपातैः किम् । यत्कूजति
शकटम् । इणः शतरि रूपम् । गच्छत्कूजतीत्यर्थः ॥

नह प्रत्यारम्भे ॥ ३१ ॥

नहेत्यनेन युक्तं तिङन्तं नानुदात्तम् । बोधितस्याकरणे
पुनः प्रवर्तनेच्छया प्रतिषेधनं प्रत्यारम्भः । नह बोध्यसे ।
नहाध्वेष्यसे । प्रत्यारम्भे किम् । नह वै देवान्पापं गच्छति ॥

सत्यं प्रश्ने ॥ ३२ ॥

सत्यामित्यनेन युक्तं तिङन्तं नानुदात्तं स्यात्प्रश्ने । सत्यं
बोध्यसे । प्रश्ने किम् । सत्यं वक्ष्यामि नानृतम् ॥

अङ्गात्प्रातिलोम्ये ॥ ३३ ॥

अङ्गेत्यनेन युक्तं तिङन्तं प्रातिलोम्ये नानुदात्तम् । अङ्ग
पच । प्रातिलोम्ये तु अङ्ग कूज वृषल इदानीं ज्ञास्यसि जा-
त्यम् । अनभिमतं कूजनं कारयन् प्रतिसोमो भवति ॥

हि च ॥ ३४ ॥

हिना युक्तं तिङन्तं नानुदात्तम् । स हि पच । अप्राति-
लोम्य एव न । स हि कूज वृषल ॥

छन्दस्यनेकमपि साकङ्क्षम् ॥ ३५ ॥

हीत्यनेन युक्तं तिङन्तमनेकमपि साकङ्क्षं नानुदात्तं

स्यात् । अपिषाब्दात्कदाचिदेकं कदाचिदनेकमिति सम्भ्यते ।
अनृतं हि मत्तो बध्ति पाप्मा । एवं हि पुनाति । अत्र ति-
शृदयं न निहन्त्यते । अग्निर्हि पूर्वमुदजयत्तमिन्द्रोऽनूदजयत् ।
अत्रैकमुदात्तमपरमाष्टुदात्तम् ॥

यावद्यथाभ्याम् ॥ ३६ ॥

आभ्यां युक्तं नानुदात्तम् । यावदुक्ते । यथा मुक्ते ॥

पूजायां नानन्तरम् ॥ ३७ ॥

आभ्यां युक्तं तिरुन्तं अनन्तरं पूजायां नाननुदात्तम् ।
किं त्वनुदात्तमेव । अनन्तरोक्तस्य प्रतिषेधः । यावत्पचति
चारु । यथा पचति चारु । पूजायां किम् । यावत्पचति ।
अनन्तरं किम् । यावदेवदत्तः पचति चारु ॥

उपसर्गव्यवेतं च ॥ ३८ ॥

उपसर्गव्यवहितमपि प्राग्वत् । यावत्प्रपचति शोभनम् ।
अनन्तरमित्येव । यावदेवदत्तः प्रपचति ॥

तुपश्यपश्यताहैः पूजायाम् ॥ ३९ ॥

एभिर्युक्तं तिरुन्तं नानुदात्तं स्यात्पूजायाम् । यस्तु माण-
वको मुक्ते । पश्य माणवको मुक्ते । पश्यत माणवको मुक्ते ।
अह माणवको मुक्ते । पूजायां किम् । पश्य मृगो धावति । पुनः
पूजाग्रहणं निघातप्रतिषेधार्थम् । तद्धि निघातप्रतिषेधप्रतिषे-
धेन सम्बद्धम् ॥

अहो च ॥ ४० ॥

एतद्युक्तं तिरुन्तं नानुदात्तम् । अहो माणवको मुक्ते ।
पूजायामेव । अहो करोति ॥

शोषे त्रिमाषा ॥ ४१ ॥

पूजाव्यतिरिक्तार्थेऽहोयुक्तं नानुदात्तम् । कटमहो करि-
ष्यति । अहो करिष्यति । अपूजावचनमेतत् । पूर्वभूते पूजाया-
मित्यस्य चानुकृष्टत्वादनधिकारे सिद्धे शेषग्रहणमनर्थकमित्याहुः ॥

पुरा च परीप्तायाम् ॥ ४२ ॥

पुरायुक्तं च नानुदात्तं स्यात्परीप्तायाम् । परीप्ता त्व-
रा । अधीप्स्व माणवक पुरा विद्योतते विशुत् । पुरा स्तनयति
स्तनयितुः । पुराशब्दोत्र भविष्यदासीति द्योतयति । परी-
प्तायां किम् । नटेन स्म पुराधीयते । अत्र भूतविभक्त्यर्थं द्यो-
तयति ॥

नन्वित्यनुज्ञैषणायाम् ॥ ४३ ॥

ननुयुक्तं तिङ्मन्तं नानुदात्तं अनुज्ञाविषयप्रार्थनायाम् ।
ननु गच्छामि भोः । गमने मामनुजानीहीत्यर्थः । अनुज्ञैष-
णायां किम् । अकार्षीः कटं देवदत्त । ननु करोमि । पृष्ठम-
तिवचनमेतत् । सूत्रे इतिशब्दः स्पष्टार्थः ॥

किं क्रियाप्रश्नेऽनुपसर्गमप्रातेषिद्धम् ॥ ४४ ॥

क्रियाप्रश्नविषयकिंशब्दयुक्तमनुपसर्गमप्रातिषिद्धं च ति-
ङ्मन्तं नानुदात्तं स्यात् । किं देवदत्तः पचत्प्राहो स्वि
दधीते । अत्र क्रियाद्वयस्याप्युपनिघातः प्रश्नविषयस्य स्वरस्या-
पि किंशब्दयोगात् । क्रियाप्रश्ने किम् । किं देवदत्त ओदनं
पचति शाकं वा । प्रश्ने किम् । किमधीते देवदत्तः । अत्र
शेषे किंशब्दः । अनुपसर्गे किम् । किं देवदत्तः प्रपचति । अ-
तिषिद्धं किम् । किं देवदत्तो न पचति ॥

लोपे विभाषा ॥ ४५ ॥

किंशब्दस्य गम्यमानार्थस्याप्रयोगो लोपः । किमो लोपे
क्रियाप्रशंसन्नुपसर्गप्रतिषेद्धं वा नानुदात्तम् । देवदत्तः
पचत्याहो स्वित्पठति ॥

एहि मन्ये प्रहासे लृट् ॥ ४६ ॥

एहिमन्ये इत्यनेन युक्तं लृढन्तं नानुदात्तं स्यात्प्रहासे ।
एहि मन्ये ओदनं भोक्ष्यसे युक्तः सोतिथिमिः । प्रहासे
किम् । एहि मन्ये ओदनं भोक्ष्य इति सुष्ठु मन्यसे । गत्यर्थ-
लोटा (८।१।५१) इत्येव मिद्धे नियमार्थमिदम् । प्रहास एव
यथा स्यादन्यत्र मा भूत् । एहि मन्ये ओदनं भोक्ष्य इति ॥

जात्वपूर्वम् ॥ ४७ ॥

अविद्यमानपूर्वजातुना युक्तं तिङन्तं नानुदात्तं स्यात् ।
जातु भोक्ष्यसे । अपूर्वं किम् । कटं जातु करिष्यसि ॥

किंवृत्तं च चिदुत्तरम् ॥ ४८ ॥

विभक्त्यन्तं इतरइतमान्तं च किमो रूपं किंवृत्तम् । अपूर्व-
किंवृत्तेन चिदुत्तरं युक्तं तिङन्तं नानुदात्तम् । कश्चिद्भुङ्क्ते ।
कस्मै चिद्दाति । कतरश्चिद्भुङ्क्ते । चिदुत्तरं किम् । को भुङ्क्ते । अपू-
र्वेति किम् । देवदत्तः किं चित्पठति ॥

आहो उताहो चानन्तरम् ॥ ४९ ॥

आभ्यामपूर्वाभ्यां युक्तमनन्तरं तिङन्तं नानुदात्तम् । आ-
हो पठति । उताहो पठति । अपूर्वाभ्यां किम् । देवदत्तः आहो
पठति । अनन्तरं किम् । आहो देवदत्तः पठति ॥

शेषे विभाषा ॥ ५० ॥

उक्तविषये सान्तरं तिरुन्तं वा नानुदात्तं । आहो देवद-
त्तः पठति । उताहो देवदत्तः पठति ॥

गत्यर्थलोटा लृणं चेत्कारकं सर्वान्यत् ॥ ५१ ॥

छोडन्तगत्यर्थेन युक्तं लृट्, तिरुन्तं नानुदात्तं स्यात्
न चेत्कारकं सर्वान्यत् । यत्रैव कर्मणि कर्तरि वा कारके
तत्रैव लृटपि चेदित्यर्थः । आगच्छ देवदत्त ग्रामं द्रक्ष्यस्येनम् ।
आगच्छ देवदत्त ग्रामम् ओदनं भोक्ष्यसे । उद्यन्तां देवदत्तेन शाक-
यः तेनैव भोक्ष्यन्ते । उद्यन्तां देवदत्तेन शाकयः यद्भवत्तेन
भोक्ष्यन्ते । गत्यर्थेति किम् । पच देवदत्तौदनं भोक्ष्यसि एनम् ।
छोटा किम् । आगच्छ देवदत्त ग्रामं द्रक्ष्यस्येनम् । लृट् किम् । आग-
च्छ देवदत्त ग्रामम् पश्यस्येनम् । न चेत्कारकमित्यादि किम् ।
आगच्छ देवदत्त ग्रामं पिता ते भोक्ष्यते । उद्यन्तां देवदत्तेन
शाकयः सक्तवस्तेन पास्यन्ते । सर्वेति किम् । छोडन्तस्य
यत्कारकं तच्चान्यच्च यत्र लृटः कारकं तत्रापि निघातप्रतिषेधो
यथा स्यात् । आगच्छ देवदत्त ग्रामं त्वं चाहं च द्रक्ष्याव इति ॥

लोटे च ॥ ५२ ॥

छोड् तिरुन्तमपि पूर्वविषये नानुदात्तम् । आगच्छ देवदत्तग्रामं
पश्यैनम् । आगम्यतां देवदत्तेन ग्रामः तेनैव दृश्यतां यद्भवत्तेन
वा । गत्यर्थेत्येव । पच देवदत्तौदनं भुक्ष्यैनम् । लोटेत्येव ।
आगच्छ देवदत्त ग्रामं पश्यैनम् । नचेदित्येव । आगच्छ देवदत्त ग्रामं
पश्यस्तेनं यद्भवत्तः । सर्वेत्येव । आगच्छ देवदत्त ग्रामं त्वं चाहं
च पश्यावः । योगविभाग उत्तरार्थः ॥

अनुत्तम सोपसर्ग-~~ANUSURAN~~ वा नानुदात्तम् ।
 आगच्छ देवदत्तं ग्रामं प्रविशन्मन्त्रोपसर्गं किम् । आगच्छ
 देवदत्तं ग्रामं पश्य । अनुत्तमं किम् । आगच्छ देवदत्तं ग्रामं
 प्रविशानि ॥

हन्त, च ॥ ५४ ॥

हन्तेन युक्तं लोडन्तं वा नानुदात्तम् । हन्त प्रपश्य । सो-
 पसर्गमेव । हन्त पश्य । अनुत्तममेव । हन्त प्रपश्यानि । निपा-
 तैर्य(८।१।३०)दित्यादिना नित्यमेव ॥

आम एकान्तरमामन्त्रितमनन्तिके ॥ ५५ ॥

आमः परमेकान्तरमामन्त्रितमनन्तिके नानुदात्तम् । आं प-
 चसि देवदत्त । आमः किम् । शाकं पचसि देवदत्त । एकान्तरं
 किम् । आं प्रपचसि देवदत्त । अनन्तिके किम् । आं
 पचसि देवदत्त ॥

यद्धितुपरं छन्दसि ॥ ५६ ॥

आमन्त्रितं न स्वयंते । यदादिपरं तिङन्तं नानुदात्तं
 छन्दसि । असृजा यदङ्गिरः । उशन्ति हि । आख्या-
 स्यामि तु ते । निपातौ रत्यादिभिर्निषेधे सिद्धे एतैरेव पदैर्योगे
 नान्पैरिति नियमार्थमिवम् । जाये स्वे रोहावेहि । इहीति गत्यर्थ
 लोटो युक्तस्य रोहांवेति लोटो न निघातः ॥

चनचिदिवगोत्रादितद्धिताम्रेडित्तेष्वगतेः ॥ ५७ ॥

एषु परेष्वगतेः परं तिङन्तं नानुदात्तम् । देवदत्तः पचति
 चन । पचति चित् । पचनीव । पचतिगोत्रम् । पचतिकल्पम् ।

पचतिपचति वा । अगतेः किम् । देवदत्तः प्रपचतिचन । अ-
स्मिन् सूत्रे सगतिरपि तिङ्(८।१।६८)सत्र च गतिग्रहणे उपसर्गो
ग्राह्यः । शुक्लीकरोति चन ॥

आदिषु च ॥ ५८ ॥

न चबाहे(८।१।५४)ति सूत्रोक्ताः पञ्चैह गुह्यन्ते । एषु परेष्वगतेः
परं तिङ्कृतं नानुदात्तम् । देवदत्तः पचति च । पचति वा । पचति
हा । पचत्यह । पचत्येव वा । अगतेः किम् । देवदत्तः
प्रपचति च ॥

चवायोगे प्रथमा ॥ ५९ ॥

आभ्यां योगे प्रथमा तिङ्भक्तिर्नानुदात्ता । पचति
वा स्वादिति वा । योगग्रहणात्पूर्वाभ्यामपि योगे स्यात् । प्रथमा-
ग्रहणात् द्वितीयादेस्तिङ्कृतस्य निघात एव ॥

हेति क्षियायां ॥ ६० ॥

हेन्यनेन युक्ता प्रथमा तिङ्भक्तिर्नानुदात्ता स्याद्धर्मव्य-
तिक्रमे गम्ये । स्वयं हि रथेन याति । गुरुं पदार्तिं गमय-
ति । प्रथमस्य तिङ्कृतस्य निघातप्रतिषेधः ॥

अहेति विनियोगे च ॥ ६१ ॥

अहेत्यनेन युक्ता प्रथमा तिङ्भक्तिर्नानुदात्ता विनियोगे
क्षियायां च । दानाप्रयोजने नियोगो विनियोगः । त्वमहं ग्राहं
गच्छा ३ । त्वमहारणं गच्छा ३ । स्वयमहं रथेन याति । गुरुमहं
पदार्तिं गमयति ॥

आहलोप एवेत्यवधारणम् ॥ ६२ ॥

आहबोर्लोपे प्रथमा तिङ्भक्तिर्नानुदात्ता स्यादेवञ्चैव-

धारणे प्रयुज्यते । गम्यमानार्थत्वादप्रयोग एव लोपः । समा-
नकर्तृके चलोपः । नानाकर्तृके अहलोपः । अहः केवल-
ार्थः । चः समुच्चयार्थः । देववत्त एव ग्रामं गच्छतु । स एवा-
रण्यं गच्छतु । अरण्यं चेत्यर्थः । अहलोपे देवदत्त एव ग्रामं
गच्छतु यज्ञदत्त एवारण्यं गच्छतु । ग्रामंमूहं गच्छतु केवल-
मित्यर्थः । अवधारणे किम् । देवदत्त केव भोक्ष्यसे । केवाध्ये-
ष्यसे । अनवकलृप्तावेवकारः ॥

चादिलोपे विभाषा ॥ ६३ ॥

चादिपञ्चकलोपे प्रथमा तिङ्भिभक्तिर्वा नानुदात्ता ।
चलोपे शुक्ला व्रीहयो भवन्ति कृष्णा भवन्ति । त्रालोपे व्रीह-
भिर्यजेत यवैर्यजेत ॥

वैवावेति चच्छन्दसि ॥ ६४ ॥

अभ्यां युक्ता प्रथमा तिङ्भिभक्तिर्वा नानुदात्ता छन्द-
सि । अहर्वै देवानामासीत् रात्रिरसुराणामासीत् । अयं बाव
हस्त आसीन्नेतर आसीत् ॥

एकान्याभ्यां समर्थाभ्याम् ॥ ६५ ॥

आभ्यां युक्ता प्रथमा तिङ्भिभक्तिर्वा नानुदात्ता छन्दसि ।
प्रजामेकां जिन्वति । प्रजामेकां रसति । अन्यामित्यर्थः । त-
योरन्यः पिप्पलं स्वाद्वत्पनश्नन्नन्यो अभिचाकशीति । समर्था-
भ्यां किम् । एको देवानुह तिष्ठत । सङ्ख्यावाच्यम् ॥

यद्वृत्तान्नित्यम् ॥ ६६ ॥

प्रथमा छन्दसीति च निवृत्तम् । यत्र पदे च्छन्दस्ते तत्सर्वं
यद्वृत्तम् । यद्वृत्तात्परं तिष्ठन्तं निबन्धं नानुदात्तम् । यस्यै करोति

ब्राह्मणः । यत्कामास्ते जुहुमः । यद्यङ्गायुर्वाति ॥ पञ्चमीनिर्देशोपि व्यवहितेपि कार्यमन्त्रेष्यते ॥

पूजनात्पूजितमनुदात्तं काष्ठादिभ्यः ॥ ६७ ॥

पूजनेभ्यः काष्ठादिभ्यः परं पूजितमनुदात्तं स्यात् । काष्ठाध्यायः । वेशाध्यायः । सुभगवचनो वेशशब्दः । अनुज्ञाताध्यापकः भृशाध्यापक इत्यर्थः । समामान्तोदात्तत्वापवादोऽयम् । पूजनादित्यत्र पूजितग्रहणं । सेद्धेऽनन्तरप्रतिपत्त्यर्थं पूजितग्रहणम् । इदमेव ज्ञापकम् इह प्रकरणे पञ्चमीनिर्देशोपि व्यवहितग्रहणस्य ॥

सगतिरपि तिङ् ॥ ६८ ॥

सगतिरगतिरपि तिङ् पूजनेभ्यः काष्ठादिभ्यः परोनुदात्तः स्यात् । यत्काष्ठं पचति यत्काष्ठं प्रपचति । तिङ्ङतिङ्ङः (८।१।२८) इत्यस्य निपातैर्यद्यदी (८।१।३०)ति निषेधे पुनरिदं निधानम् । गतिरत्रोपसर्ग एव । नेह यत्काष्ठं शुक्लीकरोति ॥

कुत्सन च सुप्यगोत्रादौ ॥ ६९ ॥

पदादिति निवृत्तम् । कुत्सने सुप्यगोत्रादौ परतः स गतिरगतिश्च तिङनुदात्तः स्यात् । पचति पूति । प्रपचति पूति । कुत्सने किम् । पचति शोभनम् । सुपि किम् । पचति क्लिश्नाति । अगोत्रादौ किम् । पचतिगोत्रम् ॥

क्रियाकुत्सन इति वाच्यम् ॥

कर्तुः कुत्सने मा भूत् । पचति पूतिः ॥

पूतिश्च चानुबन्ध इति वाच्यम् ॥

तेनान्तोदात्तत्वम् ॥

बह्वर्थमनुदात्तं वेति वाच्यम् ॥

पचन्ति पूति । प्रपचन्ति पूति ॥

गतिर्गतौ ॥ ७० ॥

गतौ परे गतिरनुदात्तः स्यात् । अभ्युद्धरति । गतिः
किम् । देवदत्तः प्रपचति । गतौ किम् । आमन्द्रैरिन्द्र ह-
रिभिर्याहि ॥

तिङि चोदात्तवति ॥ ७१ ॥

उदात्तवति तिङि परे गतिरनुदात्तः । यत्प्रकरोति ।
अत्र तिङ्ग्रहणं व्यर्थम् अन्यथा प्रपचिततरामित्यत्रामन्ते परे
गतिरनुदात्तो न स्यात् न चैवमामन्द्रैरित्यत्र प्रसङ्गः यत्क्रिया-
युक्तास्तं प्रति गत्युपसर्गसञ्ज्ञा न च मन्द्रशब्दं प्रति क्रियायोगः
किं तु याहीसेतत्प्रतीत्याकरे । उदात्तवति किम् । प्रकरोति ॥

आमन्त्रितं पूर्वमविद्यमानवत् ॥ ७२ ॥

पूर्वमामन्त्रितमविद्यमानवत्स्यात् । आमन्त्रिततिङ्ङिघातयु-
ष्मदस्मदादेशादयः प्रयोजनम् । देवदत्त यज्ञदत्तेत्यत्र पदात्परस्या-
मन्त्रितस्य न निघातः । देवदत्त पचमीत्यत्र तिङ्ङुतिङ् (८।१।२८)
इति न निघातः । देवदत्त तव ग्रामः स्वम् देवदत्त मम
स्वमिसादौ युष्मदस्मदादेशा न स्युः । एवं यावदेवदत्त पच-
सि देवदत्त जातु पचसि अहो देवदत्त पचसि उताहो देवदत्त
पचसीत्यादौ पूज्यार्थं नानन्तरम् (८।१।३७) जात्वपूर्वम् (८।१।४७)
आहोउताहो चानन्तरम् (८।१।४९) मिसादयः स्युः । आमन्त्रितं
किम् । देवदत्तः पचति । पूर्वं किम् । देवदत्तेत्येतदाद्युदात्त-
त्वेनाविद्यमानवत् । पूर्वमिति वचनात्परकार्य एवाविद्यमानत्वं
न स्वकार्ये ॥

नामन्त्रिते समानाधिकरणे सामान्यवचनम् ॥ ७३ ॥

समानाधिकरणे आमन्त्रिते परतः सामान्यवचनमामन्त्रितं नाविद्यमानवत्स्यात् । अग्रे गृह्यते । पूर्वस्य विद्यमानत्वादुत्तरस्य निघातः । आमन्त्रिते किम् । देवदत्त पचसि । समानाधिकरणे किम् । देवदत्तं यज्ञदत्तं । सामान्यवचनं किम् । पर्याये न निषेधः । इडे रन्ते विते सरस्वति प्रिये एतानि ते अग्निने नामा-नीति । पर्याया एते ॥

विभाषितं विशेषवचने बहुवचनम् ॥ ७४ ॥

विशेषवचने समानाधिकरणे आमन्त्रिते परे बहुवचनमामन्त्रितमविद्यमानवद्वा स्यात् । हे देवाः शरण्याः । हे ब्राह्मणा वैयाकरणाः । सामान्यवचनमिमेव विशेषवचन इति सिद्धे विशेषवचन इति स्पष्टार्थम् । बहुवचनं किम् । देव शरण्य । पूर्वसूत्रेण । निम्ननिषेधः ॥

इति श्रीमहोपाध्यायाज्ञेयविद्याचार्यराघवसोमयज्ञिकुलावतसंश्रु-
तिरुमलार्यवर्यस्य सूनोरत्नभट्टस्य कृतौ व्याकरणमिताक्षरा-
वामघ्नमस्याध्यायस्य प्रथमः पादः ॥

पूर्वत्रासिद्धम् ॥ १ ॥

आध्यायसमाप्तेरयमधिकारः । संपादसप्ताध्याय्यां विहितं कार्यं प्राति त्रिर्पाद्यां विहितं कार्यमसिद्धम् । इतः परमप्युत्तरोत्तरकार्यं पूर्वपूर्वकार्यं प्रत्यासिद्धं ज्ञेयम् । अभिद्ववचनमादेशलक्षणप्रतिषेधार्थमुत्तमर्गलक्षणभावार्थं च । राजभ्याम् । राजभिः । नलोपे कृते तस्यासिद्धत्वात् दीर्घैस्भावौ न स्तः । अमुष्मै । अमुष्मान् । उत्त्वमत्वयोरसिद्धत्वावदन्तत्वमाश्रित्य स्मायावयः स्युः । कार्यकालं संज्ञापरिभाषमिति षष्ठीस्थाने योगे(१।१।४९)सादौ नासिद्धत्वम् । तुल्यबलत्वाभावाद्दिप्रतिषेधे पर(१।४।२)मिति न प्रवर्तते । दोग्धेत्यत्र वचनसामर्थ्यात् दत्त्वं प्राति घत्वं नासिद्धम् ॥

नलोपः सुप्स्वरसंज्ञातुग्विधिषु कृति ॥ २ ॥

सुबाश्रितविधौ स्वरविधौ संज्ञाविधौ कृति तुग्विधौ च नलोपोऽसिद्धो नान्यत्र । सुब्विधौ राजभ्यां राजभिः । स्वरविधौ पञ्चवण्डीत्यत्र नलोपस्यासिद्धत्वादिगन्ते द्विगाविति प्रकृतिस्वरो नास्ति । संज्ञाविधौ पञ्च ब्राह्मण्यः । नलोपस्याभिद्वत्वात् षट्संज्ञायां न षट्सन्तादिभ्य(४।१।१०)इति टाप् न । तुग्विधौ वृत्रहभ्याम् । नलोपस्यासिद्धत्वात् हस्वरूपपितिकृती(६।१।७१)ति तुङ् । कृति किम् । वृत्रहच्छत्रम् । नियमः किम् । राजा-
श्वः । राजायते ॥

न मु ने ॥ ३ ॥

नाभावे कर्तव्ये मुभावो नासिद्धः स्यात् । अमुना । ने कृते
मुभावस्यासिद्धत्वात्सुपि चे(७ ३ १०२)ति दीर्घत्वं प्राप्नोति । नैष
दोषः । ने परतो मुभावो नासिद्ध इत्येव सूत्रार्थः । अर्थात् क-
र्तव्येपि सिद्धत्वं भविष्यति वृद्धकुपारीवरन्यायेन ॥

उदात्तस्वरितयोर्यणः स्वरितोनुदात्तस्य ॥ ४ ॥

उदात्तस्थानिकात् स्वरितस्थानिकाच्च यणः परस्यानु-
दात्तस्य स्वरितः स्यात् । कुमार्यौ । कुमार्यः । उदात्तनिवृ-
त्तिस्वरेण ईकार उदात्तः । तत्स्थानिकाद्यणः परस्यानु-
दात्तस्य सुपः स्वरितत्वम् । खलप्लवाशा । कृत्स्वरेण खलपू-
शब्दोन्तोदात्तः । पूर्ववत्सप्तम्येकवचनस्य स्वरितत्वम् । तत्स्था-
निकाद्यणः परस्याशेषाकारस्यानुदात्तस्य स्वरितत्वम् ॥

यण् स्वरितयणादेशे सिद्धो वाच्यः ॥

तेनात्र यणस्वरितस्थानिकः । उदात्तस्वरितयोः किम् ।
शार्ङ्गरव्याशा । अनुदात्तस्य किम् । कुमार्यत्र । अत्रेति लि-
ट्स्वरेणाद्युदात्तम् ॥

एकादेश उदात्तेनोदात्तः ॥ ५ ॥

उदात्तेन सह योनुदात्तस्यैकादेशः स उदात्तः स्यात् ।
आम् औ अमी । वायू । उदात्तेन किम् । पचन्ति । लमार्व-
धातुकानुदात्तत्वे द्वयोरनुदात्तयोरेकादेशः ॥

स्वरितो वानुदात्ते पदादौ ॥ ६ ॥

अनुदात्ते पदादौ परत उदात्तेन सहैकादेशः स्वरित उ-
दात्तो वा स्यात् । वसुकः असि वसुकोसि । असीति ति-

कृतिः (८।१।२८) इत्यनुदात्तः । उदात्तविकल्पे आन्तर्यत एव स्वरितसिद्धेः स्वरितग्रहणं विस्पष्टार्थम् । अनुदात्ते किम् । देवो-
त्र । पदादौ किम् । अग्नी । वायु ॥

एकादेशस्वरोत्तरङ्गः सिद्धो वाच्यः अयायावेकादेशश्च-
तृस्वरैकाननुदात्तसर्वानुदात्तार्थम् ॥

अय् । वृत्त इदम् । अत्र प्रातिपदिकान्तसप्तम्योरुदा-
त्तानुदात्तयोः एकादेश उदात्तः तस्य सिद्धत्वादान्तर्यत अयादेश
उदात्तः । अन्यथोदात्तानुदात्तयोः स्थाने स्वरितः स्यात् । आय्
कुमार्या इदम् । कुमारी आ ए इति स्थिते यण् । तत उदात्त-
वणो हल्पूर्वावि (६।१।१७४) त्याट उदात्तत्वम् । तत आटश्चे-
(६।१।९०) त्येकादेश ऐकार उदात्तः । तस्य सिद्धत्वादाद्युदात्तः ।
अत्र परत्वाद्वाद् अन्तरङ्गत्वादेकादेशः पश्चादुदात्तयण इत्यैका-
रस्योदात्तत्वम् न त्वेकादेश उदात्तेन (८।२।५) सन्नेत्यनुदाह-
रणमिदमिति भाष्ये । आव् । वृक्षाविदम् । एकादेशस्वर गाङ्गे-
ऽनूपे । गाङ्गे इत्यत्र प्रातिपदिकसप्तम्योरेकादेशस्योदात्तस्य
सिद्धत्वावेकः पदान्ता (६।१।१०९) दित्येकादेशस्य स्वरितो वा-
नुदात्ते पदादावि (८।२।६) त्येष स्वरो भवति । अत्र परस्मिन् पूर्वं
सिद्धमेवेति कथामिदमुदाहरणमित्याभाति । शतृस्वर तुदात्ति । ल-
सार्वधातुकानुदात्तत्वे षेन तस्यैकादेशे तस्योदात्तत्वस्य सिद्ध-
त्वाच्चतुरनुमो नद्यजादी इत्यन्तोदात्ताश्रयः स्वरः सिद्धो भ-
वति । एकाननुदात्त तुदान्ति । एकादेशस्वरस्य सिद्धत्वादनुदात्तं
पदमेकवर्जमित्येतद्भवति । सर्वानुदात्त ब्राह्मणास्तुदान्ति । ए-
कादेशस्वरस्य सिद्धत्वात्सर्वनिघातः । अन्तरङ्गः किम् । प्रप-
चतीति । अत्रेतिशब्दनैकादेशस्य पदद्वयाश्रितत्वेन बाह्यरङ्गत्वा-
त्स्वरोपि बहिरङ्गः । तस्यासिद्धत्वात्तिङि चोदात्तवती (८।१।७१)

ति गतेर्निघातो न भवति ॥

संयोगान्तलोपः रोरुत्वे सिद्धो वाच्यः ॥

हरिवो मे दिनं त्वा । हरिव इति मत्वन्तं छन्दसीर(८।२।१५) इति वस्त्वम् । नुम् । संयोगान्तलोपः । मतुवसो रुरि(८।३।१)ति रुत्वम् । संयोगान्तलोपस्य सिद्धत्वाद्धि च(६।१।११५)त्युस्त्वम् ॥

मिडलोप एकादेशे सिद्धो वाच्यः ॥

अलावीत् ॥

निष्ठादेशः षत्वस्वरप्रत्ययेद्विधिषु सिद्धो वाच्यः ॥

वृक्कणः । वृक्कणवान् । निष्ठादेशस्य सिद्धत्वाज्झनीति षत्वं न । कुत्वं तु स्यादेव । स्वरप्रत्ययेद्विधिषु क्षीबशब्द उदाह्रियते । यदा क्षीबेर्निष्ठायामिति कृते इच्छब्दलोपो निपात्यते तदा तस्यामिद्धत्वाभिष्ठा च अजना(६।१।२०५)दिति स्वरो न स्यात् । क्षीबेन तरति क्षीबिक इति अजलक्षणपुञ्ज स्यात् । यदा तु इत्वे कृते तकारलोपमात्रं निपात्यते तदा तस्यासिद्धत्वादित् स्यात् ॥

प्लुतविकारस्तुग्विधौ छे मिद्धः ॥

अग्रा इच्छत्रम् । वटा उच्छत्रम् । अत्र नित्यं तुङ् न स्यात् । छे किम् । अग्निसुत् । असिद्ध एवात्र ॥

इचुत्वं धुद्वे सिद्धं वाच्यम् ॥

आद् इच्योतति । तद् इच्योतति । इच्युतिः सकारादिः । शकारादित्वे तु मधुइच्युतमाचष्ट इति णिचि टिलोपे संयोगान्तलोपद्वये मधुडिति स्यात् । मधुङिति चेष्ट्यते । संयोगादिलोपसंयोगान्तलोपाभ्यां सकारयकारलोपे चकारस्य कुत्वम् ॥

अभ्यामजश्चत्वे एत्वतुकोः सिद्धे वाच्ये ॥

बभणतुः । उर्चिच्छर्षति ॥

द्विर्वचने परसवर्णत्वं सिद्धम् ॥

सय्ययन्ता । सव्वत्सरः । तल्लोकम् । परसवर्णस्यासिद्धत्वा-
द्यर इति द्विर्वचनं स्यात् ॥

लत्वघत्वसत्वरुत्पत्वणत्वानुनासिकच्छत्वानि सिद्धानि ॥

गलोगलः । गरोगरः । द्रोग्धाद्रोग्धा । द्रोदाद्रोदा ।
नुभो नुभः । नुत्तोनुत्तः । रुत्व । आभिनोभिनः । अ-
भिनदभिनत् । षत्व । मातुष्ण्वसा मातुष्ण्वमा । मातुःस्वसा
मातुस्स्वसा । णत्व माषवापानि माषवापानि । माषवापाणि
माषवापाणि । अनुनासिक । वाङ्मनयनं वाङ्मनयनम् । वाय्यनं
वाय्यनम् । छत्व वाक्छयनं वाक्छयनम् । वाक्शयनं वाक्शय-
नम् । लत्वादीनामसिद्धत्वादाष्टमिके द्विर्वचने पश्चाच्छत्वादिप्रवृत्तौ
गलो गरः गरो गल इत्यपि द्विरुक्तं स्यादिति सिद्धवचनम् ।
एतत्सर्वं न म्बु न (८।२।३) इत्यत्र नेति योगविभागेन सिद्धमित्याहुः ॥

नलोपः प्रातिपदिकान्तस्य ॥ ७ ॥

प्रातिपदिकेति लुप्तषष्ठीकम् । प्रातिपदिकस्य पदस्य योन्त-
स्तस्य नस्य लोपः स्यात् । राजभ्याम् । प्रातिपदिकस्य किम् ।
अहन्नरुः पदव्या । अन्तस्य किम् । राजानौ ॥

रुत्वस्यासिद्धत्वाबलोपे प्राप्तेऽहो नलोपप्रतिषेधः ॥

अहः । अहोभ्याम् ॥

न डिसम्बुध्योः ॥ ८ ॥

हौ सम्बुद्धौ च नस्य लोपो न स्यात् । आर्दे चर्मन् । हे
राजन् । अस्मादेव प्रतिषेधात्प्रत्ययलक्षणेनाप्रत्यय इति प्रातिप-
दिकसंज्ञा न निषिध्यते असंज्ञा च न भवतीति ज्ञायते । तेन
राजपुरुष इत्यत्र नलोपोल्लोपाभावश्च ॥

वा क्लीबस्येति वाच्यम् ॥

हे चर्मन् । हे चर्म ॥

मादुपधायाश्च मतोर्वोऽयत्रादिभ्यः ॥ १० ॥

मकारान्तान्मकारोपधादवर्णान्तादवर्णोपधाच्च यवादिब-
र्जात्परस्य मतुपो यस्य वः स्यात् । किंवान् । लक्ष्मीवान् ।
ज्ञानवान् । विद्यावान् । यज्ञस्वान् । भास्वान् । मादुपधायाश्च
किम् । अग्रिमान् । यवादेस्तु यवमान् । भूमिर्मान् । यवादि-
राकृतिगणः । नृमत इदं नार्मतमित्यत्रावर्णोपधत्वस्य बहिरङ्ग-
त्वाद्वत्वाभावः ॥

झयः ॥ १० ॥

झयन्तान्मतुपो यस्य वः स्यात् । विद्युत्वान् ॥

संज्ञायाम् ॥ ११ ॥

मतुपो यस्य वः स्यात्संज्ञायाम् । अहिबती । कपिवती ।
मुनिबती । ऋषिवती ॥

असन्दीवदष्टीवच्चक्रीवत्कक्षीवद्रुमण्वच्चर्मण्वती ॥ १२ ॥

एते संज्ञायां निपात्यन्ते । आसनस्यासन्दीभावः । असन्दी-
वान् ग्रामः । आसनवानसंज्ञायाम् । आसन्दीवस्यासनपर्याय-
त्वे तु पूर्वैणैव सिद्धम् । आस्थिशब्दस्याष्टीभावः । अष्टीवान्
शरीरावयवविशेषः । आस्थिमानन्यः । चक्रस्य चक्रीभावः । च-
क्रीवान् राजा । चक्रवानन्यः । कक्ष्यायाः सम्प्रसारणम् ।
कक्षीवाक्षाम्, ऋषिः । कक्ष्यावानन्यः । सवणस्य रुमण् । रुम-
ण्वाक्षाम् पर्वतः । लवणवानन्यः । चर्मणो नक्रोपाभावः । चर्म-
ण्वती नाम नदी । चर्मण्यन्यत्र ॥

उदन्वानुदधौ च ॥ १३ ॥

उदधौ संज्ञायां चायं निपातः । उदकस्योदन् । उदन्वा-
माम ऋषिः । बस्योदन्वतः पुत्रः । उदन्वानुदधिः । उदधौ
किम् । उदकवानम्बुदः ॥

राजन्वान्त्सौराज्ये ॥ १४ ॥

सौराज्ये गम्येयं निपातः । राजन्वान् देशः । राजन्वती
भूमिः । राजवानन्यत्र ॥

छन्दसीरः ॥ १५ ॥

इवर्णान्ताद्रेफान्ताच्च मनुषो यः स्याच्छन्दसि । त्रिवतीर्या-
व्यानुवाक्यः । हरिषो मे दिनं । गीर्वान् । धूर्वान् ॥

वेति वाच्यम् ॥

ऋषिमन्तम् ॥

अनो नुद् ॥ १६ ॥

अन्नन्तान्मतोर्नुडागमः स्याच्छन्दसि । अक्षण्वन्तः क्षीर्ष-
ण्वतीरुपदधाति । नुटोसिद्धत्वाच्च तस्य वत्त्वं परस्य च वत्त्वम् ॥

नाढस्य ॥ १७ ॥

नकारान्तादस्य नुद् स्याच्छन्दसि । पथिन्तरः । दस्यु-
हन्तमः ॥

भूरिदाज्ञस्तुद्वाच्यः ॥

भूरिदावत्तरः ॥

ईद्रथिनः ॥

रथीतरः ॥

कूपे रो लः ॥ १८ ॥

कूपे रेफस्य सत्त्वं स्यात् । रो स इति सामान्योक्तेः ऋ-

कारैकदेशस्यापि रेफस्य लृकारैकदेशो लः । कल्पते । कलुप्तः ॥

कृपणादीनां लत्वं न ॥

कृपणः । कृषीतः । क्रपेः सम्प्रसारणं चेति विदादिपाठा-
बलि कृपीति सिध्याति । तस्य च छाक्षणिकत्वादेन न लत्वम् ।
कृपणकृपीटकपूर्वादयोपि क्रपेरेवेत्यप्याहुः ॥

वालमूललध्वलममुलाङ्गुलीनां वा ॥

वानः । वारः । मूलम् । मूरम् । लघु । रघु । भरम् । अलम् ।
अमुरः । असुलः । अङ्गुलिः । अङ्गुरिः ॥

कपिलकादीनां वा संज्ञाच्छन्दसोः ॥

कांपलकः । कपिरकः । तित्तिरिकम् । तित्तिलिकम् ।
लोमानि । रोम्याणि । पांसुरम् । पांसुलम् । कर्म । कल्म । रल-
योरभेद इत्यप्याहुः ॥

उपसर्गस्यायतौ ॥ १९ ॥

आयतौ परे उपसर्गरेफस्य लत्वं स्यात् । प्रायते । बलायते
कल्पयते ॥

प्रतेर्न ॥

प्रत्ययते । प्रुत्ययत इत्यपि कंचिद् । प्रतिपूर्वस्या-
यतेरप्रयोग एवेत्यन्ये । निम् दुम् एतयो रेफस्यासिद्धत्वा-
च्च लत्वम् । निरयते । दुरयते ॥

ग्रो यङि ॥ २० ॥

गृ इत्येतस्य रेफस्य लत्वं स्यात् यङि । निजेगिष्यते ।
यङि किम् । निगीर्यते ॥

अचि विभाषा ॥ २१ ॥

ग्रो रेफस्य लत्वं वा स्यादजाबौ । मिलति । गिराति ।

व्यवस्थितवात्वात्प्राण्यङ्गे नित्यम् । गलः । विषे न । गरः ।
निगारयते । निगार्यते । अत्र नलोपस्य स्थानिवत्त्वाद्विकल्पः ।
पूर्वप्राप्तिर्दे न स्थानिवदित्येनदत्र नास्ति । तस्य दोषः सं-
योगादिलोपणत्वेष्विति वचनात् । गिरौ गिर इत्यत्र तु धातु-
स्वरूपग्रहणे तत्प्रत्यये विज्ञानमिति लत्वं न ॥

परेश्च घाङ्क्योः ॥ २२ ॥

घेति स्वरूपग्रहणम् । एतयोः परेः रेफस्य लत्वं स्यात् ।
परिघः । पलिघः । पर्यङ्कः । पत्यङ्कः ॥

योगे च ॥

परियोगः । पलियोगः ॥

संयोगान्तस्य लोपः ॥ २३ ॥

संयोगान्तस्य पदान्तस्य लोपः स्यात् । धीमान् । कुल-
वान् । श्रेयानित्यादौ रुत्वमसिद्धत्वात्संयोगान्तलोपं न बा-
धते । जश्त्वं बाधते । नित्यप्राप्ते तस्मिन् विधानात् । यज्ञः ।
पयः । दध्यन्नेत्यादौ यणो बहिरङ्गस्यासिद्धत्वात् संयो-
गान्तलोपः ॥

रात्सस्य ॥ २४ ॥

रेफात्संयोगान्तस्य सस्यैव लोपो नान्यस्य । धातुः ।
पितुः । लस्यैव किम् । ऊर्कः । न्यमार्त् ॥

धि च ॥ २५ ॥

धातौ प्रत्यये परे सस्य लोपः स्यात् । अभरिद्वम् ।
अभविध्वम् । अत्र सिच एव लोप इष्यते । इह न । चकादि ।
भाष्ये तु सकारमात्रस्यैव लोपः चकाधीत्येव भवितव्यमिति
स्थितम् ॥

झलो झलि ॥ २६ ॥

झलः परस्य सस्य लोपः स्याज्झलि । अभित्त । अभि-
द्धाः । अवात्तम् अवात्तेत्यञ्च वसेः सलोपस्यासिद्धत्वात्सः-
स्याच्चेधातुक(अ४।४९) इति तत्त्वम् । झनः किम् । अमंस्थाः । झ-
लि किम् । अभित्स्ताताम् । वयो धावति सोममुत् स्थानमिन्द्रादौ
पदद्वये धि च झलो झलीत्यादिदिधिर्नेष्यते ॥

ह्रस्वादङ्गत् ॥ २७ ॥

ह्रस्वादङ्गात्परस्य सस्य लोपः स्याज्झलि । अकृत । अकृ-
धाः । अकृत । ह्रस्वात्किम् । अकृष्योष्ट । अङ्गात्किम् । अला-
विष्टम् । झलि किम् । अकृषाताम् । सिच एवायं लोपः । ते-
न द्विष्टराग्नयत्र तरपि सिचो न लोपः ॥

इट ईटि ॥ २८ ॥

इटः परस्य सस्य लोपः स्यादीटि । अचेतीत् । अको-
षीत् । अमोषीत् । इटः किम् । अकार्षीत् । ईटि किम् । अ-
लाविष्टम् ॥

स्कोः संयोगाद्योरन्ते च ॥ २९ ॥

पदान्ते यः संयोगो झलि परतश्च यः संयोगस्तदाद्योः
सकारककारयोर्लोपः स्यात् । यस्जं यग्नः । यग्नवान् । सा-
धुगक् । तस्ते तष्टः । तष्टवान् । साधुतद् । स्कोः किम् । नान-
न्ति । संयोगाद्योः किम् । शक्तः । अन्ते च किम् । तसिता ॥

चोः कुः ॥ ३० ॥

चवर्गस्य कवर्गादेशः स्याज्झलि पदान्ते च । वक्ता । वाक् ॥

हो ढः ॥ ३१ ॥

झलि पदान्ते च हस्य ढः स्यात् । बोढा । बोढुम् । दि-
स्यवाद् ॥

दादेर्धातोर्घः ॥ ३२ ॥

दकारादेर्धातोर्हस्य घः स्याज्झलि पदान्ते च । दत्ताप-
वादः । दोग्धा । दोग्धुम् । गोघुक् । दादेः क्तिप् । लंढा । लिद् ॥

वा द्रुहमुहण्णुहणिहाम् ॥ ३३ ॥

एषां हस्य वा घः स्याज्झलि पदान्ते च । द्रोग्धा । द्रो-
ढा । मित्रधुक् । मित्रधुद् । मोग्धा । मोढा । मुक् । मुद् । स्नो-
ग्धा । स्नोढा । स्नुक् । स्नुद् । स्नेग्धा । स्नेढा । स्निक् । स्निद् ॥

नहो धः ॥ ३४ ॥

नहो हस्य धः स्याज्झलि पदान्ते च । नद्धा । उपानत् ॥

आहस्थः ॥ ३५ ॥

आहो हस्य धः स्याज्झलि । आत्थ । धेनैव सिद्धे यवि-
धानं क्षपस्तथो(८।२।४०)रिसस्य निवृत्त्यर्थम् ॥

हग्रहोर्हस्य भश्छन्दसि ॥

सम्भरति । जाभ्ररे । उद्ग्राभं च निग्राभं च ॥

ब्रश्चभ्रस्जसृजमृजयजराजभ्राजच्छशां घः ॥ ३६ ॥

ब्रश्वादीनां सप्तानां छशान्तयोश्च षकारोन्तादेशः स्याज्झ-
लि पदान्ते च । ब्रष्टा । मूलवृद् । भ्रष्टा । भृद् । सृष्टा । सृद् ।
भ्रष्टा । मृद् । यष्टा । उपयद् । राद् । विभ्राद् । एतयोः सेद्वत्वा-
ज्झलि नोदाहरणम् । केचित्तु राष्टिः भ्राष्टिरिति क्तिन्नन्तमि-
च्छन्ति । छ । प्रष्टा । शब्दमाद् । श । वेष्टा । विद् ॥

एकाचो वशो मष् झषन्तस्य स्ध्वोः ॥ ३७ ॥

एकाचो धातोर्झषन्तस्य वशः स्थाने मष् स्वास्तकारे ध्वे च परे प्रातिपदिकस्य तु झमि पदान्ते च । बुध । भोत्स्यति । अभुध्व-
म । भुव । भुज्याम । एकाधः किम् । दामलिहमिच्छतीति दाम-
लिहनेर्यप्रत्ययः । दामलिह् । वशः किम् । क्रुध । क्रोत्स्यति ।
झषन्तस्य किम् । दास्याति । स्ध्वोः किम् । बोद्धा । सवकार-
ग्रहणं किम् । बाद्धि । दध धारण इत्यस्य यङ्लुगन्तस्य
लोटि धिभावे सति रूपम् ॥

दधस्तथोश्च ॥ ३८ ॥

द्विरुक्तस्य धाजो झषन्तस्य वशो मष् स्यात्तथयोः स्ध्वोश्च
परतः । विधिवलादालोपस्य न स्थानिवत्त्वम् । वत्तः । ध-
त्यः । वत्स । धध्वम् । झषन्तस्य किम् । दधाति ॥

झलाञ्जशोन्ते ॥ ३९ ॥

पदान्ते झलां जशः स्युः । वागीशः । चिद्रूपम् । अन्त-
ग्रहणाज्झलि न । वस्ता । वस्तुम् ॥

झषस्तथोर्धोऽधः ॥ ४० ॥

झषः परयोस्तथोर्धः स्यात्तु दधाते । सन्धा । दो-
ग्धा । लंढा । झषः किम् । भेत्ता । अधः किम् । धत्तः ॥

षढोः कः सि ॥ ४१ ॥

षम्य ढम्य च कः स्यात्साढौ । वेक्ष्यति । वेक्ष्यति । सि-
किम् । पिनाष्टि । नेढि ॥

रदाभ्यां निष्ठातो नः पूवस्य च दः ॥ ४२ ॥

रदाभ्यां परस्य निष्ठानकारस्य नः स्यात्पूर्वस्य दका-

रस्य च । आस्तीर्यम् । अस्तीर्यवान् । भिन्नम् । भिन्नवान् । र-
दाभ्यां किम् । कृतम् । निष्ठा किम् । कर्ता । तः किम् । च-
रितम् । पूर्वस्य किम् । परस्य मा भूत् । भिन्नव्याप । कृतस्या-
पत्यं कार्तिरित्यत्र बहिरङ्गवृद्धेरांसद्धत्वाच्च दत्तम् ॥

संयोगादेरातो धातोर्यण्वतः ॥ ४३ ॥

संयोगादिर्धो चातुसकारान्तो यण्वान् तस्मात्परस्य
निष्ठातस्य नः स्यात् । द्राणः । द्राणवान् । गानः । गानवान् ।
संयोगादेः किम् । यातः । आतः किम् । च्युनः । धातोः किम् ।
निर्यातः । यण्वतः किम् । स्नातः ॥

त्वादिभ्यः ॥ ४४ ॥

एभ्यो निष्ठातस्य नः स्यात् । लूनः । लूनवान् ॥

ऋकारत्वादिभ्यः क्तिन्निष्ठावत् ॥

कीर्णिः । गीर्णिः । लूनिः । पूनिः ॥

दुग्धोर्दीर्घश्च ॥

दूनः । यूनः ॥

पूजां चिनाशे ॥

पूना यवाः । पूतमन्यत्र ॥

सिनोतेग्रांसकर्मकर्तृकस्येति वाच्यम् ॥

सिनो ग्रासः स्वयमेव । अन्यत्र सिता . पाशेन सूकरी ।

सितो ग्रासो देवदत्तेन ॥

ओदितश्च ॥ ४५ ॥

ओदितो धातोर्निष्ठातस्य नः स्यात् । ओविजो । उद्वि-
ग्रः । उद्विग्रवान् । स्वादय जावितः । सूनः । धीनः । दीनः ।
मीङ् । धीनः । रीङ् । रीणः । कीङ् । लीनः । व्रीङ् । व्रीणः ॥

क्षियो दीर्घात् ॥ ४६ ॥

दीर्घात् क्षिपः परस्मै निष्ठातस्य नः स्यात् । क्षीणाः
केशाः । क्षीणस्तापसः । निष्ठायामण्यदर्थे (दा० १६०) इति दीर्घः ।
दीर्घात्किम् । अक्षितमसि मा मे क्षेष्ठाः । अत्र भावे क्तः । भावो
ण्यदर्थे इति दीर्घाभावः ॥

शयोस्पर्शे ॥ ४७ ॥

श्यायतेर्निष्ठातस्य नः स्यान्न तु स्पर्शे । शीनं घृतम् ।
शीना वसा । अस्पर्शे किम् । शीतं वर्तते । शीतो वायुः ॥

अञ्चोनपादाने ॥ ४८ ॥

अञ्चेर्निष्ठातस्य नः न चेदपादानं प्रयुज्यते । समक्रौ शकु-
नेः पादौ । पशवोऽप्युक्ताः । प्रकाशन्त इत्यर्थः । अनपादाने
किम् । उदक्तमुदकं कूपात् । उद्धृतमित्यर्थः । व्यक्तमि-
ञ्ज रूपम् ॥

दिवोऽविजिगीषायाम् ॥ ४९ ॥

दिवो निष्ठातस्य नः स्यादविजिगीषायाम् । द्यूनः । द्यूनवा-
न् । विजिगीषायां तु द्यूतम् ॥

निर्वाणोऽवाते ॥ ५० ॥

अयं निपात्यते न चेद्वाताभिधानम् । निर्वाणोऽग्निः । निर्वा-
णो भिक्षुः । अवाते किम् । निर्वातो वातः । निर्वाणोऽग्निर्वा-
तेनेत्यत्रापि निष्ठान्तेन न वाय्वभिधानम् ॥

शुषः कः ॥ ५१ ॥

शुषेर्निष्ठातस्य कः स्यात् । शुष्कम् । शुष्कवान् ॥

पचो वः ॥ ५२ ॥

निष्ठात इत्येव । पकः । पकवान् ॥

क्षायो मः ॥ ५३ ॥

क्षायतेनिष्ठातस्य मः स्यात् । क्षामः । क्षामवान् ॥

प्रस्त्योन्यंतरस्याम् ॥ ५४ ॥

प्रपूर्वात् स्थायतेनिष्ठातस्य मो वा स्यात् । प्रस्तीमः । प्र-
स्तीमवान् । प्रस्तीतः । प्रस्तीतवान् । अत्र पूर्वे संप्रसारणप्रवृत्ते-
र्यणवत्त्वाभावाज्जत्वं न । प्रपूर्वात्किम् । स्थानः ॥

अनुपसर्गात्फुल्लक्षीबकृशोल्लाघाः ॥ ५५ ॥

एते निष्ठायां निपाद्यन्ते न चेदुपसर्गात्परे स्युः । जिफ-
ला । निष्ठातस्य कः । फुल्लः । फुल्लवान् । क्षीबकृशभ्या-
मुत्पूर्वाच्च लाघेनिष्ठातस्य लोप इडभावश्च निपात्यते । कृने वे-
च्छब्दस्य लोपः । क्षीबो मत्तः । कृशस्तनुः । उल्लाघो रो-
गः । अनुपसर्गात्किम् । प्रफुल्लताः सुमनसः । प्रक्षीयितः ।
प्रकृषितः । प्रोल्लाघितः ॥

उत्फुल्लसंफुल्लपरिकृशाश्चोपसंख्येयाः ॥

नुदविदोन्दम्राघ्राहीभ्योन्यतरस्याम् ॥ ५६ ॥

— एभ्यो निष्ठातस्य नो वा स्यात् । नुन्नः । नुत्तः । विद-
विचारणे । विन्नः । वित्तः । उन्दी क्लेशने । उन्नः । उत्तः ।
घ्राणः । घ्रातः । घ्राणः । घ्रातः । हीणः । हीतः । वेत्तेस्तु
विदितः । विद्यतेविन्नः ॥

न ध्याख्यापृथुर्छिमेदाम् ॥ ५७ ॥

एभ्यो निष्ठातस्य नत्वं न स्यात् । ध्यातवान् । ख्यानः ।
पूरतः । मूर्तः । मत्तः । मत्तवान् ॥

वित्तो भोगप्रत्यययोः ॥ ५८ ॥

विदेष्टुभार्याभत्वाभावो निपात्यते । वित्तं धनम् । भुज्यत
इति भोगः । वित्तो मनुष्यः । प्रतीत इत्यर्थः । प्रतीयत इति
प्रत्ययः । एतयोः किम् । विद्वः ॥

भित्तं शकलम् ॥ ५९ ॥

शकले भित्तमिति निपात्यते । भित्तमन्यत् ॥ भित्तशब्दः
शकले कटः ॥ तेन भित्तं भित्तं छिन्नं शकलमिति छेदविक्रियाप-
रेण भित्तशब्देन सामानाधिकरण्यम् ॥

ऋणमाधमर्ण्ये ॥ ६० ॥

अधम ऋणे अधमर्णः । निपातनात्मसम्पुत्तरपदसमासः ।
तस्य भाव आधमर्ण्यम् । तस्मिन् गम्यमाने ऋणमिति निपात्य-
ते । ऋणं ददाति । धारयति वा । ऋणमन्यत् ॥

नसत्तनिषत्तानुत्तप्रतूर्तसूर्तगूर्तानिच्छन्दसि ॥ ६१ ॥

एते छन्दसि निपात्यन्ते । नञ्निपूर्वात्सर्देर्निष्ठानत्वाभा-
वः । नसत्तम् । निषत्तम् । नञ्पूर्वाद्गुन्देरनुत्तम् । त्वरतेः प्रत-
र्तम् । सूर्तः सूर्तम् । गुरी उद्यमने गूर्तम् । लोके तु नसत्तम् ।
निषण्णः । अनुत्तम् । प्रतूर्णम् । सूर्तम् । गूर्णम् ॥

किन्प्रत्ययस्य कुः ॥ ६२ ॥

किन्नन्तवातोः कवर्गान्तादेशः स्यात्प्रधान्ते । घत्सृक् ।

किं इति वाच्ये प्रत्ययग्रहणं बहुव्रीह्यर्थम् । तेन किन्प्रत्ययो यस्माद्विहितस्तस्यान्यत्रापि प्रत्यये पदान्ते कुन्वम् । इगभ्याम् । इगिभिः । रज्जुसृङ्भ्यामित्यादौ तु नेष्यते ॥

नशेर्वा ॥ ६३ ॥

नशेः कवर्गोन्तादेशो वा स्यात्पदान्ते । नक् । नद् । संपदादत्वाद्भावे किप् ॥

मो नो धातोः ॥ ६४ ॥

मान्तस्य धातोर्नः स्यात्पदान्ते । प्रतान् । प्रशान्भ्याम् । न-त्तस्यासिद्धत्वाच्चलोपो न । मः किप् । चित् । धातोः किम् । इदम् । पदान्ते किम् । प्रशामौ ॥

म्वोश्च ॥ ६५ ॥

मान्तस्य धातोर्मस्य नः स्यान्मवयोः परतोऽपदान्तेपि । अ-गन्म तममस्फारम् । गमेर्लृङि छन्दसि शपो लुक् । वकारे जगन्वान् ॥

ससजुषो रुः ॥ ६६ ॥

पदान्तस्य मकारस्य सजुषशब्दस्य च रुः स्यात् । अग्नि-रत्र । सजूर्ऋतुभिः । सहपूर्वस्य जुषेः किपि रूपम् ॥

अवयाः श्वेतवाः पुरोडाश्च ॥ ६७ ॥

अत्वंसन्तस्ये(६।४।१४)सत्र सम्बुद्धाविसनुवृत्तेः सम्बुद्धौ दी-र्घार्थमेने निपातनाः । अवपूर्वस्य यजेः श्वेतपूर्वस्य बहेः पुरः पूर्वस्य दाशेः किनि श्वेतवाहादीनां ढस्पादस्य(३।२।७१) इति ढम्पस्यै सम्बुद्धौ दीर्घौ निपात्यते । हे अवयाः । हे श्वेतवाः । हे पुरो-डाः । चक्रगदुक्पशाः ॥

अहन् ॥ ६८ ॥

अहन्निवस्य रुः स्यात्पदान्ते । अहोभ्याम् । अहोभिः ॥

रूपरात्रिरन्तरेष्वहो कर्त्तव्यं वाच्यम् ॥

अहोरूपम् । अहोरात्रम् । इकारलोपेप्येकदंशविकृतस्या-
नन्यत्वाद्बुत्वम् । रात्रग्रहणे तु गतमहो रात्रिरपेक्ष्य न स्यात् ।
अहोरथन्तरम् ॥

रोऽसुपि ॥ ६९ ॥

अहो रेफादेशः स्यादसुपि । अहर्ददाति । अहर्भुङ्के ।
असुपि किम् । अहोभ्याम् । अहर्ददातीत्यत्र लुका लुप्तत्वात्प्रत्य-
यलक्षणेनासुपीति निषेधाभावः । यत्र लोप इति लुप्यते तत्र
प्रत्ययलक्षणेनासुपीति निषेधेऽहमिति कत्वमेव । दीर्घाहा नि-
दाय इति ॥

अन्नरूपधरवरित्युभयथा छन्दसि ॥ ७० ॥

अन्नम् ऊधम् अवम् एषां छन्दसि रुर्वा रेफा वा स्या-
त् । अन्न एव । अन्नरेव । ऊध एव । ऊधरेव । अव एव ।
अवरेव ।

छन्दमि भाषायां च प्रचेतसो राजन्युपसंख्यानम् ॥

प्रचेतो राजन् । प्रचेता राजन् ॥

अहरादीनां पत्यादिषु वा रेफः ॥

विसर्गापवादः । अहर्पतिः । अहःपतिः । गीर्पतिः । गीः-
पतिः । धूर्पतिः । धूःपतिः । अहर्पुत्रः । अहःपुत्रः । गीर्पुत्रः ।
गीःपुत्रः ॥

भुवश्च महोव्याहतेः ॥ ७१ ॥

भुवम् इत्यस्य रुरेफौ स्याताम् । भुव इत्यन्तरिक्षम् । भु-

परित्यन्तरिक्षम् । महाव्याहृतेः किम् । भुवो मध्यम् । भुवस्
इत्वेतदव्ययमन्तरिक्षवाचं महाव्याहृतिः ॥

• वसुत्रंसुध्वंस्वनडुहां दः ॥ ७२ ॥

सान्तवस्वन्तस्य संसादेश्च दः स्यात्पदान्ते । विद्वज्याम् ।
उत्तामूत् । पर्याध्वत् । अनडुज्याम् । सान्तेति किम् । विद्वान् ।
पदान्ते किम् । विद्वांसौ । रुत्वापवादोऽयम् । नुम्विधिसामर्थ्या-
इत्वं न । अनड्वान् ॥

तिप्यनस्तेः ॥ ७३ ॥

धातोः सस्य पदान्तस्य दः स्यात्तिपि परे न त्वस्तेः । अ-
चकात् । तिपि किम् । आचकाः । अनस्तेः किम् । अय एवेदं
सलिलं सर्वमाः । आ इत्यस्तेर्लङि बहुलं छन्दसी(७।३।९७)ती-
ण् न कृतः ॥

सिपि धातो रुर्वा ॥ ७४ ॥

धातोः सस्य पदान्तस्य सिपि परे रुः स्याद्वा पक्षे दः ।
अचकाः अचकाद्वा त्वम् । धातो रुंरति चोत्तरार्थम् ॥

दश्च ॥ ७५ ॥

दान्तस्य धातोः पदान्तस्य सिपि रुः स्याद्वा । अभिनः अ-
भिनद्वा त्वम् ॥

वर्णोपधाया दीर्घ इकः ॥ ७६ ॥

— रेफवकारान्तस्योपधाया इको दीर्घः स्यात्पदान्ते । गीः । पूः ।
वग्रहणमुत्तरार्थम् । उपधायाः किम् । अविभर्भवान् । इकः किम् ।
अविभः । अकारस्य मा भूत् । धातोरेव । आभिः । पदान्ते
किम् । गिरौ ॥

हलि च ॥ ७७ ॥

रेफवान्तस्य घातोरुपधाया इको दीर्घः स्वादस्यपदान्ते-
पि । कीर्णम् । पूर्णम् । दीव्यति । घातोः किम् । दिवमिच्छति ।
दिव्यति । चतुर इच्छति चतुर्यति । इकः किम् । स्वर्यते । भव्यम् ॥

उपधायां च ॥ ७८ ॥

घातोरुपधाभृतयो रेफवकारयोर्हल्परयोरिको दीर्घः स्यात् ।
हृच्छिता । तूर्बिता । हंस किम् । अरिणा (चिरिणोति) । विद्यतुः
विद्युगित्यत्र यणः स्थानिवत्त्वादुर्वाहरक्तत्वाद्वा हल्परत्वाभावः ।
चतुर्यितेत्यत्रातो लोपस्य बाहिरक्तत्वादसिद्धत्वाद्ग्रेफस्योपधात्वा-
भावः । प्रतिदीव्येत्यत्रातो लोपस्य दीर्घविधौ स्थानिवत्त्वाभावाद्द-
ल्लिचे (८।२।७७)ति दीर्घः । उणादीनामप्युत्पन्नत्वात्किर्योः गिर्यो-
रित्यत्र न दीर्घः ॥

न भकुर्छुराम् ॥ ७९ ॥

रेफवान्तस्य भस्य कुर्छुरोरुपधाया न दीर्घः । धुरं वहति
धुर्यः । कुर्यात् । चुर्यात् । दिव्यम् । भस्य किम् । प्रातदीन्वा ॥

आदसोऽसेर्दादु दो मः ॥ ८० ॥

अदसोऽसान्तस्य वात्परस्य उः स्वादस्य च मः । स्थाने-
न्तरतमः (१।१।५०) इति ह्रस्वस्य ह्रस्वो दीर्घस्य दीर्घः । अमुम् ।
अमू । अमून् । असेः किम् । अद् इच्छति अबस्यति ॥

अदमो ऽमोऽद् (ऽनोऽद्) इति वाच्यम् ॥

ओकाररंफयोगपि मानवंधो यथा स्यात् । अदोत्र । अ-
दः । अदमोऽद्यादपि सुभाषमिच्छन्ति । अदमुयक् । अमुयक् ।
अमुयक् । अदयक् । दात्परस्य किम् । असोऽस्यस्य मा भू-
त् । अमुया ॥

एत ईद्वहवचने ॥ ८१ ॥

अदसो दात्परस्य एत ईत्स्यादस्य च मः बह्वर्थोक्तौ ।
अपी । अपीभिः । अपीषु ॥

वक्यस्य टेः प्लुत उदात्तः ॥ ८२ ॥

आपादसमाप्तेरयमधिकारः । वाक्यस्य टेः प्लुत उदात्त इति
च पञ्चतुष्टयमधिक्रियते ॥

प्रत्यभिवादेऽशूद्रे ॥ ८३ ॥

अभिवादयमानस्याधीर्वचनं प्रत्यभिवादः । अशूद्रविषये
प्रत्यभिवादे वर्तमानस्य वाक्यस्य टेः प्लुत उदात्तः स्यात् । अ-
भिवादये देवदत्तोहं भोः, आयुष्मानेधि देवदत्त ३ । वाक्य-
स्येत्यनन्त्यपदस्य निवृत्त्यर्थम् । टिग्रहणामाग्राचिदित्यत्र प्राप्त्य-
र्थम् । अशूद्रे किम् । अभिवादये तुषजकोहं भोः । आयुष्मानेधि
तुषजक ॥

स्त्रियामपि प्रतिषेधः ॥

अभिवादये मार्ग्यहम्भोः । आयुष्मती भव मार्गि ॥ असूय-
केपीति केचित् ॥ अभिवादये स्वास्त्यहं भोः । आयुष्मानेधि
स्थालिन् । असूयकत्वेन ज्ञाते प्रत्यभिवाद एव नास्ति । उक्तं च
भाष्ये असूयकस्त्वमसि ज्ञात्वा न त्वं प्रत्यभिवादमर्हसि
भियस्व वृषल स्थालिकांत । अभिवादवाक्यस्येनाम गोत्रं वा
यत्र प्रत्यभिवादवाक्यान्ते प्रयुज्यते तत्रैव प्लुत इष्यते । नेह ।
देवदत्तं कुक्षस्त्यसि । देवदत्तायुष्मानेधि ॥

मीराजन्यविधां वेति वाच्यम् ॥

आयुष्मानेधि देवदत्त मीः । देवदत्त मीः । राजन्य । इन्द्र-
वर्माहं मीः । आयुष्मानेधीन्द्रवर्म ३ । आयुष्मानेधीन्द्रव-

मन् । विश् । इन्द्रपालितोऽं भोः । आयुष्मानेधीन्द्रपालितः ।
इन्द्रपालित ॥

दूराद्धूते च ॥ ८४ ॥

दूरादाहाने वाक्यस्य टेः प्लुत उदात्तः स्यात् । आगच्छ
देवदत्त ३ । माकृतप्रयत्नाद्यन्नाविद्येयेण यत्र शब्दः श्रूयते त-
द्दूरमिह विवक्षितम् । अहानं सम्बोधनमात्रोपलक्षणम् । सक्तून्पि-
ब देवदत्तः ॥ अस्याश्च प्लुतेरेकश्रुत्या समाविश इष्यते ॥
दूरात्किम् । आगच्छ देवदत्त ॥

हैहेप्रयोगे हैहयोः ॥ ८५ ॥

दूराद्धूते हैहेप्रयोगे तयोरेव प्लुतः स्यात् । हैः दे-
वदत्त । देवदत्त हैः । हैः देवदत्त । देवदत्त हैः ३ । पुनर्हैप्रह-
णमनन्त्यर्थम् ॥

गुरोरनृतोनन्त्यस्याप्येकैकस्य प्राचाम् ॥ ८६ ॥

ऋकारवर्जितस्य गुरोरनन्त्यस्यानन्त्यस्यापि टेः पर्यायेण
प्लुतो वा स्यात् । देशवदत्त । देववदत्त । देवदत्त ३ ।
गुरोः किम् । वकारात्परस्य मा भूत् । अनृतः किम् । कृष्ण-
मिःत्र । एकैकग्रहणं पर्यायार्थम् । प्राचां किम् । आयुष्माने-
धि देवदत्त । सर्वस्यापि प्लुतस्य विकल्पोनेनेष्यते ॥

ओमभ्यादाने ॥ ८७ ॥

ओमः प्लुतः स्यात्प्रारम्भे । ओः ३म् । ओमिमीले पुरोहि-
तम् । अभ्यादाने किम् । ओमिति ब्रह्म ॥

ये यज्ञकर्मणि ॥ ८८ ॥

ये इत्यस्य प्लुतः स्याद्यज्ञे । येऽयजामहे । येयजामहे इव ।

नेह । ये देवा विवि । यज्ञकाले किम् । वेद्यजामह इति पश्चा
सरम् । अध्ययनकाले न ॥

प्रणवष्टेः ॥ ८९ ॥

यज्ञकर्मणि टेः प्रणव आदेशः स्यात् । देवान् जिगाति
सुम्रयोश्म् । यज्ञकर्मणि किम् । देवान् जिगाति सुम्रयुः ॥

याज्यान्तः ॥ ९० ॥

याज्या नाम मन्त्रास्तेषामन्त्यस्य टेः पुल्लुतः स्यात् यज्ञकर्म
णि । जिहामग्रे चकृषे हव्यवाहश्म् । अनेक वाक्यसमुदाया अ-
पि याज्याः सन्ति । तत्र मध्यनिवृत्त्यर्थमन्तग्रहणम् ॥

ब्रूहिप्रेष्यश्रौषड्वौषडावहानामादेः ॥ ९१ ॥

एवामादेः पुल्लुतः स्याद्यज्ञे । अग्नयेनुब्रूश्हि । अग्नये गोमया-
न्प्रेक्ष्य । अस्तु श्रौश्षद् । सोमस्याग्नेयी बौश्षद् । अ-
ग्निमाश्वह । आवह देवान्यजमानायेत्यादौ न । छन्दसि वि-
धिमात्रविकल्पनात् ॥

अग्निप्रेषणे परस्य च ॥ ९२ ॥

अग्नीधः प्रेषणे आदेस्तत्परस्य च पुल्लुतः स्यात् । आऽआ-
वया । ओश्श्रावय । अग्नैवेष्यते नान्यत्र । अग्निदग्नीन्विहर व-
हिस्तृणाहि । उद्धर ३ उद्धर । अभिहर ३ अभिहर ।
अत्रच्छान्दसः पुल्लुगन्वत्ययः ॥

विभाषा पृष्टप्रतिवचने हेः ॥ ९३ ॥

पृष्टप्रतिवचने हेः पुल्लुतो वा स्यात् । अकार्षीः कटं देव-
दत्त । अकार्षी हि ३ । पृष्टप्रतिवचने किम् । कटं करिष्ये हि । हेः
किम् । करोमि ननु ॥

निगृह्यानुयोगे च ॥ ९४ ॥

स्वमतात्मन्यावनं निग्रहः । अनुयोगस्तस्यैव मतस्याविष्क-
रणम् । अत्र यद्वाक्यं तस्य टेः पूलुतो वा स्यात् । नित्यः क-
ब्द इति कैश्चित्पतिज्ञातम् । कथं (तं) युक्तिविनिर्मुक्तानुयुक्ते । नित्यः
शब्दाइत्यस्य ३ । नित्यः शब्दः इत्यस्य ॥

आग्नेडितं भर्त्सने ॥ ९५ ॥

पदाग्नेडितं तस्य टेः पूलुतः स्यात् । चोर चोर ३
यातयामि त्वा ॥

भर्त्सने पर्यायेणेति वाच्यम् ॥

चोर ३ चोर ॥

अङ्गयुक्तं तिङ्गाकाङ्क्षम् ॥ ९६ ॥

अङ्गेत्यनेन युक्तं तिङ्गन्तमाकाङ्क्षं भर्त्सने प्लवते । अङ्ग
कूज ३ कूज । अङ्ग व्याहार ३ व्याहार इदानीं ज्ञास्यसि । तिङ्ग
किम् । अङ्ग देवदत्त मिथ्या वदति । आकाङ्क्षं किम् । अङ्ग प-
च नैतदपरमाकाङ्क्षते । भर्त्सने किम् । अङ्गाधीष्ण ओदनं ते
दास्यामि ॥

विचार्यमाणानाम् ॥ ९७ ॥

प्रमाणैस्तत्त्वपरीक्षितं विचारः । तद्विषयवाक्यानां टेः
प्लुतः स्यात् । होतव्यमपि होतव्यम् । न होतव्यमिति ॥

पूर्वं तु भाषायां ॥ ९८ ॥

विचार्यमाणानां पूर्वमेव प्लवते लोके । अहिर्नु ३ रज्जुर्नु ३ ।
स्थानुर्नु ३ पुरुषो नु ॥

प्रतिश्रवणे च ॥ १९ ॥

अत्र यद्वाक्यं तस्य टेः प्लुतः स्यात् । गां मे दोह भोः,
अहन्ते वदामि ॥

अनुदात्तं प्रश्नान्ताभिपूजितयोः ॥ १०० ॥

एतयोर्वाक्यस्य टेः प्लुतोनुदात्तः स्यात् । अगमः पू-
र्वादेन् प्रागादेन् । वङ्भूतादेइ वटादेइ । वङ्भूते वटो
इत्येतयोः प्रश्नान्तयोरनुदात्तः प्लुतः अगम इत्यादीनामनन्तस्या-
पि प्रश्नाख्यानयोः (८।१।१०५) रिति स्वरितः प्लुतः । पूजिते ।
शोभनः खल्वसि माणवक ३ ॥

चिदिति चोपमार्थे प्रयुज्यमाने ॥ १०१ ॥

एतयोरुपमार्थयोः प्रयोगे वाक्यस्य टेः अनुदात्तः प्लुतः स्या-
त् । राजा चिदब्रूयादेव । अग्निश्चिन्नायादेव । राजेवाग्निरिवेव-
र्थः । प्रयुज्यमाने किम् । अग्निर्माणवको ब्रूयात् ॥

उपरिस्विदासीदिति च ॥ १०२ ॥

अस्य टेः प्लुतोनुदात्तः स्यात् । अपः स्विदासीदेदु-
पांस्विदासीदेव । पूर्वस्य विचार्यमाणानां (८।२।६७) मित्यु-
दात्तः प्लुतः द्वितीयस्यानेनानुदात्तः ॥

स्वरितामाम्नेडितेऽसूयासंमतिकोपकुरस्सनेषु ॥ १०३ ॥

आम्नेडिते षष्ठे पूर्वस्य स्वरितः प्लुतः स्यादसूयादिषु । अ-
सूयायां माणवक ३ माणवक अभिरूपक अभिरूपक रिक्तं
तवाभिरूप्यम् । सम्मत्तौ । माणवक ३ माणवक अभिरूपक ३
अभिरूपक शोभनः खल्वसि । कोपे माणवक ३ माणवक
अभिनीतक ३ अभिनीतक इदानीं ज्ञास्वसि । कुरस्सने । शाक्तीक ३

शाक्तीक रिक्ता ते शक्तिः ॥

असूर्यादिषु वा वचनम् ॥

माणवक माणवक ॥

क्षियाशीः प्रैषेषु तिङाकाङ्क्षम् ॥ १०४ ॥

एषु साकाङ्क्षस्य तिङः स्वरितः प्लुतः स्यात् । क्षिया
आचारभेदः । क्षिया । स्वयं रथेन याति इ उपाध्यायं पदा-
ति गमयान् । पूर्वं तिङन्तमुत्तरमाकाङ्क्षतीत्याकाङ्क्षम् । आ-
काङ्क्षाया उभयत्र तौल्येपि प्रयोगवशात्पूर्वस्यैव प्लुतः ।
आशिषि पुत्रान् लभस्व इ धनं च । प्रैषे कटं च कुरु इ
ग्रामं च गच्छ । आकाङ्क्षं किम् । दीर्घमायुरस्तु ॥

अनन्त्यस्यापि प्रश्नाख्यानयोः ॥ १०५ ॥

एतयोरनन्त्यस्यान्त्यस्य च पदस्य टेः स्वरितः प्लुतः स्या-
त् । अगमः इ पूर्वाद्देन् ग्रामाद्देन् । यज्ञभूता इ । वटाद्दे-
उ । अत्र सर्वेषां पदानामनेन स्वरितः प्लुतः । अनन्त्यस्य तु
अनुदात्तं प्रश्नान्ते (८.२.१००)ति पक्षेऽनुवाचः । आख्याने
अगमाद्देम् । पूर्वाद्देन् ग्रामाद्देन् भोः इ ॥

प्लुतावैच इदुतौ ॥ १०६ ॥

ऐचः प्लुतप्रसङ्गे तयोरवयवाविदुतौ पुंवते । ऐइतिका-
यन् । औ इ पगव । अत्रैचोर्मात्रावर्णस्य मात्रैवर्णोवर्णयोरि-
ति मते इदुतो दीर्घोनेन विधीयते । तेन वर्णमात्रया त्रिमात्रः प्लुतः
संपद्यते इत्येकं मतम् । भाष्ये तु त्रिमात्रस्यैव प्लुतत्वादिदुतोस्त्रि-
मात्रत्वेऽवर्णमात्रया चतुर्मात्रः संपद्यत इत्युक्तम् । एवमवर्णस्या-
र्धमात्रपक्षेऽर्धत्रिमात्रः संपद्यते ॥

एचोऽप्रगृह्यस्यादूराद्धूते पूर्वस्यार्धस्या-
दुच्चरस्येदुतौ ॥ १०७ ॥

अप्रगृह्यस्यैचोऽदूराद्धूते प्लुतविषये पूर्वस्यार्धस्याकारः
प्लुतः स्यादुच्चरार्धस्येदुतौ स्तः ॥

प्रश्नान्ताभिपूजितविचार्यमाणप्रत्यभिवादयाज्यान्तेष्विति वाच्यम् ॥

प्रश्नान्ते । अगमाः ३ पूर्वाः ३ न् ग्रामाः ३ न् यज्ञभूताः ३ इ वटाः ३ उ ।
अभिपूजिते । भद्रं करोषि माणवक यज्ञभूताः ३ इ वटाः ३ उ । विचा-
र्यमाणे । होतव्यं दीक्षितस्य गृहाः ३ इ । प्रत्यभिवादे । आयुष्मानेधि
यज्ञभूताः ३ इ वटाः ३ उ । यज्यान्त । उक्षात्राय वशात्राय सोमपृष्ठाय
वेधसे स्तोमैर्विधेमाग्रयाः ३ इ । अकारप्लुतश्च यथाविषयमुदाचो-
ऽनुदाचः स्वरितो वा । इदुतावनुदाचावेव । परिगणनं किम् । वि-
ष्णुभूते घातयिष्यामि त्वा । परिगणने अदूराद्धूत इति न वा-
च्यम् । पदान्तग्रहणं कर्तव्यम् । नेह । भद्रं करोषि गौः ३ इति ।
अप्रगृह्यस्य किम् । शेषने भूले ॥

आमन्त्रिते चच्छन्दसि प्लुतविकारो वक्तव्यः ॥

अग्राः ३ इ पञ्जीवाः ॥

तयोर्ध्वावचि संहितायाम् ॥ १०८ ॥

तयोरिदुतोर्यकारवकारौ स्तोऽचि संहितायाम् । संहिताया-
मित्येतस्याध्यायसमाप्तेरधिकारः । आग्राः ३ याशा । वटाः ३ वाशा ।
आग्राः ३ यिन्द्रः । वटाः ३ बुदकम् । अचि किम् । अग्राः ३ इ वटाः ३ उ ।
संहितायां किम् । अग्राः ३ इ इन्द्रः । वटाः ३ उ उदकम् । सवर्णदी-
र्घशाकलबाधनार्थमिदम् । यण् स्वरबाधनार्थं च । अस्य यणोर्सि-
द्धत्वादुदाचस्वरितयोर्यण इत्येष स्वरौ न भवति ॥

इति श्रीमहोपाध्यायान्नैतविद्याचार्यराक्षससामय्याञ्जुलावतंसन्धी-
तिरुमल्लार्थवर्षस्य सुनोरत्नरम्भस्य कृतौ व्याकरणमिताक्षरा-
सामष्टमस्याध्यायस्य प्रथमः पादः ॥

मनुवसो रु सम्बुद्धौ छन्दसि ॥ १ ॥

मत्वन्तस्य वस्वन्तस्य च पदस्य रुः स्यात्संबुद्धौ परतः
छन्दसि । इन्द्रमरुत्व इह । हरिदो मेदिनं त्वा । वस्वन्तस्य
मीद्वस्तोकाय । मनुवसोः किम् । ब्रह्मन् प्रचरिष्यामः ॥ संबुद्धौ
किम् । य एवं विद्वान् । छन्दसि किम् । हे गोमान् । हे वपिरान् ॥

वस उपसंख्यानम् ॥

मातरित्वः ॥

विभाषा भवद्भगवदघवतामोच्चावस्य ॥

एषां रुः स्यादवस्योकारो वा सर्वत्र संबुद्धौ । हे भोः । हे
भवन् । हे भगोः । हे भगवन् । हे अघोः । हे अघवन् । भोशब्दो
निपातोप्यस्ति । तेन भो देवदत्त भो देवदत्ताः भो ब्राह्मणि
इत्यादिसिद्धिः । भिन्नपदाश्रितकार्ये संहिताधिकारोपयोगः ॥

अत्रानुनासिकः पूर्वस्य तु वा ॥ २ ॥

अत्र रूपकरणे रोः पूर्वस्यानुनासिको वा स्यात् । संस्कर्ता ।
संस्कर्ता ॥

आतोऽटि नित्यम् ॥ ३ ॥

“ अटि परतो रोः पूर्वस्यातो नित्यमनुनासिकः स्यात् । द्वी-
र्घादटि समानपाद इत्यत्र पूर्वैर्ण विकल्पे नित्यार्थमिदम् । महा-
इन्द्रः । केषां चिदनुस्वाराध्ययनं व्यत्ययात् । अतः किम् । यो
वा वनस्पती अनु । अटि किम् । भवाश्चरति । भवाश्चरति ॥

अनुनासिकात्परोनुस्वारः ॥ ४ ॥

न विद्यतेनुनासिको यस्य सोनुनासिकः । प्रतिषेधार्थका-
कारस्य पररूपेण निर्देशात् । अननुनासिकात्परोनुस्वार इत्यर्थः ।
यद्वा परशब्दस्तन्त्रेणोपात्तः । एकोन्यवाची, द्वितीयस्तु देशवाची ।
अनुनासिकात्परोन्यः । यस्यानुनासिको न कृतः ततः परोनुस्वा-
रः । एवं चानुनासिकाभाद्रपक्षे रोः पूर्वस्यानुस्वारागम इत्यर्थो
लभ्यते । संस्कर्ता ॥

समः सुटि ॥ ५ ॥

समो ह स्यात्सुटि । संस्कर्ता । सःस्कर्ता । अत्र रोर्विसर्ज-
नीये कृते पक्षे वा शरीति विसर्जनीयः प्राप्नोति । व्यवस्थितवि-
भाषयात्र नित्यमेव सः स्यादित्यदोषः । अथ वा समस् सुटीति
द्विसकारको निर्देशः । सम्प्रे मस्य स एव विधियते । अयमेव च
पुमः स्वयम्परे कानाम्नेदित इत्यत्र चानुवर्तते । अन्यथा रुविधौ
पुंस्कोकिल इत्यत्र इदुवुपपस्येति पत्वं स्यात् । कांस्कान्निह्यत्र च
ःकःपौ स्यात्पुम ॥

संपुंकानां सो वक्तव्यः ॥

रुविधौ हनिष्टप्रसङ्ग इति वार्तिकस्याप्ययमेकभिप्रायः । स-
मः किम् । उपस्कर्ता । सुटि किम् । सङ्कृतिः ॥

पुमः स्वयम्परे ॥ ६ ॥

पुमशब्दस्य ह स्यादपरे स्वयि । पुंश्चली । पुंश्चली । पुं-
स्काया । हरनुवर्तमानोप्यत्र न सम्बन्धते । सम्बद्धानुवृत्तेः ।
स्वयि किम् । पुंदासः । अम्परे किम् । पुंसीरम् ॥

नञ्छब्दप्रशान् ॥ ७ ॥

अम्परे छवि परे मस्य हः स्यात्, न तु प्रशान्शब्द-

स्य । भवांश्छादयति । भवांश्चिनोति । भवांस्तरति । छवि
किम् । भवान्करोति । अग्रपरे किम् । सन् त्सरुः । अप्रशान् कि-
म् । प्रशान् तनोति ॥

उभयधर्षु ॥ ८ ॥

ऋक्षु नकारस्व, र्खा नकार एव वा पूर्वविषये । तस्मिन्-
त्त्वादधामि । तस्मिन्त्वादधामि ॥

दीर्घादटि समानपादे ॥ ९ ॥

दीर्घात्परस्य नस्य रुः स्यादटि समानपादे ऋक्षु । माह-
इन्द्रो यः । दीर्घात्किम् । अहर्बहिम् । अटि किम् । त्यान्नु सत्रियान् ।
समानेति किम् । यातुधानानुपस्पृशत् । उभयथेत्वेव । आदित्या-
न्याचिषामहे ॥

नृन्पे ॥ १० ॥

नृन्कारस्य रुः स्यात्पे परे । नृन्ः पाहि । पे किम् । नृन् भो-
जयति । उभयथेत्येव । नृन्पाहि ॥

स्वतवान्पायी ॥ ११ ॥

पायी परे स्वतवाञ्कारस्य रुः स्यात् । स्वतवा- स्यायुरग्ने ॥

कानाम्राडिते ॥ १२ ॥

काञ्कारस्य रुः स्यादाग्नेडिते । कांस्कान् । कांस्कान् ।
आग्नेडिते किम् । कान्यजयति ॥

ढो ढे लोपः ॥ १३ ॥

ढस्य लोपः स्यात् ढे परे । लीडम् । गूढम् । ऋषिद्वौकत
इत्यत्र अस्त्वेन्तारङ्गत्वात् ढे लोपाभावः ॥

रो रि ॥ १४ ॥

रेफस्य रेफे लोपः स्यात् । पुना रमते । हरी रम्यः । जर्गु-
येः । अजर्घाः ॥

स्वरकसानयोर्विसर्जनीयः ॥ १५ ॥

स्वरि अवसाने च पदान्ते रेफस्य विसर्जनीयः स्यात् । वृ-
क्षश्छादयति । वृक्षश्चिनोति । वृक्षः । एतयोः किम् । अग्निरि-
ति । नृकुट्यां भवं नार्कुटम् । नृपतेरपत्नं नृपत्यम् । अत्र
वृद्धेर्वहिरङ्गत्वाद्विसर्जनीयाभावः ॥

रोः सुपि ॥ १६ ॥

सप्तमीबहुवचने रोरेव विसर्जनीयो नान्यरेफस्य । वयःसु ।
रोरेव किम् । गीर्षु ॥

भोभगोअघोअपूर्वस्य योक्षि ॥ १७ ॥

एतत्पूर्वस्यरोर्यदिक्षोक्षि । भो अत्र । भगो अत्र । अघो अत्र ।
क आस्ते । एतत्पूर्वस्य किम् । अग्निरत्र । अग्न्यहणं हलि सर्वे-
षामित्यत्रापि सम्बध्यते । अग्न्येव हलि लोपो यथा स्यात् । इह
मा भूत् । वृक्षं वृक्षमाचष्टे वृक्षवयति । तस्याप्रत्ययः वृ-
क्षव् करोतीति । रोरित्येव । प्रातरत्र ॥

व्योर्लघुप्रत्ययतरः शाकटायनस्य ॥ १८ ॥

यकारवकारयोर्लघुप्रत्ययौ यवौ वाक्षि । भो अत्र । भोयत्र ॥

लोचः शाकट्यस्य ॥ १९ ॥

अवर्णपूर्वयोः पदान्तयोर्न्यबयोर्वा लोपोक्षि परे । लोपस्या-
सिद्धत्वाच्च संधिः । अस्मा उद्धर । अस्मापुद्धर । असा आदि-
त्यः । असावादित्वः ।

ओतो गार्ग्यस्य ॥ २० ॥

ओतः परस्यालघुप्रयत्नस्य नित्यं लोपोक्षि । गार्ग्यग्रहणं पूजार्थम् । भो अत्र । लघुप्रयत्नपक्षे भोयत्र । भाष्ये तु सर्वकारलोपः स्थितः । अत एव कैयटः भो अत्रेति नित्यं भवति न तु भोयत्रेति ॥

उञि च पदे ॥ २१ ॥

पदान्तयोर्यवबोर्लोपः स्यात्पदे उञि । स उ वेकविंशवर्तनिः । पदे किम् । तन्त्रे उतम् तन्त्रयुतम् । उतमिति वेजो रूपम् । उञः प्रतिपदोक्तस्य निपातस्यैव ग्रहणं न लाक्षणिकस्य वेज इति । पद इति रूपो ह्रस्वादित्यादाबुपयुज्यते ॥

हलि सर्वेषाम् ॥ २२ ॥

ओतः परस्यावर्णात्परस्य च पदान्तस्य यस्य लोपः स्याद्धलि सर्वेषां मते । भो हरे । भगो नमस्ते । अघो याहि । देवा नम्याः । सर्वग्रहणं लघुप्रयत्नस्यापि निवृत्त्यर्थम् ॥

मोनुस्वारः ॥ २३ ॥

हलि मस्यानुस्वारः पदान्ते । वनं यान्ति । हलि किम् । किमत्र । पदान्ते किम् । गम्यते । संहितायामेव । वनं याति ॥

नभ्वापदान्तस्य झलि ॥ २४ ॥

नस्य मस्य चापदान्तस्य झत्यनुस्वारः स्यात् । यशांसि । आक्रंस्यते । पदान्तस्य तु राजन् भुङ्क्ते । झलि किम् । गम्यते । गम्यते ॥

मो राजि संमः कौ ॥ २५ ॥

किवन्ते राजतौ, समो मस्य म एव स्यान्मोनुस्वारः । संभ्राद् ।

राजि किर्म । संयुत् । समः किम् । किराद् । कौ किम् । संराजिता ॥

हे मपरे वा ॥ २६ ॥

मपरे ह्कारि मस्य मो वा स्यात् । किम् झलयति । किं झलयति ॥

यवलपरे यवला वा ॥

यवलपरे ह्कारे मस्य यवला वा स्युः । किय् ह्यः । किं ह्यः । किम् हलयति । किं हलयति । किल् ह्लादयति । किं ह्लादयति ॥

न परे नः ॥ २७ ॥

नपरे ह्कारे मस्य नो वा स्यात् । किन् ह्नुते । किं ह्नुते ॥

ङ्णोः कुक् टुक्छरि ॥ २८ ॥

पदान्तयोः ङ्कारणकारयोः कुक्कुटकावागमौ स्तः शरि परे । प्राङ् षष्ठः । प्राङ्गुष्ठः । सुगण् षष्ठः । सुगण्द षष्ठः ॥

डः सि धुद् ॥ २९ ॥

पदान्ताङ्गात्परस्य सस्य धुद्धा स्यात् । षट्सन्तः । षट्सन्तः ॥

नश्च ॥ ३० ॥

नान्तात्पदादुत्तरस्य सस्य धुद्धा । सन्तसन्तः । सन्त सन्तः ॥

शि तुक् ॥ ३१ ॥

पदान्तस्य मकारस्य शे परे तुम्बा स्यात् । भवाञ्छेते । भवाञ्छेते । भवाञ्छेते । भवाञ् शेते । कुर्वन्छेते इत्यत्र पदान्तस्य नस्य णत्वं न । स्तोः ह्चुना ह्चुरिर्त्यत्र योगविभागेन ह्चुना योगे न णत्वंमिति निषेधात् । ध्रुभादेराकृतिगणत्वात् ॥

ऊमो ह्रस्वादचि ऊमुणित्यम् ॥ ३२ ॥

ह्रस्वात्पराव ऊमः पदान्तात्परस्वाचो नित्यं ऊमुदागमः स्यात् ।
प्रत्यङ्ऊम्मा । सुयण्णीक्षः । सन्नयुतः । ऊमः किय । त्वमास्ते ।
ह्रस्वात्किम् । प्राऊस्ते । अचि किय । प्रत्यङ्करोति । पदान्ता-
त्किम् । दण्डिना । उञि च पद इत्यतः पद इत्यनुवृत्तेरजादौ प-
देऽयं विधिः । तेन परमदण्डिनेत्यादौ न ऊमुद् ॥

मञ उञो वो वा ॥ ३३ ॥

मयः परस्योञोचि वो वा स्यात् । शम्बस्तु । शमु अस्तु ।
प्रकृतिभावापवादोयं वकारः । तस्यासिद्धत्वादलीति मोनुस्वारो
न भवति ॥

विसर्जनीयस्य सः ॥ ३४ ॥

खरि विसर्जनीयस्य सः स्यात् । कृष्णश्चिन्त्यः । हरिष्टी-
कते । शम्भुस्त्राता ॥

शर्परे विसर्जनीयः ॥ ३५ ॥

शर्परे खरि विसर्जनीयस्य विसर्जनीयो न त्वन्यत् । कः
त्सरुः ॥

वा शरि ॥ ३६ ॥

शरि परे विसर्जनीयस्य विसर्जनीयो वा स्यात् । शिवः शो-
ते । शिवश्शेते ॥

शर्परे शरि वा विसर्गलोपः ॥

शिव स्फुरति । शिवः स्फुरति ॥

कुप्त्रोः कः कौ च ॥ ३७ ॥

कुप्त्रोः सम्बन्धिनि खरि परे विसर्जनीयस्य क्रमाजिह्वाम्-

लीयोपध्मानीयौस्तः चाद्विसर्गः । कः करोति । कः करोति ।
कः पचति । कः पचति । सत्वापवादोयम् । शर्परे विसर्जनीय
इत्येतच्च न बाध्यते । कुप्वोः कः पावित्यत्रैतदनुवृत्त्यङ्गीकारात् ।
वासः क्षौमम् । अङ्गिः प्लातम् ॥

सोपदादौ ॥ ३८ ॥

आपदाद्योः कुप्वोः परतः विसर्जनीयस्य सः स्यात् ॥

पाशकल्पककाम्येषु ॥

पयस्पाशः । पयस्कल्पम् । पयस्कम् । पयस्काम्यति । पदादौ
पयः पिबतु ॥

अनव्ययस्य वाच्यम् ॥

प्रातःकल्पम् ॥

रोरेव काम्ये ॥

गीः काम्यति । अभ्युद्ग इत्येतद्गमे रूपं नोब्जे ॥

इणष्पः ॥ ३९ ॥

इणः परस्य विसर्जनीयस्य षः स्यादपदाद्योः कुप्वोः परतः
पाशकल्पककाम्येषु । सर्पिष्पाशम् । सर्पिष्कल्पम् । सर्पिष्कम् ।
सर्पिष्काम्यति । अपदाद्योः किम् । काम्यति । इत उत्तरमिणः
परस्य विसर्जनीयस्य षोन्यस्य स इति ज्ञेयम् ॥

नमस्पुरसोर्गत्योः ॥ ४० ॥

गतिसंज्ञयोरुनयोविसर्जनीयस्य सः स्यात् कुप्वोः । नमस्क-
रोति । पुरस्करोति । गत्योः किम् । 'पूः पुरौ पुरः करोति ॥

इदुदुपधस्य चाप्रत्ययस्य ॥ ४१ ॥

इकारोकारोपधस्याप्रत्ययविसर्जनीयस्य षः स्यात्कुप्वोः
परतः ॥

निर्दुर्बहिराविश्रुतः प्रादुष्पु ॥

निष्क्रीतम् । निष्पीतम् । दुष्कृतम् । दुष्पीतम् । बहिष्कृतम् । बहिष्पीतम् । अविष्कृतम् । अविष्पीतम् । चतुष्कलम् । चतुष्पीतम् । प्रादुष्कलम् । प्रादुष्पीतम् । अप्रत्ययस्य किम् । आग्निः करोति । वायुः पिबति । मातुः करोति मातुः पिबतीत्यत्र रात्मस्येति प्रत्ययसंस्कारलोपे रेफस्य विसर्जनीयस्तस्याप्रत्ययविमर्जनीयत्वात् षत्वं प्राप्नोति । कस्कादिषु भ्रातृषु त्रग्रहणं ज्ञापकमंकादेशानमिच्छात् षत्वप्रतिषेधस्य ॥

पुंमुहुषोः प्रतिषेधः ॥

पुंस्कामा । मुहुस्कामा । सम्पुंकानामिति सत्त्वविधानात्पुंग्रहणं व्यर्थम् । नैष्कल्याम् । दौष्पुरुष्याम् । निष्कुलम् । दुष्पुरुष इत्यत्र वृद्धिप्लुतयोर्बहिरङ्गत्वादसिद्धत्वात् षत्वं प्रवर्तते ॥

तिरसोन्यतरस्याम् ॥ ४२ ॥

गतिमङ्गल्य तिरसो विसर्जनीयस्य सो वा स्यात् कुप्पोः परतः । तिरस्कर्ता । तिरःकर्ता । गतेः किम् । तिरः कृत्वा । अन्तर्भाविव गतिरयम् ॥

द्विस्त्रिश्चतुरिति कृत्वोर्थे ॥ ४३ ॥

कृत्वोर्थानामेषां विसर्जनीयस्य षो वा स्यात् कुप्पोः परतः । द्विःकरोति । द्विः करोति । द्विष्करोति । त्रिःकरोति । त्रिः करोति । त्रिष्करोति । चतुः करोति । चतुः करोति । चतुष्करोति । एवं द्विः पचतीत्यादि । एषां किम् । पञ्चकृत्वः करोति । कृत्वोर्थे किम् । चतुष्कपालः । सूत्रे इतिशब्दाऽसन्देहार्थः ॥

इसुसोः सामर्थ्ये ॥ ४४ ॥

अनयोर्विसर्जनीयस्य षो वा स्यात्कुप्पोः परतः सामर्थ्ये ।

सर्पिष्करोति । सर्पिः करोति । यजुष्करोति । यजुः करोति ।
सामर्थ्ये किम् । तिष्ठतु सर्पिः पिब त्वमुदकम् ॥

नित्यं समासेन उत्तरपदस्थस्य ॥ ४५ ॥

समासे इमुसोर्विसर्जनीयस्यानुत्तरपदस्थस्य नित्यं षः स्या-
त्कुप्त्रोः परतः । सर्पिष्कुण्डिका । धनुष्कपालः । सर्पिष्प-
लम् । धनुष्पलम् । अनुत्तरपदस्थस्य किम् । परमसर्पिः कु-
ण्डिका । अत्र पूर्वेष्वविकल्पो न भवति । तत्र व्यपेक्षालक्षणसा-
मर्थ्यग्रहणेन वाक्य एव तद्विधेः एवदेवानुत्तरपदस्थस्येति व-
चनं ज्ञापकं इमुसोः प्रत्यग्रहणे यस्मात्प्रत्य तदादेरिति नियमा-
भावस्य । तेन परमसर्पिष्करोति परमसर्पिःकरोतीति पूर्वेष्व
वाक्ये विकल्पः सिध्यति ॥

अतः कृकमिकंसकुम्भपात्रकुशाकर्णीष्वनव्ययस्य ॥ ४६ ॥

अकारात्परस्यानव्ययविसर्जनीयस्य समासेऽनुत्तरपदस्थ-
स्य नित्यं सः स्यादेषु परतः । अयस्कारः । अयस्कामः । अय-
स्कमः । अयस्कुम्भः । अयस्कुम्भी । अयस्पात्रम् । अयस्कुशा ।
अयस्कर्णी । शुनस्कर्ण इति कस्कादिषु ज्ञेयः । अतः किमाधू-
करः । तपरः किम् । भाःकरणम् । भास्करस्तु कस्कादिषु ज्ञे-
यः । अनव्ययस्य किम् । स्वःकारः । समासे किम् । यज्ञः
करोति । अनुत्तरपदस्थस्य किम् । परमयशःकारः ॥

अधःशिरसी पदे ॥ ४७ ॥

अनुत्तरपदस्थयोरेतयोर्विसर्जनीयस्य सः स्यात् पदशब्दे परे
समासे च । अधस्पदम् । शिरस्पदम् । मयूरव्यंसकादित्वात्म-
नामः । समासे किम् । अधःपदम् । शिरःपदम् । अनुत्तरप-
देति किम् । परमाधःपदम् ॥

कस्कादिषु च ॥ ४८ ॥

एषु विसर्जनीयस्य सकारवकारौ यथायोगं भवतः । क-
स्कः । कौतस्कुतः । शुनस्कर्णः । सद्यस्कारः । साद्यस्कः ।
क्रीणातेः किपि तत्र भव इयण् । कांस्कान् । सर्पिष्कुण्डिका ।
धनुष्कुण्डिका । धनुष्कंपालम् । यजुष्पात्रम् । अयस्कनः । पय-
स्काण्डम् । मेवस्पिण्डम् । अविहितलक्षण उपचारः कस्का-
दिषु ज्ञेयः ॥

छन्दसि वाऽप्राप्तेऽदितयोः ॥ ४९ ॥

छन्दसि विसर्जनीयस्य सो वा स्यात् कुप्पोः परतः न
तु प्रे आप्तेऽदिते च । अयस्पात्रम् । अयःपात्रम् । अप्राप्तेऽदि-
तयोः किम् । अग्निः प्रविद्वान् । पुरुषः पुरुषः ॥

कः करत्करतिकृधिकृतेष्वनदितेः ॥ ५० ॥

एषु विसर्जनीयस्य सः स्याच्छन्दसि न त्वदितेः । विश्व-
तस्कः । अपरस्करत् । उरुणस्क्रुधि । सबस्क्रुतम् । अदितेस्तु अ-
दितिः करन् ॥

पञ्चम्याः परावध्यर्थे ॥ ५१ ॥

उपरि भावार्थे परौ पञ्चम्या विसर्जनीयस्य सः स्याच्छ-
न्दसि । दिवस्परि प्रथमम् । पञ्चम्याः किम् । अहिरिव भोगैः
पर्येति । परौ किम् । लोकेभ्यः प्रजापतिः समैरयत् । अध्यर्थे
किम् । पृथिव्याः पर्योज उद्भूतम् ॥

पातौ च बहुलम् ॥ ५२ ॥

अस्मिन् परतो विसर्जनीयस्य सो वा स्याच्छन्दसि । दि-
वः पातु । दिवस्पातु ॥

षष्ठ्याः पतिपुत्रपृष्ठपारपदपयःपोषेषु ॥ ५३ ॥

एषु षष्ठ्या विसर्जनीयस्व सः स्याच्छन्दसि । वाचस्प-
तिम् । दिवस्पुत्राय । दिवस्पृष्ठे । तमसस्पारम् । इडस्पदे ।
दिवस्पयः । रायस्पोषम् । षष्ठ्याः किम् । मनुः पुत्रेभ्यः ॥

इडायाः वा ॥ ५४ ॥

एतत्पृष्ठीविसर्जनीयस्य सो वा स्यात्पत्त्यादौ । इडायाः प-
तिः । इडायास्पतिः । एवं पुत्रपृष्ठपारपदपयःपोषेषु ॥

अपदान्तस्य मूर्धन्यः ॥ ५५ ॥

पदस्येत्याधिकारो निवृत्तः । आ पादसमाप्तेरयमधिकारः ॥

सहेः साडः सः ॥ ५६ ॥

साडरूपस्य सहेः सस्य मूर्धन्यः स्यात् । तुराषाद् । पृतना-
षाद् । साडः किम् । तुरामाहौ । सहेः किम् । सह डेन सडः
तस्यापसं साडिः । अत्र यस्येति लोपे साडरूपमिति षत्त्वं
प्राप्नोति ॥

इण्कोः ॥ ५७ ॥

इण्कुभ्यां परस्वापदस्य सस्य मूर्धन्यादेशः स्यात् । अ-
ग्निषु । वायुषु । गीर्षु । बाष्पु । इण्कोः किम् । धास्व-
ति । असौ ॥

नुम्विसर्जनीयशर्व्यवायेपि ॥ ५८ ॥

एभिः प्रत्येकं व्यवायेपि इण्कुभ्यां सस्य मूर्धन्यः स्यात् ।
सपिषे । यजूंषि । विसर्जनीयव्यवाये सुपीःषु । शर्व्यवाये सु-
पीष्पु । वा शरीति वैकल्पिको विसर्जनीयः । समस्तव्यवधाने
तु न निरस्ते । अत्र तुमा धातुसकारेण न व्यवधानम् ॥

आदेशप्रत्यययोः ॥ ५९ ॥

इण्कुभ्यां परस्यादेशप्रत्यययोः सस्य षः स्यात् । सुपादा ।
आधिषु । अपदान्तस्यैव । अग्निस्तत्र ॥

शासिवसिघसिनां च ॥ ६० ॥

इण्कुभ्यां परस्यैषां सस्य षः स्यात् । श्लिष्टः । उषितः । ज-
सतुः । इण्कोः किम् । शास्ति । वसति । जघास ॥

स्तौतिण्योरेव षण्यभ्यासात् ॥ ६१ ॥

स्तौतिण्यन्तयोरेवाभ्यासेनः परस्य सस्य षः स्यात् प-
भूते सनि नान्यस्य । तुष्टूषति । मुष्वापयिषति । स्तौतिण्योरेव
किम् । सुसूषति । आरम्भसामर्थ्यान्नियमे सिद्धे इष्टतोऽवधार-
णार्थ एवकारः । स्तौतिण्योः षण्येवेति विज्ञायमाने तुष्टावे-
त्यत्र न स्यात् । सिसिषतीत्यत्र च स्यात् । सनि किम् । सि-
पेवे । षभूते किम् । तिष्ठासति । मुषुप्सति । सानुबन्धः किम् ।
षमात्रे नियमो मा भूत् । मुषुबुष इन्द्रियम् । अभ्यासात्किम् ।
घात्विष्णमिच्छः षः स्यादिण्कोः । प्रतीषिषिषिषति ॥

सैः स्विदिस्वदिसहीनां च ॥ ६२ ॥

अभ्यसेनः परस्य ण्यन्तानामेषां सस्य सः स्यात् । सिस्वे-
दयिषति । सिस्वादयिषति । सिसहयिषति ॥

प्राक्सितादङ्ख्यावायेपि ॥ ६३ ॥

त्वेवसितेऽत्र सितशब्दात्प्राग्ये सुनोत्यादयस्तैषामङ्ख्यावाये-
पि षत्वं स्यात् । अभिषुणोति । अभ्यषुणोत् ॥

स्थादिष्वभ्यासेन चाभ्यासस्य ॥ ६४ ॥

स्थादिषु प्राक्सितादभ्यासेन ष्वावायेपि षत्वं स्यादभ्या-

सस्य च । अभ्यासेनेकषोपदेशार्थम् । अभिविवेकयिषां ॥

अवर्णाभ्यासार्थं च

अभितष्टो ॥

षणि प्रतिषेधार्थं च ॥

परिषिषसति ॥

अभ्यासस्येति नियमार्थम् ॥

स्यादिष्वेवाभ्यासस्य षत्वं नान्यत्र । अभिष्टुषूषां । परि-
सिषासति ॥

उपसर्गात्सुनोतिसुव्रतिस्तौतिस्तोभतिस्थासेनय-

सेधसिचसञ्जस्वञ्जाम् ॥ ६५ ॥

उपमर्गस्थानिमित्तात्परस्यैषां सस्य षः स्यात् । अभिषु-
णोति । अभ्यषुणोत् । अभिषुवति । अभ्यषुवत् ! अभिष्य-
ति । अभ्यष्यत् । अभिष्टांति । अभ्यष्टौत् । अभिष्टोभते । अ-
भ्यष्टोभन । अभिष्टास्यति । अभ्यष्टात् । अभिततष्टा । अभिवेण-
यांति । अभ्यवेणयत् । अभिविवेकयिषति । अभिवेधयति ।
अभ्यवेधयत् । अभिविषञ्चति । अभ्यविषञ्चत् । अभिविषिष-
ति । परिषजति । पर्यषजत् । परिषिषसति । परिष्वजते ।
पर्यष्वजत । परिषिष्वरूक्षति । उपसर्गात्किम् । दधि सिञ्चति ।
निर्गताः सेचका अस्माद्ग्रामाभिःसेचको ग्राम इत्यत्र नायं
सिचेरुपसर्ग इति षत्वाभावः ॥

सदेरप्रतेः ॥ ६६ ॥

उपमर्गसिद्धेः सस्य षः स्यात्तु प्रतेः परस्य । निषीदति ।
न्यपीदत् । निषसाद । प्रतेस्तु प्रतिसीदति ॥

स्तम्भेः ॥ ६७ ॥

उपसर्गस्याभिभिषात् स्तम्भेः सस्य षः स्यात् । अभि-
ष्टभाति । अभ्यष्टभात् । अभितष्टम्भ । प्रतेरपि । प्रतिष्टभाति ॥

अत्राच्चालम्बनापिदूर्ययोः ॥ ६८ ॥

अनात्परस्य स्तम्भेरेतयोः षत्त्वे स्यात् । आलम्बनमाश्र-
यः । आविदूर्यमविदूरता । अवष्टभ्यास्ते । अवष्टभ्या सेवा ।
एतयोः किम् । अवष्ट(स्त)ब्धो वृषलः शीतेन ॥

वेश्च स्वनो भोजने ॥ ६९ ॥

व्यवाभ्यां स्वनः सस्य षः स्यात् भोजने । विष्वणति ।
अवष्वणति । व्यष्वणत् । विष्वणाण । शब्दयुक्तभोजनक्रियोच्य-
ते । भोजने क्रिप् । विस्वनति वीणा । व्यवाभ्यां किम् । नि-
स्वनति ॥

परिनिविभ्यः सेवसितसयसिवुसहसुट्-

स्तुस्वञ्जाम् ॥ ७० ॥

परिनिविभ्यः परेषामेषां सस्य षः स्यात् । परिषेवते ।
न्यषेवत । विषिषेवे । प्राक्सितात्पूर्वोविधिः । परिषितः । नि-
षितः । विषितः । परिषयः । निषयः । विषयः । परिषीव्यति
निषीव्यति । विषीव्यति । पर्यषीव्यत् । न्यषीव्यत् । व्यषी-
व्यत् । पर्यसीव्यत् । न्यसीव्यत् । व्यसीव्यत् । सह । परिषहते ।
निषहते । विषहते । अटि अट्ठव्यवाये विकल्पः पूर्ववत् । सुट् ।
परिष्करोति । पर्यष्कुरुत् । पर्यष्करोत् । परिष्करोति (पर्यष्कुरुत्) ।
पर्यष्करोत् । स्तु । परिष्टौति । निष्टौति । विष्टौति । पर्यष्टात् ।
पर्यस्तौदिन्यादि । स्वञ्ज परिष्वज्जे । परिष्वजते । निष्वजते । वि-
ष्वजते । पर्यष्वजत् । पर्यस्वजत् । एवं निविभ्याम् ॥

सिन्धुदीनां वाङ्मयवायेपि ॥ ७१ ॥

परिनिविभ्यः परेषां सिन्धुसहस्रदस्तुस्वभां अङ्गवायेपि
• वा षत्वं स्यात् । तथैवोदाहृतम् ॥

अनुविपर्यभिभिभ्यः स्यन्दतेरप्राणिषु ॥ ७२ ॥

एभ्यः परस्याप्राणिकर्तृकस्य स्यन्दतेर्वा षत्वं स्यात् । अनु-
प्यन्दते । अनुस्यन्दते । एवं विपर्यभिभिभ्यः । अप्राणिषु किम् ।
अनुस्यन्दते । मत्स्य उदके । अप्राणिष्विति पर्युदासाश्रयणाद-
नुस्यन्दते मत्स्योदके इत्यत्र स्यादेव वा षत्वम् ॥

वेः स्कन्देरनिष्ठायाम् ॥ ७३ ॥

वेः परस्य स्कन्देः वा षत्वं स्यान्न तु निष्ठायां । विष्क-
न्दति । विस्कन्दति । निष्ठायां तु विस्कन्नः ॥

परेश्च ॥ ७४ ॥

अस्मात्स्कन्देर्वा षत्वं स्यात् । परिष्कन्दति । परिस्कन्दति ।
पृथग्योगकरणाभिष्ठायामपि । परिष्कन्नः । परिस्कन्नः ॥

परिस्कन्दः प्राच्यभरतेषु ॥ ७५ ॥

षत्वाभावो निपात्यते । अन्यत्र परिष्कन्दः परिस्कन्दः ॥

स्फुरतिस्फुलत्योर्निर्विभ्यः ॥ ७६ ॥

एभ्यः परधीरनयोर्वा षत्वं स्यात् । निःस्फुरति । निःस्फुर-
• ति । निःस्फुलति । निःस्फुलति । एवं निर्विभ्याम् ॥

वेः स्कन्नातेर्नित्यम् ॥ ७७ ॥

वेः स्कन्नातेर्नित्यं षः स्यात् । विष्कम्भिता । विष्कम्भितुम् ॥

इणः षीध्वंलुङ्लिटां धोङ्गात् ॥ ७८ ॥

इणन्तादङ्गात्परेषां षीध्वंलुङ्लिटां धस्य मूर्धन्यः स्यात् ।
च्योषीद्वम् । अच्योद्वम् । चकृद्वे । इणग्रहणं कवर्गनिष्ठस्यर्थम् ।
पक्षे ध्वम् । षीध्वम्लुङ्लिटां किम् । स्तुध्वे । अङ्गात्किम् । वरि-
षीध्वम् । अर्थवद्ग्रहणादप्येतत्सिद्धम् ॥

विभाषटः ॥ ७९ ॥

इणः परो य इद् ततः परेषां षीध्वंलुङ्लिटां धस्य वा
मूर्धन्यः स्यात् । भविषीद्वम् । भविषीध्वम् । अभविद्वम् । अभ-
विध्वम् । बभूविद्वे । बभूविध्वे । इणः किम् । आसिषीध्वम् । अ-
ङ्गादितीह नानुवर्तते । तेनेणोङ्गान्तत्वाभावेपि विकल्पः सिध्यति ।
उपदिदियिद्वे । उपदिदियिध्वे । केचिदत्र दत्वमनिच्छन्तोङ्गादित्य-
नुवर्तयन्ति ॥

समासेङ्गुलेः सङ्गः ॥ ८० ॥

अङ्गुलेः परस्य सङ्गस्य षः स्यात्समासे । अङ्गुलिषङ्गा य-
वागूः । समासे किम् । अङ्गुलेः सङ्गं पश्य ॥

भीरोः स्थानम् ॥ ८१ ॥

भीरोः परस्यास्य षः स्यात् । भीरुष्ठानम् । समास इत्येव ।
भीरोः स्थानम् ॥

अग्नेः स्तुतस्तोमसोमाः ॥ ८२ ॥

अग्नेः परेषामेषां सस्य षः स्यात्समासे । अग्निष्ठुत् । अ-
ग्निष्ठोमः । अग्नीषोमो ॥

अग्नेर्दीर्घात्सोमस्येष्यते ॥

नेह । अग्निषोमौ प्राणवकौ ॥

ज्योतिरायुषः स्तोमः ॥ ८३ ॥

आभ्यामस्य षः स्यात् । ज्योतिःष्टोमः । आयुःष्टोमः । समास
एव । ज्योतिः स्तोमं हरति ॥

मातृपितृभ्यां स्वसा ॥ ८४ ॥

आभ्यां परस्य स्वसुः सस्य षः स्यात् । मातृष्वसा । पि-
तृष्वसा ॥

मातुःपितुर्भ्यामन्तरस्याम् ॥ ८४ ॥

अभ्यां परस्य स्वसुः सस्य षः स्याद्वा समासे । मातुःष्वसा ।
पितुःष्वसा । मातुःस्वसा । पितुःस्वसा । रेफान्तयोरत्र ग्रहणम्
एकदेशविकृतस्यानन्यत्वाद्विसर्जनीयान्तयोः सान्तयोश्च भवति ।
असमासे तु मातुः स्वसेत्येव ॥

अभिनिः स्तनः शब्दसंज्ञायाम् ॥ ८६ ॥

आभ्यां स्तनस्य षः स्यात् । अभिष्टनो वर्णः । निष्टनो विसर्ज-
नीयः । शब्दसंज्ञायां किम् । अभिस्तनति मृदङ्गः ॥

उपसर्गप्रादुर्भ्यामस्तिर्यचपरः ॥ ८७ ॥

उपसर्गेणः प्रादुषश्च परस्यास्तेः सस्य षः स्याद्यकारे अचि
च परे । निःष्यात् । प्रादुःष्यात् । निःषन्ति । प्रादुःषन्ति । आभ्यां
किम् । दधि स्यात् । अस्तिः किम् । निःसृतम् । बद्यप्युपसर्गेण
सकारे विशेष्यमाणे सकारमात्रस्य क्रियावाचित्वे षत्वमित्यन्य-
त्रापसङ्गः प्रादुश्च कुभ्वस्तिमात्रविषय इत्यास्ति ग्रहणं व्यर्थम् ।
तथापि अनुसृतेऽनुसृः । तस्यापत्यम् । शुभ्रादित्वाद्दृक् । आनुसेय
इति श्रुत्युदाहरणम् । यचपरः किम् । अभिस्तः ॥

सुविनिर्दुर्भ्यः सुपिसूतिसमाः ॥ ८८ ॥

एभ्यः सुप्यादेः सस्य षः स्यात् । कृतसंप्रसारणः स्वपिः
सुपिरित्युच्यते । सुषुप्तः । विषुप्तः । निषुप्तः । दुषुप्तः । सुषू-
तिः । निषूतिः । दुषूतिः । सुषमम् । विषमम् । निषमम् । दुष्य-
मम् । सुपेः किम् । सुंस्वप्नम् । पूर्वत्रासिद्धीयमद्वित्वे इति कृते
षत्वे द्वित्वम् । विषुषुवतुः । स्वपोद्वित्वे तु न । विसुष्याप ॥

निनदीभ्यां स्नातेः कौशले ॥ ८९ ॥

आभ्यां स्नातेः षः स्यात् कौशले गम्यमाने । निष्णातः ।
नदीष्णः । सुपि स्थ इत्यत्र योगविभागात्कप्रत्ययः । कौशले किम् ।
नि स्नातः । नदीस्नातः ॥

सूत्रं प्रतिष्णातम् ॥ ९० ॥

एतत्सूत्रे निपात्यते । प्रतिष्णातं सूत्रम् । प्रतिस्नातमन्यत् ॥

कपिष्ठलो गोत्रे ॥ ९१ ॥

गोत्रे एतन्निपात्यते । यस्य कापिष्ठलिः पुत्रः स कपिष्ठलः ।
गोत्रे किम् । कपिना स्थलम् कपिस्थलम् ॥

प्रष्ठोग्रगामिनि ॥ ९२ ॥

अग्रे गामिन्ययं निपातः । प्रष्ठोश्वः । प्रस्थोन्यः ॥

वृक्षासनयोर्विष्टरः ॥ ९३ ॥

वृक्षे आसने च विष्टर इति निपात्यते । विस्तरोन्यः ॥

छन्दोनाम्नि च ॥ ९४ ॥

विष्टर इति प्रकृतेर्दीर्घे विष्टार इति निपातः । छन्दोनाम्नि
स्तृजो घञ्विधानात् । विष्टारपङ्क्तिश्छन्दः । छन्दोनाम्नि किम् । प-
टस्य विस्तारः ॥

गवियुधिभ्यां स्थिरः ॥ ९५ ॥

अभ्यां स्थिरः सकारस्य षः स्यात् । गविष्ठिरः । युधिष्ठिरः ।
गोशब्दादहलन्तादप्यस्मादेव निपातनात्सप्तम्या अलुक् ॥

त्रिकुशमिपरिभ्यः स्थलम् ॥ ९६ ॥

एभ्यः स्थलस्य षः स्यात् । विष्ठलम् । कुष्ठलम् । शमि-
ष्ठलम् । परिष्ठलम् ॥

अम्बाम्बगोभूमिसव्यापद्वित्रिकुशेकुशङ्क्वङ्गुमञ्जि-
पुञ्जिपरमेवर्हिर्दिव्यग्निभ्यः स्थः ॥ ९७ ॥

एभ्यः स्थसकारस्य षः स्यात् । अम्बष्ठः । आम्बष्ठः । गो-
ष्ठः । भूमिष्ठः । सव्यष्ठः । अपष्ठः । द्विष्ठः । त्रिष्ठः । कुष्ठः । शे-
कुष्ठः । शङ्कुष्ठः । अङ्गुष्ठः । मञ्जिष्ठः । पुञ्जिष्ठः । परमेष्ठः ।
वर्हिष्ठः । दिविष्ठः । अत्रिष्ठः ॥

स्थास्थिनस्थूनामिति वाच्यम् ॥

सव्येष्ठाः । परमेष्ठी । सव्येष्ठुः सारथिः ॥

सुषामादिषु ॥ ९८ ॥

एषु सस्य षः स्यात् । शोभनं साम यस्य सुषामा ॥

एति संज्ञायामागात्* ॥ ९९ ॥

एकारपरस्य सस्य मूर्धन्यः स्यात्संज्ञायां न तु गात्परस्य । प-
रिषेणः । भानुषेणः । एतीति किम् । हरिसिंहः । संज्ञायां किम् ।
पृथ्वी सेना यस्य पृथुसेनः । अगात्किम् । विष्वक्सेनः । इष्को-
रित्येव । देवसेनः ॥

* इदं परं च सूत्रं सुषामादिगणान्तर्गतम् न तु अष्टाध्याय्यन्तर्ग-
तमिति मिताक्षराशैली स्फुटं कथयति ।

नक्षत्राद्वा ॥ १०० ॥

एतिसंज्ञायाम्नादित्येष । रोहिणिवेषः । रोहिणिसेनः । भर-
णिवेषः । भरणिसेनः । अविहितलक्षणो मूर्धन्यः घुषामादिः ॥

ह्रस्वात्तादौ तद्धिते ॥ १०१ ॥

ह्रस्वात्परस्य सस्य षः स्यात्तादौ तद्धिते । यजुष्टम । यजु-
ष्टमम् । यजुष्टम् । यजुष्टा । चतुष्टयम् । यजुष्टः । त्यप् । आवि-
ष्ट्यो वर्धते । ह्रस्वात्किम् । गीस्तराम् । तादौ किम् । सर्पिस्सा-
द्भवति । सात्यदाद्योरिति सातेः षत्वनिषेधे प्रकृतिसकारस्य स्यात् ।
तद्धिते किम् । सर्पिस्तरति ॥

तिङ्गं निषेधः ॥

भिद्युस्तराम् ॥

निसस्तपतावनासेवने ॥ १०२ ॥

निसः सस्य षः स्यात्तपतावनासेवनेर्थे । आसेवनं पुनः पुनः
करणम् । निष्टपति । सकृदग्निं स्पृशतीत्यर्थः । आसेवने तु निस्तप-
ति । पुनः पुनस्तपतीत्यर्थः ॥

युष्मत्तत्ततक्षुष्वन्तःपादम् ॥ १०३ ॥

एषु तादिषु परतः पूर्वस्य सस्य षः स्यात्स चेत्सकारः पा-
दमध्ये । अप्सव्ये सधिष्टव । अग्निष्टद्विष्टवम् । द्वावापृथिवी निष्टत-
क्षुः । अन्तःपादं किम् । यन्म आत्मनो मिन्दाभूदग्निस्तत्पुनः ॥

यजुष्येकेषाम् ॥ १०४ ॥

पूर्वोक्तं यजुषि वा । अग्निभिष्टवम् । अग्निभिस्त्वम् । अग्नि-
ष्टवम् । अग्निस्तेग्रम् । अग्निष्टतक्षुः । अग्निस्ततक्षुः ॥

स्तुतस्तोमयोञ्छन्दसि ॥ १०५ ॥

अनयोः सस्य षो वा स्याच्छन्दसि । नृभिः षुतस्य । नृभिः
'स्तुतस्य । गोष्ठोमम् । गोस्तोमम् । पूर्वपदादित्यस्यैवायं प्रपञ्चः ॥

पूर्वपदात् ॥ १०६ ॥

पूर्वपदस्थाग्निमिच्छात्परस्य सस्य षो वा स्याच्छन्दसि । द्वि-
षन्धिः । द्विसन्धिः । द्विपादसप्त । द्विसाहस्रम् । त्रिष्वष्टत्वाय ॥

सुजः ॥ १०७ ॥

पूर्वपदस्थाग्निमिच्छात्परस्य सुजो निपातस्य षः स्याच्छन्द-
सि । अभीषुणः सखीनाम् । ऊर्ध्व ऊषुण ऊतये । इकः सुजी-
ति दीर्घः ॥

सनोतेरनः ॥ १०८ ॥

सनोतेरनकारान्तस्य सस्य मूर्धन्यः स्यात् । गोषाः । नृषाः ।
अनः किम् । गोसर्नि वाचमुदीरयत् । पूर्वपदादित्येव सिद्धे नि-
यमार्थमिदम् गोसनिमिति ॥

सवनादित्वेपि ॥

सिसनिषतेरप्रत्ययः । सिसनिषतीति प्रत्युदाहार्यम् ॥

सहेः पृतनर्ताभ्यां च ॥ १०९ ॥

आभ्यां सहेः सस्य षः स्यात् । पृतनाषाहम् । ऋताषाहम् ।
चकारात् ऋतिषाहम् ॥

न रपरसृपिसृजिस्पृशिस्पृहिसवनादीनाम् ॥ ११० ॥

रपरस्य सस्य सृप्यादेः सवनादीनां च षो न स्यात् । विस्रं-
सितर्थाः विस्रब्धः कथयति । क्रूरस्य विसृपः । वाचो विसर्जनम् ।

अविस्पृशम् । निःस्पृहः । सवने सवने । सवनमुखे सवनमुखे । अ-
श्वसनिम् । गोसनिम् । अश्वसनिग्रहणमनिष्करोरपि सस्य पत्व-
ज्ञापनार्थम् । तेन माषः जलाषाहमित्यादि सिध्यति ॥

सात्पदाद्याः ॥ १११ ॥

मातेः पदादेश्च सस्य षो न स्यात् । अग्निसात् । दधि
मिश्रति ॥

सिचो यङि ॥ ११२ ॥

सिचः सस्य षो न स्याद्यङि । उपसर्गाभ्यासनिमित्तपत्राप-
वादः । निसेसिच्यते । यङि किम् । अभिषिषिषति ॥

सेधतेर्गतौ ॥ ११३ ॥

गत्यर्थस्य सेधतेर्न पत्वम् । अभिसेधति गाः । चालयती-
त्यर्थः । गतौ किम् । शिष्यं कार्यात्प्रतिषेधति ॥

प्रतिस्तब्धनिस्तब्धौ च ॥ ११४ ॥

एतौ निपातौ । स्तम्भेरिति प्राप्तिः प्रतिषिध्यते ॥

सोढः ॥ ११५ ॥

मोदरूपस्य सहेः षो न स्यात् । परिनिविभ्य इति प्राप्तप्र-
तिषेधः । विमोढा । विमोढुम् । सोढः किम् । विषहते ॥

स्तन्भुसिबुसहां चङि ॥ ११६ ॥

एषां सस्य षो न स्याच्चङि । उपसर्गनिमित्तस्य प्रतिषेध
इष्यते नाभ्यासनिमित्तस्य । अवातस्तम्भत् । पर्यसीषिवत् । व्यसी-
षहत् ॥

सुनोतेः स्यसेनोः ॥ ११७ ॥

स्ये सनि च सुतः षो न स्यात् । विसोष्यति । व्यसो-

ष्यत् । सनि । अभिसुसूषतेरप्रत्ययः । अभिसुषूः । अत्र षणोऽ-
भावात् स्तौतिष्योरिति न प्रवर्तते । सुसूषतीत्यत्र स्तौतिष्योरिति
नियमान्न । अभिसुसूषतीत्यत्र स्यादिष्वभ्यासेनेति नियमात् ॥

सदिस्वञ्ज्योः परस्य लिटिं ॥ ११८ ॥

अनयोरभ्यासात्परस्य षो न स्याल्लिटि । निषसात् । परि-
षसात् । परिषस्वजे । स्वज्ञेः संयोगादपि लिटो वा कश्चम् । प-
रिषस्वज्ञे ॥

निव्यभिभ्योङ्गव्यत्राये वा छन्दसि ॥ ११९ ॥

एभ्यः परस्य संस्याङ्गव्यत्राये षो न स्याद्वा छन्दसि । न्य-
षीदत् । न्यसीदत् । व्यषीदत् । व्यसीदत् । अभ्यसीदत् । स-
दिस्वञ्ज्येरिति नानुवर्तते । न्यस्तौत् । न्यष्टौत् । व्यष्टौत् ।
व्यस्तौत् । अभ्यष्टौत् । अभ्यस्तौत् ॥

इति श्रीमहोपाध्यायाद्वैतविद्याचार्यराघवसोमयाजिकुंलावतंसभी-
तिरामलार्यवर्यस्य सूनोरन्नम्भट्टस्य कृतौ व्याकरणमिताक्षरा-
वामहमस्याध्यायस्य प्रथमः पादः ॥

अथाष्टमाध्यायश्चतुर्थपादः ॥

रषाभ्यां नो णः समानपदे ॥ १ ॥

एकपदस्थाभ्यां रेफकाराभ्यां परस्य नस्य णः स्यात् ।
शीर्षम् । पुष्पाति । अग्रहणमुत्तरार्थम् । ण्दुस्वेनैव सिद्धत्वात् ।
समानपदे किम् । अग्निर्नयति । धुभ्रादिषु नृनमनतृप्नोतिग्रह-
णं ज्ञापकमृषणार्ण्यत्वस्य । पितृणाम् ॥

अट्कुप्वाङ्नुम्व्यवायेपि ॥ २ ॥

अट् कवर्गं पवर्गं आङ् नुम् एतैर्व्यस्तैः समस्तैश्च ण्य-
वधानेनैव रषाभ्यां परस्य नस्य याः स्यात्समानपदे । करणम् ।
अर्केण । दर्पेण । पर्याण्डम् । आङ्ग्रहणं पदव्यवायेपीत्यस्य
वाचनार्थम् । बृंहणम् । नुमग्रहणमनुस्वारोपलक्षणार्थम् । तेना-
सत्यपि नुम्यनुस्वारव्यवाये तृफण्यभिज्ञादौ णत्वम् । सत्यपि
नुम्यनुस्वाराभावे मेन्वनमित्यदावण्यत्वं च सिध्यति ॥

पूर्वपदात्संज्ञायामगः ॥ ३ ॥

पूर्वपदस्याभिहितत्वादुक्तस्य नस्य याः स्यात्संज्ञायां न
तु गकारव्यवधाने । द्रुणामः । खरणमः । शूर्पणखा । संज्ञायां
किम् । चर्मनामिक्रुः । अगः किम् । ऋगयनम् ॥

गकारव्यवधाने चाव्यवधाने चोत्तरपदतद्धितनकारस्य ण-
त्वमिष्यते ॥

सर्वाङ्गीणः । मातृभोगीणः ॥

वनं पुरगामिश्रकासिद्धकाशारिकाकोटराग्नेभ्यः ॥ ४ ॥

एभ्य एव धनस्य णत्वं स्यात्संज्ञायाम् । पुरगामेभ्यम् ।

मिश्रकावणम् । सिध्रकावणम् । आरिकावणम् । कोटरावणम् ।
अग्रेवणम् । एभ्य एव किम् । कुबेरवनम् । कर्णिकारवनम् ॥

प्रनिरन्तःशरेक्षुप्लक्षाम्रकाश्यस्वदिरपीयुक्षाभ्योऽ-

संज्ञायामपि ॥ ५ ॥

एभ्यो वनस्य णत्वं स्यात्संज्ञायामसंज्ञायां च । प्रवणम् ।
निर्वणम् । अन्तर्वणम् । करवणम् । इक्षुवणम् । प्लक्षवणम् ।
काश्यवणम् । स्वदिरवणम् । पीयुषावणम् ॥

विभाषौषधिवनस्पतिभ्यः ॥ ६ ॥

एभ्यो वनस्य णत्वं वा स्यात् । दूर्वावणम् । मूरावणम् ।
शिरीषवणम् । बदरीवणम् । पक्षे दूर्वावनमित्यादि ॥

द्वित्र्यक्षरेभ्य एव ॥

नेह । देवदारुवनम् । भद्रदारुवनम् ॥

इरिकादिभ्यो न ॥

इरिकावनम् । इषीकावनम् । अत्र वनस्पतिरिति वृक्षमात्रं गृह्यते ।
फली वनस्पतिर्ज्ञेयो वृक्षाः पुष्पफलोदयाः ।

आषध्यः फलपाकान्ता कृता गुल्माश्च वीरुवः ॥

अह्नोऽदन्तात् ॥ ७ ॥

अदन्तपूर्वपदस्याभिमिषात्परस्याहस्य णः स्यात् । पूर्व-
हः । अपराहः । अदन्तात्किम् । निरहः । अह्नाह एतेभ्य इत्य-
हादेशः । अह इत्यदन्तस्यैव ग्रहणाभेदः । दीर्घाह्नी माहृत् ॥

वाहनमाहितात् ॥ ८ ॥

आधेयवाचिपूर्वपदस्याभिमिषाद्वाहनस्य णत्वं स्यात् ।
इक्षुवाहम् । आहितारिकम् । वासिवाहनम् । वासिस्वामिक-

मित्यर्थः । यदा दासैर्बाधित्वाभिवसत तदा नवत्येव णत्वमिति
कैयटः ॥

पानं देशे ॥ ९ ॥

पूर्वपदस्थानिमित्तात्परस्य नस्य णत्वं स्यादेशे । पीयत इति
पानम् । क्षीरं पानं चेषां ते क्षीरपाणा उन्नीनराः । घुरापाणाः
प्राच्याः । मनुष्याभिधानेऽपि देशाभिधानं सम्यक्ते । देशे किम् ।
दाक्षीणां पानम् दाक्षिपानम् ॥

वा भावकरणयोः ॥ १० ॥

पूर्वपदस्थानिमित्तात्परस्य भावकरणयोर्निष्पन्नस्य पानस्य
णत्वं वा स्यात् । क्षीरपानम् । क्षीरपाणम् । करणे क्षीरपाणम्
क्षीरपानं वा पात्रम् ॥

गिरिनद्यादीनां वा ॥

गिरिणदी । गिरिनदी । वक्रणदी । वक्रनदी । वक्रणित-
म्बा । वक्रनितम्बा ॥

प्रातिपदिकान्तनुम्बिभक्तिषु च ॥ ११ ॥

पूर्वपदस्थानिमित्तात्परस्यैषु स्थितस्य तस्य णत्वं वा स्यात् ।
प्रातिपदिकान्ते माषवापीणः । माषवापीनः । जुमि माषवापाणि ।
माषवापानि । विभक्तौ माषवापेण । माषवापेन । गर्गाणां भगिनी
गर्गभगिनीत्यत्र नकारस्य प्रातिपदिकान्तत्वाभावाच्च णत्वम् ।
यदा गर्गाणां भगो गर्गभनः सोऽस्या अस्तीति तदा गर्गभगिणी-
ति भवत्येव ॥

युष्मादेर्न ॥

आर्षयूना । मण्डानि । परिपक्वानि । दीर्यादी शरैः ॥

पतिवहतिशाभ्यतिचिनोतिषेग्निषु च ॥ १७ ॥

उपसर्गस्याभिमिच्छात्परस्य नेर्णत्वं स्याद्गदादौ परे । प्र-
णिमदति । प्रणिमदति । प्रणिपतति । प्रणिपद्यते । प्रणिददति ।
प्रणिदधानि । प्रणिशिषीते । प्रणिमयते । प्रणिस्मति । प्रणिहन्ति ।
प्रणिषाति । प्रणिषानि । प्रणिद्राति । प्रणिप्ताति । प्रणिबधति ।
प्रणिबहति । प्रणिष्ठाभ्यति । प्रणिचिनोति । प्रणिदेग्नि ॥
नेर्णत्वंमद्व्यवायेपि ॥

प्रण्यगदत् ॥

शेषे त्रिभाषा कखादावषान्त उपदेशे ॥ १८ ॥

उपदेशे कादित्वादिवान्तवर्जे मदनदादेरन्वञ्चिन् धातौ
परे उपसर्गस्याभिमिच्छात्परस्य नेर्णत्वं वा स्यात् । प्रणिपचति ।
प्रनिपचति । कादिवर्जे किम् । प्रनिकरोति । प्रनिखनति । प्र-
निपिनष्टि । उपदेशे किम् । इह च प्रतिषेधा यथा स्यात् । प्र-
निपेक्षति । प्रनिचकार । प्रनिचक्षान । इह च मा भूत् । प्र-
निपेष्टा ॥

अनितेः ॥ १९ ॥

उपसर्गस्याभिमिच्छात्परस्यानितेर्नस्य णः स्यात् । प्रा-
णिति । पराञ्चिति ॥

अन्तः ॥ २० ॥

उपसर्गस्याभिमिच्छात्परस्यानितेरन्तस्य नस्म णः स्यात् ।
वदान्तस्तेति निषेधापवादः । हे प्राण् । हे पराण् । भाष्येन्त-
ग्रहणं निमित्तसामीप्यार्थकं । पूर्वसूत्रघोषः तेनैकव्यवधाने णत्वं
नानेकव्यवधाने पर्यनितीति पञ्चान्तरं स्थितम् । सम्बुद्धयर्थं
सम्बन्धादप्यत्र वा द्वितीयमन्तग्रहणं तस्मिन् मते व्यक्तमेवेष्टम् ।

केचित्तु पर्येच्छितीति नस्वमिष्यत एवेति नार्थः पूर्वसूत्रेन्तग्र-
हणेनेत्याहुः ॥

उभौ साभ्यासस्य ॥ २१ ॥

उपसर्गस्याभिमित्तादितिः साभ्यासस्योभौ नकारौ नत्वं
प्राप्नुतः । प्राच्छिषति । प्राणिषत् । पूर्वभासिद्धीयमद्विचन
इत्यस्यातिशतत्वेनत्सूत्रारम्भेण ज्ञाप्यते । अन्यथा कुतनत्वाद्विच-
धनेनैव सिद्धत्वात् ॥

हन्तेरत्पूर्वस्य ॥ २२ ॥

उपसर्गस्याभिमित्तात्परस्य हन्तेरकारपूर्वस्य नस्य णः
स्यात् । ग्रहण्यते । अत्पूर्वस्य किम् । प्रघ्नन्ति । तपरत्वं किम् ।
प्राधानं ॥

स्त्रीर्वा ॥ २३ ॥

उपसर्गस्याभिमित्तात्परस्य हन्तेर्नस्य णो वा स्यान्मवचोः
परयोः । ग्रहण्यः । ग्रहण्वः । ग्रहण्यः । ग्रहण्यः ॥

अन्तरदेशे ॥ २४ ॥

अन्तःपरस्य हन्तेरत्पूर्वस्य नस्य णः स्यात्तु देशे ।
अन्तर्हण्यते । अन्तर्हणनं वर्तते । अदेशे किम् । अन्तर्हणनो दे-
शः । अत्पूर्वस्य किम् । अन्तर्घ्नन्ति । अन्तरधानं ॥

अयनं च ॥ २५ ॥

अन्तःपरस्यैतन्नकारस्यादेशे णः स्यात् । अन्तरयगं वर्त-
ते । देशे तु अन्तरयनो देशः ॥

छन्दस्युदवग्रहात् ॥ २६ ॥

अवग्रहाविवशादन्तःपरस्य नस्य णः स्याच्छन्दसि । छन्द-

जाः । पितृयाणाः । अवग्रहादित्यनेन ऋचन्तं पूर्वपदं लभ्यते ॥

नञ् धातुस्थोरुषुभ्यः ॥ २७ ॥

धातुस्थान्निमित्तादुरुषुभ्यां च परस्व नसो णः स्याच्छन्द-
सि । अग्रे रत्ताणः । ऊरुणस्कृधि । ऊर्ध्व ऊपुणः ॥

उपसर्गाद्बहुलम् ॥ २८ ॥

उपसर्गस्थाभिनिमित्तात्परस्य नमो णो वा स्यात् । प्रणोप्रद्गः ।
प्रनोमुञ्च । लोकेपि प्रणसं सुत्तम् ॥

कृत्यचः ॥ २९ ॥

उपसर्गस्थाभिनिमित्तात्परस्य कृत्यनकारस्याच उत्तरस्य णः
स्यात् । प्रयाणम् । प्रयाणीयम् । प्रहीणः । प्रहीणवान् । अचः
किम् । प्रमनः ॥

निर्विण्णस्योष्टुः ॥

निर्विण्णोहं खलसङ्गेन ॥

णेर्विभाषा ॥ ३० ॥

ण्यन्ताद्विहिते कृत्यचो नस्योपसर्गस्थाभिनिमित्ताणो वा
स्यात् । प्रयापणीयम् । प्रयापनीयम् । प्रयापिणौ । प्रयापिनौ ।
विहितविशेषणं किम् । प्रयाप्यमाणम् । प्रयाप्यमानम् । यका
व्यवधानोप यथा स्यात् । अथ वा अद्वयवाय इत्यनुवर्तते ॥

हलश्चेजुपधात् ॥ ३१ ॥

हन्नादिगिजुपधश्च यो धातुस्तस्मात्कृत्यच इति प्राप्तणत्वं
वा स्यात् । प्रकोपणम् । प्रकोपनम् । हलः किम् । मेहणम् ।
इजुपधात्किम् । प्रवपणम् । अच इत्येव । प्रभुग्नम् । इजुपधस्य
हलन्तत्वाव्यभिचाराद्धलादित्वकामः ॥

इजादेः सनुमः ॥ ३२ ॥

इजादेः सनुपो हलन्ताद्यो विहितः कृत् तन्नस्य णो वा स्यात् । प्रेङ्गणम् । प्रेङ्गनम् । इजादेरेव सनुम इति नियमाश्रयणात् प्रमङ्कनमित्यादौ गृह्यत्वाभावः ॥

वा निसनिक्षनिन्दाम् ॥ ३३ ॥

उपसर्गस्थान्निमित्तात्वरस्यैषां नस्य णो वा स्यात् । प्रणिंसनम् । प्रनिसनम् । प्रणिक्षणम् । प्रनिक्षणम् । प्रणिन्दनम् । प्रनिन्दनम् । प्रणिन्दति । प्रनिन्दति । णोपदेशस्येति प्राप्तविकल्पः ॥

न भाभूपूकामिगामिप्यायीत्रेपाम् ॥ ३४ ॥

एषां कृत्च ईति गृह्यत्वं न । प्रभानम् । प्रभवनम् । प्रपबनम् । प्रकमनम् । प्रगमनम् । प्रप्यायनम् । प्रवेपनम् ॥

पूग्रहणेन पूजो ग्रहणमिष्यते ॥

पूजस्तु प्रवपणं सोमस्य । भादीनां ण्यन्तानामपि निषेधः । प्रभावनम् ॥

षात्पदान्तात् ॥ ३५ ॥

पदान्तात् षात्परस्य नस्य णत्वं न स्यात् । निष्पानम् । सर्पिष्पानम् । षात्किम् । निर्णयः । पदान्तात्किम् । पुष्पातिं ॥

नशेः षान्तस्य ॥ ३६ ॥

षान्तस्य नशेः णत्वं न । प्रनष्टः । षान्तस्य किम् । मण्डप-
ति । अन्तग्रहणेन भूतपूर्वषान्तस्यापि णत्वं न । प्रनङ्क्ष्यति ॥

पदान्तस्य ॥ ३७ ॥

पदान्तस्य नस्य णत्वं न । रामान् । गिरीन् ॥

पदव्यवायेपि ॥ ३८ ॥

पदेन व्यवधानेपि णत्वं न स्यात् । माषकुम्भवापेन ।
चतुरङ्गयोगेन ॥

अतद्धित इति वाच्यम् ॥

नेह । आर्द्रगोमयेण । शुष्कगोमयेण ॥

क्षुभ्नादिषु च ॥ ३९ ॥

एषु णत्वं न । क्षुभ्नाति । क्षुभ्नीतः । क्षुभ्नन्ति । नृनम-
न । तृप्नु । नर्दि । नन्दन । नगर । नृति । गहन । निवेश । निवा-
स । अग्नि । अनूप ॥

आचार्यादणत्वं च ॥

आचार्यभोगीनः । आचार्यानी । आकृतिगणोयम् ॥

स्तोः इचुना इचुः ॥ ४० ॥

स्तोः सकारवर्गगोः शकारचवर्गाभ्यां पूर्वाभ्यां पगाभ्यां
वा योगे शकारचवर्गौ क्रमात् स्तः । रामः शेते । रामश्चिनो-
ति । मच्चित् । शार्ङ्गिअय । यज्ञः । याच्ना । निमित्तस्थानि-
नोर्यथामङ्गुल्याभावे शात्प्रतिषेधो ज्ञापकः ॥

ष्टुना ष्टुः ॥ ४१ ॥

स्तोः पकारवर्गगोः योगे पकारवर्गौ स्तः । रामष्प-
ष्टुः । रामष्ठीकृतं । पष्टा । तट्टीका । चक्रिण्डौकसे । अत्रापि
यथामङ्गुल्याभावे तोः षीति ज्ञापकम् ॥

न पदान्ताट्टारनाम् ॥ ४२ ॥

पदान्ताट्टारगोः स्तोः ष्टुर्न स्यात् । षट्सन्तः ।
षट्ते ॥

अनाम्रवतिनगरीणामिति वाच्यम् ॥

पण्णाम् । पण्णवतिः । षण्णागर्यः । पदान्तात्किम् । ई-
ड । ईट्टे । टोः किम् । सर्पिष्टमम् ॥

तोः पि ॥ ४३ ॥

तवर्गस्य पकारे परे न ष्टुत्वम् । मन् षष्ठः ॥

शाब् ॥ ४४ ॥

शात्तोरुक्तं न । विश्वः । प्रश्नः ॥

यरोनुनासिकेनुनासिको वा ॥ ४५ ॥

यः पदान्तस्यानुनासिके परेऽनुनासिको वा स्यात् ।
एतन्मुरारिः ॥

मयाटि निरुम् ॥

चिन्मयम् ॥

अचो रहाभ्यां द्वे ॥ ४६ ॥

अचः पराभ्यां रेफहकाराभ्यां परस्य यरो द्वे[वा]स्तः ।
अर्कः । ब्रह्मम् । अचः किम् । ह्नुते ॥

अनचि च ॥ ४७ ॥

अचः परस्य यरो द्वे[वा]स्तः न त्वाचि परतः । दृश्यत्र ।
अचः परस्य किम् । स्मितम् ॥

यणो मयो द्वे वाच्ये ॥

यण इति पञ्चमी मय इति षष्ठी, विपरीतं वेति पक्षद्वय-
मज्जेयते । पूर्वत्र तबलकारः । द्वितीये दृश्यत्र ॥

शरः खयो द्वे वाच्ये ॥

अत्रापि शरः परस्य खयः खयः परस्य शर इति पक्षद्वयम् ।

पूर्वत्र स्थाली । स्थाता । परत्र वत्सरः । अप्सरा इत्यादि ॥

अनचीति प्रसज्यप्रतिषेधादवसानेपि ॥

वाक्क् । त्वक्क् । वाक्किति भगवतोदाहरणादीर्घावाचार्याणामिति न निषेधः ॥

नादिन्याक्रोशे पुत्रस्य ॥ ४८ ॥

आदिनि परे पुत्रस्य द्वित्वं न स्यान्निन्दायाम् । पुत्रादिनी त्वमसि पापे । निन्दायां किम् । तत्त्वर्कयने स्यादेव । पुत्रादिनी शिथुमारी ॥

तत्परे चेति वाच्यम् ॥

पुत्रपुत्रादिनि पापे ॥

हतजग्धपरे वेति वाच्यम् ॥

युत्तहती । पुत्रहती । पुत्तजग्धी । पुत्रजग्धी ॥

चयो द्वितीयाः शरि पाष्करसादेः ॥

तस्य यः । वथूत्सरः । कस्य खः । खक्षीरम् । पस्य फः । अप्सराः ॥

शरोचि ॥ ४९ ॥

अचि परे शरो न द्वे स्तः । अचो रहाभ्यामितिप्रोप्तेर्निषेधः । कर्षति । दर्शः । अचि किम् । कर्ष्यते । कश्चर्यते ॥

तिप्रभृतिषु शाकटायनस्य ॥ ५० ॥

त्रिप्रभृतिषु संयुक्तेषु द्वित्वं नेति शाकटायनः । इन्द्रः । मन्त्रः । राष्ट्रम् । वस्त्रम् ॥

सर्वत्र शाकल्यस्य ॥ ५१ ॥

शाकल्यस्तु सर्वत्रापि द्वित्वं न मेने । अर्कः । मर्कः । ब्रह्म । द्वित्वमात्रमेव शाकल्यस्य नेष्टमिदम्याहुः । दध्नत्र ॥

दीर्घादाचार्याणाम् ॥ ५२ ॥

दीर्घात्परस्य न द्वित्वमित्याचार्याः । दात्रम् । मूत्रम् ॥

झलां जश् झशि ॥ ५३ ॥

झलां जश् स्याज्झशि । लब्धा । दोग्धा । झशि किम् । बध्धः ॥

अभ्यासे चर्च ॥ ५४ ॥

अभ्यासे झलां चरः स्युर्जश्च । खपां चरो झशां जश्-
इति विवेकः । चिखनिष्पाति । पिफकारयिषति । चिच्छाद-
यिषति । तिनकारयिषति । तिष्ठासति । मकृतिचरां चरः ।
पिपसाति । बुभूषति । जिघत्सति । मकृतिजशां मकृतिजशः ।
जिजनिषते ॥

खरि च ॥ ५५ ॥

खरि झलां चरः स्युः । चानुकृष्टत्वात् 'जश् नानुवर्त-
ते । भेत्ता ॥

वावसाने ॥ ५६ ॥

अवसाने झलां चरो वा स्युः । वक् । वाग् । लिट् । लिङ् ॥

अणोऽप्रगृह्यस्यानुनासिकः ॥ ५७ ॥

अप्रगृह्यस्याणोनुनासिको वा स्यादवसाने । दधि । द-
धि । मधु । मधु । कुमारि । कुमारि । अणः किम् । कर्तृ ॥

अनुस्वारस्य ययि परसवर्णः ॥ ५८ ॥

— अनुस्वारस्य ययि परे परसवर्णः स्यात् । शङ्किता । कु-
ण्डिता । नन्दिता । कम्पिता । कुर्वन्ति । कृषन्ति । णत्वस्या-
सिद्धत्वात्पूर्वमनुस्वारः । परसवर्णेन नृकारः । तस्यासिद्धत्वा-

अ णत्वम् । ययि किम् । आक्रंस्यते ॥

वा पदान्तस्य ॥ ५९ ॥

पदान्तस्यानुस्वारस्य ययि परे परमवर्णो वा स्यात् । त्वङ्क-
रोपि । त्वं करोपि । सय्यन्ता । संयन्ता । सव्वत्सरः । संवत्सरः ।
यल्लोकम् । यं लोकम् ॥

तोल्लि ॥ ६० ॥

तवर्गस्य लकारे परमवर्णः । तल्लयः । विद्वाह्लिखति ॥

उदस्थास्तन्भ्वोः पूर्वस्य ॥ ६१ ॥

उदः परयोः स्थास्तन्भ्वाः पूर्वमवर्णः स्यात् । आदः पर-
स्य । उत्तानम् । उत्तम्भनम् । एतयोः किम् । उत्सनातः ॥

स्कन्देच्छन्दासि ॥

उत्कन्दे ॥

रोगे च ॥

उत्कन्दको रोगः ॥

झयो होन्यतरस्याम् ॥ ६२ ॥

झयः परस्य हस्य पूर्वमवर्णो वा स्यात् । वाग्यसति । वा-
ग्हसति । वर्गचतुर्थो हस्य सवर्णः । महाप्राणत्वादिसाम्यात् ।
झयः किम् । प्राङ्ङ्हसति ॥

शश्छोटि ॥ ६३ ॥

झयः परस्य शस्यच्छो वा स्यादटि । वाक्छेते । वाक्शे-
ते । त्रिष्टुप्छूयते । त्रिष्टुप्छूयते ।

छत्वमपीति वाङ्यम् ॥

तच्छूलोकेन । अभि किम् । वाक्छूयतेति ॥

हलो यमां यमि लोपः ॥ ६४ ॥

हलः परस्य यमो लोपो वा स्याद्यमि । गौर्यन्त्रेऽत्र अ-
चो रहाभ्यामिति यस्य द्वित्वे प्रथमस्य वा लोपः । हलः किम् ।
अन्नम् । यमां किम् । अर्घ्यम् । यमि किम् । शार्ङ्गम् ॥

झरो झरि सवर्णे ॥ ६५ ॥

हलः परस्य झरो लोपो वा स्यात्सवर्णे झरि । प्रत्तम् ।
अत्र त्रयस्तकाराः । अनचि चेति द्वित्वे चत्वारः । तत्र मध्यमस्य
मध्यमयोर्वा लोपः । झरः किम् । शार्ङ्गम् । झरि किम् । प्रिय-
पञ्जचा । अल्लोपस्य स्थानिवत्त्वनिषेधात् ईकारे परे चस्य
लोपः स्यात् । सवर्णे किम् । तर्प्ता । सवर्णग्रहणं सवर्णमात्रे
यथा स्यात्सङ्ख्यातानुदेशो मा भूदिति । शिण्ड । ढकारस्य
धे परतो लोपः सिध्यति ॥

उदात्तादनुदात्तस्य स्वरितः ॥ ६६ ॥

उदात्तात्परस्यानुदात्तस्य स्वरितः स्यात् । गार्ग्यः पचाति ॥
नोदात्तस्वरितोदयमगार्ग्यकाश्यपगालवानाम् ॥ ६७ ॥

उदात्त उदयः परो यस्य स दात्तोदयः । एवं स्वरितोदयः ।
उदात्तपरस्य स्वरितपरस्य चानुदात्तस्योक्तं न स्याद्वा । गार्ग्य-
स्तत्र । गार्ग्यः क । अगार्ग्यादीनां किम् । एतेषां स्वरितः, अन्ये
षां नातिवकल्पः । नोदात्तस्वरितपरमिति वाच्ये उदयग्रहणं
मङ्गलार्थम् । अनेकाचार्यकीर्तनमपि मङ्गलार्थम् पूजार्थञ्च ॥

अ अ ॥ ६८ ॥

दीर्घप्लुतयोरवर्णयोर्विकृतत्वं मवृत्तत्वं ह्रस्वस्य । तत्र शा-
स्त्रादीं ह्रस्वापि विवृतः प्रतिज्ञातः सावर्ण्यार्थम् । प्रयोगेपि स

विवृतो मा भृदिसेषमर्थमिवं सूत्रम् । एको विवृतः । अन्यः सं-
वृतः । यः शास्त्रादौ विवृतः प्रतिज्ञातः स संवृतो ज्ञेयः ।
प्रयोगे सर्वत्र संवृत एव प्रयोक्तव्य इत्यर्थः ॥

ग्रन्थविस्तरभीरुभ्य इयं वृत्तिर्मया कृता ॥

यया व्याकरणं सर्वं करस्थामलंकायते ॥

इति श्रीमहोपाध्यायाद्वैतविद्याचार्यराघवसोमयाजिकुलावर्तसन्धी-

तिरुमलार्यवर्यस्य सूनोरन्नम्भट्टस्य कृतौ व्याकरणमिताक्षरा-

यामष्टमस्याध्यायस्य चतुर्थः पादः ॥



BENARES SANSKRIT SERIES;

A COLLECTION OF SANSKRIT WORKS

EDITED BY THE
PANDITS OF THE BENARES SANSKRIT COLLEGE,

UNDER THE SUPERINTENDENCE OF
R. T. H. GRIFFITH, M. A., C. I. E.

AND
G. THIBAUT, Ph. D.

Nos. 76, 77, 82, 85, 93, 98, 115, 121, 122, & 126.

व्याकरणमिताक्षरा ।

सर्वतन्त्रस्वतन्त्रश्रीमदक्षंभट्टप्रणीता ।

श्रीपरवस्तुश्रीनिवासजगन्नाथस्वामिभिरार्यवरगुरुभिस्तत्पुत्रेण
भट्टनाथस्वामिविद्यारत्नेन च संशोधिता ।

VYAKARANAMITĀKSHARĀ,

A gloss on PĀNINI'S Grammatical Aphorisms,

By ŚRĪ ANNAMBHATTA.

EDITED BY

S. P. S. JAGANNĀTHASWĀMY ĀRYAVARAGURU

AND HIS SON

BHATTANĀTHA SWĀMYVIDYĀRATNA.

BENARES:

Published by the Proprietors Messrs. Braj B. Das & Co.,
AND SOLD BY H. D. GUPTA,

Secretary, Chowkhamba Sanskrit Book Depot.

Printed at the Vidya Vilas Press,
BENARES.

1906.

Registered under Act XXV. of 1867. (ALL RIGHTS RESERVED).

निवेदनम् ।

एतस्याः पाणिनीयलघुवृत्तेर्व्याकरणमिताक्षरायाः प्रणेता श्रीमानञ्जभट्टो 'राघवसोमयाजिकुलोद्भवः महोपाध्यायाद्वैतविद्याचार्यविरुदाभ्यामलंकृतस्य श्रीतिरुमलार्यस्य पुत्रश्चेति स्वयमेव प्रतिपादितवान् । अयं ग्रन्थकारः कृष्णातीरदेशस्थ इति किंवदन्ती । अञ्जभट्टेति प्रसिद्धाभिजननामान ऋग्वेदिजः प्रकृते केशवपुर(केशवरं)ग्रामे निवसन्ति । ते च पाश्चात्त्य(कोंडवीडु)देशादेवागता इति तत्रत्याः कथयन्ति । परं तु राघवसोमयाजिकुलीयाः केपि नाद्यावाद्य मया श्रुताः । तस्मादेवमनुमीयते अञ्जभट्टात्पूर्वं राघवसोमयाजिनस्तत्पूर्वजस्यातिप्रसिद्धत्वात्तन्नाञ्जवं वंशो व्यवह्रियते स्म, जाते च सकलजगद्ब्रूयात्पाण्डेतीप्रकर्षे तत्रभवत्यञ्जभट्टे स एव वंशस्य नामास्पदं समजनीति ।

“काशीगमनामात्रेण नाञ्जभट्टायते द्विजः ।

अपि गङ्गाजलस्नानान्नाधःकेशः कुशायते ”

इति सर्वैरेव भारतवर्षीयैर्विद्वद्भिरनुगीयमानो न केवलं स्वकीयस्य वंशस्य किं तु भारतवर्षस्यैव स्वनाम्ना व्यवहारं सम्पादयेच्चेदपि नाद्भुतं स्यात् । यावद्दृढतरं प्रमाणान्तरं नोपलभे माहि तावदुक्तदिशा त्रैलोक्यदेशीय ऋग्वेदी चाञ्जभट्ट इति निश्चेतुं शक्यते । आलोकसिद्धाञ्जने “अत्रास्मच्चग्रजचरणाः” इति कचिदर्शनेनाञ्जभट्टस्य आताप कश्चिद्विद्वानासीदित्यवगम्यते । (१) तर्कभाषातत्त्वबोधिण्याष्टिका (२) तर्कसंग्रहः (३) तर्कसंग्रहदीपिका (४) व्याकरणमिताक्षरा (५) भाष्यप्रदीपोद्द्योतनम् (६) चिन्तामण्यालोकसिद्धाञ्जनम् (७) राणकोज्जीवनी चेति ग्रन्था एतत्कृता मया अञ्जत पूर्णाश्च विलोकिताः । अञ्जभट्टेन ब्रह्मसूत्रोपरि

जैमिनीयोपरि च लघ्वी दृष्टिरपि विरचितेति केचिद्वदन्ति । यद्यापि-
तर्कसंग्रहदीपिकयोरयं राघवसोमयाजिकुलजन्त्वेन तिरुमलार्यवर्ष-
मनुत्वेन च नोल्लिखितः तथापि मङ्गलश्लोकमाम्येन असम्भवा-
न्तरानुपलम्भेन च स एवायमिति निश्चीरते । अयं च प्रक्रि-
याकौमुदीकाराग्रवीनः सिद्धान्तकौमुदीकारात्माचीनश्चेति निश्चे-
तु शक्यते इति तात्पर्यम् । ६-४-१५१ सूत्रे मल्लिनाथग्रन्थ-
स्मापि स्मरति ।

एतच्छ्रुत्वा व्याकरणमिताक्षरा नामपाणिनीयलघुवृत्तिः व्यु-
त्तिन्मूनामसन्तोषकारिणी । अस्यां काशिका सर्वापि गनार्था,
स्थानविशेषेषु बहुषु भाष्यकाशिकाकारयोर्मतभेदाः सुविशदं नि-
रूपिताः । अस्याश्चैकं पुस्तकमस्मत्प्रणितामहचरणसम्पादितेषु
पुस्तकेष्वामीत् । परमस्मात्पतामहानां प्राथमिकमहामहोपाध्या-
यानां श्रीपरमस्तुवेङ्कटरङ्गनाथचार्याणामार्यवरगुरुभ्यामधिकारे
नष्टमिति तन्मुखावेव श्रुतम् । ग्रन्थस्यात्युत्तमत्वेन पुनः सञ्चि-
ष्टृणा पुनरासीदस्मात्पतामहानाम् । बहोः पुनस्नेहलः पञ्चातू-
णी (TUNI) दुरे कृताध्वमेभ्यस्तोभ्यो मीमांसामधीयन्मृकानाध्व-
र्युः कश्चिभट्टकुलतिलकः श्रीमानुमामहेश्वरशास्त्री स्वसमीपे व्याक-
रणमिताक्षरायाः सत्तामुवाच तदाभिलाषं विदित्वा पुस्तकं
पुत्रकानिर्माणाय प्रादाच्च । तदेव सौम्यवरस्य महानुभावस्या-
स्य पुस्तकं मम समीपेऽपि वर्तते । विदित्वापि निर्मितां पु-
त्रिकां नाद्यावधि प्रतच्छृण्वदिति नैव वाच्यं तत्कथमप्यकुर्वति ।
तदिदं पुस्तकमनुसृत्य लिखितं पुत्रिकां प्राप्यास्मत्पतामहैः स-
र्वशास्त्रापासकरीणैः प्रातःस्मरणीयनामधेयैः श्रीनिवासधाम-
नयस्वामिभिः आर्यवरगुरुभिः सुदुर्लभोऽयं ग्रन्थोऽवश्यमेव मु-
द्रणं प्रापणीय इति सङ्गमन्यत, निर्मितां च सम्पूर्णं स्यात्स्य पुस्त-

कस्य काचन सुपरिशुद्धा मुद्रणयोग्या प्रतिकृतिः । तदनुसा-
रेण ३२० पृष्ठपर्यन्तं संमुद्र्य प्रकृतिसेदेनालस्येन तूष्णींस्थिते-
ऽस्मदग्रजे वेङ्कटरङ्गनाथस्वामिन्यार्यवरगुरौ काशीस्थः संस्कृत-
विद्यासमुपबृंहणरसिकः प्रधीवर्यः श्रीयुक्तगौविन्ददासमहाशय-
श्रीखाम्बासंस्कृतपुस्तकालयाध्यक्षं प्रचीन्नापूर्वमहाग्रन्थप्रकाश-
नोद्युक्तं श्रीहरीरदसगुप्तं धरयव । सोऽपि मुद्रितांशमस्मद्भातृ-
सकाशमूक्तीत्वा परिशिष्टमुद्रणाय मां शोधने समचोदयव ।
श्रीतातपादपुस्तकानुसारेण संशोधनाय चारभे ५ । पञ्च-
माध्यायपर्यन्तं मुद्रिते चास्मिन् अस्मन्मित्रवर्यस्यास्मत्पिता-
महच्छात्रस्य काकिनाडपुरीवास्तव्यस्य काशीमहवशंजश्री-
सुब्रह्मण्यशास्त्रिणः पुरुषकारेण तत्तत्प्रवैयाकरणोत्तमानां कप्प-
गन्तुलकुलोद्भवश्रीरामशास्त्रिणां बहुशः शुद्धं पुस्तकमप्यल-
भ्यत । अस्मदग्रजमुद्रणकाले रामानुजीयसंप्रदायरसिकस्य वि-
ज्जन्मूलकुलजस्य प्रतिवादिभयङ्काराचार्यसन्ततेः श्रीवेङ्कटाचार्यस्य
पुस्तकमप्यासीत् । तत्पुनरपि तेन नीतमतो मदीयशोधने न तस्य
साहाय्यम् । पुत्रिकात्रयमिदमेकस्या एव मातृकाया इति प्रति
भाति ।

अत्र च मदीयात्प्रमादाद्वक्षोऽशुद्धयो जाताः, पूर्वभागे-
मद्भात्रा सर्वथा व्याकुलीकृतो ग्रन्थ इत्यादिदोषजातं पुनर्मुद्रणे
संस्करिष्यते ।

इति विज्ञापयिता .

महानाथस्वामी विद्यारत्नम्

